

پیام مشرق کی اردو شروح اور تراجم کا تحقیقی جائزہ (مقالہ برائے ایم فل اقبالیات)

مجوزہ نگران

پروفیسر ڈاکٹر افضل احمد انور

Prof. Dr. Ifzal Ahmad Anwar

صدر شعبہ اردو

گورنمنٹ پوسٹ گرام بجواہٹ کالج آف سائنس

سمن آباد، فیصل آباد

مقالہ نگار

محمود علی

رول نمبر: AF737343

رجسٹریشن نمبر: 86-PLR-0625

ایڈریس: چشتیہ کالج، P-653، سٹریٹ نمبر 17

طارق آباد، فیصل آباد

open university.jpg not
found.

شعبہ اقبالیات

علامہ اقبال اوپن یونیورسٹی، اسلام آباد

2011ء

بِسْمِ اللَّهِ الرَّحْمَنِ الرَّحِيمِ

سرٹیفکیٹ

محمود علی، اسکالر ایم فل اقبالیات، رول نمبر AF737343، رجسٹریشن نمبر 86-PLR-0625 نے ایم فل اقبالیات کی تکمیل کے لیے ”پیام مشرق کی اردو شروح اور تراجم کا تحقیقی جائزہ“ کے موضوع پر تحقیقی مقالہ میری نگرانی میں مکمل کیا ہے۔ محمود علی نے نہایت توجہ، محنت اور ذہانت سے موضوع اور اس کے متعلقات کو پیش نظر رکھتے ہوئے عمدہ تحقیقی طرز عمل کا مظاہرہ کیا ہے۔ میں اسکالر کے معیار تحقیق سے مطمئن ہوں۔ میری رائے میں اس مقالے کو ایم فل اقبالیات کی تکمیل کے لیے پیش کیا جاسکتا ہے۔

پروفیسر ڈاکٹر افضال احمد انور
فیصل آباد

فہرست و تفصیل ابواب

	حرفِ آغاز	
001	اجمالی تعارف اقبال، تصانیف اقبال، پیام مشرق نیز شارحین و مترجمین پیام مشرق	باب اوّل:
002	☆ علامہ محمد اقبال (شخصیت، حالاتِ زندگی، فکرو فنی ارتقا اور تصانیف کا اجمالی جائزہ)	
017	☆ پیام مشرق (اجمالی جائزہ)	
022	☆ اقبال کا اخذ و ترجمہ اور شرح کا اسلوب	
032	☆ اجمالی تعارف شارحین پیام مشرق	
037	☆ اجمالی تعارف منشور اردو مترجمین پیام مشرق	
045	☆ اجمالی تعارف منظوم مترجمین پیام مشرق	
083	پیام مشرق کی شروح	باب دوم:
084	☆ یوسف سلیم چشتی	
170	☆ ڈاکٹر خواجہ حمید یزدانی	
199	☆ پروفیسر حمید اللہ شاہ ہاشمی	
225	☆ صوفی غلام مصطفیٰ تبسم	
284	پیام مشرق کے منشور تراجم	باب سوم:
285	☆ میاں عبدالرشید	
313	☆ احمد جاوید	
329	☆ ایم رمضان گوہر	
338	☆ ڈاکٹر الف۔د۔ نسیم	
355	☆ محمد سعید شیدا	
368	☆ خرم علی شفیق، مزملہ شفیق	

409	☆ ڈاکٹر خواجہ محمد زکریا
444	باب چہارم: پیام مشرق کے منظوم تراجم
445	☆ فیض احمد فیض
489	☆ حضور احمد سلیم
528	☆ عبدالعلیم صدیقی
556	☆ عبدالرحمن طارق
584	☆ انجم رومانی
589	☆ خالد حمید شیدا
611	☆ سر وسہارن پوری
627	☆ ڈاکٹر عصمت جاوید
637	☆ رؤف خیر
641	☆ محمد سرور رجا
648	☆ سید احمد ایثار
672	☆ صابر ابو ہری
692	☆ مضطر مجاز
764	☆ ماہصل و نتائج
776	☆ جدول اردو شروع و تراجم پیام مشرق
777	☆ پیام مشرق کی اردو شروع اور منشور و منظوم اردو تراجم کے مختصر کوائف
778	☆ کتابیات

حرفِ آغاز

یہ مقالہ علامہ اقبال اوپن یونیورسٹی، اسلام آباد کے ایم فل اقبالیات کے کورس میں کامیابی کی امید کی غرض سے تحریر کیا گیا ہے۔ یونیورسٹی ہذا کے بورڈ آف ایڈوائس اسٹڈیز نے اپنے ایک خصوصی اجلاس میں زیر نظر مقالہ کی تیاری کے لیے مندرجہ ذیل عنوان کی منظوری دی:

”پیامِ مشرق کی اردو شروح اور تراجم کا تحقیقی جائزہ“

موضوعاتی اعتبار سے یہ بات بڑے وثوق کے ساتھ کہی جاسکتی ہے کہ مقالہ کا عنوان اچھوتا اور منفرد ہے۔ موضوع تحقیق نہایت اہم ہے اور اس پر تحقیق بہت ضروری تھی کیونکہ علامہ محمد اقبال رحمۃ اللہ علیہ کی زیادہ جھلک ان کے فارسی کلام میں نمایاں ہے۔ ان کی اردو شاعری کی قدر و منزلت سے انکار نہیں مگر بلحاظ فکر و فن فارسی کلام کا مرتبہ کہیں بلند ہے۔ جیسا کہ علامہ اقبال نے خود فرمایا ہے۔

گرچہ ہندی درِ عدوبت شکر است

طرزِ گفتارِ دری شیریں تر است (1)

’پیامِ مشرق‘ علامہ محمد اقبالؒ کے فارسی کلام کی نمائندہ تصنیف اور جاوید نامہ کے بعد ان کی مشکل ترین کتاب ہے۔ آپ نے اپنی جملہ تصانیف میں سے صرف دو تصانیف یعنی ”اسرارِ خودی“ اور ”پیامِ مشرق“ پر خودد بیباچہ رقم کیا۔ اس سے اس کتاب کی اہمیت کا اندازہ ہوتا ہے کہ علامہ کے نزدیک یہ کتاب اس لائق ہے کہ خود ناظرین و قارئین کو اس سے متعارف کرانا ضروری خیال کرتے تھے۔

پیامِ مشرق 1923ء میں زیور طباعت سے آراستہ ہو کر منظر عام پر آئی۔ یہ کتاب متنوع مضامین پر مشتمل ہے جنہیں فکرِ اقبال کی ترویج و تبلیغ میں ایک نمایاں مقام حاصل ہے۔ اس کتاب میں اقبال نے جرمنی کے معروف شاعر گوتے کے مغربی دیوان کے جواب میں مشرق کے افکار پیش کئے ہیں۔ (2)

انہوں نے اس کتاب میں ان حقائق اور معارف کو انتہائی جامع انداز میں رقم کیا ہے جن کا تعلق افراد اور اقوام کی داخلی اور باطنی تربیت سے ہے۔

(ب)

اس کتاب کی اہمیت کے پیش نظر اقبال دوست مترجمین اور شارحین نے اس کا ترجمہ اور تشریح کی ہے۔ ترجمہ اور تشریح کے بغیر اصل متن کی تفہیم ہر کس و ناکس کے لئے ممکن نہیں۔ جیسا کہ ڈاکٹر رشید احمد گوریجہ لکھتے ہیں:

”یہ ضروری نہیں کہ ہر قاری کسی تخلیق کار کے فن پارے کے ادبی حسن تک رسائی بھی رکھتا ہو۔ خاص طور پر وہ قاری جو سطحی نظر رکھتے ہیں وہ کسی شاعر کے کلام کے صرف لفظی اور سطحی پہلوؤں پر غور کرتے ہیں۔“ (3)

ترجمہ اور شرح کی اہمیت و ضرورت کا جواز پیش کرتے ہوئے ”عبدالرحمن طارق“ لکھتے ہیں:

”علامہ اقبال کی تصنیفات میں اکثر اشعار ایسے ہیں جن میں کسی نہ کسی آیت قرآنی، ارشادِ نبوی صلی اللہ علیہ وآلہ وسلم یا تاریخی واقعہ کی جانب اشارہ پایا جاتا ہے اور جب تک ایسے اشعار کا مکمل اور تسلی بخش حل نہ ہو، شعر کا مطلب و مدعا کسی صورت میں سمجھا نہیں جاسکتا۔ ہمارے ملک میں اکثریت ایسے لوگوں کی ہے جن کی نگاہ اقبال جیسے عالمِ متبحر اور حکیمِ اشرافی کے خیالات و ارشادات تک رسائی نہیں رکھتی۔“ (4)

اپنے کلام کے متن، مفہوم کی وضاحت کا آغاز حضرت علامہ نے خود ہی کیا تھا۔ انہوں نے اپنے خطوط میں اپنے کلام کے بعض حصوں کی وضاحت کی ہے۔ ترجمہ و شرح کی اہمیت اور ضرورت کے ثبوت میں اس سے واضح مثال کیا ہوگی کہ نظم ’خضر راہ‘ سمجھنے میں ان کے فارسی دان دوست اور ہم عصر شاعر گرامی کو دشواری پیش آئی اور وہ حضرت علامہ کے حقیقی افکار تک رسائی نہ پاسکے تو حضرت علامہ نے حضرت خضرؑ کے مقام و مرتبہ اور حقیقت پسندی کے بارے میں سورہ کہف کے حوالے سے وضاحت کی اور اس نظم میں ”تخیل کی رنگینی کے فقدان“ کی کمی کا جواز پیش کرتے ہوئے فرمایا:

”۔۔۔ خضر، کے کلام میں اگر تخیل کی رنگینی ہو تو وہ فرض راہنمائی کے ادا کرنے سے قاصر رہے گا۔ پس اس کے کلام میں پختگی اور حکمت کی تلاش کرنی چاہیے نہ کہ تخیل اور خاص کر اس حالت میں جب کہ اس سے ایسے معاملات پر رہنمائی طلب کی جائے جن کا تعلق سیاسیات اور اقتصادیات سے ہو۔۔۔“ (5)

مولانا حالیؒ اور فارسی کے جید عالم اور قادر الکلام شاعر شروح کے مطالعہ سے اہم شعراء کے کلام کا مطالعہ کرتے رہتے تھے۔ اس سے نوآموزوں کے لئے ترجمہ و شرح کی اہمیت و ضرورت عین واضح ہو جاتی ہے اور اس سے کسی کا انکار نہیں ہو سکتا“ (6)

کلام اقبال اور تصانیف اقبال کے ترجمہ اور شرح کی اہمیت و ضرورت کے پیش نظر ضروری تھا کہ اب تک کئے گئے کام کے معیار و افادیت کو تحقیقی انداز سے پرکھا جائے اور ان شروع و تراجم کی خوبیوں اور خامیوں کی نشاندہی کے بعد عصر حاضر کے تقاضوں کے مطابق درست ترجمہ و شرح کی نشاندہی کی جائے اور بصورت دیگر بہتر ترجمہ و شرح کی تخلیق کے لئے آراء مرتب کی جائیں اور فکر اقبال کی درست ترویج و تفہیم کے لئے اقبال دوست حضرات کو دعوت فکر و عمل دی جائے۔

تحقیق سے علم میں آیا کہ کلام اقبال اور تصانیف اقبال کی شروع اور تراجم کے تحقیقی و تنقیدی جائزہ لینے کے سلسلہ میں درج ذیل اہم مقالہ جات پایہ تکمیل کو پہنچ چکے ہیں:

1- پیام مشرق کے اردو انگریزی تراجم کا تنقیدی جائزہ، اے کیو، نوید کیانی، 1994ء

2- علامہ اقبال کے فارسی کلام کے پشتو تراجم کا تنقیدی جائزہ، آدم خان مروت، 1994ء

3- بال جبریل کی شرحوں کا توضیحی و تنقیدی مطالعہ، افشاں منیر بھٹی، 1995ء

4- اسرار و رموز کی شرحوں کا تحقیقی مطالعہ، علی محمد ضیاء، 1996ء

5- اسرار خودی کے انگریزی تراجم کا تحقیقی مطالعہ، شوکت حسین، 2000ء

مندرجہ بالا مقالہ جات کی زمانی ترتیب سے پتہ چلتا ہے کہ تقریباً سترہ سال کے عرصہ میں کلام اقبال یا تصانیف اقبال کے ترجمہ و تشریح پر کوئی تحقیقی و تنقیدی کام نہیں ہوا۔ زبیر نظر تحقیق اس کمی کو پورا کرنے کی ایک سعی ہے۔

”پیام مشرق“ کی اہمیت، ضرورت اور افادیت کے پیش نظر ضروری تھا کہ اس کی اب تک اردو زبان میں لکھی جانے والی شروع اور تراجم کا تحقیقی و تنقیدی جائزہ لے کر آئندہ کے لئے درست راہ عمل متعین کی جائے۔

”پیام مشرق“ کی فکری اہمیت اور عملی ضرورت کے پیش نظر اور اس پر ہونے والا ناکافی کام کی وجہ سے اس پر مزید کام کرنے کی گنجائش موجود تھی۔

موضوع تحقیق کی منظوری سے قبل اس موضوع پر تحقیق کی ضرورت کے تعین کے لیے، اپنے وطن عزیز کی اہم بڑی، سرکاری اور پرائیویٹ لائبریریز سے استفادہ کرنے اور مختلف کتابوں کے اشاریوں کی مدد سے تلاش بسیار کے بعد بھی پیام مشرق پر اور خصوصاً شروع و تراجم پر کوئی خاص قابل ذکر کام نظر نہیں آیا۔ اس دوران میں تحقیق سے پتہ چلا کہ اس سلسلہ میں تب تک بالواسطہ یا بلاواسطہ صرف درج ذیل تحقیقی کام ہوئے تھے:

☆ کلام اقبال کے منظوم تراجم، نوشین صباحت، 1982ء (سطح ایم اے)

(د)

- ☆ کلام اقبال کے تراجم کا توضیحی اشاریہ، شازیہ ظہیر خواجہ، 1992ء (سطح ایم اے)
- ☆ ”پیام مشرق“ کے اردو انگریزی تراجم کا تنقیدی جائزہ، اے کیونوید کیانی، 1994ء (سطح ایم فل)
- ☆ شروح کلام اقبال..... تحقیقی و تنقیدی مطالعہ، اختر النساء، 2002ء (سطح پی ایچ ڈی)
- (1) پنجاب یونیورسٹی اور نیشنل کالج میں ”کلام اقبال کے منظوم تراجم“ کے عنوان پر ایم اے کی سطح کا ایک مقالہ لکھا گیا تھا۔ مقالہ نگار نوشین صباحت ہیں جبکہ نگران پروفیسر ڈاکٹر خواجہ محمد زکریا ہیں۔ یہ مقالہ 1982ء میں لکھا گیا تھا۔ اس مقالہ میں پیام مشرق کے تین منظوم تراجم (روح مشرق، از عبدالرحمن طارق، انتخاب پیام مشرق از فیض احمد فیض اور انتخاب پیام مشرق از حضور احمد سلیم) پر تبصرہ پیش کیا گیا ہے۔ یہ تبصرہ صرف چودہ صفحات (صفحہ نمبر 84 تا صفحہ نمبر 97) پر مشتمل ہے۔ پیام مشرق کے حصہ لالہ طور سے صرف پانچ رباعیات مع اصل متن اور ان کے منظوم تراجم دیئے گئے ہیں۔ حصہ ”افکار“ میں سے صرف ایک نظم ’پہلا پھول‘ کے حوالے سے عبدالرحمن طارق، فیض احمد فیض اور حضور احمد سلیم کے تراجم دیئے ہیں۔ کوئی موازنہ یا تبصرہ نہیں کیا گیا، نہ اصل متن ہی دیا گیا ہے۔ یہ تبصرہ صرف دو صفحات پر مشتمل ہے۔ اب تک پیام مشرق کے تیرہ (13) منظوم تراجم شائع ہو چکے ہیں۔ مذکورہ بالا مقالہ میں 1982ء سے قبل کے صرف تین منظوم تراجم پر مختصر سا تبصرہ پیش کیا گیا ہے جو کہ غیر تسلی بخش، نا کافی اور ناموزوں نظر آتا ہے۔
- (2) مقالہ ’کلام اقبال کے تراجم کا توضیحی اشاریہ‘ 1992ء میں شازیہ ظہیر خواجہ نے زیر نگرانی ڈاکٹر رفیع الدین ہاشمی تحریر کیا ہے۔ اس مقالہ میں پیام مشرق کے درج ذیل تراجم کا چند ایک صفحات میں صرف مختصر سا تعارف کرایا گیا ہے۔ تحقیقی و تنقیدی جائزہ پیش نہیں کیا گیا۔
- 1- روح مشرق از عبدالرحمن طارق (پیام مشرق کا منظوم اردو ترجمہ، ص 12)
 - 2- انتخاب پیام مشرق از فیض احمد فیض (پیام مشرق کا منظوم اردو ترجمہ، ص 13)
 - 3- انتخاب پیام مشرق از حضور احمد سلیم (پیام مشرق کا منظوم اردو ترجمہ، ص 15)
 - 4- رمی عصر از محمد سعید شیدا (دیگر فارسی کلام کے علاوہ منتخب کلام پیام مشرق کا منشور ترجمہ، ص 43)
 - 5- جام مشرق از شبیر علی سرخوش (پیام مشرق کا ملخص ترجمہ، ص 70)
- ☆ پیام مشرق کی چار رباعیات اور ایک نظم کا نثری ترجمہ از محمد سہیل عمر، احمد جاوید، ص 72
- ☆ پیام مشرق کی نظم ’تنہائی‘ کا ترجمہ از ڈاکٹر وحید قریشی، ص 73
- ☆ پیام مشرق کی ایک غزل کا ترجمہ از نعیم صدیقی، ص 74

(ہ)

یہ مقالہ ایک توضیحی اشاریہ ہے، نہ کہ تحقیقی و تنقیدی جائزہ۔ اس مقالہ میں صرف دو اہم منظوم/تراجم اور دو منشور تراجم کا تعارف کرایا گیا ہے۔ یہ مقالہ 1992ء میں لکھا گیا ہے۔ عصر حاضر تک پیام مشرق کے قریباً دس (10) منشور تراجم اور تیرہ (13) منظوم تراجم ہو چکے ہیں۔ اس لحاظ سے کلام اقبال کے تراجم کے توضیحی اشاریہ پر بھی مزید کام کی ضرورت ہے۔ علامہ اقبال اوپن یونیورسٹی، شعبہ اقبالیات کے متعلم میرے فاضل پیش رو، اے کیونوید کیانی نے ’پیام مشرق‘ کے اردو تراجم پر کام کیا ہے مگر درج ذیل وجوہ کی بناء پر یہ کام عصر حاضر کے تقاضے پورے نہیں کرتا۔

(و) یہ مقالہ 1994ء میں لکھا گیا اور اب تک سترہ سالہ کے طویل عرصہ میں مزید تراجم بھی شائع ہو چکے ہیں جن کا تحقیقی جائزہ لیا جانا ضروری ہے۔ اس مقالہ میں پیام مشرق کے درج ذیل اہل علم حضرات کے منشور اور منظوم تراجم کا تحقیقی و تنقیدی جائزہ نہیں لیا گیا:

پیام مشرق کے منشور تراجم

(1) صوفی غلام مصطفیٰ تبسم (2) ڈاکٹر خواجہ جمید یزدانی (3) پروفیسر حمید اللہ شاہ ہاشمی (4) ایم رمضان گوہر (5) ڈاکٹر الف دال نسیم (6) محمد سعید شیدا (7) خرم علی شفیق، مزملہ شفیق (8) پروفیسر ڈاکٹر خواجہ محمد زکریا

پیام مشرق کے منظوم تراجم

(1) عبدالعلیم صدیقی (2) انجم رومانی (3) خالد حمید شیدا (4) سروسہار نیپوری (5) ڈاکٹر عصمت جاوید (6) رؤف خیر (7) محمد سرور رجا (8) سید احمد ایثار (9) صابرا بوہری (10) مضطر مجاز

(ب) اس مقالہ میں میاں عبدالرشید اور احمد جاوید کے پیام مشرق کے منشور تراجم اور فیض احمد فیض، حضور احمد سلیم اور عبدالرحمن طارق کے پیام مشرق کے منظوم تراجم کا جائزہ لیا گیا ہے۔ یہ صرف پانچ تراجم ہیں۔ جبکہ اب تک کی تحقیق کے مطابق پیام مشرق کے منشور اور منظوم تراجم کی کل تراجم کی تعداد کم و بیش تیس (23) ہے۔

(ج) مقالہ نگار نے ’پیام مشرق‘ کے اردو تراجم میں پروفیسر یوسف سلیم چشتی کے ’ترجمہ و شرح پیام مشرق‘ کو شامل کیا ہے (7) جبکہ حقیقت حال یہ ہے کہ پروفیسر چشتی نے شرح پیام مشرق لکھی ہے نہ کہ ترجمہ۔ اس حقیقت کا اعتراف مقالہ نگار نے خود بھی اپنے مقالہ کے صفحہ نمبر 10 پر کیا ہے، لکھتے ہیں:

”۔۔۔ زیر تحقیق یوسف سلیم چشتی کی ’پیام مشرق‘ کی شرح کا پہلا ایڈیشن 1952 میں

شائع ہوا۔۔۔“ (8)

پروفیسر چشتی نے اپنی شرح میں پیام مشرق کا اصل متن اور لفظی و باحواہ ترجمہ نہیں دیا۔ اس لحاظ سے دیکھا جائے تو پیام مشرق کی کوئی بھی شرح پروفیسر نوید کیانی کے مقالہ کے موضوع کے مطابق ان کے دائرہ تحقیق میں شامل نہیں تھی۔ انہوں نے صرف اردو اور انگریزی تراجم پر کام کرنا تھا۔ حیرت انگیز بات ہے کہ مقالہ نگار نے اپنے مقالہ میں اس شرح سے قریباً 45 صفحات پر مشتمل مواد دیا ہے جس کا موضوع تحقیق سے کوئی تعلق نہیں ہے۔

(4) شروع کلام اقبال..... تحقیقی و تنقیدی مطالعہ، پی ایچ ڈی کی سطح کا مقالہ ہے جو کہ محترمہ اختر النساء نے ڈاکٹر فریح الدین ہاشمی کے زیر نگرانی تحریر کیا تھا۔ یہ مقالہ اگست 2002ء کو مکمل ہوا۔ اس مقالہ کے باب ہفتم (صفحات 346 تا 375) میں پیام مشرق کی شرح کے عنوان سے صرف یوسف سلیم چشتی کی شرح پیام مشرق کا تحقیقی و تنقیدی جائزہ لیا گیا ہے۔ صوفی غلام مصطفیٰ تبسم کی تالیف صد شعرا اقبال (فارسی) (مطبوعہ 1995ء) میں شامل پیام مشرق کے منتخب اشعار کی شرح اس میں شامل نہیں کی گئی۔ اس طرح ڈاکٹر خواجہ حمید زدانی اور پروفیسر حمید اللہ ہاشمی کی شرح پر کام ابھی باقی ہے۔ مندرجہ بالا حقائق کا تقاضا تھا کہ پیام مشرق کی شرح اور تراجم کا اب تک ہو چکے کام کے تناظر میں از سر نو تحقیقی جائزہ لیا جائے تاکہ احساس تشنگی ختم ہو اور تحقیقی نتائج بہتر انداز میں مہیا ہو سکیں۔

اقبال کے فکر و فن پر ہونے والے کاموں میں سے ایک نہایت اہم کام ان کے کلام و تصانیف اور ان کی شرح و تراجم کا تحقیقی و تنقیدی جائزہ ہے۔ یہ کام جس قدر اہم ہے اسی قدر نظر انداز ہوتا رہا ہے۔ اب تک کلام و تصانیف اقبال کی شرح میں سے صرف بال جبریل اور اسرار و رموز کی شرحوں کا تحقیقی مطالعہ کیا گیا ہے۔ جبکہ تراجم میں سے پیام مشرق کے اردو و انگریزی تراجم، فارسی کلام کے پشتو تراجم اور اسرار خودی کے انگریزی تراجم کا تحقیقی مطالعہ کیا گیا ہے۔ پیام مشرق کے تراجم کا 1994ء تک لیا گیا جائزہ ناکافی ہے اور نفس مضمون کی اہمیت و ضرورت کے پیش نظر تحقیق کے تقاضے پورے نہیں کرتا۔ اس لئے ضرورت تھی کہ اس موضوع پر از سر نو تحقیق کی جائے تاکہ پیام مشرق کی شرح اور تراجم کے حوالے سے فکر اقبال کے مخفی گوشے منظر عام پر لائے جاسکیں۔

طریقہ تحقیق:

اس مقالے کی ترتیب و تحقیق کے سلسلہ میں طے ہوا کہ معیاری تحقیق کے مروجہ اصولوں کو مد نظر رکھتے ہوئے تاریخی، دستاویزی اور تجزیاتی طریقہ تحقیق اختیار کرتے ہوئے تحقیقی نتائج اخذ کئے جائیں گے۔ اس سلسلہ میں نجی و سرکاری کتب خانوں

سے استفادہ کیا جائے گا۔

مقاصد تحقیق:

- ☆ پیام مشرق کی شرحوں کا تحقیقی جائزہ لینا۔
- ☆ پیام مشرق کے منشور اور منظوم تراجم کا تحقیقی جائزہ لینا۔
- ☆ پیام مشرق کی شرحوں اور تراجم کے تحقیقی تقابلی جائزہ کے بعد ان کی خوبیوں اور خامیوں کی نشاندہی کرنا۔
- ☆ پیام مشرق کی اچھی اور معیاری شرح اور ترجمہ کی تخلیق کے لئے تجاویز پیش کرنا۔
- ☆ شرح اور ترجمہ کے کاموں کے سلسلہ میں نئی جہتوں اور تقاضوں کی نشاندہی کرنا۔

مقالہ کا عنوان منظور ہوتے ہی راقم الحروف نے 'طریقہ تحقیق' اور 'مقاصد تحقیق' مد نظر رکھتے ہوئے، اپنے شفیق نگران، استاذ محترم پروفیسر ڈاکٹر افضال احمد انور کی رہنمائی میں تحقیق کا آغاز کر دیا۔

پیام مشرق کی تمام اردو شروح (4 عدد)، منشور تراجم (10 عدد) اور منظوم تراجم (13 عدد) کی جمع آوری کا کام جوئے شیر لانے کے مترادف تھا۔ اس سلسلے میں کافی تگ و دو کرنا پڑی۔ اپنے محترم اور شفیق نگران پروفیسر ڈاکٹر افضال احمد انور کی رہنمائی اور ہدایات کے مطابق اسلام آباد، لاہور، کراچی اور فیصل آباد کے کتب خانوں کو کھنگالا گیا۔ جامعات کے اساتذہ کرام، بزم اقبال لاہور اور اقبال اکادمی پاکستان (لاہور/کراچی) سے بھی معلومات حاصل کی گئیں۔ کئی روز دوسرے شہروں میں قیام کیا اور لائبریریوں میں تحقیق کرتا رہا۔ ان شہروں کے اہم پبلشرز اور بک سیلرز سے بھی رابطہ کیا۔ کتابوں کی فہرستیں جہاں سے بھی ملیں، اکٹھی کیں۔ تحقیق کے تقاضے پورے کرنے کے لیے تمام ضروری کتب خرید لیں، فوٹو کاپی کروالیں اور ساتھ ہی ضروری نوٹس بھی تیار کرتا رہا۔ پھر پورکوشش کی تحقیق کے تمام تقاضے پورے کرنے کے لیے ضروری مواد مہیا ہو جائے اور مقالہ تحریر کرنے کے دوران کسی قسم کے ضروری مواد کی کوئی کمی محسوس نہ ہو۔ اس لیے زیادہ تر کتب زرخیر خرچ کر کے خرید لیں۔ جو کتابیں مارکیٹ میں دستیاب نہیں تھیں ان کی عکسی نقول تیار کرائیں۔ جن لائبریریوں میں سے عکسی نقول کی فراہمی ممکن نہ ہوئی، ان کے شعبہ مطالعہ میں ہی بیٹھ کر ضروری مواد کا بغور مطالعہ کیا اور ضروری نوٹس تحریر کر لیے۔ الحمد للہ اس تگ و دو کے بعد تمام بنیادی و ثانوی ذرائع تک رسائی حاصل ہو گئی۔

تحقیق کے لیے ضروری مواد کی فراہمی کے سلسلہ میں پیام مشرق کی اردو شارحین اور مترجمین کے بارے میں ضروری معلومات بھی اکٹھی کی گئیں تاکہ ان کے سوانحی حالات، تصانیف و تراجم کی تفصیل، علمی و ادبی اور ذہنی و فکری سطح، شرح و ترجمہ کرنے کے بارے میں درکار ضروری صلاحیتوں کو تحقیقی مطالعہ کی اساس اور پس منظر کے طور پر استعمال کیا جاسکے۔

تحقیق کے دوران میں پیام مشرق کے شارحین اور مترجمین سے براہ راست مقالات کی کوشش کی۔ ٹیلی فون اور انٹرنیٹ

پر بھی ان حضرات سے رابطے کیے۔ جو شارحین اور مترجمین وفات پا چکے ہیں ان کے لواحقین سے رابطہ کر کے تحقیق کے تقاضے پورے کئے گئے۔ بعض حضرات سے بذریعہ خط و کتابت بھی رابطہ کیا گیا۔ ان رابطوں کے دوران میں سبھی حضرات نے بھرپور تعاون کیا۔ اس ضمن میں راقم الحروف، ڈاکٹر خواجہ محمد زکریا، ڈاکٹر رفیع الدین ہاشمی، ڈاکٹر انعام الحق جاوید، (انجم رومانی صاحب کے داماد)، سرورانجم (فرزند انجم رومانی)، ڈاکٹر سعادت سعید (فرزند ڈاکٹر الف۔ د۔ نسیم)، پروفیسر نعمان احمد صدیقی (فرزند عبدالعلیم صدیقی)، حکیم سید محمد محمود (فرزند حکیم سید محمود احمد سر وسہار پوری)، محمد سہیل عمر (ڈائریکٹر اقبال اکیڈمی)، محمد اختر (لابریئرین، اقبال اکیڈمی)، پروفیسر حمید اللہ ہاشمی و دیگر تمام احباب کا شکر گزار ہے، جنہوں نے تحقیق کے اس کام میں راقم الحروف کی مدد کی۔

مواد کی جمع آوری کے بعد تحقیقی کام کا آغاز کیا۔ حرف آغاز کے علاوہ تحقیقی مواد کو چار ابواب میں تقسیم کیا گیا:

باب اول: اجمالی تعارف اقبال، تصانیف اقبال، پیام مشرق نیز شارحین و مترجمین پیام مشرق

باب دوم: پیام مشرق کی شروع

باب سوم: پیام مشرق کے منشور تراجم

باب چہارم: پیام مشرق کے منظوم تراجم، ما حاصل و نتائج، ضمیمہ جات، مصادر و مراجع

تحقیق کے دوران میں ترجمہ اور شرح کے اصول اور تقاضے پیش نظر رکھتے ہوئے پیام مشرق کی شروع اور تراجم کا جائزہ لیتے وقت درج ذیل طریقہ اختیار کیا گیا ہے:

- 1- ترجمہ شدہ کتاب کی اشاعت، گیٹ اپ اور ترجمہ میں پائی جانے والی اغلاط کی نشاندہی کی گئی ہے۔
- 2- مترجم نے اگر اصل متن پیش کیا ہے تو اس کی افادیت اور اہمیت کو بیان کیا گیا ہے اور اگر اصل متن پیش نہیں کیا گیا تو ”ترجمہ“ کی ایک بڑی خامی یا کمی قرار دیا گیا۔
- 3- حواشی کی موجودگی کو بہتر قرار دیا ہے۔ حواشی، تعلیقات وغیرہ کی کمی کو واضح کیا گیا ہے اور ان کی افادیت اور اہمیت کی نشاندہی کی گئی ہے۔
- 4- اگر ترجمہ منظوم ہے تو مترجم کی شاعرانہ حیثیت کا تعین کیا گیا ہے۔ اس بات کا تعین کیا گیا ہے کہ ترجمہ کس حد تک کلام اقبال میں موجود حضرت علامہ اقبال کے افکار و تصورات کی ترجمانی کرتا ہے اور اس کی افادیت اور اہمیت کا کیا معیار ہے۔
- 5- مختلف مترجمین اور شارحین کے ترجمہ و شروع میں تقابل و جائزہ کے بعد ان تراجم اور شروع کی خوبیوں اور خامیوں کی نشاندہی کی گئی ہے تاکہ ان سے نقائص دور کئے جاسکیں اور آئندہ نئے تراجم اور شروع لکھنے کے لیے یہ ہدایات مشعل راہ ثابت ہوں۔
- 6- ہر ایک مترجم و شارح کے مطالعہ کے وقت مندرجہ ذیل امور کو پیش نظر رکھا گیا ہے۔ پیدائش، تعلیم، ملازمت، دیگر

سرگرمیاں، اقبال اور اقبالیات سے لگاؤ، فارسی دانی اور اردو یا انگریزی کی ضروری استعداد، دیگر اہم تصانیف اور تراجم کی تفصیل اگر وفات ہو چکی ہے تو اس کی تفصیل اور حیات ہیں تو موجودہ مصروفیات کا جائزہ پیش کیا گیا ہے۔

7- ترجمہ شدہ کتاب میں پائی جانے والی متنی اغلاط کی نشاندہی کی گئی ہے اور ساتھ ہی درست الفاظ دے دیے گئے ہیں۔

8- ترجمہ و شرح میں 'لغت' کے معیار کا بھی تحقیقی جائزہ لیا گیا ہے۔ ایسے تراجم و شروح جن میں مشکل الفاظ اور ان کے معانی نہیں دیے گئے، ان کی اس کمزوری کی نشاندہی کی گئی ہے۔

9- ترجمہ اور شرح میں اگر حواشی درج کئے ہیں تو ان کے حسن و فتح کا بھی پورا پورا احتساب کیا گیا ہے۔ اگر حواشی درج نہیں کیے گئے تو ان مقامات کی نشاندہی کی گئی ہے جہاں ان حواشی کی اشد ضرورت تھی۔

10- ترجمہ و شرح کے دوران لفظی اور معنوی انحراف یا اغلاط کی شعر کے حوالے سے نشاندہی کی گئی ہے۔ اگر اصل متن موجود ہے تو اس کا ذکر کیا گیا ہے۔ اگر اصل متن موجود نہیں تو اظہارِ تاسف کیا گیا ہے۔

11- شرح کے مباحث اور توضیحات کے معیار کا جائزہ پیش کیا گیا ہے۔ اگر لائق تحسین ہے تو اس کے حسن و خوبی کی نشاندہی کی گئی ہے۔ اگر اس میں کوئی کمی یا کوتاہی رہ گئی تو اسے نظر انداز نہیں کیا گیا۔

12- منشور و منظوم ترجمہ یا شرح کے معیار کے تعین کے لیے مستند حوالہ جات اور مدلل تجزیہ و تبصرہ کے بعد محکمہ قائم کیا گیا ہے۔

13- اگر منظوم ترجمہ ہے، تو مترجم شاعر کی شاعرانہ صلاحیت کا بھی جائزہ لیا گیا ہے اور آخر میں اقبالیات میں اس ترجمے کی افادیت اور مقام کا تعین بھی کیا گیا ہے۔

14- تمام تراجم اور شروح کے جائزہ کے دوران ان کا باہمی تقابل و جائزہ بھی ساتھ ساتھ ہی پیش کیا ہے اور ہر ایک ترجمہ اور شرح کے آخر پر حاصل کلام اور حتمی نتیجہ بھی تحریر کر دیا ہے۔ اسی طرح تمام شروح، منشور تراجم اور منظوم تراجم کے بعد آخر پر حاصل کلام اور حتمی نتیجہ تحریر کر کے بہتر شرح اور ترجمہ کے لیے تجاویز سپردِ قلم کر دی ہیں تاکہ تحقیق کی روشنی میں نئی شروح اور تراجم تخلیق کئے جاسکیں۔

اس طرح اس مقالے کی غرض و غایت کی تکمیل ہو گئی ہے۔ اس "مقالے" کی روشنی میں موجود تراجم کے نقائص دور کئے جاسکتے ہیں اور ان کی اصلاح احوال ہو سکتی ہے۔ نیا ترجمہ کرنے والوں کے لیے یہ مقالہ مشعل راہ ثابت ہو سکتا ہے۔

ایم فل اقبالیات میں داخلہ، تعلیم، کورس ورک میں کامیابی اور اس مقالہ کی کامیابی سے تکمیل کے سلسلہ میں میری طرف سے شکریہ کے سب سے زیادہ حق دار میرے استاد محترم، صدر شعبہ اقبالیات، ڈاکٹر پروفیسر شاہد اقبال کامران ہیں جن کی شفقت و رہنمائی کی بدولت میں اس ادھیڑ عمری میں بھی سلسلہ تعلیم جاری رکھ سکا اور اپنا یہ کام مکمل کر پایا۔ ڈاکٹر اکرم صاحب اور شعبہ اقبالیات کے اسٹاف نے بھی بھرپور تعاون سے حوصلہ افزائی کی اور ہر ممکن مدد کی۔ اللہ تعالیٰ

انہیں جزائے خیر عطا فرمائے۔

میرے نگران ڈاکٹر پروفیسر انضال احمد انور نے تحقیق کی اس پر خاروادی میں ہر قدم پر میری بھرپور رہنمائی اور مدد فرمائی۔ آپ نے مجھے وسیع لائبریری سے استفادہ کرنے کا موقع عنایت فرمایا۔ آپ نے راقم الحروف میں تحقیقی و تنقیدی شعور پیدا کرنے میں نمایاں کردار ادا کیا اور شبانہ روز محنت سے اس مقالہ کو زیادہ بہتر اور قابل قبول بنایا۔ اس ضمن میں اپنے محترم استاد ڈاکٹر پروفیسر شاہد اقبال کا مران کا بھی شکر گزار ہوں کہ انہوں نے مجھے اس قدر باریک بین، عالم فاضل اور اتنے اعلیٰ درجہ کے محقق و نقاد کی سرپرستی میں مقالہ تحریر کرنے کا موقع عنایت فرمایا۔ آپ عمرہ کے لیے تشریف لے گئے تو وہاں بھی میرے مقالہ کی تکمیل اور کامیابی کے لیے دعا گو رہے اور اس دوران میں جب بھی فون پر رابطہ ہوا تو انہوں نے مجھے بروقت مقالہ مکمل کرنے کی تاکید فرمائی اور نہایت اچھے الفاظ اور اچھے انداز سے مدد، رہنمائی اور حوصلہ افزائی فرمائی۔ اللہ تعالیٰ آپ کو دارین کی خوشیاں نصیب فرمائے۔ (آمین)

پیش نظر مقالے کی تیاری کے دوران میں راقم الحروف نے وقتاً فوقتاً ایسے حضرات سے بھی کسب فیض کیا ہے جن کی اقبال کے فکر و فلسفہ پر گہری نظر اور اقبالیات کے موضوع سے خصوصی دلچسپی ہے۔ ان میں میرے محترم اور قابل قدر اساتذہ جناب ظفر کشمیری، ڈاکٹر نذر خلیق، ڈاکٹر گوہر نوشاہی، ڈاکٹر انوار احمد، ڈاکٹر قمر، ڈاکٹر نجیبہ، خصوصاً شکر یہ کا حق دار ہیں۔ جناب ظفر کشمیری صاحب فارسی زبان و ادب پر عبور رکھتے ہیں۔ اسلام آباد میں رہائش پذیر ہیں۔ جب بھی مجھے ان کی ضرورت پڑی انہوں نے میری مدد فرمائی۔ وہ مجھے اسلام آباد سے کتابیں خرید کر، نوٹوں کا پی کروا کر بھیجتے رہے۔ اگر فارسی زبان و ادب کے سلسلہ میں کسی الجھن کا شکار ہوتا تو بھرپور انداز سے رہنمائی فرماتے اور اس ضمن میں کافی تحقیق و مطالعہ کے بعد مزید معلومات بھی فراہم کرتے رہے۔ قحط الرجال کے اس دور میں ایسے مہربان اساتذہ کسی خاص نعمت سے کم نہیں۔

مقالہ کی کمپوزنگ اور پروف ریڈنگ کے سلسلہ میں جناب محمد آصف مغل صاحب اومس سفینہ ظفر کا خصوصی طور پر شکر گزار ہوں۔ میری بیوی (فوزیہ نسرین انجم)، بیٹوں (حامد علی انجم اور احمد علی انجم) اور بیٹی (عروج فاطمہ) نے دوران تحقیق میں میرے آرام و سکون کا خصوصی خیال رکھا اور میرے حصے کی ذمہ داریاں سرانجام دے کر مجھے فرصت کے لمحات حاصل کرنے میں مدد دی جن میں، میں یہ کام مکمل کر پایا۔ اللہ تعالیٰ انہیں شاد بادر رکھے۔

سچ تو یہ ہے کہ میں نے اس مقالہ کی تیاری کے سلسلہ میں تحقیق کے دوران میں، بہت کچھ سیکھا ہے۔

محمود علی

30/ اگست 2012ء

ریسرچ سکالر

ایم فل اقبالیات

باب اول:

اجمالی تعارف اقبال، تصانیف اقبال، پیام مشرق

نیز شارحین و مترجمین پیام مشرق

ڈاکٹر علامہ محمد اقبال رحمۃ اللہ علیہ

(شخصیت، حالاتِ زندگی، فکرو فنی ارتقا اور تصانیف کا اجمالی جائزہ)

اقبال اصلاً کشمیری برہمن تھے۔ وہ 9 نومبر 1877ء کو سیالکوٹ کے ایک نہایت اعلیٰ مذہبی گھرانے میں پیدا ہوئے تھے۔ علامہ اقبال رحمۃ اللہ علیہ کا تعلق اقبال سے نہایت خوش قسمت تھے کہ ذاتِ باری تعالیٰ نے انہیں نہایت نیک والدین عطا فرمائے۔ ان کے والد ایک نہایت نیک اور قومی درد رکھنے والے مسلمان تھے۔ خلیفہ عبدالکحیم کے مطابق

”وہ (نور محمد) درحقیقت اسمِ باسْمیٰ تھے، نور محمدی ان کے چہرے پر متجلی تھا۔ ایک محمدی کیفیت

ان میں یہ بھی تھی کہ وہ نبی امی کی طرح نوشت و خواند کے معاملے میں امی تھے، وہ خدا رسیدہ

صوفی تھے۔ پاکیزہ اسلامی تصوف کا ذوق اقبال کو باپ سے ورثے میں ملا۔“ (9)

علامہ اقبال رحمۃ اللہ علیہ اس حقیقت کا ادراک تھا۔ ایک روز علامہ اقبال رحمۃ اللہ علیہ خلیفہ عبدالکحیم کو اپنے والد کے بارے میں فرمایا،

”والد مرحوم کو غیر معمولی روحانی مشاہدات بھی ہوتے تھے۔ والدہ مرحومہ کا بیان ہے کہ

اندھیری رات تھی، کمرے میں چراغ بھی روشن نہیں تھا، آنکھ کھلی تو دیکھا کہ کمرہ تمام روشن

ہے حالانکہ نہ باہر چاندنی تھی اور نہ چراغ تھا۔“ (10)

اقبال رحمۃ اللہ علیہ ماجدہ بھی نہایت نیک خاتون تھیں۔ انہوں نے نہایت اچھے طریقے سے ان کی تربیت کی تھی۔ علامہ

اقبال رحمۃ اللہ علیہ سوز و گداز سے اپنے والدین کا ذکر کیا کرتے تھے اور اپنے جوہر کمال کو ان کا مرہون منت قرار دیتے تھے۔ وہ آخری

عمر میں فرمایا کرتے تھے:

”میں نے اپنا نظریہ حیات فلسفیانہ جستجو سے حاصل نہیں کیا، زندگی کے بارے میں ایک

مخصوص زاویہ نگاہ ورثے میں مل گیا تھا۔ بعد میں، میں نے عقل و استدلال کو اسی کے ثبوت

میں صرف کیا ہے۔“ (11)

علامہ اقبال رحمۃ اللہ علیہ والد ملک و قوم کی حالتِ زار سے پریشان رہتے تھے۔ وہ قومی درد رکھتے تھے۔ اس لیے وہ علامہ اقبال رحمۃ اللہ علیہ

کو اسلام کی خدمت کی نصیحت کیا کرتے تھے۔ بقول خلیفہ عبدالکحیم اقبال رحمۃ اللہ علیہ کرتے تھے،

”میرے والد نے مجھ سے یہ خواہش کی تھی اور مجھے نصیحت کی تھی کہ اپنے کمال کو اسلام کی

خدمت میں صرف کرنا۔“ (12)

علامہ اقبال کی تعلیم و تربیت میں قرآن مجید کی تعلیم، نبی کریمؐ سے محبت، قوم کی خدمت کے جذبات کی نمو کا خصوصی خیال رکھا گیا تھا۔

مذہبی تعلیم کے لیے اور قرآن فہمی کے لیے عربی کی تعلیم ضروری تھی۔ ادبی تعلیم کے لیے فارسی کی تعلیم لازم تھی۔ اردو کی تعلیم کے بغیر دیگر تعلیمی تقاضے اور تعلیمی عمل مکمل نہیں ہو سکتے تھے۔ اس لیے ان تینوں زبانوں کی تعلیم پر خصوصی توجہ دی گئی۔ ان کے والد شیخ نور محمد نے انہیں تعلیم کے لیے سیالکوٹ کے مشہور عالم مولانا غلام حسن کے پاس بھیجنا شروع کر دیا۔

علامہ اقبالؒ کی ابتدائی تعلیم کے بارے میں ڈاکٹر غلام حسین ذوالفقار تحریر کرتے ہیں:

”اقبال کی ابتدائی تعلیم قرآن مجید کے مطالعے سے شروع ہوئی اور اس کے ساتھ ساتھ چند

عربی اور فارسی کی کتب، مکتب (مسجد سے ملحق مدرسے) میں پڑھیں۔“ (13)

تعمیر فکر اقبال میں سید میر حسن کا کردار:-

مولانا غلام حسن کے مدرسہ میں علامہ اقبال پر مولوی سید میر حسن کی نظر پڑی۔ انہوں نے اقبال کی خداداد ذہانت کا مشاہدہ کیا تو از خود اپنی شاگردی میں لے لیا۔ شاہ صاحب نے اس دور کے معمول کے مطابق اقبال کو گلستاں، بوستاں، سکندر نامہ، انوار سہیلی اور تصانیف ظہوری کا درس دینا شروع کیا۔ انہوں نے ان کتابوں کے ذریعے فارسی زبان کی تعلیم کے ساتھ ساتھ ادبی تعلیم بھی دی اور اقبال میں فارسی زبان و ادب کا ذوق پیدا کر دیا جو آخری عمر تک ان کا طرح امتیاز رہا۔ ابتدائی تعلیم کے علاوہ ہائی سکول اور انٹرمیڈیٹ کالج کی تعلیم کے دوران بھی اقبال مولوی میر حسن سے بہت فیضیاب ہوئے۔ (14)

سید میر حسن اردو، فارسی اور عربی کے جید عالم تھے اور اسلامیات پر کامل عبور رکھنے کے باوجود خشک ملا نہ تھے، سرسید علیہ الرحمۃ کے مداحوں میں سے تھے، راسخ الاعتقاد ہونے کے ساتھ ساتھ ان کی وسعت مشرب سے غیر مسلم طلبا بلکہ مشنری پادری اساتذہ بھی متاثر تھے۔ (15)

سید میر حسن کا تبحر علمی اور ان کے اخلاق کچھ اس انداز کے تھے کہ اقبال آخر عمر تک اس کے معترف رہے۔ انہوں نے علامہ اقبالؒ کی شخصیت سازی میں کلیدی کردار ادا کیا۔ اس ضمن میں خلیفہ عبدالحکیم کہتے ہیں:

1- معلوم ہوتا ہے کہ اس زمانے میں اقبال نے اردو اور فارسی اساتذہ کا کلام کثرت سے مطالعہ کیا اور مولانا میر حسن شعر کا صحیح ذوق پیدا کرنے میں اس نونیز شاعر کے معاون ہوئے۔ (16)

2- انہوں نے اپنے نوجوان شاگرد میں اسلامی ثقافت سے پُر خلوص وابستگی اور مسلم ادبیات کا والہانہ شوق پیدا کیا۔ (17)

3- اقبال کو سرسید کی تعلیمات اور اصلاحی تحریک سے روشناس کیا اور ان میں حُب ملی کا جذبہ پیدا کیا۔

اقبال کے فکری ارتقاء کا سلسلہ جاری رہا۔ ایف اے کے بعد وہ لاہور گورنمنٹ کالج میں آ گئے۔ یہاں وہ روایتی غزل گو کی حیثیت سے مشاعروں میں شریک ہونے لگے۔ چند ہی سالوں میں ان کی شاعری نے وطن اور قوم کی محبت کی شاعری کی صورت اختیار کر لی۔ (18)

اقبال نے نبی کریم صلی اللہ علیہ وآلہ وسلم کے فرمانِ اقدس کے تحت جہاں کہیں سے بھی کوئی اچھی بات ملے لے لی۔ انہوں نے داغ، حالی، غالب، اکبر، ناسخ، سب ہی سے کچھ نہ کچھ سیکھا۔ عربی، فارسی اور اردو کی تعلیم کے ساتھ ساتھ انہوں نے انگریزی زبان میں بھی مہارت حاصل کی اور مغربی ادب کا مطالعہ بھی شروع کر دیا۔

علامہ اقبال رحمۃ اللہ علیہ و ملت کی حالتِ زار سے بے خبر نہیں تھے۔ وہ اکثر اس کے بارے میں غور و فکر کرتے رہتے تھے۔

1- انہوں نے انیسویں صدی کے اواخر میں اسلام کو مختلف خطرات سے دوچار اور مسلمانوں کو توہمات میں گرفتار پایا۔

2- مسلمانوں کو ملی زبوں حالی اس مقام تک ہوئی دیکھی کہ کوئی مرکز و محور ایسا نہ تھا جس پر عام مسلمان جمع ہو سکتے۔

3- مغربی تعلیم اور تہذیب کے فروغ کی وجہ سے قدیم مشرقی تہذیب کی اقدار کو مردہ دیکھا۔

4- مسلمانوں کو اپنی گزشتہ عظمت کا مدح خواہ ضرور پایا لیکن اس کی پستی کے زمانے میں اس عظمت کے حصول کے رموز

سے بے خبر دیکھا۔ (19)

عشقِ نبوی صلی اللہ علیہ وآلہ وسلم، ملتِ اسلامیہ کی مذکورہ بالا حالتِ زار اور حُبِ ملی کے جذباتِ اقبال رحمۃ اللہ علیہ وقت بے تاب رکھتے تھے۔ جب ان باطنی کیفیات کے زیر اثر شعر گوئی کرتے تو آنکھوں سے آنسو رواں ہو جاتے تھے۔

اقبال کی شخصیت سازی اور تعمیرِ فکر کا یہ سلسلہ جاری رہا۔ وہ سیالکوٹ سے ثانوی سطح کی تعلیم مکمل کر کے لاہور آ گئے اور

گریجویٹیشن کے لیے گورنمنٹ کالج لاہور میں داخلہ لیا۔ یہاں سے انہوں نے 1897ء میں بی اے کا امتحان سیکنڈ ڈویژن میں

پاس کیا۔ عربی میں وہ اول آئے۔ بی اے کے بعد انہوں نے ایم اے فلسفہ کی کلاس میں داخلہ لیا۔ 11/ فروری 1898ء کو

پروفیسر تھامس آرنلڈ گورنمنٹ کالج لاہور میں بطور پروفیسر تشریف لائے۔ اقبال ان کی شخصیت اور افکار سے بہت متاثر ہوئے۔

مارچ 1899ء میں اقبال نے ایم اے فلسفہ کا امتحان دیا اور اس میں کامیابی پر یونیورسٹی میں اول قرار دیے گئے۔

شعر گوئی کا سلسلہ:-

کالج میں تعلیم کے دوران اقبال رحمۃ اللہ علیہ شعر گوئی کا سلسلہ جاری رکھا۔ اس عرصہ میں انہوں نے کچھ نظمیں اور غزلیں

لکھیں۔ 1896ء میں انہوں نے انجمن کشمیری مسلمانان کے ایک جلسے میں اپنی نظم ”فلاحِ قوم“ پڑھی۔ (20)
اندرون بھائی گیٹ کے ایک مشاعرے میں اقبال نے ایک غزل پڑھی جس کے اس شعر پر اس دور کے شاعر مرزا ارشد
گورگانی نے پُر زور داد دی۔

موتی سمجھ کے شانِ کریمی نے چُن لیے
قطرے جو تھے مرے عرقِ انفعال کے
اس دور میں کسی ایک مشاعرہ میں اقبال کے بارے میں سر عبدالقادر بیان کرتے ہیں،
”ایک شب اس بزم میں ایک نوجوان طالب علم اپنے چند ہم عصروں کے ساتھ شریک ہوا۔
اس نے ایک سادہ سی غزل پڑھی، جس کا مقطع تھا:

شعر کہنا نہیں اقبال کو آتا ، لیکن
آپ کہتے ہیں سخنور ، تو سخنور ہی سہی
اس ”سخنور ہی سہی“ کی بے ساختگی اور پڑھنے کے بے ساختہ انداز سے سخن فہم سمجھ گئے کہ اردو
شاعری کے افق پر ایک نیا ستارہ نمودار ہوا ہے۔ اسی غزل میں ایک اور شعر تھا، جس کی
سامعین نے بہت داد دی اور تقاضا کیا کہ اقبال صاحب اگلے مشاعرے میں بھی ضرور شامل
ہوں۔ وہ شعر یہ تھا۔

خوب سوچھی ہے ، تہِ دام پھڑک جاؤں گا
میں چمن میں نہ رہوں گا تو میرے پر ہی سہی“ (21)

مغربی طرز پر شاعری کرنے کے شوق کا اظہار:-

اقبال کے ایک کالج فیلو میر غلام بھیک نیرنگ، جو خود بھی شاعر تھے، ان ایام کی ادبی سرگرمیوں کا تذکرہ کرتے ہوئے
لکھتے ہیں:

”ہماری ان سہ سالہ صحبتوں میں اقبال اپنی ایک سکیم بار بار پیش کیا کرتے تھے۔ ملٹن کی مشہور
نظم Paradise Lost اور Paradise Regained کا ذکر کر کے کہا کرتے تھے کہ
واقعات کر بلا کو ایسے رنگ میں نظم کروں گا کہ ملٹن کی Paradise Regained کا جواب
ہو جائے۔ مگر اس تجویز کی تکمیل کبھی نہیں ہو سکی۔ میں اتنا اور کہہ دوں کہ اردو شاعری کی

اصلاح و ترقی کا اور اس میں مغربی شاعری کا رنگ پیدا کرنے کا ذکر بار بار آیا کرتا تھا۔“ (22)

مندرجہ بالا اقتباس سے واضح ہوتا ہے کہ اقبال عظیمی سے الگ انداز سے سوچتے تھے۔ وہ تبدیلی اور اصلاح کی کوشش میں لگے رہتے تھے۔ جہاں کہیں انہیں کوئی اچھی بات ملتی اپنا لیتے تھے۔ ہر فرد کی اچھی خصوصیات سے متصف ہونے کی کوشش کرتے تھے مگر اندھا دھند تقلید کے قائل نہ تھے۔ ہر وقت بہتر سے بہتر کی تلاش میں مصروف بہ عمل رہتے تھے۔ وہ انقلابی طرز فکر رکھتے تھے۔

بحیثیت میکلوڈ عربک ریڈر تصنیفی، تخلیقی اور تحقیقی سرگرمیاں (1903ء.....1899ء)۔

ایم اے فلسفہ کا امتحان پاس کرنے کے فوراً بعد اقبال 13/ مئی 1899ء کو پنجاب یونیورسٹی میں بحیثیت میکلوڈ عربک

ریڈر مقرر ہوئے۔ یہاں انہوں نے مئی 1903ء تک فرائض منصبی ادا کئے۔

1- اورینٹل کالج میں تدریسی فرائض سرانجام دیے۔

2- بعض موضوعات پر کتب تالیف کیں یا ترجمہ کیا۔

3- عربی مطبوعات کا اہتمام کیا۔

بحیثیت میکلوڈ عربک ریڈران کے تالیف و ترجمہ کی کارکردگی یہ رہی:

1- نظریہ توحید مطلق، پیش کردہ شیخ عبدالکریم الجلیلی (انگریزی)

2- Stubbs کی کتاب Early Plantagents کا اردو ترجمہ مع حواشی۔

3- واکر کی تصنیف 'Political Economy' کا مع حواشی اردو ترجمہ۔

4- Ladd کی تصنیف Premier of Psychology کے اردو ترجمہ پر نظر ثانی۔

5- علم الاقتصاد (Political Economy) پر 1903ء میں ایک اردو کتاب تالیف کی جو 1904ء میں شائع ہوئی۔ (23)

اردو نثر میں مضامین:-

اس دوران اقبال نے اردو نثر میں درج ذیل چند مضامین لکھے جو ”مخزن“ میں شائع ہوئے۔

1- بچوں کی تعلیم و تربیت۔ ”مخزن“ جنوری 1902ء

2- اردو زبان۔ ڈاکٹر وائٹ بریٹنٹ کے انگریزی مضمون کا ترجمہ (ستمبر 1902ء)

3- اردو زبان پنجاب میں (اکتوبر 1902ء) (24)

شعر و شاعری:-

اس عرصہ میں اقبال عظیم قومی و وطنی مسائل اور مناظرِ فطرت پر بھی کئی نظمیں لکھیں جن میں سے چند خاص نظمیں درج

ذیل ہیں:

- | | | |
|-------------------------|-------------------------------------|--|
| 1- نالہ یتیم (مسدس) | 2- خدا حافظ (نظم) | 3- یتیم کا خطاب ہلالِ عید سے (ترکیب بند) |
| 4- اشکِ خون (ترکیب بند) | 5- ہمالہ (نظم) | 6- مرزا غالب (نظم) |
| 7- ابر کو ہسار (نظم) | 8- آفتاب (نظم) | 9- خفگانِ خاک سے استفسار (نظم) |
| 10- شمع (نظم) | 11- ایک آرزو (نظم) | 12- خیر مقدم (نظم) |
| 13- دین و دنیا (نظم) | 14- فریادِ امت (ترکیب بند نظم) (25) | |

بحیثیت اسٹنٹ پروفیسر گورنمنٹ کالج لاہور تدریسی، تصنیفی، تخلیقی اور تحقیقی سرگرمیاں (1903ء.....1905ء)

3/ جون 1903 کو اقبال گورنمنٹ کالج لاہور میں اسٹنٹ پروفیسر فلسفہ مقرر ہوئے۔ 26/ فروری 1904ء کو جب

پروفیسر طامس آرنلڈ گورنمنٹ کالج چھوڑ کر انگلستان روانہ ہوئے تو اقبال نے اپنے شفیق استاد کی جدائی کے موقع پر ”نالہ فراق“ لکھ کر اپنے جذبات کا اظہار کیا۔ یہ نظم ”مخزن“ میں مئی 1904ء کے شمارہ میں شائع ہوئی تھی۔ اس نظم میں اقبال نے حصولِ تعلیم کے لیے انگلستان جانے کی خواہش کا بھرپور اظہار کیا۔

توڑ کر پہنچوں گا میں پنجاب کی زنجیر کو!

قومی زندگی:-

مخزن، اکتوبر 1904ء میں اقبال کا ایک نثری مضمون ”قومی زندگی“ شائع ہوا۔ اس مضمون میں اجتہاد کے بارے میں

اقبال کے ابتدائی خیال کے نقوش ملتے ہیں۔ (26)

نظموں کے تراجم اور دیگر اہم نظمیں:-

اس دورانیہ میں اقبال نے ایمرسن، لانگ فیلوٹنی سن اور ولیم کوپر کی بعض نظموں کے تراجم بھی کیے۔ اس طرح انگریزی

ادب میں بھی طبع آزمائی کی اور فنِ شاعری کو نئی نہج دی۔ اس دور میں اقبال نے کئی نظمیں لکھیں جو مشہور ہوئیں۔ اہم نظمیں درج

ذیل ہیں۔

- | | | | |
|---------------|------------------|--------------------------|----------------------|
| 1- تصویرِ درد | 2- زہد اور زندگی | 3- طفلِ شیرخوار | 4- رخصت اے بزمِ جہاں |
| 5- بلالؑ | 6- ہمارا دل | 7- ہندوستانی بچوں کا گیت | 8- نیا سوالہ |

- 9- ترانہ ہندی 10- داغ دہلوی 11- ایک پرندہ اور جگنو 12- بچہ اور شمع
13- التجائے مسافر 14- کنار راوی (27)
موضوعاتِ کلام:-

اس دور میں لکھی گئی نظموں اور غزلیات کے موضوعات درج ذیل تھے:

- 1- مناظر قدرت
 - 2- حسن، عشق اور موت کے تصورات
 - 3- حب الوطنی اور ہندی قومیت کا احساس
 - 4- ہندو مسلم یکجہتی کا تصور
 - 5- ملک کے معاشرتی مسائل
- یہ موضوعات اقبال جیلنگر کی ترجمانی کرتے ہیں۔ 1905ء تک اقبال کا کلام سو سے زائد صفحات میں ”باغِ درا“ میں ملتا ہے۔ بقول خلیفہ عبدالحکیم

”ان نظموں میں بھی وہ اقبال ملتا ہے جو دل کی بصیرت اور وجدان کو حسی ادراک اور استدلالی عقل پر مرجح سمجھتا ہے۔ جا بجا خودی بھی اُبھرتی ہوئی نظر آتی ہے، طبیعت میں وہ اضطراب اور تپش بھی موجود ہے جو بڑھتے بڑھتے بعد میں کوہِ آتش فشاں بن جائے گی، ذوق انقلاب و ارتقا بھی ناپید نہیں، وطن کی محبت شدت سے موجود ہے لیکن وہ عالمگیر انسانی ہمدردی اور ہمہ گیر اخوت کے راستے میں حارج نہیں، تصوف کے روایتی مضامین کے ساتھ ساتھ اپنا مخصوص حیات پرور عرفان بھی جا بجا جھلکتا ہے، اقبال جو کچھ بعد میں بنا اس کی داغ بیل ان نظموں میں بھی موجود ہے۔“ (28)

1905ء میں اقبال گولڈ میڈل کے لیے تیس سال تھی یہ پختگی کی عمر ہے۔ اس عمر کے بعد بہت کم تبدیلی کے امکانات ہوتے

ہیں۔ اس عرصہ تک کی شاعری کو اقبال نے خود اپنی سخن گوئی کا دور اول قرار دیا۔ (29)

سفرِ یورپ کے دوران اقبال کے تصانیف، تخلیقی اور تحقیقی سرگرمیاں (1908ء.....1905ء)

اقبال ستمبر 1905ء سے جولائی 1908ء تک تین سال یورپ میں رہے۔ انہوں نے کیمبرج، ہائیڈل برگ اور میونخ

کی یونیورسٹیوں میں اعلیٰ تعلیم کے مراحل طے کیے۔ اس کے ساتھ ساتھ وہ مغرب کی تہذیب و معاشرت کا بغور مطالعہ کرتے رہے

جس کا ان کے ذہنی و فکری، رجحانات پر گہرا اثر ہوا۔ ان تاثرات کا اظہار انہوں نے چند نظموں اور غزلوں میں کیا۔ یہ نظمیں اور غزلیات بانگ دراحصہ دوم میں موجود ہیں۔ اس دور کی زیادہ مشہور نظمیں ”طلبہ علی گڑھ کے کالج کے نام“، ”عبدالقادر کے نام“، ”صقلیہ (جزیرہ سلی)“ ہیں۔ مارچ 1907ء کی تخلیق کردہ ”زمانہ آیا ہے بے حجابی کا“ عام دیدار یار ہوگا“ بھی خاص اہمیت رکھتی ہے۔ (30)

اقبال عظیم قیام یورپ کے دوران اعلیٰ تعلیم کے حصول کے بعد فلسفے میں ڈاکٹریٹ کی ڈگری اور قانون میں بار ایٹ لاء کی سند ہی حاصل نہیں کی بلکہ انہوں نے اپنے ذہن و فکر میں انقلابی تبدیلیوں کے عمل کے ساتھ ساتھ عزائم کا ایک منشور بھی پیش نظر رکھا جس کا واہانہ اظہار ”عبدالقادر کے نام“ منظوم خط میں ہوا۔ (31)

اہم مقالہ جات:-

- ☆ یورپ میں قیام کے دوران جرمن زبان کے امتحان کے لیے اقبال نے ”تاریخ عالم“ پر مقالہ لکھا۔
 - ☆ میونخ یونیورسٹی میں انہوں نے اپنا مقالہ 'Development of Metaphysics in Persia' پیش کیا۔ اس سلسلے میں زبانی امتحان میں کامیابی کے بعد انہیں نومبر 1907ء میں پی ایچ ڈی کی سند ملی۔
 - ☆ جرمنی سے لندن واپس آ کر بار ایٹ لاء مکمل کیا۔ اسی دوران چند ماہ پروفیسر طامس آرنلڈ کی رخصت کے زمانے میں یونیورسٹی کالج لندن میں ”معلم عربی“ کے فرائض بھی انجام دیے۔
 - ☆ قیام یورپ کے دوران مارچ 1907ء میں اقبال عظیم جدانی کیفیت میں الہامی پیش گوئیوں پر مشتمل ایک غزل لکھی۔ ان کی یہ پیش گوئیاں حرف بحرف پوری ہو گئیں۔ (32)
- لندن میں تدریس اور لیکچرز:-

لندن میں اپنے قیام کے آخری ایام میں اقبال نے لندن یونیورسٹی میں تدریس عربی کے علاوہ ثقافت اور تاریخ پر لیکچروں کا ایک سلسلہ بھی شروع کیا۔ بیان کرتے ہیں،

”انگلستان میں میں نے اسلامی تہذیب و تمدن پر لیکچروں کا ایک سلسلہ شروع کیا ہے۔ ایک لیکچر ہو چکا ہے۔ دوسرا ”اسلامی تصوف“ پر فروری کے تیسرے ہفتے میں ہوگا۔ باقی لیکچروں کے معانی یہ ہوں گے ”مسلمانوں کا اثر تہذیب یورپ پر“، ”اسلامی جمہوریت“، ”اسلام اور عقل انسانی وغیرہ۔“ (33)

انہی ایام میں اقبال کا ایک آرٹیکل Islam and Khilafat لندن کے سوشیالوجیکل ریویو میں شائع ہوا۔ اسی سال

لوزاک کمپنی لندن نے ان کا پی ایچ ڈی کا مقالہ Development of Metaphysics in Persia شائع کیا۔ یورپ میں اعلیٰ تعلیم کی تکمیل کے بعد اقبال جولائی 1908ء کو وطن واپس آ گئے۔

فلسفہ عجم:-

1908ء میں اقبال نے انگریزی نثری تصنیف منظر عام پر آئی۔ یہ دراصل ان کا وہ مقالہ تھا جو انہوں نے میونخ یونیورسٹی سے پی ایچ ڈی کی ڈگری حاصل کرنے کے لیے لکھا تھا۔ اس کو عرف عام میں 'فلسفہ عجم' کہتے ہیں لیکن اس کا اصل نام The Development of Metaphysics in Persia ہے۔ اسے 'ایران میں مابعد الطبیعات کا ارتقا' کا نام بھی دیا جاتا ہے۔ یہ کتاب پہلی بار 1908ء میں لندن میں شائع ہوئی۔ اس کا اردو ترجمہ 'فلسفہ عجم' کے نام سے شائع ہو چکا ہے۔ یہ ترجمہ میر حسن الدین نے 1928ء میں کیا تھا اور یہ 1936ء میں شائع ہوا تھا۔ علامہ اقبال نے عجم کی تمہید میں اس کتاب کے نفس مضمون کے بارے میں لکھتے ہی:

”اس کتاب میں دو امور سے بحث کی گئی ہے:

الف: میں نے ایرانی تفکر کے منطقی سراغ لگانے کی کوشش کی ہے اور اس کو میں نے

فلسفہ جدید کی زبان میں پیش کیا ہے۔

ب: تصوف کے موضوع پر میں نے زیادہ سائنٹفک طریقے سے بحث کی ہے اور ان

ذہنی حالات و شرائط کو منظر عام پر لانے کی کوشش کی ہے جو اس قسم کے واقعے کو

معرض ظہور میں لے آتے ہیں۔ لہذا اس خیال کے برخلاف جو عام طور پر تسلیم کیا

جاتا ہے میں نے یہ ثابت کرنے کی کوشش کی ہے کہ تصوف ان مختلف عقلی و اخلاقی

قوتوں کے باہمی عمل و اثر کا لازمی نتیجہ ہے جو ایک خوابیدہ روح کو بیدار کر کے

زندگی کے اعلیٰ ترین نصب العین کی طرف راہنمائی کرتی ہیں۔“

وطنیت کی بجائے عالمگیر قومیت کی پیغام رسانی:-

اقبال نے یورپ میں مغرب کی ترقی اور مشرق کے تنزل کا بغور مطالعہ کیا تھا۔ انہوں نے اسلامی ممالک کی سیر بھی کی تھی اور ان کے مسائل سے آگاہ تھے۔ وہ مسلمانوں کی بے بسی، بے بسی اور محکومی کو چشم خود دیکھ چکے تھے۔ 1910ء میں جنگ طرابلس نے ان کے دل میں مسلمانوں کی مظلومیت کو اور گہرا کر دیا۔ انہوں نے دیکھا کہ یورپی اقوام وطنیت اور قومیت کی آڑ میں مسلمانوں کو تباہ کرنے پر تلی ہوئی ہیں۔ جنگ بلقان اور جنگ طرابلس نے اقبال کو بے حد شاکت و صدمہ ثابت کر دیا۔ اقبال کو یورپ کے نظریہ

وطنیت اور نظریہ قومیت کی خامیوں کا پتہ چل چکا تھا۔ چنانچہ انہوں نے 'ہندی ترانہ' کی بجائے 'اسلامی ترانہ' لکھا اور وطنیت کی محدود فضاؤں سے نکل کر عالمگیر قومیت کی پیغام رسانی کی۔ اپنی نظم 'وطنیت' میں وہ کہتے ہیں۔

اقوام میں مخلوقِ خدا بٹی ہے اس سے
قومیتِ اسلام کی جڑ کٹتی ہے اس سے (34)

'ترانہ ملی' میں وہ 'ترانہ ہندی' کی طرح یہ نہیں کہتے کہ 'سارے جہاں سے اچھا ہندوستان ہمارا'..... بلکہ ان کی لے یہ ہے:

چین و عرب ہمارا ، ہندوستان ہمارا
مسلم ہیں ہم وطن ہے سارا جہاں ہمارا (35)

اقبال رحمۃ اللہ علیہ مسلمانوں کو بیدار کرنے کے لیے، انہیں ان کے ماضی کی روشن تصویریں دکھائیں تاکہ ان میں حرکت پیدا ہو۔ 'شکوہ' (اپریل 1911ء) اور 'جوابِ شکوہ' (1913) اس قسم کے خیالات سے معمور ہیں۔

'شکوہ' میں مختلف پیرائے اور انداز سے ہمارے اسلاف کی تین بنیادی صفات 1- قوتِ ایمانی 2- اعمالِ صالحہ 3- علمی برتری کا ذکر کیا گیا ہے جن کی بدولت انہیں ہر شعبہ زندگی میں اقوامِ عالم پر فضیلت اور برتری حاصل ہوئی اور اللہ تعالیٰ کے ہاں نہایت اعلیٰ مراتب اور مقامات نصیب ہوئے۔

'جوابِ شکوہ' میں مسلمانوں کی درج ذیل کمزوریوں کا ذکر ہے جن کی بدولت ملتِ اسلامیہ زوال کا شکار ہوئی۔

1- مسلمانوں کا اللہ تعالیٰ اور اس کے رسول صلی اللہ علیہ وآلہ وسلم سے تعلق کمزور ہو گیا۔

2- مسلمان بے عملی اور دیگر اخلاقِ رذیلہ کا شکار ہو گئے۔

3- مسلمان جمود کا شکار ہو گئے۔ علم و عرفان سے دلچسپی لینا چھوڑ دی۔

4- مسلمان قومی اتحاد اور یکجہتی کے فقدان کا شکار ہو گئے۔

'جوابِ شکوہ' کے آخر پر اقبال رحمۃ اللہ علیہ انہوں کو مندرجہ بالا خامیاں دور کر کے پھر سے عظمتِ رفتہ کے حصول کا طریقہ

یوں بتاتے ہیں۔

عقل ہے تیری سپر عشق ہے شمشیر تری مرے درویش! خلافت ہے جہانگیر تری

ماسوا اللہ کے لیے آگ ہے تکبیر تری تو مسلمان ہو تو تقدیر ہے تدبیر تری

کی محمدؐ سے وفا تو نے تو ہم تیرے ہیں

(36) یہ جہاں چیز ہے کیا لوح و قلم تیرے ہیں

اقبال عظیمی 1914ء میں مثنوی اسرارِ خودی اور نومبر 1917ء کو مثنوی رموزِ بے خودی لکھی۔ اسرارِ خودی 1915ء کو اور رموزِ بے خودی 1918ء کو شائع ہوئیں۔ 1923ء کو دونوں کتابیں اسرارِ رموز کے نام سے شائع ہوئیں۔

مثنوی اسرارِ خودی (1915ء)

’مثنوی اسرارِ خودی‘ میں اقبال نے نہایت جامع اور مدلل انداز سے اپنا فلسفہ ’خودی‘ پیش کیا۔ ’خودی‘ سے مراد اپنے آپ کو پہچانا اور اپنی صلاحیتوں اور قوتوں سے آگاہ ہونا ہے۔ اقبال کی یہ مثنوی بہت مقبول ہوئی۔ 1920ء میں مشہور مستشرق آ۔ اے۔ نکلسن (وفات 1944ء) نے اس کا انگریزی ترجمہ کر کے اہل یورپ کو فلسفہ ’خودی‘ سے روشناس کرایا۔

مثنوی رموزِ بے خودی (1918ء)

’مثنوی اسرارِ خودی‘ میں اقبال عظیمی کی تربیت کے لیے انفرادی خودی کا تصور پیش کیا تھا۔ مثنوی رموزِ بے خودی میں انہوں نے اجتماعی خودی یا قومی خودی کا تصور پیش کیا۔ ’بے خودی‘ سے مراد اپنی ’خودی‘ کو قوم و ملت کی خدمت کے لیے وقف کرنا ہے۔ جب انسان صاحبِ خودی ہو جائے تو اس کے لیے لازم ہے کہ وہ صاحبِ بے خودی ہو جائے یعنی اپنی صلاحیتیں اصلاح عامہ کے لیے اور ملک و قوم کی خدمت کے لیے وقف کر دے۔ اسلام کے اساسی موضوعات پر مباحث کے اعتبار سے ’مثنوی رموزِ بے خودی‘ نے اقبال کی کتابوں میں بے حد نمایاں اور امتیازی مقام حاصل کیا۔

پیامِ مشرق 1923ء میں شائع ہوئی۔ یہ جرمنی کے مشہور شاعر گوئے کے ’مغربی دیوان‘ کے جواب میں لکھی گئی تھی۔

بانگِ درا کے حوالے سے اقبال عظیمی سفر کی روداد:-

’اسرارِ خودی‘، ’رموزِ بے خودی‘ اور پیامِ مشرق (تینوں فارسی مجموعوں) کے بعد اقبال کا پہلا مجموعہ ’بانگِ درا‘ 1924ء میں شائع ہوا۔ یہ کتاب تین حصوں میں منقسم ہے۔

پہلا حصہ:- پہلا حصہ آغاز سے لے کر 1905ء تک کے کلام پر مشتمل ہے۔

دوسرا حصہ:- حصہ دوم میں 1908ء تک کا کلام ہے۔

تیسرا حصہ:- حصہ سوم میں 1908ء کے بعد کا کلام درج ہے۔

اقبال عظیمی کے مشہور نظمیں مثلاً شکوہ، جوابِ شکوہ، شمع و شاعر، طلوعِ اسلام اور حضرِ راہ، اس مجموعے میں شامل ہیں۔

عملی سیاست کا خارزار:-

1926ء میں دوسری مرتبہ پنجاب قانون ساز کونسل کے انتخابات میں اقبال عظیمی طور پر حصہ لیا اور 6/ دسمبر 1926ء کو

انہیں تین ہزار ووٹوں کی اکثریت سے کامیاب قرار دیا گیا۔ اقبال عظیمی 1927ء سے 1930ء تک پنجاب قانون ساز کونسل کے رکن

رہے۔ اس سال وہ پنجاب صوبائی مسلم لیگ کے سیکرٹری بھی بن گئے۔ یوں انہیں برصغیر کے مسلمانوں کی قومی سیاست میں بھرپور حصہ لینے کا موقع مل گیا اور یہی ان کی سیاسی زندگی کا اہم ترین پہلو تھا۔ اقبال رحمۃ اللہ علیہ کی سیاست میں قدم رکھنے کی وجہ یوں بیان کی:

”اب قوم کی مصیبتیں مجبور کر رہی ہیں کہ اپنا حلقہ عمل قدرے وسیع کر دوں۔ شاید میرا ناچیز وجود اس طرح اس ملت کے لیے زیادہ مفید ہو سکے جس کی خدمت میں میری زندگی کے تمام لیل و نہار گزرے ہیں۔“ (37)

زبورِ عجم (1927ء)

اقبال کا چوتھا فارسی مجموعہ کلام ’زبورِ عجم‘ 1927ء میں شائع ہوا۔ یہ مجموعہ کلام دو حصوں پر مشتمل ہے۔ پہلے حصے میں 56 اور دوسرے میں 75 غزلیں یا غزل نما قطعات ہیں۔ پہلے حصے میں شاعر خدا سے مخاطب ہے اور دوسرے میں بنی نوع انسان سے۔ دونوں حصوں میں پڑھنے والوں سے خطاب ہے جسے ’سرنامہ‘ کہیں گے۔

’زبورِ عجم‘ کے ضمیمہ میں دو مثنویاں، ’مثنوی گلشن رازِ جدید‘ اور ’مثنوی بندگی نامہ‘ شامل ہیں ’مثنوی گلشن رازِ جدید‘ ساتویں اور آٹھویں صدی ہجری کے صوفی شاعر شیخ محمود شبستری تبریزی کی مثنوی ’گلشن راز‘ کے جواب میں لکھی گئی ہے۔ اقبال رحمۃ اللہ علیہ اس مثنوی میں اپنے فلسفہ خودی کی روشنی میں تفکر، علم، خدا، کائنات، انسان، مردِ کامل اور عارف کے تصورات واضح کیے ہیں۔ مثنوی ’بندگی نامہ‘ میں اقبال رحمۃ اللہ علیہ کی مذمت کی ہے۔

تشکیلِ جدید الہیاتِ اسلامیہ:-

یہ کتاب علامہ اقبال رحمۃ اللہ علیہ کی فلسفیانہ خطبات کا مجموعہ ہے۔ اس کا پہلا ایڈیشن 1930ء میں شائع ہوا تھا اور اس میں 6 خطبات شامل تھے۔ ساتواں خطبہ بعد کی اشاعت میں شامل کیا گیا تھا۔ اصل خطبات انگریزی میں ہیں اور ان کا نام Reconstruction of Religious Thought in Islam ہے۔ ان خطبات کے عنوانات درج ذیل ہیں:

- 1- علم اور مذہبی مشاہدات
- 2- مذہبی مشاہدات کا فلسفیانہ معیار
- 3- ذاتِ الہیہ کا تصور اور حقیقتِ دعا
- 4- خودی، جبر و قدر، حیات بعد الموت
- 5- اسلامی ثقافت کی رُوح
- 6- الاجتہاد فی الاسلام

7- کیا مذہب کا امکان ہے؟

ان خطبات میں اقبال رحمۃ اللہ علیہ نے اسلامی علم کلام کی بنیاد رکھی ہے۔ انہوں نے اہم مذہبی امور پر اسلام اور جدید فلسفہ کی رو سے تفصیلی بحث کر کے عہد حاضر کے مفکرین کے لیے اسلام کو ایک قوت کی حیثیت سے پیش کیا۔ علامہ اقبال رحمۃ اللہ علیہ کا کو سمجھنے کے لیے ان کا مطالعہ ناگزیر ہے۔ (38)

خطبہ الہ آباد... مسلم ریاست کا تصور۔

1930ء کو الہ آباد کے مقام پر اپنے خطبہ میں اقبال رحمۃ اللہ علیہ نے صغیر میں الگ مسلم ریاست کا تصور پیش کیا۔ اس مطالبے نے آگے چل کر تحریک پاکستان کی شکل اختیار کی۔

خطبہ الہ آباد کے درج ذیل الفاظ تاریخی لحاظ سے بہت اہم ثابت ہوئے اور قیام پاکستان کا سبب بنے:

”..... میری خواہش ہے کہ پنجاب، صوبہ سرحد، سندھ اور بلوچستان کو ایک ہی ریاست میں ملا دیا جائے۔ خواہ یہ ریاست سلطنت برطانیہ کے اندر حکومت خود اختیاری حاصل کرے خواہ اس کے باہر، مجھے تو ایسا نظر آتا ہے کہ اور نہیں تو شمال مغربی ہندوستان کے مسلمانوں کو آخر ایک منظم ریاست قائم کرنی پڑے گی.....“ (39)

1931ء میں برطانوی حکومت کی دعوت پر لندن میں گول میز کانفرنس میں شریک ہوئے اور واپسی پر بیت المقدس میں اسلامی کانفرنس میں شرکت کی۔ 1932ء میں مسلمانوں کے ایک نمائندہ کی حیثیت سے دوسری گول میز کانفرنس میں شرکت کے لیے لندن گئے اور واپسی پر سپین کا دورہ کیا اور مسجد قرطبہ میں نوافل ادا کئے۔

جاوید نامہ (1932ء)

جاوید نامہ کا زیادہ تر حصہ ڈرامے اور کالموں کی صورت میں ہے۔ اس کتاب میں اقبال نے اپنا نام زندہ رود (بہتی ہوئی ندی) رکھا ہے۔ اٹلی کے شاعر ڈینیٹے (وفات 1321ء) نے نبی کریم صلی اللہ علیہ وآلہ وسلم کے واقعہ معراج سے متاثر ہو کر ڈیوان کا میڈی (طربیہ الہی) لکھی تھی۔ اقبال نے اسی کی طرز پر جاوید نامہ لکھا ہے۔ اس میں انہوں نے افلاک کی سیر، مختلف حکماء، فلاسفہ اور دانشوران کی باہمی ملاقات، ان سے اپنی ملاقات اور خدا تعالیٰ کے حضور اپنی حاضری کا نہایت دلچسپ انداز سے ذکر کیا ہے۔

1933ء میں نادر شاہ کی دعوت پر علامہ اقبال رحمۃ اللہ علیہ افغانستان کا دورہ کیا۔ افغانستان سے واپسی پر 1934ء میں آپ

اکثر بیمار رہنے لگے۔ آپ کی بیماری میں روز بروز اضافہ ہوتا گیا۔ آپ کو گلے کی تکلیف تھی جو کہ روز بروز بڑھتی ہی گئی۔

بال جبریل (1935)

’بال جبریل‘ 1935ء میں شائع ہوئی۔ یہ اقبال کا دوسرا اردو مجموعہ کلام ہے۔ اس میں ستر غزلیں، تقریباً پچاس چھوٹی

بڑی نظمیں اور بیالیس کے قریب قطعات و رباعیات شامل ہیں۔ اقبال نے اپنے جن خاص خیالات کا اظہار اسرارِ خودی، رموزِ بے خودی، اور جاوید نامہ وغیرہ میں کیا ہے انہیں ایجاز و اختصار اور رمز و کنایہ کے ذریعے بالِ جبریل کے غزلیہ اشعار میں پیش کیا۔ بالِ جبریل کی چھوٹی نظمیں ان کے فکر و خیال کے مختلف پہلوؤں کی ترجمانی کرتی ہیں مگر بڑی نظمیں ان کے فکر و فن کا شاہکار نمونہ ہیں۔ ان میں سے مسجدِ قرطبہ، ذوق و شوق اور ساقی نامہ خصوصی طور پر نظم کی تاریخ کا سنہری باب ہیں۔

پس چہ باید کرداے اقوامِ مشرق معِ مثنوی مسافر (1936ء)

’مثنوی مسافر‘ اقبال رحمۃ اللہ علیہ افغانستان کی سرگزشت ہے۔ اقبال اکتوبر اور نومبر 1933ء کے قریب آدو ہفتے افغانستان میں رہے تھے۔ اس مثنوی میں انہوں نے افغان قوم، امتِ مسلمہ، بابر، حکیم سنائی، سلطان محمود غزنوی کے حوالہ سے اپنی قلبی کیفیات بیان کی ہیں اور امتِ مسلمہ کو عظمتِ رفتہ حاصل کرنے کے لیے عملِ پیہم اور جہدِ مسلسل کی تلقین کی ہے۔

’مثنوی پس چہ باید کرداے اقوامِ مشرق‘ 1936ء میں شائع ہوئی اور مثنوی ’مسافر‘ کو بھی اس کے ساتھ ضمیمہ کے طور پر شائع کر دیا گیا ہے۔ اس کے بعد یہ دونوں مثنویاں ایک ساتھ شائع ہوتی رہی ہیں۔ ’مثنوی پس چہ باید کرداے اقوامِ مشرق‘ سوا شعرا پر مشتمل ہے۔ یہ مضامین کے لحاظ سے اقبال کی اہم ترین کتابوں میں شامل ہوتی ہے۔

ضربِ کلیم (1936ء)

ضربِ کلیم 1936ء کے وسط میں شائع ہوئی۔ ضربِ کلیم میں اقبال نے تہذیبِ حاضر کی انسانیت دشمن آزادی کو موضوع بنایا ہے۔ انہوں نے اپنی اس کتاب کو دورِ حاضر کے خلاف اعلانِ جنگ قرار دیا ہے۔ اس کتاب کے پہلے حصے میں ’اسلام اور مسلمان‘ کے زیرِ عنوان متفرق نظمیں ہیں۔ اس کے بعد تعلیم و تربیت، عورت، ادبیات (فنونِ لطیفہ) اور سیاسیات مشرق و مغرب کے عنوانات اور پھر ان کے مزید ذیلی عنوانات قائم کر کے نظمیں درج کی گئی ہیں۔ آخری حصے میں ’محرابِ گل افغان کے افکار‘ کے زیرِ عنوان ایک فرضی کردار کے نام سے کچھ نظمیں تحریر کی گئی ہیں۔

علامہ اقبال رحمۃ اللہ علیہ اپریل 1938ء کو دارِ فانی سے خالقِ حقیقی کے پاس چلے گئے۔ لاہور کی بادشاہی مسجد کے بائیں جانب

آپ کی آخری آرام گاہ بنی۔

ہزاروں سال نرگس اپنی بے نوری پہ روتی ہے

(40) بڑی مشکل سے ہوتا ہے چمن میں دیدہ و پیدا

ارمغانِ حجاز (1938ء)

’ارمغانِ حجاز‘ علامہ اقبال رحمۃ اللہ علیہ کے چند ماہ بعد چھپی۔ اس کا زیادہ تر حصہ فارسی میں ہے مگر کچھ حصہ اردو میں ہے۔

اس مجموعہ کلام کی دو بیٹیوں میں اقبال رحمۃ اللہ علیہ، نبی کریم صلی اللہ علیہ وآلہ وسلم، ملت اسلامیہ، عالم انسانی اور اپنے دوستوں سے خطاب کیا ہے اور حقائق و معارف کے دریا بہا دیئے ہیں۔

تصانیف اقبال

1924ء	1- بانگِ درا	اردو:
1935ء	2- بالِ جبریل	
1936ء	3- ضربِ کلیم	
1938ء (وفات کے چند ماہ بعد)	4- ارمغانِ حجاز (اردو حصہ)	
1915ء	1- اسرارِ خودی	فارسی:
1918ء	2- رموزِ بیخودی	
1923ء	3- پیامِ مشرق (گوئے کے دیوان کے جواب میں)	
1927ء	4- زُبُورِ عجم	
1932ء	5- جاوید نامہ (1929ء میں لکھنا شروع کیا تھا)	
1936ء	6- پس چہ باید کرداے اقوامِ مشرق مع مثنوی مسافر	
1938ء	7- ارمغانِ حجاز (حصہ فارسی)	
1904ء	1- علم الاقتصاد	اردو نثر:
1910ء	2- ملتِ بیضا پر عمرانی نظر	
	1- Development of Metaphysics in Persia	انگریزی نثر:
1908ء	فلسفہٴ عجم	
1930ء (چھ خطبات)	2- Reconstruction of Religious Thought in	
1934ء (سات خطبات)	Islam	تشکیل جدید الہیات اسلامیہ

پیامِ مشرق (اجمالی جائزہ)

اقبال کے فارسی کلام میں 'زبورِ عجم' اپنی غزلوں کی لہک اور غنائیت کی وجہ سے مقبول ہے۔ اقبال نے اسے اپنا پسندیدہ مجموعہ کہا ہے۔

اگر ہو ذوق تو خلوت میں پڑھ زبورِ عجم
فغانِ نیم شبی بے نواے راز نہیں (41)

'جاوید نامہ' کو اقبال نے اپنی زندگی کا حاصل قرار دیا ہے۔ 'جاوید نامہ' دانتے کی 'طربیہ' خداوندی کے انداز پر ایک ڈرامائی کیٹوس کی حامل ہے۔

'زبورِ عجم' اور 'جاوید نامہ' کی اہمیت اپنی جگہ پر مسلم ہے مگر اس کے باوجود اقبال کے فارسی کلام میں 'پیامِ مشرق' کو منفرد مقام حاصل ہے۔ یہ رباعیات (لالہ طور)، نظمیات (افکار)، غزلیات (مئے باقی) اور نقشِ فرنگ میں شامل گونا گوں کلام کی بنا پر ایک مکمل شعری مجموعہ ہے۔ جس میں فکرِ اقبال معراج پر نظر آتا ہے۔ 'پیامِ مشرق' کا ہر شعر بحر بہ حباب اندر کی حیثیت رکھتا ہے۔ گوٹے کا دیوانِ مغرب (West Ostlicher Divan) 1819ء میں شائع ہوا۔ اس کے قریباً سو سال بعد علامہ محمد اقبال نے 'پیامِ مشرق' لکھ کر جواب دیا۔

پیامِ مشرق کے ٹائٹل پر 'وللہ المشرق والمغرب' اس بات کا اعلان ہے کہ جس طرح مشرق و مغرب کی فرمانروائی خدائے واحد ہی کا حق ہے جو زمان و مکاں کی قید سے ماوراء ہے اسی طرح مشرق ہو یا مغرب، کوئی بھی علاقہ ہو یا زمانہ، کسی بھی علاقے یا زمانے کا انسان ہو، اس کی اخلاقی، روحانی، فکری اور عملی نشوونما کے لیے اسلامی نظامِ فکر و عمل جامع عالمگیر ضابطہٴ حیات کی حیثیت رکھتا ہے۔

پیامِ مشرق میں اقبال نے انشورانِ مغرب کے افکار کو اسلام کی کسوٹی پر پرکھ کر کھوٹے کھرے کو الگ کر دیا ہے اور لالہ طور، 'مئے باقی' کے گلدستوں کی شکل میں اہل مشرق و اہل مغرب کو صوفیانہ اور روحانی تجارب سے آگاہ کیا ہے۔ اس طرح 'افکار' اور 'نقشِ فرنگ' کے گنجینہٴ ہدایت کے ذریعے سماجی، قومی اور بین الاقوامی مسائل و مصائب کی نشاندہی کی اور ان کا حل تجویز کیا

ہے۔ پیامِ مشرق کی مقصدیت کے بارے میں اقبال خود تحریر فرماتے ہیں:

”پیامِ مشرق“ کے متعلق جو ”مغربی دیوان“ سے سو سال بعد لکھا گیا ہے مجھے کچھ عرض کرنے کی ضرورت نہیں ناظرین خود اندازہ کر لیں گے کہ اس کا مدّعا زیادہ تر ان اخلاقی مذہبی اور ملیّٰ حقائق کو پیش نظر لانا ہے جن کا تعلق افراد و اقوام کی باطنی تربیت سے ہے۔ اس سے سو سال پیشتر کی جرمنی اور مشرق کی موجودہ حالت میں کچھ نہ کچھ مماثلت ضرور ہے لیکن حقیقت یہ ہے کہ اقوامِ عالم کا باطنی اضطراب جس کی اہمیت کا صحیح اندازہ ہم محض اس لیے نہیں لگا سکتے کہ خود اس اضطراب سے متاثر ہیں ایک بہت بڑے روحانی اور تمدنی انقلاب کا پیش خیمہ ہے۔ یورپ کی جنگِ عظیم ایک قیامت تھی جس نے پرانی دنیا کے نظام کو تقریباً ہر پہلو سے فنا کر دیا ہے اور اب تہذیب و تمدن کی خاکستر سے فطرتِ زندگی کی گہرائیوں میں ایک نیا آدم اور اس کے رہنے کے لیے ایک نئی دنیا تعمیر کر رہی ہے، جس کا ایک دُھندلا سا خاکہ ہمیں حکیم آئن سٹائن اور برگسان کے تصانیف میں ملتا ہے۔“ (42)

اقبال کا انفرادی اور اجتماعی زندگی میں تبدیلی لانے کا یہ پیغام نہ صرف اہلِ مغرب بلکہ اہلِ مشرق کے لیے بھی تھا۔ وہ عالمگیر اسلامی معاشرہ کا قیام چاہتے تھے۔ انہوں نے نہ صرف انقلاب کی ضرورت پر زور دیا بلکہ انقلاب (تبدیلی) لانے کے طریقہ کی بھی نشاندہی کی۔ وہ لکھتے ہیں:

”مشرق اور بالخصوص اسلامی مشرق نے صدیوں کی مسلسل نیند کے بعد آنکھ کھولی ہے مگر اقوامِ مشرق کو یہ محسوس کر لینا چاہیے کہ زندگی اپنے حوالی میں کسی قسم کا انقلاب پیدا نہیں کر سکتی جب تک کہ پہلے اس کی اندرونی گہرائیوں میں انقلاب نہ ہو اور کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں کے ضمیر میں متشکل نہ ہو۔ فطرت کا یہ اُل قانون جس کو قرآن نے اِنَّ اللّٰهَ لَا يَغَيِّرُ مَا بِقَوْمٍ حَتّٰى يَغَيِّرُوْا مَا بِاَنْفُسِهِمْ کے سادہ اور بلیغ الفاظ میں بیان کیا ہے۔ زندگی کے فردی اور اجتماعی دونوں پہلوؤں پر حاوی ہے اور میں نے اپنے فارسی تصانیف میں اسی صداقت کو مد نظر رکھنے کی کوشش کی ہے۔

اس وقت دنیا میں اور بالخصوص ممالکِ مشرق میں ہر ایسی کوشش جس کا مقصد افراد و اقوام کی نگاہ کو جغرافیائی حدود سے بالاتر کر کے ان میں ایک صحیح اور قومی انسانی سیرت کی

تجدید یا تولید ہو، قابل احترام ہے۔ (43)

ڈاکٹر اے ایف جے ریگی کے کتاب 'The Influence of India & Persia on the Poetry of Germany کے مندرجات (44) کے مطابق گوٹے ویدانتی فلسفے اور تہذیب کے بارے میں پڑھ چکا تھا۔ قرآن مجید کے جرمن ترجمے بھی اس کے پیش نظر تھے۔ وہ کلام اللہ اور سیرت نبی کریم صلی اللہ علیہ وآلہ وسلم سے متاثر تھا۔ پاکستان کے مشہور و ممتاز محقق و نقاد اور ماہر اقبالیات ڈاکٹر اکرام چغتائی کی کتاب 'Iqbal and Goethe' (مطبوعہ 2000ء) کے مطابق وہ عربی رسم الخط سے آگاہ تھا اور اس نے اپنی ایک نظم کا آغاز ”بسم اللہ الرحمن الرحیم“ سے کیا تھا۔ (45)

گوٹے نے ’نغمہ محمد‘ کے نام سے ایک نظم بھی لکھی تھی۔ اسلام سے گوٹے کی رغبت سے اقبال متاثر ہوئے اور اس کے دیوان مغرب کے جواب میں ’پیام مشرق‘ لکھ دی۔

پیام مشرق کے حصہ ’پیشکش‘ میں اقبال نے گوٹے کے ساتھ اپنا موازنہ کرتے ہوئے اسے خراج عقیدت پیش کیا ہے۔

نہوں نے ایک نظم ’جلال و گوٹے‘ میں مولانا روم رحمۃ اللہ علیہ کے کا تقابل کیا ہے۔ اقبال رحمۃ اللہ علیہ پیام مشرق کے دوسرے ایڈیشن میں گوٹے کے حوالے سے دو نظموں ’حور و شاعر‘ اور ’جوئے آب‘ کا اضافہ کیا۔ نظم ’جوئے آب‘ گوٹے کی مشہور نظم ’نغمہ محمد‘ کا آزاد ترجمہ ہے۔ نظم ’حور و شاعر‘ گوٹے کی اسی نام کی نظم کے جواب میں لکھی گئی تھی۔

پیام مشرق کے حصہ ’پیشکش‘ میں اقبال نے ملی، مذہبی اور سیاسی ترقی کے اصول اور کامیاب حکمرانی کا طریقہ کار بیان کیا ہے۔ انہوں نے ’پیشکش‘ کو امیر امان اللہ خان والی افغانستان کے نام سے منسوب کیا تھا کیونکہ انہیں امید تھی کہ وہ افغانستان میں اسلامی حکومت قائم کر کے عالم اسلام کے اتحاد و یکجہتی کے لیے کوشش کریں گے۔ افسوس! امیر موصوف ان ہدایات پر عمل نہ کر پائے اور ناکام رہے۔ پیشکش کے علاوہ پیام مشرق پانچ حصوں پر مشتمل ہے۔

1- لالہ طور (163 رباعیات):

یہ حصہ ایک صدر ترسیٹھ (163) رباعیات پر مشتمل ہے۔ ان رباعیات میں اقبال نے عشق، عقل، زندگی، فنا و بقا، حیات جاوید، جہد مسلسل، عمل پیہم، تخلیق آرزو، خودی، کائنات اور ذات باری تعالیٰ کے اہم ترین موضوعات پر حقائق و معارف بیان کئے ہیں۔

2- افکار (51 نظمیں):

اس حصہ میں اقبال نے خدا، انسان اور کائنات کے بارے میں اپنے افکار بیان کئے ہیں۔ تسخیر فطرت، نوائے وقت، حیات جاوید، محاورہ علم و عشق، کرم کتابی، حکمت و شعر، قطرہ آب، عشق، بندگی، غلامی اور اس طرح کے دیگر اہم موضوعات پر مبنی نظمیں حیات انسانی، فکر انسانی اور عظمت انسانی کے مختلف پہلوؤں پر روشنی ڈالتی ہیں۔ یہ نظمیں فکری و فنی لحاظ سے نہایت اعلیٰ اور

اپنی مثال آپ ہیں۔

3- مئے باقی (45 غزلیات)

اس حصہ کے بارے اقبال کے قریبی دوست چوہدری محمد حسین لکھتے ہیں:

”غزلیں عموماً مشہور اساتذہ عجم حافظ، سعدی، نظیری، عرفی، غالب وغیرہ کی شہرہ آفاق

غزلوں کا جواب ہیں.....“ (46)

ان غزلوں میں بھی اقبال عظیم فرد اور معاشرہ کی اخلاقی، روحانی اور فکری و عملی اصلاح کی کوشش کی ہے اور حیاتِ انسانی

کے مختلف پہلوؤں کو موضوع بنایا ہے۔

4- نقشِ فرنگ (24 نظمیں)

اس حصہ میں اقبال عظیم حکمائے فرنگ کے افکار کا تنقیدی جائزہ پیش کیا ہے۔ اس حصہ میں اقبال نے شوپن ہار، نیٹشا،

آئن سٹائن، ہیگل، پٹونی، برگساں، وغیرہ کے افکار کی خوبیاں اور خامیاں بیان کی ہیں اور مغرب زدہ افراد اور مغربی افکار سے

متاثر مفکرین کی اصلاح کا فریضہ سرانجام دیا ہے۔

5- مُردہ (16 متفرق اشعار اور قطعات)

یہ حصہ چند قطعات اور متفرق اشعار پر مشتمل ہے۔ اس میں حکیمانہ نکات بیان کئے گئے ہیں۔

پیام مشرق کے بارے میں اہل علم کی آراء

پروفیسر یوسف سلیم چشتی

”یہ کتاب بلاشبہ جاوید نامہ کے بعد اقبال کی مشکل ترین تصنیف ہے کیونکہ اس میں انہوں نے وہ حقائق اور معارف بیان کئے ہیں جن کا تعلق افراد اور اقوام کی باطنی تربیت سے ہے۔“ (47)

حضور احمد سلیم

”..... ’پیام مشرق اپنے متنوع اسالیب اور اصنافِ سخن کی گونا گوں دلاؤ ویز یوں کے لحاظ سے وہ منفرد کتاب ہے جسے فکرِ اقبال کی ترویج و تبلیغ میں نہ نظر انداز کیا جاسکتا ہے اور نہ اقبال کی دوسری کتابوں میں اسلوب کی خوبی اور رنگارنگی موجود ہے جو اس میں ہے۔“ (48)

عبدالرحمن طارق

”..... اس کتاب کی ہر چھوٹی سے چھوٹی نظم ایک عظیم الشان روحانی یا اخلاقی پیغام کی حامل ہے.....“ (49)

پروفیسر (ڈاکٹر) یوسف کمال

”پیام مشرق“ اقبال کے فکری سفر میں غیر معمولی اہمیت کا حامل ہے۔ انا میری شیمیل ”پیام مشرق“ کو اقبال کے فکری سفر میں ایک اہم سنگِ میل گردانتی ہیں کہ اس زمانے میں (1918ء تا 1923ء) اقبال کی فکر نے مغرب سے ایجابی اثرات قبول کئے۔“ (50)

مولانا غلام رسول مہر

”اگر آج اقبال یورپ کے کسی ملک میں ہوتا تو اس کی ایک ایک نظم موتیوں سے تلتی لیکن قدرت نے اسے ایک غلام، محکوم اور اپنی اصل سے دور افتادہ قوم کی حقیقی زندگی کی راہ دکھانے اور اسے بھولا ہوا سبق یاد کرانے کے لیے ہندوستان میں پیدا کیا۔ وہ موتیوں کا طالب نہیں ہے، گوہروں کا آرزو مند نہیں ہے، دولت اور عز و جاہ کا خواہاں نہیں ہے۔ صرف یہ چاہتا ہے کہ اس کی بربط و وجود سے زندگی کی جونوائلی ہے لوگ اس کو حقیقت سمجھیں اور جو صحیح اور سچا اسلامی راستہ دکھا رہا ہے اس کی پیروی کریں۔“ (51)

اقبال کا اخذ و ترجمہ اور شرح کا اسلوب

اقبال عربی حقیقت سے آگاہ تھے کہ ترجمہ اور شرح کے بغیر اصل متن کی تفہیم ہر کس و ناکس کے لیے ممکن نہیں۔ انہوں نے خود بھی انگریزی، فارسی، عربی زبان میں لکھے ہوئے مضامین، کلام اور دیگر تحریروں سے استفادہ کیا اور ان کا دیگر زبانوں (انگریزی، اردو، فارسی) میں منشور و منظوم ترجمہ کیا۔ اسی طرح انہوں نے بعض مقامات پر اپنے کلام کی شرح بیان کی ہے۔

اقبال عربی شخصیت کے حامل تھے۔ وہ اپنی دنیا آپ پیدا کرنے کے قائل تھے۔ انہوں نے فکر و فن اور فلسفہ میں منفرد مقام پیدا کیا اور اپنی مثال آپ بن گئے۔ اخذ و ترجمہ کے معاملے میں بھی اقبال منفرد مقام رکھتے تھے۔ ڈاکٹر محمد ریاض، اقبال کے اخذ و ترجمے کے اسلوب کے بارے میں لکھتے ہیں:

”..... اقبال اخذ و اقتباس و ترجمہ کے معاملے میں ایک منفرد مقام رکھتے تھے۔ وہ کسی موضوع کو جذب فرما کر ہی اسے صفحہ قرطاس پر منتقل کرنے کے حامی تھے۔ اخذ و اقتباس کے ضمن میں وہ آزادانہ روش کے حامل تھے مگر ماخوذ و مقتبس و مترجم اور تضمین و تلمیح کے حامل موضوعات ان کے ہاں آ کر حیرت انگیز طور پر ترقی یافتہ ہو جاتے ہیں۔“ (52)

مندرجہ بالا اقتباس کے حوالے سے واضح ہوتا ہے کہ اقبال اصل ماخذ (نظم و نثر) کے احساسات و جذبات کی گہرائیوں میں ڈوب کر اسے اپنے مخصوص رنگ اور آہنگ میں پیش کر دیتے تھے۔ ان کے تراجم کا بغور مطالعہ کریں تو پتہ چلتا ہے کہ زیادہ تر تراجم ادبی اور کہیں کہیں لفظی بھی ہیں۔ ان کے نثری تحریروں کے تراجم خاصے ادبی اور تحت اللفظ ہیں۔

اس طرح پروفیسر حامد کاشمیری اقبال کے منظوم تراجم پر تبصرہ کرتے ہوئے رقم طراز ہیں:

”جہاں تک اقبال کے منظوم ترجموں کا تعلق ہے وہ اصل کے ہو بہو ترجمے نہیں کہلائے جاسکتے عموماً انہوں نے اصل کی روح کو اردو کے قالب میں ڈھالنے کی کوشش کی ہے۔ اس کوشش میں اقبال نے آزادی سے کام لیا ہے۔ اصل تصورات کو اپنے طور پر ادا کر کے ایک اپنی تخلیق بنا دی ہے۔“ (53)

اقبال نے ٹینیسن، ایمرسن، لانگ فیلو، ولیم کاوپر اور سموئیل راجرز جیسے شعرا کی نظموں کے تراجم میں اصل کی روح کو اردو کے قالب میں ڈھالنے کی کوشش کی۔ اس کوشش میں انہوں نے آزادی سے کام لیا اور شاندار تراجم تخلیق کئے۔ اس ضمن میں ڈاکٹر

خليفة عبد الحكيم لکھتے ہیں:

”کئی نظمیں انگریزی شعرا کے ترجمے ہیں لیکن ترجمے ایسے ہیں کہ ترجمے معلوم نہیں ہوتے۔ کسی زبان کی نظم کا کامیاب اور موثر ترجمہ فقط وہی شاعر کر سکتا ہے، جو پہلے اصلی نظم کی نفسیات میں غوطہ لگا سکے۔ اس کے خم میں اپنا ساغر ڈبوئے اور پھر اس کو اپنے کوشش میں ڈال کر نکالے۔“ (54)

اقبال نے انگریزی، فارسی، عربی تخلیقات کے ضمن میں اخذ و ترجمہ کا یہی رنگ اپنایا ہے۔ انہوں نے دیگر شعرا کے خیالات اور احساسات کو نہایت خوبصورت انداز سے پیش کیا ہے اور ترجمے اور تخلیق کی دوئی کو ختم کر دیا ہے۔ ڈاکٹر سہیل احمد خان اس امر حقیقی کو یوں بیان کرتے ہیں:

”اقبال نے بعض انگریزی نظمیں اتنی خوبصورت اخذ کی ہیں کہ ان کی اپنی تخلیقات بن گئی ہیں۔“ (55)

برصغیر میں کلام اقبال کا سب سے پہلا ترجمہ خود اقبال نے ہی کیا۔ انہوں نے 1901ء میں اپنی نظم ”اشکِ خون“ کا انگریزی زبان میں ترجمہ کیا۔ یہ نظم انہوں نے ملکہ وکٹوریہ کی وفات پر لکھی تھی۔ اس ضمن میں ڈاکٹر عبدالغنی لکھتے ہیں:

"The First Translation of Iqbal's poetry was made by Iqbal himself in 1901. He translated his poem, "اشکِ خون" which is an elegy written on the death of Queen Victoria as "Tear of Blood". (56)

اقبال نے ڈاکٹر وائٹ برجٹ کے انگریزی مضمون کا ”زبانِ اردو“ کے عنوان سے اردو میں ترجمہ کیا جو ”مخزن“ ستمبر 1902ء کے شمارے میں شائع ہوا تھا۔ اس ترجمہ کے بارے میں زیب النساء لکھتی ہیں:

”یہ مضمون ڈاکٹر وائٹ برجٹ صاحب کے انگریزی مضمون کا ترجمہ ہے، جو علامہ اقبال نے مخزن کی درخواست پر تحریر کیا تھا۔“ (57)

مسعود سعد سلمان (م 515 ہجری) غزنوی دور کے نامور ایرانی شاعر تھے۔ (58) اقبال علیحدگی کی ایک دوہیتی کا، قطعہ

کی شکل میں ترجمہ کیا ہے۔ یہ ترجمہ بال جبریل میں شامل ہے۔ اقبال رحمۃ اللہ علیہ اصل فارسی کلام کے مفہوم کو نہ صرف واضح کیا بلکہ اس کی ترفیع بھی کر دی۔ صوری و معنوی لحاظ سے یہ منظوم ترجمہ اپنی مثال آپ ہے:

فارسی دوہیتی از مسعود سعد سلمان

منظوم اردو ترجمہ از اقبال

باہمت باز باش و باکبر پلنگ ہے یاد مجھے نکتہٴ سلمانِ خوش آہنگ
 زیبا بگہ شکار و پیروز جنگ دنیا نہیں مردانِ جفاکش کے لیے تنگ
 کم کن بر عندلیب و طاؤس درنگ چیتے کا جگر چاہیے ، شاہین کا تجسس
 کانجا ہمہ بانگ آمد و ایجا ہمہ رنگ جی سکتے ہیں بے روشنی دانش و فرہنگ
 کر بلبل و طاؤس کی تقلید سے توبہ (59)

بلبل فقط آواز ہے ، طاؤس فقط رنگ (60)

مندرجہ بالا فارسی دوہیتی کا لفظی ترجمہ یہ ہے:

ہمت والا باز اور برتری والا چیتا بن جا۔ تم شکار گاہ میں خوبصورت اور جنگ میں فاتح (بن جاؤ گے)۔ بلبل اور مور پر فکر
 کم کرو کہ اس طرف سے آواز ہے اور اُس طرف سے رنگ ہی رنگ ہے۔
 اقبال نے فارسی دوہیتی کے نفسِ مضمون کو نئے انداز اور آہنگ سے پیش کیا ہے اور لفظی ترجمہ کرنے کی بجائے نفسِ
 مضمون واضح انداز سے پیش کیا ہے۔

اقبال نے امریکی شاعر ایرسن (Ralph Waldo Emerson) (م 1882ء) کی ایک نظم کا 'ایک پہاڑ اور گلہری' کے عنوان سے ترجمہ کیا ہے۔ اصل نظم اور اس کا ترجمہ ملاحظہ فرمائیں:

FABLE

The mountain and the squirrel

پہاڑ اور گلہری میں

Had a quarrel;

جھگڑا ہو گیا؛

And the former called the latter 'Little Prig'. اور پہلے نے دوسری کو 'منہنی مغرور شے' کے نام سے پکارا۔

Bun replied, "You are doubtless very big;

گلہری نے جواب دیا۔ 'تم بے شک بہت بڑے ہو؛

But all sorts of things and weather

مگر تمام قسم کی اشیا اور موسم

Must be taken in together,

یقیناً آپس میں ملتے ہیں،

قدم اٹھانے کی طاقت نہیں ذرا تجھ میں نری بڑائی ہے! خوبی ہے اور کیا تجھ میں
جو ٹو بڑا ہے تو مجھ سا ہنر دکھا مجھ کو یہ چھا لیا ہی ذرا توڑ کر دکھا مجھ کو
نہیں ہے چیز نکلی کوئی زمانے میں کوئی برا نہیں قدرت کے کارخانے میں (62)

مندرجہ بالا نظم اقبال نے بچوں کے لیے لکھی تھی اس لیے اس میں نہایت آسان الفاظ استعمال کئے۔ یہ ترجمہ نہایت
سلیس، آسان اور رواں ہے۔ اس کا صوری و معنوی اور مکالماتی و محاوراتی حسن قابلِ تحسین ہے۔ اقبال نے انگریزی نظم سے
مرکزی خیال لیا اور اسے نہایت واضح انداز سے اردو زبان میں بیان کر دیا۔ انگریزی نظم میں پہاڑ، گلہری سے کوئی زیادہ باتیں نہیں
کرتا۔ وہ گلہری کو ’ننھی مغرور شے‘ (‘little prig’) کہہ کر بلاتا ہے اور پھر خاموش ہو جاتا ہے۔ اقبال کی نظم میں پہاڑ کھل کر باتیں
کر رہا ہے۔ منظوم اردو ترجمہ کے پہلے پانچ اشعار کا مطالعہ کریں فکراً اقبال نے پہاڑ کو کیا خوب گویائی عطا کی ہے۔ اس کی گفتگو میں
بے ساختگی ہے۔ اس کے جواب میں گلہری کے دلائل اسے لاجواب کر دیتے ہیں۔ انگریزی نظم میں گلہری تسلیم کرتی ہے کہ پہاڑ بڑا
ہے لیکن ساتھ ہی دلیل دیتی ہے کہ چھوٹی اشیاء ملیں تو کوئی بڑی شے بنتی ہے۔ یہ زماں لمحوں سے بنا ہے اور ہر شے چھوٹے ذرات
سے بنی ہے۔ وہ پہاڑ سے کہتی ہے کہ ٹھیک ہے کہ میں تمہاری طرح اپنی پشت پر جنگلات نہیں اٹھا سکتی۔ تم بھی تو میری طرح چل
پھر نہیں سکتے۔ خوبصورت راستہ نہیں بنا سکتے اور چھالیا نہیں چبا سکتے۔ تمام چھوٹی بڑی اشیاء اللہ تعالیٰ نے پیدا فرمائی ہیں۔ اور ہر
شے کو کوئی نہ کوئی خوبی عطا فرمائی ہے۔

انگریزی نظم کی نسبت منظوم اردو ترجمہ میں گلہری زیادہ بے باکی سے اور مدلل انداز سے شانِ قدرت اور اپنی قدر و قیمت
اور اہمیت بیان کرتی ہے۔ یہ منظوم اردو ترجمہ لفظی نہیں بلکہ با محاورہ اور ادبی ہے۔ اگر اقبال اس کا لفظی ترجمہ کرتے تو بارہ اشعار کی
 بجائے غالباً پانچ چھ اشعار میں ہی انگریزی نظم کا مفہوم بیان کر دیتے۔ اقبال زبردست تخلیقی صلاحیتوں کے مالک تھے۔ ان کے
ہاں فکر و فلسفہ اور تصورات معراج پاتے تھے۔ انہوں نے انگریزی نظم کا مرکزی خیال برقرار رکھتے ہوئے پہاڑ اور گلہری کے مکالمہ
میں بہت وسعت، حکمت اور گہرائی پیدا کر دی ہے۔ اس تمام نظم میں لفظی و صوری حُسن اور اختتامی شعر میں محاوراتی حُسن جو بن پر
نظر آتا ہے۔ اس ضمن میں ڈاکٹر محمد ریاض اپنی رائے بیان کرتے ہوئے لکھتے ہیں:

”..... اختتامی چند شعر، خصوصاً آخری بیت، شاعر کی قوت استنباط و استنتاج کا مظہر

ہے.....“ (63)

حاصل مطالعہ یہ ہے کہ

اس ترجمہ میں بھی اقبال عظیم حاصل نظم کے مفہوم کو واضح انداز سے اور نئی تخلیقی شان و شوکت سے پیش کیا ہے۔ اختتامی

شعر میں نہایت خوبصورت انداز سے حاصل کلام بیان کر دیا ہے۔ انہوں نے اصل نفسِ مضمون ایمرن کی نسبت زیادہ واضح اور زوردار انداز سے پیش کیا ہے۔

اقبال فکر و فن اور فلسفہ میں اعلیٰ مقصدیت کے قائل تھے۔ وہ 'فن برائے فن' یا 'فن برائے تفریح' کے قائل نہیں تھے۔ بلکہ 'فن برائے زندگی' اور 'فن برائے تعمیرِ خودی' کے قائل تھے۔ اس سلسلہ میں وہ کہتے ہیں۔

سرود و شعر و سیاست، کتاب و دین و ہنر
گہر ہیں ان کی گرہ میں تمام یک دانہ!
ضمیر بندہٴ خاکی سے ہے نمود ان کی
بلند تر ہے ستاروں سے اُن کا کاشانہ!
اگر خودی کی حفاظت کریں تو عینِ حیات
نہ کر سکیں تو سراپا فسوں و افسانہ!
ہوئی ہے زیرِ فلک اُمتوں کی رسوائی

خودی سے جب ادب و دیں ہوئے ہیں بیگانہ! (64)

اقبال فکر و فن و فلسفہ کی گہرائیوں میں غوطہ زن ہو کر حقیقت کا سراغ لاتے تھے۔ وہ کسی بھی مضمون، موضوع، خیال، تصور،

فلسفہ، نظریہ پر بات شروع کرتے تھے اور اسے نہایت حقیقی، احسن اور خوبصورت انداز سے صوری و معنوی محاسن کے ساتھ واضح جامع، منطقی اور مدلل انداز سے بیان کر دیتے تھے۔ اس سلسلہ میں وہ دو ٹوک انداز سے کہتے ہیں۔

اے اہلِ نظر ذوقِ نظر خوب ہے لیکن
جو شے کی حقیقت کو نہ دیکھے، وہ نظر کیا!
مقصودِ ہنر سوزِ حیاتِ ابدی ہے
یہ ایک نفس یا دو نفسِ مثلِ شرر کیا!
جس سے دلِ دریا متلاطم نہیں ہوتا
اے قطرہٴ نیساں وہ صدف کیا، وہ گہر کیا!
شاعر کی نوا ہو کہ معنی کا نفس ہو
جس سے چمنِ افسردہ ہو وہ بادِ سحر کیا!

بے معجزہ دنیا میں ابھرتی نہیں تو میں
جو ضربِ کلیسی نہیں رکھتا وہ ہنر کیا! (65)

ترجمہ کی طرح، شرح کے معاملہ میں بھی اقبال کا اپنا مخصوص انداز تھا۔ وہ زیرِ بحث موضوع، کلام یا شخصیت کے بارے میں تمام ضروری امور اچھی طرح کھول کر بیان کر دیتے تھے۔ اقبال رحمۃ اللہ علیہ ایک بار پروفیسر یوسف سلیم چشتی کے سامنے اسرارِ خودی کے پہلے مصرع کی شرح بیان کی تھی۔ اس ضمن میں پروفیسر یوسف سلیم چشتی، علامہ کے ساتھ اپنی 27/ مئی 1932ء کی ملاقات کے حوالہ سے لکھتے ہیں:

۹۔۔۔ ۲۷ مئی ۱۹۳۲ء ۸ بجے دن میکلوڈ روڈ

علامہ کی خدمت میں حاضر ہوا۔ ڈرائیونگ روم میں تنہا بیٹھے ہوئے تھے۔ میں رسالہ ”نگار“ لکھنؤ بابت ماہ مئی ساتھ لایا تھا۔ اس میں ان کی شاعری پر فنی نقطہ نگاہ سے تنقید کی گئی تھی۔ اسے پڑھ کر فرمایا ”خدا جانے مسلمانوں کو یہ تو بیوقوف کب حاصل ہوگی کہ وہ وزن اور بحر سے بالاتر ہو کر معانی تک پہنچنے کی کوشش کریں گے۔ اس کے بعد دیر تک شاعری کے مقصد پر گفتگو کی۔“

پچھلی ملاقات میں، میں نے عرض کی تھی کہ اسرارِ خودی کے بعض اشعار آپ سے سمجھنا چاہتا ہوں۔ چونکہ اس امر کی اجازت دے دی تھی، اس لیے آج اسرارِ خودی بھی ساتھ لایا تھا۔ اشارہ پا کر میں نے پہلا مصرعہ پڑھا:

پیکر ہستی ز آثارِ خودی است

(اسرارِ رموز: ص ۱۲)

فرمایا ”ہر شے میں خودی موجود ہے۔ پتھر ہی کو لے لو۔ اگر تم کمزور ہو تو تم سے اٹھائے نہیں اٹھے گا۔ اس میں وزن ہے اور یہی اس کی خودی ہے۔ درخت کو کاٹو تو مشکل سے کٹے گا۔ غرض ہر شے کسی نہ کسی رنگ میں قوتِ مزاحمت (power of resistance) رکھتی ہے اور یہی اس کی خودی ہے یہی اس کی ہستی کا ثبوت ہے، کہ وہ ہے۔“

فرمایا کہ ایگو کے لیے غیر ایگو (Non-ego) کا ہونا ضروری ہے، جب تک آپ غیر کو ثابت نہ کریں، ایگو کو ثابت نہیں کر سکتے۔ ایگو کو مشخص کرنے کے لیے اسے

اغیار سے متمیز کرنا ضروری ہے، اور اس امتیاز کے لیے دوسری اشیاء کا وجود ضروری ہے جن کے مقابلے میں یا موجودگی میں ذہن کسی خاص شے کے وجود کا تصور کر سکتا ہے۔
الغرض انا کے لیے غیر کا وجود ضروری ہے:

باطل از قوت پذیرد شان حق

(اسرار و رموز: ص ۵۱)

فرمایا کہ قوت ایسی شے ہے کہ اگر یہ حاصل ہو جائے تو باطل میں بھی حق کی ایک شان پیدا ہو جاتی ہے اور اس میں شک بھی کیا ہے۔ نصرانیت کو دیکھ لو۔ چونکہ اس وقت اس کے پیروؤں کو قوت حاصل ہے، اس لیے بہتوں کے حق میں باعث مزلت اقوام بنی ہوئی ہے:

زندگانی محکم از لا تقنطوا ست

(ایضاً: ص ۹۴)

فرمایا ”یاد رکھو، غم اور خوف یہ دونوں چیزیں ایسی ہیں کہ خودی کو تباہ کر دیتی ہیں۔ اور ایک مسلمان جب تک ان دو عیبوں سے پاک نہ ہو جائے حقیقی معنی میں مسلمان نہیں ہو سکتا۔ اور ان کے ازالے کی صورت یہ ہے کہ انسان، توحید الہی کو اپنے دل میں پختہ کر لے، بایں طور کہ پھر شک دل میں راہ نہ پاسکے۔ یعنی اسے یہ یقین ہو جائے کہ جب تک خدا نہ چاہے، کوئی طاقت مجھے نقصان نہیں پہنچا سکتی۔ پھر اس کے دل میں نہ حزن راہ پاسکتا ہے نہ خوف۔ اگر غیر اللہ کا خوف کسی درجے میں بھی دل میں موجود ہے تو خودی کبھی ہرگز نہیں ابھر سکتی:

بیم غیر اللہ عمل را دشمن است

(اسرار و رموز: ص ۹۵)

فرمایا ”ہم جملہ مظاہر فطرت سے ڈرتے ہیں، زلزلے سے، آگ سے، امراض سے، سانپ سے، تاریکی سے، شیر سے، وغیرہ۔ محض اسی لیے کہ ہم موت سے ڈرتے ہیں۔ لیکن اگر ہمیں یہ یقین ہو جائے کہ موت ایک مرحلہ ہے جو روحانی ترقی

کے سلسلے میں لازماً پیش آتا ہے تو ہم موت سے خوفزدہ نہیں ہو سکتے۔“ موت بھی زندگی ہی کی ایک شان (Aspect) ہے۔ موت زندگی کے خاتمے کا نام نہیں ہے بلکہ موت وہ دروازہ ہے جس میں سے ہو کر ہم نئی دنیا میں داخل ہوتے ہیں۔

کائنات میں کوئی شے تمہیں نقصان نہیں پہنچا سکتی۔ جب ہم کہتے ہیں کہ دنیا کی کوئی حقیقت نہیں ہے تو اس کا یہ مطلب نہیں ہوتا کہ کائنات سراب (illusion) ہے۔ بلکہ یہاں جو کچھ ہے مومن کی نگاہ میں اس کی کوئی وقعت نہیں ہے۔ کیونکہ اس کا مطمع نظر بہت بلند ہوتا ہے۔ وہ مادی ساز و سامان سے مطلق مرعوب نہیں ہوتا، کیونکہ ہر شے فانی ہے۔

اگر ہم یہ یقین کر لیں کہ کائنات میں یا میں ہوں یا خدا ہے، تیسری کوئی ہستی نہیں ہے، تو پھر خوف کیسا؟ یعنی ہم مومن اس وقت بن سکتے ہیں جب خدا کے سوا کسی کا وجود ہماری نگاہ میں نہ سمائے۔

رمز قرآن از حسین آموختم

(اسرار و رموز: ص ۱۱۱)

فرمایا کہ تعلیمات قرآنی کی روح یہ ہے کہ مومن وہ ہے جو باطل کا مقابلہ کرے اور مطلق ہر اسان نہ ہو۔ یعنی ایسے موقع پر نفع یا نقصان کا خیال دل میں نہ لائے، شہید کو شہید اسی لیے کہتے ہیں کہ وہ اپنے معتقدات کی سچائی پر اپنے خون سے گواہی دیتا ہے۔

ایک فریچ مصنف نے لکھا ہے کہ اسلام ایک آسان مذہب ہے۔ والٹیر نے اس کے جواب میں یہ کہا کہ اسلام آسان مذہب نہیں ہے۔ دن میں پانچ مرتبہ نماز پڑھنا، موسم گرما میں روزے رکھنا، زکوٰۃ دینا اور حج کرنا، یہ باتیں آسان نہیں ہیں۔ میں نے دل میں کہا اسلام کی حقیقت سے نہ معترض واقف ہے نہ مجیب۔ بیشک اسلام نے نماز، روزہ، زکوٰۃ اور حج کا حکم دیا ہے مگر اسلام کا نصب العین ان ارکان سے بالاتر ہے۔ نماز پڑھنی آسان ہے مگر باطل کے مقابلے میں صف آرائی ہر شخص کا کام نہیں

ہے۔ اسلام کی حقیقت یہ ہے کہ انسان جان دیدے مگر فرعون کے سامنے سر نہ جھکائے:

ماسوا اللہ را مسلماں بندہ نیست
پیش فرعونے سرش افگندہ نیست

(اسرار، رموز: ص ۱۱۱)

ہمارے زمانے میں انور پاشا شہید نے اسی اصول پر عمل کیا۔ انہوں نے ترکستان میں آزاد اسلامی حکومت قائم کرنے کی کوشش کی۔ چونکہ مشیت ایزدی کو منظور نہ تھا اس لیے وہ کامیاب نہ ہو سکے۔ مگر انہوں نے روسیوں کے آگے سر تسلیم خم نہیں کیا۔ بلکہ مردانہ وار موت کو لبیک کہا اور ابدی زندگی حاصل کر لی۔

در جہاں نتواں اگر مردانہ زیست
ہچو مرداں جاں سپردن زندگیت (66)

(اسرار رموز: ص ۴۹)

اقبال رحمۃ اللہ علیہ صرف ایک مصرع کی شرح کی ہے جو کہ قریباً سواد و صفحات پر محیط ہے۔ اس لحاظ سے دیکھا جائے تو شرح میں طوالت یا اختصار کے بجائے اصل متن کی تفہیم پر توجہ دینی چاہیے۔

اقبال نے فکر و فلسفہ، منطق و علم الکلام، نثر و کلام اور ترجمہ و شرح، غرضیکہ کسی بھی شعبہ اور میدان میں اندھا دھند تقلید نہیں کی۔ انہوں نے فرمان نبوی صلی اللہ علیہ وآلہ وسلم کے مطابق جہاں سے بھی حکمت و دانائی کی بات ملی، لے لی اور اسے قرآن و حدیث کے میزانِ حق پر پرکھ کر اپنے مخصوص اور اعلیٰ فکر و آہنگ کے ساتھ پروان چڑھا کر پیش کر دیا۔

اقبال کے اخذ و ترجمہ اور شرح کے اسلوب کا اجمالی جائزہ پیش کیا گیا ہے، تاکہ اس کے مطابق ان کے کلام کی شروع اور تراجم کی صحت اور معیار کا محاکمہ قائم کیا جاسکے۔

اقبال اصل متن کے حقیقی مفہوم پر خصوصی توجہ مرکوز کرتے تھے اور اسے اپنے مخصوص انداز سے بیان کرتے تھے۔ ان کے ترجمہ و شرح سے نہ صرف یہ کہ اصل متن کا مفہوم اچھی طرح واضح ہو جاتا تھا بلکہ نفسِ مضمون کے مختلف مخفی پہلو بھی عیاں ہو جاتے تھے اور غور و فکر کے نئے درواہ جاتے تھے۔

اجمالی تعارف شارحین پیام مشرق

یوسف سلیم چشتی

یوسف سلیم چشتی 2/ مئی 1895ء کو بریلی (یو۔ پی) میں پیدا ہوئے۔ محمد یوسف خان نام اور سلیم تخلص ہے۔ چشتیہ سلسلہ سے عقیدت کی وجہ سے چشتی کہلاتے تھے۔ وہ ذات کے پٹھان تھے ان کے والد کا نام محمد عیسیٰ خان اور والدہ کا نام عزیز جہاں بیگم تھا۔ (67)

عربی، اردو اور فارسی کی ابتدائی تعلیم نانا اور والدہ سے حاصل کی۔ 1912ء میں گورنمنٹ ہائی سکول نگینہ ضلع بجنور سے میٹرک اور 1916ء میں گورکھپور سے ایف اے پاس کیا۔ 1918ء میں الہ آباد یونیورسٹی سے فلسفہ مغرب میں بی اے آنرز کیا۔ فلسفے سے لگاؤ کی وجہ سے نیشنل یونیورسٹی احمد آباد سے 1922ء میں انڈین فلاسفی اور 1923ء میں ہندو فلاسفی میں ایم اے کی ڈگری لی۔ 1924ء میں مدرسہ الہیات کانپور سے عالم الہیات کی سند پائی۔ 28-1926ء میں ویدک اور دھرم شاستر کی تعلیم دیا الزکار پنڈت بھگوت دت جی شاستری سے حاصل کی۔ (68)

چشتی صاحب نے زندگی بھر کسی نہ کسی شکل میں تحصیل علم کا سلسلہ جاری رکھا۔ انہوں نے جدید علمائے عصر سے قرآن، حدیث، فقہ اور تصوف کی تعلیم حاصل کی۔

انہوں نے عملی زندگی کا آغاز مشن ہائی سکول بریلی میں سینڈ ہیڈ ماسٹر کی حیثیت سے کیا۔ 1918ء میں محکمہ ڈاک میں ملازم ہو گئے مگر جلد ہی یہ ملازمت چھوڑ دی اور درس و تدریس کے کاموں میں مشغول ہو گئے۔ 1920ء سے لے کر 1943ء تک مختلف تعلیمی اداروں میں خدمات سرانجام دیتے رہے۔ ترک ملازمت کے بعد تصنیف و تالیف کے کاموں میں مشغول ہو گئے۔ انہوں نے کلام اقبال کی شرحیں لکھنے کا کام قریباً 1939-1938ء میں شروع کیا۔ زمانی ترتیب کے لحاظ سے ان شروح کی تفصیل درج ذیل ہے:

شرح اسرار خودی	1939ء	158 صفحات
شرح بانگِ درا	1951ء	572 صفحات
شرح ضربِ کلیم	1951ء	624 صفحات

شرح بال جبریل	1952ء	236 صفحات
شرح پیام مشرق	1952ء	631 صفحات
شرح رموز بیخودی	1953ء	336 صفحات
شرح زبور مجسم	1955ء	628 صفحات
شرح ارمغانِ حجاز (اردو)	1955ء	256 صفحات
شرح ارمغانِ حجاز (فارسی)	1955ء	384 صفحات
شرح جاوید نامہ	1956ء	1206 صفحات
شرح پس چہ باید کرد	1957ء	616 صفحات
نصاب فاضل فارسی		160 صفحات
شرح رومی عصر	سنہ ندارد	167 صفحات

اقبال کی منتخب فارسی نظموں کی شرح ————— (69)

چشتی صاحب نے غالب اور اکبر کے کلام کی شرحیں بھی لکھی ہیں۔ ان کی لکھی ہوئی شرحوں کی تعداد باقی شارحین کی شرحوں کی تعداد سے زیادہ ہے۔

چشتی صاحب صحیح اسلامی تصوف کے حامی تھے۔ قرآن پاک سے خاص شغف رکھتے تھے۔ تقابلی ادیان کا بہت شوق تھا۔ وسیع المطالعہ تھے۔ بہت سی زبانوں سے واقف تھے۔ عربی، فارسی، اردو اور دیگر اسلامی زبانوں میں مہارت رکھتے تھے۔ انگریزی، فرانسیسی، جرمن، اور لاطینی زبان بھی جانتے تھے۔ شعر و شاعری کا نہایت اعلیٰ ذوق رکھتے تھے۔ کبھی کبھی خود بھی شعر کہہ لیتے تھے۔ تحریک پاکستان کے سرگرم رکن رہے۔ 1925ء تا 1938ء تک علامہ اقبال کی شخصیت میں حاضر ہوتے رہے اور ان سے براہ راست استفادہ حاصل کرتے رہے۔

آخری عمر میں ضعفِ معدہ اور ضعفِ مثانہ کی وجہ سے علمی و ادبی سرگرمیاں ختم رہ گئی تھیں۔ وفات سے کچھ عرصہ قبل کراچی گئے۔ 9/ فروری کو اچانک طبیعت خراب ہو گئی۔ 11/ فروری کو ناسازی طبع کے باعث بذریعہ طیارہ کراچی سے لاہور لائے گئے اور اسی دن (11/ فروری 1984ء) شام ساڑھے سات بجے آپ نے اپنی جان، جان آفرین کے سپرد کر دی۔ 12/ فروری کو ان کا جسدِ خاکی قبرستان میانی صاحب (لاہور) میں لب سڑک سپرد خاک کر دیا گیا۔ نماز جنازہ علامہ علاء الدین صدیقی صاحب نے پڑھائی۔ (70)

پروفیسر حمید اللہ شاہ ہاشمی

حمید اللہ ہاشمی 15/اپریل 1939ء کو تحصیل کمالیہ، ضلع ٹوبہ ٹیک سنگھ کے ایک گاؤں چک نمبر 6607/1 گ ب میں پیدا ہوئے۔ ان کے والد کا نام غلام حیدر شاہ اور والدہ کا نام گلزار بیگم ہے۔ انہوں نے ابتدائی تعلیم ٹوبہ ٹیک سنگھ میں ہی حاصل کی۔ 1954ء میں گورنمنٹ ڈی بی ہائی سکول، ٹوبہ ٹیک سنگھ سے میٹرک کیا۔ گھریلو مجبوریوں کی وجہ سے عارضی طور پر سلسلہ تعلیم منقطع ہو گیا۔ 1958ء میں گورنمنٹ کالج جھنگ سے ایف اے اور 1960ء میں بی اے کے امتحانات پاس کیے۔ سنٹرل ٹریننگ کالج لاہور سے 1962ء میں بی ایڈ کیا۔ بعد میں ایم اے اردو، ایم اے تاریخ اور ایم اے اسلامیات کے امتحانات پاس کیے۔

1962ء میں گورنمنٹ ڈی بی ہائی سکول، ٹوبہ ٹیک سنگھ میں بطور پرائمری ٹیچر سروس کا آغاز کیا۔ 1975ء میں بطور لیکچرر گورنمنٹ کالج فیصل آباد میں تدریس کا آغاز کیا۔ وہاں 1980ء تک سلسلہ تدریس جاری رہا۔ 1980ء کو اپنی مسز کے ہمراہ چین چلے گئے۔ وہاں ایم بی سی کالج میں وہ بطور پرنسپل اور ان کی مسز بطور وائس پرنسپل خدمات سرانجام دیتی رہی۔ وہاں سے پاکستان ایم بی سی کالج، جدہ چلے گئے۔ پھر اپنے ملک واپس آ گئے اور گورنمنٹ کالج، انک میں خدمات سرانجام دیتے رہے۔ ریٹائرمنٹ کے بعد گزشتہ بارہ سال سے چکوال گرامر سکول کے پرنسپل کے طور پر کام کر رہے ہیں۔ آج کل ان کی رہائش اسلام آباد میں ہے۔ ہاشمی صاحب کا ایک بیٹا اور ایک بیٹی ہے۔ بیٹا سافٹ انجینئر ہے اور بیٹی لیڈی ڈاکٹر ہے۔

زندگی بھر سلسلہ تدریس کے ساتھ تصنیف و تالیف کا سلسلہ بھی جاری رہا۔ اب تک ستر کے قریب کتب اور تراجم تحریر کر چکے ہیں۔ بابا فرید گنج شکر رحمۃ اللہ علیہ محمد بخش رحمۃ اللہ علیہ غلام فرید رحمۃ اللہ علیہ شہ شہ رحمۃ اللہ علیہ کلام کے تراجم و شروع تحریر کی ہیں۔ عمر خیام کی رباعیات کا ترجمہ کیا ہے جو کہ الفیصل ناشران کتب، لاہور نے شائع کیا ہے۔ دیوان غالب کی شرح بھی تحریر کر چکے ہیں۔ اقبالیات کے حوالہ سے انہوں نے دو کتب 'شرح کلیات اقبال فارسی' اور 'آسان کلیات اقبال' تحریر کی ہیں۔ دونوں کتب مکتبہ دانیال لاہور سے شائع ہوئی ہیں۔ ان کی لکھی ہوئی کتب یونیورسٹی کی سطح پر بھی پڑھائی جا رہی ہیں۔ انہیں 'پنجابی ادب کی تاریخ' پر علامہ اقبال ایوارڈ بھی مل چکا ہے۔

صوفی غلام مصطفیٰ تبسم

صوفی غلام مصطفیٰ تبسم 4/ اگست 1899ء کو پیدا ہوئے اور 1978ء کو وفات پائی۔ ان کا قلمی نام تبسم ہے۔ انہوں نے اردو، پنجابی اور فارسی میں شاعری کی۔ بچوں کے لیے نظمیں لکھیں جو بہت مشہور ہوئیں۔ انہوں نے کئی شعراء کے فارسی کلام اور اردو کلام کا پنجابی میں ترجمہ کیا۔

صوفی صاحب کا امرتسر، انڈیا کے ایک کشمیری گھرانے سے تعلق تھا۔ انہوں نے فورمین کرسٹیچین کالج، لاہور سے ایم اے فارسی کی ڈگری حاصل کی۔ اس کے بعد زندگی بھر گورنمنٹ کالج، لاہور میں تعلیمی و ادبی خدمات سرانجام دیتے رہے۔ وہ ترقی کر کے شعبہ فارسی کے صدر کے عہدہ پر فائز ہوئے۔

وہ پچاس سال تک ریڈیو اور ٹیلی ویژن پر علمی و ادبی پروگرام کرتے رہے۔ نور جہاں، غلام علی اور دیگر گلوکاروں نے ان کے گیت گائے اور شہرت پائی۔

استاد غلام علی خاں کی گائی ہوئی مشہور پنجابی غزل 'میرے شوق دانئیں اعتبار تینوں آجا دیکھ میرا اعتبار آجا' صوفی صاحب کی لکھی ہوئی ہے۔ یہ مرزا غالب کی ایک فارسی غزل کا ترجمہ ہے۔

1966ء کو حکومت ایران نے ان کی خدمات کے اعتراف میں انہیں تمغہ نشان سپاس دیا۔ اسی طرح حکومت پاکستان کی طرف سے انہیں 'ستارہ امتیاز' دیا گیا۔

صوفی غلام مصطفیٰ تبسم صوفی منش انسان تھے۔ وہ چشتی صابری سلسلہ کے مشہور بزرگ مولانا نواب الدین رامداسی رحمۃ اللہ علیہ حافظ مظہر الدین رحمۃ اللہ علیہ پر مبنی تھے۔

صوفی تبسم کے بیٹے صوفی نثار احمد بھی ڈرامہ نویس ہیں۔ انہوں نے کئی مزاحیہ ڈرامے، پنجابی سٹیج ڈرامے اور ٹیلی ویژن ڈرامے لکھے ہیں۔ ان کے دوسرے بیٹے پروفیسر صوفی گلزار احمد، شعبہ تعلیم سے وابستہ ہیں اور علامہ اقبال ٹاؤن، لاہور میں رہائش پذیر ہیں۔ ان کی کوششوں سے صوفی غلام مصطفیٰ تبسم کی غیر مطبوعہ تخلیقات منظر عام پر آ رہی ہیں۔ 1977ء کو مرکزی اردو بورڈ (اردو سائنس بورڈ) کی طرف سے علامہ اقبال رحمۃ اللہ علیہ اردو کلام سے منتخب اشعار کی شرح پر مشتمل کتاب 'صد شعرا اقبال (اردو) شائع ہو چکی ہے۔ 1995ء کو اقبال اکادمی لاہور کی طرف سے علامہ اقبال کے فارسی کلام سے منتخب اشعار کی شرح پر مشتمل کتاب 'صد شعرا اقبال (فارسی) بھی شائع ہو چکی ہے۔ یہ دونوں کتابیں علامہ اقبال رحمۃ اللہ علیہ نقیین کے لیے بہت بڑی نعمت اور ادبی سرمایہ کی

حیثیت رکھتی ہیں۔

ان کی دیگر مطبوعات کی فہرست درج ذیل ہے:

- 1- ٹوٹ بٹوٹ (بچوں کے لیے گیت)
 - 2- اب سب ہیں ٹوٹ بٹوٹ (صوفی گلزار احمد کی طبع کردہ)
 - 3- جھولنے (مطبوعہ فیروز سنز)
 - 4- دو گونہ (حضرت امیر خسرو ~~رحمۃ اللہ علیہ~~ کا ترجمہ)
 - 5- ساون رین داسپنہ (شیکسپیر کی A Midsummer Nights Dream کا پنجابی ترجمہ) (71)
- en.wikipedia.org/wiki/Sufi_Ghulm_Mustafa_Tabassum
- 6- نقشِ اقبال (مطبوعہ 1977ء، کلامِ اقبال... پیامِ مشرق، زبورِ عجم اور ارماغانِ حجاز کا جزوی پنجابی ترجمہ) (72)

اجمالی تعارف منشور اردو مترجمین پیام مشرق

میاں عبدالرشید

میاں عبدالرشید کیم جنوری 1915ء کو گوجرانوالہ کے ایک گاؤں 'کیلا سکے' میں پیدا ہوئے۔ آپ کے والد محترم میاں امام دین ایک ریٹائرڈ ہیڈ ماسٹر تھے۔ آپ کا تعلق راجپوت برادری سے تھا مگر احتراماً لوگ آپ کو 'میاں' کہہ کر پکارتے تھے۔ میاں عبدالرشید کی ولادت کے اٹھارہ برس بعد قدرت نے میاں امام دین کو ایک اور بیٹا عطا فرمایا۔ میاں عبدالرشید نے گورنمنٹ ہائی سکول گوجرانوالہ سے فرسٹ ڈویژن میں مڈل اور میٹرک کے امتحانات پاس کیے۔ انہوں نے ایف اے کا امتحان گورنمنٹ کالج گوجرانوالہ سے پاس کیا۔ بی اے کا امتحان 1935ء میں فرسٹ ڈویژن کے ساتھ دیال سنگھ کالج لاہور سے پاس کیا۔ پنجاب یونیورسٹی میں ایم اے ریاضی کی کلاس میں داخلہ لیا مگر بعض مجبوریوں کی وجہ سے ایم اے نہ کر پائے۔ (73)

آپ نے پنجاب لیجسلیٹیو اسمبلی میں بحیثیت رپورٹر عملی زندگی کا آغاز کیا۔ آپ روزمرہ زندگی کی مصروفیات سے مطمئن نہیں تھے۔ زیادہ دیر تک ملازمت کی پابندی برداشت نہ کر سکے۔ اور 1959ء میں ملازمت سے استعفیٰ دے کر زیادہ شد و مد کے ساتھ عبادت اور خدمتِ خلق میں مشغول ہو گئے۔ آپ سچے عاشقِ رسول صلی اللہ علیہ وسلم اور باعمل مسلمان تھے۔ آپ اچھے اخلاق کے مالک تھے اور سادگی پسند تھے۔ یہ آپ کی والدہ محترمہ کی دعاؤں کا اثر تھا کہ آپ تمام نمازیں پابندی سے ادا کرنے لگے اور تہجد گزار بن گئے۔ 1979ء کے رمضان المبارک میں آپ نے مسجد نبوی صلی اللہ علیہ وسلم میں حاضری اور بیت اللہ شریف میں اعتکاف بیٹھنے کی اعلیٰ سعادت حاصل کی۔ آپ اولیاء اللہ سے محبت رکھتے تھے۔ آپ نے مختلف بزرگوں سے روحانی فیض حاصل کیا۔ لاہور کی مختلف مساجد میں قریباً پینتیس (35) برس تک نماز جمعہ کا خطبہ دیتے رہے۔ آپ روزانہ 'نوائے وقت' میں کالم 'نور بصیرت' لکھتے رہے۔ آپ کے یہ کالم ریڈیو پاکستان لاہور سے ہفتہ وار پروگرام کی شکل میں نشر ہوتے رہے۔ اس کے علاوہ بھی آپ اردو، انگریزی زبان میں شائع ہونے والے دیگر رسائل و جرائد اور اخبارات میں مضامین لکھتے رہے۔ لکھنے کا مقصد صرف دین کی خدمت اور اصلاح امت تھا۔ آپ نے عملی طور پر جہاد میں بھی حصہ لیا۔ آپ نے جون 1948ء سے اگست 1948ء تک کشمیر کے اوڑی محاذ پر جنگِ آزادی میں حصہ لیا۔

آپ کو تین مرتبہ حج کرنے کی سعادت نصیب ہوئی۔ آپ 1977ء میں موتمرِ عالمِ اسلامی کے اجلاس منعقدہ جدہ میں شامل ہوئے۔ 1981ء کو حکومتِ ترکی کی دعوت پر انقرہ گئے اور مصطفیٰ کمال پاشا اتاترک کی صد سالہ تقریبات میں شامل ہوئے۔

آپ حضرت علامہ اقبال رحمۃ اللہ علیہ شہید عقیدت اور محبت رکھتے تھے۔ آخری عمر میں کلام اقبال فارسی کا سلیس اردو ترجمہ کیا جو آپ کی وفات کے بعد شیخ غلام علی اینڈ سنز نے شائع کیا۔

آپ راہ خدا میں جان کا نذرانہ پیش کرنے کی شدید خواہش رکھتے تھے۔ ذاتِ باری تعالیٰ نے آپ کی یہ خواہش پوری فرمائی۔ 16/ ستمبر 1991ء بروز سوموار دن کے بارہ بجے ان کی رہائش گاہ واقع سمن آباد، لاہور میں نامعلوم افراد نے انہیں گولی مار کر شہید کر دیا۔ قاتل گرفتار نہ ہوئے اور نہ ہی انہیں بعد میں گرفتار کیا جاسکا۔

میاں عبدالرشید صاحب تمام عمر علمی، عملی اور قلمی جہاد میں مصروف رہے۔ ان کی قابلِ قدر تصانیف اور تراجم کی فہرست

درج ذیل ہے:

- 1- سیفِ کشمیر اشاعتِ ادب، لاہور
- 2- شیر شاہ سوری مکتبہ میری لاہور
- 3- اسلام اور تعمیرِ شخصیت ادارہ ثقافتِ اسلامیہ شیخ غلام علی اینڈ سنز، لاہور
- 4- پاکستان کا پسِ منظر اور پیشِ منظر ادارہ تحقیقاتِ پاکستان دانش گاہ، پنجاب، لاہور
- 5- نُورِ بصیرت (ج-1) مکتبہ ندائے ملت لمیٹڈ، لاہور
- 6- نُورِ بصیرت (ج-2) شیخ غلام علی اینڈ سنز، لاہور
- 7- ISLAM IN INDO PAKISTAN SUB-CONTINENT نیشنل بک فاؤنڈیشن، اسلام آباد

اردو تراجم:-

- 1- کامیابی کا راستہ یوس ٹیس چیئر مکتبہ جدید، لاہور
- 2- زندگی کا راستہ یوس ٹیس چیئر مکتبہ جدید، لاہور
- 3- قرآن مجید کا ترجمہ اور تفسیر شیخ غلام علی اینڈ سنز، لاہور
- 4- اخلاقی زندگی کا نظریہ جان ڈیوی مقبول اکیڈمی، لاہور
- 5- بین الاقوامی یہودیت ہنری فورڈ اول، مکتبہ ندائے ملت لمیٹڈ، لاہور
- 6- قدیم خفیہ یہودی دستاویزات: برق ڈائری اینڈ کیلنڈر کمپنی، لاہور
- 7- گلیات ۲/ جلد اور جڈاگانہ بھی: شیخ غلام علی اینڈ سنز، لاہور
- 8- THE LIGHT OF ISLAM مقبول اکیڈمی، لاہور (74)

احمد جاوید

احمد جاوید 18 نومبر 1955ء کو بھارت کے شہر الہ آباد میں پیدا ہوئے۔ آپ کے والد محترم کا نام سید حسین امیر عثمانی ہے۔ آپ کی تعلیم ایم۔ اے اردو ہے۔ آپ نے محکمہ بہبود آبادی پاکستان میں ملازمت کی۔ کچھ عرصہ بعد آپ نے ایک پرائیویٹ فرم میں کام کیا۔ نہایت اعلیٰ علمی و ادبی ذوق اور مطالعہ و تحقیق کا شوق رکھنے کی وجہ سے یہ ملازمت بھی چھوڑ دی اور اقبال اکیڈمی لاہور میں سینئر ریسرچ سکالر کے طور پر کام کرنا شروع کر دیا۔ جہاں آپ اب تک علمی و ادبی خدمات سرانجام دے رہے ہیں۔ اردو، فارسی، عربی اور انگریزی زبان پر دسترس حاصل ہے۔ مذہب، شاعری، ادب اور فلسفہ میں خصوصی دلچسپی رکھتے ہیں۔ اردو اور فارسی دونوں زبانوں میں شعر کہتے ہیں۔ باعمل صوفی ہیں۔ فن ترجمہ میں خصوصی مہارت رکھتے ہیں۔ علامہ اقبال رحمۃ اللہ علیہ خصوصی محبت اور عقیدت رکھتے ہیں۔ آپ کے کیے ہوئے تراجم کی فہرست درج ذیل ہے:

- 1- ڈاکٹر محسن جہانگیر کی کتاب محی الدین ابن عربی ”چہرہ برجستہ عرفانِ اسلامی“ کا ترجمہ بعنوان محی الدین ابن عربی ”احوال و آثار“۔ یہ ترجمہ آپ نے محمد سہیل عمر کے ساتھ مل کر کیا۔
- 2- کلیات خواجہ باقی باللہ (مجموعہ ملفوظات و مکتوبات و رسائل کا اردو ترجمہ)
- 3- ”تسہیل نامہ نامہ“ اقبال اکادمی لاہور۔
- 4- ”تسہیل پیام مشرق“ اقبال اکادمی لاہور (75)

ایم رمضان گوہر

محمد رمضان گوہر نے سیکنڈری سطح تک کی تعلیم ہائی سکول عام خاص باغ، ملتان سے حاصل کی۔ دیگر مضامین کے ساتھ فارسی ان کا پسندیدہ مضمون تھا۔ شعر و شاعری سے اور خصوصاً کلامِ اقبال سے خصوصی شغف رکھتے تھے۔ وقت گزرتا رہا۔ سلسلہ تعلیم کسی نہ کسی شکل میں جاری رہا۔ اس کے ساتھ ہی وہ شعر و شاعری میں بھی طبع آزمائی کرتے رہے۔ جہد مسلسل اور عملِ پیہم کی بدولت وہ ایک اچھے شاعر اور ادیب بن گئے۔ انہوں نے بچوں کے لیے اصلاحی ادب لکھا۔ قومی گیت، تاریخی کتابچے، ناول، پہیلیاں، تحریکِ پاکستان پر مشتمل کتابیں اور نرسری گیت لکھے۔ اقبال کے حوالے سے اب تک انہوں نے تین کتابیں لکھی ہیں، اقبال کا شعری انتخاب (اردو)، اقبال کا پیغام (نثری مضامین) اور انتخاب کلیاتِ اقبال فارسی (مع فرہنگ، سلیس اردو ترجمہ اور اعراب)۔

ڈاکٹر وحید عشرت، محمد رمضان گوہر کے بارے میں لکھتے ہیں:

”محمد رمضان گوہر پختہ کار شاعر اور بچوں کے ممتاز ادیب ہیں۔ طویل عرصے سے پاکستان، اسلام آباد، قائد اعظم اور اقبالیات پر بچوں کے لیے بہت پر مغز اور سلیس ادب لکھ رہے ہیں بچوں کے لیے لکھنا کوئی آسان کام نہیں ہوتا اس (کے) لیے گہرا تجربہ، زبان و قلم استادانہ عبور اور بچوں کی نفسیات پر گرفت ہونی چاہیے۔ محمد رمضان گوہر کی شخصیت ان تمام خوبیوں سے مرصع ہے۔“ (76)

ڈاکٹر عاصی کرناٹی اظہارِ خیال کے عنوان کے تحت، محمد رمضان گوہر کے بارے میں رائے دیتے ہوئے لکھتے ہیں:

”رمضان گوہر ایک سیماب خوانسان ہیں۔ ان کی روح مضطرب اور قلب متجسس انہیں قرار سے نہیں بیٹھنے دیتا۔ دفتر کی جاں کاہ مصروفیات کے باوجود وہ ادب سے بھرپور رابطہ رکھتے ہیں۔ اور لگاتار کچھ نہ کچھ لکھتے رہتے ہیں۔ شب کے چراغ گواہ ہیں کہ رمضان گوہر رات کو مسلسل کئی کئی گھنٹوں دُود چراغ کی رفاقت میں بسر کرتے ہیں بقول غالب۔ تریا کی قدیم ہوں دود چراغ کا۔“ (77)

محمد رمضان گوہر محبت وطن پاکستانی اور فکرِ اقبال کے پر جوش ترجمان ہیں۔ اللہ تعالیٰ ان کے نورِ علم، حسنِ عمل اور زورِ قلم

میں اضافہ فرمائے۔ آمین!

ڈاکٹر الف۔ د۔ نسیم

ڈاکٹر الف۔ د۔ نسیم، یوسف زئی (افغان قبیلہ) کی ایک معروف شاخ کے زئی سے تعلق رکھتے ہیں۔ ان کے آباؤ اجداد کا پیشہ مال برداری (Transportation) اور تجارت (Trade) تھا۔ ڈاکٹر الف۔ د۔ نسیم کا اصل نام اللہ دتہ ہے۔ ان کا قلمی نام اے۔ ڈی۔ نسیم/ الف۔ د۔ نسیم ہے۔ نسیم ان کا تخلص ہے۔ ڈاکٹر الف۔ د۔ نسیم 30/ نومبر 1919ء کو ہوشیار پور کے محلہ کے زیاں میں پیدا ہوئے۔ ان کے والد کا نام شیخ شیر محمد اور والدہ کا نام مائی رمضان بی بی ہے۔

ابتدائی تعلیم کے لیے انہیں 1924ء میں اسلامیہ پرائمری سکول ہوشیار پور میں داخل کروایا گیا۔ پرائمری کی تعلیم مکمل کرنے کے بعد وہ اسلامیہ ہائی سکول، ہوشیار پور چلے گئے جہاں سے انہوں نے 1935ء سے میٹرک کا امتحان اعزازی حیثیت سے پاس کیا۔ انہوں نے گورنمنٹ کالج ہوشیار پور سے 1935ء میں ایف اے کا امتحان پاس کیا۔ گھر کے ناموافق حالات کی وجہ سے وہ فوری طور پر بی اے میں داخلہ نہ لے سکے۔ معاشی تنگی کی وجہ سے وہ لاہور آ گئے۔ یہاں آقا بیدار بخت مرحوم کے مدرسہ ’السنہ شریقیہ‘ دلی دروازہ لاہور میں داخلہ لیا۔ دن کو ملازمت کرتے اور شام کو تعلیم حاصل کرتے رہے۔ دو سال کی شدید محنت کے بعد انہوں نے فارسی زبان میں منشی فاضل کا امتحان امتیازی حیثیت سے پاس کیا۔ 45-1944ء کے عرصہ میں منشی فاضل کی تکمیل کے بعد انہوں نے 1946ء میں بی اے کی ڈگری کے حصول کے لیے انگریزی مضمون کے تین پرچوں کا امتحان دیا۔ انہی دنوں ہندو مسلم فسادات شروع ہو گئے۔ ان کے پرچے ان فسادات کی نظر ہو گئے۔ انہوں نے اگلے سال دوبارہ امتحان دے کر بی اے کی ڈگری حاصل کر لی۔ 1950ء میں انہوں نے پنجاب یونیورسٹی کے تحت ایم اے اردو کا امتحان دیا۔ یہ پاکستان میں ایم۔ اے اردو کا پہلا امتحان تھا۔ الف۔ د۔ نسیم اس امتحان میں شرکت کرنے والے سب سے کم عمر امیدوار تھے۔ انہوں نے ایم۔ اے میں ’خواجہ میر درد کا تصوف‘ کے عنوان سے مقالہ لکھا تھا جو ضخامت اور طوالت میں پی۔ ایچ۔ ڈی کے مقالے کے برابر تھا۔ ان کا یہ مقالہ بہت پسند کیا گیا۔ وہ اس امتحان میں پہلی پوزیشن اور گولڈ میڈل حاصل کرنے والے پہلے طالب علم ثابت ہوئے۔ اس کے بعد انہوں نے بطور لیکچرر ملازمت اختیار کر لی۔ ملازمت کے دوران انہوں نے ’اردو شاعری کا مذہبی اور فلسفیانہ عنصر‘ کے موضوع پر مقالہ لکھا اور پی۔ ایچ۔ ڈی (ڈاکٹریٹ) کی ڈگری حاصل کی۔ ان کا پی۔ ایچ۔ ڈی کا مقابلہ قریباً ہزار صفحات پر مشتمل ہے اور کئی عہد سے دور جدید تک کے عرصہ کا احاطہ کئے ہوئے ہے۔

1963ء میں انہوں نے گورنمنٹ کالج ملتان (بوسٹن روڈ) میں ایم۔ اے اردو کی کلاسز کا آغاز کیا اور طلبہ کے دو سیشنز

کی رہنمائی کی۔ اس کے بعد واپس ساہیوال کالج آئے اور یہیں سے 31/ نومبر 1981ء کو آخری پیریڈ پڑھانے کے بعد ریٹائر ہو گئے۔ ریٹائرمنٹ کے چند ماہ بعد انہوں نے صادق پبلک سکول میں ملازمت کر لی۔ وہ وہاں دو ڈھائی سال رہے اور پھر ساہیوال واپس آ گئے۔

ڈاکٹر الف۔ د۔ نسیم نے ریٹائرمنٹ کے بعد باقاعدہ کتابیں لکھنا شروع کیں۔ ان کی سب سے پہلی کتاب ’مسئلہ میلاذ پرتھی جسے مکتبہ نسیم، ساہیوال نے شائع کیا۔ انہوں نے باقی کتب بھی اسی دس بارہ برس کے درمیان لکھیں۔ ان کی غزلوں کا پہلا مجموعہ 1978-79ء اور 1989-90ء کے عرصہ پر محیط ہے۔ انہوں نے دو نعتیہ مجموعے ’نسیم طیبہ‘ اور ’نسیم رحمت‘ لکھے۔ دونوں مجموعے 1978-1991ء تک کے عرصہ میں لکھے گئے۔ ڈاکٹر الف۔ د۔ نسیم صاحب کا ایک اور بڑا علمی و ادبی کارنامہ ’کلیات اقبال فارسی کا ترجمہ و مفہوم‘ تحریر کرنا ہے۔ انہوں نے مکمل کلیات اقبال فارسی کا لفظی و با محاورہ ترجمہ دیا ہے اور نہایت مختصر اور جامع انداز سے اس کا مفہوم قلمبند کیا ہے۔ یہ ترجمہ شیخ محمد بشیر اینڈ سنز کی طرف سے شائع ہو چکا ہے۔ ڈاکٹر صاحب کے فرزند ڈاکٹر سعادت سعید صاحب کے مطابق یہ ترجمہ 1993ء میں شائع ہوا تھا۔ ڈاکٹر سعادت سعید صاحب کی ذاتی ویب سائٹ پر ان کی ذاتی اور ان کے والد ڈاکٹر الف۔ د۔ نسیم کی علمی و ادبی خدمات کے بارے میں کافی زیادہ معلومات دی گئی ہیں۔ ڈاکٹر الف۔ د۔ نسیم کو مختلف علمی و ادبی کاموں میں ڈاکٹر غلام جیلانی برقی، ڈاکٹر سید عبداللہ، احسان دانش اور مولانا عظامی کی علمی و ادبی شفقت اور رہنمائی نصیب رہی۔

ڈاکٹر الف۔ د۔ نسیم کی شادی نومبر 1947ء میں ہوئی تھی۔ ان کی بیوی نہایت نیک اور سمجھدار تھیں۔ انہوں نے گھرداری کا نظام نہایت اچھے طریقے سے چلایا اور ڈاکٹر صاحب کو علمی و ادبی سرگرمیوں کے لیے پرسکون گھریلو ماحول مہیا کیا۔ اللہ تعالیٰ نے انہیں چار بیٹے اور دو بیٹیاں عطا فرمائیں۔

ان کی پہلی اولاد ڈاکٹر سعادت سعید صاحب ہیں جو 1948ء میں پیدا ہوئے۔ ان کا اردو ادب میں ایک خاص مقام ہے۔ تنقید اور تاریخ کے حوالے سے بھی وہ اردو کی ایک معروف شخصیت ہیں۔ ان کے دوسرے صاحبزادے حسن جاوید 1949ء میں پیدا ہوئے جو کہ گورنمنٹ کالج چیچہ وطنی میں سیاسیات کے پروفیسر ہیں۔ ان کے تیسرے صاحبزادے طاہر نسیم ہیں جو 1952ء میں پیدا ہوئے وہ بھی ادب سے خاص شغف رکھتے ہیں۔ ان کی ایک کتاب بنام سرسید اور صحافت کے نام سے مکتبہ عالیہ کی طرف سے شائع ہو چکی ہے۔ چوتھے صاحبزادے شاہد نسیم ہیں جو 1959ء میں پیدا ہوئے اور ریاض (سعودی عرب) میں بنک کے آفیسر کی حیثیت سے فرائض انجام دے رہے ہیں۔ ان کا رجحان بھی شروع سے ہی ادبی سرگرمیوں کی طرف رہا ہے۔ وہ مختلف مضامین تخلیق کر چکے ہیں ایک مضمون بزم اقبال لاہور کی طرف سے شائع ہونے والی کتاب ’اقبال اور ساہیوال‘ میں

موجود ہے۔ چار بیٹوں کے علاوہ انہیں خدا نے دو بیٹیوں سے بھی نواز رکھا ہے۔ ان میں سے ایک طاہرہ بتول 1956ء میں اور طیبہ بتول 1966ء میں پیدا ہوئیں دونوں بفضلِ خدا شادی شدہ ہیں۔

ڈاکٹر الف۔ د۔ نسیم کی ولادت ان کی والدہ کے مرشد خواجہ محمد دیوان کی دعا سے ہوئی تھی۔ انہی کی دعا سے انہوں نے علمی و ادبی شعبہ میں نمایاں کارکردگی کا مظاہرہ کیا۔ ڈاکٹر الف۔ د۔ نسیم 1938ء میں قریباً اٹھارہ برس کی عمر میں انہی کے بیعت ہو گئے تھے۔ 1940ء میں ان کے مرشد وصال فرما گئے۔ ان کے فیضِ نگاہ سے ان کے دل میں عشقِ رسولؐ اور حبِ ملت کے جذبات ہمیشہ مؤجزن رہے۔ ڈاکٹر صاحب نے قیامِ پاکستان کے قیام کے لیے مسلم لیگ کی قیادت میں بھرپور جدوجہد کی اور قیامِ پاکستان کے بعد اہل وطن کی علمی و ادبی خدمات سرانجام دیتے رہے۔

ڈاکٹر خواجہ محمد زکریا

ڈاکٹر خواجہ محمد زکریا 23/مارچ 1940ء کو ایک کشمیری گھرانے میں پیدا ہوئے۔ ان کے والد محترم کا نام غلام نبی اور والدہ محترمہ کا نام نثار فاطمہ ہے۔ ان کے علمی سفر کا آغاز جھنگ سے ہوا۔ انہوں نے اسلامیہ ہائی سکول جھنگ صدر سے 1956ء میں میٹرک کیا۔ گورنمنٹ کالج جھنگ صدر سے 1958ء میں ایف اے کا امتحان پاس کیا۔ پھر لاہور چلے آئے اور 1960ء میں گورنمنٹ کالج لاہور سے بی اے کیا۔ 1962ء میں یونیورسٹی اورینٹل کالج لاہور سے ایم۔ اے اردو کیا۔ یہ تعلیمی سفر جاری رہا۔ ساتھ ہی سلسلہ تدریس بھی جاری رہا۔ 1974ء کو انہوں نے پنجاب یونیورسٹی سے پی ایچ ڈی کی۔ ان کے مقالہ کا عنوان تھا ”اکبر الہ آبادی کا تحقیقی و تنقیدی مطالعہ“۔ ڈاکٹر صاحب خاص تحقیقی و تنقیدی شعور رکھتے ہیں۔ انہوں نے فکری و فنی اور علمی و ادبی شعبہ جات میں تبدیلی و اصلاح اور جدت و ترقی کے عمل کو بہتر بنانے اور مزید آگے بڑھانے کے لیے تعلیم و تدریس کے علاوہ تصنیف و تالیف کا سلسلہ بھی جاری رکھا۔ ان کی علمی و ادبی خدمات کی اہمیت و افادیت کے پیش نظر ان پر چھ (6) تحقیقی مقالہ جات تحریر کئے جا چکے ہیں۔ اب تک ان کی پینتیس (35) عدد کتب زیور طباعت سے آراستہ ہو چکی ہیں اور علمی و ادبی حلقوں میں بڑے ذوق و شوق سے پڑھی جا رہی ہیں۔ ان میں سے چند ایک تصانیف کے نام یہ ہیں:

- 1- تفہیم بال جبریل
- 2- اقبالیات چند نئی جہات
- 3- اکبر الہ آبادی کا تحقیقی و تنقیدی مطالعہ
- 4- اردو میں قطع نگاری
- 5- چند اہم جدید شاعر
- 6- قدیم نظمیں

8- تاریخ ادبیات پنجاب یونیورسٹی (اس کی پانچ (5) جلدیں چھپ چکی ہیں اور چھٹی جلد پر کام جاری ہے۔)

ڈاکٹر صاحب کے دو بیٹے ہیں جن کے نام ’فواد زکریا‘ اور ’جواد زکریا‘ ہیں۔ ان کی ایک بیٹی ہے جس کا نام ’شباہت زکریا‘ ہے۔ ڈاکٹر صاحب کے بہت سے شاگرد ڈاکٹر ایٹ کی ڈگریز حاصل کر کے مختلف یونیورسٹیز میں خدمات سرانجام دے رہے ہیں۔ اپنی اعلیٰ فکری و فنی اور علمی و ادبی کارکردگی کے لحاظ سے ڈاکٹر صاحب کی شخصیت کسی جامع ادارے سے کم نہیں ہے۔ اللہ تعالیٰ ان کے حسن علم و عمل میں اضافہ فرمائے اور ان کے علم، عمل، عمر اور افکار میں لمحہ بہ لمحہ برکت عطا فرمائے۔ آمین۔

اجمالی تعارف منظوم مترجمین پیام مشرق

فیض احمد فیض

فیض احمد فیض 13/ فروری 1916ء کو سیالکوٹ میں پیدا ہوئے۔ آپ کے والد کا نام سلطان محمد خان تھا۔ آپ نے ابتدائی تعلیم سیالکوٹ میں حاصل کی۔ آپ نے گورنمنٹ کالج لاہور سے ایم اے انگریزی اور ایم اے اردو کے امتحانات پاس کیے۔ آپ نے 1936ء میں ایم اے او کالج امرتسر میں پڑھانا شروع کیا۔ وہاں سے چار سال بعد ہیملی کالج آف کامرس میں چلے گئے اور انگریزی کی تعلیم دینا شروع کی۔ آپ کو صوفی غلام مصطفیٰ تبسم، پروفیسر یوسف سلیم چشتی، پطرس بخاری، پروفیسر لینگ ہارن اور مولوی محمد شفیع جیسے عظیم اساتذہ سے تعلیم و تربیت کا شرف حاصل ہوا۔

دوسری جنگ عظیم کے دوران 1942ء میں بطور کیپٹن فوج کے محکمہ تعلقات میں ملازمت اختیار کر لی اور ترقی کر کے لیفٹیننٹ کرنل کے عہدے تک پہنچے۔ 28/ اکتوبر 1941ء کو ایک لندن نژاد خاتون ایلس جارج سے آپ کی شادی ہوئی۔ فیض احمد فیض ترقی پسند خیالات کے مالک تھے اور ان سرگرمیوں کی وجہ سے تین بار قید بھی کاٹی۔ راولپنڈی سازش کیس کے سلسلہ میں 9/ مارچ 1951ء تا اپریل 1955ء تک قید میں رہے۔

آپ نے ایشیا، افریقہ، امریکہ اور یورپ کے مختلف ممالک کا کئی بار سفر کیا اور وہاں سیاحت کی۔ آپ پاکستان ٹائمز، 'امروز'، 'دلیل و نہار' اور فلسطینی مہاجرین کے مجلہ 'لوٹس' میں بطور ایڈیٹر و چیف ایڈیٹر خدمات سرانجام دیتے رہے۔ 1963ء میں آپ کو 'لینن ایوارڈ' ملا۔ آپ نے کئی شعری مجموعے تخلیق کیے۔ اردو اور پنجابی زبان میں کئی ڈرامے بھی لکھے۔ آپ نے 20/ نومبر 1984ء میں لاہور میں وفات پائی۔ آپ کی دو بیٹیاں ہیں بڑی بیٹی کا نام سلیمہ ہاشمی اور چھوٹی بیٹی کا نام منیزہ ہاشمی ہے۔

شعری مجموعے:-

- 1- نقش فریادی
- 2- دستِ صبا
- 3- زندانِ نامہ
- 4- سروادی سینا
- 5- دستِ تہہ سنگ
- 6- شامِ شہریاراں
- 7- راتِ دی رات
- 8- ورقِ ورق
- 9- میرے دل میرے مسافر
- 10- انتخابِ پیام مشرق (منظوم اردو ترجمہ)

نثری مجموعے:-

1- میزان 2- صلیبیں میرے درتچے میں 3- متاع لوح و قلم

4- مہ و سال آشنائی

فیض احمد فیض ایک عظیم شاعر، ادیب اور مفکر تھے۔ ان کے بارے میں اشفاق احمد لکھتے ہیں:

”یہ ادب، یہ صبر، ایسا دھیما پن، اس قدر درگزر، کم سختی اور احتجاج سے گریز، یہ صوفیوں کے

کام ہیں، ان سب کو فیض صاحب نے سمیٹ رکھا ہے۔“ (78)

فیض احمد فیض کے بارے میں ڈاکٹر سید عبداللہ لکھتے ہیں:

”فیض کے یہاں جذبات و احساسات کی کارفرمایوں کا بھی دخل ہوتا ہے۔ ان کی مقبولیت

کی وجہ یہ بھی ہے کہ ان کی لے میں ذاتی درد و غم اور رنج و الم کی کسک پائی جاتی ہے۔“ (79)

حضور احمد سلیم

حضور احمد سلیم اگست 1924ء کو مشرقی پنجاب کے نزدیک ایک مقام 'کنڈ' میں پیدا ہوئے۔ آپ کے والد کا نام عبدالشکور خان ہے۔ آپ نے میٹرک تک کا زمانہ ریواڑی میں گزارا۔ 1942ء میں پنجاب یونیورسٹی سے میٹرک کیا۔ اس کے بعد عربک کالج، دہلی میں داخل ہوئے مگر ناسازگار حالات کی وجہ سے سلسلہ تعلیم جاری نہ رکھ سکے۔ آپ نے محکمہ سنٹرل ایکسائز میں ملازمت اختیار کر لی۔ اس دوران پنجاب یونیورسٹی سے 1945ء کو تیشی فاضل اور 1946ء میں ادیب فاضل کے امتحانات پاس کیے۔ 1947ء میں انڈیا سے ہجرت کر کے سرگودھا آ گئے۔ وہاں سے مظفر گڑھ اور پھر لاہور میں تبادلہ ہو گیا۔ 1948ء کو بی اے کیا۔ بی اے کرنے کے بعد محکمہ سنٹرل ایکسائز کی ملازمت چھوڑ دی اور حیدرآباد سندھ چلے گئے جہاں ان کے والدین اور دیگر اقارب ہجرت کر کے اقامت پذیر ہو گئے تھے۔ یہاں ایک پرائیویٹ تعلیمی ادارہ قائم کیا۔ 1951ء میں سندھ یونیورسٹی سے فارسی میں ایم اے کیا اور اورینٹل کالج حیدرآباد میں لیکچرر مقرر ہو گئے۔ 1952ء کو اعلیٰ تعلیم کے لیے ایران چلے گئے۔ اس دوران حج کی ادائیگی اور مقامات مقدسہ کی زیارت کا شرف بھی حاصل ہوا۔ اعلیٰ تعلیم کے حصول کے بعد 1953ء کو واپس وطن لوٹے اور سٹی کالج حیدرآباد میں فارسی کی تدریس پر مامور ہوئے۔ یہاں سے گورنمنٹ کالج حیدرآباد میں چلے گئے۔ 1956ء کو سندھ یونیورسٹی کے شعبہ فارسی میں تقرر ہوا۔ 1974ء کو ایسوسی ایٹ پروفیسر اور 1984ء کو پروفیسر بن گئے۔ اس کے ساتھ ہی ریٹائرڈ ہو گئے۔ آپ نے فارسی اور اردو دونوں زبانوں میں شعر کہے۔

تصانیف:-

- 1- آموزگار فارسی
- 2- دوہتی نامہ باباطر عریاں (معارف و منظوم ترجمہ)
- 3- انتخاب پیام مشرق منظوم ترجمہ
- 4- دیوانِ حلیم (حضرت عبدالحلیم نقشبندی رحمۃ اللہ علیہ حالاتِ زندگی اور کلام پڑنی کتاب)
- 5- حیاتِ قلندر (یہ کتاب حضرت پیرومُرشد قلندر شاہ نقشبندی کے حالاتِ زندگی پر مشتمل ہے) (80)

فارسی دَری کتب:-

- 1- کتاب اول فارسی 2- کتاب دوم فارسی 3- ارمغانِ فارسی 4- دبستانِ فارسی 5- خزینہ دانش (81)

عبدالعلیم صدیقی

عبدالعلیم صدیقی صوبہ یو۔ پی (بھارت) کے مشرقی علاقے (اودھ)، ضلع سلطان پور کے ایک دور دراز کے گاؤں میں پیدا ہوئے۔ ان کے والد عبدالطیف صدیقی سلطان پور شہر میں وکالت کرتے تھے اور ضلع مسلم لیگ کے صدر تھے۔ عبدالعلیم صدیقی نے 1937ء میں آٹھویں جماعت پاس کر لی۔ مطالعہ کے خصوصی شغف کی وجہ سے انہوں نے ڈھونڈ ڈھونڈ کر مختلف ادبی رسائل، جرائد اور کتابیں اکٹھی کر کے ایک چھوٹا سا کتب خانہ بنا لیا تھا۔ انہوں نے نوعمری میں ہی 'تنگ بندی' شروع کر دی تھی۔ جب وہ دسویں جماعت میں پڑھتے تھے تو انہوں نے اپنے سکول کے ایک مشاعرہ میں غزل پڑھی۔ وہ غزل پسند کی گئی۔ ان کے استاد لیکچرر سیتا پوری نے انہیں مشقِ سخن جاری رکھنے کا مشورہ دیا۔ ان کے ادبی ذوق کی تربیت میں ان کے والدین کا بڑا حصہ ہے۔ گھر کے علمی وادبی اور دینی ماحول نے ان میں شوقِ مطالعہ پیدا کیا۔

انہوں نے الہ آباد یونیورسٹی سے بی اے کے بعد 1947ء میں فارسی میں ایم اے کیا۔ اس کے بعد انہوں نے ایل ایل بی میں داخلہ لیا لیکن فائنل کے امتحان میں شریک ہونے سے پہلے ہی انہیں الہ آباد چھوڑنا پڑا۔

انہوں نے الہ آباد یونیورسٹی میں تعلیم کے دوران تقریباً چار سال صحافت میں بھرپور حصہ لیا۔ 1949ء کو حالات کی خرابی کی وجہ سے وہ کراچی آ گئے جہاں ان کے بھائی محمد امین صدیقی پاکستان ایئر فورس میں تھے۔ کچھ عرصہ کراچی میں گزارا۔ پھر وہاں سے لاہور آ گئے اور اسلامیہ کالج میں بطور لیکچرار تدریس کرنے لگے۔ 7/ مارچ 1953ء کو راولا کوٹ کالج، آزاد کشمیر میں طلبہ میں ادبی ذوق پیدا کرنے کے لیے انہیں مقرر کیا گیا۔

ان کی کوششوں سے راولا کوٹ میں لکھنؤ کا سادہ ادبی ماحول پیدا ہو گیا۔ راولا کوٹ ہی میں رہتے ہوئے انہوں نے پرائیویٹ امیدوار کی حیثیت سے 1956ء میں پنجاب یونیورسٹی سے اردو میں ایم اے کیا۔ اس سال وہ لیکچرار کے منصب پر فائز ہوئے۔ لیکچرار شپ کا زیادہ عرصہ گورنمنٹ کالج میرپور میں گزارا۔ وہ 1967ء میں انٹرمیڈیٹ کالج باغ اور 1973ء میں ڈگری کالج راولا کوٹ کے پرنسپل مقرر ہوئے۔ پرنسپل کی حیثیت سے آخری بارہ سال پلندری میں رہے اور وہیں 1985ء میں ریٹائر ہوئے۔ ریٹائرمنٹ کے بعد انہوں نے پلندری میں مستقل رہائش اختیار کر لی اور علامہ اقبال کے تمام فارسی کلام کا منظوم اردو ترجمہ کیا۔ اس سلسلہ میں منظوم اردو ترجمہ کلیاتِ اقبال (فارسی) کے دیباچہ میں وہ لکھتے ہیں:

”علامہ اقبال کے شعری مجموعوں کے یہ منظوم تراجم الگ الگ بھی چھپ چکے ہیں۔ اب ان

کی پذیرائی و مقبولیت کو دیکھ کر انہیں کلیات کی شکل میں یکجا شائع کیا جا رہا ہے کلیات میں ان کتابوں کی ترتیب وہی ہے جو علامہ اقبال کی اصل فارسی تصانیف کی اشاعت کی تھی۔ اگرچہ میں نے ترجمہ اس ترتیب سے نہیں کیا تھا۔ سب سے پہلے میں نے ”پیام مشرق“ اور ”ارمغان حجاز“ کے فارسی قطعات اور آخر میں اسرار خودی کی منظومات کو اردو کے قالب میں ڈھالا تھا۔“ (82)

منظوم اردو ترجمہ کلیات اقبال فارسی کے علاوہ عبدالعلیم صدیقی کے بوستانِ سعدی (2005ء) اور رباعیاتِ عمر خیام (2007ء) کے منظوم اردو تراجم بھی مقبول اکیڈمی لاہور سے شائع ہو چکے ہیں۔

عبدالعلیم صدیقی یہ گراں قدر علمی و ادبی خدمات سرانجام دینے کے بعد 3 دسمبر 2009ء کو خانہ تحقیق سے جلا ملے۔ ان کے دو بیٹے ہیں اور ایک بیٹی ہے۔ بڑے بیٹے کا نام، سلمان احمد صدیقی اور چھوٹے بیٹے کا نام، نعمان احمد صدیقی ہے۔ بیٹی کا نام، نزہت یاسمین ہے۔ ان کے چھوٹے بیٹے نعمان احمد صدیقی نے پنجاب یونیورسٹی سے ایم کام کیا ہے اور آج کل گورنمنٹ کالج پلندری کے شعبہ کامرس میں بطور اسٹنٹ پروفیسر خدمات سرانجام دے رہے ہیں۔ ان کا موبائل فون نمبر 0345-5842352 ہے۔ راقم الحروف نے فون پر رابطہ کر کے ان سے عبدالعلیم صدیقی صاحب کی شخصیت، فکر اور فن کے بارے میں ضروری معلومات حاصل کر کے سپر ڈیم کی ہیں۔

عبدالرحمن طارق

عبدالرحمن طارق مرحوم 1917ء کو ضلع شیخوپورہ میں پیدا ہوئے۔ 1942ء میں آپ لاہور آئے اور معراج بلڈنگ، اچھرہ میں اپنی والدہ اور دو بھائیوں کے ہمراہ بطور کرایہ دار رہائش پذیر ہو گئے۔ تمام عمر شادی نہیں کی اور تمام زندگی اپنی والدہ محترمہ کی خدمت کے لیے وقف کر دی۔ آپ کی والدہ محترمہ 67-1966ء میں وفات پا گئیں۔

عبدالرحمن طارق درویش منش انسان تھے۔ دنیاوی جاہ و حشمت اور مال و دولت سے کوئی دلچسپی نہ تھی۔ سادہ زندگی بسر کی۔ تصنیف، تالیف و ترجمہ اور زمین کی محدود سی آمدن سے ضروریات زندگی پوری کرتے رہے۔ 1954ء کو انہوں نے ناشرکتب ملک دین محمد اینڈ سنز، لاہور کے ہاں ملازمت کی اور تصنیف و تالیف کا کام سرانجام دیتے رہے۔ چند سال بعد یہ ملازمت بھی چھوڑ دی اور ذاتی طور پر تصنیف و تالیف کا کام جاری رکھا۔

انہیں نوعمری میں علامہ اقبالؒ کی کتابت اور متعدد بار ملاقات کا شرف حاصل ہوا۔ وہ علامہ اقبالؒ کی شہید محبت اور عقیدت رکھتے تھے۔ انہوں نے ایک ادارہ 'مکتبہ یادگار اقبال' قائم کیا اور اس ادارے کے زیر اہتمام 'تفسیر خودی اور فلسفہ بے خودی' اور اقبال اور دختران ملت، جیسی خوبصورت کتابیں شائع کیں۔ 1982ء کو جبکہ ان کی عمر 65 برس تھی وہ ایک المناک حادثہ کا شکار ہو کر اپنے خالق حقیقی سے جا ملے۔

عبدالرحمن طارق نے زندگی بھر علمی و ادبی خدمات سرانجام دیں۔ انہوں نے آئندہ نسل کے لیے بہت بڑا ادبی سرمایہ چھوڑا جس کی فہرست درج ذیل ہے:

اقبالیات:-

1- پیام اقبال

2- جہان اقبال

3- جوہر اقبال

ترجمہ:-

1- حدیقہ ارم (زبورِ عجم کا منظوم ترجمہ)

2- رموزِ فطرت (ارمغانِ حجاز کے فارسی حصہ کا منظوم ترجمہ)

- 3- رُوحِ مشرق (پیامِ مشرق کا منظوم اردو ترجمہ)
 4- رُباعیاتِ اقبال (انگریزی)
 5- اسرارِ خودی "
 6- رموزِ بے خودی "
 7- اقبال کی چند طویل نظمیں (انگریزی)

شروع:-

- 1- اشاراتِ اقبال
 2- معارفِ اقبال

متفرقات:

- 1- مضامین
 2- سرورِ حیات (مجموعہ کلام)
 3- فرعون و کلیم (ڈراما)
 4- لیاقت امریکہ میں (وزیر اعظم پاکستان جناب لیاقت علی خان) کی انگریزی تقاریر کا ترجمہ۔
 5- مقامِ خیال (ترجمہ)
 6- عبدالقادر جیلانی (رحمۃ اللہ علیہ)
 7- سید علی ہجویری (رحمۃ اللہ علیہ)

اقبالیات:-

- 1- فردوسِ معانی
 2- لسانِ العصر
 3- مشاہیرِ اسلام، موت کی آغوش میں
 4- اشتراکیت۔
 5- صحیفہٴ ادب (کلامِ غالب پر ایک خوبصورت مقدمہ)
 6- (83) SPEECHES AND STATEMENTS OF IQBAL

انجم رومانی

انجم رومانی 14/ محرم الحرام 1339 ھ بمطابق 28/ ستمبر 1920ء کو سلطان پور لودھی (سابق ریاست کپورتھلہ، ہندوستان میں پیدا ہوئے۔ ان کا تعلق چغتائی خاندان سے ہے۔ ان کے والد کا نام عطا محمد اور والدہ کا نام دولت بی بی ہے۔ والدین نے ان کا نام فضل الدین رکھا۔ ان کی تعلیمی اسناد پر ان کا نام فضل الدین چغتائی اور شناختی کارڈ پر فضل الدین انجم رومانی درج ہے۔ عطا محمد بالکل ان پڑھ تھے۔ دولت بی بی عالمہ فاضلہ خاتون تھیں۔ ان کے بارے میں انجم رومانی لکھتے ہیں:

”صبر و توکل کا پیکر، جوانی میں سفید بالوں والی اس عورت کا نام دولت بی بی تھا..... ہاں!

دولت بی بی..... اس کے پاس ہمت کی دولت تھی..... علم و ادب کی دولت۔“ (84)

انجم رومانی کے دادا قطب الدین درویش صفت اور صوفی منش انسان تھے۔ پیشے کے اعتبار سے معمار تھے۔ انجم رومانی کے والد بھی نہایت درویش صفت انسان تھے۔ ان کے درویشانہ مزاج اور سادہ لوحی کی وجہ سے ان کے دوست احباب انہیں سائیں کہہ کر بلایا کرتے تھے۔ عطا محمد بھی پیشہ کے لحاظ سے معمار تھے۔

ان کے نانا حکیم فیض اللہ ریاست کپورتھلہ کے فوجی رسالے میں نعل بند تھے۔ یہ شاعر بھی تھے اور مسافر تخلص کرتے تھے۔ مطالعہ کا بہت شوق رکھتے تھے اور کئی کتابوں کے خالق بھی تھے۔

انجم رومانی نے ابتدائی تعلیم پر مجیت ہائی سکول سلطان پور لودھی، ریاست کپورتھلہ سے حاصل کی۔ وہ بچپن ہی سے خاموش مزاج اور سنجیدہ شخصیت کے مالک تھے۔ وہ انتہائی ذہین طالب علم تھے۔ علم و ادب سے گہرا شغف رکھتے تھے۔ انہوں نے بچپن میں ہی داغ دہلوی، نظیر اکبر آبادی، مولانا الطاف حسین حالی، مرزا اسد اللہ غالب اور علامہ اقبال جیسے شعراء کا مطالعہ کر لیا تھا۔

انہوں نے 1937ء میں نمایاں پوزیشن سے میٹرک کا امتحان پاس کیا۔ انہوں نے ریاست میں پوزیشن حاصل کی اور انہیں گولڈ میڈل ملا۔ میٹرک کے فوراً بعد اسی سال رندھیر کالج کپورتھلہ میں ایف اے میں داخلہ لے لیا۔ تعلیم کے ساتھ شاعری کا سلسلہ بھی جاری رکھا۔ ”ثاقب چغتائی“ کے نام سے چند نظمیں لکھیں۔ جو کالج میگزین میں شائع ہوئیں۔ 1939ء میں ایف اے کا امتحان درجہ اول میں پاس کیا اور لاہور چلے آئے۔ یہاں آ کر اسلامیہ کالج لاہور میں داخلہ لیا۔ 1941ء میں بی اے کا امتحان اعزازی نمبروں سے پاس کیا اور اپنی ذاتی دلچسپی سے ریاضی میں آنرز کی ڈگری کا اعزاز حاصل کیا۔ اسلامیہ کالج میں انہیں 1941-42ء کے رول آف آنرز سے بھی نوازا گیا۔ 1941ء میں انہوں نے اسلامیہ کالج کے شعبہ ریاضیات میں ایم اے میں

داخلہ لیا۔ 1943ء میں انہوں نے ریاضیات میں ماسٹر کی ڈگری نمایاں کامیابی کے ساتھ حاصل کی۔ اس طرح انہوں نے تعلیمی مراحل نمایاں کامیابی سے طے کیے۔

تعلیمی مراحل طے کرنے کے بعد قریباً چار پانچ ماہ تک ٹرانسپورٹ کے ذیلی محکمہ میں بطور راشننگ آفیسر کام کیا۔ 23/ ستمبر 1944ء کو بطور صدر شعبہ ریاضی، اسلامیہ کالج جالندھر میں تعینات ہوئے۔ اس کالج میں وہ 13/ جولائی 1947ء تک رہے۔ قیام پاکستان سے ایک ماہ قبل ان کا تقرر پنجاب یونیورسٹی لاہور کے شعبہ فلکیات میں ہو اور لاہور چلے آئے۔ وہ 14/ جولائی 1947ء تا 9/ اکتوبر 1947ء تک یہاں خدمات سرانجام دیتے رہے۔ وہ 10/ اکتوبر 1947ء کو بطور لیکچرار ریاضی، ایمرن کالج ملتان چلے گئے۔ یہاں وہ 25/ فروری 1948ء تک رہے۔ یہاں سے ان کی ٹرانسفر گورنمنٹ کالج ٹنگمری، ساہیوال میں کر دی گئی۔ انجم رومانی یہاں صرف سات ماہ رہے۔ وہ 3/ ستمبر 1948ء کو استعفیٰ دے کر واپس لاہور آ گئے۔ یکم اکتوبر 1948ء کو بطور صدر شعبہ ریاضی، دیال سنگھ کالج میں تعینات ہوئے اور 1972ء تک اسی عہدے پر فائز رہے۔ 1972ء میں انہیں وائس پرنسپل بنا دیا گیا۔ اس عہدے پر وہ 11/ جنوری 1977ء تک فائز رہے۔ اس کے بعد اسلامیہ کالج سول لائسنز (پرانا ڈی۔ اے۔ وی کالج) میں بطور صدر شعبہ ریاضی تعینات ہوئے۔ تین سال تک اس عہدے پر فائز رہے اور 4/ جنوری 1980ء کو ان کی ملازمت کا دور اختتام پذیر ہوا۔ اپنی وفات سے کچھ عرصہ پہلے تک وہ پنجاب یونیورسٹی کے سنیس سائنس کے شعبہ میں ہفتے میں پانچ دن تک لیکچر دیتے رہے۔

انجم رومانی درس و تدریس اور شاعری میں بہت زیادہ دلچسپی رکھتے تھے۔ وہ بہت محنتی، مخلص، فرض شناس اور با اصول انسان تھے۔ وہ مذہب اور وطن سے شدید محبت رکھتے تھے۔

اس سلسلہ میں یاسمین انجم جاوید لکھتی ہیں:

”ابو نے اپنی ساری زندگی ان زریں اصولوں کے مطابق گزاری جو اب صرف کتابوں تک

محدود ہو کر رہ گئے ہیں اور اس کے باعث بے شمار نقصانات اٹھائے.....“

ابو شروع سے ہی حق حلال کی کمائی کے معاملے میں بہت محتاط تھے۔ انہوں نے میرے بھائی

سرور انجم کو صرف اس وجہ سے سول سروس میں نہیں جانے دیا کہ وہاں رشوت کے بغیر گزارا

نہیں ہوتا۔ رشوت اور سفارش کو وہ فعل قبیح گردانتے تھے۔“ (85)

انجم رومانی کفایت شعار تھے اور رسم و رواج کے بھی قائل نہ تھے۔ مثلاً جب انہوں نے اپنے بیٹے کی شادی کی تو جہیز لینے سے انکار کر دیا۔ خود اپنی وفات سے قبل سوم اور چہلم نہ کرنے کی وصیت کر گئے تھے۔ اس طرح اس احتیاط کے پیش نظر تحائف بھی

قبول نہیں کرتے تھے کہ نہ جانے کس قسم کی آمدنی سے یہ تحائف خریدے گئے ہوں۔

13/اپریل 2001ء کو انجم رومانی وفات پا گئے۔ انہیں قبرستان گلشن راوی لاہور میں آرام گاہ نصیب ہوئی۔

انجم رومانی نے 1937ء سے شاعری شروع کی۔ سب سے پہلے داغ دہلوی کی شاعری کا مطالعہ کیا۔ اس کے بعد نظیر اکبر آبادی، مولانا الطاف حسین حالی، مرزا غالب، اور اقبال کے کلام خوب پڑھے۔ غالب اور اقبال نے انہیں بے حد متاثر کیا۔ وہ اختر شیرانی کی شاعری سے بھی بہت متاثر تھے۔

ہم عسروں میں سے انتظار حسین، شہرت بخاری، اعجاز حسین ہالوی، حنیف رامے، الطاف گوہر اور قیوم نظر، اگلی نسل میں سے گلزار وفا چوہدری، احمد حسن حامد، عطاء الحق قاسمی اور جونیر ز میں سے سراج منیر، ڈاکٹر تحسین فراتی، سعادت سید اور علی اکبر عباس ان کے ساتھیوں اور خیر خواہوں میں سے تھے۔ ان حضرات سے آخری دم تک دوستی اور تعلق قائم رہا۔ مذہبی، صوفی اور ادبی گھرانے سے تعلق کی وجہ سے انجم رومانی مذہبی اور صوفیانہ طرز فکر رکھتے تھے۔ وہ نعت، غزل اور نظم تینوں میدانوں میں منفرد مقام رکھتے تھے۔ انہوں نے پہلے نظم اور پھر آزاد نظم میں بہت طبع آزمائی کی۔ بالآخر غزل گوئی کی طرف مائل ہوئے اور یہی ان کا فن ٹھہرا۔ اس ضمن میں انتظار حسین لکھتے ہیں:

”اختر شیرانی سے متاثر ہو کر رومانی نظم لکھی اور فضل دین انجم سے انجم رومانی بن گئے۔ آزاد نظم کا شور و غل سنا تو آزاد نظم بھی بہت لکھی۔ مگر جب طبیعت میں ٹھہراؤ آیا تو رومانی نظم اور نظم آزاد دونوں کو جوانی کی آوارگی جان کر ترک کیا۔ سیدھی راہ پر آئے اور غزل کہنے لگے اور آخر کو یہی ان کا فن ٹھہرا۔“ (86)

انجم رومانی اپنی تخلیقات پر بار بار نظر ثانی کرتے اور جب تک دل و دماغ دونوں مطمئن نہ ہو جاتے، یہ سلسلہ جاری رہتا۔ عطاء الحق قاسمی ان کی اس عادت کے بارے میں کہتے ہیں:

”انجم رومانی گوشہ نشین شاعر تھے۔ مگر ان کے پائے کے غزل گو ہمارے ہاں بہت کم ہیں۔ وہ بلاشبہ ایک صاحب طرز شاعر تھے۔ وہ ”کاتا اور لے دوڑی“ کے قائل نہیں تھے۔ بلکہ ایک ایک شعر پر محنت کرتے، اسے سنوارتے، تراشتے اور پھر کہیں ارباب ذوق کے سامنے پیش کرتے۔“ (87)

انجم رومانی کی غزل گوئی کے بارے میں ڈاکٹر عبدالعزیز ساحر لکھتے ہیں:

”..... انجم رومانی کی غزل پڑھے تو محسوس ہوتا ہے کہ یہ غزل صرف انجم رومانی ہی کہہ سکتے

ہیں۔ لفظ کے انتخاب سے لے کر غزل کی ترتیب و تشکیل تک کے تمام مراحل ان کے وظیفہ حیات اور حسن خیال کے گواہ ہیں۔ ان کی غزل کا فن لوچ اور فکری آہنگ ان کے دل کی سرزمین میں اُگتا ہے۔“ (88)

ڈاکٹر تحسین فراتی، انجم رومانی کی اقبال شناسی کے بارے میں کہتے ہیں:

”فن کے تقاضوں کو مجروح کیے بغیر اقبال کی فکری وراثت کو جس خوبی سے انجم رومانی نے اپنی شاعری میں جذب کیا ہے۔ اس کی مثالیں ہماری معاصر شاعری میں عنقا ہیں۔ وہ ہمارے ان شعراء میں سے تھے جو ”بہترین“ پر اصرار کرتے تھے۔ (89)

نمونہ کلام:-

- (90) اللہ کے در کے سوا کب سر ہمارا خم ہوا تم اور انساں کے چرن، تم اور ہو، ہم اور ہیں
- (91) تم خود کو سمجھو عقل کل، ہم تابع ختم الرسل اے پیروان اہرمن! تم اور ہو، ہم اور ہیں
- (92) ترے ہی نقش پا پر چل رہا ہے اگر صادق ہے کوئی یا میں ہے
- (93) ہوں گے وہ اور جن کو دل و جاں عزیز ہے مجھ کو ہو تم عزیز کہ ایماں عزیز ہے
- (94) عرفان و آگہی کے جتنے بھی سلسلے ہیں پھوٹے ہیں سارے تجھ سے، سب تجھ پہ آ ملے ہیں
- (95) یوں بھی کچھ لوگ انہیں لوٹ کے لے جاتے ہیں کچھ طبیعت بھی فقیروں کی غنی ہوتی ہے

فہرست تخلیقات:-

نمبر شمار	عنوان	ناشر	مقام اشاعت	بار	سنہ اشاعت
1	اقبال کا منتخب فارسی کلام (منظوم اردو ترجمہ)	اقبال اکادمی پاکستان	لاہور	اول	1999ء
2	پس انداز	القمر انٹر پرائزز	لاہور	اول	2000ء
3	شنا اور طرح کی (نعتیہ مجموعہ)	سلیم وریاض، قوسین	لاہور	اول	1998ء
4	دنیا کے کنارے سے	سنگ میل پبلی کیشنز	لاہور	اول	1998ء
5	کلیات انجم رومانی مرتبہ یاسمین انجم جاوید	روداد پبلی کیشنز	اسلام آباد	اول	ستمبر 2001ء
6	کوئی ملامت	مکتبہ عالیہ	لاہور	اول	1983ء

ڈاکٹر خالد حمید شیدا

ڈاکٹر خالد حمید شیدا (ایم ڈی) 1929ء میں کوچہ چیلان، دہلی میں پیدا ہوئے۔ بچپن بھی وہیں گزرا۔ اینگلو عربک ہائی اسکول سے آرٹس میں تیرہ برس کی عمر میں میٹرک کیا۔ وہ وکیل بننا چاہتے تھے مگر اپنے والد عبدالحمید خاں کی خواہش پر ڈاکٹر بننے کا عزم کیا۔ علی گڑھ یونیورسٹی میں داخلہ لے کر بی ایس سی کی تعلیم حاصل کرنا شروع کر دی۔ جب پاکستان بنا تو ان کی عمر سترہ برس تھی۔ ان کے والد جائیداد اور کاروبار کی الجھنوں کی وجہ سے اس وقت دہلی نہ آسکے اور اپنے بچوں کو بہتر مستقبل اور بہتر تعلیم کے حصول کے لیے لاہور بھیج دیا۔

اس نوعمری میں خالد حمید نے اپنے بہن بھائیوں کی تعلیم و تربیت اور والدہ کی خدمت کی ذمہ داریاں بہ طریق احسن سرانجام دیں۔ اُس نے کنگ ایڈورڈ میڈیکل کالج میں داخلہ لے کر میڈیکل کی تعلیم بھی حاصل کرنا شروع کی۔ 1953ء میں میڈیکل کالج سے تعلیم مکمل ہو گئی۔ پاک فوج میں بحیثیت ڈاکٹر خدمات سرانجام دینا شروع کر دیں اور کمپین کے عہدے پر فائز ہوئے۔ 1957ء میں امریکہ چلے گئے اور تعلیم کے شعبہ میں خدمات سرانجام دینا شروع کر دیں۔ 1963ء میں پیتھالوجی میں سپیشلائز کیا۔ پڑھانے اور تحقیق کے شوق میں امریکہ کی ریاست اوہیو (Ohio) کے ایک ہسپتال میں پیتھالوجی کی پریکٹس شروع کر دی۔ بیس سال تک پریکٹس کرتے رہے۔ 1994ء میں پھر تدریس کا شعبہ اختیار کیا اور 1999ء تک Ohio ہی کے میڈیکل کالج میں پڑھایا۔

آج کل وہ ہیوسٹن ٹیکساس میں مقیم ہیں۔ انہیں امریکہ آئے تقریباً 54 برس بیت گئے ہیں۔ اس دوران دس سال کینیڈا میں بھی گزارے۔

ڈاکٹر خالد حمید شیدا کے دو بھائی اور پانچ بہنیں ہیں۔ ان سے بڑی بہن لیڈی ڈاکٹر ہیں۔ ان سے چھوٹی ایک بہن لیڈی ڈاکٹر ہے اور تیسری بہن ٹاؤن پلانر ہے۔ ان سے چھوٹا بھائی زاہد چیف انجینئر کے عہدے سے ریٹائر ہوا ہے اور سب سے چھوٹا بھائی ماجد امریکہ میں کیمیکل انجینئر کے طور پر خدمات سرانجام دے رہا ہے۔

خالد حمید کی 1964ء میں شادی ہوئی۔ اللہ تعالیٰ نے دو بیٹے یوسف حمید اور آدم حمید عطا فرمائے۔ انہوں نے اپنے بیٹوں کی بھی بہت محنت، توجہ اور لگن سے پرورش کی۔ بڑا بیٹا ڈاکٹر بن گیا اور Anesthesia میں سپیشلائز کیا۔ چھوٹا بیٹا الیکٹریکل انجینئر ہے اور برنس ایڈمنسٹریشن میں ماسٹر کرنے کے بعد ایک امریکن کمپنی سے منسلک ہے۔

خالد حمید شیدا کے پردادا فقیر محمد خاں پٹھانوں کے یوسف زئی قبیلہ سے تعلق رکھتے تھے وہ شاعر بھی تھے اور گویا تخلص رکھتے تھے۔ ان کا پیشہ سپہ گری تھا۔

خالد حمید شیدا کے دادا پیشہ کے لحاظ سے ڈاکٹر تھے۔ فارسی اور عربی پر مکمل عبور رکھتے تھے۔ یہ بھی شاعر تھے۔ قرآن حکیم کا منظوم ترجمہ کر رہے تھے کہ وقت آخراً گیا۔ ان کے چچا بھی شاعر تھے اور ان کا تخلص غزالی تھا۔ انہیں یہ لقب خواجہ حسن نظامی نے دیا تھا۔ ان کے والد مولوی عبدالحمید خان زندگی بھر صحافت سے منسلک رہے اور تبلیغ اسلام کا فریضہ بھی سرانجام دیتے رہے۔ وہ عربی فارسی کے عالم تھے۔ خالد حمید شیدا نے بچپن میں اپنے والد سے ہی فارسی کی تعلیم حاصل کی تھی۔

خالد حمید شیدا انھیال کی طرف سے سید تھے۔ ان کا شجرہ نسبت حضرت امام حسن رضی اللہ تعالیٰ عنہ سے جا ملتا ہے۔ ان کے آباؤ اجداد تبلیغ کے سلسلہ میں غالباً بخارا سے تشریف لائے تھے۔

ان کی شخصیت کے ارتقا میں ان کے خاندانی پس منظر اور تربیت کا بہت دخل رہا ہے۔ انہیں فارسی کے علاوہ اردو اور انگریزی ادب سے بہت لگاؤ تھا۔ وہ طالب علمی کے زمانے سے ہی اردو، فارسی اور انگریزی ادب کا بغور مطالعہ کرتے رہے۔

خالد حمید نے 1994ء میں حافظ شیرازی کے فارسی کلام کا اردو میں منظوم ترجمہ کرنا شروع کیا۔ ان کے خاندان میں پہلے سے شعر و شاعری کا رجحان تھا۔ انہیں مطالعہ کا شوق تھا۔ ان کے بیانات سے ظاہر ہوتا ہے کہ یہ ہمت خداداد ہی تھی کہ انہوں نے فارسی کلام کا منظوم اردو ترجمہ شروع کر دیا۔ سب سے پہلے انہوں نے حافظ کے کلام کا منظوم اردو ترجمہ کیا۔ حافظ کے ترجمے کے بعد، انہوں نے جمیل الدین عالی کی ہدایت پر کلام غالب کا ترجمہ شروع کر دیا۔ اس کے بعد خسرو اور اقبال کے فارسی غزلیات کا منظوم اردو ترجمہ کیا۔

ڈاکٹر خالد حمید شیدا کے حالات زندگی کا بغور مطالعہ کریں تو حیرت ہوتی ہے کہ انہوں نے باقاعدہ کسی قادر الکلام شاعر کی شاگردی نہیں کی۔ اس کے باوجود فارسی ادب کے عظیم شعر حافظ، غالب، خسرو اور اقبال کے کلام کا اردو میں منظوم ترجمہ کر دیا۔ اس حیرت کا اظہار کرتے ہوئے ان کی چھوٹی بہن بشری انیس الرحمن لکھتی ہیں:

..... فارسی شاعری سے ان کی دلچسپی 1994ء میں شروع ہوئی۔ ایک دن بیٹھے بیٹھے مجھے

اطلاع ملی کہ بھائی حافظ شیرازی کے فارسی کلام کا اردو میں منظوم ترجمہ کر رہے ہیں تو مجھے

بالکل یقین نہیں آیا۔ اس لیے کہ امریکن بیوی کی موجودگی میں تو وہ اردو میں بات بھی بہت کم

کرتے تھے اور اکثر کہتے تھے کہ میں اردو پڑھنا ہی بھول گیا ہوں۔ میں دل ہی دل میں ان

کی اس بات سے خاصی افسردہ رہتی تھی۔.....“ (97)

خالد حمید شیدا خود اپنی اس تنگ دامنی کا اعتراف کرتے ہوئے لکھتے ہیں:

..... مجھے یقین ہے آپ سوچ رہے ہوں گے کہ اس قدر نالائق آدمی کا اردو فارسی ادب و عبارت اور شعر و شاعری سے کیا تعلق ہو سکتا ہے۔ بات آپ کی ٹھیک ہے مگر آدمی۔ یہ صحیح ہے کہ میں نے 64 سال کی عمر سے پہلے ذرا بھی تنگ بندی نہیں کی اور فارسی تو کیا پچاس سال سے اردو تک نہیں بولی اور فارسی میں نے صرف اسکول ہی میں پڑھی تھی مگر میرا مزاج بچپن ہی سے عاشقانہ تھا۔ دو سال کی عمر میں میرے والدین مجھے لیلیٰ مجنوں کا تھیٹر دیکھنے لے گئے تھے۔ وہاں مجنوں نے کئی فارسی کی غزلیں گائی تھیں جو مجھے ازبر ہو گئی تھیں اور میں روز و شب گاتا پھرتا تھا۔ سرمستم و مدہوشم دیوانہ منزل ام۔ گو فارسی میں نے تھوڑی سی اسکول میں پڑھی تھی میرے والد محترم کو فارسی عربی پر عبور تھا جس کی وجہ سے فارسی سے میرا بچپن ہی میں تعارف ہو گیا تھا اور پھر علی گڑھ میں میرے اُستاد مہرباں حضرت معین احسن جذبی نے اس کی نشوونما کر دی تھی۔ لیکن اس کے بعد خلاص۔“ (98)

مندرجہ بالا اقتباسات سے ظاہر ہے کہ

1- خالد حمید شیدا نے فارسی کی ابتدائی تعلیم سکول سے حاصل کی۔ بعد میں انہوں نے اپنے والد سے فارسی زبان کی تعلیم حاصل کی۔

2- خالد حمید شیدا اعتراف کرتے ہیں کہ انہوں نے 64 سال کی عمر سے پہلے ذرا بھی تنگ بندی نہیں کی۔ انہوں نے یہ دیباچہ 18 اکتوبر 2008ء کو تحریر کیا تھا۔ وہ 1929ء میں پیدا ہوئے تھے۔ دیباچہ تحریر کرتے وقت ان کی عمر قریباً 79 سال تھی۔ 1995ء میں ان کی عمر 64 سال تھی۔ ان کے بیان سے ظاہر ہے کہ انہوں نے 1995ء سے پہلے ذرا بھی تنگ بندی نہیں کی۔ ان کی چھوٹی بہن بشریٰ انیس الرحمن کے بیان کے مطابق فارسی شاعری سے ان کی یعنی خالد حمید شیدا کی دلچسپی 1994ء میں یعنی 63 سال کی عمر میں شروع ہوئی اور انہوں نے حافظ شیرازی کے فارسی کلام کا اردو میں منظوم ترجمہ کرنا شروع کیا۔

3- خالد حمید شیدا 1957ء میں امریکہ چلے گئے تھے۔ انہوں نے کتاب ’خسرو اور اقبال‘ کا دیباچہ 18 اکتوبر 2008ء کو تحریر کیا تھا۔ دیباچہ تحریر کرتے وقت انہیں امریکہ میں رہائش اختیار کئے ہوئے 50 سال گزر گئے تھے۔ وہ مندرجہ بالا اقتباس میں لکھتے ہیں کہ انہوں نے فارسی تو کیا پچاس سال سے اردو تک نہیں بولی۔ ان کی بہن بشریٰ انیس الرحمن لکھتی

ہیں کہ جب مجھے اطلاع ملی کہ بھائی حافظ شیرازی کے فارسی کلام کا اردو میں منظوم ترجمہ کر رہے ہیں تو مجھے بالکل یقین نہیں آیا۔ اس لیے کہ امریکن بیوی کی موجودگی میں تو وہ اردو میں بات بھی بہت کم کرتے تھے۔ اور اکثر کہتے تھے کہ میں اردو پڑھنا ہی بھول گیا ہوں۔

متذکرہ بالا حقائق کے خط کشیدہ جملے غور طلب ہیں۔ خالد حمید شیدا کہتے ہیں کہ انہوں نے پچاس سال سے اردو تک نہیں بولی۔ ان کی بہن کہتی ہیں وہ اردو میں گفتگو کر لیتے تھے مگر بہت کم۔ مزید غور طلب بات یہ ہے کہ ان کی بہن کے بیان کے مطابق خالد حمید شیدا اردو پڑھنا بھول گئے تھے۔ سوال یہ پیدا ہوتا ہے کہ ایسا شخص جو اردو پڑھنا بھول گیا ہو۔ پچاس برس سے اس نے اردو نہ بولی ہو یا بہت کم بولی ہو وہ فارسی کے مستند اساتذہ کا کلام کیسے پڑھ اور سمجھ سکتا تھا اور پھر اس کا منظوم اردو میں کیسے ترجمہ کر سکتا تھا۔ فارسی سے اردو میں ترجمہ کرنا تو الگ رہا ایسا شخص جو اردو پڑھنا بھول گیا ہو وہ اردو لکھ نہیں سکتا۔ جبکہ خالد حمید شیدانے عظیم اساتذہ کا کلام پڑھا، سمجھا اور پھر اس کا منثور اردو نہیں بلکہ منظوم اردو ترجمہ کیا۔

4- مندرجہ بالا اقتباس سے ظاہر ہے کہ خالد حمید شیدا جب دو سال کے تھے تو ان کے والدین انہیں لیلیٰ مجنوں کا تھیٹر دیکھنے لے گئے۔ ان کا یہ بیان محل نظر ہے اور خلاف مشاہدہ و عادت بھی۔ اس قدر کم عمری میں ان کی یادداشت اس قدر تیز تھی کہ انہیں مجنوں کی گائی ہوئی غزلیں زبانی یاد ہو گئیں اور وہ دن رات یہ غزلیں گاتے پھرتے رہے۔ دو سال کا دودھ پیتا بچہ اوں آں، تو کر سکتا ہے مگر فارسی غزلیں سن کر کیسے یاد کر سکتا ہے اور گا سکتا ہے۔ مزید یہ کہ اس کم عمری میں غزلیں گا کر کیسے مست اور مدہوش ہو سکتا ہے۔

5- ان کے حالات زندگی کے بغور مطالعہ سے پتہ چلتا ہے کہ انہوں نے صرف مختصر عرصہ میں معین حسن جذبی سے فارسی کی تعلیم حاصل کی۔ اس قدر چھوٹی عمر میں حاصل کی گئی فارسی زبان کی تعلیم کسی صورت بھی اس قدر اعلیٰ پائے کی نہیں ہو سکتی کہ معلم فارسی اور اردو زبانوں سے قریباً پچاس سال کی لاطعلقہ کے بعد فارسی زبان کے عظیم اساتذہ کا کلام سمجھ کر اچھے طریقے سے اس کا منظوم اردو ترجمہ کر پائے۔

6- خالد حمید شیدا کے حالات زندگی اور احوال کے مطالعہ سے پتہ چلتا ہے کہ وہ فارسی اور اردو زبان کی باریکیوں سے آگاہ نہیں تھے۔ انہوں نے عظیم اساتذہ کے کلام کو سمجھنے کے لیے ارباب ذوق اور اہل فن و ادب کی شاگردی بھی اختیار نہیں کی تھی۔ یہی وجہ ہے کہ دونوں زبانوں میں مہارت نہ ہونے کی وجہ سے اور فارسی کے عظیم شعرا کے کلام کے فنی، فکری اور ادبی محاسن سے لاعلم ہونے کی وجہ سے ممکن نہ تھا کہ وہ حق ترجمہ ادا کر پاتے۔

7- ڈاکٹر خالد حمید شیدا کے اپنے بیانات سے عیاں ہوتا ہے کہ انہوں نے ذریعہ معاش کے طور پر شعر و شاعری اور ترجمہ کا

کام شروع کیا اور خداداد صلاحیت کی بدولت اسے نبھانے کی کوشش کی۔ وہ بیان کرتے ہیں:

بڑھاپے میں جب بے روزگاری کا خوف بڑھنے لگا تو بچپن یاد آیا اور میں نے اردو فارسی کی شاعری کا رخ کیا۔ حافظ سے مجھے لڑکپن سے لگاؤ تھا 64 سال کی عمر میں جب پھر انہیں پڑھنے بیٹھا تو سوچا کہ ان کا تو اردو میں بھی آسانی سے منظوم ترجمہ کیا جاسکتا ہے بس اس میں لگ گیا۔ ترجمہ کردہ غزلیات کچھ پاکستان بھیجیں تو وہاں لوگوں کو پسند آئیں اور اس سلسلے میں محترم شبنم رومانی مدیر ”اقدار“ نے میری پذیرائی کی اور بہت ہمت بڑھائی۔ (99)

”بے روزگاری کے خوف نے مجھے تگ بندی سکھائی تھی اور میں نے فارسی

غزلوں کا اردو ترجمہ کرنا شروع کر دیا تھا۔“..... آج کل فارسی غزلوں کا انگریزی ترجمہ کر رہا

ہوں۔ خسرو اور حافظ کی پہلی سوسو غزلوں کا ترجمہ کر دیا ہے۔.....“ (100)

خالد حمید شیدا کے بیانات سے ظاہر ہے کہ انہوں نے کاروباری بنیادوں پر فارسی کلام کا اردو اور انگریزی میں ترجمہ شروع کیا۔ ذاتی گہرہ سے یہ کتب چھپوائیں اور ان کی فروخت کا سلسلہ قائم کرنے کے لیے مختلف میڈیا کا سہارا لیا۔ اگر وہ بڑھاپے میں روزگار کے حصول کے لیے کوئی اور ذریعہ اختیار کرتے تو بہتر ہوتا۔

خالد حمید شیدا کا دو سال کی عمر میں لیلیٰ مجنوں کی فارسی غزلیں سن کر انہیں یاد کر لینا اور مستی و مدہوشی میں گاتے پھرنا، امریکہ میں 50 سال کے عرصہ میں رہائش کے دوران اردو پڑھنا بھول جانا، ذریعہ معاش کے طور پر شعر و شاعری اور ترجمہ کا کام شروع کرنا، بے روزگاری کے خوف سے تگ بندی سیکھنا، یہ سب امور اس معاملہ کے ایک اور پہلو کی طرف اشارہ کرتے ہیں۔ سوال یہ پیدا ہوتا ہے کہ کیا خالد حمید شیدا نے معاوضہ دے کر کسی مجبور، بے کس، بے بس شاعر سے ترجمہ کا یہ کام تو نہیں کرایا۔ میں پاکستان میں ایسے بہت سے ان پڑھ پبلشرز کو جانتا ہوں جو مسودے خرید کر اپنے نام سے شائع کر رہے ہیں اور عالم فاضل بن بیٹھے ہیں۔ یہ حادثہ میرے ساتھ بھی گزر چکا ہے۔ اردو بازار کے ایک مشہور پبلشر نے جو کہ خادم خلیق اور لاہور کے ان داتا کے نام سے مشہور ہیں مجھ سے اس وعدہ پر انگریزی سے انگریزی اور اردو ترجمہ پر مشتمل ڈکشنری لکھوائی کہ وہ اسے میرے نام سے شائع کرے گا مگر جب ڈکشنری شائع ہو گئی تو اسے اپنے بیٹے کے نام پر شائع کر دیا جو کہ ابھی ایک طالب علم ہے اور انگلینڈ میں تعلیم حاصل کر رہا ہے۔ اس طرح یہ پبلشر آئے دن اپنے نام سے یا اپنے مرحوم بھائی کے نام سے علمی، ادبی کتابیں شائع کر رہا ہے۔ مختصر یہ کہ خالد حمید شیدا کے حالات زندگی، ان کے اپنے اور ان کی ہمشیرہ کے بیانات سے اندازہ ہوتا ہے کہ ترجمہ کا یہ کام ان کی بساط سے باہر تھا۔ اس امر

پرتحقیق کی ضرورت ہے کہ کہیں یہ ترجمہ کسی اور کی علمی کوشش تو نہیں ہے۔
 معلومات حاصل کرنے کے دستیاب ذرائع سے پتہ چلا ہے کہ خالد حمید شیدا نے منظوم اردو تراجم کے بعد حافظ، خسرو،
 غالب اور فیض کے کلام کا بھی انگریزی میں ترجمہ کیا ہے۔ یہ انگریزی تراجم شائع ہو چکے ہیں اور پرنٹ، الیکٹرانک اور آڈیو کی
 شکل میں موجود ہیں۔

1. Ghalib, the Indian beloved
2. Hafiz, the Voice of God: A Hundred Odes
3. Hafiz, Drunk with God
4. Khusro, the Indian Orpheus: A Hundred Odes
5. Faiz, Wailing Nightingale

اس کے علاوہ ”شامِ غریب“ کے نام سے اردو غزلیات اور Shaida, the Romantic Old Fool کے نام
 سے ان کا انگریزی مجموعہ کلام بھی شائع ہو چکے ہیں۔ (101)

حاصل مطالعہ یہ ہے کہ اصل تخلیق کے تمام محاسن کو ایک زبان سے دوسری زبان میں منتقل کرنا بہت مشکل کام ہے۔
 ترجمہ کرتے وقت ایک مترجم کی سب سے پہلی کوشش یہ ہوتی ہے کہ اصل تخلیق کا حقیقی مفہوم دوسری زبان میں بیان کر دے۔ اس
 کے لیے کہیں لفظی ترجمہ کرنا پڑتا ہے اور کہیں الفاظ کی کمی بیشی سے اصل مفہوم بیان کرنے کی کوشش کی جاتی ہے۔ منظوم ترجمہ کی
 صورت میں اصل کلام کے شعری محاسن بھی برقرار رکھنے کی کوشش کی جاتی ہے۔ ان دشواریوں کے پیش نظر اکثر مترجمین اصل کلام
 کے الفاظ اور تراکیب کا سہارا لیتے ہیں تاکہ اس کلام کے صوری و معنوی محاسن برقرار رہیں۔ اس کوشش میں بعض اوقات ترجمہ
 مضحکہ خیز ہو جاتا ہے اور کبھی کبھی اصل مفہوم سے بھی ہٹ جاتا ہے۔ خالد حمید شیدا کے منظوم تراجم میں یہی صورت حال نظر آتی ہے۔
 مزید یہ کہ تاریخ زبان و ادب میں ایسے بہت سے کاموں کا پتہ چلتا ہے جو کسی محنتی انسان کی کوشش سے منصفہ شہود پر
 آتے ہیں مگر ان پر لیبیل کوئی اور لگا لیتا ہے۔ خالد حمید شیدا کی متذکرہ علمی قابلیت کی بنیاد پر اس شبہ کو بھی تقویت ملتی ہے اور یہ
 امر تحقیق کا تقاضا کرتا ہے۔

حکیم سید محمود احمد سرسہارنپوری

حکیم سید محمود احمد سرسہارنپوری 3 مارچ 1934ء کو سہارنپور انڈیا میں پیدا ہوئے۔ ان کے والد حکیم حافظ سید داؤد احمد بخاری خاندانی حکیم تھے۔ وہ تحریکِ خلافت کے نامور رہنما تھے اور اعلیٰ سیرت و کردار کے مالک تھے۔ حکیم حافظ سید داؤد احمد بخاری 5 مئی 1937ء کو انتقال فرما گئے۔

ان کے والد محترم کے انتقال کے بعد ان کی تربیت ان کی والدہ محترمہ نے کی۔ وہ انہیں ان کے والد اور تحریکِ خلافت کے دیگر رہنماؤں کے ایمان افروز واقعات سناتی رہیں۔ اس سے ان کے دل میں ایمان کی ایسی شمع روشن ہو گئی جس نے انہیں کبھی حق کے راستے سے منحرف نہ ہونے دیا۔

حکیم صاحب زندگی بھر سلسلہٴ تعلیم سے وابستہ رہے۔ مطالعہ کا بہت شوق رکھتے تھے۔ انہوں نے قرآن مجید، حدیث شریف، فقہ کی کتابوں سے استفادہ کیا۔ سرسید احمد خاں، مولانا عبد الماجد دریا آبادی، علامہ مشرقی، مولانا مودودی، مولانا امین احسن اصلاحی، مولانا منظور نعمانی، مولانا شبیر احمد عثمانی اور مفتی محمد شفیع جیسی عظیم شخصیات کی تحریروں کے ذریعے شرف تلمذ کی سعادت پائی۔ انہوں نے مولانا عطاء اللہ شاہ بخاری اور مولانا احمد سعید دہلوی کے خطبات کو بھی سنا اور بھرپور استفادہ کیا۔ حکیم صاحب نے فارسی زبان و ادب میں بھرپور دلچسپی لی۔ سعدی، انوری، فردوس، حافظ شیرازی، مولانا روم اور اقبال کی شاعری کا بغور مطالعہ کیا اور ذوق پیدا کیا۔

اردو نظم و نثر میں بھی بھرپور دلچسپی لی۔ ولی دکنی سے فیض و فراز تک اور میر سے حسرت تک سب کو پڑھا۔ داستانوں میں داستان امیر حمزہ اور طلسم ہوشربا کے سارے دفاتر پڑھے۔

حکیم صاحب زندگی بھر اندرون ملک اور بیرون ملک مختلف مقامات اور مواقع پر درس قرآن و حدیث دیتے رہے ہیں اور اپنی تحریر و تقریر سے ریڈیو، ٹیلی ویژن اور پرنٹ میڈیا کے ذریعے علمی خدمات سرانجام دیتے رہے ہیں۔

انہوں نے تحریک پاکستان کے سلسلے میں بھی نمایاں خدمات سرانجام دیں۔ اس سلسلہ میں 1946ء میں مولانا شبیر احمد عثمانی کے ساتھ میرٹھ سے پشاور تک کا سفر کیا۔ جہاں راستے کے جلسوں میں تلاوت کی، نعتیں اور نظمیں پڑھیں۔

وہ مختلف اداروں، کالجوں اور یونیورسٹیوں (قائد اعظم یونیورسٹی، اسلامی یونیورسٹی (دعوتِ اکیڈمی)، محمد علی جناح یونیورسٹی اور دیگر اداروں) میں خطبات دیتے رہے۔ اجمل طیبہ کالج اور دعوتِ اکیڈمی انٹرنیشنل یونیورسٹی میں اعزازی لیکچرار کے طور پر

خدمات سرانجام دیتے رہے۔

حکیم صاحب سچے عاشقِ رسول تھے۔ اس عشق و محبت کے صدقے وہ عمر بھر شور و شغب، جہلا اور تماشا بینوں کی محبت سے دور رہے۔ اس کا اعتراف کرتے ہوئے وہ خود کہتے ہیں۔

ان کی رحمت سے مبارک ہے بڑھاپا میرا ان کے صدقے میں رہی پاک جوانی میری (102)
عشقِ نبوی کی بدولت ہی ان کی شاعری میں رنگ پیدا ہوا۔ خود لکھتے ہیں۔

نعت گوئی کی جب ابتدا ہو گئی شاعری میری قبلہ نما ہو گئی (103)
حکیم صاحب نے حکمت میں گولڈ میڈل حاصل کیا۔ وزارت مذہبی امور نے نشانِ سیرت کانفرنس دیا۔ ریڈیو پر مقابلہ نعت میں 17 جولائی 1999ء کو انعام حاصل کیا۔ محمد علی جناح یونیورسٹی میں لیکچرار کے طور پر انہیں اعزازی شیلڈ ملی۔ آزاد کشمیر حکومت نے 2001ء میں کشمیر ایوارڈ دیا۔ لاہور کالج فار وین یونیورسٹی لاہور سے بھی انہیں اعزازی شیلڈ دی گئی۔

حکیم صاحب کی اہلیہ مشہور بزرگ شاہ امیر الحسن سہارنپوری کی نواسی تھی۔ وہ سال پہلے پردہ فرما گئیں۔ اللہ تعالیٰ نے حکیم صاحب کو تین بیٹے اور تین بیٹیاں عطا فرمائیں۔ ان میں سے ایک بیٹی اللہ تعالیٰ کو پیاری ہو گئی ہیں۔ حکیم صاحب کے تینوں بیٹے سید حسن محمود، سید حسین محمود اور سید محمد محمود مستند حکیم ہیں اور اپنے والد کے نقش قدم پر چلتے ہوئے طب کے شعبہ میں خدمتِ خلق کا فریضہ سرانجام دے رہے ہیں۔ تینوں بیٹے ہونہار ہیں۔ حکیم سید محمد محمود بھی حکیم صاحب کی طرح گولڈ میڈلسٹ ہیں اور طب کی پریکٹس کے ساتھ تعلیم کا فریضہ بھی سرانجام دے رہے ہیں۔

حکیم سر سہارنپوری کی تصانیف کا اجمالی ذکر درج ذیل ہے:

- 1- زخمہ دل:- پہلا مجموعہ جو قصائد اور نعتوں پر مشتمل ہے۔ جس کا دیباچہ مولانا مودودی ~~ع~~ لکھا۔
- 2- لالہ طور:- یہ پیامِ مشرق کا اردو منظوم ترجمہ ہے۔ جس کا کچھ حصہ اقبال اکادمی نے شائع کیا ہے۔ بقیہ ابھی چھپنا باقی ہے۔
- 3- خریطہ:- المشرقی کے 'خریطہ' کا اردو میں منظوم ترجمہ کیا۔ جو علامہ المشرقی کے حوالے سے چھپنے والی کتاب کا حصہ ہے۔
- 4- ثنائے خواجہ:- دوسرا مجموعہ حمد و نعت ہے۔

5- خطباتِ رمضان

6- ام السنۃ حدیث جبریل

7- اسلامی نظام کس طرح نافذ ہوتا ہے

8- عزائم سے عمل تک

9- پاکستان بنانے کا مقصد افکار اقبال اور قائد اعظم کی روشنی میں۔

10- توہین رسالت ایکٹ (104)

بقول پروفیسر بدر حسین محشر زیدی حکیم سرور سہارنپوری جگر مراد آبادی کے اس شعر کی روشن ترین تصویر تھی۔

اپنا مقام آپ بناتے ہیں اہل دل ہم وہ نہیں کہ جن کو زمانہ بنا گیا (105)

بقول افتخار عارف، سرور سہارنپوری عصر حاضر کے ایک عالمِ تبحر تھے جو عملی زندگی میں اللہ کی کتاب کی تبلیغ اور اللہ کے

رسولؐ کی سنت کو عام کرنے میں ہمہ وقت منہمک رہے۔ (106)

حکیم سرور سہارنپوری 2/ اگست 2012ء بروز جمعرات بمطابق 13 رمضان المبارک کو راجہ ملک عدم ہوئے۔

اللہ تعالیٰ ان کی مغفرت فرمائے اور ہر لمحہ مدارجِ بلند فرمائے۔ آمین

ڈاکٹر عصمت جاوید

عصمت اللہ جو ادبی دنیا میں 'عصمت جاوید' کے نام سے معروف ہوئے 1922ء کو پونا کے قصبہ پیٹ جونا کوٹ میں پیدا ہوئے۔ ابتدائی تعلیم اینگلو اردو سکول پونا میں ہوئی۔ بمبئی یونیورسٹی سے میٹرک کا امتحان اور پھر بی اے اور ایم اے کے امتحانات درجہ اول میں پاس کئے۔ 1958ء میں امراتی کالج کے شعبہ اردو میں لیکچرار مقرر رہے۔ 1963ء میں بمبئی تبادلہ ہوا اور 1967ء میں اورنگ آباد آئے اور یہیں کے ہو رہے۔ اپنے منظوم اردو ترجمہ (پیام مشرق) کی اشاعت کے وقت انہیں اورنگ آباد میں رہتے ہوئے 34 سال ہو چکے تھے۔ ڈاکٹر عصمت جاوید نے مختلف ادبی شعبہ جات میں، خصوصاً شعبہ لسانیات میں اہم خدمات سرانجام دیں۔ ان کی تیرہ (13) عدد کتب شائع ہو چکی ہیں اور چار عدد (4) کتب زیر طبع ہیں۔ ان کی خدمات کے اعتراف میں انہیں اعزازات بھی دیے گئے ہیں۔ آپ نے تصنیف و تالیف اور ترجمہ کے علاوہ شعر و شاعری بھی کی ہے۔ ان کے چند اشعار مثال کے طور پر پیش ہیں۔

سائے میں اس کے بیٹھ کے ہم سوچتے کہاں

جو دھوپ جھیلنے کا سلیقہ شجر میں تھا

در ہیں ہونٹوں کے متفل، سخت ہے پہرہ بہت

پھر بھی کہہ جاتا ہے خاموشی سے یہ چہرہ بہت

میرے دیار بدن میں تھا رات بھر روشن

گیا جو شام ڈھلے آخری کرن کی طرح (107)

ان کی مطبوعات، زیر طبع کتب اور اعزازات کی فہرست بھی پیش خدمت ہے۔ یہ فہرست ان کی بھرپور علمی، ادبی اور فنی

مصروفیات کو ظاہر کرتی ہے۔

مصنف ہذا کی تصانیف

نمبر شمار	نام کتاب	صنف / موضوع	ناشر	سن اشاعت و مقام
01	فکر پیا	لسانیات و ادبی تنقید	منور جہاں	1971ء اورنگ آباد
02	لسانیاتی جائزے	لسانیات و عروض	مصنف	1977ء اورنگ آباد
03	ادبی تنقید	فن تنقید سے متعلق ہڈن کے خیالات	اردو اسٹڈز گلڈ	1978ء الہ آباد
04	قلب ماہیت	کافکا کے ناولٹ Metamorphosis کا اردو ترجمہ	ادارہ جواز	1978ء مالنگاؤں
05	وجدان	جمالیاتی نظریات	اردو اسٹڈز گلڈ	1979ء الہ آباد
06	تاش کا گھر	کہانی بسلسلہ تعلیم بالغاں	مہاراشٹر اسٹیٹ انسٹی ٹیوٹ آف ایڈلٹ ایجوکیشن	1981ء اورنگ آباد
07	نئی اردو (قواعد)	اردو کی پہلی لسانی قواعد پر مشتمل کتاب	ترقی اردو بورڈ دہلی	1981ء دہلی
08	اردو پر فارسی کے لسانی اثرات	لسانیات	مصنف	1987ء پونا
09	عکس اسرارِ خودی	فارسی اسرارِ خودی کا منظوم اردو ترجمہ	مرکزی مکتب اسلامی دہلی	1991ء دہلی
10	گل بانگ خیال	عمر خیام کی فارسی رباعیات کا منظوم اردو ترجمہ	فیروز سنز پرائیویٹ لمیٹڈ لاہور	1991ء لاہور
11	مراٹھی آموز	اہل اردو کے لیے مراٹھی گرامر	مہاراشٹر اردو اکیڈمی ممبئی	1992ء ممبئی
12	اکیلا درخت	غزلیات	مصنف	1998ء اورنگ آباد
13	عکس لالہ طور	فارسی لالہ طور کا منظوم اردو ترجمہ	منور جہاں	2002ء اورنگ آباد

زیر طبع

01	Tulip of Sinai	لالہ طور کا انگریزی ترجمہ	اقبال اکیڈمی حیدر آباد
02	تلفظ نما اردو لغت	-----	حاجی غلام محمد اعظم ٹرسٹ پونا

03	قفس رنگ	منظومات
04	اور پھر بیاں اپنا	انگریزی اور فارسی نظموں کے منظوم تراجم

اعزازات

- 1 مہاراشٹر شاسن سمان پتر، 1983ء
 - 2 مہاراشٹر اردو اکیڈمی کی طرف سے 'مرآٹھی' اردو خدمات ایوارڈ، 1993ء
 - 3 پونافیسٹی ول کمیٹی پونے کی طرف سے ادبی خدمات کے اعتراف کے طور پر عوامی ایوارڈ، 1996ء
 - 4 مہاراشٹر اردو اکیڈمی کی طرف سے 'ولی دکنی ریاستی ایوارڈ، 2001ء (108)
- ڈاکٹر عصمت جاوید ہمارے دور کی ایک اہم علمی و ادبی شخصیت ہیں۔ ان کی خدمات گراں قدر اور لائق تحسین ہیں۔

رُوفِ خیر

رُوفِ خیر حیدرآباد انڈیا کے رہنے والے ہیں۔ وہ ایک باصلاحیت اور ہونہار قلم کار ہیں۔ بقول ڈاکٹر تسخیر مہنی گزشتہ صدی کی ساتویں دہائی میں اور اس کے بعد جن شعراء نے اپنی طرف متوجہ کیا اور اپنی صلاحیتوں کے بل بوتہ پر اپنی پہچان بنائی ان میں رُوفِ خیر کا نمایاں نام ہے، جس نے اردو ادب کو بہت کچھ دیا اور جو دیا خوب دیا۔ اردو شاعری کی شاید ہی کوئی ایسی صنف ہو جو ان کی مشقِ سخن کی ہدف نہ بنی ہو۔ انہوں نے متعدد شعری مجموعے تخلیق کیے جن کی فہرست درج ذیل ہے:

مترجم کی دیگر تصنیفات

نمبر شمار	نام کتاب	مصنف / موضوع	سند / اعزاز	سن اشاعت
1-	اقراء	شعری مجموعہ	اردو اکادمی آندھرا پردیش کا انعام یافتہ	1977ء
2-	ایلاف	شعری مجموعہ	اردو اکادمی آندھرا پردیش کا انعام یافتہ	1982ء
3-	شہد اب	شعری مجموعہ	اردو اکادمی آندھرا پردیش کا انعام یافتہ	1993ء
4-	حیدرآباد کی خانقاہیں	تحقیق		1994ء
5-	خط خیر	تنقیدی مضامین	اردو اکادمی آندھرا پردیش و مغربی بنگال کلکتہ کا انعام یافتہ	1997ء

(109)

رُوفِ خیر کلامِ اقبال کے شیدائیوں میں سے ہیں۔ انہوں نے علامہ اقبال کی مشہور نظم ’تنبہائی‘ اور لالہ طور (رباعیات) کا منظوم اردو ترجمہ کیا ہے جو قنطار (سونے چاندی کا ڈھیر) کے نام سے شائع ہوا ہے۔ رُوفِ خیر نے قنطار میں فارسی متن کے ساتھ منظوم اردو ترجمہ دیا۔ انہوں نے اقبال ہی کی بحر اور اسلوب میں یہ ترجمہ کرنے کی بھرپور کوشش کی ہے۔ اس ضمن میں وہ لکھتے ہیں:

”ترجمہ کرتے ہوئے میں نے اقبال کی فکر کو اقبال ہی کے اسلوب میں بیان کرنے کی حتیٰ

المقدور کوشش کی ہے۔ البتہ کہیں کہیں مصرعوں کو موخر و مقدم کر لیا ہے ترجمے کا حسن مجروح نہ

ہونے پائے۔ کہیں کہیں تو ایسے ایسے قافیے میں نے برتے ہیں اور کچھ ایسے الفاظ Coin

کئے ہیں کہ سخن شناس اپنا سکوت توڑنے پر مجبور ہو ہی جائیں گے۔“ (110)

محمد سرور رجا

محمد سرور رجا بچپن سے ہی علمی و ادبی مشاغل میں گہری دلچسپی رکھتے تھے۔ پنجابی ان کی مادری زبان ہے۔ وقت کے ساتھ ساتھ انہوں نے محنتِ شاقہ سے پنجابی، اردو، فارسی اور انگریزی زبانوں میں مہارت حاصل کی۔ سولہ برس کی عمر میں انہوں نے شعر و شاعری بھی شروع کر دی تھی۔ اس عمر میں انہوں نے فارسی میں ایک غزل لکھی جو بہت پسند کی گئی۔ یہ غزل ایران میں شائع ہوئی اور اسے خوب پذیرائی حاصل ہوئی۔ انہوں نے شعر و شاعری کے علاوہ فنِ ترجمہ میں بھی خصوصی دلچسپی لی اور اس میں خوب مہارت حاصل کی۔ ان کا پیامِ مشرق کے حصہ 'مئے باقی' کا منظوم اردو ترجمہ 2007ء کو شائع ہوا۔ اس سے پہلے ان کا لالہ طور کا منظوم اردو ترجمہ 'ہالہ نور' اور 'زبورِ عجم' کے اقتباسات کا منظوم اردو ترجمہ 'نسیم ارم' چھپ چکے تھے۔ علمی و ادبی دنیا میں ان کے تراجم کو بہت پسند کیا گیا اور سراہا گیا۔

اچھے اخلاق اور اعلیٰ علمی و ادبی مقام کی بدولت علمی و ادبی دنیا میں انہیں خاص مقام حاصل ہے وہ ایک مسلم الثبوت استاذِ فن ہیں اور مترجمین میں اپنی ایک منفرد اور جداگانہ شناخت رکھتے ہیں۔ وہ صاحبِ طرز بھی ہیں اور صاحبِ اسلوب بھی۔ ان کی فنکارانہ صلاحیت اور غیر معمولی تخلیقی بصیرت قابلِ تحسین ہے۔ اللہ تعالیٰ انہیں لمبی عمر اور تندرستی عطا فرمائے۔ اللہ تعالیٰ ان کے زورِ قلم میں اضافہ فرمائے اور انہیں بدستور علمی و ادبی خدمات سرانجام دینے کی توفیق عطا فرمائے۔ (آمین)

سید احمد ایثار

پیام مشرق کے منظوم اردو ترجمہ کے ٹائٹل سے اگلے صفحہ پر سید احمد ایثار کا تعارف ان الفاظ میں کرایا گیا ہے:

تعارف مترجم

نام: سید احمد

تخلص: ایثار

ولدیت: جناب سید جہانگیر مرحوم

تعلیم: بی ایس سی (میسور یونیورسٹی)، ماسٹر آف فارسٹری (یونیورسٹی واشنگٹن سیٹل، یو

ایس اے)۔

ملازمت: کنزرویٹور آف فارسٹ۔ آئی ایف ایس (وظیفہ یاب)

استفادہ: 1- حضرت قاضی سید نصیر الدین حسینی چشتی قادری مرحوم، بنگلور (ابتدائی دینی

تعلیم اور فارسی سے رغبت)۔

2- ماموں محمد اسمعیل خان صاحب مرحوم

3- حضرت عبدالواسع عصری مرحوم، چکمگلور، (علامہ اقبال کے کلام سے

وابستگی کا ذوق)

4- حضرت منشی احمد شریف آزاد مرحوم، بنگلور

5- حضرت ابوالعباس، عالم فاضل، مقیم ساگر شیوگہ ڈسٹرکٹ۔ (111)

سید احمد ایثار فن ترجمہ میں مہارت رکھتے ہیں۔ انہوں نے کئی عظیم فارسی شعرا کے فارسی کلام کا اردو میں ترجمہ کیا ہے۔

خالد عرفان، سابق صدر شعبہ کیمیا، سری رینوکا چاریہ کالج، بنگلور، 'من دامن' کے عنوان سے سید احمد ایثار کی شخصیت، فکر

اور ان کے بارے میں رائے دیتے ہوئے، خالد عرفان لکھتے ہیں:

’ایثار صاحب نے بحیثیت مترجم نہ صرف اپنی ذمہ داری کو محسوس کیا ہے بلکہ اس کی تکمیل

میں احتیاط بھی برتی ہے، اور ادب کے محولہ بالا تمام تقاضوں کی بحسن و کیف تکمیل بھی کی

ہے۔ صرف ”پیامِ مشرق“ ہی نہیں، اس کے علاوہ بھی انہوں نے علامہ اقبال کی دیگر تصانیف، عمر خیال کی رباعیوں، مولانا روم کی مثنوی معنوی، دیوانِ شمس تبریز، حافظ اور سعدی کی رباعیوں وغیرہ کا جو ترجمہ کیا ہے ان سب میں انہوں نے اسی معیار کو برقرار رکھا ہے اور فنی لوازمات کو پورے اہتمام کے ساتھ برتا ہے۔ یہ ایک مترجم کے لیے فخر کی بات بھی ہے اور اطمینان کی بھی۔

اس طرح پیامِ مشرق کے منظوم اردو ترجمہ کے بارے میں رائے دیتے ہوئے، خالد عرفان لکھتے ہیں:
..... انہوں نے پورے ترجمہ میں خواہ وہ غزلوں کا ہو کہ نظموں کا، کہ رباعیوں کا اس بحر کو استعمال کیا ہے جس میں اصل کلام نظم کیا گیا ہے۔ اسی طرح جب فارسی کلام کے مقابل اردو ترجمہ کو پڑھا جائے گا اثر و نشاط کی ایک ایسی کیفیت طاری ہوگی جو ہر اعلیٰ ادب پارے کی خصوصیت ہوتی ہے“۔ (112)

سید احمد ایثار نے 1976ء میں عمر خیام کی 773 رباعیات کا اردو میں ترجمہ کیا۔ اس کے بعد رومی و سعدی اور حافظ کی رباعیات کا اردو میں ترجمہ کیا۔ بعد ازاں کلامِ اقبال کا اردو میں ترجمہ کرنا شروع کیا۔ سب سے پہلے اسرارِ خودی کا ترجمہ کیا۔ 1982ء تک ساتوں فارسی تصانیفِ اقبال کا ترجمہ مکمل ہو گیا۔ بعد ازاں مولانا روم رحمۃ اللہ علیہ کی مثنوی کے ترجمہ میں لگ گئے اور جلد پنجم تک ترجمہ مکمل کر لیا۔

سید احمد ایثار کے کلامِ اقبال کے تراجم میں سے سب سے پہلے 1997ء کو پیامِ مشرق کا منظوم اردو ترجمہ شائع کیا گیا۔ تاحال، دیگر تراجم، شائع ہونے کی تصدیق نہیں ہوئی ہے۔

صابر ابو ہری

صابر ابو ہری کی مادری زبان پنجابی ہے۔ انہوں نے انگریزی میں ایم۔ اے کیا اور طویل عرصہ تک کالجوں میں انگریزی کے استاد رہے۔ فارسی زبان سے خصوصی دلچسپی کی وجہ سے انہوں نے منشی فاضل کا امتحان پاس کیا اور اس زبان میں مہارت حاصل کر کے فارسی میں شعر کہنے لگے۔ ان کا فارسی کلام کا بل کے رسالہ ہند میں شائع ہوتا رہا ہے۔ فارسی میں ان کی شعر گوئی کی اہمیت و افادیت کے پیش نظر آل انڈیا ریڈیو نے ان کی شخصیت اور فارسی شاعری پر ایک کتابچہ شائع کیا جو بڑی تعداد میں ایران اور افغانستان میں تقسیم کیا گیا۔ صابر ابو ہری کو اردو، فارسی کے علاوہ ہندی اور سنسکرت پر بھی قدرت حاصل ہے۔ انہوں نے گیتا کے ڈیڑھ سوشلوکوں کا براہ راست سنسکرت سے ترجمہ کیا ہے۔

صابر ابو ہری کو بچپن سے ہی کلامِ اقبال میں دلچسپی رہی ہے۔ اسی دلچسپی کی وجہ سے انہوں نے منتخب کلامِ اقبال کا اردو ترجمہ کیا ہے۔ ان کا کلام ہندو پاک کے مقتدر رسالوں میں شائع ہوتا رہتا ہے۔ ان کے اردو کلام کے دو مجموعے ’نوائے جنوں‘ اور ’نوائے شوق‘ شائع ہو چکے ہیں۔ ان کا منتخب کلامِ اقبال کا منظوم اردو ترجمہ ’افکارِ اقبال‘ کے نام سے شائع ہو چکا ہے۔ اس ترجمہ کے سلسلہ میں ڈاکٹر خلیق انجم لکھتے ہیں:

”علامہ اقبال کے کلام کے یہ ترجمے اقبالیات میں اہم اضافے کی حیثیت رکھتے ہیں.....“

(113)

ڈاکٹر عبدالودودا ظہر دھلوی اس ضمن میں لکھتے ہیں:

”میرے فاضل دوست صابر ابو ہری نے بڑی جانفشانی اور کاوش سے اقبال کے فارسی کلام کے بعض حصوں کو اردو کا جامہ پہنایا ہے۔ طبیعت میں شعریت ہونے کی وجہ سے وہ شعری محاسن کو بھی مد نظر رکھتے ہیں اور حتی الامکان معنی آفرینی کو مجروح نہیں ہونے دیتے۔ اور اوزان اور قوافی کی بھی رعایت کرتے ہیں۔ ان کی یہ کاوش و کوشش قابل ستائش ہے کہ اردو داں حضرات اقبال کے فکر و فن کی گہرائی و گیرائی تک پہنچ سکیں اور یوں صابر ابو ہری صاحب کی سعی مشکور ہو۔“ (114)

مالک رام (ماہر غالبیات) لکھتے ہیں:

”اقبال کے کلام کا نمائندہ انتخاب، ترجمہ برجستہ اور نیک سگ سے درست۔ آپ نے اقبال کے بنیادی خیال کی خوب ترجمانی کی ہے۔.....“ (115)

مضطر مجاز

مضطر مجاز، حیدرآباد (انڈیا) کے پختہ مشق شاعر ہیں۔ انہوں نے پیام مشرق کا منظوم اردو ترجمہ کیا ہے جو کہ پہلی بار جولائی 1996ء کو اقبال اکیڈمی، حیدرآباد (انڈیا) نے شائع کیا۔ اس سے پہلے اسی اکیڈمی نے مضطر مجاز کا 'جاوید نامہ' کا منظوم اردو ترجمہ بھی شائع کیا تھا۔ مضطر مجاز کے منظوم اردو تراجم کے بارے میں پروفیسر ڈاکٹر یوسف کمال (عثمانیہ یونیورسٹی، حیدرآباد، آندھرا پردیش) لکھتے ہیں:

”یہ ترجمے بجائے خود ایک تخلیقی شان رکھتے ہیں۔ ان تراجم کو پڑھتے ہوئے آپ محسوس کریں گے کہ مترجم نے تخلیق کار کے فکرو فن کو کچھ اس قدر اپنے اندر جذب کر لیا ہے کہ بعض تراجم پر طبعزاد کلام کا گمان ہوتا ہے۔ مترجم کے ساتھ ساتھ ایک سنجیدہ محقق کی حیثیت سے بھی انہوں نے حواشی اور اشارات کے ذیل میں خاصہ علمی مواد بھی مہیا کر دیا ہے جن میں تاریخی حوالے، قرآنی تلمیحات، مشرقی اور مغربی مفکروں اور علماء کے مختصر خاکے وغیرہ شامل ہیں۔“ (116)

ڈاکٹر این میری شمل، مضطر مجاز کی ادبی خدمات کے اعتراف میں لکھتی ہیں:

..... Since Persian is no longer as well known in India and Pakistan as it was during Iqbal's time, a Urdu translation is most welcome-all the more when it is made by a scholar and poet of the calibre of Muztar Majaz who has all necessary equipment to take up the difficult task of presenting a versified Urdu rendition of this great work of Iqbal.

Prof. ANNEMARIE SCHIMMEL,

On

Translation of Javidnama

(117)

پیامِ مشرق (منظوم اردو ترجمہ) از مضطر مجاز کے صفحہ نمبر 12 پر 'عرض مترجم' کے آخر پر مضطر مجاز نے اپنا حیدرآباد کا یہ

ایڈریس درج کیا ہے۔

16-1-24/A-7

سعید آباد

حیدرآباد 500059

پروفیسر (ڈاکٹر) یوسف کمال کے مطابق مضطر مجاز نے اقبال کے چار فارسی مجموعوں کا اردو میں مکمل منظوم اردو ترجمہ کیا ہے۔
 زیر نظر، منظوم اردو ترجمہ پیامِ مشرق کے علاوہ انہوں نے 'جاوید نامہ'، 'پس چہ باید کرد'، (1975ء) اور 'رمغانِ حجاز' (1975ء) کے بھی منظوم اردو تراجم کیے ہیں۔ راقم الحروف کی تحقیق کے مطابق ان میں سے تین تراجم اقبال اکیڈمی لاہور کی لائبریری میں موجود ہیں۔ ان کے حوالہ جات یہ ہیں:

- 1- طلوعِ مشرق..... مثنوی پس چہ باید کرد اور مناجات جاوید نامہ کا منظوم اردو ترجمہ (Account No.14424)
- 2- جاوید نامہ (منظوم اردو ترجمہ) (Account No.24355)
- 3- پیامِ مشرق (منظوم اردو ترجمہ) (Account No.21187)

فکرِ اقبال کی تفہیم و ترویج کے سلسلہ میں مضطر مجاز کی یہ کوششیں نہایت قابلِ قدر اور قابلِ تحسین ہیں۔

حوالہ جات و حواشی

- 1- محمد اقبال، ڈاکٹر علامہ، پیام مشرق (لاہور: شیخ غلام علی اینڈ سنز پبلشرز، بن، 1973ء)، ص 11
- 2- محمد اقبال، ڈاکٹر علامہ، پیام مشرق، ص 7
- 3- رشید احمد گوریجہ، ڈاکٹر تشریحات کلام اقبال (ملتان: بیکن بکس، گلگشت کالونی، جنوری 1995ء)، ص 8
- 4- عبدالرحمن طارق، اشارات اقبال (لاہور: کتاب منزل، بار دوم، 1958ء)، ص 9
- 5- محمد اقبال، ڈاکٹر علامہ، مکتوب بنام گرامی، مرقومہ: 16 مئی 1922ء، مشمولہ: مکاتیب اقبال، مرتبہ: محمد عبداللہ قریشی (کراچی: اقبال اکادمی، بار اول، 1960ء)، ص 205
- 6- محمد زکریا، ڈاکٹر، خواجہ، اقبالیات چند نئی جہات، (لاہور: خزینہ علم و ادب، بن، 2001ء)، ص 119
- 7- اے کیو۔ نوید کیانی، مقالہ ”پیام مشرق کے اردو اور انگریزی تراجم کا تنقیدی جائزہ“ (اسلام آباد: علامہ اقبال اوپن یونیورسٹی، 1994ء)، ص 4
- 8- اے کیو۔ نوید کیانی، مقالہ ”پیام مشرق کے اردو اور انگریزی تراجم کا تنقیدی جائزہ“، ص 10
- 9- عبدالحکیم، ڈاکٹر، خلیفہ، فکر اقبال (لاہور: بزم اقبال، طبع ہشتم، نومبر 2005ء)، ص 29
- 10- عبدالحکیم، ڈاکٹر، خلیفہ، فکر اقبال، ص 30
- 11- عبدالحکیم، ڈاکٹر، خلیفہ، فکر اقبال، ص 30
- 12- جاوید اقبال، ڈاکٹر، زندہ رُود (لاہور: سنگ میل پبلی کیشنز، بار دوم، 2008ء)، ص 225
- 13- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء (لاہور: بزم اقبال، اشاعت اول، اکتوبر 1998ء)، ص 12
- 14- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 13
- 15- عبدالحکیم، ڈاکٹر، خلیفہ، فکر اقبال، ص 29
- 16- عبدالحکیم، ڈاکٹر، خلیفہ، فکر اقبال، ص 29
- 17- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 13
- 18- جاوید اقبال، ڈاکٹر، زندہ رُود، ص 225

- 19- عابد علی عابد، سید، شعرِ اقبال (لاہور: ہزمِ اقبال، بن، 1993ء) ص 47
- 20- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 14
- 21- جاوید اقبال، ڈاکٹر، زندہ رُود، ص 105
- 22- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 14
- 23- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 16
- 24- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 17
- 25- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 18
- 26- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 20
- 27- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 21 تا 22
- 28- عبدالحکیم، ڈاکٹر، خلیفہ، فکرِ اقبال، ص 41
- 29- عبدالحکیم، ڈاکٹر، خلیفہ، فکرِ اقبال، ص 40
- 30- جاوید اقبال، ڈاکٹر، زندہ رُود، ص 157
- 31- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، مشمولہ علامہ اقبال کا خصوصی مطالعہ، ص 8
- 32- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 30
- 33- غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء، ص 33
- 34- محمد اقبال، ڈاکٹر، علامہ، بانگِ درا، مشمولہ: کلیاتِ اقبال اردو (لاہور: شیخ غلام علی اینڈ سنز، بار پنجم، مارچ 1982ء)، ص 161
- 35- محمد اقبال، ڈاکٹر، علامہ، بانگِ درا، مشمولہ: کلیاتِ اقبال اردو، ص 159
- 36- محمد اقبال، ڈاکٹر، علامہ، کلیاتِ اقبال اردو (لاہور: شیخ غلام علی اینڈ سنز، بار پنجم، مارچ 1982ء)، ص 207
- 37- جاوید اقبال، ڈاکٹر، زندہ رُود، ص 364
- 38- جاوید اقبال، ڈاکٹر، زندہ رُود، ص 436 تا 443
- 39- محمد اقبال، ڈاکٹر، علامہ، حرفِ اقبال، مرتبہ و مترجمہ: لطیف احمد خان شروانی (اسلام آباد: علامہ اقبال اوپن یونیورسٹی، بار اول، 1984ء)، ص 29
- 40- محمد اقبال، ڈاکٹر، علامہ، بانگِ درا، مشمولہ: کلیاتِ اقبال اردو، ص 268

41- محمد اقبال، ڈاکٹر علامہ، بال جبریل، مشمولہ: کلیات اقبال اردو (لاہور: شیخ غلام علی اینڈ سنز، بار پنجم، مارچ 1982ء)، ص 39

42- محمد اقبال، ڈاکٹر علامہ، پیام مشرق (لاہور: شیخ غلام علی اینڈ سنز، ہفد ہم، 1983ء)، ص 11

43- محمد اقبال، ڈاکٹر علامہ، پیام مشرق، ص 12

44- A.F.J.Remy: The Influence of India & Persia on the Poetry of Germany. Columbia Univ., New York 1901; Reprinted 1966.

محقق اور نقاد محمد اکرام چغتائی کے ماہنامہ المعارف میں 'پیام مشرق' (چند تصریحات) کے عنوان سے شائع ہونے والے مضمون کے آخر (صفحہ نمبر 59) پر یہ وضاحت درج ہے کہ اس کتاب کا اردو ترجمہ ڈاکٹر ریاض الحسن نے کیا تھا، جو کراچی کے پاک جرمن فورم کی جانب سے شائع ہوا، زیر عنوان "ایران و ہندوستان کا اثر جرمنی کی شاعری پر" (1973ء)۔ ابتدا میں مترجم نے ایک مفصل دیباچہ تحریر کیا ہے۔ (ص ۷۰-۷۱)، جس میں ریگی کی کتاب کے موضوع پر مختلف پہلوؤں سے اظہار خیال کیا گیا ہے۔ چند سال قبل اس معلومات افزا دیباچے کو "جرمن ادب پر اسلامی ادب کے اثرات" کے تحت شائع کر دیا گیا ہے۔ (ماہنامہ "ساحل" (کراچی) جلد ۱۰، شمارہ ۸، ۹، بابت اگست - ستمبر ۱۹۹۸ء، ص ۲۸-۶۹)

45- رؤف خیر، قطار (لالہ طور کا منظوم ترجمہ) (انڈیا: خیری پبلی کیشنز، حیدرآباد، باراول، اپریل 2001ء)، ص 9

46- محمد حسین، چوہدری، مضمون: پیام مشرق، مشمولہ اقبال شناسی کے زاویے (1984ء-1974ء) مرتبہ: ڈاکٹر سلیم اختر (لاہور: بزم اقبال، باراول، مئی 1985ء) ص 311

47- یوسف سلیم چشتی، پروفیسر، شرح پیام مشرق (لاہور: عشرت پبلشنگ ہاؤس، باراول، سن) ص 4

48- حضور احمد سلیم، انتخاب پیام مشرق (منظوم اردو ترجمہ) (لاہور: اقبال اکادمی پاکستان، باراول، 1977ء) ص 9

49- عبدالرحمن طارق، روح مشرق، پیش لفظ (لاہور: ادارہ معارف، بن، 1977ء) ص ۹

50- یوسف کمال، پروفیسر ڈاکٹر، کلام اقبال تراجم (ایک جائزہ)، مشمولہ: اقبال پیام مشرق (منظوم اردو ترجمہ) از مضطر مجاز (انڈیا: اقبال اکیڈمی، حیدرآباد، باراول، جولائی 1996ء) ص 9

51- محمد حسین، چوہدری، مضمون: پیام مشرق، مشمولہ اقبال شناسی کے زاویے (1984ء-1974ء) مرتبہ: ڈاکٹر سلیم اختر،

- 52- محمد ریاض، ڈاکٹر، ”اقبال کے چند تراجم و ماخوذات: تقابلی نمونے“، مضمون: اقبال شناسی کے زاویے (منتخب مقالات مجلہ اقبال 1974ء تا 1984ء)، مرتبہ: ڈاکٹر سلیم اختر (لاہور: بزم اقبال، باراول، مئی 1985ء)، ص 279
- 53- جمیل اصغر، آزادی کے بعد بھارت میں اقبال شناسی (مقالہ پی ایچ ڈی) (لاہور: پنجاب یونیورسٹی، شعبہ اردو اور نیشنل کالج، 2006ء)، ص 288
- 54- عبدالحکیم، ڈاکٹر خلیفہ، ”فکر اقبال“ (لاہور: بزم اقبال، بارچہارم، 1968ء)، ص 47
- 55- سہیل احمد خان، ڈاکٹر، ”ترجمہ تالیف، تلخیص اور اخذ کرنے کا فن“، مضمون: ”ترجمہ، روایت اور فن“، مرتب: نثار احمد قریشی (اسلام آباد: مقتدرہ قومی زبان، 1985ء)، ص 77
- 56- Abdul Ghani, Prof. Dr. "The English Translations of Iqbal's Poetry", (Lahore: Bazam-i-Iqbal, 2004), Page:7
- 57- زیب النساء، ”اقبال کی اردو نثر“ (لاہور: اقبال اکادمی پاکستان، 1997ء)، ص 67
- 58- مسعود سعد سلمان (1048ء تا 1121ء) لاہور میں پیدا ہوئے۔ شاہ غزنی نے انہیں کافی عرصہ قید میں رکھا۔ پھر ایک قصیدہ پڑا انہیں رہا کر دیا۔
- 59- محمد ریاض، ڈاکٹر، ”اقبال کے چند تراجم و ماخوذات: تقابلی نمونے“، ص 285
- 60- محمد اقبال، ڈاکٹر، ”بال جبریل“ (لاہور: شیخ غلام علی اینڈ سنز، بارچہارم، مارچ 1982ء)، ص 76
- 61- محمد ریاض، ڈاکٹر، ”اقبال کے چند تراجم و ماخوذات“، ص 290
- 62- محمد اقبال، ڈاکٹر، ”بانگ درا“ (لاہور: شیخ غلام علی اینڈ سنز، بارچہارم، مارچ 1982ء)، ص 31
- 63- محمد ریاض، ڈاکٹر، ”اقبال کے چند تراجم و ماخوذات“، ص 291
- 64- محمد اقبال، ڈاکٹر، ”ضرب کلیم“ (لاہور: شیخ غلام علی اینڈ سنز، بارچہارم، مارچ 1982ء)، ص 100
- 65- محمد اقبال، ڈاکٹر، ”ضرب کلیم“، ص 118
- 66- یوسف سلیم چشتی (مرحوم)، پروفیسر، مقالات یوسف سلیم چشتی، مرتبہ: اختر النساء (بلسلسلہ علامہ اقبال) (لاہور: بزم اقبال، 1999ء، باراول)، ص 24 تا 27
- 67- خضر حیات خاں، مقالہ: بانگ درا کی شرحوں کا تحقیقی و تنقیدی جائزہ (اسلام آباد: علامہ اقبال اوپن یونیورسٹی، 1997ء)،

- 68- اختر النساء، مقدمہ، مضمولہ: مقالاتِ یوسف سلیم چشتی (لاہور: بزمِ اقبال، بار اول، 1999ء)، ص 7
- 69- قیوم حسین شاہ، تحقیقی مقالہ: ضربِ کلیم اور ارماغانِ حجاز کی شرحوں کا تحقیقی مطالعہ (ایم فل اقبالیات) (اسلام آباد: علامہ اقبال اوپن یونیورسٹی، 1997ء)، ص 13
- چشتی صاحب کی اکثر شرح پر باقاعدہ کہیں بھی سن اشاعت درج نہیں ہے۔ محققین نے ان شرح کے داخلی اندراجات اور دیگر مصادر و منابع کی مدد سے ان کے سن اشاعت کا تعین کیا ہے۔ بعض شرح کے سن اشاعت کے سلسلہ میں اختلافات بھی پائے جاتے ہیں۔ مثلاً ڈاکٹر خواجہ محمد زکریا کی تحقیق کے مطابق شرح بانگِ درا کا سن اشاعت 1951ء نہیں بلکہ 1949ء ہے۔ اسی طرح شرح بالِ جبریل کا سن اشاعت 1952ء کے بجائے 1950ء ہے۔ اس سلسلہ میں اقبالیات چند نئی جہات کے صفحہ نمبر 121 پر وہ لکھتے ہیں:
- ”ضربِ کلیم کی جو شرحیں یوسف سلیم چشتی نے لکھی ہے اس پر خوش قسمتی سے طبع اول کا سال یعنی 1951ء درج ہے۔ ضربِ کلیم کی شرح بعض داخلی شواہد کے مطابق بانگِ درا اور بالِ جبریل کی شرحوں کے بعد لکھی گئی ہے۔ اس لیے قیاس ہے کہ بانگِ درا اور بالِ جبریل کی شرحیں بالترتیب 1949ء اور 1950ء میں لکھی گئی ہوں گی۔“
- 70- اختر النساء، مقدمہ، مضمولہ: مقالاتِ یوسف سلیم چشتی، ص 8
- 71- en.wikipedia.org/wiki/Sufi_Ghulm_Mustafa_Tabassum
- 72- ارشاد فضل احمد، تحقیقی مقالہ: تصانیفِ اقبال کے پنجابی تراجم (ایم فل اقبالیات) (اسلام آباد: علامہ اقبال اوپن یونیورسٹی، 1995ء)، ص 13
- 73- اے۔ کیو۔ نوید کیانی، پروفیسر، پیامِ مشرق کے اردو اور انگریزی تراجم کا تحقیقی اور توضیحی جائزہ (جہلم: بک کارنز، بار اول، فروری 1999ء)، ص 83
- 74- اے۔ کیو۔ نوید کیانی، پروفیسر، پیامِ مشرق کے اردو اور انگریزی تراجم کا تحقیقی اور توضیحی جائزہ، ص 87
- 75- اے۔ کیو۔ نوید کیانی، پروفیسر، پیامِ مشرق کے اردو اور انگریزی تراجم کا تحقیقی اور توضیحی جائزہ، ص 69
- 76- ایم رمضان گوہر، انتخابِ کلیاتِ اقبال فارسی (مع فرہنگ، سلیس اردو ترجمہ اور اعراب) (لاہور: وحدت کالونی، بار اول، دسمبر 2001ء)، ص بیک ٹائٹل
- 77- عاصی کرنالی، ڈاکٹر، مضمون ’اظہار خیال‘، مضمولہ: انتخابِ کلیاتِ اقبال فارسی از ایم رمضان گوہر، ص 5
- 78- اے۔ کیو۔ نوید کیانی، پروفیسر، پیامِ مشرق کے اردو اور انگریزی تراجم کا تحقیقی اور توضیحی جائزہ (جہلم: بک کارنز، بار اول، فروری 1999ء)، ص 83

اول، فروری 1999ء)، ص 120

- 79- اے۔ کیو۔ نوید کیانی، پروفیسر، پیام مشرق کے اردو اور انگریزی تراجم کا تحقیقی اور توضیحی جائزہ، ص 120
- 80- اے۔ کیو۔ نوید کیانی، پروفیسر، پیام مشرق کے اردو اور انگریزی تراجم کا تحقیقی اور توضیحی جائزہ، ص 145
- 81- اے۔ کیو۔ نوید کیانی، پروفیسر، پیام مشرق کے اردو اور انگریزی تراجم کا تحقیقی اور توضیحی جائزہ، ص 146
- 82- عبدالعلیم صدیقی، دیباچہ، کلیات اقبال فارسی (لاہور: شیخ غلام علی اینڈ سنز، بن، 1985ء)
- 83- اے۔ کیو۔ نوید کیانی، پروفیسر، پیام مشرق کے اردو اور انگریزی تراجم کا تحقیقی اور توضیحی جائزہ، ص 104
- 84- انجم رومانی، 'پیش لفظ'، مشمولہ: کلیات انجم رومانی، مرتبہ: یاسمین انجم رومانی جاوید (اسلام آباد: روداد پبلی کیشنز، باراول، ستمبر 2001ء)، ص 11
- 85- یاسمین انجم جاوید، میرے ابو، 17 تا 19
- 86- انتظار حسین، انجم رومانی، مضمون مشمولہ: ماہنامہ روداد، ص 9
- 87- عطاء الحق قاسمی، انجم رومانی، مضمون مشمولہ: سہ ماہی معاصر انٹرنیشنل، جلد 1، شمارہ 2، لاہور، اپریل تا جون 2001ء)، ص 234 تا 235
- 88- عبدالعزیز ساحر، ڈاکٹر، حسن کو اہل نظر حسن ادا کہتے ہیں، انجم رومانی، نوائے وقت، ادبی ایڈیشن راولپنڈی، 2 اپریل 2002ء
- 89- تحسین فراقی، ڈاکٹر، مضمون مشمولہ: ماہنامہ روداد، کتابی سلسلہ نمبر 14، اسلام آباد، اپریل تا جون 2001ء، ص 9
- 90- انجم رومانی، کلیات انجم رومانی، مرتبہ: یاسمین انجم جاوید، ص 499
- 91- انجم رومانی، کلیات انجم رومانی، ص 500
- 92- انجم رومانی، کلیات انجم رومانی، ص 371
- 93- انجم رومانی، کلیات انجم رومانی، ص 379
- 94- انجم رومانی، کلیات انجم رومانی، ص 395
- 95- انجم رومانی، کلیات انجم رومانی، ص 36
- 96- کرن رباب نقوی، مقالہ: انجم رومانی: فن و شخصیت (1920ء تا 2001ء) (اسلام آباد: علامہ اقبال اوپن یونیورسٹی، 2004ء)، ص 220

97- بشری انیس الرحمن، میرے بھائی، مشمولہ: خسرو اور اقبال (مرتبہ: خالد حمید شیدا) (لاہور: سورج پبلشنگ بیورو، اکتوبر 2008ء) ص 20

98- خالد حمید شیدا، ڈاکٹر، خسرو اور اقبال (لاہور: سورج پبلشنگ بیورو، بن، اکتوبر 2008ء) ص 6

99- خالد حمید شیدا، ڈاکٹر، خسرو اور اقبال، ص 6

100- خالد حمید شیدا، ڈاکٹر، خسرو اور اقبال، ص 19

101- www.writing.com

ebookstore.sorry.com/ebook/khalid-hameed-shaida/

نوٹ:- مندرجہ بالا ویب سائٹ پر آن لائن بکس فروخت کی جاتی ہیں۔ راقم الحروف نے اس سائٹ سے خالد حمید شیدا کی نئی مطبوعات کے بارے میں معلومات حاصل کی ہیں۔

102- محمود احمد سہارنپوری، حکیم سید، ثنائے خواجہ (مجموعہ حمد و نعت) (فیصل آباد: دارالاحسان، سالار والا، س ن) ص 11

103- محمود احمد سہارنپوری، ثنائے خواجہ، ص 11

10- محمد محمود سہارنپوری، حکیم سید، قلمی مخطوطہ (راولپنڈی: 13 اپریل 2012ء) ص 5

105- بدر حسین محشر زیدی، پروفیسر، ”ہم وہ نہیں کہ جن کو زمانہ بنا گیا“، مشمولہ: ثنائے خواجہ (فیصل آباد: دارالاحسان،

سالار والا، س ن) ص 12

106- حکیم سید محمود احمد سہارنپوری کے تمام حالات زندگی ان کے فرزند محمد محمود سہارنپوری کے قلمی مخطوطہ، محررہ 13 اپریل

2012ء سے اخذ کیے گئے ہیں۔ ان سے میرا ٹیلی فون پر رابطہ رہا ہے اور انہوں نے مجھے اپنے والد محترم کی چند ایک مطبوعات بھی ارسال کی ہیں۔

107- عصمت جاوید، ڈاکٹر، عکس لالہ ظور (منظوم اردو ترجمہ) (انڈیا: اورنگ آباد، باراول، جنوری 2002ء) ص 17

108- عصمت جاوید، ڈاکٹر، عکس لالہ ظور (منظوم اردو ترجمہ) ص 100-101

109- رؤف خیر، قطار (لالہ ظور کا منظوم ترجمہ) (انڈیا: خیری پبلی کیشنز، حیدرآباد، باراول، اپریل 2001ء) ص 26

110- رؤف خیر، قطار (لالہ ظور کا منظوم ترجمہ) ص 12

111- احمد ایثار، سید، پیام مشرق (منظوم اردو ترجمہ مع متن) (انڈیا: گرینڈ پرنٹرز، بنگلور، باراول، 1997ء)، بیک ٹائٹل

112- احمد ایثار، سید، پیام مشرق (منظوم اردو ترجمہ مع متن) ص 29 تا 28

113- صابر ابو ہری، افکارِ اقبال (منتخب کلام اقبال کا منظوم اردو ترجمہ) (انڈیا: ماڈرن پبلسنگ ہاؤس، نئی دہلی، بن، 1995ء)،

ص 12

114- صابر ابو ہری، افکارِ اقبال (منتخب کلام اقبال کا منظوم اردو ترجمہ)، ص 13

115- صابر ابو ہری، افکارِ اقبال (منتخب کلام اقبال کا منظوم اردو ترجمہ)، ص 15

116- مضطر مجاز، اقبال پیامِ مشرق (منظوم اردو ترجمہ) (انڈیا: اقبال اکیڈمی، حیدرآباد، باراول، جولائی 1996ء)، ص 9

117- مضطر مجاز، اقبال پیامِ مشرق (منظوم اردو ترجمہ)، بیک ٹائٹل

مئے باقی

(شرح غزلیات ص 411 تا ص 520)

حصہ غزلیات میں بھی چشتی صاحب نے وہی شرح کا انداز اختیار کیا ہے جس کا پیش کش، لالہ طور (رباعیات) اور افکار میں جائزہ لیا جا چکا ہے۔ پیام مشرق کے حصہ مئے باقی میں پینتالیس (45) غزلیات کی شرح پیش کی گئی ہے۔ قریباً چودہ (14) غزلیات کی شرح ایک تا ڈیڑھ صفحات فی غزل کے حساب سے، سترہ (17) غزلیات کی شرح دو تا اڑھائی صفحات فی غزل اور قریباً (11) غزلیات کی شرح تین تا ساڑھے تین صفحات فی غزل کے حساب سے کی گئی ہے۔ صرف ایک غزل (غزل نمبر 18) کی شرح پانچ (5) صفحات پر مشتمل ہے۔ جبکہ دو غزلیات (غزل نمبر 1 اور غزل نمبر 8) ایسی ہیں جن میں سے ہر ایک کی شرح آٹھ (8) صفحات پر مشتمل ہے۔ تمام غزلیات کے متن اور ان کی شرح کا جائزہ لینے سے واضح ہوتا ہے کہ چشتی صاحب نے دیگر حصوں کی طرح (مئے باقی) کی شرح میں بھی بے جا طوالت یا اختصار سے کام نہیں لیا۔ انہوں نے شرح کے دوران لفظی و معنوی لحاظ سے میانہ روی اختیار کی ہے۔

شرح غزلیات کے شروع میں چشتی صاحب نے پاورتی میں مئے باقی کا مفہوم تحریر کیا ہے۔ وہ لکھتے ہیں:

”مئے باقی سے مراد ہے وہ شراب جس کا سرور کبھی زائل نہ ہو۔ اقبال نے اپنی غزلوں کو مئے

باقی سے اس لیے تعبیر کیا ہے کہ انہوں نے ان غزلوں میں وہ بلند حقائق و معارف بیان کئے

ہیں جو اپنے اندر بقائے دوام کی صفت رکھتے ہیں۔ اور اگر انسان ان پر عامل ہو جائے تو اس

کو بھی یہ نعمت کبریٰ حاصل ہو جائے گی۔ غزل کو شراب سے اس لیے تعبیر کیا کہ غزل میں بھی

شراب کی سی مستی ہوتی ہے اور پڑھنے والے کو وہی سرور حاصل ہوتا ہے جو مے نوش کو شراب

پینے سے حاصل ہوتا ہے۔“ (118)

غزل نمبر 1 کی شرح کے آغاز میں چشتی صاحب نے تحریر کیا ہے کہ اس غزل کے پہلے شعر میں اقبال نے اپنے نظامِ فلسفہ کا بنیادی تصور رمز و کنایہ کے لباس میں پیش کر دیا ہے۔ اور باقی پانچ اشعار میں اپنے نظامِ فلسفہ کے عناصر ترکیبی کی صراحت کی ہے۔ اگر کوئی شخص اس کے غزل کے ابتدائی چھ اشعار کے حقیقی مفہوم سے آگاہ ہو جائے تو وہ فلسفہ اقبال سے بڑی حد تک واقف ہو سکتا ہے۔ مزید لکھتے ہیں کہ اقبال کا تمام کلام رمز و ایما کے پردے میں پوشیدہ ہے۔ ان پردوں کو ہٹا کر ہی حقیقی مفہوم تک رسائی حاصل کی جاسکتی ہے۔ صرف لفظی ترجمہ کی مدد سے اقبال کے حقیقی فکر اور پیغام تک رسائی حاصل نہیں ہو سکتی۔ چشتی صاحب نے اپنے نکتہ نظر کی وضاحت کے لیے غزل نمبر 1 کے پہلے شعر کا ترجمہ کیا ہے اور بتایا ہے کہ لفظی ترجمہ سے کوئی مفہوم اخذ نہیں ہوتا

حقیقی معانی تک رسائی کے لیے رمز و ایما کے پردے ہٹانا ہوں گے۔ وہ لکھتے ہیں:-

”لفظی ترجمہ تو بہت آسان ہے کہ جب بہار نے گلستان میں محفلِ نشاط آراستہ کی تو بلبل شوریدہ کے نالوں نے غنچوں کی آنکھیں کھول دیں۔ لیکن یہ مضمون اقبال کا مقصود نہیں ہے۔ کیونکہ اس میں نہ کوئی مفہوم ہے نہ معنی۔ بالفاظِ دگر اس ترجمہ سے کوئی بات پیدا نہیں ہوتی۔ اور جب تک شعر سے کوئی بات یعنی مضمون پیدا نہ ہو، وہ شعر نہیں بلکہ تنگ بندی کا مصداق ہے۔ شاعری تو مضمون کا نام ہے نہ کہ قافیہ کا“ (119)

اس کے بعد چشتی صاحب نے اس شعر کا ان الفاظ میں مطلب بیان کیا ہے:

”مطلب اس شعر کا یہ ہے کہ جب ذرا (بہار) نے دُنیا (گلستان) کو گونا گوں مخلوقات سے آراستہ کر دیا تو انسان (بلبل شوریدہ) نے اپنے جذبہٴ عاشقی (نوا) کی بدولت ساری کائنات (چشمِ غنچہ) میں ہنگامہ برپا کر دیا۔“ (120)

مطلب بیان کرنے کے بعد چشتی صاحب نے اس شعر کے حوالے سے فکرا اقبال کی رو سے جذبہٴ عشق کی اہمیت بیان کی ہے اور اپنے موقف کی تائید میں جاوید نامہ سے اقبال کے تین اشعار دیے ہیں مگر ان کا ترجمہ نہیں دیا۔ شعر نمبر 2 کا لفظی ترجمہ دینے کے بعد اقبال کے ساتھ اپنی گفتگو کے حوالے سے چشتی صاحب اس شعر کا مفہوم اس طرح تحریر کرتے ہیں:

”بات یہ ہے کہ اس شعر میں اقبال نے اپنے فلسفہ کے ایک اہم پہلو کو واضح کیا ہے۔ ان کا نظریہ جیسا کہ ایک گفتگو کے دوران میں انہوں نے خود مجھ سے فرمایا تھا، یہ ہے کہ صرف وجودِ مطلق، چونکہ وہ واجب الوجود ہے اس لیے درحقیقت موجود ہے۔ اب رہا انسان، تو وہ فی الحقیقت موجود نہیں ہے بلکہ موجود ہونے کی کوشش کر رہا ہے۔“ (121)

چشتی صاحب نے اقبال کے ساتھ اپنی گفتگو کا پاورتی میں ذکر کیا ہے مگر گفتگو کے الفاظ لکھنے بھول گئے۔ وہ لکھتے ہیں:

”ا۔ اقبال نے اس مفہوم کو انگریزی میں ادا کیا تھا اور ان کی الفاظ یہ تھے:-“ (122)

پاورتی میں مندرجہ بالا حوالہ کے بعد اقبال کی گفتگو کے الفاظ نہیں لکھے گئے۔

شعر نمبر 2 کا مفہوم اور مطلب واضح کرنے کے لیے چشتی صاحب نے شرح میں اقبال کے تین اشعار، بیدل کا ایک

شعر اور شیخ اکبر کا ایک قول بھی تحریر کیا ہے۔

شعر نمبر 2 کی شرح کے آخر پر چشتی صاحب نے ایک نوٹ تحریر کیا ہے جس میں انہوں نے ناظرین کو مشورہ دیا ہے کہ وہ کلام اقبال کو اچھی طرح سمجھنے کے لیے ان کا تمام کلام اول تا آخر غور سے پڑھیں۔ چشتی صاحب کا یہ مشورہ نہایت قابل قدر ہے۔ خود چشتی صاحب بھی شرح کے دوران اقبال کے کلام، خطبات اور ان سے اپنی گفتگو کے حوالہ جات دیتے ہیں۔ اقبال کے کلام کو کما حقہ سمجھنے کے لیے ان تمام مآخذات تک رسائی ضروری ہے۔

پہلے دو اشعار کی طرح، چشتی صاحب نے اس غزل کے باقی اشعار کی بھی بہت اچھے طریقے سے شرح تحریر کی ہے۔ چشتی صاحب نے باقی غزلیات میں بھی خوبصورت طریقے سے شرح کے تقاضے نبھائے ہیں۔ مثلاً انہوں نے غزل نمبر 4 کے شعر نمبر 2 کی تلمیح کی ان الفاظ میں وضاحت کی ہے:

”اس شعر میں تلمیح ہے قصہٴ خلافتِ آدم کی طرف کہ جب اللہ تعالیٰ نے فرشتوں سے فرمایا کہ میں زمین میں اپنا نائب بنانے والا ہوں تو انہوں نے عرض کی کہ ہم سے بڑھ کر اس اعزاز کا مستحق کون ہو سکتا ہے؟ اس پر ارشاد ہوا کہ تم آدم کی مخفی صلاحیتوں سے واقف نہیں ہو۔ وہ اگر قانون کی پابندی کرے تو اس کائنات کو مسخر کر سکتا ہے۔ اور تم یہ کام نہیں کر سکتے کیونکہ ہم نے تم کو علمِ اسماء عطا نہیں فرمایا۔ تفصیل کے لیے دیکھو قرآن (۲-۳۰)“ (123)

غزل نمبر 10 کے شعر نمبر 3 کی شرح میں سب سے پہلے بہت اچھی طرح سے سوز و ساز کا مفہوم واضح کیا ہے۔ اس کے بعد انہوں نے اس شعر کا مفہوم واضح کیا ہے۔ چشتی صاحب لکھتے ہیں:

”واضح ہو کہ اقبال کے یہاں سوز و ساز کی ترکیب بکثرت مستعمل ہے اس کی وجہ یہ ہے کہ اقبال شاعر حیات ہیں اور سوز و ساز، حیات کی دو اہم شانیں ہیں، اور عاشق کی زندگی انہی دو کیفیتوں کے مجموعہ کا نام ہے۔ سوز (سوختن) سے مراد ہے محبت میں جلنا، تڑپنا، کچھلنا، سلگنا، ضبط کرنا۔ ساز (ساختن) سے مراد ہے محبت میں ہر اس حالت سے مطابقت اور موافقت پیدا کرنا جس سے مقصد میں کامیابی حاصل ہو سکے۔ عاشق کبھی فراقِ محبوب میں تڑپتا ہے یہ حالت سوز ہے۔ اور کبھی اس کے حصول کی غرض سے ناموافق حالات سے مطابقت پیدا کرتا ہے یعنی معشوق جس حال میں اُسے رکھتا ہے اس حال سے موافقت پیدا کرتا ہے یہ حالت ساز ہے اور اس کی زندگی اسی حالت سوز و ساز میں بسر ہوتی ہے“ (124)

غزلیات کی شرح میں چشتی صاحب نے کنایات کی اچھی طرح سے وضاحت کی ہے اور فقہیم متن میں آسانی پیدا کی

ہے۔ مثلاً

غزل نمبر 11، شعر نمبر 1 کی شرح میں لکھتے ہیں:

”(۱) ترکِ تند خو، کنایہ ہے معشوق سے۔ فارسی شاعری میں معشوق کو ایک سفاک،

غضبناک، ظالم، جھاکار، خون ریز اور تند خو انسان تصور کیا جاتا ہے“ (125)

غزل نمبر 17، شعر نمبر 7 اور شعر نمبر 9 کی شرح میں چشتی صاحب لکھتے ہیں:

”(۷) نہنگ کنایہ ہے نفسِ امارہ اور اس کی تحریکات سے۔ زورق بمعنی کشتی۔ اقبال کہتے ہیں

کہ سالک کا کمال یہ ہے کہ وہ ان دشمنوں کو مغلوب کرے جو اس کے نفس میں پوشیدہ ہیں اور

وہ دشمن پانچ ہیں یعنی شہوت، غضبِ حرص و طمع، طلبِ لذائذ اور تکبر۔ انہی دشمنوں کو اقبال

نے ”نہنگاں“ سے تعبیر کیا ہے کیونکہ ان میں سے ہر ایک دشمن، سالک کو فنا کر دینے کے لیے

کافی ہے اور نفسِ امارہ انہی کے مجموعہ کا نام ہے۔ مطلب یہ ہے کہ قابلِ تحسین شخص وہ ہے

جو نہنگوں کا مقابلہ کر سکے نہ کہ وہ جو ساحلِ دریا پر بیٹھا رہے۔“ (126)

غزل نمبر 21، شعر نمبر 4 کی شرح میں چشتی صاحب لکھتے ہیں:

”(۴) بادۂ راز کنایہ ہے عرفانِ الہی سے۔ پیانہ گسار کنایہ ہے طالب یا سالک سے۔

خرابات مغاں کنایہ ہے خانقاہِ مرشد سے اور گردشِ جام کنایہ ہے تعلیم و تلقین سے.....“

”(۵) شوریدہ نوائی یا نوائے شوریدہ کنایہ ہے درسِ عاشقی یا اسرارِ معرفت سے۔ مرغ

لاہوتی کنایہ ہے عارفِ کامل سے۔ دوست کنایہ ہے محبوبِ حقیقی سے پیام کنایہ ہے وعدہ

الہی سے کہ اگر تم مجھ سے محبت کرو گے تو میں تم سے محبت کروں گا۔.....“ (127)

غزل نمبر 22، شعر نمبر 4 کی شرح میں چشتی صاحب لکھتے ہیں:

”پردہ بر گرفتن کنایہ ہے افشائے راز سے۔ واؤ بمعنی لیکن۔ در پردہ سخن گفتن یعنی رمزیہ

انداز بیان۔ تیغِ خونریز کنایہ ہے درسِ عاشقی یا تلقینِ جہاد سے کہتے ہیں کہ اگرچہ میں رموز

قلندری فاش کر رہا ہوں لیکن میرا انداز بیان رمزیہ ہے یعنی میں استعاروں میں گفتگو کرتا

ہوں۔ ع

چھپا جاتا ہوں اپنے دل کا مطلب استعاروں میں

میں دراصل مسلمانوں کو جہاد فی سبیل اللہ کی تلقین کر رہا ہوں لیکن تلقین کا اسلوب ایمانی ہے:-“ (128)

مے باقی کی غزلیات کی شرح میں چشتی صاحب نے شخصیات کا تعارف بھی کرایا ہے۔ مثلاً غزل نمبر 13 کے شعر نمبر 5 کی شرح میں گوئے کا تفصیلی تعارف کرایا ہے۔ چشتی صاحب لکھتے ہیں:

”اس شعر میں اقبال نے گوئے کی خدمت میں خراج تحسین پیش کیا ہے۔ گوئے کا شمار اقبال کی طرح، شعرائے عالم میں ہے یوں تو اس کی تصانیف بہت سی ہیں لیکن فاؤسٹ اس کا شاہکار ہے اور اس کی شہرت کا اسی کتاب پر دار و مدار ہے۔ اس کتاب کے متعلق علامہ اقبال کی رائے یہ ہے کہ ”اس کتاب میں گوئے نے حکیم فاؤسٹ اور شیطان کے عہد و پیمان کی قدیم روایت کے پیرایہ میں انسان کے امکانی نشوونما کے تمام مدارج اس خوبی سے بتائے ہیں۔ یعنی واضح کئے ہیں کہ اس سے بڑھ کر کمال فن، خیال میں نہیں آسکتا۔“

گوئے ۱۷۴۹ء میں بمقام فرانک فورٹ (جرمنی) پیدا ہوا تھا۔ ۱۷۷۵ء میں ویمر کے نواب کی دعوت پر اُس نے اس شہر کو اپنا وطن ثانی بنا لیا۔ طویل عرصہ تک عاشقانہ زندگی بسر کرنے کے بعد آخر کار ۱۸۰۶ء جبکہ اس کی عمر ۵۷ کی ہو چکی تھی اُس نے شادی کی قیود گوارا کر لیں۔ گوئے نے اپنی غیر فانی تصنیف فاؤسٹ کی ابتدا ۱۷۸۰ء کے قریب کی تھی اور ۱۸۳۰ء میں اس کو پایہ تکمیل تک پہنچا دیا۔ اس کی وجہ یہ ہے کہ وہ اُس عرصہ میں دوسری تصانیف (دیوان، ڈراموں، غزلوں اور نظموں کے لکھنے) میں مشغول رہا۔ گوئے کا فلسفہ و لفظوں میں قلمبند کیا جاسکتا ہے:-

(۱) ترکِ علاقہ دنیوی (۲) اختیارِ شیوہ تسلیم۔ گوئے کا عقیدہ جسے اُس نے بڑی وضاحت سے لکھا ہے، یہ تھا کہ ”حریتِ نفس اور لذتِ وجود صرف وہ شخص حاصل کر سکتا ہے جو ہر روزانہ دنوں کو از سر نو فتح کر سکے“، یعنی صرف وہی شخص مرتے وقت یہ کہہ سکتا ہے کہ میں آزادی اور زندگی سے متمتع ہو سکا۔ دوسرے کو یہ حق نہیں پہنچتا۔ گوئے نے ۱۸۳۲ء میں وفات پائی اور ویمر میں مدفون ہوا۔ (129)

غزل نمبر 28، شعر نمبر 4 کی شرح میں اشارات کی نشاندہی کی ہے۔ وہ لکھتے ہیں:

” (۴) بخارا، کابل اور تبریز یہ تین شہر نمائندے ہیں اُن اسلامی مرکزوں کے جہاں اکثر نامور علماء اور صلحاء پیدا ہوئے۔ مثلاً بخارا سے اشارہ ہے شیخ فرید الدین عطار رحمۃ اللہ علیہ بہاء الدین نقشبند رحمۃ اللہ علیہ۔ کابل سے اشارہ ہے حکیم سنائی رحمۃ اللہ علیہ جن کا وطن غزنی تھا۔ اور تبریز سے اشارہ ہے حضرت شمس تبریز کی طرف جو عارف رومی کے مرشد تھے کہتے ہیں کہ اگرچہ میں پیدا تو ہندوستان میں ہوا لیکن میں نے دین اسلام کے حقائق و معارف ان بزرگوں سے حاصل کئے جو بخارا، کابل اور تبریز میں پیدا ہوئے تھے۔ یعنی میرے افکار کا سرچشمہ ہندی (عجمی) نہیں ہے بلکہ اسلامی ہے۔“ (130)

چشتی صاحب نے غزل نمبر 1 کی طرح دیگر غزلیات کی شرح میں بھی علامہ اقبال کے ساتھ اپنی گفتگو کے حوالے سے

توضیحات پیش کی ہیں۔ مثلاً

صفحہ نمبر 449 پر چشتی صاحب لکھتے ہیں:

”علامہ مرحوم نے ایک دفعہ مجھ سے فرمایا تھا کہ ”عاشق، شاعر اور پاگل یہ تینوں بظاہر تمہاری دنیا میں رہتے ہیں۔ لیکن دراصل اپنی دنیا میں رہتے ہیں جو تمہاری دنیا سے بالکل مختلف ہوتی ہے“ (131)

صفحہ نمبر 482 پر چشتی صاحب لکھتے ہیں:

نوٹ:- ۱۹۳۰ء میں راقم الحروف نے علامہ مرحوم سے اس مسئلہ کی وضاحت کی درخواست کی تھی اس کے جواب میں مرحوم نے اپنی تقریر کے دوران میں یہ بات کہی تھی کہ ”کوئی شخص وحدۃ الوجود کی حقیقت، بذریعہ الفاظ بیان نہیں کر سکتا“ (132)

صفحہ نمبر 518 پر چشتی صاحب غزل نمبر 44 کے شعر نمبر 7 کی شرح میں لکھتے ہیں:

” (۷) آخری شعر میں اقبال نے اپنا مسلک واضح کر دیا ہے۔ یعنی اے میرے آقا! میں نہ تو براہ راست خدا تک پہنچ سکتا ہوں اور نہ اُس سے ہمکلام ہو سکتا ہوں کیونکہ وہ پردے میں ہے بلکہ میں نے اُسے دیکھا نہ بھالا (اس لیے اس سے خطاب کروں تو کیسے؟) لیکن آپ تو میری آنکھوں کے سامنے موجود ہیں یعنی آشکار ہیں، اس لیے خدا سے عرض کروں گا تو بالواسطہ اور آپ سے عرض کروں گا تو بلا واسطہ۔“

نوٹ:- میں نے ایک دفعہ حضرت علامہ رحمۃ اللہ علیہ اس شعر کا مفہوم دریافت کیا تھا تو انہوں نے میرے سوال کے جواب میں ایک تقریر کی تھی جو میری ڈائری میں محفوظ ہے اور اگر اللہ تعالیٰ نے کبھی مجھ کو ملفوظات اقبال شائع کرنے کی توفیق عطا فرمائی تو یہ تقریر اور دوسرے جواہرات تمام و کمال قرینے کے ساتھ سجا کر مشتریان علم کی خدمت میں پیش کروں گا۔ اس تقریر کے دوران میں انہوں نے یہ نکتہ بھی بیان کیا تھا کہ عقل تو کسی شخص کے دل میں خدا کی ہستی کا یقین نہیں پیدا کر سکتی۔ میں اگر خدا پر ایمان رکھتا ہوں تو محض اس لیے کہ میرے آقا اور مولیٰ یہ فرماتے ہیں کہ خدا موجود ہے۔ اس کے بعد ان پر حسب معمول رقت طاری ہو گئی) اگر حضور کا وجود نہ ہوتا تو ہم کہاں ہوتے؟ میرے لیے جو کچھ ہیں وہ حضور ہی ہیں۔ میرا دین، میرا ایمان، میری روح، میری جان سب کچھ آپ ہی ہیں۔ اس کے بعد اپنا یہ شعر پڑھا:-

قوتِ قلب و جگر گردد نبی
از خدا محبوب تر گردد نبی

اس میں شک نہیں کہ اقبال کی ظاہری وضع و قطع کو دیکھ کر کوئی شخص یہ اندازہ نہیں کر سکتا تھا کہ یہ شخص عشق رسول میں سر تا پا غرق ہے لیکن کچھ مدت تک قریب سے دیکھنے کے بعد اس شعر کی صداقت آشکار ہو جاتی تھی:-

بیا بجلس اقبال و یک دو ساغر کش

اگرچہ سر نتر اشد قلندری داند“ (133)

اس کے بعد چشتی صاحب ذاتی تجربے کی بناء پر اقبال کی شخصیت، فکر اور عمل کے بارے میں لکھتے ہیں:

”راقم الحروف اپنے تجربے کی بناء پر کہہ سکتا ہے کہ اقبال قلندری (عاشقی) سے خود بھی آگاہ تھے اور انہوں نے اس دور مادیت میں مغرب زدہ مسلمانوں کو بھی اس کے اسرار و رموز سے آشنا کیا۔ اور ان کا یہ احسان اتنا عظیم الشان ہے کہ ملت اسلامیہ صدیوں تک اس سے عہدہ برآ نہ ہو سکے گی۔ وہ خود کہتے ہیں:-

کئے ہیں فاش رموز قلندری میں نے

کہ فکر مدرسہ و خانقاہ ہو آزاد“ (134)

چشتی صاحب کی یہ خوبی ہے کہ وہ شرح کے دوران شعر کا اصل مفہوم واضح کرنے کے لیے کوئی مستند حوالہ یا حوالہ جات ضرور پیش کرتے ہیں۔ غزل نمبر 25 کے درج ذیل شعر کی شرح ملاحظہ کریں۔

اصل متن از پیام مشرق منشور اردو ترجمہ از ڈاکٹر الف۔د۔ نسیم

دل بحق بند و کشادے ز سلاطین مطلب دل کو خدا سے لگایا باشا ہوں سے حاجات طلب نہ
کہ جبیں بر درِ ایں بتکہہ سودن نتوان کر اس سے مشکلات کا حل نہ ڈھونڈ + کیونکہ
پیشانی کو اس بت کدہ (سلاطین) کے دروازے (135)

پر گھسایا نہیں جاسکتا۔ یہ جبیں اللہ کے آگے جھکنے

کے لیے ہے غیر اللہ کے آگے نہیں۔ (136)

چشتی صاحب نے اس شعر کا مفہوم بیان کیا ہے اور پھر مزید وضاحت کے لیے چشتیہ سلسلہ کے بزرگانِ دین کا طرزِ عمل بیان کیا ہے اور پھر اقبال کے ایک شعر کے حوالے سے اپنی دی گئی توجیہ کو مستند بنا دیا ہے۔

غزل نمبر 26 کے درج ذیل شعر (نمبر 1) کی شرح ملاحظہ کریں۔

اصل متن از پیام مشرق منشور اردو ترجمہ از ڈاکٹر الف۔د۔ نسیم

ایں گنبدِ مینائی، ایں پستی و بالائی یہ نیلا آسمان، یہ پستی، یہ بلندی یعنی ساری
در شد بدلِ عاشق، با ایں ہمہ پہنائی کائنات + اپنی ساری وسعتوں کے باوجود عاشق
کے دل میں سماگئی (اللہ تعالیٰ کی اگر کہیں سمائی

ہوسکتی ہے تو وہ صرف مومن کا دل ہے)۔ (137)

چشتی صاحب نے سب سے پہلے مندرجہ بالا شعر کا مطلب بیان کیا ہے۔ اس کے بعد حضرت امام حسینؑ کے ارشادِ مبارک اور مرزا بیدل کے شعر سے اس کی مزید وضاحت کی ہے اور پھر حتمی نتیجہ تحریر کر دیا۔ چشتی صاحب کا طرزِ تحریر مدلل اور متاثر کن ہیں اور اس سے اصل متن کا مفہوم اچھی طرح واضح ہو جاتا ہے۔ وہ لکھتے ہیں:

” (۱) اس شعر کا مطلب یہ ہے کہ عاشق کے دل میں اس قدر وسعت (پہنائی) پیدا ہو جاتی

ہے کہ ساری کائنات (گنبدِ مینائی) اس میں سما سکتی ہے۔ اس سے یہ نہیں سمجھنا چاہیے کہ

واقعی کوئی شخص اس ساری کائنات کو اٹھا کر عاشق کے دل میں اس طرح رکھ دیتا ہے جس

طرح ہم صندوقچے میں زرو جو اہر رکھ دیتے ہیں۔ بلکہ شاعرانہ اندازِ بیان ہے جو اس حقیقت کا

مظہر کہ جب سالک (عاشق، سیرالنفسی (دل کی سیر) شروع کرتا ہے تو اسے معلوم ہوتا ہے کہ ساری دنیا بلکہ اس سے بھی زیادہ دل کے اندر موجود ہے چنانچہ امام حسینؑ نے اپنے فرزند کو بایں الفاظ وصیت فرمائی تھی۔

اِنَّكَ جَرْمٌ صَغِيرٌ وَفِيكَ عَالَمٌ كَبِيرٌ وَفِكْرُكَ فِيكَ يَكْفِيكَ

اے بیٹے تو بظاہر ایک چھوٹا سا جسم ہے لیکن تیرے اندر ایک جہان پوشیدہ ہے اور اگر تو اپنے اندر (دل کی دنیا میں) غور و فکر کرے گا تو یہ سیرالنفسی تیرے لیے بالکل کافی ہوگی۔ اسی نکتہ کو خلاق المعانی مرزا بیدل یوں لکھتے ہیں:-

برونِ دل نتواں یافت ہرچہ خواہی یافت

کدام گنج کہ درخانہ خراب تو نیست

یعنی وہ کونسی دولت ہے جو تیرے دل میں مخفی نہیں ہے؟ پھر تو دنیا والوں کی طرف کیوں دیکھتا ہے؟ بات یہ ہے کہ عرفاً کے نزدیک باہر تو کچھ ہے ہی نہیں جو کچھ ہے اندر ہی۔ جسے دنیا والے دنیا کہتے ہیں وہ انہی کے حواسِ خمسہ کے احساسات ہیں جنہیں وہ غلطی سے باہر سمجھتے ہیں۔ محسوس کا وجود تو احساس پر موقوف ہے۔ یعنی کوئی شخص ہستی کا مشاہدہ اپنے دل کی دنیا سے باہر ہو کر نہیں کرتا۔“ (139)

مندرجہ بالا تمام گزارشات کا حاصل یہ ہے کہ چشتی صاحب نے حصہ غزلیات کی بہت اچھے طریقے سے شرح کی ہے۔ انہوں نے شرح میں قرآنی آیات، احادیث مبارکہ، اقوال صحابہ، فرمودات اولیاء، دیگر شعراء کے اشعار اور تاریخی حوالہ جات اور شخصیات کا تعارف بھی پیش کیا ہے۔ انہوں نے مشکل الفاظ و تراکیب، تلمیحات، اشارات اور کنایات کا مفہوم بیان کر کے فکر اقبال تک رسائی ممکن بنانے کی ہر ممکن کوشش کی ہے۔ انہوں نے کوشش کی ہے کہ شرح میں توازن اور اعتدال قائم رہے اور ان کی ذاتی رائے کلام اقبال کے اصل مفہوم پر اثر انداز نہ ہو۔ اس سلسلہ میں انہوں نے نہایت احتیاط سے کام لیا ہے اور جا بجا مقامات پر مستند حوالہ جات پیش کئے ہیں اور اقبال کے ساتھ اپنی گفتگو کے حوالہ جات کی مدد سے بھی ضروری امور کو واضح کرنے کی کوشش کی ہے۔

حصہ چہارم..... نقشِ فرنگ

(صفحہ نمبر 521 تا 623)

نقشِ فرنگ میں بھی چشتی صاحب نے شرح کے اصول مد نظر رکھے ہیں اور انہوں نے حتی المقدور کوشش کی ہے کہ کلام اقبال کا حقیقی مفہوم اچھی طرح واضح ہو جائے۔

مشکل الفاظ و معانی اور تراکیب کی تشریح

چشتی صاحب نے کلام اقبال کی تفہیم کے لیے مشکل الفاظ و تراکیب کے مفہوم و معانی واضح کرنے کی پوری کوشش کی ہے۔ تمام شرح پیام مشرق میں سے اس کی بہت سی مثالیں پیش کی جاسکتی ہیں۔ مثلاً

1- ’پیام‘ کی شرح کے دوران انہوں نے بہت اچھے انداز سے عقل اور عشق میں فرق بیان کیا ہے۔ انہوں نے تاثیر کے چار درجے تحریر کئے ہیں۔ اور مثالوں سے ان میں فرق بیان کر کے واضح کیا ہے کہ اعلیٰ درجے کی تاثیر عشق کی بدولت پیدا ہوتی ہے۔ چشتی صاحب لکھتے ہیں:

”نوٹ:- واضح ہو کہ تاثیر کے چار درجے ہیں:-

(۱) تاثیر العکاسی۔ اس کی مثال یہ ہے کہ کوئی شخص عطر لگا کر محفل میں آئے اور اس کی خوشبو تمام اہل محفل کے دماغ کو معطر کر دے۔ یہ تاثیر کا ادنیٰ درجہ ہے۔ کیونکہ اس خوشبو کا اثر اسی وقت تک ہے جب تک وہ شخص محفل میں بیٹھا رہے۔

(۲) تاثیر البقائی۔ جیسے کوئی شخص بتی اور تیل کسی مٹی کے پیالہ میں ڈال کر لائے اور دوسرا شخص جس کے پاس آگ ہو۔ اُس بتی کو روشن کر دے۔ اس قسم کی تاثیر، موثر کے بعد بھی باقی رہتی ہے۔ لیکن دیر پا نہیں ہوتی۔ مثلاً ہوا کا ایک جھونکا اس چراغ کو گل کر سکتا ہے۔

(۳) تاثیر اصلاحی۔ مثلاً دریا یا کنوئیں کے پانی کو خزانہ میں جمع کریں، اور خزانے کی راہ کو حوض کے فوارے تک صاف کر کے خوب زور سے اس میں پانی چھوڑیں، تاکہ فوارہ بہت زور سے اُبلنے لگے۔ یہ تاثیر پہلی دونوں صورتوں سے زیادہ قوی ہے۔ لیکن اگر خزانہ میں کمی ہو جائے تو فوارہ کے جوش میں بھی کمی ہو جائے گی۔

(۴) تاثیر اتحادی۔ پہلی تین مثالوں میں مستفید بہر حال منعی فیض کا محتاج ہے لیکن اس صورت میں یہ ہوتا ہے کہ موثر، منعی فیض کو مستفید کے حوالہ کر دیتا ہے جس کا نتیجہ یہ ہوتا ہے

کہ مستفید سے بار بار استفادہ کی حاجت نہیں رہتی۔

عشق یہی چوتھی صورت اختیار کرتا ہے یعنی منبغ فیض (برق) کو مستفید کے حوالہ کر دیتا ہے۔
تاثر کا یہ آخری اور اکمل درجہ ہے اور صرف عشق کی بدولت حاصل ہو سکتا ہے۔ عقل بے
چاری اس مقام تک کہاں پہنچ سکتی ہے! وہ تو خود حواسِ خمسہ کی محتاج ہے۔ اور جو خود محتاج ہو،
وہ دوسروں کو کیا دے سکتا ہے؟“ (140)

نظم ’پیام‘ کے تیسرے بند کی شرح میں اہل یورپ کی عقل پرستی اور مادہ پرستی پر تنقید کے حوالے سے چشتی صاحب نے
بائبل کا حوالہ دیا ہے۔ اس حوالہ سے ایک تو چشتی صاحب کی وسعتِ علمی ظاہر ہوتی ہے اور دوسرا تفہیمِ متن میں بھی مدد ملتی ہے۔
اقبال عظیمیاس بند میں یورپ کی عقل پرستی اور الحاد پرورد تہذیب پر تنقید کی ہے۔ اس لیے چشتی صاحب نے بائبل سے حوالہ دے کر
متن کا مفہوم مزید واضح کر دیا ہے۔ وہ لکھتے ہیں:

”اس لیے بائبل نے بنی آدم کو اس حقیقت سے مطلع کر دیا کہ ”خداوند کا خوف، دانائی کا
آغاز ہے۔“ لیکن افسوس کہ اہل یورپ نے اس پاکیزہ روحانی تعلیم کو صدیوں سے پس
پشت ڈال دیا ہے۔ اور مدتوں سے زر پرستی کو اپنا شیوہ حیات بنا لیا ہے۔“ (141)

’پیام‘ کے چوتھے بند کی شرح میں چشتی صاحب نے ’عقل خود ہیں‘ اور ’عقل جہاں ہیں‘ کی اصطلاحات کا مفہوم واضح
کیا ہے۔ وہ لکھتے ہیں:

واضح ہو کہ عقل خود ہیں اور عقل جہاں ہیں، اقبال کی وضع کردہ اصطلاحیں ہیں۔ اول
الذکر سے ان کی مراد وہ عقل ہے جو حواسِ خمسہ پر مبنی ہے۔ اور اس لیے محدود اور ناقص
ہے۔ اسی کو منطقی اصطلاح میں قوتِ مدرکہ کہتے ہیں۔ لفظ خود ہیں سے اُن کی مراد متکبر
نہیں ہے۔ بلکہ محدود ہے۔ اسی کو انہوں نے ”بُز بن“ سے بھی تعبیر کیا ہے۔ آخر الذکر
سے اُن کی مراد وہ عقل ہے جو ادب خوردہ دل“ ہے۔ جو ”کُل“ کو دیکھ سکتی ہے، یعنی
عشق۔ ان دونوں اصطلاحوں کو انہوں نے اس شعر میں واضح دیا ہے:-

عقل ہم عشق است و ز ذوق نظر بے گانہ نیست
لیکن ایں بے چارہ را آں بُراتِ رہندانہ نیست

نوٹ:- مندرجہ بالا شعر زبورِ عجم کے صفحہ نمبر 26 (کلیاتِ اقبال فارسی صفحہ نمبر 418) پر درج ہے۔ چشتی صاحب نے یہ شعر درست

تحریر نہیں کیا ہے۔ درست شعر اس طرح ہے:

عقل ہم عشق است و از ذوقِ نگہ بیگانہ نیست
لیکن این بیچارہ را آں جرأتِ زندانہ نیست (142)

پیام مشرق کے صفحہ نمبر 201 پر، 'نیٹشا' کے تیسرے شعر میں اقبال رحمۃ اللہ علیہ کا بارے میں لکھا ہے ع

قلب او مومن دماغش کافر است

چشتی صاحب نے اس مصرع کی شرح کے دوران فکرِ اقبال کے حقیقی منبع (ارشادِ نبی کریم صلی اللہ علیہ وآلہ وسلم) کی

نشاندہی کی ہے اور اس قول کا پس منظر بیان کیا ہے۔ چشتی صاحب لکھتے ہیں:

”امیہ ابن الصلت حضور سرورِ کائنات صلعم کا معاصر تھا۔ اور اس کی شاعری سے یہ بات واضح ہو سکتی ہے کہ وہ بت پرستی“ اور دوسری اخلاقی بُرائیوں سے نفور تھا۔ لیکن جب حضورؐ نے دعوائے نبوت کیا تو اُسے حضورؐ پر ایمان لانے کی توفیق حاصل نہ ہو سکی۔ اس لیے حضورؐ نے فرمایا کہ ”اس کی زبان مومن تھی لیکن اس کا دل کافر تھا۔“ اقبال نے حضورؐ کے اس ارشاد کو بدل کر نیٹشا پر منطبق کیا ہے۔ کیونکہ وہ بھی بعض اُن اخلاقی اُصولوں کی تعلیم دیتا ہے جو اسلامی زاویہ نگاہ سے محمود ہیں۔ لیکن جیسا کہ سب جانتے ہیں کہ وہ خدا کا منکر ہے۔ (143)

’حکیم آئن سٹائن‘ کی شرح میں چشتی صاحب نے ’تمہید‘ میں وضاحت کی ہے کہ اقبال نے اس نظم میں آئن سٹائن کے نظریہ اضافیت کو شاعری کے لباس میں پیش کیا ہے۔ نظریہ اضافیت آسانی سے سمجھ نہیں آتا۔ اقبال نے اسے رمز و ایما کے پردوں میں اور پوشیدہ کر دیا ہے۔ نظریہ اضافیت کو سمجھنے کے لیے اعلیٰ ریاضی کے علاوہ طبیعیات سے اچھی واقفیت درکار ہے۔ چونکہ میں ان دونوں فنون سے ناواقف ہوں اس لیے میں اسے ڈاکٹر رضی الدین کے رسالہ میں دی گئی نظریہ اضافیت کی تشریح کی مدد سے اس نظریہ کے مفہوم کو واضح کرنے کی کوشش کروں گا۔

چشتی صاحب کی علمی دیانت کا ثبوت ہے کہ انہوں نے ریاضی اور طبیعیات کے علوم میں اپنی کم مائیگی کا اعتراف کیا۔ اگر وہ چاہتے تو دیگر مترجمین اور شارحین کی طرح اس نظم کا مختصر سا مفہوم بیان کر کے آگے چل دیتے۔ مگر انہوں نے ایسا نہیں کیا۔ یہ ان کے خلوص اور علمی دیانت کے منافی تھا۔ اس کے لیے انہوں نے ڈاکٹر رضی الدین کے تصنیف کردہ رسالے کا تفصیلی مطالعہ کیا اور تقریباً چار صفحات (صفحہ نمبر 564 تا صفحہ 567) پر نظریہ اضافیت کے بارے میں چودہ اہم نکات تحریر کیے اور اس کے بعد اس نظم کا مطلب تحریر کیا۔

چشتی صاحب کا اسلوب شرح یہ ہے کہ وہ سب سے پہلے کسی نظم، غزل یا رباعی کے مشکل الفاظ و تراکیب کا مفہوم واضح کرتے ہیں۔ اس کے بعد اس کی اصطلاحات کی وضاحت کرتے ہیں، رمز و ایما کے پردے ہٹاتے ہیں اور ضروری پس منظر بیان کرتے ہیں۔ مستند ذرائع اور حوالوں کی مدد سے وضاحت طلب امور کی وضاحت کرتے ہیں اور اس کے بعد اس نظم، غزل، رباعی یا شعر کا مطلب بیان کرتے ہیں۔

محاورات، اشارات، کنایات، تلمیحات اور اصطلاحات کی تشریح

چشتی صاحب نے دیگر شروح کی طرح پیام مشرق کی شرح میں اور اسی طرح پیام مشرق کے حصہ نقش فرنگ کی شرح میں اکثر مقامات پر محاورات، اشارات، کنایات، تلمیحات اور اصطلاحات کی تشریح کی ہے۔ اس ضمن میں ’پیام‘، ’جمعیۃ الاقوام‘ اور ’خطاب بہ گلستان‘ کی شرح میں سے کنایات کی وضاحت ملاحظہ کریں۔

چشتی صاحب ’پیام‘ کے چوتھے بند کی شرح میں لکھتے ہیں:

”دانہ افتادہ بر خاک“ کنایہ ہے پستی اور مادیات سے۔ اور ”دانہ پرویں“ کنایہ ہے بلندی اور روحانیت سے۔ جس طرح بلبل اپنے بازوؤں کی مدد سے صرف زمین پر گرے پڑے دانے چگ سکتی ہے۔ لیکن شاہین فضائے آسمانی میں پرواز کر سکتا ہے۔ اسی طرح فلسفی صرف مادیات میں بحث کر سکتا ہے۔ اس کی عقل صرف اعراض و اوصاف کو سمجھ سکتی ہے۔ لیکن عاشق کی نظر اعراض سے گزر کر ضمیر کائنات کو دیکھ سکتی ہے۔ یعنی حقیقتِ اشیاء سے آگاہ ہو سکتی ہے۔“ (144)

چشتی صاحب ’نظم پیام‘ کے ہی پانچویں بند کی شرح میں لکھتے ہیں:

”(۱) خلوت کدہ عشق کنایہ ہے ذاتِ مطلق سے۔“ (145)

”عمیاں باختن کنایہ ہے اس حقیقت سے کہ عاشق خدا کے لیے دُنیا کو ترک کر دیتا ہے۔ نہماں برون کنایہ ہے اس حقیقت سے کہ جب وہ خدا کے لیے دُنیا ترک کر دیتا ہے، تو خدا اس سے خوش ہو کر اس دُنیا کو اس کے قدموں میں ڈال دیتا ہے۔ یعنی عاشق بظاہر بازی ہار جاتا ہے۔ (دُنیا ترک کر دیتا ہے) مگر دراصل بازی جیت جاتا ہے (دُنیا اس کے قدموں میں آ جاتی ہے)

(۳) جب عاشق، عشق کی بدولت، حقیقی زندگی حاصل کر لیتا ہے، تو وہ اطمینانِ قلب کے

ساتھ اس کائنات کا مطالعہ کرتا رہتا ہے۔ جوئے رواں کنایہ ہے زندگی سے۔ اور خیمہ

برافر اخن کنایہ ہے تمکین ووجاہت سے، جو عشق کا شمرہ ہے۔“ (146)

چشتی صاحب ’نظم پیام‘ کے آٹھویں بند کی شرح میں لکھتے ہیں:

” (۳) کوہ کنایہ ہے ملوکیت سے اور کاہ کنایہ ہے مزدور طبقہ سے۔ مطلب واضح ہے کہ وہ

زمانہ آنے والا ہے اور جلد آنے والا ہے، جب ملوکیت دنیا میں ذلیل ہو جائے گی۔ اور

جمہوریہ (عوام) کو عروج حاصل ہوگا۔“ (147)

نظم ’جمعیۃ الاقوام‘ کی شرح میں چشتی صاحب لکھتے ہیں:

”برافنا دن بمعنی مغلوب شدن، یہاں مراد ہے ختم شدن۔ درد منداں جہاں، کنایہ ہے اُن

اقوام سے جو بنی نوع آدم کی بہبود کی مدعی ہیں۔ مثلاً روس، امریکہ، فرانس، جرمنی، اطالیہ۔“ (148)

نظم ’خطاب بہ انگلستان‘ چار اشعار پر مشتمل ہے۔ چشتی صاحب نے نہایت اچھے طریقے سے اس نظم کے کنایات اور نظم

کا حقیقی مفہوم واضح کیا ہے۔ وہ لکھتے ہیں:

”مشرقی کنایہ ہے ہندوستان کے باشندوں سے، بادہ کنایہ ہے جذبہ آزادی سے، مینائے

فرنگ کنایہ ہے انگریزی سیاست سے۔ توبہ شکستن کنایہ ہے طلب آزادی سے، کہتے ہیں

کہ چونکہ ہندیوں کو انگریزوں نے مغربی سیاست کے اور طریقے سکھادئے ہیں۔ اس لیے

کوئی تعجب کی بات نہیں ہے۔ اگر وہ اب آزادی کے طلب گار نظر آتے ہیں۔

(۲) فکر نوزادہ کنایہ ہے سیاسی شعور یا بیداری سے، جو ہندوؤں میں انیسویں صدی کے آخر

میں پیدا ہوئی، شیوہ تدبیر کنایہ ہے، حقوق طلبی کے مختلف طریقوں سے، بندہ تقدیر پرست،

کنایہ ہے باشندگان ہندوستان سے جو تقدیر پرستی کے لیے چاروانگ عالم میں مشہور ہیں

اور جب تک جہالت کا عفریت ان پر مسلط رہے گا اسی ذہنی پستی میں مبتلا رہیں گے۔

مطلب یہ ہے کہ اس شعور کی بدولت ہندیوں میں حصول آزادی کا جذبہ پیدا ہو گیا۔

(۳) ساقیا کنایہ ہے انگریزوں سے، تنگدل کنایہ ہے ۱۹۱۹ء کے مارشل لاء اور ۱۹۲۱ء

کے تشدد آمیز رویہ سے، شورشِ مستان، کنایہ ہے ہندوؤں اور علی الخصوص مسلمانوں کی ہنگامہ

آرائیوں سے۔“ (149)

فلاسفہ، ادبا، حکما، مختلف اداروں اور تحریکات کا تعارف

چشتی صاحب نے شرح کے دوران نفسِ مضمون کی نوعیت اور تقاضوں کے پیش نظر فلاسفہ، ادبا، حکما، مختلف اداروں اور تحریکات کا واضح اور مفصل انداز سے تعارف کرایا ہے۔ اکثر مقامات پر انہوں نے شرح کے دوران کنایات و اشارات کی وضاحت اور فلاسفہ و ادبا کے تعارف کے بعد متعلقہ کلام کا مطلب یا مفہوم دیا ہے۔ مثلاً

1- جمعیت الاقوام کی شرح میں (صفحہ نمبر 534 تا صفحہ نمبر 536 پر) انہوں نے اس نظم کا تاریخ و سیاسی پس منظر بیان کیا ہے۔ ’جمعیت الاقوام‘ اور اقوام متحدہ کا تعارف پیش کیا ہے اور مغرب کی چالاک و عیار اور باطل پرست اقوام کی مکاریوں کو بے نقاب کیا ہے۔

2- ’شوپن ہار اور نیٹھا‘ کی شرح میں (صفحہ نمبر 536 تا صفحہ نمبر 544 پر) شوپن ہار اور نیٹھا کے حالات زندگی، ان کے افکار اور فلسفہ پر جامع اور مفصل نوٹ تحریر کیا ہے اور اس کے بعد اس نظم کا مفہوم واضح کیا ہے۔

3- ’صحبتِ رفتگان‘ کی شرح میں (صفحہ نمبر 546 تا صفحہ نمبر 555 پر) ٹالسٹائے، کارل مارکس، ہیگل، مزدک اور کوہکن پر جامع اور مفصل نوٹ تحریر کئے ہیں اور اس کے بعد اس تمثیلی نظم کا مطلب بیان کیا ہے۔ حکما کے تعارف کے بعد نظم کا مطلب سمجھنے میں کافی مدد ملتی ہے۔

4- ’نیٹھا‘ دو اشعار پر مبنی مختصر ترین نظم ہے۔ چشتی صاحب نے قریباً چار صفحات پر اس کی شرح تحریر کی ہے۔ سب سے پہلے انہوں نے خوبصورت انداز سے نظم کا تعارف کرایا ہے اور اس کی تفہیم کے لیے ’نیٹھے‘ کی تین تصانیف کے مطالعہ کی ضرورت بیان کی ہے۔ وہ لکھتے ہیں:

”اقبال نے دو شعروں کی اس نظم میں اپنے شاعرانہ فن اور اپنی فکرِ رسا ان دونوں کا کمال دکھایا ہے۔ یعنی چوتھے مصرع میں نیٹھا کے تمام بنیادی تصورات کا عطر کھینچ کر رکھ دیا ہے۔ اس لیے اس مختصر ترین نظم کو سمجھنے اور اس سے لطف اندوز ہونے کے لیے کم از کم اس کی تین تصانیف سے واقفیت ضروری ہے:-

(۱) نسب نامہ اخلاق۔

(۲) ماورائے خیرو شر۔

(۳) بقول زرتشت:-‘ (150)

اس کے بعد انہوں نے قارئین کی سہولت کے لیے مندرجہ (مجوزہ) بالا کتابوں کے بنیادی تصورات (دس نکات کی

صورت میں) تحریر کئے ہیں تاکہ چوتھے مصرع کا مفہوم واضح ہو سکے۔ انہوں نے نیٹھے کی کتاب 'بقول زرتشت' سے چند فقرے بھی تحریر کئے ہیں۔

نیٹھے کی کتابوں کے بنیادی تصورات تحریر کرتے ہوئے چشتی صاحب نے نیٹھے اور اقبال کے افکار میں فرق بھی بیان کیا ہے۔ اس کے بعد انہوں نے اندریں الفاظ اس نظم کا مفہوم درج کیا ہے۔ فارسی نظم اور اس کا منثور اردو ترجمہ ساتھ دیا جا رہا ہے تاکہ چشتی صاحب کی شرح سے صحیح لطف اندوز ہوا جاسکے۔

منثور اردو ترجمہ از ڈاکٹر الف۔ د۔ نسیم

اصل متن از پیام مشرق

از سستی عناصر انساں دلش تپید اس کا یعنی نیٹھا کا دل انسان کے عناصر کی سستی
فکر حکیم پیکر محکم تر آفرید پر تڑپ اٹھا انسان کی کمزوری پر اس حکیم کے دل
میں انسان کے لیے ہمدردی پیدا ہوگئی اور اس نے
اس کے پیکر کو زیادہ مضبوط بنایا (یہ کہہ کر کہ انسان
ہی سب کچھ ہے اسے فوق البشر بن کر کائنات کی
ہر شے پر حکمرانی کرنی چاہیے)۔

انگد در فرنگ صد آشوب تازہ نیٹھے نے یورپ میں (اپنے گمراہ کن افکار سے)
دیوانہ بکارگہ شیشہ گر رسید! سینکڑوں نئے فتنے پیدا کر دیے (یوں سمجھیں کہ)
کوئی دیوانہ شیشہ بنانے والے کے کارخانے میں (151)
گھس گیا ہے جس کے نتیجے میں وہاں کی کوئی شے

بھی سلامت نہیں رہ سکتی۔ (152)

چشتی صاحب ضروری تصریحات اور نیٹھے کے بنیادی افکار تحریر کرنے کے بعد ان الفاظ میں نظم 'نیٹھا' کا مفہوم درج

کرتے ہیں:

”ناظرین مذکورہ بالا تصریحات اور بنیادی افکار کو مد نظر رکھ کر باسانی اس نتیجہ پر پہنچ سکتے ہیں کہ نیٹھے کے ان خیالات نے اہل مغرب کے دماغوں میں وہی ہنگامہ برپا کر دیا ہوگا جو چینی کے برتنوں کی دوکان میں ایک دیوانہ کے داخل ہو جانے سے برپا ہو جائے گا۔ اب نظم کا مطلب لکھتا ہوں:-

اقبال کہتے ہیں کہ جب نیٹے نے انسان کی کمزوری پر نظر کی تو اس کے دل میں
ہمدردی کا شدید جذبہ پیدا ہو گیا۔ اس لیے اس نے بنی آدم کے سامنے فوق البشر کا تخیل پیش
کیا۔ یعنی ان سے کہا کہ اپنی خودی کو مستحکم کر کے کائنات پر حکمران ہو جاؤ۔
اس کے افکار نے اہل یورپ کے دماغوں میں ایک ہنگامہ برپا کر دیا۔ اس کا فلسفہ کیا تھا؟
بس یہ سمجھو کہ ایک دیوانہ کالج کے برتنوں کے کارخانہ میں جا گھسا۔ جس طرح دیوانے کے
ہاتھ سے کوئی برتن سلامت نہیں رہ سکتا۔ اسی طرح نیٹے نے یورپین تہذیب کے تمام اصولوں
کو توڑ پھوڑ کر رکھ دیا۔“ (153)

چشتی صاحب کا اسلوب شرح نہایت واضح اور قابل تعریف ہے۔ انہوں نے نہایت محنت اور لگن سے یہ شرح تحریر کی
ہے۔ تمام شروح میں، پیام مشرق کی شرح میں اور نقشِ فرنگ میں انہوں نے یہی اسلوب شرح برقرار رکھا ہے۔
5- چشتی صاحب نے اپنی شرح میں صفحہ نمبر 562 تا صفحہ نمبر 568 پر آئن سٹائن اور اس کے نظریہ اضافیت، صفحہ نمبر 570 پر
زرتشت، صفحہ نمبر 570 تا صفحہ نمبر 572 پر بائرن اور اس کی شاعرانہ خصوصیات، صفحہ نمبر 575 تا صفحہ نمبر 578 پر ہیگل کا
فلسفہ اور اس کی الجھنیں، صفحہ نمبر 580 تا صفحہ نمبر 581 پر پٹونی کے حالات زندگی اور افکار، صفحہ نمبر 582 تا صفحہ نمبر 583
پر آگسٹے کانگٹ کے حالات زندگی اور افکار، صفحہ نمبر 586 پر ہیگل کا فلسفہ، صفحہ نمبر 588 تا صفحہ نمبر 590 پر ہنری
برگساں کے مختصر حالات زندگی اور افکار، صفحہ نمبر 593 تا صفحہ نمبر 594 پر لینن اور قیصر ولیم کا تعارف، صفحہ نمبر 596 تا
صفحہ نمبر 602 پر کانٹ، لاک اور برگساں کا تعارف اور ان کے افکار پیش کئے ہیں۔ نظم ’حکماء‘ صرف تین اشعار پر مشتمل
ہے ان تین اشعار کی وضاحت کے لیے چشتی صاحب نے سات (7) صفحات تحریر کیے ہیں۔ یہ ان کے خلوص، لگن اور
علمی دیانت کا واضح ثبوت ہے۔

اسی طرح نظم ’شعرا‘ چار اشعار پر مشتمل ہے۔ چشتی صاحب نے اس کی شرح قریباً دس (10) صفحات پر تحریر کی ہے۔
انہوں نے برونگ، بائرن، غالب اور رومی کے حالات اور افکار بیان کیے ہیں۔ اس کے بعد انہوں نے ان افکار کی
روشنی میں نظم ’شعرا‘ کے اشعار کی تشریح کی ہے۔

نظم ’خطاب بہ انگلستان‘ کی شرح کی ابتداء میں چشتی صاحب نے سب سے پہلے نظم کا تاریخی پس منظر پیش کیا ہے
اور اس کے بعد اس کا مطلب تحریر کیا ہے۔

مندرجہ بالا گزارشات کا حاصل یہ ہے کہ چشتی صاحب نے شرح کے تقاضے نبھانے کی بھرپور کوشش کی ہے۔

بعض ناقدین ان کی شرح کی طوالت پر اعتراض کرتے ہیں۔ یہ طوالت بے جا نہیں ہے۔ انہوں نے شرح کے تقاضے پورے کرنے کے لیے حکماء، ادبا، شخصیات کا تعارف پیش کیا ہے۔ ضروری محسوس ہوا تو تاریخی اور سیاسی حوالہ جات بھی پیش کیے ہیں۔ تلمیحات و کنایات کی شرح پیش کی ہے۔ اس کے بعد انہوں نے زیر مطالعہ کلام کا مطلب اور مفہوم پیش کیا ہے۔ ضروری تصریحات و توضیحات کے بعد مطلب اور مفہوم واضح ہو گیا ہے۔ چشتی صاحب کی یہ علمی کوشش قابل تحسین ہے۔

مطالعہ کے لیے موزوں مآخذات/کتب کی نشاندہی

چشتی صاحب وسیع المطالعہ، عالم، محقق اور نقاد تھے۔ انہوں نے پیام مشرق کی شرح میں ضروری توضیحات تصریحات اور حوالہ جات دیے ہیں۔ اس قدر وضاحت کے بعد کوئی تشنگی محسوس نہیں ہوتی۔ پھر بھی انہوں نے ذوق مطالعہ رکھنے والے افراد کے لیے اور محققین و ناقدین کی سہولت کے لیے موضوع کے حوالے سے مزید مطالعہ کے لیے موزوں مآخذات کی نشاندہی کی ہے شرح پیام مشرق میں کئی مقامات پر ایسے حوالہ جات نظر آتے ہیں۔ مثلاً

1- صفحہ نمبر 540 پر چشتی صاحب لکھتے ہیں:

” (ز) اس فوق البشر کے تصور کو اس نے اپنی غیر فانی تصنیف ”بقول زرتشت“ میں پوری وضاحت سے بیان کیا ہے۔ نطشہ کے افکار سے آگاہی حاصل کرنے کے لیے اس کتاب کا مطالعہ از بس ضروری ہے۔“ (154)

2- صفحہ نمبر 552 پر وہ لکھتے ہیں:

” (۴) ہیگل کو کسی حد تک سمجھنے کے لیے اس کی منطق صغیر اور منطق کبیر کا مطالعہ شرط اولین ہے۔ اور منطق سے اس کی مراد، ما بعد الطبیعات ہے۔“ (155)

3- صفحہ نمبر 554 پر وہ لکھتے ہیں:

” تفصیلی حالات کے لیے سائیکلو پیڈیا آف اسلام جلد سوم صفحہ ۴۳۰ تا ۴۳۲ کا مطالعہ کافی ہوگا۔“ (156)

4- صفحہ نمبر 558 پر وہ لکھتے ہیں:

” اقبال نے دو شعروں کی اس نظم میں اپنے شاعرانہ فن اور اپنی فکر رسا ان دونوں کا کمال دکھایا ہے۔ یعنی چوتھے مصرع میں نیشا کے تمام بنیادی تصورات کا عطر کھینچ کر رکھ دیا ہے۔“

اس لیے اس مختصر ترین نظم کو سمجھنے اور اس سے لطف اندوز ہونے کے لیے کم از کم اس کی تین تصانیف سے واقفیت ضروری ہے:-

(۱) نسب نامہ اخلاق۔

(۲) ماورائے خیر و شر۔

(۳) بقول زرتشت:-“ (157)

5- صفحہ نمبر 588 پر وہ برگساں کے فلسفہ کے بارے میں لکھتے ہیں:

”اس کا فلسفہ سمجھنے کے لیے حسب ذیل کتب کا مطالعہ لازمی ہے:-

(۱) ٹائم اینڈ فری ول (زمان اور اختیار)

(۲) میٹر اینڈ میموری (مادہ اور شعور)

(۳) تخلیقی ارتقاء

(۴) اخلاق اور مذہب کے دو ماخذ۔

ان تصانیف میں اُس نے حسب ذیل مسائل پر اظہار خیالات کیا ہے:-

عقل اور وجدان اور ان کا باہمی تعلق، مابعد الطبیعیاتی مسائل (روح، مادہ، جبر و اختیار، ارتقاء،

تغیر، جوش نمود، فکر اور شعور، ابدیتِ روح، اخلاق اور مذہب، حیات اور شخصیت۔ (158)

6- صفحہ نمبر 591 پر وہ لکھتے ہیں:

”یورپ میں لادینی افکار کا سبب چونکہ بہت تفصیل طلب ہے اس لیے اقبال نے مصلحتاً

سکوت اختیار کیا۔ جب تک یورپ کی بارہ سو سال کی تاریخ پیش نظر نہ ہو، ایک طالب علم یہ

نہیں سمجھ سکتا کہ سترھویں صدی سے یورپ میں الحاد اور بے دینی کی حکومت کیونکر قائم ہو گئی۔

اس موضوع پر ڈاکٹر ڈریپر کی عالمانہ تصنیف موسومہ ”یورپ کے ذہنی ارتقاء کی تاریخ“ کا

مطالعہ بہت مفید ہوگا۔“ (159)

اضافی مطالعہ کے لیے ماخذات کی نشاندہی کرنا بھی چشتی صاحب کی علم دوستی اور علمی دیانت کا ثبوت ہیں۔ ان کی یہ

کوشش قابل تحسین ہے۔ پیام مشرق کی کسی اور شرح میں ان کا سا انداز شرح نظر نہیں آتا۔ زیادہ تر شارحین موضوع کو اس طرح

چھو کر گزر جاتے ہیں جیسے پرندہ پانی کی سطح کو چھو کر اڑ جائے اور اس کے پرتک بھی نہ بھگیں۔ چشتی صاحب غوطہ زنی کے قائل تھے

وہ گہرائیوں کے راہی تھے اور ہر معاملہ کی گہرائی میں اترنے اور لے جانے کی کوشش کرتے تھے۔

اشعار کے حوالے

چشتی صاحب نے شرح کے دوران تفہیمِ متن کے لیے، موضوع کی مناسبت سے، اقبال اور دیگر شعرا کے اشعار دیے ہیں۔ بعض مقامات پر انہوں نے شاعر کا نام دیا ہے اور بعض مقامات پر ذکر نہیں کیا کہ یہ شعر کس شاعر کا ہے۔ اس طرح انہوں نے اکثر مقامات پر بطور حوالہ دیے گئے فارسی اشعار کا ترجمہ نہیں دیا، جس سے تفہیمِ متن میں دشواری پیش آتی ہے۔ مثلاً حصہ نقشِ فرنگ کی نظم 'پیام' کی شرح میں انہوں نے صفحہ نمبر 527 پر درج ذیل تین اشعار اور صفحہ نمبر 529 پر چوتھا شعر دیا ہے مگر ان کے حوالہ جات نہیں دیے۔

(1) عقل ہم عشق است و ز ذوقِ نظر بے گانہ نیست

لیکن ایں بے چارہ را آں جراتِ رندانہ نیست

(2) عشق کی اک جست نے طے کر دیا قصہ تمام

اس زمین و آسماں کو بیکراں سمجھا تھا میں

(3) عشق بسر کشیدن است شیشہ کائنات را

جامِ جہاں نما مجو ، دست جہاں کشا طلب

(4) بود و نبود ماست ز یک شعلہٴ حیات

از لذتِ خودی چو شرر پارہ پارہ ایم

مندرجہ بالا چار میں سے تین اشعار فارسی کے ہیں۔ ان کا ترجمہ نہیں دیا گیا۔ ان چاروں اشعار کے حوالہ جات بھی نہیں

دیے گئے۔

شعر نمبر 1 زبورِ عجم سے لیا گیا ہے۔ یہ زبورِ عجم کے صفحہ نمبر 26 (کلیات اقبال فارسی کے صفحہ نمبر 418) پر ہے۔ شرح

پیام مشرق میں درج اس شعر کا متن درست نہیں ہے۔ درست متن یہ ہے:

عقل ہم عشق است و از ذوقِ نگہ بیگانہ نیست

لیکن ایں بیچارہ را آں جراتِ رندانہ نیست (160)

اس شعر کا ترجمہ درج ذیل ہے:

”عقل بھی عشق کی مانند ہے اور وہ ذوقِ نظر سے انجان نہیں ہے۔ لیکن اس بے چاری کے

پاس وہ ہمت و دلیری نہیں ہے جو عشق کو حاصل ہے۔“ (161)

شعر نمبر 2 بال جبریل کی غزل نمبر 14 کا ہے۔ یہ بال جبریل میں صفحہ نمبر 18 (کلیات اقبال اردو کے صفحہ نمبر 310) پر درج ہے۔ شرح پیام مشرق میں دیا گیا متن عین درست ہے۔

شعر نمبر 3 زبور عجم حصہ دوم سے ہے۔ یہ زبور عجم کے صفحہ نمبر 115 (کلیات اقبال فارسی کے صفحہ نمبر 507) پر درج ہے۔ شرح پیام مشرق میں لکھے گئے اس شعر کا متن کلیات اقبال فارسی کے مطابق عین درست ہے۔ اس شعر کا ترجمہ درج ذیل ہے:

”عشق کائنات کی صراحی پی جانے کا نام ہے۔ جامِ جہاں تلاش نہ کر بلکہ جہاں کو فتح کرنے

والا ہاتھ طلب کر۔“ (162)

شعر نمبر 4 کا متن بھی درست ہے۔ یہ پیام مشرق کی غزل نمبر 39 کا دوسرا شعر ہے۔ یہ شعر پیام مشرق کے صفحہ نمبر 178 (کلیات اقبال فارسی کے صفحہ نمبر 348) پر درج ہے۔ اس شعر کا ترجمہ درج ذیل ہے:

”ہمارا ہونا (ہستی) اور ہمارا نہ ہونا (نیستی) زندگی کے ایک شعلہ پر موقوف ہے + ہم خودی

کی لذت سے شرر کی مانند پارہ پارہ (یا منتشر) ہیں (ہم سب کی حقیقت صرف ایک ہے

یہاں ہم اپنی پہچان کی لذت کی بنا پر جدا جدا نظر آتے ہیں)۔“ (163)

مندرجہ بالا گزارشات کا حاصل یہ ہے کہ

- 1- چشتی صاحب نے تفہیم متن کے لیے اقبال اور دیگر شعرا کے اشعار دیے ہیں مگر ان کے حوالہ جات نہیں دیے۔
- 2- شرح پیام مشرق میں اقبال اور دیگر شعرا کے اشعار کا متن زیادہ تر درست ہے، تاہم چند ایک مقامات پر متنی اغلاط بھی نظر آتی ہیں۔
- 3- چشتی صاحب نے وضاحت کے لیے دیے گئے فارسی اشعار کا ترجمہ نہیں دیا جس سے عام قارئین ان اشعار کے مفہوم سے لاعلم ہونے کی وجہ سے استفادہ نہیں کر پاتے۔
- 4- مجموعی طور پر چشتی صاحب کی یہ اچھی کوشش ہے کہ انہوں نے کلام اقبال کی شرح کے لیے اقبال اور دیگر شعرا کے اشعار دیے ہیں۔ اس سے ان کی علمی وسعت کا اندازہ ہوتا ہے۔ ان کی اس کوشش سے شرح مزید دلچسپ اور قابل فہم ہو گئی ہے۔

حصہ پنجم..... خردہ

(صفحہ نمبر 624 تا 632)

حصہ خردہ میں اقبال نے اہم نکات بیان کیے ہیں۔ خردہ نمبر 1، 4، 5، 9، 10، 11 اور 16 دو، دو اشعار پر مشتمل ہیں دیگر، ایک، ایک شعر پر مشتمل ہیں۔

چشتی صاحب نے اس حصہ میں شامل کلام کی بھی اچھے انداز سے شرح کی ہے۔ خردہ نمبر 1، اس کا منشور اردو ترجمہ اور شرح ملاحظہ کریں۔

منشور اردو ترجمہ از ڈاکٹر الف۔ د۔ نسیم

اصل متن از پیام مشرق

ہمارا ہر ذرہ پیچ و تاب کھا رہا ہے + ہمارے ہر
سانس کے اندر ایک قیامت چھپی ہوئی ہے مراد
ہے انسانی زندگی مخالف حالات کے خلاف مسلسل
جدوجہد کرنے کا نام ہے۔

می خورد ہر ذرہ ما پیچ و تاب
محرے در ہر دم ما مضمراست

خضر نے بحر ظلمات میں (جہاں سکندر خضر کی
راہنمائی میں آب حیات پی کر ہمیشہ زندہ رہنے
کے لیے گیا تھا) سکندر سے کہا (کہ پانی پینے سے
پہلے سوچ لے کہ) موت ضرور مشکل ہے یعنی
آدمی مرنا نہیں چاہتا لیکن زندگی اس سے زیادہ
مشکل ہے (زندہ رہنے کے لیے سخت محنت کرنی
پڑتی ہے۔ ہر قدم پر دشواریوں کا سامنا ہے۔

با سکندر خضر در ظلمات گفت
مرگ مشکل ، زندگی مشکل تر است
(164)

سکون و آرام کہیں نہیں ہے۔ (165)

چشتی صاحب نے نہایت واضح اور دلچسپ انداز سے مندرجہ بالا اشعار کی شرح تحریر کی ہے۔ چشتی صاحب لکھتے ہیں:

”سکندر سے طالب زندگی اور خضر سے دانائے رموز زندگی مراد ہے اور زندگی سے کامیاب

زندگی مراد ہے۔ مطلب یہ ہے کہ انسان کے لیے حیوانوں کی سی بے مقصد زندگی بسر کرنی تو

آسان ہے۔ لیکن اگر کوئی شخص اپنی زندگی کا کوئی مقصد معین کرتا ہے تو اس مقصد کا حصول بہت دشوار ہے کیونکہ دنیا میں ہر وقت ایسے حالات رونما ہوتے رہتے ہیں جو حصول مقصد کو دشوار بنا دیتے ہیں۔ چوتھے مصرع میں اقبال نے لفظ مشکل دو جگہ استعمال کیا ہے۔ لیکن دونوں جگہ مفہوم مختلف ہے مرگ مشکل است۔ اس سے مراد یہ ہے کہ آدمی بہت مشکل سے مرنے پر راضی ہو سکتا ہے۔ حتیٰ المقدور موت کو رفع کرتا ہے۔ مرتا تو ہے مگر بڑی مشکل سے۔ یعنی اس وقت مرتا ہے جب زندگی کی کوئی صورت اس کے اختیار میں نہیں رہتی۔

زندگی مشکل تر است۔ یہاں مشکل سے مراد یہ ہے اور اسی میں ان کا بنیادی تصور پوشیدہ ہے کہ دنیا میں کامیابی حاصل کرنا یا کامیاب زندگی بسر کرنا بہت مشکل ہے کامیابی حاصل کرنے کے لیے انسان کو ہر قدم پر دشواریوں کا مقابلہ کرنا پڑتا ہے چوتھا مصرع اس قطعہ کی جان ہے جس میں وہ یہی بتانا چاہتے ہیں کہ کامیابی بہت مشکل سے حاصل ہوتی ہے اس مصرع کی خوبی اس کے انداز بیان میں مضمر ہے۔“ (166)

خردہ نمبر 11 کی شرح میں چشتی صاحب نے نہایت اچھے طریقے سے کنایات کے پردے ہٹا کر قطعہ کا مفہوم واضح کیا ہے۔ شرح کے آخر پر خلاصہ کلام کی شکل میں رباعی کا حقیقی مفہوم واضح کر دیا ہے۔ آخر پر ایک فارسی شعر بھی دیا ہے مگر اس کا ترجمہ اور حوالہ نہیں دیا ہے۔

اصل متن از پیام مشرق

در جہاں مانند جوے کو ہسار یا دنیا میں پہاڑ کی ندی کی مانند، (راستہ کے)
از نشیب و ہم فراز آگاہ شو سارے نشیب و فراز سے آگاہ رہ۔
یا مثال سیل بے زہار خیز اور یا پُر جوش سیلاب کی مانند اٹھ اور راستے کے
فارغ از پست و بلند راہ شو پست و بلند سے بے نیاز ہو جا۔

(168)

(167)

چشتی صاحب نے بہت اچھے انداز سے ان اشعار کی تشریح کی ہے۔ وہ لکھتے ہیں:

”اقبال نے اس قطعہ میں ہم کو یہ بتایا ہے کہ دنیا میں باعزت زندگی بسر کرنے کے صرف دو طریقے ہیں۔ یا تو جوئے کو ہسار (عام انسانوں) کی طرح زندگی بسر کرو یعنی کبھی وہ ترقی اور

سروری (فراز) کا لطف اٹھاتی ہے، کبھی تنزل اور محکومی (نشیب) کی تلخی چکھتی ہے۔ فراز کنایہ ہے عزت اور دولت سے، نشیب کنایہ ہے ذلت اور افلاس سے یا سیل بے زہار (مردِ مومن) کی طرح زندگی بسر کرو کہ وہ سارے امتیازات مٹا کر رکھ دیتا ہے۔ اس کے سامنے پستی اور بلندی دونوں ایک ہو جاتی ہیں۔ یعنی ہم مومن کی زندگی کو سیل بے زہار سے تشبیہ دے سکتے ہیں۔ مطلب یہ ہے کہ یا تو مومن بن جاؤ اور جو سامنے آئے اُسے ہٹا دو، اور نہ ہٹے تو مٹا دو۔ اور ساری دنیا میں اسلامی مساوات کا قانون نافذ کر دو۔ اگر یہ نہیں کر سکتے تو پھر عقلمندی اس میں ہے کہ فراز کے ساتھ نشیب کو بھی برداشت کر لو۔ خلاصہ کلام یہ ہے کہ (۱) یا تو اپنے آپ کو دنیا کے سانچے میں ڈھال دو۔ مزے میں رہو گے۔ اور اگر یہ پسند نہ ہو تو (۲) دنیا کو اپنے (اسلام کے) سانچے میں ڈھال دو۔ زندہ ہو جاؤ گے۔ بس زندگی بسر کرنے کے یہ دو ہی طریقے ہیں۔ تیسری کوئی صورت نہیں ہے اسی نکتہ کو ایک شاعر نے یوں بیان کیا ہے:-

طبع بہم رساں کہ بسازی بعالمے یا بہمتے کہ از سر عالم تو اں گزشت‘ (169)
تمام گزارشات کا حاصل یہ ہے کہ

1- 'شرح پیام مشرق' کے شروع میں فہرست عنوانات نہیں دی گئی ہے۔ تمام شرح میں شعر نمبر، رباعی نمبر، نظم کا عنوان، غزل نمبر وغیرہ دے کر متن کی نشاندہی کی گئی ہے۔ بعض صفحات پر نظم کا عنوان یا شعر نمبر نظر نہیں آتا۔ اس لیے فہرست کے بغیر مطلوبہ شعر تک رسائی حاصل کرنا مشکل کام ہے۔

2- شرح کا بنیادی تقاضا یہ ہے کہ سب سے پہلے شعر کا پورا متن دیا جائے تاکہ اصل متن کے حوالے سے شرح سمجھی اور سمجھائے جاسکے۔ شرح پیام مشرق 1953ء کو لکھی گئی تھی۔ اس وقت علامہ اقبالؒ کی وفات پائے قریباً پچیس (25) برس بیت گئے تھے۔ کاپی رائٹ ایکٹ کے مطابق کسی شاعر یا ادیب کی وفات کے بعد پچاس (50) سال تک اس کے وارثوں کو اس کی ادبی و فنی تخلیقات پر حق تصنیف حاصل رہتا ہے۔ اس قانونی مجبوری کی وجہ سے اس شرح میں پیام مشرق کا اصل متن نہیں دیا جاسکا، تاہم اگر فہرست عنوانات اور اس میں اصل متن کے صفحات نمبر دے دیے جاتے تو کسی حد تک اصل متن تک رسائی باسانی ہو جاتی۔ 1988ء میں کاپی رائٹ ایکٹ کی پابندی ختم ہو گئی تھی۔ پابندی ختم ہوئے قریباً چوبیس (24) برس گزر گئے ہیں مگر اقبال اکیڈمی، بزم اقبال یا کسی بھی یونیورسٹی کے شعبہ اردو و اقبالیات کی

طرف سے شرح پیام مشرق از یوسف سلیم چشتی پر نظر ثانی نہیں کی گئی اور اس میں موجود کمزوریوں اور خامیوں کو دور کرنے کے لیے کوئی مثبت پیش رفت نہیں ہوئی۔ حواشی و تعلیقات اور توضیحات کی مدد سے شرح پیام مشرق کو اصل فارسی متن سے آراستہ کیا جاسکتا تھا اور اس سے متعلقہ دیگر فی وادبی تقاضے بھی پورے کئے جاسکتے تھے۔

3- فارسی متن کے ساتھ مشکل الفاظ اور معانی دینے چاہئیں تھے مگر شرح پیام مشرق میں ہر شعر کے بعد نہ تو اصل فارسی متن دیا گیا ہے اور نہ ہی مشکل الفاظ اور معانی دیے گئے ہیں۔ بعض اشعار میں جہاں کہیں شارح کو تشریح طلب اور مشکل الفاظ نظر آئے، ان کے معانی تحریر کر دیے اور وضاحت کر دی ہے۔ یہ شرح طلبہ اور عام قارئین کی سہولت اور آسانی کے لیے تحریر کی گئی ہے۔ اسے اس قدر آسان اور عام فہم ہونا چاہیے تھا کہ کمزور تعلیمی سطح والے اور عام سمجھ بوجھ رکھنے والے طلبہ و ناظرین سے لے کر ذہین و فطین طلبہ و ناظرین تک اس سے بآسانی استفادہ کر پاتے۔ اسے مختلف عمر اور تعلیمی درجہ رکھنے والے طلباء و طالبات اور قارئین و شائقین کے لیے آسان اور عام فہم بنانے کے لیے مشکل الفاظ کے معانی ضرور دیے جانے چاہئیں تھے۔ اس طرح شارح نے بعض مقامات پر مشکل تراکیب کی وضاحت دی ہے۔ یہ توضیحات عام فہم ہیں، تاہم بعض مقامات پر انہوں نے خود مشکل الفاظ و تراکیب استعمال کر کے عام قارئین کے لیے مشکلات کھڑی کر دی ہیں۔

4- پیام مشرق میں اقبال نے بعض الفاظ بطور محاورہ، استعارہ، کنایہ یا اصطلاح، استعمال کئے ہیں۔ بعض اشعار میں تلمیحات استعمال کی ہیں۔ ان کی وضاحت کے بغیر متعلقہ اشعار کا حقیقی مفہوم سمجھنا بہت مشکل ہے۔ پروفیسر یوسف سلیم چشتی نے ایسے اکثر مقامات پر پہلے اس طرح کے محاورات، استعارات، کنایات، تلمیحات اور اصطلاحات کی وضاحت کی ہے اور پھر شرح تحریر کی ہے۔ شرح کے دوران بعض مقامات پر انہوں نے خود دقیق اصطلاحات استعمال کی ہیں جنہیں سمجھنے کے لیے مزید شرح کی ضرورت پیش آتی ہے۔

5- پروفیسر یوسف سلیم چشتی نے طلبہ و قارئین کی سہولت کے لیے پیام مشرق کے بعض حصوں کے عنوانات کی بہت اچھی اور تسلی بخش تشریح کی ہے۔ انہوں نے 'بنیادی تصور' کے عنوان سے ہر ایک رباعی کا مرکزی خیال دیا ہے۔ بعض رباعیات کے بنیادی تصور کی وضاحت بھی کر دی ہے۔ یہ بنیادی تصور کسی آسان جملے، زیر مطالعہ شعر کے کسی مصرع یا دیگر شعرا کے اشعار کی مصرعوں کی شکل میں مختصر اور جامع انداز سے پیش کیا گیا ہے۔ پیام مشرق میں چشتی صاحب نے جہاں کہیں ضروری سمجھا 'بنیادی تصور' تحریر کیا ہے۔ بعض حصے ایسے بھی ہیں جن کے عنوانات کی تشریح نہیں کی گئی یا بنیادی

تصور کی وضاحت نہیں کی گئی۔

6- پروفیسر یوسف سلیم چشتی نے تمام پیامِ مشرق کی شرح میں عموماً اور ”نقشِ فرنگ“ کی شرح میں خصوصاً ان فلاسفہ، ادباء، حکماء، اداروں اور تحریکات کا تعارف کرایا ہے جن کا بالواسطہ یا بلاواسطہ طور پر پیامِ مشرق میں ذکر ہوا ہے۔ اس طرح کی توضیحات سے کلامِ اقبال کو سمجھنے میں خاطر خواہ مدد ملتی ہے۔

7- پروفیسر یوسف سلیم چشتی فلسفہ اور تصوف میں خصوصی دلچسپی رکھتے تھے۔ ان کا مطالعہ بہت وسیع تھا۔ انہیں تصوف کی تاریخ اور صوفیائے کرام کے نظریات پر خوب دسترس حاصل تھی۔ اس لیے انہوں نے پیامِ مشرق کے فلسفہ و تصوف سے متعلقہ کلام کی تسلی بخش حد تک اچھی تشریح کی ہے۔ بعض مقامات پر محسوس ہوتا ہے کہ دیے گئے کلام کا تصوف سے کوئی تعلق نہیں مگر تاویلات کے سہارے سے شرح کا رخ تصوف کی طرف موڑ دیا گیا ہے۔

8- شرح کا تقاضا ہے کہ اصل متن کی تفہیم میں حائل رکاوٹیں دور کر کے متن کے حقیقی مفہوم تک رسائی ممکن بنائی جائے۔ شرح میں تمام گزارشات اور توضیحات کا مرکز، متن کا اصل مفہوم ہونا چاہیے۔ چشتی صاحب پر اعتراض ہے کہ وہ ادھر ادھر الجھے نظر آتے ہیں اور شرح اصل متن کی ترجمانی نہیں کرتی۔ بعض جگہ پر وہ ضروری امور کی تشریح نہیں کرتے اور بے جا اختصار سے کام لیتے ہیں جس سے متن کا حقیقی مفہوم قاری تک نہیں پہنچ پاتا۔ راقم الحروف کے مطابق یہ اعتراض درست نہیں ہے۔ بے جا طوالت یا اختصار صرف چند ایک مقامات پر نظر آتے ہیں۔ ان کی زیادہ تر شرح اصل متن کے مطابق مختصر یا طویل ہے۔ بعض اشعار کی شرح میں نظر آنے والی طوالت بے جا نہیں ہے۔ انہوں نے شرح کے تقاضے پورے کرنے کے لیے حکماء، ادباء، شخصیات کا تعارف پیش کیا ہے۔ ضروری محسوس ہوا تو تاریخی اور سیاسی حوالہ جات بھی پیش کیے ہیں۔ تلمیحات و کنایات کی شرح پیش کی ہے۔ اس کے بعد انہوں نے زیر مطالعہ کلام کا مطلب اور مفہوم پیش کیا ہے۔ اس طرح ضروری تصریحات و توضیحات کے بعد مطلب اور مفہوم واضح ہو گیا ہے۔

9- کلامِ اقبال میں شامل ایسے اشعار جو علامہ اقبال نے دیگر شعرا کے کلام یا کسی شعر سے متاثر ہو کر لکھے، چشتی صاحب نے ایسے اشعار کے ماخذات کی نشاندہی کر دی ہے۔ متعلقہ قرآنی آیت، شعر اور شاعر کا نام بھی لکھ دیا ہے۔

10- چشتی صاحب نے فقہیم متن کے لیے اقبال اور دیگر شعرا کے اشعار دیے ہیں مگر ان کے حوالہ جات نہیں دیے۔ دیے گئے ان اشعار کا متن زیادہ تر درست ہے، تاہم چند ایک مقامات پر مٹی اغلاط بھی نظر آتی ہیں۔ چشتی صاحب نے وضاحت کے لیے دیے گئے فارسی اشعار کا ترجمہ نہیں دیا جس سے عام قارئین ان اشعار کے مفہوم سے لاعلم ہونے کی وجہ سے استفادہ نہیں کر پاتے۔ مجموعی طور پر چشتی صاحب کی یہ اچھی کوشش ہے کہ انہوں نے کلامِ اقبال کی شرح کے لیے اقبال

اور دیگر شعرا کے اشعار دیے ہیں۔ اس سے ان کی علمی وسعت کا اندازہ ہوتا ہے۔ ان کی اس کوشش سے شرح مزید دلچسپ اور قابل فہم ہو گئی ہے۔

-11 چشتی صاحب وسیع مطالعہ رکھتے تھے۔ شرح کے دوران انہوں نے قارئین کو بعض کتب کا مطالعہ کرنے کا مشورہ دیا ہے، تاکہ وہ بہتر طور پر کلام اقبال کو سمجھ سکیں۔ چشتی صاحب نے زیادہ تر مقامات پر ایسی کتب کے تراجم کے نام تحریر کئے ہیں مگر اصل کتب کے نام تحریر نہیں کئے ہیں۔ اگر اصل کتب کے نام دے دیے جاتے تو تنقید و تحقیق کے تقاضے پورے کرنے کے لیے اصل مآخذات تک باسانی رسائی ممکن ہو جاتی۔

-12 چشتی صاحب کی شروح میں اگر بعض امور کے لحاظ سے افراط و تفریط نظر آتی ہے تو اس کی وجہ یہ ہے کہ فکر روزگار کے ساتھ ساتھ وہ زیادہ تر وقت مطالعہ، تصنیف و تالیف اور تنقید و تحقیق کے کاموں میں بسر کرتے تھے۔ اس لیے انہیں اپنے کام پر نظر ثانی کا موقع نہ مل سکا۔ ان کی شروح کو نظر ثانی سے بہتر بنایا جاسکتا ہے اور اس میں موجود کمزوریوں کو دور کیا جاسکتا ہے۔ اس کے لیے اقبال اکیڈمی، بزم اقبال اور دیگر ادبی اداروں اور یونیورسٹیوں کے ادبی و تحقیقی شعبہ جات کو مثبت پیش رفت کرنی چاہیے۔

-13 مجموعی طور پر چشتی صاحب کی شرح بہت اچھی علمی و ادبی کوشش ہے اور کلام اقبال کی تفہیم میں کلیدی اور اساسی حیثیت کی حامل ہے۔ ان کی شرح پیام مشرق اور دیگر شروح کو نظر ثانی سے مزید بہتر بنایا جاسکتا ہے۔ ان شروح میں فارسی متن، لغت اور ضروری حواشی و تعلیقات کے اضافہ سے ان کی اصل شکل برقرار رکھتے ہوئے، ان میں موجود کمزوریاں دور کی جاسکتی ہیں اور ان کی عمومی و خصوصی افادیت میں اضافہ کیا جاسکتا ہے۔

شرح پیام مشرق

از

ڈاکٹر خواجہ حمید یزدانی

شرح پیام مشرق (برائے طلبہ) از ڈاکٹر خواجہ حمید یزدانی، 2004ء کو سنگِ میل پبلی کیشنز لاہور سے شائع ہوئی ہے۔ یہ شرح $\frac{23 \times 36}{16}$ سائز پر پرنٹ ہوئی ہے اور یہ تین سوارسٹھ (368) صفحات پر مشتمل ہے۔ اس کے صفحات نمبر 3 تا 8 پر اقبال کا تحریر کردہ دیباچہ دیا گیا۔ صفحہ نمبر 9 تا صفحہ نمبر 10 پر پیش گفتار کے عنوان سے ڈاکٹر خواجہ حمید یزدانی نے پیام مشرق کا مختصر سا تعارف کرایا ہے۔ اس کے بعد انہوں نے اپنی شرح کے سلسلہ میں درج ذیل الفاظ میں اہم امور کا ذکر کیا ہے:

- 1- شرح آسان زبان اور سیدھے سادھے انداز میں کی گئی ہے۔
 - 2- فلسفیانہ گتھیوں سے اجتناب برتا گیا ہے تاکہ ایک عام قاری اور طالب علم علامہ کے کلام و پیغام کو پوری طرح سمجھ سکے اور یوں وہ اپنی زندگی میں ایک تعمیری انقلاب لاسکے۔
 - 3- شرح سے پہلے ترجمہ دیا گیا ہے۔
 - 4- فرہنگ / لغت کا باب الگ رکھا گیا ہے۔
 - 5- بعض اشعار کی شرح میں دوسرے فارسی وارد و شعراء کے ہم مضمون اشعار دیے گئے ہیں۔
 - 6- فرہنگ میں مشکل الفاظ و محاورات کے معنی کے علاوہ مختلف قسم کی قرآنی، حدیث کی اور تاریخی تلمیحات وغیرہ کی وضاحت کر دی گئی ہے۔
 - 7- کتاب میں جن شخصیات کا ذکر آیا ہے ان پر مختصر صورت میں نوٹ لکھا گیا ہے۔
 - 8- ہر نظم یا قطعہ وغیرہ کے اشعار کے نمبر الگ الگ لکھے ہیں اور اسی طرح شرح و فرہنگ کا انداز رکھا ہے۔
- مندرجہ بالا تمام امور اپنی جگہ پر درست ہیں۔ اس کتاب کے سلسلہ میں دو اہم امور قابل ذکر ہیں۔
- 1- یہ شرح طلبہ کے لیے تحریر کی گئی ہے۔ شروع میں فہرست عنوانات نہیں دی گئی۔ فہرست کے نہ ہونے کی وجہ سے مطلوبہ رباعی، غزل، نظم، یا شعر تک پہنچنے میں دشواری پیش آتی ہے۔
 - 2- تمام اشعار سے متعلقہ مشکل الفاظ، معانی، اور ضروری توضیحات فارسی متن، ترجمہ اور شرح کے ساتھ ہی دیئے جانے

چاہئیں تھے۔ فرہنگ/ لغت کا باب کتاب کے آخر پر دینے کی کوئی منطقی وجہ سمجھ نہیں آتی۔ اندریں صورت حال، مشکل الفاظ و معانی پیش نظر نہ ہونے کی وجہ سے دیے گئے کلام کا مفہوم، ترجمہ اور تشریح آسانی سمجھنا ممکن نہیں۔

حصہ 'پیشکش'

(صفحہ نمبر 11 تا صفحہ نمبر 25)

ڈاکٹر خواجہ حمید یزدانی نے 'پیشکش' کے اکیاسی اشعار کا فارسی متن، اردو ترجمہ اور مفہوم قریباً پندرہ صفحات پر دیا ہے۔ انہوں نے قریباً ہر ایک شعر کا ترجمہ و مفہوم قریباً 3/4 سطروں میں تحریر کیا ہے۔ قریباً 3/4 سطروں میں صرف ترجمہ و مفہوم ہی دیا جاسکتا ہے، شرح ہرگز نہیں دی جاسکتی ہے۔ اس لیے واضح طور پر کہا جاسکتا ہے کہ یزدانی صاحب نے پیام مشرق کا ترجمہ و مفہوم تحریر کیا ہے۔ اسے شرح قرار دینا درست نہیں ہے۔

یزدانی صاحب نے آسان الفاظ میں ترجمہ کیا ہے۔ بعض اشعار کے ترجمہ میں قوسین میں توضیحی الفاظ یا جملے تحریر کر کے ترجمہ سلیس اور رواں بنا دیا ہے اور ساتھ ہی مفہوم بھی واضح کر دیا ہے۔ تاہم انہوں نے ڈاکٹر الف۔د۔ نسیم کی طرح ترجمہ کی الگ حیثیت برقرار نہیں رکھی۔ پیام مشرق کے منشور اردو تراجم کو زمانی ترتیب کے لحاظ سے دیکھا جائے تو واضح ہوتا ہے کہ میاں عبدالرشید کا ترجمہ 1991ء میں احمد جاوید کا ترجمہ 1992ء میں، ڈاکٹر الف۔د۔ نسیم کا ترجمہ 1993ء میں، ڈاکٹر خواجہ حمید یزدانی کا ترجمہ 2004ء میں، حمید اللہ ہاشمی کا ترجمہ 2007-2008ء میں اور خرم شفیق و مزملہ شفیق کا آسان نثری ترجمہ 2010ء میں شائع ہوا۔

تمام مترجمین میں سے ڈاکٹر الف۔د۔ نسیم واحد مترجم ہیں جنہوں نے لفظی ترجمہ کی الگ حیثیت برقرار رکھتے ہوئے قوسین میں توضیحی الفاظ اور توضیحی جملے دے کر ترجمہ کا مفہوم واضح کیا اور ضروری معلومات مہیا کی ہیں۔ ڈاکٹر الف۔د۔ نسیم کے بعد ڈاکٹر خواجہ حمید یزدانی نے بھی قریباً اسی انداز سے ترجمہ کیا ہے اور قوسین میں توضیحی الفاظ و جملے دیے ہیں۔ یزدانی صاحب نے ڈاکٹر الف۔د۔ نسیم کی طرح ترجمہ کی الگ حیثیت برقرار رکھنے کی کوشش نہیں کی، تاہم انہوں نے قوسین کا استعمال ڈاکٹر الف۔د۔ نسیم کی طرح سے کیا ہے بعض مقامات پر ڈاکٹر خواجہ حمید یزدانی اور ڈاکٹر الف۔د۔ نسیم کے تراجم و مفہوم میں فکری مماثلت نظر آتی ہے۔ یزدانی صاحب نے شرح پیام مشرق میں کہیں بھی اس امر کا اظہار نہیں کیا۔ یزدانی صاحب کے ترجمہ و مفہوم کی ڈاکٹر الف۔د۔ نسیم کے ترجمہ و مفہوم سے مماثلت کا جائزہ لینے کے لیے، دونوں مترجمین کے تراجم ساتھ ساتھ دیے جا رہے ہیں۔ تقابلی و جائزہ کے لیے حصہ 'پیشکش' کے اشعار نمبر 18، 31، 35، 38 اور 52 کے تراجم و مفہوم ملاحظہ کریں۔

ہر دو گوہر ارجمند و تاب دار
 زادہ دریائے ناپیدا کنار (170)

منثور اردو ترجمہ و مفہوم از ڈاکٹر خواجہ حمید یزدانی
 ہم دونوں بڑی قدر و قیمت والے اور چمکدار موتی
 منثور اردو ترجمہ و مفہوم از ڈاکٹر الف۔ د۔ نسیم
 ہم دونوں قدر و قیمت والے اور چمک دار موتی
 ہیں جو ایک بے کراں سمندر میں وجود پذیر ہوئے
 ہیں۔ ایسے سمندر میں جو موتی پیدا ہوتے ہیں، ان
 میں بڑی چمک دمک ہوتی ہے اور اسی وجہ سے ان
 کی قدر و قیمت بھی بڑی ہوتی ہے۔ اس تشبیہ سے
 دونوں کی عظمت بیان کرنا مقصود ہے۔ (171)

والے ہوتے ہیں)۔ (172)

بسکہ گردوں سفلہ و دوں پرور است
 وائے بر مردے کہ صاحب جوہر است (173)

منثور اردو ترجمہ و مفہوم از ڈاکٹر الف۔ د۔ نسیم
 حاصل کلام یہ ہے کہ کمینہ آسمان کمینوں کی پرورش
 کرتا ہے (اگر سفلہ کا لفظ گردوں سے متعلق ہو تو
 پھر ترجمہ ہوگا: کمینہ آسمان، گھٹیا لوگوں.....)
 ایسی صورت میں ایک صاحب جوہر انسان کی
 حالت لائق افسوس ہے، یعنی کوئی اسے نہیں
 پوچھے گا، اس کی قدر نہیں کرے گا جبکہ بے جوہر کی
 قدر ہوگی۔ (174)

آل عثمان در شکنج روزگار

مشرق و مغرب ز خوش لالہ زار (176)

منشور اردو ترجمہ و مفہوم از ڈاکٹر خواجہ حمید یزدانی
 ترک زمانے کے شکنجے میں گرفتار ہیں۔ آج
 مشرق اور مغرب ان کے خون سے لالہ زار بنے
 ہوئے ہیں۔ کبھی عثمانی خلفاء ترکی کے علاوہ
 یورپ، ایشیا اور افریقہ کے بہت سے علاقے پر
 حکمران تھے لیکن پھر وہ کمزور ہو گئے اور یوں ان
 کا سارا دبدبہ ختم ہو گیا۔ پہلے انہیں خلافت عثمانیہ
 کے قیام کے لیے خون بہانا پڑا اور پھر اپنے دفاع
 کے سلسلے میں وہ دوسری قوموں کے ہاتھوں خون
 میں نہا گئے۔ (177)

عثمان کی اولاد میں سے جو ترک ہیں وہ زمانہ کے
 شکنجے میں گرفتار ہیں (عثمان نام کا ایک ترک تھا
 جس کی اولاد نے خلافت عثمانیہ قائم کی تھی اور
 عثمانی خلفاء کے تحت یورپ، ایشیا اور افریقہ کا
 بہت سا علاقہ تھا لیکن رفتہ رفتہ وہ کمزور ہوتے گئے
 اور زمانہ نے ان کی سلطنت کو کمزور اور ختم کرنے
 کے لیے بہت کچھ کیا اور اس طرح عثمانی ترک
 جن کا کل تک ہر جگہ دبدبہ تھا اب بے رعب و بے
 طاقت ہو گئے) + (یہی وہ ترک ہیں) جن کے
 خون سے مشرق اور مغرب کے ملک لالہ زار (لالہ
 کے سرخ رنگ کے پھولوں کے چمن) کی طرح
 کے بنے ہوئے ہیں (پہلے ان ترکوں نے سلطنت
 عثمانیہ قائم کرنے کے لیے اپنا خون بہایا اور آخر
 میں اس کو بچانے کے لیے خون دیا)۔ (178)

شعر نمبر 38

مسلم ہندی شکم را بندہ!
 خود فروشنے، دل ز دیں برکنده (179)
 منشور اردو ترجمہ و مفہوم از ڈاکٹر خواجہ حمید یزدانی
 جہاں تک ہندی مسلمانوں کا تعلق ہے تو وہ پیٹ
 کے غلام ہو کے رہ گئے ہیں۔ اپنے دنیاوی اور
 مادی مفاد کے حصول کے لیے وہ اپنی خودداری کا
 ہندوستان کا مسلمان پیٹ کا غلام ہے (وہ پیٹ
 بھرنے یا حصول دولت کے لیے ہر قدم اٹھانے
 کو تیار ہے) + (یہاں تک کہ وہ خود کو بیچنے والا

اور دین سے دل کو اکھاڑنے والا بن چکا ہے مراد ہے اس کا دل دین سے بیزار ہو چکا ہے اور وہ اپنی حیات دنیا کو سنوارنے کے لیے اپنی خودداری کا سودا بھی کر چکا ہے اور اس میں حمیت و غیرت مر چکی ہے۔ شکم پروری اور تن پروری کے لیے وہ ضمیر فروش بن چکا ہے۔ (181)

بھی سودا کر لیتے ہیں اور یوں دین سے ان کا دل اکھڑ کے رہ گیا ہے۔ (180)

شعر نمبر 52

علم الاسما سے
ہم ید بیضا سے (182)
منثور اردو ترجمہ و مفہوم از ڈاکٹر خواجہ حمید یزدانی
منثور اردو ترجمہ و مفہوم از ڈاکٹر الف۔ د۔ نسیم
(قرآن کریم میں جو علم والاسما کا
(ناموں کے جاننے کے علم کا) ذکر ہے اس سے
مراد (درحقیقت) اشیا کا علم ہے + (یہ علم) عصا
بھی ہے اور ید بیضا بھی (حضرت موسیٰ علیہ السلام
کے اس عصا کی طرف اشارہ ہے جس کی ضرب
سے زمین سے چشمے پھوٹ پڑے تھے یا وہ جادو
گروں کی بے جان رسیوں کے خیالی سانپوں کے
مقابلے میں زندہ اژدہا بن گیا تھا اور ید بیضا یعنی
روشن یا سفید ہاتھ حضرت موسیٰ علیہ السلام کے اس
معجزہ دست کی طرف اشارہ ہے کہ جب وہ جیب
سے ہاتھ نکالتے تھے تو روشن ہو جاتا تھا) مراد ہے
اشیا کے خواص کا علم جو حیران کن ایجادات کے
معجزے دکھا سکتا ہے۔ جیسا کہ اس دور میں

علم اشیا
ہم عصا و
منثور اردو ترجمہ و مفہوم از ڈاکٹر خواجہ حمید یزدانی
قرآن کریم میں ہے کہ ”ہم یعنی خدا نے آدم کو
تمام نام سکھا دیے۔ سو یہ جو ارشاد ہوا ہے تو یہ علم
حقیقت میں اشیا کے جاننے کا علم ہے۔ یہ عصا
بھی ہے اور ید بیضا بھی۔ حضرت موسیٰ نے اپنے
عصا سے زمین پر ضرب لگائی تو چشمہ پھوٹ پڑا
اور جادو گروں کی رسیوں کے خیالی سانپوں کے
لیے وہ سچ مچ کا اژدہا بن گیا۔ جب وہ جیب سے
ہاتھ نکالتے تو وہ روشن ہو جاتا۔ گویا اشیا کے
کائنات سے آگاہی کی بدولت انسان بڑے
بڑے کارنامے انجام دے سکتا ہے اور بڑے
بڑے معرکے مار سکتا ہے۔ نئی نئی ایجادات کر کے
ملک و قوم کے مقدر سنوار سکتا ہے۔ (183)

خصوصاً سائنس دکھا رہی ہے۔ (184)

- 1- مندرجہ بالا اشعار کے تراجم و مفاہیم متن کے مطابق اور عین درست ہیں۔
 - 2- ڈاکٹر الف۔ د۔ نسیم اور ڈاکٹر خواجہ حمید یزدانی کے تراجم و مفاہیم سے فکری مماثلت ظاہر ہوتی ہے۔ اس سلسلہ میں خط کشیدہ جملے خصوصی طور پر غور طلب ہیں۔
 - 3- دونوں مترجمین نے فارسی متن کے ساتھ مشکل الفاظ و تراکیب کے معانی نہیں دیے۔
 - 4- ڈاکٹر خواجہ حمید یزدانی نے صفحہ نمبر 289 تا صفحہ نمبر 294 پر حصہ 'پیشکش' سے مشکل الفاظ اور معانی دیے ہیں۔ اگر یہ معانی فارسی متن اور ترجمہ کے ساتھ دیے جاتے تو ان سے صحیح طور پر استفادہ کرنا ممکن ہوتا۔
 - 5- دونوں مترجمین نے حصہ 'پیشکش' کے اشعار کی تشریح میں کسی شاعر کا حوالہ نہیں دیا۔ موضوع کی مناسبت سے دیگر شعرا کے اشعار نہیں دیے۔ سوائے ایک دو مقامات کے زیادہ تر مقامات پر تلمیحات، استعارات، کنایات کی نشاندہی نہیں کی اور ان کا مفہوم نہیں دیا۔
 - 6- ڈاکٹر خواجہ حمید یزدانی نے فرہنگ میں امیر امان اللہ خان، گوئے، شہنشاہ مراد اور حضرت سلمان فارسی کا تسلی بخش حد تک تعارف دیا ہے، تاہم انہوں نے صلاح الدین ایوبی رحمۃ اللہ علیہ اور لیس، اردشیر اور حضرت ابوذر کا برائے نام حوالہ دیا ہے۔
 - 7- ڈاکٹر خواجہ حمید یزدانی کے ترجمہ میں شعر نمبر 39 کو شعر نمبر 38 کی جگہ پر لکھا گیا ہے جبکہ شعر نمبر 38 نہیں لکھا گیا۔
- مندرجہ بالا گزارشات کا حاصل یہ ہے کہ
- 1- ڈاکٹر خواجہ حمید یزدانی کا ترجمہ و مفہوم، ڈاکٹر الف۔ د۔ نسیم کے ترجمہ و مفہوم سے فکری مماثلت رکھتا ہے۔
 - 2- دونوں مترجمین کا اسلوب ترجمہ بھی ایک جیسا ہے۔
 - 3- دونوں مترجمین نے اشعار کے تراجم و مفاہیم تو تحریر کئے ہیں۔ شرح تحریر نہیں کی ہے۔ ڈاکٹر خواجہ حمید یزدانی کے اس ترجمہ کو شرح قرار دینا علمی لحاظ سے درست نہیں ہے۔
 - 4- مجموعی طور پر ڈاکٹر خواجہ حمید یزدانی اور ڈاکٹر الف۔ د۔ نسیم کے تراجم و مفاہیم آسان، عام فہم اور سلیس و رواں ہیں۔
 - 5- ڈاکٹر الف۔ د۔ نسیم نے ترجمہ کی الگ حیثیت کو برقرار رکھا ہے جبکہ ڈاکٹر خواجہ حمید یزدانی نے لفظی ترجمہ کی الگ حیثیت برقرار نہیں رکھی۔ ان کا ترجمہ لفظی نہیں ہے۔ یہ ترجمہ مفہوم کے قریب تر ہے۔
 - 6- بہت زیادہ اختصار کی وجہ سے خواجہ حمید یزدانی نے اشعار کی کھل کر شرح بیان نہیں کی ہے۔ شرح کے تقاضوں کے پیش نظر اسے شرح قرار نہیں دیا جاسکتا۔ ڈاکٹر خواجہ حمید یزدانی کی شرح پیام مشرق کے تمام حصوں میں مذکورہ بالا اسلوب ترجمہ نظر آتا ہے اس لیے دیگر حصوں کی ترجمہ و شرح کا اجمالی جائزہ لیا جائے گا۔

لالہ طور

(رباعیات صفحہ نمبر 26 تا صفحہ 80)

1- تمام رباعیات (163 رباعیات) اور ان کے تراجم و مفاہیم قریباً پچپن (55) صفحات پر تحریر کئے گئے ہیں اوسطاً ہر رباعی کا ترجمہ مفہوم پانچ تا سات سطروں میں تحریر کیا گیا ہے۔ ترجمہ 4/5 سطروں اور مفہوم دو تین سطروں میں تحریر کیا گیا ہے۔ اس قدر اختصار کی صورت میں صرف ترجمہ و مفہوم ہی درج ہو سکتا ہے، شرح ہرگز نہیں لکھی جاسکتی۔ اس لیے شرح پیام مشرق از ڈاکٹر خواجہ حمید زیدانی دراصل پیام مشرق کی شرح نہیں بلکہ ترجمہ ہے جس میں مختصر الفاظ میں مفہوم بھی دیا گیا ہے۔

2- رباعیات کی تلمیحات، استعارات اور کنایات وغیرہ کی توضیحات برائے نام دی گئی ہیں۔

3- ایک سو تریسٹھ (163) رباعیات میں سے صرف درج ذیل پندرہ (15) رباعیات میں ترجمہ کے ساتھ مفہوم واضح کرنے کے لیے اقبال یا کسی اور شاعر کا شعر یا اشعار دیے گئے ہیں۔

163، 161، 141، 136، 117، 105، 92، 83، 76، 72، 62، 52، 38، 33، 2

4- حصہ پیش کش کی طرح یہاں بھی ڈاکٹر الف۔د۔ نسیم کے انداز سے ترجمہ و مفہوم دیا گیا ہے۔ دونوں کے ترجمہ مفہوم میں صوری و معنوی مماثلت بھی نظر آتی ہے۔ مثلاً

رباعی نمبر 21

اصل متن از پیام مشرق

منشور اردو ترجمہ از ڈاکٹر خواجہ حمید زیدانی

شندیم در عدم پروانہ می گفت	میں نے سنا ہے کہ پروانہ عدم میں خدا سے کہہ رہا
دے از زندگی تاب و ہم بخش	تھا کہ مجھے ایک پل / لمحے کے لیے زندگی کی سوز و
پریشاں کن سحر خاکسترم را	تپش عطا فرما (گویا پروانہ ابھی وجود میں نہیں آیا
ولیکن سوز و ساز یک شمم بخش	تھا)۔ میری راکھ کو بیشک صبح کے وقت ادھر ادھر
(185)	بکھیر دے، لیکن مجھے ایک رات کے سوز و ساز

سے ضرور نواز۔ مطلب یہ کہ میری زندگی بیشک تھوڑی ہو لیکن وہ سوز عشق و محبت سے مالا مال ہو۔ پروانہ، شمع پر جل مرتا ہے۔ اس کا یہ عمل گویا

شع پر عاشق ہونے کے باعث ہے۔ (186)

دیا گیا ترجمہ اصل متن کے مطابق ہے، تاہم اس میں شامل لفظ 'بے شک' زائد ہے۔ اصل فارسی متن میں کوئی بھی ایسا لفظ نہیں ہے جس کا ترجمہ 'بے شک' کیا جاسکے۔

میاں عبدالرشید نے اس رباعی کے دوسرے شعر کے ترجمہ میں لفظ 'بے شک' قوسین میں استعمال کیا تھا۔ ان کا ترجمہ ملاحظہ کریں:

”(بے شک) صبح کے وقت میری راکھ کھیر دینا، بس ایک رات کا سوز و سائل جائے۔“ (187)

ڈاکٹر الف۔ د۔ نسیم نے بھی اس شعر کے ترجمہ میں لفظ 'بے شک' قوسین میں استعمال کیا ہے۔ وہ لکھتے ہیں:

”صبح کے وقت میری خاکستر (راکھ) کو (بے شک) کھیر دینا، لیکن ایک رات کا سوز و سائل

(جلنے اور مزہ لینے کی کیفیت) عطا کر دے۔ اس کا یہ مطلب بھی ہو سکتا ہے کہ مجھے ایک

سازگار رات عطا کر دے وہ رات جو سوز بھری ہو۔“ (188)

میاں عبدالرشید اور ڈاکٹر الف۔ د۔ نسیم نے مفہوم واضح کرنے کے لیے لفظ 'بے شک' قوسین میں دیا ہے۔ ڈاکٹر خواجہ حمید یزدانی نے یہ لفظ ترجمہ میں شامل کر دیا ہے۔ اس لحاظ سے ان کا ترجمہ درست نہیں ہے۔ خواجہ حمید یزدانی نے اس رباعی کا ترجمہ تین سطروں میں دیا ہے اور اس کا مطلب صرف دو سطروں میں بیان کیا ہے۔ دیا گیا مطلب ناکافی ہے۔ اس سے رباعی کا مرکزی خیال واضح نہیں ہوتا۔ انسانی زندگی میں سوز و سائل کی قدر و قیمت اور اہمیت و ضرورت واضح نہیں ہوتی۔ اس میں لفظ 'پروانہ' بطور استعارہ استعمال ہوا ہے۔ اس امر کی بھی وضاحت نہیں کی گئی کہ سوز و سائل، تب و تاب اور عشق و محبت اور قربانی و ایثار پر مبنی گھڑی بھری زندگی کو بے سوز و سائل زندگی پر کیوں فضیلت حاصل ہے۔ لفظ سوز و سائل میں 'سوز' اور 'سائل' کے مفہوم میں فرق واضح نہیں کیا گیا۔ ان الفاظ کا بنیادی تصور واضح کرتے ہوئے پروفیسر یوسف سلیم چشتی، شرح پیام مشرق میں لکھتے ہیں:

”سوز = در غم جاناں سوختن = فراق یار میں تڑپے تے رہنا۔

ساز = با غم جاناں ساختن = تڑپنے میں لذت محسوس کرنا۔

اقبال کی رائے میں عاشق کی زندگی انہی دو باتوں سے عبارت ہے اور یہ زندگی اس قدر در قیع ہے، اس قدر قیمتی ہے کہ وہ اس کے بدلہ میں ”شانِ خداوندی“ بھی لینے کے لیے تیار نہیں ہیں۔

متاع بے بہا ہے درد و سوز آرزو مندی

مقامِ بندگی دے کر نہ لوں شانِ خداوندی“ (189)

پروفیسر یوسف سلیم چشتی نے سوز اور ساز کا مفہوم واضح کیا ہے اور فکرِ اقبال کی رو سے اس کی اہمیت بیان کی ہے۔ ڈاکٹر خواجہ حمید یزدانی نے یہی بات کنائے سے بیان کی ہے اور اس رباعی کی تشریح کے سلسلہ میں ضروری امور کی وضاحت نہیں کی ہے۔

صوفی غلام مصطفیٰ تبسم نے اس رباعی کی شرح میں پروانے کے ’استعارہ‘ کے بارے میں لکھا ہے:

”..... اس قطعے میں پروانہ وہ ننھا سا کیڑا نہیں جو رات کی تاریکیوں میں چمکتا دکھائی دیتا ہے

بلکہ ہر وہ انسان ہے جو کسی عظیم الشان نصب العین کے حصول کے لیے اپنی جان تک قربان

کرنے کے لیے آمادہ ہو جاتا ہے، تسلیم و ایثار کا یہ لمحہ ایک ایسا لمحہ ہوتا ہے جو جان پر کھیل

جانے والے انسان کی ساری زندگی پر بھاری ہوتا ہے۔“ (190)

ان گزارشات کا حاصل یہ ہے کہ ڈاکٹر خواجہ حمید یزدانی نے اس رباعی کا ترجمہ اور مطلب تو دیا ہے مگر سیر حاصل شرح نہیں کی ہے۔ ان کی اس کتاب کا عنوان ’شرح پیام مشرق‘ ہے مگر اس میں شرح نظر نہیں آتی۔ شرح سے مراد کوئی بات کھول کر بیان کرنا اور کسی موضوع یا غور طلب امر کے تمام ضروری پہلو اچھی طرح واضح کرنا ہے۔

خواجہ حمید یزدانی نے اس کتاب کے صفحہ نمبر 295 پر فرہنگ شرح پیام مشرق میں اس رباعی کے صرف دو الفاظ ’دے‘

اور ’پریشان کن‘ کے معانی دیے ہیں۔ ملاحظہ کریں۔ انہوں نے لکھا ہے:

”دے: ایک پل یا لمحہ کے لیے پریشان کن: منتشر کر دے، بکھیر دے“ (191)

انہوں نے دیگر مشکل الفاظ ’شنیدم‘، ’می گفت‘، ’تاب و تبسم‘، ’خاکسترم‘، ’سوز و ساز‘ کے معانی نہیں دیے۔ اس رباعی میں

’تاب و تب‘ اور ’سوز و ساز‘ کی اہمیت، ضرورت اور قدر و قیمت بیان کی گئی ہے مگر ڈاکٹر خواجہ حمید یزدانی نے ان الفاظ کے معانی

تک بھی نہیں دیے۔ فرہنگ اقبال فارسی کے مطابق ان الفاظ کا مفہوم یوں تحریر کیا ہے:

”تب و تاب (ف ف ف) مرکب ناقص، تب (رک) + و (عطف) + تاب

(رک):

مراد عشق کی آگ اور ہجر کی تڑپ ع

جز تب و تابے ندارد ساز و برگ (جن، ۸۷)

مراد جذبات، سوزِ دل، پُرسوز اشعار ع

از تب و تاب بم نصیب خود بگیر (پ، ج، ۸۵)

مراد عشق:

تب وتا بے کہ باشد جاودانہ (ح، ۹۸، ۹۸)“ (192)
 ”سوز و ساز (ف ف ف) مرکب ناقص، سوز، مصدر سوختن (= جلنا) سے فعل امر + و
 (عطف) + ساز، مصدر ساختن (= بنانا) کچھ نہ کچھ کرنا: (زندگی کا) درد یا لگن اور
 (اس کے نتیجے میں) عمل پیہم ع
 سوز و ساز زندگی رفت از گلش (پ م، ۱۸)

مراد سوز محبت ع

ولیکن سوز و ساز یک ششم بخش (پ م، ۳۲)“ (193)

شرح پیام مشرق کے ٹائٹل کے مطابق یہ شرح طلبہ کے لیے لکھی گئی ہے۔ ڈاکٹر خواجہ حمید زیدانی کے مطابق یہ شرح اس لیے لکھی گئی ہے کہ ایک عام قاری اور طالب علم علامہ کلام و پیغام کو پوری طرح سمجھ سکے۔ اس رباعی کے ترجمہ و شرح اور فرہنگ کے مطابق اس مقصد کی تکمیل ہوتی نظر نہیں آتی۔

ڈاکٹر خواجہ حمید زیدانی اور ڈاکٹر الف۔ د۔ نسیم کے اسلوب ترجمہ، تراجم اور مفاہیم میں مماثلت کا جائزہ لینے کے لیے چند ایک رباعیات کے تراجم پیش کئے جا رہے ہیں، تاکہ ان کے تقابل و موازنہ سے حقیقی صورت حال کا تعین ہو سکے۔

رباعی نمبر 34

سریر	کیقباد،	اکلیل جم	خاک
کلیساؤ	بتستان	و حرم	خاک
ولیکن	من	ندانم	گوہرم
چست			
نگاہم	برتر	از گردوں	، تنم خاک (194)

منثور اردو ترجمہ و مفہوم از ڈاکٹر خواجہ حمید زیدانی	منثور اردو ترجمہ و مفہوم از ڈاکٹر الف۔ د۔ نسیم
کیقباد کا تخت اور جمشید کا تاج سب مٹی یعنی فانی	ایران کے بادشاہ کیقباد کا تخت اور وہاں کے جمشید
ہیں۔ کلیسا، بت خانہ اور حرم سبھی مٹی یعنی مادی	بادشاہ کا تاج دونوں خاک ہیں (مادی ہیں مٹی
ہیں۔ دنیاوی شان و شوکت اور عظمت اور مذہبی	ہیں۔ مٹ جانے والے ہیں) + عیسائیوں کا
عبادت گاہ ہیں سبھی عارضی و فانی ہیں۔ لیکن خدا	گر جا، بت پرستوں کا بت خانہ اور مسلمانوں
معلوم میرا جوہر کیا ہے کہ میرا جسم تو مٹی کا ہے لیکن	کا حرم یہ مادی ہیں مٹی کے ہیں (ان کا مٹ جانا

میری نگاہ آسمان سے بھی بلند تر ہے۔ جوہر سے
 مراد غالباً انسانی روح اور اس کا روحانی شعور ہے
 جس کی بنا پر انسان اشرف مخلوقات بنا ہے جبکہ
 دوسری مخلوق اس سے محروم ہے۔ (195)

لیکن میں نہیں جانتا کہ میں کیا گوہر ہوں + میرا
 جسم (اگرچہ) مٹی کا ہے لیکن میری نگاہ آسمان
 سے بھی بلند ہے مراد ہے میرا جسم بھی بے شک
 مندرجہ بالا اشیا کی طرح مٹی اور مادہ کا ہے لیکن
 اس کے اندر جو روح کا جوہر ہے وہ مادی اور خاکی
 نہیں (اور یہ میرے (یعنی آدمی) کے سوا کسی

اور مخلوق کو نصیب نہیں) (196)

دونوں تراجم میں خط کشیدہ جملے مترجمین کی فکری مماثلت کو ظاہر کرتے ہیں۔ تمام تراجم کے موازنہ و تقابل سے ظاہر ہوتا ہے کہ ڈاکٹر خواجہ حمید یزدانی نے ڈاکٹر الف۔د۔ نسیم کے ترجمہ کو مد نظر رکھا ہے اور اسے زیادہ مختصر اور جامع شکل میں پیش کیا ہے۔ اس ضمن میں مزید دو مثالیں ملاحظہ کریں۔

رباعی نمبر 82

تو اے کودک منش خود را ادب کن
 مسلمان زادہ ترکِ نسب کن
 برنگِ احمر و خون و رگ و پوست
 عرب نازد اگر، ترکِ عرب کن (197)

منشور اردو ترجمہ و مفہوم از ڈاکٹر خواجہ حمید یزدانی
 منشور اردو ترجمہ و مفہوم از ڈاکٹر الف۔د۔ نسیم

تو اے بچوں کی سی خصلت والے انسان! کیا تو
 پیدا نشی مسلمان ہے؟ اگر ایسا ہے تو خاندان و نسب
 کی بات چھوڑ دے۔ (اپنے خاندان یا نسل و
 نسب کے حوالے نہ لا)۔ اگر عرب بھی سرخ رنگ
 اور خون اور رنگ و نسب پر فخر کرتا ہے تو تو اس سے
 قطع تعلق کر لے۔ مطلب یہ کہ اسلام میں
 (مسلمان عہد حاضر سے خطاب ہے کہ) تو اے
 بچوں کی سی طبیعت رکھنے والے (جن کو ادب کا پتہ
 نہیں ہوتا) اپنے آپ کو ادب سکھا + کیا تو
 مسلمان کے گھر (یا مسلمان) پیدا ہوا ہے؟ (اگر
 یہ حقیقت ہے) تو نسب کو ترک کر دے (نسب پر
 فخر کرنا چھوڑ دے کیونکہ اسلام میں خون، نسل،

خاندان و نسب اور رنگ و نسل یا کسی علاقہ وغیرہ کے حوالے سے خود کو دوسروں سے برتر جاننے کی بات نہیں ہے۔ اسلام میں سب مسلمان برابر ہیں۔ اللہ کے نزدیک وہی برتر اور صاحب فضیلت ہے جو متقی ہے۔ حضور اکرمؐ کی حدیث مبارکہ ہے کہ کسی عرب کو کسی عجمی (غیر عرب) پر فضیلت اور برتری نہیں ہے۔ فضیلت کا معیار تقویٰ ہے۔ (198)

برادری، زبان، علاقہ وغیرہ کی بنیاد پر ایک کے کم تر اور دوسرے کے برتر ہونے کی کوئی بات نہیں ہے۔ بلکہ اخوت ہے۔ کسی کی فضیلت اس کے تقویٰ کی بنیاد پر ہے۔

(عربوں کا ادب محض اس لیے نہ کرو کہ وہ عرب ہیں) اگر کوئی عرب اپنے سرخ رنگ، خون اور رگ و پوست (خاندان اور نسب وغیرہ پر ناز کرتا ہے تو اس عرب سے تعلق توڑ دو) (نبی کریم صلی اللہ علیہ وسلم) نے فرمایا کہ کسی عرب کو کسی عجمی پر کوئی فضیلت نہیں + فضیلت کا معیار تقویٰ ہے۔ کوئی ہو۔ (199)

رباعی نمبر 125

اگر آگاہی از کیف و کم خویش
یے تعمیر کن از شبنم خویش
دلا در یوزہ مہتاب تا کے!
شب خود را برافروز از دم خویش (200)

منثور اردو ترجمہ و مفہوم از ڈاکٹر خواجہ جمید ز دانی
اگر تو اپنی صلاحیتوں اور اہلیتوں سے پوری طرح آگاہ ہے تو اپنی شبنم سے ایک سمندر تعمیر کر لے۔
اے دل! تو کب تک چاندنی سے بھیک مانگتا رہے گا، تو اپنے دم سے اپنی رات کو روشن کر۔
مطلب یہ کہ دوسروں کی محتاجی اچھی بات نہیں کہ اس سے آدمی اپنا عزت و وقار کھو بیٹھتا ہے۔ بہتر

منثور اردو ترجمہ و مفہوم از ڈاکٹر الف۔ د۔ نسیم
اگر تو اپنی کمیت و کیفیت (اپنی صلاحیتوں اور اہلیتوں کی قدر و قیمت) جانتا ہے + تو تو اپنی شبنم کو وسعت دے کر (اس سے) سمندر پیدا کر لے۔
اے دل تو کب تک چاند (کی روشنی) کی گدائی کرتا رہے گا (دوسروں کا محتاج رہ کر اپنی صلاحیت و اہلیت سے غافل رہے گا) + (دوسروں کی محتاجی

یہی ہے کہ خود میں ایسے جذبے پیدا کیے جائیں سے نکل آ) اور اپنے دم سے اپنی رات میں روشنی اور جہد و عمل سے کام لیا جائے، جن کی بدولت آدمی کا وقار بھی برقرار رہے اور اس کی بقا کا بھی سامان ہو جائے۔ (201)

- مندرجہ بالا رباعیات کے تراجم کے تقابل و موازنہ سے واضح ہوتا ہے کہ
- 1- ڈاکٹر خواجہ حمید یزدانی اور ڈاکٹر الف۔ د۔ نسیم کے تراجم و مفہام میں فکری مماثلت پائی جاتی ہے۔
 - 2- ڈاکٹر الف۔ د۔ نسیم نے قوسین کی مدد سے ترجمہ کی الگ حیثیت برقرار رکھی ہے۔ انہوں نے قوسین میں توضیحی الفاظ اور جملے دے کر مفہوم واضح کر دیا ہے۔
 - 3- ڈاکٹر خواجہ حمید یزدانی نے ترجمہ و مفہوم میں کوئی حدِ فاصل قائم نہیں کی۔
 - 4- مجموعی طور پر ڈاکٹر خواجہ حمید یزدانی اور ڈاکٹر الف۔ د۔ نسیم کے تراجم درست ہیں اور اصل متن کی ترجمانی کرتے ہیں۔
 - 5- یہ تراجم شرح کے تقاضے پورے نہیں کرتے۔ انہیں ترجمہ و مفہوم کی حیثیت تو حاصل ہے مگر شرح کی حیثیت حاصل نہیں ہے۔

حصہ افکار

(صفحہ نمبر 81 تا صفحہ نمبر 175)

- 1- حصہ افکار اکیاون (51) نظموں پر مشتمل ہے۔ شرح پیام مشرق از ڈاکٹر خواجہ حمید یزدانی میں ان نظموں کا فارسی متن، ترجمہ اور مفہوم قریباً چورانوے (94) صفحات پر دیا گیا ہے۔ اوسط ہر ایک نظم فارسی متن، ترجمہ و شرح کے ساتھ پونے دو صفحات پر دی گئی ہے۔
- 2- ان نظموں کے اشعار کا ترجمہ اور مفہوم قریباً 2/3 سطر فی شعر کے حساب سے دیا گیا ہے۔ اس سے اندازہ لگایا جاسکتا ہے کہ 2/3 سطروں میں ترجمہ و مفہوم تو دیا جاسکتا ہے مگر شرح نہیں دی جاسکتی۔
- 3- تین نظمیں (تسخیرِ فطرت، محاورہ ما بین خدا و انسان اور شبنم) ایسی ہیں جن میں معمول سے ہٹ کر کچھ شرح دی گئی ہے۔
- 4- پیشکش اور لالہ طور کی طرح حصہ افکار میں شامل کلام کا ترجمہ اور مفہوم بھی ڈاکٹر الف۔ د۔ نسیم کے انداز سے دیا گیا ہے۔ ڈاکٹر خواجہ حمید یزدانی نے کچھ اضافات کے ساتھ مفہوم مزید بہتر انداز سے دیا ہے۔ بطور مثال افکار کی پہلی نظم 'گلِ نخستین'، اس کا منشور اردو ترجمہ و مفہوم از ڈاکٹر خواجہ حمید یزدانی اور منشور اردو ترجمہ و مفہوم از ڈاکٹر الف۔ د۔ نسیم ملاحظہ کریں۔

ہنوز ہم نفسے در چمن نمی بینم
 بہار می رسد و من گلِ نخستینم (203)

منثور اردو ترجمہ و مفہوم از ڈاکٹر خواجه حمید یزدانی
 ابھی تک مجھے چمن میں اپنا کوئی ساتھی نظر نہیں
 منثور اردو ترجمہ و مفہوم از ڈاکٹر الف۔ د۔ نسیم
 ابھی تک میں چمن میں کوئی ہم نفس (ساتھی یا
 آ رہا۔ بہار کا موسم پہنچ رہا یا پہنچ چکا ہے اور میں
 دوست) نہیں دیکھ رہا + بہار پہنچ گئی ہے اور میں
 اس موسم کا پہلا پھول ہوں۔ اس نظم میں پھول کی
 اس بہار کا ابھی پہلا پھول ہوں۔ (205)

زبانی فطرت یعنی نیچر کی عکاسی کی گئی ہے۔

(204)

بہ آ بگو گرم، خویش را نظارہ کنم
 بایں بہانہ مگر روے دیگرے بینم (206)

منثور اردو ترجمہ و مفہوم از ڈاکٹر خواجه حمید یزدانی
 میں ندی کے پانی میں دیکھتا اور آپ اپنا نظارہ
 منثور اردو ترجمہ و مفہوم از ڈاکٹر الف۔ د۔ نسیم
 میں نہر کے پانی میں (جو آئینہ کی مانند ہے) دیکھتا
 کر رہا ہوں کہ شاید اس بہانے میں کسی اور پھول
 ہوں اور اپنا آپ نظارہ کر رہا ہوں + (اور) اس
 کا چہرہ دیکھ لوں۔ پھول ندی کے کنارے اگا
 بہانے گویا میں کسی اور کا چہرہ دیکھ رہا ہوں (اور
 ہے۔ اس کا عکس پانی میں پڑ رہا ہے۔ اس منظر میں
 صنعت حسن تعلیل سے کام لیا گیا اور یہ کہا گیا ہے
 دل کو تسلی دے رہا ہوں کہ میرے ساتھ کوئی اور بھی
 کہ پہلا پھول اپنے اس عکس سے گویا خود کو، کسی
 ہے)۔ (208)

ساتھی کی خواہش میں، تسلی دے رہا ہے۔ (207)

بخامہ کہ خط زندگی رقم زدہ است
 نوشته اند پیامے بہ برگِ رنکینم (209)

منثور اردو ترجمہ و مفہوم از ڈاکٹر خواجہ حمید یزدانی
 قضا و قدر یا خالق کائنات نے اپنے جس قلم سے
 زندگی کا خط تحریر کیا ہے، اس سے میری رنگین پتی پر
 بھی ایک پیام لکھا ہے۔ گویا پھول کا کھلنا بہار کی
 آمد کا پیام ہے۔ (210)

منثور اردو ترجمہ و مفہوم از ڈاکٹر الف۔ د۔ نسیم
 (خالق کائنات نے) اپنے اس قلم سے جس سے
 اس نے زندگی کا خط لکھا ہے یعنی ہر شے کو زندگی
 عطا کرنے والے نے + میری رنگین پتی (کے
 صفحہ) پر بھی ایک پیام لکھ دیا ہے (اور وہ پیام یہ
 ہے کہ بہار آگئی ہے)۔ (211)

شعر نمبر 4

دل بہ دوش و نگاہم بہ عبرت امروز
 شہید جلوہ فردا و تازہ آئینم (212)

منثور اردو ترجمہ و مفہوم از ڈاکٹر الف۔ د۔ نسیم
 میرادل میرے گزرے ہوئے کل پر لگا ہوا ہے اور
 میری نگاہ آج (زمانہ حال) کی عبرت پر جمی
 ہوئی ہے۔ میں مستقبل کے جلوہ کا شہید اور نئے
 انداز اور اصولوں کا منتظر ہوں۔ مطلب یہ کہ پہلی
 مرتبہ کھلنے پر میں اپنی رنگینی و خوشبو پراتر ایا تھا لیکن
 میرا انجام مرجھا جانے پر ہوا۔ اپنی اس صورت
 حال سے عبرت پکڑتے ہوئے اس امر کا منتظر
 ہوں کہ شاید مستقبل میں میرے لیے کوئی بہتر دور
 آئے۔ (213)

منثور اردو ترجمہ و مفہوم از ڈاکٹر الف۔ د۔ نسیم
 میرادل میرے گزرے ہوئے کل میں لگا ہوا ہے
 اور میری نگاہ آج یعنی زمانہ حال کی عبرت پر جمی
 ہوئی ہے مراد ہے جب میں پہلے کھلا تھا اور اپنی
 رنگینی، لطافت، حسن اور خوشبو پراتر ایا تھا اس
 وقت بھی میرا انجام میری پڑمردگی تھا اس صورت
 حال سے میں آج عبرت پکڑ رہا ہوں + اور زمانہ
 مستقبل کا مقتول یا شدید طور پر طلبگار ہوں اور
 اس دور کے نئے طور طریقوں اور اصولوں کا منتظر
 ہوں (کہ شاید کوئی بہتر دور آئے)۔ (214)

شعر نمبر 5

ز تیرہ خاک دمیدم ، قباے گل بستم
 وگرنہ اختر داماندہ ز پروینم (215)

منثور اردو ترجمہ و مفہوم از ڈاکٹر خواجہ حمید زدانی
 میں سیاہ مٹی سے اگا اور میں نے پھول کا لباس
 پہن لیا۔ (پہلے میں کلی کی صورت تھا پھر پھول بن
 گیا) وگرنہ میں پروین سے پیچھے رہ جانے والا
 ایک ستارہ ہوں۔ مطلب یہ کہ ستارے ہوں،
 پھول ہوں یا گلدستہ ہو، زمین و آسمان کی ہر ہر
 شے خدا کے حسن ازلی کی آئینہ دار ہے، یعنی وہ
 سب میں سما یا ہوا ہے۔ (216)

منثور اردو ترجمہ و مفہوم از ڈاکٹر الف۔ د۔ نسیم
 میں تاریک مٹی سے کھلا (اور) میں نے پھول کا
 لبادہ پہن لیا + ورنہ میں اپنی پروین کا ایک پیچھے رہ
 جانے والا ستارہ ہوں (پروین ستاروں کا ایک
 جھرمٹ ہے جس کا ایک ستارہ پھول نے خود کو بھی
 کہا ہے۔ اور یہ بھی کہا کہ میں اگرچہ پروین کا ایک
 ستارہ ہوں لیکن تاریک مٹی میں سے پیدا ہوا ہوں)
 شاعر کی مراد اس مضمون سے یہ ہے کہ پروین ہو یا
 گلدستہ گل کوئی آسمان کی چیز ہو یا زمین کی، ہر
 شے میں ایک ہی حسن ازل موجود ہے۔ ذرہ ذرہ
 میں ایک ہی حقیقت جلوہ گر ہے۔ (217)

مندرجہ بالا نظم کے پانچوں اشعار کے تراجم و مطالب میں تقابلی و موازنہ سے واضح طور پر فکری مماثلت ظاہر ہوتی ہے۔
 ایک عام ذہنی و علمی سطح رکھنے والے طالب علم کو اگر دونوں تراجم پڑھائے جائیں تو وہ بھی آسانی سے یہ نتیجہ اخذ کر لے گا کہ دونوں
 تراجم کا مفہوم یکساں ہے، صرف چند ایک الفاظ کا فرق ہے۔

مزید یہ کہ خواجہ حمید زدانی نے اس ترجمہ میں مختصر انداز سے مفہوم یا مطلب تو دیا مگر شرح نہیں کی ہے۔ انہوں نے شرح
 کے تقاضے پورے نہیں کئے۔ اس لیے ان کی اس کوشش کو شرح تسلیم نہیں کیا جاسکتا۔ اس نظم کے حوالے سے جائزہ لیں تو ان کی
 شرح کا معیار واضح ہو جاتا ہے۔

پروفیسر یوسف سلیم چشتی نے اس نظم کی ’تمہید‘ میں نظم کے عنوان کا مفہوم اور تعارف دیا ہے۔ جبکہ ڈاکٹر خواجہ حمید زدانی
 نے کہیں بھی اس طرح کی وضاحت نہیں کی۔ چشتی صاحب لکھتے ہیں:

”یہ ایک آسان نظم ہے اور اس کا عنوان ہے ”موسم بہار کا پہلا پھول“ شاعر نے پھول کو

ایک صاحب شعور ہستی قرار دیا ہے (اس صنعتِ بدلیج کو انگریزی میں

(PERSONIFICATION) کہتے ہیں“ (218)

چشتی صاحب نے تمام نظم کا ترجمہ تحریر کرنے کے بعد نظم کے آخر پر اس کا مفہوم بھی دیا ہے۔ وہ لکھتے ہیں:

”آخری شعر میں اقبال نے اپنے مسلک کی طرف اشارہ کیا ہے کہ گل بہار ہو یا اخترِ فلک، دونوں میں ایک ہی حقیقت جلوہ گر ہے دونوں ایک ہی ہستی کے مظاہر ہیں۔ یعنی وہی ذاتِ واحد (حق تعالیٰ) کائنات کی ہر شے میں جلوہ گر ہے۔“

تارے میں وہ قمر میں وہ جلوہ گہ سحر میں وہ
چشمِ نظارہ میں نہ تو سرمہ امتیاز دے“ (219)

ڈاکٹر خواجہ حمید زیدانی صاحب نے نظم کا مجموعی مفہوم تحریر نہیں کیا۔

ڈاکٹر خواجہ حمید زیدانی نے صفحہ نمبر 309 پر نظم ’گلِ نختین‘ کے چند مشکل الفاظ اور ان کے معانی دیے ہیں۔ انہوں نے اس نظم کے درج ذیل مشکل الفاظ اور ان کے معانی نہیں دیے:

ھنوز، نمی پینم، میرسد، گلِ نختینم، بایں، بہانہ، خطِ زندگی، نگاہم، عبرت امروز، جلوہ فردا، تازہ آئینم
تمام تراجم و شروح میں صرف احمد جاوید نے بہت زیادہ وضاحت سے مشکل الفاظ اور معانی دیے ہیں اور ان سے ہر علمی و ذہنی سطح کا طالب علم آسانی سے استفادہ کر سکتا ہے۔

نظم ’کرم کتابی‘ کے شعر نمبر 2 میں ’فاریابی‘ کا ذکر ہے۔ احمد جاوید نے تسہیل پیام مشرق کے صفحہ نمبر 290 پر فرہنگ میں ’نسخہ‘ فاریابی کا مفہوم ان الفاظ میں تحریر کیا ہے:

نسخہ فاریابی: فاریابی کی کتاب (نسخہ = کتاب، مسودہ + فاریابی = ظہیر فاریابی۔ مشہور فارسی

شاعر یا ابونصر محمد الفارابی معروف مسلمان فلسفی) (220)

اقبال نے شعر میں ’فاریابی‘ کا ذکر کیا ہے تو ترجمہ و تشریح میں بھی اس سے مراد فاریابی ہی ہوگا نہ کہ فارابی۔ میاں عبدالرشید کے ترجمہ میں صفحہ 185 پر، ڈاکٹر الف۔ د۔ نسیم کے ترجمہ میں صفحہ نمبر 106 پر اور پروفیسر یوسف سلیم چشتی کی شرح کے صفحہ نمبر 299 پر اس شعر کا ترجمہ و مفہوم ’فاریابی‘ کے حوالے سے ہی تحریر کیا گیا ہے۔ ڈاکٹر خواجہ حمید زیدانی نے اپنی کتاب کے صفحہ نمبر 119 پر احمد جاوید سے فکری موافقت کا اظہار کرتے ہوئے ذکر کیا ہے کہ یہاں ’فاریابی‘ سے مراد فارابی ہو سکتا ہے۔ احمد جاوید نے کنایتاً ’فاریابی‘ کی جگہ پر ’فارابی‘ کا ذکر کیا۔ انہوں نے اس امر کی وضاحت نہیں کی کہ اقبال کے شعر میں تو ’فاریابی‘ کا ذکر ہے مگر ترجمہ میں ہم اس سے مراد ’فارابی‘ کیوں لیں۔ ڈاکٹر خواجہ حمید زیدانی نے اس کی دلیل بھی فراہم کر دی۔ وہ لکھتے ہیں:

”ایک رات میں نے اپنے کتب خانہ میں ایک کتابی کیڑے کو یہ کہتے سنا کہ میں نے بوعلی سینا

کی کتابوں میں اپنا آشیانہ بنایا اور فاریابی کی بھی کئی کتابیں دیکھی ہیں (اگر فلسفے کے حوالے

سے بات ہو تو یہ فارابی ہوگا اور شعر و شاعری یا ادب کے حوالے سے بات ہو تو پھر یہ مشہور شاعر ظہیر الدین فارابی ہے۔ جو بلخ کے ایک قصبہ میں پیدا ہوا اور تبریز میں ۵۹۸ھ/۲۰۱۲ء میں فوت ہوا۔ چونکہ زیادہ تر کتب کی بات ہوئی ہے، اس لیے یہ فارابی ہی ہو سکتا ہے۔“ (221)

مندرجہ بالا اقتباس میں ایک اور غلطی بھی پائی جاتی ہے۔ ظہیر الدین فارابی کا سن وفات 2012ء درج کیا ہوا ہے۔ یزدانی صاحب کا یہ ترجمہ 2004ء میں شائع ہوا تھا۔ بقول ان کے ظہیر الدین فارابی ان کے ترجمہ کی اشاعت کے آٹھ سال بعد فوت ہوا یا ہوگا۔

پروفیسر یوسف سلیم چشتی نے اپنی شرح کے صفحہ نمبر 299 پر فارابی کا سن وفات ۱۲۰۱ء تحریر کیا ہے۔ دیگر ماخذات سے بھی اس سن وفات کی تصدیق ہوتی ہے۔ ہندسوں کے رد و بدل سے ۱۲۰۱ کی جگہ پر ۲۰۱۲ء درج ہو گیا۔ یہ غلطی نامی گرامی پبلشر (سنگ میل پبلی کیشنز) اور مترجم کی نظروں میں نہ آسکی اور اسی طرح پرنٹ ہو گئی۔

مندرجہ بالا گزارشات کا حاصل یہ ہے کہ ڈاکٹر خواجہ حمید یزدانی نے احمد جاوید کی غلطی کو دہرایا اور پھر اس کی تاویل بھی کی۔ احمد جاوید کی یہ غلطی کسی بھی لحاظ قریب قیاس نہیں ہے۔ ڈاکٹر خواجہ حمید یزدانی کے علاوہ کسی اور مترجم یا شارح نے احمد جاوید کی تائید نہیں کی۔ ڈاکٹر خواجہ حمید یزدانی کی احمد جاوید اور اس طرح ڈاکٹر الف۔ د۔ نسیم سے فکری مماثلت اور بعض مقامات پر لفظی مماثلت اصول تحقیق کی رو سے ’سرقہ‘ شمار ہوتی ہے کیونکہ ڈاکٹر خواجہ حمید یزدانی نے ان اصحاب سے استفادہ کا کہیں ذکر یا اعتراف نہیں کیا۔ ڈاکٹر گیان ’تحقیق کافن‘ کے صفحہ نمبر 201 پر لکھتے ہیں:

”جعل ہی کے خاندان کی دوسری چیز سرقہ ہے۔ اسے انگریزی میں Plagiarism کہتے

ہیں۔ Webster's Collegiate Dictionary میں اس کی یہ تعریف دی ہے۔

Passing off as one's own the ideas, words, writings etc. of others. (23)

یعنی دوسروں کے خیالات، الفاظ، تحریروں کو اپنا ظاہر کر کے چلانا ایم ایل اے

ہینڈ بک میں Alexander Lindley نے سرقے کی تعریف یوں کی ہے۔

The False assumption of authorship; the wrongful act of taking the product of another person's mind, presenting it as one's own (29)

یعنی دوسروں کی ذہنی پیداوار مثلاً دلائل، سوچنے کے خطوط وغیرہ کو اپنا بنا کر پیش

کرنا بھی سرقہ ہے، عاریت سے سرقے تک کئی منزلیں ہیں۔ خیال کی مماثلت لازماً سرقہ

نہیں۔ فقروں کی مماثلت سے اندازہ ہوتا ہے کہ ان کا مظروف خیال بعد کے مصنف نے پیشتر کے مصنف سے اڑایا ہے۔ اگر الفاظ اور مفہوم دونوں بالکل یا بہت کچھ ملتے ہوں اور ان کا اعتراف نہ کیا گیا ہو تو وہ سرقہ ہے۔ سیرس نے سرقے کی تین قسمیں کی ہیں۔

۱۔ لفظ بہ لفظ چوری۔ ۲۔ Patch work quilt یعنی ایسا لحاف جس کا ابرہ مختلف کپڑوں کی پیوندوں کو سی کرتیار کیا گیا ہو، مراد ہے جا بجا دوسروں کے جملے لے کر چپکا دینا۔ ۳۔ دوسروں کی دریافتوں کا اپنے الفاظ میں خلاصہ کر دینا۔ آخر الذکر میں اگر ماخذ کا اعتراف کر لیا جائے تو سرقہ نہیں۔ ماخذ کا اعتراف نہ کرنے کی صورت میں سرقہ ہے۔

③“ (222)

مے باقی

(صفحہ نمبر 176 تا صفحہ نمبر 245)

- 1- شرح پیام مشرق از ڈاکٹر خواجہ حمید ز دانی میں قریباً ستر (70) صفحات پر کیا لیس (41) غزلیات مع فارسی متن اور اردو ترجمہ و مفہوم کے دی گئی ہیں۔
- 2- اس حصہ میں ہر ایک شعر کا ترجمہ و مفہوم قریباً 3 تا 5 سطروں میں دیا گیا ہے۔
- 3- ترجمہ کے ساتھ چند ایک جملوں کے اضافہ سے مفہوم بیان کیا گیا ہے۔
- 4- شرح بہت کم نظر آتی ہے۔
- 5- زیادہ تر غزلیات (33 غزلیات) کے دو تین اشعار کے ساتھ نفس مضمون کی مناسبت سے اقبال یا کسی اور شاعر کے ایک دو اشعار دیے گئے ہیں۔
- 6- غزلیات نمبر 7، 8، 12 اور 20 میں اشعار کے نمبر درست نہیں دیے گئے۔
- 7- غزل نمبر 38 میں شعر نمبر 3 کا ترجمہ و مفہوم نہیں دیے گئے۔
- 8- بعض اشعار کا ترجمہ و مفہوم ڈاکٹر الف۔ د۔ نسیم کے ترجمہ و مفہوم سے مماثلت رکھتا ہے۔ غزل نمبر 2 کا شعر نمبر 6، ڈاکٹر خواجہ حمید ز دانی اور ڈاکٹر الف۔ د۔ نسیم کے تراجم و مفہام ہم ملاحظہ کریں۔

کس ندانست کہ من نیز بہاے دارم

آں متاعم کہ شود دست زد بے بصراں (223)

منثور اردو ترجمہ و مفہوم از ڈاکٹر خواجہ حمید یزدانی
 کسی کو بھی یہ علم نہ ہوا / ہو سکا کہ میری بھی کوئی
 قدر و قیمت ہے۔ میں ایک ایسی دولت ہوں جو
 بے بصروں / بے قدروں کے ہاتھ لگ جائے۔
 علامہ یہ کہنا چاہتے ہیں کہ ان کی قوم نے دوسری
 زبانوں اور قوموں کے شعر و ادب اور فلاسفہ کے
 اشعار و اقوال کو تو لائق توجہ جانا لیکن میرے روح
 پرور پیغام پر بالکل توجہ نہ دی۔ (224)
 دی۔ (225)

1- مندرجہ بالا شعر کا ترجمہ قریباً دو سطروں میں دیا گیا ہے۔

2- اس شعر کا مفہوم بھی دو سطروں میں دیا گیا ہے۔

3- ڈاکٹر خواجہ حمید یزدانی اور ڈاکٹر الف۔د۔ نسیم کے تراجم و مفہوم میں لفظی و معنوی مماثلت پائی جاتی ہے۔

غزل نمبر 3 کے شعر نمبر 3 کے ترجمہ و مفہوم کے ساتھ ڈاکٹر خواجہ حمید یزدانی نے تفہیم متن کے لیے سات اشعار دیے ہیں۔ چار اشعار غالب کے، ایک شعر امیر خسرو، ایک شعر سعدی اور ایک شعر حسرت موہانی کا ہے۔ یہ واحد شعر ہے جس کا مفہوم واضح کرنے کے لیے یزدانی صاحب نے سات اشعار دیے ہیں۔ اقبال کا شعر اور یزدانی صاحب کا ترجمہ و مفہوم ملاحظہ کریں۔

بس کہ غیرت می برم از دیدہ بیناے خویش

از نگہ با نم بہ رخسار تو رو بندے دگر (226)

منثور اردو ترجمہ و مفہوم از ڈاکٹر خواجہ حمید یزدانی
 مجھے چونکہ تیرا نظارہ کرنے والی اپنی آنکھ سے
 غیرت آرہی ہے، اس لیے میں اپنی نگاہوں کے
 تاروں سے تیرے رخساروں پر ایک چہرہ پوش /
 نقاب بن رہا ہوں۔ گویا عاشق نہیں چاہتا کہ اس
 کے سوا کوئی اور بھی اس کے محبوب کو دیکھے
 حتیٰ کہ اس میں وہ اپنی آنکھوں کو بھی برداشت
 منثور اردو ترجمہ و مفہوم از ڈاکٹر الف۔د۔ نسیم
 (چونکہ) تیرا نظارہ کرنے والی اپنی آنکھ سے مجھے
 بہت غیرت آرہی ہے کیونکہ میری غیرت کا تقاضا
 یہ ہے کہ تجھے کوئی اور نہ دیکھے) + میں (نظروں
 کے تاروں سے) تیرے رخسار (چہرے) پر ایک
 اور چہرہ پوش بن رہا ہوں۔ تاکہ کوئی اور تو کیا
 میری آنکھیں بھی تجھے نہ دیکھ پائیں۔ (228)

کرنے کو تیار نہیں۔

ترجمہ کے بعد ڈاکٹر خواجہ حمید یزدانی نے اس
مضمون کے درج ذیل اشعار لکھے ہیں۔ خواجہ
صاحب لکھتے ہیں:

غالب نے بالکل یہی بات کی ہے:

دیکھنا قسمت کہ آپ اپنے پہ رشک آجائے ہے
میں اسے دیکھوں، بھلا کب مجھ سے دیکھا جائے ہے
غالب ہی کے بقول:

چھوڑا نہ رشک نے کہ ترے گھر کا نام لوں
ہر اک سے پوچھتا ہوں کہ جاؤں کدھر کو میں
حسرت موہانی:

مجھے سے پوچھا نہ گیا نام و نشان بھی ان کا
جستجو کی کوئی تمہید اٹھائی نہ گئی
رشک پر شعرا نے مختلف انداز میں بات کی ہے مثلاً:

نخواہد مردہ کس خود را، ولے من زیں خوشم زیرا
زجان خویش در رشکم کہ پہلویت چرا باشد
(امیر خسرو)

دل و جانم بتو مشغول و نظر در چپ و راست
تا ندانند حریفان کہ تو منظور منی
(سعدی)

می روم زیں کوائے و از رشک محبت می روم
بس کہ با من آشنا گشتی ز غیرت می روم
آتا ہے میرے قتل کو، پر جوش رشک سے
مرتا ہوں اس کے ہاتھ میں تلوار دیکھ کر (227)
غالب

1- شرح پیام مشرق از ڈاکٹر خواجہ حمید یزدانی میں مندرجہ بالا فارسی شعر میں 'بام' کی جگہ پر 'باعم' لکھا ہوا ہے۔ درست لفظ
'بام' ہے۔

2- ڈاکٹر خواجہ حمید یزدانی اور ڈاکٹر الف۔ د۔ نسیم کے ترجمہ و مفہوم میں مماثلت قابل غور ہے۔

3- یزدانی صاحب نے شعر کا ترجمہ دو سطروں میں اور مفہوم بھی دو سطروں میں دیا ہے جبکہ بقیہ دس سطروں میں دیگر شعرا کے

اشعار دیے ہیں۔

4- ڈاکٹر الف۔ د۔ نسیم نے توضیحی الفاظ و جملے تو سین میں دے کر لفظی ترجمہ کی الگ حیثیت برقرار رکھنے کی کوشش کی ہے جبکہ حمید یزدانی صاحب نے نہ صرف اس شعر بلکہ تمام پیام مشرق کے ترجمہ میں یہ طرز اختیار نہیں کی۔ انہوں نے ترجمہ و مفہوم میں بھی کوئی امتیاز قائم نہیں کیا۔

ترجمہ و شرح کا ہر ایک مترجم و شارح کا منفرد انداز ہوتا ہے۔ میاں عبدالرشید، احمد جاوید، ڈاکٹر الف۔ د۔ نسیم اور پروفیسر یوسف سلیم چشتی نے آزادی سے ترجمہ کیا ہے۔ اس لیے ان کا ترجمہ کسی اور کے ترجمہ سے نہیں ملتا۔ حمید اللہ ہاشمی نے لفظ بہ لفظ دیگر تراجم اور شروع سے نقل لگائی ہے۔ ڈاکٹر خواجہ حمید یزدانی کا ترجمہ و مفہوم کافی زیادہ حد تک ڈاکٹر الف۔ د۔ نسیم کے ترجمہ سے فکری مماثلت رکھتا ہے۔ بعض مقامات پر لفظی مماثلت بھی نظر آتی ہے۔ موازنہ کے لیے غزل نمبر 45 کے پانچ اشعار اور ہر ایک شعر کے نیچے دیگر مترجمین کا ترجمہ دیا ہے۔ اس موازنہ سے تمام صورت حال واضح ہو جاتی ہے۔

شعر نمبر 1

بتانِ تازہ تراشیدہ درلغ از تو

درونِ خویش نہ کادیدہ درلغ از تو (229)

منثور اردو ترجمہ و مفہوم از ڈاکٹر خواجہ حمید یزدانی
منثور اردو ترجمہ و مفہوم از ڈاکٹر الف۔ د۔ نسیم
تو نے نئے نئے تراشے ہیں، افسوس ہے تجھ
تو نے نئے نئے تراش لیے ہیں تجھ پر افسوس ہے
پر لیکن تو نے اپنے باطن کو نہیں کھودا، افسوس ہے
+ اپنے اندر کو تو نے نہیں کھودا (اپنی خودی تک
تجھ پر۔ مطلب یہ کہ تو نے اپنی خودی، اپنی مخفی
رسائی حاصل نہ کی اسی لیے کئی خدا بنا رکھے ہیں)
تو توں اور صلاحیتوں کی معرفت حاصل نہیں کی،
تجھ پر افسوس ہے۔ (231)
اسی لیے تو نئے نئے معبود/خدا بنا رہا ہے، تیرا یہ عمل
لاائق افسوس ہے۔ (230)

منثور اردو ترجمہ و مفہوم از میاں عبدالرشید
منثور اردو ترجمہ و مفہوم از احمد جاوید

تجھ پر افسوس کہ تُو نے نئے بُت تراش لیے ہیں،
تو نے نئے نئے بُت تراش لئے تجھ پر افسوس ہے
مگر (کان) دل کی کھدائی نہ کی۔ (232)
اپنا بھیت نہ کریدا حیف ہے تجھ پر (233)

منثور اردو ترجمہ و مفہوم از حمید اللہ ہاشمی

تو نے نئے نئے بُت تراش لیے تجھ پر افسوس ہے اپنا اندر نہ کریدا حیف ہے تجھ پر (234)

چناں گدا حنیہ از حرارتِ افرنگ
 ز چشمِ خویش تراویدہ درلغ از تو (235)

منثور اردو ترجمہ و مفہوم از ڈاکٹر خواجہ حمید یزدانی
 منشور اردو ترجمہ و مفہوم از ڈاکٹر الف۔د۔ نسیم

تو یورپ یعنی یورپی تہذیب سے کچھ اس حد تک
 پگھل گیا ہے کہ اپنی آنکھوں سے تو ٹپک پڑا
 ہے۔ بڑے افسوس کی بات ہے یعنی تو نے اپنی
 شناخت کھودی ہے اور مذکورہ تہذیب سے بری
 طرح متاثر ہو کر تو اسے اپنائے ہوئے ہے۔ تیری
 یہ بات قابل افسوس ہے۔ (236)

منثور اردو ترجمہ و مفہوم از میاں عبدالرشید
 منثور اردو ترجمہ و مفہوم از احمد جاوید

تجھ پر افسوس کہ تو فرنگ کے (افکار کی) حرارت سے
 اس طرح پگھل چکا ہے، کہ خود اپنی نظر میں گر گیا
 ہے۔ (احساسِ کمتری کا شکار ہو چکا ہے) (238) پر (239)

منثور اردو ترجمہ و مفہوم از حمید اللہ ہاشمی

تو فرنگ کی حرارت سے ایسا پگھلا اپنی آنکھ سے (آنسو بن کر) ٹپک پڑا! وائے ہو تو تجھ پر (خود اپنی نظر
 میں گر گیا ہے) احساسِ کمتری کا شکار ہو چکا ہے۔ (240)

بکوچہ کہ دہد خاک را بہاے بلند
 بہ نیم غمزہ نیزیدہ درلغ از تو (241)

منثور اردو ترجمہ و مفہوم از ڈاکٹر خواجہ حمید یزدانی
 منشور اردو ترجمہ و مفہوم از ڈاکٹر الف۔د۔ نسیم

ایک ایسے کوچے میں جہاں خاک کی بھی بڑی
 قدر و قیمت ہے، تو نیم ناز و ادا کی بھی قیمت نہیں پا
 اس گلی میں عشق کی گلی میں) کہ جس کی مٹی بھی بڑی
 قیمت پاتی ہے، تو آدھے غمزے (محبوب کے

رہا، افسوس ہے تجھ پر۔ یہ باعث ہے اس امر کا کہ
تو عشقِ حقیقی سے بالکل نا آشنا ہے۔ (242)

معمولی آنکھ کے اشارے) کی قیمت بھی نہیں پاتا
تجھ پر افسوس ہے (کیونکہ تو عشق سے نا آشنا
ہے)۔ (243)

منثور اردو ترجمہ و مفہوم از میاں عبدالرشید
تجھ پر افسوس کہ اس کوچہ (فرنگ) میں جو خاک کو
بلند قیمت عطا کرتا ہے، تُو نے نیم غمزہ قیمت بھی
نہیں پائی۔ (تُو فرنگیوں کے بازار میں سستا ہی
یک گیا) (244)

منثور اردو ترجمہ و مفہوم از احمد جاوید
اس کوچے میں جہاں مٹی (بھی) اونچا مول پاتی
ہے
تو آدھی جھلک کے (بھی) لائق نہ ٹھہرا! افسوس
تجھ پر (245)

منثور اردو ترجمہ و مفہوم از حمید اللہ ہاشمی
اس کوچے (فرنگ) میں جہاں مٹی (بھی) اونچا مول پاتی ہے تو آدھی جھلک کے (بھی) لائق نہ ٹھہرا!
افسوس تجھ پر (تو فرنگیوں کے بازار میں سستا ہی بک گیا) (246)

شعر نمبر 4

گر فتم ایں کہ کتابِ خرد فرو خواندی
حدیثِ شوق نہ فہمیدہ دروغ از تو (247)

منثور اردو ترجمہ و مفہوم از ڈاکٹر خواجہ حمید بزدانی
میں یہ مان لیتا ہوں کہ تو نے عقل کی کتاب خوب
پڑھی ہے، رٹ لی ہے لیکن افسوس کہ تو نے عشق
کی بات ہی نہیں سمجھی یعنی عقل و خرد کے معاملے
میں تو تیرے بڑے دعوے ہیں لیکن عشق کی
دولت سے محروم ہے۔ افسوس ہے تجھ پر۔ (248)

منثور اردو ترجمہ و مفہوم از احمد جاوید
میں نے یہ مانا کہ تو عقل کی کتاب پڑھ چکا ہے
(لیکن) عشق کی بات تو نے نہ سمجھی تجھ پر افسوس
ہے (251)

منثور اردو ترجمہ و مفہوم از عبدالرشید
میں مانتا ہوں کہ تُو نے عقل کی ساری کتاب پڑھ
لی ہے، مگر افسوس کہ تُو نے محبت و شوق کی بات
نہیں سمجھی۔ (250)

منثور اردو ترجمہ و مفہوم از حمید اللہ ہاشمی

میں نے یہ مانا کہ تو عقل کی ساری کتاب پڑھ چکا ہے (تو نے انگریزوں کے قائم کردہ کالجوں میں فلسفہ اور سائنس کا بہت مطالعہ کیا ہے) لیکن عشق کی بات تو نے نہ سمجھی (تو نے عشق رسول کا فلسفہ بالکل نہیں سمجھا تجھ پر افسوس ہے۔) (252)

شعر نمبر 5

1 طوافِ کعبہ زدِ گردِ دیرِ گردیدی

نگہِ بخولیش نہ پیچیدہ دروغِ از تو (253)

منثور اردو ترجمہ و مفہوم از ڈاکٹر خواجہ حمید یزدانی
تو نے کعبہ کا تو طواف کیا اور مندر کے گرد چکر لگائے لیکن اپنے آپ پر تو نے نظر نہ لگائی یا الجھائی، افسوس ہے تجھ پر۔ جب تو نے اپنی معرفت اپنی خودی کی شناخت نہیں کی تو تیرے یہ سب عمل بیکار ہیں۔ بنیادی چیز اپنی خودی کی معرفت ہے جس سے بقا کا سامان ہوتا ہے۔ (254)

منثور اردو ترجمہ و مفہوم از احمد جاوید

منثور اردو ترجمہ و مفہوم از میاں عبدالرشید

تُو نے کعبہ کا طواف بھی کیا، دیر (بُت خانہ) کے

گرد بھی پھرا، مگر افسوس کہ تُو نے اپنے آپ پر نگاہ

(مگر) اپنی طرف نگاہ نہ کی افسوس تجھ پر (257)

نہ ڈالی۔ (256)

منثور اردو ترجمہ و مفہوم از حمید اللہ ہاشمی

تُو نے کعبہ کا طواف کیا مندر کے پھیرے لگائے (مگر) اپنی طرف نگاہ نہ کی افسوس تجھ پر (تُو نے کبھی اپنی خودی کی تربیت کی طرف توجہ نہ کی)۔ (اے مسلمان تو نے کعبہ کا طواف بھی کیا اور واپس آ کر پھر انگریز کی چوکھٹ پر سر جھکا دیا تو ساری عمر اندھا ہی رہا)۔ (258)

مندرجہ بالا تمام اشعار کے تراجم کے درمیان موازنہ سے واضح ہے کہ

- 1- میں عبدالرشید، احمد جاوید اور ڈاکٹر الف۔ د۔ نسیم کے تراجم منفرد اور آزادانہ حیثیت رکھتے ہیں۔
- 2- ڈاکٹر خواجہ حمید یزدانی اور ڈاکٹر الف۔ د۔ نسیم کے تراجم میں فکری اور بعض مقامات پر لفظی مماثلت پائی جاتی ہے۔ ڈاکٹر الف۔ د۔ نسیم کا ترجمہ 1997ء میں شائع ہوا تھا اور ڈاکٹر خواجہ حمید یزدانی کا ترجمہ 2009ء میں شائع ہوا۔ اس لیے واضح ہوا کہ مؤخر الذکر نے اول الذکر کی پیروی کی ہے۔
- 3- ڈاکٹر خواجہ حمید یزدانی نے ترجمہ دیا ہے شرح نہیں کی ہے۔
- 4- حمید اللہ ہاشمی نے غزل نمبر 45 کے الفاظ معانی اور ترجمہ احمد جاوید کی تسہیل پیام مشرق کے صفحہ نمبر 597 تا صفحہ نمبر 598 سے لفظ بہ لفظ نقل کیے ہیں اور انہوں نے ترجمہ کے اندر تو سین میں دیے گئے الفاظ شرح پیام مشرق از یوسف سلیم چشتی کے صفحہ نمبر 519 تا صفحہ نمبر 520 سے نقل کئے گئے ہیں مثلاً شعر نمبر 4 کے ترجمہ میں تو سین کے اندر دیے گئے درج ذیل اقتباسات بالکل اسی طرح شرح پیام مشرق کے صفحہ نمبر 520 پر دیے گئے ہیں۔

اقتباسات شرح حمید اللہ شاہ ہاشمی:

- 1- ”تو نے انگریزوں کے قائم کردہ کالجوں میں فلسفہ اور سائنس کا بہت مطالعہ کیا ہے“
- 2- ”تو نے عشق رسولؐ کا فلسفہ بالکل نہیں سمجھا تجھ پر افسوس ہے۔“
- شرح از پروفیسر یوسف سلیم چشتی کے صفحہ نمبر 520 پر شعر نمبر 4 کا ترجمہ و مفہوم اس طرح دیا گیا ہے۔ اس کے خط کشیدہ الفاظ حمید اللہ شاہ ہاشمی نے اپنے ترجمہ و شرح میں دیے ہیں۔

”میں نے مانا تو نے انگریزوں کے قائم کردہ کالجوں میں فلسفہ اور سائنس کا بہت مطالعہ کیا

ہے لیکن افسوس ہے تجھ پر کہ تو نے عشق رسولؐ کا فلسفہ بالکل نہیں سمجھا اور جب تو عاشق

رسولؐ نہیں ہے، تو کچھ بھی نہیں ہے۔“ (259)

- 5- حمید اللہ ہاشمی صاحب نے مذکورہ بالا غزل (غزل نمبر 45) کے شعر نمبر 2 اور شعر نمبر 3 کے تراجم کے آخری جملے، میاں عبدالرشید کے ترجمہ سے نقل کیے ہیں۔ ان اشعار کے تراجم کے خط کشیدہ جملے ملاحظہ کریں۔

نقشِ فرنگ و خردہ

(صفحہ نمبر 246 تا صفحہ نمبر 288)

- 1- اس حصہ میں بھی پیامِ مشرق کے دیگر حصوں کی طرح تین چار سطروں میں ہر ایک شعر کا ترجمہ اور مفہوم دیا گیا ہے۔
 - 2- بعض اشعار کے ترجمہ و مفہوم کو واضح کرنے کے لیے لئفس مضمون کے مطابق اقبال یا کسی اور شاعر کا شعر بھی تحریر کیا گیا ہے۔
 - 3- فرہنگ میں شخصیات اور تحاریک کا اختصار کے ساتھ تعارف دیا گیا ہے۔
- جلال وہیگل کے شعر نمبر 7 کا ترجمہ ملاحظہ کریں۔

آفتابے کہ از تجلی او

افقِ روم و شام نورانی (260)

منثور اردو ترجمہ و مفہوم از ڈاکٹر خواجہ حمید یزدانی
وہ رومی جو ایک ایسا آفتاب ہیں جن کی روشنی سے
ملک روم اور شام کے افق پر نور ہیں یعنی انہوں
نے اسلامی دنیا کو منور کیا ہے۔ (261)
منثور اردو ترجمہ و مفہوم از ڈاکٹر الف۔ د۔ نسیم
رومی ایک ایسا سورج ہے کہ اس کی جلوہ گری سے
ملک روم اور ملک شام کے افق پر نور ہے مراد ہے
انہوں نے دنیائے اسلام کو منور کیا ہے۔ (262)

نظم 'پٹوئی' کے شعر نمبر 3 کا ترجمہ و مفہوم ملاحظہ کریں۔

بنوای خود گم استی سخن تو مرقد تو

بہ زمیں نہ باز رفتی کہ تو از زمیں نہ بودی (263)

منثور اردو ترجمہ و مفہوم از ڈاکٹر خواجہ حمید یزدانی
تو اپنی نوا/شاعری میں گم ہے اور تیری شاعری ہی
تیری قبر ہے، تو زمین میں واپس نہیں گیا، اس لیے
کہ تیرا تعلق زمین سے نہ تھا۔ گویا اس کے جذبوں
اور اس کی قبر نہ ہونے کے حوالے سے یہ کہنا چاہا
ہے کہ تو اگرچہ نسل انسانی سے تعلق رکھتا تھا لیکن
معلوم ہوتا ہے کہ قدرت نے تجھے اس کام کی
خاطر خصوصی جذبوں اور صفات کے ساتھ عام

منثور اردو ترجمہ و مفہوم از ڈاکٹر الف۔ د۔ نسیم
(چونکہ پٹوئی کو قبر نصیب نہیں ہوئی تھی اس پر منظر
میں کہا گیا ہے کہ) تو اپنی شاعری میں گم ہے
(لوگ تجھے قبر میں نہیں تیری شاعری میں پوشیدہ
دیکھتے ہیں) تیری شاعری ہی تیری قبر ہے +
چونکہ تو اس زمین کی مٹی سے نہیں تھا (بلکہ کسی اور
جہان کی مخلوق تھا اس لئے) تو واپس زمین میں
نہیں گیا یعنی تیری قبر نہیں بن سکی (اس جہان کی

انسانوں سے ہٹ کر تخلیق کیا ہے۔ (264) مخلوق ہونے سے یہ مراد نہیں کہ وہ نسل آدم سے نہ تھا بلکہ یہ مراد ہے کہ اس نسل کے عام آدمیوں کی طرح نہ تھا۔ معلوم ہوتا ہے قدرت نے اسے خصوصی طور پر تخلیق کیا تھا اور خصوصی صفات سے نوازا تھا۔ (265)

- 1- شرح پیام مشرق کے مختلف حصوں میں دیے گئے نفسِ مضمون کے تحقیقی جائزہ سے واضح ہوتا ہے کہ کتاب کے شروع میں فہرست عنوانات نہیں دی گئی۔ فہرست عنوانات نہ دینے کی وجہ سے مطلوبہ رباعی، نظم، غزل یا شعر تک پہنچنے میں دشواری پیش آتی ہے۔
- 2- شرح پیام مشرق کے تمام مندرجات اور نفسِ مضمون سے واضح ہوتا ہے کہ یہ کتاب پیام مشرق کے ترجمہ و مفہوم پر مشتمل ہے۔ اس میں شرح سے متعلقہ ضروری امور مد نظر رکھ کر اقبال کے فکر و فن اور فلسفہ کے ضروری پہلوؤں کو کھول کر بیان نہیں کیا گیا۔ کلام اقبال میں شامل ہر ایک شعر کا ترجمہ و مفہوم چند سطروں میں دیے گئے ہیں اس لیے اسے پیام مشرق کی شرح قرار نہیں دیا جاسکتا، تاہم اسے ترجمہ کی حیثیت حاصل ہے۔
- 3- اس کتاب میں فارسی متن کے ساتھ ترجمہ و مفہوم دیا گیا ہے، جس سے فارسی متن اور اس کے حوالے سے ترجمہ و مفہوم کو سمجھنے میں مدد ملتی ہے۔
- 4- ترجمہ میں قوسین کے استعمال سے لفظی ترجمہ کی الگ حیثیت برقرار نہیں رکھی گئی۔ اس لیے اس ترجمہ کی مدد سے حقیقی معنوں میں فارسی متن کی تفہیم حاصل نہیں ہو سکتی۔
- 5- اس کتاب کا ترجمہ و مفہوم بعض مقامات پر ڈاکٹر الف۔ د۔ نسیم کے ترجمہ و مفہوم سے مماثلت رکھتا ہے۔ اس طرح احمد جاوید کے ترجمہ میں دیے گئے فرہنگ کے ساتھ بھی مماثلت نظر آتی ہے۔ ڈاکٹر خواجہ جمید زدانی نے اپنی تصنیف میں اس امر کا اعتراف نہیں کیا ہے۔ ڈاکٹر گیان چند اس طرح کی مماثلت کو بھی سرقہ قرار دیتے ہیں۔
- 6- ڈاکٹر خواجہ جمید زدانی نے ترجمہ و مفہوم آسان زبان اور سیدھے سادھے انداز میں بیان کئے ہیں۔ اس لحاظ سے ان کی علمی کوشش قابلِ تعریف ہے۔
- 7- بعض اشعار کی شرح میں دوسرے فارسی وارد و شعرا کے ہم مضمون اشعار دیے گئے ہیں۔
- 8- فرہنگ میں مشکل الفاظ و محاورات کے معانی کے علاوہ مختلف قسم کی قرآنی، حدیث کی اور تاریخی تلمیحات وغیرہ کی

وضاحت دی گئی ہے، تاہم تمام مشکل الفاظ و محاورات کے معانی نہیں دیے گئے۔

9- کتاب میں جن شخصیات کا ذکر آیا ہے ان پر مختصر نوٹ دیے گئے ہیں۔ بعض شخصیات اور ان کے افکار کے حوالے سے یہ نوٹ تسلی بخش نظر نہیں آتے۔

10- فارسی کلام کے مشکل الفاظ و معانی فارسی متن کے ساتھ نہیں دیے گئے بلکہ کتاب کے آخر پر دیے گئے ہیں۔ اس سے تفہیم متن میں دشواری پیش آتی ہے۔

11- مندرجہ بالا معروضات اور گزارشات کی روشنی میں اگر اس تصنیف کو بہتر بنا لیا جائے تو یہ طلبہ و طالبات اور دیگر قارئین کے لیے قابل قدر تصنیف ثابت ہو سکتی ہے۔

شرح و ترجمہ پیام مشرق از پروفیسر حمید اللہ ہاشمی

شرح و ترجمہ پیام مشرق از حمید اللہ ہاشمی ان کی شرح کلیات اقبال فارسی میں شامل ہے۔ شرح کلیات اقبال فارسی از پروفیسر حمید اللہ شاہ ہاشمی میں اقبال کے درج ذیل فارسی مجموعہ ہائے کلام کا ترجمہ اور تشریح شامل ہے۔

صفحہ نمبر	ٹائٹل	نمبر شمار	صفحہ نمبر	ٹائٹل	نمبر شمار
265	پیام مشرق	-2	007	اسرار و رموز	-1
685	جاوید نامہ	-4	499	زبورِ عجم	-3
1031	ارمغانِ حجاز	-6	907	مثنوی پس چہ باید کرد.... مع مثنوی مسافر	-5

ٹائٹل، سب ٹائٹل، پرنٹنگ کے صفحہ اور فہرست کے بعد تعارف دیا گیا ہے۔ تعارف میں پروفیسر حمید اللہ شاہ ہاشمی نے

کلام اقبال فارسی کے ترجمہ و شرح کے مقاصد بیان کئے ہیں۔ وہ لکھتے ہیں:

”شاعر مشرق علامہ اقبال رحمۃ اللہ علیہ ترشعری سرمایہ فارسی اور اردو میں ہے۔ فارسی برصغیر کی عظیم ثقافتی اور ادبی زبان رہی ہے، مگر اب وہ ہمارے ہاں ایک اجنبی زبان بنتی جا رہی ہے۔ مطالعہ فارسی کے انحطاط کی وجہ سے عام قاری اور طلبہ/ طالبات ان سے استفادہ کم کرتے ہیں، ضرورت اس بات کی ہے کہ علامہ اقبال رحمۃ اللہ علیہ کا (جو زیادہ تر فارسی میں ہیں) کو زیادہ سے زیادہ سلیس اور عام فہم انداز میں بیان کر دیا جائے تاکہ عام قاری کے لیے فکر اقبال تک رسائی آسان ہو جائے۔ یہی اس کتاب کا مقصد بھی ہے کہ عام پڑھا لکھا آدمی آسانی سے علامہ مرحوم و مغفور کا پیغام صحیح طور پر سمجھ سکے اور علامہ مرحوم کی تعلیمات سے استفادہ کر

سکے۔“ (266)

’تعارف‘ کے آخر پر پروفیسر حمید اللہ ہاشمی نے اندریں الفاظ اپنی تعلیمی قابلیت (اسناد) اور موجودہ مصروفیت کا ذکر کیا ہے:

’پروفیسر حمید اللہ ہاشمی‘

ایم۔ اے (اردو)، ایم۔ اے (تاریخ)

ایم اے (اسلامیات)، ایم۔ اے (پنجابی)

پرنسپل چکوال گرامر سکول، چکوال، (267)

مندرجہ بالا اقتباس کے مطابق پروفیسر حمید اللہ ہاشمی اردو، تاریخ، اسلامیات اور پنجاب میں ایم اے کی سطح کی تعلیم کے حامل ہیں۔ فارسی زبان و ادب کے حوالے سے وہ کوئی تعلیم نہیں رکھتے۔

اندریں حالات فکر اقبال کی تفہیم اور فارسی زبان و ادب کے حوالے سے شرح کلیات اقبال فارسی کا ترجمہ و تشریح کرنا، ان کی ان کہی، نادیدہ اور چھپی ہوئی صلاحیت کا اظہار ہے جو کہ قابل تحقیق اور غور طلب امر ہے۔

یہ کتاب $\frac{20 \times 30}{8}$ کے سائز پر پرنٹ ہوئی ہے۔ یہ کتاب کل 1136 صفحات پر مشتمل ہے۔ اس کے صفحہ نمبر 3 پر کلیات اقبال فارسی کی اجمالی (مختصر) فہرست دی گئی ہے۔ صفحات نمبر 1123 تا 1136 پر تفصیلی فہرست دی گئی ہے۔ صفحات نمبر 265 تا صفحات نمبر 497 پر پیام مشرق کا فارسی متن، فرہنگ، ترجمہ اور تشریح دیے گئے ہیں۔

صفحہ نمبر 267 پر ’تمہید‘ کے عنوان سے پیام مشرق کے حصہ ’پیش کش‘ کا تعارف اور تجزیہ پیش کیا گیا ہے۔ صفحہ نمبر 269 تا صفحہ نمبر 272 پر پیام مشرق میں شامل اقبال کا محررہ دیا چاچہ دیا گیا ہے۔ صفحہ نمبر 273 تا صفحہ نمبر 281 پر ’مقدمہ‘ کے عنوان کے تحت پیام مشرق کے مختلف حصوں کا تعارف اور پیام مشرق پر ایک نظر کے عنوان سے پیام مشرق کا فکری و فنی جائزہ پیش کیا گیا ہے۔ اس کے بعد ترتیب سے لالہ طور، افکار، مئے باقی، نقش فرنگ اور خردہ میں شامل کلام اقبال، اس کے معانی، ترجمہ، تشریح پیش کئے گئے ہیں۔ ترجمہ و تشریح میں کوئی حدِ فاصل قائم نہیں کی گئی اور ہر ایک شعر کا ترجمہ و تشریح چند ایک سطروں میں دیا گیا ہے۔ اس میں ترجمہ کے ساتھ چند ایک جملوں کے اضافہ سے، اسے تشریح کی شکل دی گئی ہے۔

لالہ طور:- رباعی نمبر 21

صفحہ نمبر 302 پر رباعی نمبر 21، اس کے معانی اور ترجمہ و تشریح دیے گئے ہیں۔ یہاں پر دیا گیا فارسی متن، اصل متن از پیام مشرق کے عین مطابق درست ہے۔ پیام مشرق کے دیگر تراجم اور شروع کے ساتھ موازنہ اور تجزیہ سے درج ذیل حیران کن امور واضح ہوتے ہیں۔

1- اس رباعی کے معانی تسہیل پیام مشرق از احمد جاوید سے نقل کیے گئے ہیں۔

2- اس کا ترجمہ بھی تسہیلِ پیامِ مشرق از احمد جاوید سے نقل کیا گیا ہے۔

3- ترجمہ و شرح کے آخر پر دیا گیا 'نوٹ' شرحِ پیامِ مشرق از پروفیسر یوسف سلیم چشتی سے نقل کیا گیا ہے۔ اس رباعی کے معانی اور ترجمہ و تشریح کے سلسلہ میں پروفیسر حمید اللہ ہاشمی کی ذاتی کوشش اس کے علاوہ اور نظر نہیں آتی۔ اس لیے اس کا فکری و فنی جائزہ لینا بے کار ہے۔ جائزہ اور تجزیہ کے لیے رباعی 21، مشکل الفاظ و معانی اور ترجمہ و تشریح کے اصل مآخذ اور پروفیسر حمید اللہ ہاشمی کے منقول معانی، ترجمہ و تشریح درج مل ہیں۔

شنیدم در عدم پروانہ می گفت
دے از زندگی تاب و تمم بخش
پریشان کن سحر خاکسترم را
ولیکن سوز و سازِ یک ششم بخش (268)

الفاظ معانی از پروفیسر حمید اللہ ہاشمی

• شنیدم: میں نے سُنَا (شنیدن = سُنَا۔ عدم: عدم: شنیدم: میں نے سُنَا۔ عدم: وجود کی ضد۔ نیستی، می گفت: وہ کہہ رہا تھا۔ دے: ایک پل، ایک لمحہ، ایک سانس۔ تاب و تمم بخش: مجھے تپش اور تڑپ عطا کر۔ تاب: پریشان کن: بکھیر دے۔ ہوا میں اڑا دے۔ خاکسترم: میری راکھ۔ سوز: فراق یار میں تڑپتے رہنا۔ ساز: تڑپنے میں لذت محسوس کرنا۔ (269)

• شنیدم: میں نے سُنَا (شنیدن = سُنَا۔ عدم: عدم: وجود کی ضد، نیستی۔ می گفت: وہ کہہ رہا تھا (گفتن = کہنا)۔ دے: ایک پل، ایک لمحہ، ایک سانس (دم = + = لے = ایک)۔ تاب و تمم بخش: مجھے تپش اور تڑپ عطا کر (تاب = گرمی، چمک + تب = تڑپ، گرمی + بخش = عطا کر ﷺ = عطا کر ﷺ)۔ پریشان کن: بکھیر دے، ہوا میں اڑا دے۔ خاکسترم = راکھ + م = میری)۔ را:

کو۔ (پریشان کردن: بکھیرنا) (270)

ترجمہ از احمد جاوید

میں نے عدم میں پروانے کو یہ کہتے سُنَا
مجھے زندگی (بھر) میں سے ایک پل کی تپش اور
تڑپ بخش دے

ترجمہ از پروفیسر حمید اللہ ہاشمی

میں نے عدم میں پروانے کو یہ کہتے سنا مجھے زندگی
بھر میں سے ایک پل کی تپش اور تڑپ بخش دے
یعنی میں دنیا میں عاشقانہ زندگی بسر کرنا چاہتا ہوں۔

بے شک سویرے میری راکھ بکھیر دینا لیکن مجھے سویرے میری راکھ بکھیر دے
 ایک رات سوز و ساز عطا کر دے۔ اس کا مطلب لیکن مجھے ایک رات کا سوز و ساز عطا فرما
 یہ بھی ہو سکتا ہے کہ مجھے ایک سازگار رات عطا کر دے (272)
 ے وہ رات جو سوز بھری ہو۔ (271)

شرح از پروفیسر حمید اللہ ہاشمی

نوٹ:- ”سوز و ساز“ اقبال کی محبوب اور کثیر الاستعمال تراکیب میں سے ہے۔ اقبال کی رائے میں عاشق کی زندگی انہی دو باتوں سوز و ساز سے عبارت ہے یہ اس قدر قیمتی ہے کہ وہ اس کے بدلے میں ”شان خداوندی“ بھی لینے کیلئے تیار نہیں ہے۔

متاع بے بہا ہے درد و سوز آرزو مندی مقام بندگی دے کر نہ لوں شان خداوندی

(اقبال) (273)

شرح از پروفیسر یوسف سلیم چشتی

نوٹ:- ”سوز و ساز“ اقبال کی محبوب اور اسی لیے کثیر الاستعمال تراکیب میں سے ہے۔ اگرچہ انہوں نے اس کو عاشقانہ زندگی کی مختلف کیفیات کے اظہار کے لیے استعمال کیا ہے لیکن ان دو لفظوں کا بنیادی تصور یہ ہے:-

سوز = در غمِ جاناں سوختن = فراقِ یار میں تڑپتے رہنا۔
 ساز = با غمِ جاناں ساختن = تڑپنے میں لذت محسوس کرنا۔

اقبال کی رائے میں عاشق کی زندگی انہی دو باتوں سے عبارت ہے۔ اور یہ زندگی اس قدر دقیق ہے، اس قدر قیمتی ہے کہ وہ اس کے بدلے میں ”شان خداوندی“ بھی لینے کے لیے تیار نہیں ہیں۔

متاع بے بہا ہے درد و سوز آرزو مندی

مقام بندگی دے کر نہ لوں شان خداوندی (274)

ہاشمی صاحب نے رباعی کے ترجمہ و شرح میں شامل درج ذیل جملہ ڈاکٹر الف۔ د۔ نسیم کے ترجمہ سے نقل کیا ہے:

”..... اس کا مطلب یہ بھی ہو سکتا ہے کہ مجھے ایک سازگار رات عطا کر دے وہ رات جو سوز

بھری ہو۔.....“ (275)

ڈاکٹر گیان چند نے اپنی تصنیف ”تحقیق کافن“ کے صفحہ نمبر 201 پر سرقہ اور اس کی اقسام کی وضاحت ان الفاظ میں کی ہے:

”جعل ہی کے خاندان کی دوسری چیز سرقہ ہے۔ اسے انگریزی میں Plagiarism کہتے

ہیں۔ Webster's Collegiate Dictionary میں اس کی یہ تعریف دی ہے۔
Passing off as one's own the ideas, words, writings etc. of others. (28)

یعنی دوسروں کے خیالات، الفاظ، تحریروں کو اپنا ظاہر کر کے چلانا ایم ایل اے

ہینڈ بک میں Alexander Lindley نے سرقے کی تعریف یوں کی ہے۔

The false assumption of authorship; the wrongful act of taking the product of another person's mind, presenting it as one's own (29)

یعنی دوسروں کی ذہنی پیداوار مثلاً دلائل، سوچنے کے خطوط وغیرہ کو اپنا بنا کر پیش

کرنا بھی سرقہ ہے، عاریت سے سرقے تک کئی منزلیں ہیں۔ خیال کی مماثلت لازماً سرقہ

نہیں۔ فقروں کی مماثلت سے اندازہ ہوتا ہے کہ ان کا مظروف خیال بعد کے مصنف نے

پیشتر کے مصنف سے اڑایا ہے۔ اگر الفاظ اور مفہوم دونوں بالکل یا بہت کچھ ملتے ہوں

اور ان کا اعتراف نہ کیا گیا ہو تو وہ سرقہ ہے۔ سیرس نے سرقے کی تین قسمیں کی ہیں۔

۱۔ لفظ بہ لفظ چوری۔ ۲۔ Patch work quilt یعنی ایسا لحاف جس کا ابرہ

مختلف کپڑوں کی بیوندوں کو سی کرتیا رکھا گیا ہو، مراد ہے جا بجا دوسروں کے جملے لے کر چپکا

دینا۔ ۳۔ دوسروں کی دریافتوں کا اپنے الفاظ میں خلاصہ کر دینا۔ آخر الذکر میں اگر ماخذ کا

اعتراف کر لیا جائے تو سرقہ نہیں۔ ماخذ کا اعتراف نہ کرنے کی صورت میں سرقہ ہے۔

(30) (276)

حمید اللہ ہاشمی صاحب نے قریباً تمام شرح پیام مشرق میں تسہیل پیام مشرق از احمد جاوید سے الفاظ معانی اور ترجمہ دیا ہے۔ ترجمہ میں قوسین کے اندر دیے گئے توضیحی الفاظ و جملے یا ترجمہ کے ساتھ مفہوم واضح کرنے کے لیے دیے گئے اضافی جملے شرح پیام مشرق از یوسف سلیم چشتی اور ترجمہ و مفہوم پیام مشرق از ڈاکٹر الف۔ د۔ نسیم سے لفظ بہ لفظ نقل کئے گئے ہیں۔ ریاضی کی زبان میں حمید اللہ شاہ ہاشمی کا پیام مشرق کا ترجمہ و شرح لکھنے کا فارمولایوں بنتا ہے۔

شرح پیام مشرق از حمید اللہ ہاشمی = الفاظ معانی و ترجمہ از احمد جاوید + شرح از یوسف سلیم چشتی و ترجمہ از ڈاکٹر الف۔ د۔ نسیم

آنکھیں بند کر کے حمید اللہ شاہ ہاشمی کی شرح کا کوئی صفحہ بھی کھول لیں، مندرجہ بالا فارمولادریست ثابت ہوگا۔ اس ضمن

میں پیام مشرق کے مختلف حصوں سے چند ایک مزید مثالیں پیش خدمت ہیں۔

لالہ طور:- رباعی نمبر 93

رباعی نمبر 93، اس کے معانی اور ترجمہ و تشریح ملاحظہ کریں:

الفاظ معانی از پروفیسر حمید اللہ ہاشمی

مرکبِ ختلی: ختلانی گھوڑا، اعلیٰ نسل کا گھوڑا۔
 مرکب: سواری، گھوڑا۔ ختلی، ختلانی: ختل یا
 ختلان سے منسوب جو بدخشاں کے نواح میں
 ایک علاقہ ہے جہاں کے گھوڑے بہت مشہور
 ہیں۔ سوارم: میں سوار ہوں۔ نہ از وابستگان شہر
 یارم: نہ میں بادشاہ کے مصاحبوں اور درباریوں
 میں سے ہوں۔ ہمیں: یہی۔ بس: بہت، کافی۔
 کام: میں کریدوں۔ لعلی: کوئی یا قوت، لعل۔
 برآرم: نکالوں، باہر لاؤں۔ برآوردن: باہر لانا،
 نکالنا، باہر نکالنا۔ (277)

الفاظ معانی از احمد جاوید

• مرکبِ ختلی: ختلانی گھوڑا (مرکب سواری، گھوڑا
 + ختلی = ختلانی، ختل یا ختلان سے منسوب جو
 بدخشاں کے نواح میں ایک علاقہ ہے جہاں کے
 گھوڑے بہت مشہور ہیں)۔ • سوارم: میں سوار
 ہوں (سوار + م = میں ہوں)۔ • نہ از وابستگان
 شہر یارم: نہ میں بادشاہ کے مصاحبوں اور
 درباریوں میں سے ہوں (نہ + از = سے +
 وابستگان = وابستہ کی جمع، درباری، مصاحب +
 شہر یارم = بادشاہ + م = ہوں)۔ • ہمیں: یہی۔
 • بس: بہت، کافی۔ • کام: میں کریدوں (کاویدن
 = کھودنا، تلاش کرنا، جدوجہد کرنا)۔ • لعلی: کوئی
 یا قوت، لعل (لعل + ے = ایک، کوئی)۔
 • برآرم: نکالوں، باہر لاؤں (برآوردن = باہر
 لانا، نکالنا، باہر نکالنا)۔ (278)

ترجمہ از پروفیسر حمید اللہ ہاشمی

نہ میں ختلانی گھوڑے پر سوار ہوں نہ (کسی)
 بادشاہ کے درباریوں میں سے ہوں (عاشق
 بادشاہوں سے بے نیاز ہوتا ہے) اے دوست
 میرے لئے یہی دولت کافی ہے جب سینے کو

ترجمہ از احمد جاوید

نہ میں ختلانی گھوڑے پر سوار ہوں نہ (کسی)
 بادشاہ کے درباریوں میں سے ہوں اے دوست
 میرے لیے یہی دولت کافی (ھے) جب سینے کو
 کریدوں، یا قوت نکالوں، (280)

کریدوں ، یا قوت نکالوں۔ میرے لیے یہی
دولت کافی ہے کہ جب تنہائی میں فکر سخن (سینہ
کاوی) کرتا ہوں تو نہایت بلند پایہ اور بیش قیمت
اشعار (لعل) موزوں کر لیتا ہوں۔ یعنی جب
میں فکر میں ڈوبتا ہوں معانی و مضامین کے موتی
نکال لیتا ہوں)۔“ (279)

1- حمید اللہ ہاشمی صاحب نے مذکورہ بالا رباعی کے معانی اور ترجمہ تسہیل پیام مشرق از احمد جاوید کے صفحہ نمبر 135 سے نقل
کئے ہیں۔ تقابلی و موازنہ کے لیے مندرجہ بالا متون ملاحظہ کریں۔

2- ہاشمی صاحب نے ترجمہ کے بعد مفہوم واضح کرنے کے لیے دو جملے تحریر کیے ہیں۔ پہلا جملہ شرح پیام مشرق از پروفیسر
یوسف سلیم چشتی کے صفحہ نمبر 181 سے اور دوسرا (آخری) جملہ ڈاکٹر الف۔د۔ نسیم کے ترجمہ کے صفحہ نمبر 55 سے نقل کیا
گیا ہے۔ متعلقہ اقتباسات ملاحظہ کریں۔

”..... میرے لیے یہی دولت کافی ہے کہ جب میں رات کی تنہائی میں فکر سخن (سینہ کاوی)

کرتا ہوں تو نہایت بلند پایہ اور بیش قیمت اشعار (لعل) موزوں کر لیتا ہوں۔“ (281)

”جب میں فکر میں ڈوبتا ہوں معانی و مضامین کے موتی نکال لیتا ہوں۔“ (282)

3- ڈاکٹر الف۔د۔ نسیم کا متذکرہ بالا جملہ، ہاشمی صاحب کی طرح ڈاکٹر خواجہ حمید یزدانی نے بھی اپنے ترجمہ پیام مشرق کے
صفحہ نمبر 57 پر معمولی سے رد و بدل کے ساتھ استعمال کیا ہے۔ ڈاکٹر خواجہ حمید یزدانی لکھتے ہیں:

”..... فکر میں محو ہوتا ہوں تو پھر جو کچھ کہتا ہوں وہ گویا معانی و مضامین کے موتی نکالتا

ہوں۔“ (283)

4- حمید اللہ ہاشمی نے پیام مشرق کے معانی اور ترجمہ دیے ہیں، تشریح نہیں دی۔ ڈاکٹر الف۔د۔ نسیم نے پیام مشرق کا
ترجمہ و مطالب ’نسیم سلام مشفق‘ تحریر کیا مگر اسے شرح کا نام نہیں دیا۔ انہی کے انداز سے ڈاکٹر خواجہ حمید یزدانی اور حمید
اللہ شاہ ہاشمی نے بھی پیام مشرق کے تراجم تحریر کئے اور برائے نام مفہوم دیا مگر اپنی اس علمی کوشش کا نام ’شرح‘ رکھ دیا۔
ان حضرات کی یہ علمی کوششیں کسی طرح بھی شرح کے زمرے میں نہیں آتیں۔

رباعی نمبر 163، شرح پیام مشرق از حمید اللہ شاہ ہاشمی سے ان کے معانی اور ترجمہ و تشریح ملاحظہ کریں۔

الفاظ معانی از پروفیسر حمید اللہ ہاشمی

الفاظ معانی از احمد جاوید

ز عقل ذوفنون: بہت سے فن جاننے والی عقل۔
 ز عقل ذوفنون: بہت سے فن جاننے والی عقل۔
 کرد: اس نے کیا۔ دل خود کام: خود غرض دل۔
 ز اقبال فلک پیا: آسمانوں کی سیر کرنے والے
 اقبال کے بارے میں، آسمان ناپنے والے اقبال
 کا۔ پرسی: تو پوچھتا ہے۔ حکیم نکتہ دان ما: ہمارا عقل
 مند فلسفی۔ جنون کرد: اس نے پاگل پن کیا، وہ
 دیوانہ ہو گیا۔ ع کیا جنوں کر گیا شعور سے وہ
 (میر)۔ (284)

کا (ز = از = کا، کے متعلق + اقبال + فلک =
 آسمان + پیا = ناپنے والا اللہ تعالیٰ ناپنا، طے
 کرنا اللہ تعالیٰ فلک پیا = آسمان کی سیر کرنے والا، بلند
 خیال)۔ پرسی: تو پوچھتا ہے (پرسیدن = پوچھنا)۔
 • حکیم نکتہ دان ما: ہمارا عقلمند فلسفی (حکیم = فلسفی،
 صاحب حکمت + نکتہ = بھید، باریکی، دور کی بات
 + داں = دانندہ، جاننے والا اللہ تعالیٰ متین = جاننے والا اللہ تعالیٰ
 = ہمارا)۔ جنون کرد: اس نے پاگل پن کیا، وہ
 دیوانہ ہو گیا (جنون کردن = دیوانہ ہونا، اردو میں
 جنوں کرنا بھی مستعمل ہے۔ ع کیا جنوں کر گیا
 شعور سے وہ (میر)۔ (285)

ترجمہ از پروفیسر حمید اللہ ہاشمی

ترجمہ از احمد جاوید

آ خر عیار (چالاک) عقل سے پیچھا چھڑایا دل کو
 آ خر عیار عقل سے پیچھا چھڑایا دل کو عشق سے لہو کیا

عشق سے لہو کیا (خون کیا) آسمان کی سیر کرنے والے اقبال کا کیا پوچھتا ہے
 ہمارا سیانا فلسفی مجنوں ہو گیا۔“ (287)

(عقل چھوڑ کر) مجنوں ہو گیا۔ (عقل کی بجائے عشق کا راستہ اختیار کر)۔ یہ حکیم نکتہ داں خدا، رومی یا کوئی اور صاحب عشق ہو سکتا ہے جس نے اقبال میں یہ تبدیلی پیدا کی۔ انہوں نے مذہب عشق اختیار کیا۔ اقبال لکھتے ہیں۔

شرح پیام مشرق از پروفیسر یوسف سلیم چشتی

”انہوں نے اپنی علمی زندگی کا آغاز فلسفہ سے کیا ہے۔ ۱۸۹۳ء سے ۱۹۱۰ء تک وہ دن رات اس کے مطالعہ میں منہمک رہے۔ چنانچہ وہ خود کہتے ہیں کہ۔

ہے فلسفہ میرے آگ و گل میں پوشیدہ ہے ریشہ ہائے دل میں انجام خرد دے بے حضوری ہے فلسفہ زندگی سے دوری

(286)

ہے فلسفہ میرے آب و گل میں پوشیدہ ہے ریشہ ہائے دل میں لیکن ۱۹۱۱ء سے انہوں نے قرآن حکیم کا مطالعہ تحقیقی رنگ سے شروع کیا، تو اُن پر یہ حقیقت منکشف ہو گئی کہ۔

انجام خردے بے حضوری ہے فلسفہ زندگی سے دوری اس لیے ۱۹۱۸ء سے انہوں نے مذہب عشق اختیار کر لیا۔ اور تادمِ وفات اسی مسلک پر گامزن رہے۔“ (289)

1- مندرجہ بالا رباعی کا فارسی متن، پیام مشرق، صفحہ 79 پر دیے گئے متن کے مطابق درست ہے۔

2- تمام معانی اور ترجمہ تسہیل پیام مشرق از احمد جاوید کے صفحہ نمبر 205 سے نقل کیے گئے ہیں۔

3- ترجمہ و تشریح کے آخر پر دیے گئے دو جملوں میں سے پہلا جملہ ڈاکٹر الف۔ د۔ نسیم کے ترجمہ کے صفحہ نمبر 80 سے نقل کیا گیا ہے۔

4- آخر پر دیے گئے دونوں اشعار بھی شرح پیام مشرق از چشتی صاحب کے صفحہ نمبر 244 سے نقل کئے گئے ہیں۔ یہ دونوں اشعار ضرب کلیم کے صفحہ نمبر 18 پر لکھی گئی نظم ایک فلسفہ زدہ سیدزادے کے نام سے لیے گئے ہیں۔ کلیات اقبال اردو کے مطابق پہلا شعر درست ہے۔ دوسرے شعر کے پہلے مصرع میں چشتی صاحب نے غلطی سے 'خرد ہے' کے بجائے 'خردے' لکھ دیا۔ ہاشمی صاحب نے اسے 'خرد دے' بنا دیا۔ اس مصرع میں لفظ 'دے' غلط لکھا گیا ہے۔ درست لفظ 'ہے' ہے۔ کلیات اقبال اردو کے مطابق درست شعر یہ ہے۔

انجامِ خرد ہے بے حضوری

ہے فلسفہ زندگی سے دوری

5- حمید اللہ شاہ ہاشمی کی علمی کوشش کے تحقیقی و تقابلی جائزہ کے لیے تسہیل پیام مشرق از احمد جاوید، شرح پیام مشرق از یوسف سلیم چشتی اور ترجمہ و مفہوم از ڈاکٹر الف۔ د۔ نسیم کتب سے نقل کیے گئے متون مع حوالہ جات بائیں کالم میں تحریر کر دیے گئے ہیں۔

افکار:- کرم کتابی

'کرم کتابی' پانچ اشعار پر مشتمل مختصر سی نظم ہے۔ شرح از حمید اللہ ہاشمی میں دوسرے شعر کا پہلا مصرع درست نہیں دیا۔ اس میں 'باوراق' کی جگہ 'یہ اوراق' لکھا ہوا۔ پیام مشرق کے مطابق اصل متن یہ ہے:

شنیدم شبے در کتب خانہ من بہ پروانہ می گفت کرم کتابی

باوراق سینا نشین گرفتارم بسے دیدم از نسیم فارابی (290)

ہاشمی صاحب نے ان دونوں اشعار کے معانی اور ترجمہ و تشریح اس طرح سے دیے ہیں:

معانی ترجمہ و تشریح از پروفیسر حمید اللہ ہاشمی

فرہنگ و ترجمہ از احمد جاوید

شنیدم: میں نے سنا۔ شبے: ایک رات۔ شب: • شنیدم: میں نے سنا (شنیدن = سنا)۔ • شبے:

رات۔ در کتب خانہ من: میرے کتب خانے میں

بہ: سے۔ میگفت: وہ کہہ رہا تھا، کہتا تھا۔ کرم

کتابی: کتاب کا کیڑا، دیمک۔ بہ اوراق سینا: میں + کتب خانہ = لا بیری ^{سینا} = کتب کی

بوعلی سینا کے اوراق میں۔ سینا: ابوعلی ابن عبداللہ
 ابن سینا، نامور مسلمان فلسفی۔ نشیمن گرفتہ: میں نے
 گھر بنایا۔ بسے: بہت۔ دیدم: میں نے دیکھا۔
 نسخہ فاریابی کی کتاب۔ نسخہ: کتاب، مسودہ۔
 فاریابی: ظہیر فاریابی مشہور فارسی شاعر یا ابونصر محمد
 الفارابی معروف مسلمان فلسفی اس کی شہرت کا
 دارومدار زیادہ تر اس شعر پر ہے۔ دیوان ظہیر
 فاریابی۔ درکعبہ بدزد اگر فاریابی۔ (291)

جمع + خانہ = گھر (اللہ من = میرے)۔ • بہ: سے۔
 • میگفت: وہ کہہ رہا تھا، کہتا تھا (گفتن = کہنا)۔
 • کرم کتابی: کتاب کا کیڑا، دیمک۔ • بہ اوراق
 سینا: ابوعلی سینا کے اوراق میں (بہ = میں + اوراق
 = ورق کی جمع مراد کتابیں + سینا = ابوعلی ابن
 عبداللہ ابن سینا، نامور مسلمان فلسفی)۔ • نشیمن
 گرفتہ: میں نے گھر بنایا۔ • بسے: بہت۔ • دیدم:
 میں نے دیکھا (دیدن = دیکھنا)۔ • نسخہ فاریابی
 کی کتاب (نسخہ = کتاب، مسودہ + فاریابی =
 ظہیر فاریابی مشہور فارسی شاعر یا ابونصر محمد الفارابی
 معروف مسلمان فلسفی)۔ (292)

ترجمہ و تشریح..... میں نے ایک رات اپنے کتب خانے
 خانے میں سنا دیمک نے پروانے سے یہ کہا کہ میں
 نے بوعلی سینا کی کتابوں میں گھونسلہ بنایا۔ فاریابی
 کی بہتری کتابیں دیکھ ڈالیں (میں نے فلسفہ و
 ادب کی ساری کتابیں چٹ کر لیں)۔“ (293)

ترجمہ..... میں نے ایک رات اپنے کتب
 خانے میں سنا دیمک نے پروانے سے یہ کہا کہ میں
 نے بوعلی سینا کی پوتھیوں میں بسیرا کیا فاریابی کی بہتری
 کتابیں دیکھ ڈالیں (294)

اقتباس از پروفیسر یوسف سلیم چشتی

شرح پیام مشرق از پروفیسر یوسف سلیم چشتی سے
 وہ اقتباس بھی دیا جا رہا ہے جو الفاظ معانی کے
 آخر پر دیا گیا ہے۔

”اس کی شہرت کا دارومدار زیادہ تر اس شعر پر ہے۔“

دیوان ظہیر فاریابی

در کعبہ بدزد اگر بیابی (295)

1- مندرجہ بالا متون کے تقابل و موازنہ سے واضح ہے کہ ہاشمی صاحب نے تمام الفاظ و معانی تسہیل پیام مشرق از احمد جاوید کے صفحہ نمبر 290 سے نقل کئے ہیں۔

2- الفاظ معانی کے آخر پر دیا گیا جملہ اور شعر لفظ بہ لفظ شرح پیام مشرق کے صفحہ نمبر 299 سے نقل کئے گئے ہیں۔

3- ترجمہ تسہیل پیام مشرق از احمد جاوید کے صفحہ نمبر 290 سے نقل کیا گیا ہے۔ ترجمہ میں صرف دو الفاظ تبدیل کئے گئے ہیں۔

4- ترجمہ و تشریح کا آخری جملہ ”میں نے فلسفہ و ادب کی ساری کتابیں چٹ کر لیں۔“ ڈاکٹر الف۔ د۔ نسیم کے ترجمہ کے صفحہ نمبر 106 سے لفظ بہ لفظ نقل کیا گیا ہے۔

فہمیدہ ام حکمتِ زندگی را ہماں تیرہ روزم ز بے آفتابی

نکو گفت پروانہ نیم سوزے کہ ایں نکتہ را در کتابے نیابی (296)

1- حمید اللہ شاہ ہاشمی نے مندرجہ بالا اشعار کے الفاظ معانی اور ترجمہ تسہیل پیام مشرق از احمد جاوید کے صفحہ نمبر 291 سے نقل کئے ہیں۔

2- انہوں نے ترجمہ میں شامل جملہ مراد ہے میں زندگی کی اس حقیقت کو نہیں پاسکا جو تو نے پالی ہے، ڈاکٹر الف۔ د۔ نسیم کے ترجمہ کے صفحہ نمبر 106 سے لفظ بہ لفظ نقل کیا ہے۔ تقابل و جائزہ کے لیے متعلقہ اقتباسات پیش خدمت ہے:

معانی، ترجمہ و تشریح از پروفیسر حمید اللہ ہاشمی

فرہنگ و ترجمہ از احمد جاوید

فہمیدہ ام: میں نے نہیں سمجھا، انجان، میں نہیں سمجھا

سمجھا ہوں۔ حکمتِ زندگی: زندگی کی حکمت۔

ہماں: وہی، ویسا ہی۔ تیرہ روزم: میں بد نصیب

ہوں۔ تیرہ: تاریک، اندھیرا۔ روز: دن، بے

آفتابی: سورج کا نہ ہونا۔ نکو: اچھا، خوب۔ گفت:

اس نے کہا۔ پروانہ نیم سوزے: ایک ادھ جلا

پتنگا۔ ایں نکتہ را: اس بھید کو۔ در کتابے: کسی کتاب

میں۔ نیابی: تو نہیں پائے گا۔ (297)

گفتن = کہنا)۔ پروانہ نیم سوزے: ایک ادھ

فہمیدہ ام: میں نے نہیں سمجھا، میں نہیں سمجھا

ہوں (فہمیدن = سمجھنا)۔ حکمتِ زندگی: زندگی

کی حکمت (حکمت = مصلحت، چھپی ہوئی معنویت،

غرض + زندگی)۔ ہماں: وہی، ویسا ہی۔ تیرہ

روزم: میں بد نصیب ہوں (تیرہ = تاریک،

اندھیرا + روز = دن + ام = ہوں)۔ نکو: اچھا،

خوب۔ گفت: اس نے کہا

(گفتن = کہنا)۔ پروانہ نیم سوزے: ایک ادھ

جلا پتنگا (پروانہ = پتنگا + نیم = آدھا + سوز = بمعنی
سوختہ = جلا ہوا + ے = ایک)۔ • ایں نکتہ را: اس
بھید کو (ایں = اس + نکتہ + را = کو)۔ • در کتابے:
کسی کتاب میں (دریں + کتاب + ے = کسی)۔
• نیابی: تو نہیں پائے گا (یافتن = پانا)۔ (298)

ترجمہ و تشریح..... میں زندگی کی حکمت سے اب تک
انجان ہوں سورج کے نہ ہونے سے میرے دن
اسی طرح تاریک ہیں ایک ادھ جلے پتنگے نے
خوب کہا کہ تو اس بھید کو کسی کتاب میں نہیں پائے
گی۔ (300)

ترجمہ از ڈاکٹر الف۔ د۔ نسیم

میں (ابھی تک) زندگی کی حکمت (کہ زندگی کیا
ہے اور کیوں ہے) نہیں سمجھ سکا + میں اپنی زندگی
کے جہان میں سورج کے طلوع نہ ہونے کی وجہ
سے (ابھی تک) تیرہ روز ہوں یعنی میری زندگی
کے دن روشن نہیں ہیں۔ مراد ہے میں زندگی کی
اس حقیقت کو نہیں پاسکا جو تو نے پالی ہے۔

(شمع کی لو سے آدھے جلے ہوئے پروانے نے
جو زمین پر ٹپ رہا تھا) خوب بات کہی + کہ اس
رمز یا باریک بات کو کسی کتاب سے نہیں پائے
گا۔ (301)

ترجمہ و تشریح..... میں زندگی کی حکمت سے اب
تک انجان ہوں سورج کے نہ ہونے سے میرے
دن اس طرح تاریک ہیں۔ مراد ہے میں زندگی
کی اس حقیقت کو نہیں پاسکا جو تو نے پالی ہے۔
ایک ادھ جلے پتنگے نے خوب کہا کہ تو اس بھید کو
کسی کتاب میں نہیں پائے گا۔ (299)

تپش می کند زندہ تر زندگی را تپش می دہد بال و پر زندگی را (302)

- 1- حمید اللہ شاہ ہاشمی نے آخری شعر کے الفاظ و معانی و ترجمہ بھی تسہیل پیام مشرق کے صفحہ نمبر 292 سے نقل کئے ہیں۔
- 2- ترجمہ میں دیے ہوئے آخری جملے کا کچھ حصہ 'کیونکہ زندگی پرواز کا نام ہے اور یہ طاقت صرف عشق سے پیدا ہو سکتی ہے' ڈاکٹر الف۔ د۔ نسیم کے ترجمہ کے صفحہ نمبر 106 سے لفظ بہ لفظ دیا گیا ہے۔ تقابل و جائزہ کے لیے متعلقہ اقتباسات پیش خدمت ہیں:

معانی و ترجمہ از احمد جاوید	معانی، ترجمہ و تشریح از پروفیسر حمید اللہ ہاشمی
• تپش: حرارت، تڑپ، بے قراری۔ • میکند: وہ کرتی ہے (کردن = کرنا)۔ • زندہ تر = اور زندہ، زیادہ زندہ (زندہ = جیتا، • جاندار + تر = اور بھی، زیادہ)۔ • میدہد: وہ دیتی ہے۔ (دادن = دینا)۔ • بال و پر: پنکھ اور پر، اڑان (بال: پنکھ، پرندے کا بازو + و = اور + پر)۔ (304)	تپش: حرارت، تڑپ، بے قراری۔ میکند: وہ کرتی ہے۔ زندہ تر: اور زندہ، زیادہ زندہ۔ جیتا، جاندار۔ تر: اور بھی، زیادہ۔ میدہد: وہ دیتی ہے۔ بال و پر: پنکھ اور پر، اڑان۔ (303)
ترجمہ تپش زندگی کو زندہ تر کرتی ہے تپش زندگی کو بال و پر دیتی ہے“ (306)	ترجمہ و تشریح تپش زندگی کو زندہ تر کرتی ہے۔ تپش زندگی کو بال و پر دیتی ہے۔ نوٹ: اس راز سے واقف ہونا چاہتا ہے تو عشق اختیار کر کیونکہ زندگی پرواز کا نام ہے اور یہ طاقت <u>صرف عشق سے پیدا ہو سکتی ہے۔</u> (305)

ترجمہ از ڈاکٹر الف۔ د۔ نسیم

(زندگی کی رمز کیا ہے وہ یہ ہے کہ) زندگی کو بہتر طور پر زندہ جو شے رکھتی ہے وہ حرارت (عشق) ہے + حرارت (عشق) زندگی کو بال و پر (بازو اور پر) عطا کرتی ہے (یعنی زندگی اعلیٰ سے اعلیٰ مقام کی طرف پرواز کا نام ہے اور یہ طاقت پرواز علم سے نہیں عشق سے پیدا ہوتی ہے)۔ (307)

’پیام مشرق‘ کے حصہ افکار کے آخر پر دو اشعار پر مبنی ایک چھوٹی سی نظم ’عشق‘ ہے۔ یہ نظم، اور شرح پیام مشرق از حمید اللہ شاہ ہاشمی سے اس کے معانی اور ترجمہ و تشریح ملاحظہ کریں۔

آں حرفِ دلِ فروز کہ راز است و راز نیست
من فاش گویمت کہ شنید؟ از کجا شنید؟
دزدیدہ ز آسمان و بہ گل گفت شنیمش
بلبل ز گل شنید و ز بلبل صبا شنید (308)

1- حمید اللہ شاہ ہاشمی نے اس نظم کے الفاظ معانی اور ترجمہ تسہیل پیام مشرق از احمد جاوید کے صفحہ نمبر 436 سے لفظ بہ لفظ نقل کیے ہیں۔

2- ترجمہ و تشریح کے آخر پر دیا گیا نوٹ:- ”’شنیم‘ اقبال کی شاعری میں فیضانِ سماوی کا مظہر ہے کیونکہ وہ ”اوپر“ سے آتی ہے۔“ شرح پیام مشرق از یوسف سلیم چشتی کے صفحہ نمبر 399 سے لفظ بہ لفظ نقل کیا گیا ہے۔ اقتباسات ملاحظہ کریں:

الفاظ معانی از حمید اللہ شاہ ہاشمی

آں: وہ۔ حرفِ دلفروز: دل کو روشن کرنے والا
حرف (حرف = کلمہ، حرف + دل + فروز = بمعنی
فروزندہ / افروزندہ، روشن کرنے والا اللہ عزوجل ختن =
افروزیدن = روشن کرنا اللہ تعالیٰ۔ کہ: جو۔ • من
فاش گویمت: میں تجھ سے صاف کہتا ہوں، میں
تجھ پر کھولتا ہوں (فاش گفتن = صاف صاف کہنا،
کچھ چھپائے بغیر کہنا، کسی چیز کو بالکل واضح کر
دینا)۔ کہ: کون، کس نے۔ • شنید: سنا (شنیدن =
سننا)۔ از: سے۔ • کجا: کہاں، کدھر۔ • بہ: سے۔
• دُزدید: اُس نے چُرایا (دزدیدن = چرانا)
• گفت: کہا (گفتن = کہنا)۔ • شنیمش: اُس کی شنیم

ہوا۔ (309)

(شبنم + ش = اسکی)۔ صبا: پُرُوا، ہوا، باغ کی
ہوا۔ (310)

ترجمہ از احمد جاوید

وہ دل چکانے والا حرف جو راز ہے اور نہیں بھی
میں تجھ پر کھولتا ہوں کہ کس نے سنا؟ کہاں سے
سُنا؟ شبنم نے اسے آسمان سے چُرایا اور پھول
سے کہہ دیا بلبل نے پھول سے سنا اور بلبل سے
صبا نے۔ (312)

ترجمہ از پروفیسر جمید اللہ ہاشمی

وہ دل چکانے والا حرف جو راز ہے اور نہیں بھی
میں تمہیں کھول کر بتاتا ہوں کہ اسے کس نے سنا؟
اور کہاں سے سنا؟ شبنم نے اس حرف کو آسمان
سے چرایا اور پھول کو بتایا، بلبل نے پھول سے سنا
اور بلبل سے صبا نے (پھر صبا نے اسے عام کر
دیا)۔ نوٹ: ”شبنم“ اقبال کی شاعری میں فیضان
سماوی کا مظہر ہے کیونکہ وہ ”اوپر“ سے آتی ہے۔
(بوساطت شبنم آسمان سے آئی ہے)۔ (311)

نوٹ: از پروفیسر یوسف سلیم چشتی

”شبنم“ اقبال کی شاعری میں فیضانِ سماوی کا
مظہر ہے کیونکہ وہ ”اوپر“ سے آتی ہے۔ (313)

مقدمہ مئے باقی

حصہ سوم مئے باقی کے شروع میں ہاشمی صاحب نے مختصر سا مقدمہ تحریر کیا ہے۔ انہوں نے یہ مقدمہ بھی شرح پیام مشرق
از پروفیسر یوسف سلیم چشتی سے لفظ بہ لفظ نقل کیا ہے۔

اقتباس نمبر 1 مقدمہ مئے باقی از چشتی صاحب
ذیل میں حافظ اور اقبال کے چند مصرعے درج
کرتا ہوں جن کے تقابلیں سے معلوم ہو سکتا ہے کہ
اقبال حافظ سے متاثر ہوئے ہیں۔
حافظ کہتے ہیں:-

در خراباتِ مغاں نُورِ خدایِ بینم

اقتباس نمبر 1 مقدمہ مئے باقی از ہاشمی صاحب
ذیل میں حافظ اور اقبال کے چند مصرعے درج
کئے جاتے ہیں جن کے تقابلیں سے پتہ چلتا ہے کہ
اقبال، حافظ سے بہت متاثر تھے۔
حافظ کہتے ہیں

در خراباتِ مغاں نُورِ خدایِ بینم

اقبال کہتے ہیں

در خراباتِ مغاں گردشِ جامے دارم

حافظ کہتے ہیں

بملا زمانِ سلطان کہ رساند ایں دعارا

اقبال کہتے ہیں

بملا زمانِ سلطان خبرے دہم زرازے

حافظ کہتے ہیں

نہ ہر کہ سرتراشد قلندری داند

اقبال کہتے ہیں

اگر چہ سرتراشد قلندری داند

حافظ اور اقبال میں دوسری مماثلت یہ ہے کہ

دونوں نے فقیہہ شہر کو ہدفِ ملامت بنایا ہے۔ اس

کی وجہ یہ ہے کہ اس طبقہ کے طرز عمل میں کوئی

تبدیلی نہیں ہوتی ہے۔ (314)

اقتباس نمبر 2 مقدمہ مئے باقی از ہاشمی صاحب

مئے باقی سے مراد ہے وہ شراب جس کا سرور کبھی

زائل نہ ہو۔ اقبال نے اپنی غزلوں کو مئے باقی

سے اس لئے تعبیر کیا ہے کہ انہوں نے ان غزلوں

میں وہ بلند حقائق و معارف بیان کئے ہیں جو اپنے

اندر بقائے دوام کی صفت رکھتے ہیں۔ غزل کو

شراب سے اس لئے تعبیر کیا کہ غزل میں بھی

شراب کی سی مستی ہوتی ہے اور پڑھنے والے کو وہی

سرور حاصل ہوتا ہے جو مے نوش کو شراب پینے

اقبال کہتے ہیں:-

در خراباتِ مغاں گردشِ جامے دارم

حافظ کہتے ہیں:-

بملا زمانِ سلطان کہ رساند ایں دعارا

اقبال کہتے ہیں:-

بملا زمانِ سلطان خبرے دہم زرازے

حافظ کہتے ہیں:-

نہ ہر کہ سرتراشد قلندری داند

اقبال کہتے ہیں:-

اگر چہ سرتراشد قلندری داند

حافظ اور اقبال میں دوسری مماثلت یہ ہے کہ

دونوں نے فقیہہ شہر کو ہدفِ ملامت بنایا ہے۔ اس

کی وجہ یہ ہے کہ اس طبقہ کے طرز عمل میں کوئی

تبدیلی نہیں ہوتی ہے۔ (315)

اقتباس نمبر 2 مقدمہ مئے باقی از چشتی صاحب

مئے باقی سے مراد ہے وہ شراب جس کا سرور کبھی

زائل نہ ہو۔ اقبال نے اپنی غزلوں کو مئے باقی

سے اس لئے تعبیر کیا ہے کہ انہوں نے ان غزلوں

میں وہ بلند حقائق و معارف بیان کئے ہیں جو اپنے

اندر بقائے دوام کی صفت رکھتے ہیں۔ اور اگر

انسان ان پر عامل ہو جائے تو اس کو بھی یہ نعمت

کبریٰ حاصل ہو جائیگی۔ غزل کو شراب سے اس

لئے تعبیر کیا کہ غزل میں بھی شراب کی سی مستی ہوتی

سے حاصل ہوتا ہے۔ (316) ہے اور پڑھنے والے کو وہی سرور حاصل ہوتا ہے

جو مے نوش کو شراب پینے سے حاصل ہوتا ہے۔ (317)

حمید اللہ شاہ ہاشمی صاحب نے شرح پیام مشرق کے شروع سے آخر تک ایک فارمولے کے تحت الفاظ معانی، ترجمہ و تشریح نقل کیے ہیں۔ اس لیے حصہ مے باقی کی غزل نمبر 1 کے پہلے دو اشعار اور آخری غزل (غزل نمبر 45) کے آخری شعر کے الفاظ معانی اور ترجمہ و تشریح کا تحقیقی جائزہ لینا ہی کافی ہوگا۔

مے باقی:- غزل نمبر 1 پہلے دو اشعار

غزل نمبر 1 کے پہلے دو اشعار ملاحظہ کریں۔

بہار تابہ گلستان کشید بزم سرود نواے بلبل شوریدہ چشمِ غنچہ کشود
گماں مبرکہ سرشتند در ازل گلِ ما کہ ما ہنوز خیالیم در ضمیر وجود (318)
ہاشمی صاحب نے مندرجہ بالا اشعار کے الفاظ معانی اور ترجمہ و تشریح تسہیل پیام مشرق از احمد جاوید کے صفحہ نمبر 441 سے لفظ بہ لفظ نقل کیے ہیں۔ تقابل و جائزہ کے لیے اقتباسات ملاحظہ کریں۔

الفاظ معانی از احمد جاوید

• کشید: کھینچ لے گئی، اس نے پھیلا دیا (کشیدن
= کھینچنا، پھیلانا، لے جانا)۔ • بزم سرود: ساز و
نغمہ کی محفل (بزم = محفل + سرود = نغمہ، شعر
﴿لن نوردن﴾ = گانا بجانا ﴿﴾۔ • نواے بلبل شوریدہ:
مستانی بلبل کا نغمہ (نوا = نغمہ، آواز + بلبل +
شوریدہ = دیوانہ، مست، عاشق ﴿لن نوردن﴾ = بے
قرار ہونا، دیوانہ ہونا، ہیجان میں آنا ﴿﴾۔ • گماں
مبر: وہم نہ کر، اس خیال میں نہ رہ (گماں بردن
= خیال کرنا، وہم کرنا، سمجھنا، تصور کرنا)۔
• سرشتند: انہوں نے گوندھی، کارکنان قضا و

الفاظ معانی از حمید اللہ شاہ ہاشمی

کشید: کھینچ لے گئی، اس نے پھیلا دیا۔ بزم سرود:
ساز و نغمہ کی محفل۔ شعر۔ نواے بلبل شوریدہ:
مستانی بلبل کا نغمہ۔ نوا: شوریدہ: دیوانہ، مست،
عاشق۔ گماں مبر: وہم نہ کر، اس خیال میں نہ رہ۔
سرشتند: انہوں نے گوندھی، کارکنان قضا و
قدر نے گوندھی۔ ازل: زمانہ جس کی ماضی کی
طرف کوئی حد نہ ہو، تخلیق، تخلیق کائنات کی
گھڑی۔ گل ما: ہمارا خمیر۔ خیالیم: ہم خیال ہیں۔
ضمیر وجود: وجود کا قلب۔ (319)

قدر نے گوندھی (سرشتن = گوندھنا، خمیر کرنا ،
 ملانا)۔ • ازل: زمانہ جس کی ماضی کی طرف کوئی
 حد نہ ہو، تخلیق کائنات کی گھڑی۔ • گل ما: ہمارا
 خمیر (گل = خمیر + ما = ہماری)۔ • خیالیم: ہم
 خیال ہیں (خیال = تصور، صورت جو مادے سے
 مجرد ہو اور اس پر مقدم + یم = ایم = ہم ہیں)۔
 • ضمیر وجود: وجود کا قلب (ضمیر = قلب، ذہن،
 باطن + وجود)۔ (320)

ترجمہ از احمد جاوید

بہار نے ساز و نغمہ کی محفل کو چن تک پھیلا دیا
 مستانی بلبل کی آواز نے کلی کی آنکھ کھول دی یہ
 گماں مت کر کہ ازل میں ہمارا خمیر گوندھ دیا گیا
 کہ ہم ابھی وجود کے دل میں خیال (کی طرح)
 ہیں (322)

ترجمہ از پروفیسر حمید اللہ ہاشمی

جب بہار نے ساز و نغمہ کی محفل کو چن میں سجایا تو
 مستانی بلبل کی آواز نے کلی کی آنکھ کھول دی
 (پھول کھلنے لگے) یہ گماں مت کر کہ ازل میں
 ہمارا خمیر گوندھ دیا گیا تھا کہ ہم ابھی وجود کے دل
 میں خیال (کی طرح) ہیں (یعنی ہماری تکمیل

باقی ہے)۔ (321)

مئے باقی:- غزل نمبر 45، آخری شعر

غزل نمبر 45 (آخری غزل) کا آخری شعر ملاحظہ کریں۔

- طوافِ کعبہ زدِ گردِ دہرِ گردیدی نگہ بخویش نہ پیچیدہ درلخ از تو (323)
- 1- ہاشمی صاحب نے مندرجہ بالا شعر کے الفاظ معانی اور ترجمہ تسہیل پیام مشرق از احمد جاوید کے صفحہ نمبر 599 سے نقل کیے ہیں۔
- 2- ترجمہ کے ساتھ الگ الگ تو سین میں دیے گئے دونوں جملوں شرح پیام مشرق از پروفیسر یوسف سلیم چشتی صاحب سے لفظ بہ لفظ نقل کئے گئے ہیں۔ تقابل و جائزہ کے لیے اقتباسات ملاحظہ کریں۔

الفاظ معانی از احمد جاوید

الفاظ معانی از حمید اللہ شاہ ہاشمی

طواف کعبہ زدِ: تو نے کعبے کا طواف کیا۔ زدِ: طواف کعبہ زدِ: تو نے کعبے کا طواف کیا

تو نے کیا۔ گرد دیر: بت خانے کے گرد۔ گردیدی: (طواف + کعبہ = زدی = تو نے کیا طواف زدن)
 تو پھرا۔ نگہ بخولیش نہ پیچیدہ ای: تو نے اپنے آپ = طواف کر طواف کرنا۔ • گرد دیر: بت خانے کے
 میں نگاہ نہ کی۔ (324)
 (گرد + دیر = بتخانہ، مندر)۔ • گردیدی: تو پھرا
 (گردیدن = پھرنا)۔ • نگہ بخولیش نہ پیچیدہ ای:
 تو نے اپنے آپ میں نگاہ نہ کی (نگہ خولیش
 پیچیدن = اپنی طرف نگاہ کرنا)۔ (325)

ترجمہ از احمد جاوید

تو نے کعبے کا طواف کیا مندر کے پھیرے لگائے
 (مگر) اپنی طرف نگاہ نہ کی افسوس تجھ پر (327)
 اقتباسات از پروفیسر یوسف سلیم چشتی
 کبھی اپنی خودی کی تربیت کی طرف توجہ نہیں کی۔

(328)

اے مسلمان! ساری عمر انگریزوں کی غلامی میں
 بسر کرنے کے بعد اور ناجائز طریقوں سے روپیہ
 جمع کرنے کے بعد تو نے کعبہ کا طواف بھی کیا اور
 واپس آ کر پھر انگریز کی چوکھٹ پر سر تسلیم خم کر
 دیا۔ (گرد دیر گردیدی) لیکن افسوس کہ تُو نے
 کبھی اپنی خودی کی تربیت کی طرف توجہ نہ کی۔
 اس کا نتیجہ یہ نکلا کہ تُو ساری عمر اندھا ہی رہا۔

(329)

ترجمہ از پروفیسر حمید اللہ ہاشمی

تو نے کعبے کا طواف کیا مندر کے پھیرے لگائے
 (مگر) اپنی طرف نگاہ نہ کی افسوس تجھ پر (تو نے
 کبھی اپنی خودی کی تربیت کی طرف توجہ نہ کی)۔
 (اے مسلمان تو نے کعبہ کا طواف بھی کیا اور واپس
 آ کر پھر انگریز کی چوکھٹ پر سر جھکا دیا تو ساری
 عمر اندھا ہی رہا) (326)

تمہید 'نقشِ فرنگ'

ہاشمی صاحب نے نقشِ فرنگ کی 'تمہید' بھی لفظ بہ لفظ شرحِ پیامِ مشرق از پروفیسر یوسف سلیم چشتی سے نقل کی ہے۔

اقتباسات ملاحظہ کریں:

تمہید، نقشِ فرنگ از ہاشمی صاحب

اس نظم میں اقبال نے اہل یورپ کو یہ پیغام دیا ہے کہ اگر مقصدِ حیات حاصل کرنا چاہتے ہو تو عقل کے بجائے عشق کو اپنا رہنما بناؤ۔ اس نظم میں نو (9) بند ہیں۔

پہلا بند بطور تمہید ہے۔ دانا یاں فرنگ کی غلط روش پر اظہارِ افسوس کیا ہے۔

دوسرے بند میں انہوں نے عقل (حکمت و فلسفہ) کی کوتاہیوں کو واضح کیا ہے۔

تیسرے بند میں عقل پرستی کے مضرتناج بیان کئے ہیں۔

چوتھے بند میں عقل اور عشق میں موازنہ کر کے عشق کی برتری ثابت کی ہے۔

پانچویں بند میں اس حقیقت کو واضح کیا ہے کہ انسان کی اصل عشق ہے، مادہ نہیں ہے۔

چھٹے بند میں واضح کیا ہے کہ جب انسان نے مسلکِ عشق کے بجائے مسلکِ عقل اختیار کیا، تو معاشرت میں فساد رُو نما ہو گیا۔

ساتویں بند میں اس انقلاب کی طرف اشارہ کیا گیا ہے جو اس وقت دنیا میں رُو نما ہے۔

آٹھویں بند میں اس انقلاب کے نتائج سے آگاہ کیا گیا ہے۔

نویں بند میں اس حقیقت کو پیش کیا ہے کہ زندگی

تمہید، نقشِ فرنگ از چشتی صاحب

اس نظم میں اقبال نے اہل یورپ کو یہ پیغام دیا ہے کہ اگر مقصدِ حیات حاصل کرنا چاہتے ہو تو عقل کے بجائے عشق کو اپنا رہنما بناؤ۔ اس نظم میں نو (9) بند ہیں۔

پہلے بند میں جو انہوں نے بطور تمہید لکھا ہے۔ دانا یاں فرنگ کی غلط روش پر اظہارِ تأسف کیا ہے۔

دوسرے بند میں انہوں نے عقل (حکمت و فلسفہ) کی کوتاہیوں، اور مُضرتوں کو واضح کیا ہے۔

تیسرے بند میں عقل پرستی کے مضرتناج بیان کئے ہیں۔

چوتھے بند میں عقل اور عشق میں موازنہ کیا ہے اور ضمناً آخرا الذکر کی برتری ثابت کی ہے۔

پانچویں بند میں انہوں نے اس حقیقت کو واضح کیا ہے کہ انسان کی اصل عشق ہے

چھٹے بند میں انہوں نے یہ نکتہ بیان کیا ہے کہ جب انسان نے مسلکِ عشق کے بجائے مسلکِ عقل اختیار کیا، تو معاشرت (سوسائٹی) میں فساد رُو نما ہو گیا۔

ساتویں بند میں انہوں نے اس انقلاب کی طرف اشارہ کیا ہے، جو اس وقت دنیا میں رُو نما ہے۔

آٹھویں بند میں انہوں نے اس انقلاب کے نتائج سے آگاہ کیا گیا ہے۔

نویں بند میں انہوں نے اس صداقت کو پیش کیا

ایک ارتقائی حرکت ہے اور اس حرکت کا رخ ہے کہ زندگی ایک ارتقائی حرکت ہے اور اس حرکت
خوب سے خوب تر کی طرف ہے۔ (330) کارُخ خوب سے خوب تر کی طرف ہے۔ (331)

نقشِ فرنگ :- 'پیام'

'نقشِ فرنگ' کی پہلی نظم 'پیام' کے پہلے دو اشعار اور حمید اللہ ہاشمی کی علمی کوشش ملاحظہ کریں۔
ازمن اے بادِ صبا گوے بداناے فرنگ عقل تا بال کشوداست گرفتار تراست
برق را این بجگرمی زند، آں رام کند عشق از عقلِ فسوں پیشہ جگردار تراست (332)
ہاشمی صاحب نے تمام الفاظ معانی اور ترجمہ تسہیل پیام مشرق از احمد جاوید کے صفحہ نمبر 601 سے نقل کیے ہیں۔

الفاظ معانی از احمد جاوید

• ازمن: میری طرف سے۔ (از = طرف سے) +
• من = میری)۔ گوے: تو کہنا (گفتن = کہنا)۔
• بداناے فرنگ: مغرب کے گیانی سے (ب =
سے + دانا + فرنگ)۔ تا: جتنا، جس قدر۔ • بال
کشوداست: پر کھولے ہوئے ہے (بال = پر،
پرندوں کا بازو + کشوداست = کشودہ است = اس
نے کھولا ہوا ہے ^{اللہ} کشودن = پر کھولنا، اُڑان
لیڈ ^{اللہ}۔ • بجگرمی زند: جگر میں رکھ لیتا ہے (بجگر

الفاظ معانی از پروفیسر حمید اللہ ہاشمی

ازمن: میری طرف سے۔ گوے: تو کہنا۔
بداناے فرنگ: مغرب کے دانا سے۔ تا: جتنا،
جس قدر۔ بال کشوداست: پر کھولے ہوئے ہے
بجگرمی زند: جگر میں رکھ لیتا ہے۔ وہ رام
کر لیتی ہے۔ رام کردن: قابو میں لانا، مطیع کرنا۔
عقل فسوں پیشہ: جادوگر عقل۔ فسوں پیشہ: جادوگر،
منتر پھونکنے والی۔ جگردار تر: زیادہ بہادر۔

(333)

زدن = یہ جگر میں رکھ لینا)۔ • رام کند: وہ رام کر
لیتی ہے (رام کردن = قابو میں لانا، مطیع کرنا)۔
• عقل فسوں پیشہ: جادوگر عقل (عقل + فسوں
پیشہ = جادوگر، منتر پھونکنے والی)۔ جگردار تر: زیادہ
بہادر (جگر دار = بہادر + تر = مقابلتا

زیادہ)۔ (334)

ترجمہ از پروفیسر حمید اللہ ہاشمی

ترجمہ از احمد جاوید

اے صبا میری طرف سے مغرب کے دانا سے کہنا
(تمہاری) عقل جتنا پر کھولتی ہے پھنستی چلی جاتی
ہے یہ برق کو جگر پر لیتا ہے وہ اسے رام کرتی ہے
عشق منتر پھونکنے والی عقل سے زیادہ جگر دار
اے صبا میری طرف سے مغرب کے گیانی سے
کہنا عقل جتنا پر کھولتی ہے پھنستی چلی جاتی ہے یہ
برق کو جگر میں رکھ لیتا ہے وہ رام کرتی ہے عشق منتر
پھونکنے والی عقل سے زیادہ جگر دار ہے (336)

(حوصلہ مند) ہے۔ (335)

نقشِ فرنگ :- ’آزادی بحر‘

نقشِ فرنگ کی آخری نظم ’آزادی بحر‘ کے الفاظ معانی اور ترجمہ بھی تسہیل پیام مشرق از احمد جاوید کے صفحہ نمبر 697 سے نقل کیے گئے ہیں۔ اصل اقتباسات ملاحظہ کریں۔

بٹے می گفت بحر آزاد گردید
چنین فرماں ز دیوانِ خضر رفت
نہنگے گفت رو ہر جا کہ خواہی
دلے از ما نباید بیخبر رفت (337)

الفاظ معانی از حمید اللہ شاہ ہاشمی

الفاظ معانی از احمد جاوید

بٹے: ایک بطخ۔ می گفت: وہ کہہ رہی تھی۔ آزاد
گردید: آزاد ہو گیا۔ چنین: ایسا۔ فرمان: حکم۔
زدیوان خضر: خضر کے دربار سے۔ رفت: جاری
ہوا۔ نہنگے: ایک مگر مچھ۔ رو: تو جا۔ ہر جا: ہر جگہ،
سب جگہ، جہاں۔ خواہی: تو چاہے۔ نباید بے
خبر رفت: بے خبر ہو کر نہیں جانا چاہیے۔ (338)

• بٹے: ایک بطخ (بطخ = بطخ + ے = ایک)۔ می
گفت: وہ کہہ رہی تھی (گفتن = کہنا)۔ آزاد
گردید: آزاد ہو گیا (گردیدن = ہونا)۔
• چنین: ایسا۔ فرمان: حکم۔ زدیوان خضر:
خضر کے دربار سے (ز = سے + دیوان = دربار
شاہی، عدالت + خضر = حضرت خضر)۔ رفت:
جاری ہوا (رفتن = جاری ہونا)۔ نہنگے: ایک مگر
مچھ (نہنگ = مگر مچھ، گھڑیال + ے = ایک)۔
• رو: تو جا (رفتن = جانا، چلنا)۔ ہر جا: ہر جگہ،
سب جگہ، جہاں۔ خواہی: تو چاہے (خواستن =
چھنا)۔ • نباید بے خبر رفت: بے خبر ہو کر نہیں جانا

چاہیے (نہ + باید = چاہیے رَبُّ الْعَالَمِينَ = چاہے اللہ تعالیٰ
+ بے خبر + رفت = رفتن = چلنا، جانا)۔ (339)

ترجمہ از احمد جاوید

ایک بطخ کہہ رہی تھی سمندر آزاد ہو گیا خضر کے
لیے بحر میں گھومنے پھرنے کی پوری آزادی ہو گئی
(ہے) خضر کے دربار سے یہ فرمان جاری ہو گیا
ایک مگر مجھ بولا جہاں چاہے جا مگر ہم سے بے خبر نہیں رہنا چاہیے۔
(341)

ترجمہ از پروفیسر حمید اللہ ہاشمی

ایک بطخ کہہ رہی تھی سمندر آزاد ہو گیا (ہمارے
لیے بحر میں گھومنے پھرنے کی پوری آزادی ہو گئی
ہے) خضر کے دربار سے یہ فرمان جاری ہو گیا
ایک مگر مجھ بولا جہاں چاہے جا مگر ہم سے بے
خبر نہیں رہنا چاہئے۔ (340)

پیام مشرق کے حصہ 'خردہ' کی تمہید، شرح پیام مشرق از پروفیسر یوسف سلیم چشتی سے نقل کی گئی ہے۔ اس طرح خردہ نمبر 1
اور خردہ نمبر 16 کے الفاظ معانی اور ترجمہ تسہیل پیام مشرق از احمد جاوید سے نقل کئے گئے ہیں۔ متعلقہ اقتباسات ملاحظہ کریں۔

تمہید از پروفیسر یوسف سلیم چشتی

خردہ کثیر المعانی لفظ ہے۔ اقبال نے اسے نکتہ یا
باریک بات کے معنوں میں استعمال کیا ہے۔ کیونکہ
اس حصہ میں جس قدر اشعار ہیں، انہوں نے
درج کیے ہیں، ان سب میں انہوں نے کوئی نہ
کوئی نکتہ ضرور بیان کیا ہے۔ (343)

تمہید از حمید اللہ شاہ ہاشمی

خردہ کثیر المعانی لفظ ہے۔ اقبال نے اسے نکتہ یا
باریک بات کے معنوں میں استعمال کیا ہے۔ اس
حصہ میں جس قدر اشعار ہیں، ان سب میں کوئی
نہ کوئی نکتہ ضرور بیان کیا گیا ہے۔ (342)

خردہ نمبر 1

می خورد ہر ذرہ مایچ و تاب
باسکندر خضر در ظلمات گفت
مخشرے در ہر دم ما مضمر است
مرگ مشکل ، زندگی مشکل تر است (344)

الفاظ معانی از احمد جاوید

• می خورد: کھا رہا ہے، کھاتا رہتا ہے (خوردن =
کھانا)۔ • ہر ذرہ ما: ہمارا ہر ذرہ، ہمارا ذرہ ذرہ
(ہر + ذرہ = ما = ہمارا)۔ • مایچ و تاب: بل، بے

الفاظ معانی از حمید اللہ شاہ ہاشمی

می خورد: کھا رہا ہے، کھاتا رہتا ہے۔ ہر ذرہ ما: ہمارا
ہر ذرہ، ہمارا ذرہ ذرہ۔ مایچ و تاب: بل، بے
قراری۔ مخشرے: ایک قیامت۔ مضمر: چھپا ہوا،

پوشیدہ۔ ظلمات: داستانی آب حیات کے اردگرد کے اندھیرے جنہوں نے اسے چھپا رکھا ہے، مراد آب حیات کا سرچشمہ۔ (345)

قراری۔ • محشرے: ایک قیامت (محشر + ے) = ایک)۔ مضمّر: چھپا ہوا، پوشیدہ۔ • ظلمات: داستانی آب حیات کے اردگرد کے اندھیرے جنہوں نے اسے چھپا رکھا ہے، مراد آب حیات کا چشمہ۔ (346)

ترجمہ از احمد جاوید

ہمارا ذرہ ذرہ بل کھاتا رہتا ہے ہماری ہر سانس میں ایک محشر چھپا ہوا ہے خضر نے آب حیات کے اندھیرے کنارے پر سکندر سے کہا موت دشوار ہے (مگر) زندگی اس سے دشوار تر ہے۔ (347)

ترجمہ از احمد جاوید

ہمارا ذرہ ذرہ بل کھاتا رہتا ہے ہماری ہر سانس میں ایک محشر چھپا ہوا ہے خضر نے آب حیات کے اندھیرے کنارے پر سکندر سے کہا موت دشوار ہے زندگی دشوار تر (348)

ترجمہ از پروفیسر حمید اللہ ہاشمی

خردہ نمبر 16

چہ خوش بودے اگر مرد نکو پے
اگر تقلید بودے شیوہ خوب

الفاظ معانی از حمید اللہ شاہ ہاشمی

بودے: ہوتا۔ مرد نکو پے: مبارک قدم انسان۔
زبند پاکستان: ماضی کے بندھن سے۔ رفتے:
چلتا، گیا ہوتا۔ تقلید: دوسرے کے پیچھے چلنا۔ شیوہ
خوب: اچھا طریقہ۔ پیمبر: رسول اللہ صلی اللہ علیہ و
آلہ وسلم۔ ہم: بھی۔ رہ اجداد رفتے: اجداد کی راہ
چلے ہوتے۔ (350)

زبندِ پاکستان آزاد رفتے
پیمبر ہم رہ اجداد رفتے (349)

الفاظ معانی از احمد جاوید

• بودے: ہوتا (بودن = ہونا)۔ • مرد نکو پے:
مبارک قدم انسان۔ مرد = مرد + نکو پے = نیک،
پے = قدم، باسعادت، نیک قدم آدمی۔ • زبند
پاکستان: ماضی کے بندھن سے۔ (ز = سے + بند
= بندھن، قید + پاکستان = باستان = قدیم، اگلا
زمانہ ماضی۔ • رفتے: چلا گیا ہوتا۔ (رفتن =
چلنا)۔ • تقلید: دوسرے کے پیچھے چلنا۔ • شیوہ
خوب: اچھا طریقہ (شیوہ = طریقہ، چلن + خوب
= اچھا)۔ • پیمبر: رسول اللہ صلی اللہ علیہ و آلہ

وسلم۔ • ہم: بھی۔ • رہ اجداد رفتے: اجداد کی راہ
چلے ہوتے (رہ = راہ + اجداد = پُر کھے، باپ
دادا + رفتے = رہ چلا ہوتا)۔ (351)

ترجمہ از احمد جاوید

کیا ہی اچھا ہوتا اگر یہ مبارک قدم انسان ماضی کی
بیڑی توڑ کر چلتا اگر بھیڑ چال اچھا چلن ہوتی تو
رسول اللہ (ص) بھی پرکھوں کی راہ چلے ہوتے (353)

ترجمہ از پروفیسر حمید اللہ ہاشمی

کیا ہی اچھا ہوتا اگر یہ مبارک قدم انسان ماضی کی
بیڑی توڑ کر چلتا (بندھنوں سے آزاد رہ کر زندگی
بسر کرتا)۔ اگر بھیڑ چال اچھا چلن ہوتی تو رسول
اللہ بھی آباؤ اجداد کی راہ اختیار کرتے۔ (انسان کو
اپنے بزرگوں یا اپنے اجداد کی کورانہ تقلید سے
اجتناب کرنا چاہیے)۔ (352)

ہاشمی صاحب نے خردہ نمبر 16 کے الفاظ معانی اور ترجمہ بھی تسہیل پیام مشرق از احمد جاوید کے صفحہ نمبر 713 سے نقل کئے ہیں۔
ہاشمی صاحب کے ترجمہ کا آخری جملہ شرح پیام مشرق از چشتی صاحب کے صفحہ نمبر 632 پر دیے گئے آخری جملے کی
تبدیل شدہ صورت ہے۔

مندرجہ بالا تمام گزارشات کا حاصل یہ ہے کہ حمید اللہ شاہ ہاشمی نے قریباً تمام پیام مشرق کے الفاظ معانی اور ترجمہ احمد
جاوید کی تسہیل پیام مشرق سے نقل کیا ہے۔ ترجمہ کے ساتھ مفہوم واضح کرنے کے لیے پروفیسر یوسف سلیم چشتی کی شرح پیام
مشرق اور ڈاکٹر الف۔ د۔ نسیم کے پیام مشرق کے ترجمہ سے لفظ بہ لفظ جملے نقل کیے ہیں۔ ہاشمی صاحب نے تمام شرح پیام مشرق
اسی طرح مرتب کی ہے۔ وہ سرقہ کے مرتکب ہوئے ہیں۔ اس تحقیق کے پیش نظر ان کی دیگر علمی و ادبی تخلیقات کی حیثیت بھی
مشکوک ہوگئی ہے اور ان پر تحقیق کی ضرورت محسوس ہوتی ہے۔

ترجمہ و شرح صد شعر اقبال فارسی

از

صوفی غلام مصطفیٰ تبسم

(فہرست کلام منتخبہ از پیام مشرق، مشمولہ کتاب 'صد شعر اقبال فارسی')

صفحہ نمبر از	غزل/رباعی نمبر یا نظم کا عنوان	شعر	صفحہ نمبر	صد شعر اقبال
166	غزل نمبر 25	بے تواز خوابِ عدم دیدہ کشودن نتواں بے تو بودن نتواں باتو نبودن نتواں	21	1
103	پند باز با پچہ خویش	نچپے کہ پا بر زمین سوده است ز مرغِ سرا سفلہ تر بودہ است	27	4
167	غزل نمبر 25	اے صبا از تنگ افشانی شبنم چه شود تب و تاب از جگرِ لاله ربودن نتواں	41	11
179	غزل نمبر 40	نہ بہ جادۂ قرارش، نہ بہ منزله مقامش دلِ من مسافرِ من کہ خدش یارِ بادا	45	13
182	غزل نمبر 43	بایں بہانہ بدشتِ طلب زپامنشیں کہ در زمانہ ما آشنائے راہے نیست	57	19
154	غزل نمبر 11	از نالہ بر گلستان آشوب محشر آور تادم بہ سینہ پیچد مگزار ہاے و ہو را	112	45
198	کوہکن	ز خاک تابہ فلک ہرچہ ہست رہ پیماست قدم کشائے کہ رفتارِ کارواں تیز است	114	46
177	غزل نمبر 37	نغمہ عافیت از بریطِ من می طلبی؟ از کجا بر کشم آں نغمہ کہ در تارش نیست	116	47

43	رباعی نمبر 56 دوسرا شعر	دریں محفلِ زمنِ تنہا ترے نیست پیشمِ دیگرے پیغم جہاں را	118	48
156	غزل نمبر 14	نوا ز حوصلہٴ دوستاں بلند تر است غزل سرا شدم آنجا کہ ہیچکس نشدید	121	49
106	حکمت و شعر	بو علی اندر غبارِ ناقہ گم دستِ رومی پردہٴ محمل گرفت	126	51
218	خرده 1	باسکندر خضر در ظلمات گفت مرگ مشکل، زندگی مشکل تر است	128	52
147	غزل نمبر 4	بہ کیشِ زندہ دلاں، زندگی جفا طلبی است سفر بکعبہ نکردم کہ راہ بے خطر است	132	54
44	رباعی نمبر 59 شعر نمبر 2	چساں در مشّتِ خاکے تن زند دل کہ دل دشتِ غزالانِ خیال است!	134	55
151	غزل نمبر 8	ز خود گزشتہٴ اے قطرہٴ محال اندیش شدن بہ بحر و گہر برنخاستن ننگ است	136	56
146	غزل نمبر 4	بہ نوریاں ز منِ پا بہ گل پیامے گوے حذر ز مشّتِ غبارے کہ خویشتن نگر است!	146	60
169	غزل نمبر 28	بہر زمانہ بہ اسلوبِ تازہ می گویند حکایتِ غم فرہاد و عشرتِ پرویز	148	61
183	غزل نمبر 45	بتانِ تازہ تراشیدہٴ دروغ از تو درونِ خویش نہ کاویدہٴ دروغ از تو	151	62
161	غزل نمبر 19	در عشق و ہوسناکی دانی کہ تفاوت چیست؟ آں تیشہٴ فرہادے ایں حیلہٴ پرویزے	153	63

178	غزل نمبر 39	بود و نبود ماست زیک شعلہ حیات از لذت خودی چو شرر پارہ پارہ ایم	159	66
124	جہانِ عمل	ہست این میکدہ و دعوتِ عام است ایجا قسمت بادہ باندازہ جام است ایجا	163	68
34	رباعی نمبر 29	زیاں بنی ز سیرِ بوستانم اگر جانت شہید جستجو نیست نمایم آنچه هست اندر رگ گل بہارِ من طلسمِ رنگ و بو نیست	167	70
34	رباعی نمبر 28	ترا از خویشتن بے گانہ سازد من آں آبے طربناکے ندارم باز اوم مجو دیگر متاعے چو گل جز سینہ چاکے ندارم	169	71
32	رباعی نمبر 23	بہ کولیش رہ سپاری اے دل ، اے دل! مرا تہا گزاری اے دل ، اے دل! دمادم آرزو ہا آفرینی مگر کارے نہ داری اے دل اے دل!	171	72
33	رباعی نمبر 24	رہے در سینہ انجم کشائی ولے از خویشتن ناآشنائی یکے بر خود کشا چوں دانہ چشمے کہ از زیر زمین نخلے برآئی	173	73
32	رباعی نمبر 22	مسلماناں مرا حرفے است در دل کہ روشن تر ز جانِ جبرئیل است نہانش دارم از آذر نہاداں کہ این سرے ز اسرارِ خلیل است	176	74

32	رباعی نمبر 21	شنیدم در عدم پروانہ می گفت دی از زندگی تاب و تمم بخش پریشاں کن سحر خاکسترم را ولیکن سوز و ساز یک شیم بخش	179	75
31	رباعی نمبر 20	چہ لذت یارب اندر هست و بوداست دلِ ہر ذرہ در جوشِ نمود است شگافد شاخ را چون غنچہ گل تبسم ریز از ذوقِ وجود است	181	76
31	رباعی نمبر 19	ترا اے تازہ پرواز آفریدند سراپا لذتِ بال آزمائی ہوس مارا گراں پرواز دارد تو از ذوقِ پریدن پر کشائی	183	77
29	رباعی نمبر 14	تنے پیدا کن از مشیتِ غبارے تنے محکم تر از سنگیں حصارے درون او دلِ درد آشنایے چوں جوے در کنارِ کوہسارے	186	78
29	رباعی نمبر 13	دلا نارائی پروانہ تاکے نگیری شیوہ مردانہ تاکے یکے خود را بسوزِ خویشتن سوز طوافِ آتش بیگانہ تاکے	189	79
30	رباعی نمبر 17	گذشتی تیزگام اے اخترِ صبح مگر از خوابِ ما بیزار رفتی من از نا آگہی گم کردہ راہم تو بیدار آمدی بیدار رفتی	192	80

- 29 رباعی نمبر 12 195 81 نہ من انجام و نے آغاز جویم
ہمہ رازم، جہان راز جویم
گر از روے حقیقت پردہ گیرند
ہماں بوک و مگر را باز جویم
- 31 رباعی نمبر 18 197 82 تہی از ہائے و ہو میخانہ بودے
گلِ ما از شرر بیگانہ بودے
نبودے عشق و ایں ہنگامہ عشق
اگر دل چوں خرد فرزانه بودے
- 27 رباعی نمبر 8 200 83 جہاں مشیت گل و دل حاصلِ اوست
ہمیں یک قطرہ خوں مشکلِ اوست
نگاہِ ما دوریں افتاد، ورنہ
جہانِ ہر کسے اندر دلِ اوست
- 28 رباعی نمبر 11 202 84 نوائے عشق را ساز است آدم
کشاید راز و خود راز است آدم
جہاں او آفرید، ایں خوب تر ساخت
مگر با ایزد انباز است آدم
- 27 رباعی نمبر 7 205 85 دریں گلشن پریشاں مثلِ بویم
نمی دانم چه می خواہم ، چه جویم
بر آید آرزو یا بر نیاید
شہیدِ سوز و ساز آرزویم
- 27 رباعی نمبر 6 207 86 نہ ہر کس از محبت مایہ دار است
نہ با ہر کس محبت ساز گار است
بروید لالہ با داغِ جگر تاب
دلِ لعلِ بدخشاں بے شرار است

- 25 رباعی نمبر 1 شہیدِ ناز او بزمِ وجود است
نیاز اندر نہادِ ہست و بود است
نمی بینی کہ از مہرِ فلک تاب
بسیمائے سحر داغِ سجود است
- 25 رباعی نمبر 2 دلِ من روشن از سوزِ درون است
جہاں ہیں چشمِ من از اشکِ خون است
ز رمزِ زندگی بیگانہ تر باد
کسے کو عشقِ را گوید جنون است
- 43 رباعی نمبر 56 ز خوب و زشتِ تو ناآشنایم
عیارشِ کردہِ سود و زیاں را
دریں محفلِ زمنِ تہا ترے نیست
چشمِ دیگرے بینم جہاں را
- 26 رباعی نمبر 3 باغاں بادِ فرودیں دہد عشق
براغاں غنچہ چوں پرویں دہد عشق
شعاعِ مہرِ او قلمِ شکاف است
بمابہی دیدہ رہ ہیں دہد عشق
- 26 رباعی نمبر 4 عقاباں را بہائے کم نہد عشق
تدرواں را ببازاں سر دہد عشق
نگہ دارد دلِ ما خویشتن را
ولیکن از کمینش بر جہد عشق
- 26 رباعی نمبر 5 بہ برگِ لالہ رنگِ آمیزی عشق
بجانِ ما بلا انگیزی عشق
اگر ایں خاکداں را واشگافی
درویشِ بنگری خوزیزی عشق

- 41 رباعی نمبر 49 224 93 خرد بر چہرہ تو پردہ ہا بافت
نگاہے تشنہ دیدار دارم
دراقتد ہر زماں اندیشہ با شوق
چہ آشوب افگنی در جان زارم!
- 42 رباعی نمبر 52 227 94 مرا فرمود پیر نکتہ دانے
ہر امروز تو از فردا پیام است
دل از خوبان بے پروا نگہدار
حریمش جز با و دادن حرام است
- 77 رباعی نمبر 158 230 95 رگِ مسلم ز سوزِ من تپید است
ز چشمش اشکِ بے تابم چکید است
ہنوز از محشرِ جانم نداند
جہاں را بانگاہِ من ندید است
- 39 رباعی نمبر 43 233 96 سفالم را مے او جامِ جم کرد
درونِ قطرہ ام پوشیدہ یم کرد
خرد اندر سرم بتخانہ ریخت
خلیلِ عشقِ دیرم را حرم کرد
- 39 رباعی نمبر 42 235 97 بخود باز آورد رعدِ کہن را
مے برناکہ من در جامِ کر دم
من ایں مے چوں مغانِ دور پیشین
ز چشمِ مستِ ساقی وامِ کر دم
- 78 رباعی نمبر 159 238 98 بحرف اندر نگیری لامکاں را
درونِ خود نگر، ایں نکتہ پیدا است
بہ تن جاں آہنجاں دارد نشیمن
کہ نتواں گفت ایجا نیست آنجا است

79	رباعی نمبر 162	مرا ذوقِ سخنِ خونِ در جگر کرد غبارِ راہِ را مشتِ شرر کرد بگفتارِ محبت لبِ کشودم بیاںِ این رازِ را پوشیدہ تر کرد	241	99
78	رباعی نمبر 160	بہر دلِ عشقِ رنگِ تازہ بر کرد گہے باسنگِ گہ باشیشہ سر کرد ترا از خود ربود و چشم تر داد مرا باخویشتنِ نزدیک تر کرد	243	100

1- صد شعرا اقبال (فارسی) میں پیامِ مشرق کے مختلف حصوں میں سے دیے گئے منتخب کلام کو ترتیب دینے سے واضح ہوتا ہے کہ اس میں مختلف حصوں سے دیے گئے اشعار کی تعداد درج ذیل ہے۔

پیش کش	لالہ طور	افکار	مئے باقی	نقشِ فرنگ	خرده	کل تعداد اشعار
اشعار	رباعیات	منظومات	غزلیات	منظومات	اشعار	
x	33	3	14	1	1	52+32

2- کتاب صد شعرا اقبال میں بعض مقامات پر دیے گئے فارسی کلام کا متن درست نہیں۔ اسی طرح حوالہ جات بھی ساتھ نہیں دیے گئے۔ کلیاتِ اقبال فارسی کے اشاریہ کی مدد سے ان اشعار کے حوالہ جات تلاش کر کے ان میں سے پیامِ مشرق کے اشعار کی نشاندہی کی گئی ہے۔ مضمون کے شروع میں دی گئی فہرست میں ان اشعار کے حوالہ جات اور درست متن تحریر کر دیے گئے ہیں تاکہ قارئین، محققین اور ناقدین ان حوالہ جات کی مدد سے مزید مطالعہ اور تحقیق کے کام کو آگے بڑھا سکیں۔

3- اس کتاب میں ہر رباعی کو ایک شعر کے طور پر شمار کیا گیا ہے حالانکہ رباعی (دو ہیئت) دو اشعار پر مشتمل ہوتی ہے۔ کتاب کے صفحہ نمبر 118 پر رباعی نمبر 56 کا دوسرا شعر، اس کا ترجمہ اور تشریح دی گئی ہے۔ اس طرح کتاب کے صفحہ نمبر 215 پر مکمل رباعی نمبر 56، اس کا ترجمہ اور تشریح دی گئی ہے۔ اگر حقیقی طور پر دیکھا جائے تو رباعی نمبر 56 کا مشترک شعر نکال کر اس کتاب میں پیامِ مشرق کے چوراسی (84) اشعار کا ترجمہ اور تشریح دیے گئے ہیں۔ اس کتاب میں اقبال کے دیگر فارسی کلام سے انچاس (49) اشعار دیے گئے ہیں۔ اس لحاظ سے کتاب صد شعرا اقبال فارسی میں اقبال کے فارسی

کلام سے ایک سو تینتیس (133) اشعار کا ترجمہ اور تشریح دیے گئے ہیں۔ کتاب کے مندرجات کے پیش نظر اس کتاب کا عنوان درست نہیں ہے۔ یہ کتاب 1995ء میں پہلی بار شائع ہوئی۔ اس کے مرتب صوفی تبسم کے فرزند ارجمند پروفیسر صوفی گلزار احمد ہیں۔ کتاب کے ناشر ڈاکٹر وحید قریشی ہیں جو اس وقت اقبال اکادمی پاکستان کے ناظم تھے۔ اس کتاب کا دیباچہ ڈاکٹر عبید اللہ خان نے تحریر کیا ہے۔ اس قدر اعلیٰ تعلیم یافتہ افراد کی نگرانی اور رہنمائی میں شائع ہونے والی اس کتاب کے عنوان کی کمزوری حیرت کا باعث ہے۔

4- اس کتاب میں اشعار ترتیب سے نہیں دیے گئے۔ اس سلسلہ میں کتاب کے دیباچہ میں ڈاکٹر عبید اللہ خان لکھتے ہیں:

”مرتب پروفیسر صوفی گلزار صاحب نے اشعار کی ترتیب میں تاریخوں کی ترتیب کا خیال

نہیں رکھا بلکہ غالباً موضوع کے اعتبار سے اشعار کو ترتیب دیا ہے.....“ (354)

کتاب میں دی گئی فہرست کے مطابق جائزہ لیں تو اشعار کی ترتیب نہ زمانی ہے اور نہ ہی موضوعی۔ اس کتاب میں شامل پہلے دس اشعار، ان کے ترجمہ اور تشریح کا بغور مطالعہ کرنے سے واضح ہوتا ہے کہ ان کے مرکزی خیال درج ذیل ہیں:

شعر نمبر	مرکزی خیال	شعر نمبر	مرکزی خیال
1	خودی	2	چشمِ بینا، استحکامِ خودی
3	سخت کوش، خطر جوئی، عملِ پیہم، جہدِ مسلسل	4	سخت کوشی
5	فلسفہِ غم	6	چشمِ بینا
7	عظمتِ رفتہ کے حصول کے لیے حوصلہ افزائی	8	خودی کا استحکام
9	خود شناسی	10	سخت کوشی اور ہم جوئی

مندرجہ بالا ٹیبل سے ظاہر ہے کہ اس کتاب میں دیے گئے اشعار موضوعاتی ترتیب سے نہیں ہیں۔ موضوع کی مناسبت سے پہلے شعر کے بعد شعر نمبر 8، شعر نمبر 9، شعر نمبر 2، اور شعر نمبر 6 آنے چاہئیں تھے۔ اس طرح مضمون ’سخت کوشی‘ کی مناسبت سے شعر نمبر 3 اور نمبر 4 کے بعد شعر نمبر 10 اور پھر شعر نمبر 5 آنے چاہئیں تھے۔ ان کے بعد شعر نمبر 7 آنا چاہیے تھا۔

مندرجہ بالا گزارشات کا حاصل یہ ہے کہ کتاب ’صد شعر اقبال فارسی‘ میں دیے گئے اشعار ترتیب سے نہیں

ہیں۔ یہ ترتیب نہ تو زمانی ہے اور نہ موضوعاتی۔

5- کتاب صد شعر اقبال فارسی میں کلام اقبال کے وہ اشعار اور تشریحات دی گئی ہیں جنہیں صوفی غلام مصطفیٰ تبسم نے مختلف تاریخوں میں ریڈیو پاکستان سے نشر کیا گیا تھا۔ یہ اشعار اس ترتیب سے نہیں دیے گئے جس ترتیب سے نشر ہوئے تھے۔ مثلاً شعر نمبر 2 زبور عجم حصہ دوم کی ایک غزل سے لیا گیا ہے۔ اس کی تشریح کے شروع میں صوفی صاحب فرماتے ہیں:

”کل زبور عجم کی ایک غزل کے مطلع کی تشریح کرتے کرتے آج کا شعر یاد آ گیا۔ یاد آنے

کی وجہ یہ ہوئی کہ کل کے شعر میں چشم بینا کے الفاظ سے اس شعر کے الفاظ ابھر آئے۔“ (355)

شعر نمبر 2 کی تشریح کے دیے گئے اقتباس کے مطابق شعر نمبر 1 ’زبور عجم‘ کا ہونا چاہیے تھا مگر شعر نمبر 1 پیام مشرق کی غزل نمبر 25 کا مطلع (پہلا شعر) ہے۔ اس شعر میں ’چشم بینا‘ کے الفاظ استعمال نہیں ہوئے۔ ان تمام گزارشات کا مقصد یہ بات واضح کرنا ہے کہ اس کتاب کی ترتیب و پیشکش کے سلسلہ میں ضروری امور کو پیش نظر نہیں رکھا گیا۔

6- کتاب کے دیباچہ میں ڈاکٹر عبید اللہ خان تحریر کرتے ہیں:

”راقم الحروف نے بڑی محنت سے ان اشعار کے صحیح نقل ہونے کی طرف توجہ دی ہے۔ نقل

ہونے میں بعض اشعار میں غلطیاں رہ گئی تھیں انہیں درست کیا ہے۔ بعض جملوں میں الفاظ

چھوٹ گئے تھے انہیں پورا کیا ہے۔ نقل کرنے والے صاحب سے بعض اشعار غلط نقل ہو گئے

تھے انہیں صحیح کیا گیا ہے۔ یہ سب کام راقم الحروف نے کلیات فارسی کو سامنے رکھ کر پایہ تکمیل

کو پہنچایا ہے۔ یہ بھی اہتمام کیا گیا ہے کہ ہر شعر کے بعد بریکٹ میں اس کی نشاندہی کر دی

جائے کہ وہ شعر یا قطعہ علامہ اقبال کے کسی مجموعہ فارسی سے لیا گیا ہے۔“ (356)

مندرجہ بالا اقتباس سے ظاہر ہے کہ

1- ڈاکٹر عبید اللہ خان نے اس کتاب میں صحتِ متن کا خیال رکھا ہے اور سلسلہ میں بڑی محنت اور توجہ سے کام لیا ہے۔

انہوں نے یہ سب کام کلیات فارسی کو سامنے رکھ کر مکمل کیا ہے۔

2- ڈاکٹر صاحب نے ہر فارسی شعر کے ماخذ کی نشاندہی کر دی ہے۔

اس ضمن میں راقم الحروف نے تمام اشعار کے متن کا کلیات اقبال فارسی سے موازنہ کیا تو درج ذیل امور سامنے آئے ہیں۔

1- اس کتاب کی فہرست اشعار میں اور صفحہ نمبر 21 پر دیا گیا پہلا شعر ہی درست نہیں ہے۔ پہلے مصرع میں سے لفظ ’دیدہ‘

غائب ہے اور لفظ ’خواب‘ کے نیچے زیر (۔) نہیں لگائی گئی۔ پیام مشرق سے اصل متن اور صد شعر اقبال فارسی میں دیا گیا

متن ملاحظہ کریں۔

متن از صد شعر اقبال فارسی از صوفی تبسم اصل متن از پیام مشرق

بے تو از خوابِ عدم دیدہ کشودن نتواں بے تو از خوابِ عدم چشم کشودن نتواں
بے تو بودن نتواں ، با تو نبودن نتواں بے تو بودن نتواں ، با تو نبودن نتواں
(357) (358)

اسی طرح شعر نمبر 11 کا دوسرا مصرع بھی غلط لکھا ہوا ہے۔ پیام مشرق سے اصل متن اور صد شعر اقبال فارسی میں دیا گیا متن ملاحظہ کریں۔

متن از صد شعر اقبال فارسی از صوفی تبسم اصل متن از پیام مشرق

اے صبا از تنک افشانی شبنم چه سود اے صبا از تنک افشانی شبنم چه سود
تب و تاب از جگر لاله ربودن نتواں تب و تاب جگر از لاله ربودن نتواں
(359) (360)

اکثر اشعار میں ضروری اعراب بھی نہیں دیے گئے۔ یہ صورت حال قریباً تمام اشعار میں نظر آتی ہے بطور مثال شعر نمبر 13 ملاحظہ کریں۔

متن از صد شعر اقبال فارسی از صوفی تبسم اصل متن از پیام مشرق

نہ بہ جادہ قرارش ، نہ بہ منزله مقامش نہ بہ جادہ قرارش ، نہ بہ منزله مقامش
دلِ من ، مسافر من کہ خدش یار بادا دل من مسافر من کہ خدش یار بادا
(361) (362)

2- ڈاکٹر عبید اللہ خان نے ہر شعر کے بعد بریکٹ میں نشاندہی کر دی ہے کہ وہ شعر یا قطعہ علامہ اقبال کے کس مجموعہ فارسی سے لیا گیا ہے۔ مثلاً شعر نمبر 1 کے نیچے بریکٹ میں اس کا حوالہ یوں درج ہے۔

”(یہ شعر پیام مشرق کی ایک غزل سے لیا گیا ہے)“ (363)

راقم الحروف کے نزدیک حوالہ دینے کا یہ انداز نامکمل ہے اور غیر تسلی بخش ہے۔ اگر یہ حوالہ اندریں الفاظ دے دیا جاتا تو زیادہ واضح ہوتا اور اہل علم و دانشور حضرات اس حوالہ سے استفادہ بھی کر پاتے۔ (شعر از پیام مشرق، غزل نمبر 25، صفحہ نمبر 166) کتاب کے شروع میں دی گئی فہرست اشعار میں بھی پیام مشرق کے اس حصہ کی نشاندہی کی جاسکتی تھی جس سے یہ شعر

لیا گیا ہے اور ساتھ ہی پیام مشرق کا صفحہ نمبر بھی دیا جاسکتا تھا۔ اس مقصد کے لیے کوئی اضافی صفحات کی ضرورت نہیں تھی۔ فہرست میں مکمل حوالہ جات ساتھ ہی دیے جاسکتے تھے۔

صد شعرا قبل فارسی میں تمام اشعار بغیر کسی ترتیب کے دیے گئے ہیں۔ تحقیق کی ضرورتوں کے پیش نظر رقم الحروف نے پیام مشرق کے اس کتاب میں شامل کلام کی کتاب میں دی گئی ترتیب اور پیام مشرق کے مطابق درست ترتیب بھی دے دی ہے تاکہ اس کتاب سے استفادہ کرنے والے قارئین اور محققین کو آسانی رہے۔

لالہ طور (رباعیات... 32 اشعار)

پیام مشرق کے مطابق درست ترتیب	صد شعرا قبل فارسی میں دی گئی ترتیب
1، 2، 3، 4، 5، 6، 7، 8، 11، 12، 13، 14،	56 (دوسرا شعر)، 59 (دوسرا شعر)، 28، 29،
17، 18، 19، 20، 21، 22، 23، 24، 28،	23، 24، 21، 20، 19، 14، 13، 17،
29، 42، 43، 49، 52، 56، 59، 158، 159،	12، 18، 8، 11، 7، 6، 1، 2، 56، 3، 4، 5،
160، 162	49، 52، 158، 43، 42، 159، 162، 160

رباعی نمبر 56 کے دوسرے شعر کی الگ بھی تشریح دی گئی ہے اور مکمل رباعی کی بھی تشریح دی گئی ہے۔ رباعی نمبر 59 کے صرف دوسرے شعر کی تشریح دی گئی ہے۔ اس کتاب میں رباعی نمبر 56 اور رباعی نمبر 59 کو ایک، ایک شعر کے طور پر شمار کیا گیا ہے جبکہ مکمل رباعیوں کی تشریح بھی دی گئی ہے مگر ہر مکمل رباعی کو بھی ایک شعر شمار کیا گیا ہے۔ اس طرح اسے صد شعرا قبل فارسی کا نام دیا گیا ہے جو کہ درست عنوان نہیں ہے۔

حصہ افکار (منظومات... 3 اشعار)

پیام مشرق کے مطابق ترتیب	صد شعرا قبل فارسی میں دی گئی ترتیب
۱۔ پند باز بچہ خویش ۲۱۔ حکمت و شعر ۳۳۔	پند باز بچہ خویش، حکمت و شعر، جہان عمل
جہان عمل	
(صد شعرا قبل فارسی میں دی گئی ترتیب، پیام مشرق کے مطابق عین درست ہے)	

مئے باقی (غزلیات...14 اشعار)

پیام مشرق کے مطابق درست ترتیب	صد شعر اقبال فارسی میں دی گئی ترتیب
25، 19، 14، 11، 8، 4 (دوسرا اور چھٹا شعر)	25 (پہلا شعر)، 25 (چوتھا شعر)، 40، 43، 11
45، 43، 40، 39، 37، 28، 28 (پہلا اور چوتھا شعر)	37، 14، 4 (چھٹا شعر)، 8، 4 (دوسرا شعر)،
	39، 19، 45، 28

حصہ نقشِ فرنگ (منظومات... 1 شعر)

’صحبتِ رفتگان‘ میں ’کوہکن‘ کا آخری شعر

حصہ خوردہ (ایک شعر)

خردہ نمبر 1 کا دوسرا شعر

لالہ طور (رباعیات)

صد شعر اقبال فارسی:- شعر نمبر 75 (رباعی نمبر 21)

’صد شعر اقبال فارسی‘ کے صفحہ نمبر 179 پر شعر نمبر 75 دیا گیا ہے۔ دراصل یہ پیام مشرق کے صفحہ نمبر 32 پر دی گئی رباعی نمبر 21 ہے۔ سب سے پہلے فارسی رباعی دی گئی ہے۔ یہ رباعی پیام مشرق میں دیے گئے اصل متن کے مطابق عین درست ہے۔ رباعی کے نیچے تو سین میں وضاحت بھی دی گئی ہے۔ کہ ”یہ قطعہ پیام مشرق سے لیا گیا ہے“۔ اگر یہاں رباعی نمبر اور پیام مشرق کا صفحہ نمبر بھی دے دیا جاتا تو یہ حوالہ زیادہ واضح ہو جاتا۔

اس کے بعد قریباً دو صفحات پر اس رباعی کا ترجمہ اور تشریح دی گئی ہے۔ یہ کتاب 245 صفحات پر مشتمل ہے۔ صفحہ نمبر 21 تا صفحہ نمبر 245 پر کلام اقبال فارسی سے صد شعر اقبال (فارسی) کے عنوان سے منتخب اشعار، ان کا ترجمہ اور تشریح دی گئی ہے۔ یہ ترجمہ و تشریح قریباً 225 صفحات پر مشتمل ہے۔ اوسط فی شعر 2.25 صفحات پر مشتمل ترجمہ اور تشریح دیے گئے ہیں۔ صوفی غلام مصطفیٰ تبسم نے یہ تشریحات مختلف تاریخوں میں ریڈیو پاکستان سے نشر کی تھیں۔ ریڈیو اور ٹیلی ویژن پر نشریات کا دورانیہ مقرر ہوتا ہے۔ نشریات کے لیے مقرر وقت میں پیش کرنے کے لیے مخصوص طوالت کی تحریر تیار کرنا اور پیش کرنا ہوتی ہے۔ اس لیے تمام اشعار کی تشریحات قریباً یکساں طوالت رکھتی ہیں۔

اس رباعی کے شروع میں، پہلے پیرا گراف میں صوفی صاحب نے نہایت خوبصورت، واضح اور جامع انداز سے رباعی کا

مرکزی خیال اور اصل مفہوم بیان کیا ہے۔ صوفی صاحب لکھتے ہیں:

”اقبال کے نزدیک زندگی تب و تاب اور سوز و ساز کا نام ہے۔ اگر یہ تڑپ یہ سوز و گداز نہ ہو تو زندگی افسردہ ہو کر رہ جاتی ہے۔ اور انسان کی طبعی استعدادیں بے کار ہو جاتی ہیں۔ اس قطعے میں اقبال اس اہم نکتے کی وضاحت کرتا ہے اور کہتا ہے کہ یہ تڑپ یہ سوز ایک لمحے ہی کا کیوں نہ ہو، زندگی کا حاصل ہوتا ہے....“ (364)

مندرجہ بالا اقتباس اور خصوصاً اس کا پہلا اور آخری جملہ بہت جامع، واضح اور مختصر انداز سے مذکورہ بالا رباعی کا مرکزی خیال بیان کرتے ہیں۔ طرز بیان سادہ، آسان اور عام فہم ہے۔ چند ایک جملوں میں رباعی کا اصل مفہوم کھول کر بیان کر دیا گیا ہے۔

اس کے بعد صوفی صاحب نے اس رباعی کا ترجمہ تحریر کیا ہے۔ وہ لکھتے ہیں:

”میں نے سنا کہ پروانہ عدم میں خدا سے یہ کہہ رہا تھا کہ زندگی کا ایک لمحہ بے تابانہ عطا کر۔ صبح کو تو چاہے تو میری راکھ کو غبار بنا کر اڑا دینا لیکن مجھے ایک رات کا سوز و ساز میسر آجائے۔“ (365)

یہ ترجمہ بھی آسان اور عام فہم ہے، تاہم لفظی ترجمہ نہیں بلکہ با محاورہ ترجمہ ہے۔ اس میں درج ذیل تبدیلیوں کی ضرورت محسوس ہوتی ہے۔

- 1- ترجمہ میں دیا گیا لفظ ’میں‘ سہو کا تب سے اس طرح ٹاپ ہو گیا ہے۔ اصل لفظ ’میں‘ ہے۔
- 2- دوسرے شعر کے ترجمہ میں بھی لفظ ’چاہے‘ اضافی طور پر دیا گیا ہے اس کا اصل متن سے تعلق نہیں۔ یہ لفظ تو سین میں دینا چاہیے تھا تا کہ وضاحت بھی ہو جاتی اور صحیح لفظی ترجمہ کا تعین بھی ہو جاتا۔ اس شعر کے آخری لفظ ’بخش‘ کا ترجمہ نہیں دیا گیا۔ اس مصرع کا ترجمہ یوں ہونا چاہیے:

اصل ترجمہ از صد شعر اقبال فارسی

مجوزہ ترجمہ از راقم الحروف

صبح کو تو چاہے تو میری راکھ کو غبار بنا کر اڑا دینا

صبح کو (تو چاہے) میری راکھ کو غبار بنا کر اڑا دینا

لیکن مجھے ایک رات کا سوز و ساز میسر آجائے۔

لیکن مجھے ایک رات کا سوز و ساز عطا کر دینا۔

ترجمہ کے بعد صوفی صاحب لکھتے ہیں کہ بعض اوقات گھڑی دو گھڑی کا کوئی جذباتی تجربہ انسان کی زندگی پر نامٹ اثرات مرتب کر دیتا ہے۔ اس سے انسان کی زندگی میں انقلاب برپا ہو جاتا ہے۔ وہ گھڑی دو گھڑی کے اس جذباتی تجربہ کو حاصل زندگی بلکہ عین زندگی قرار دیتا ہے۔ اسے انگریزی میں Concentrated Emotion کہتے ہیں۔ اس ضمن میں صوفی صاحب

کا تحریر کردہ یہ اقتباس غور طلب ہے:

”نفسیات کا ایک نظریہ ہے جسے انگریزی میں Concentrated Emotion یا اردو میں جذبات کا بھرپور تجربہ کہا جاسکتا ہے اس نظریے کا حاصل یہ ہے کہ نفسیاتی طور پر یہ ممکن ہے کہ کوئی انسان اپنی ساری جذباتی زندگی ایک دو لمحوں میں بسر کر دے۔“ (366)

مندرجہ بالا اقتباس میں پہلا جملہ مکمل ہونے پر ختمہ (full stop) نہیں دیا گیا۔ دوسرے جملے کا آخری حصہ بھی غیر واضح ہے۔ اس عبارت کے نفس مضمون اور سیاق و سباق کے حوالے سے انداز ہوتا ہے کہ یہ جملہ دراصل یوں ہونا چاہیے تھا:

”اس نظریے کا حاصل یہ ہے کہ نفسیاتی طور پر ممکن ہے کہ کوئی انسان اپنی ساری جذباتی زندگی ایک دو لمحوں (کی یاد) میں بسر کر دے۔“

ختمہ کا نہ دینا، جملہ ادھورا لکھنا، اس امر کو واضح کرتے ہیں کہ جس طرح اس کتاب میں دیے گئے فارسی متن میں اغلاط پائی جاتی ہیں، اسی طرح ترجمہ و تشریح اور کتابت میں بھی کچھ کمزوریاں نظر آتی ہیں جو کہ مرتب کتاب اور نظر ثانی کرنے والے حضرات کی بھرپور توجہ نہ ملنے کی وجہ سے شامل اشاعت ہو گئی ہیں۔

’بھرپور جذباتی تجربہ‘ کا مفہوم واضح کرنے کے بعد صوفی صاحب نے دو اشعار کی مدد سے اس نظریے کی مزید وضاحت کی ہے۔ پہلے شعر کا شاعر نامعلوم ہے جبکہ دوسرا شعر حافظ کا ہے۔ صوفی صاحب نے نہایت خوبصورت اور دلچسپ انداز سے سوز و ساز زندگی کی ضرورت و اہمیت اور قدر قیمت واضح کی ہے۔ دیے گئے دونوں اشعار عین موزوں اور رباعی کے حقیقی مفہوم کے اچھے ترجمان ہیں۔

صوفی صاحب نے عام قارئین کے لیے حافظ کے فارسی شعر کا مفہوم بھی بیان کر دیا ہے۔ یہ شعر اور اس کا مفہوم ملاحظہ کریں۔ صوفی صاحب لکھتے ہیں:

”حافظ کے اس شعر کو دیکھئے

بفراغ دل زمانے نظرے بہ ماہ روئے

بہ ازاں کہ چتر شاہی ہمہ عمر با و ہوئے

یعنی اگر ساری عمر ہمارے سر پر چتر شاہی سایہ کئے ہو اور عیش و نشاط کے ہنگامے گرم رہیں تو بے سود ہیں۔ ان سب سے بہتر وہ ایک لمحہ ہے جس میں محبوب کا دیدار ہو اور سکون دل نصیب ہو۔ گویا فراغت دل یا اطمینان قلب کا ایک لمحہ زندگی کی ساری ہنگامہ خیزیوں پر

حاوی ہوتا ہے۔“ (367)

مندرجہ بالا اقتباس میں خط کشیدہ الفاظ اور جملہ غور طلب ہیں۔

1- الفاظ ’سکون دل‘، ’فراغت دل‘ اور ’اطمینان قلب‘ کے ساتھ زیر (-) کے استعمال سے ان کی املا بھی درست ہو جاتی اور عام قارئین صحیح تلفظ سے یہ الفاظ پڑھ سکتے۔ زیر (-) کے اضافے کے ساتھ یہ الفاظ یوں لکھے جانے چاہئیں تھے:

’سکونِ دل‘، ’فراغتِ دل‘، ’اطمینانِ قلب‘

2- آخری جملہ فارسی شعر کے اصل مفہوم کی ترجمانی نہیں کرتا۔ راقم الحروف کے نزدیک یہ جملہ اس طرح سے ہونا چاہیے تھا:

جملہ محررہ در صد شعر اقبال فارسی

مجوزہ جملہ از راقم الحروف

گویا فراغتِ دل یا اطمینانِ قلب کا ایسا لمحہ جس
کی ساری ہنگامہ خیزیوں پر حاوی ہوتا ہے۔
میں محبوب کا دیدار ہو، زندگی بھر کے عیش و نشاط پر

مبنی ہنگامہ خیزیوں پر حاوی ہوتا ہے۔

رباعی نمبر 21 کا مرکزی خیال اور ترجمہ دینے کے بعد صوفی صاحب نے سوز و ساز زندگی کی اہمیت بیان کی ہے۔ اس کے بعد صوفی صاحب ’پروانے کی التجا‘ اس کی دیوانگی اور مرٹنے کا ذکر کرتے ہیں۔ اس سے اگلی عبارت میں انہوں نے بیان کیا ہے کہ اقبال اپنی شاعری میں لفظ ’پروانہ‘ بطور استعارہ استعمال کرتے ہیں۔ اس قطعہ میں پروانہ سے مراد ہر وہ انسان ہے جو کسی عظیم الشان نصب العین کے حصول کے لیے اپنی جان تک قربان کرنے سے دریغ نہیں کرتا۔ تسلیم و ایثار کے اظہار پر مبنی یہ لمحہ انسان کی ساری زندگی پر بھاری ہوتا ہے۔ اس کے بعد صوفی صاحب نہایت ہی خوبصورت انداز سے اس رباعی کی تشریح معراج پر پہنچاتے ہیں۔ آخری عبارت اور آخری جملہ زیر تبصرہ رباعی کی تشریح کا حق خواب ادا کرتے ہیں۔ ملاحظہ کریں۔ صوفی صاحب لکھتے ہیں:

”حضرت اسمعیل نے جب رضائے الہی کے سامنے سر تسلیم خم کیا تھا اور حضرت امام حسین

جب باطل سے ٹکرانے کے لیے میدان شہادت میں سر بکف نکلے تھے تو ان کی زندگی کا وہ لمحہ

وہی بھر پور لمحہ تھا جسے اقبال پروانے کا ”سوز و ساز یک شب“ قرار دیتا ہے۔

سوز و ساز کی یہ ایک رات صدیوں پر بھاری ہوتی ہے اور اس کو زندگی کی معراج کہتے ہیں۔“ (368)

صوفی صاحب نے نہایت خوبصورت اور عام فہم انداز سے اس رباعی کی تشریح بیان کی ہے۔ اس تشریح کا ابتدائی جملہ،

ابتدائی عبارت، آخری عبارت اور آخری جملہ مترجم اور شارح کے زور قلم اور اعلیٰ فکری پرواز کا واضح ثبوت ہیں۔ کاش صوفی

صاحب نے تمام کلام اقبال کی شرح کی ہوتی۔ صوفی صاحب کا شرح کا انداز منفرد اور دلچسپ ہے۔ اس رباعی کے حوالے سے اگر پروفیسر یوسف سلیم چشتی، ڈاکٹر الف۔ د۔ نسیم، ڈاکٹر خواجہ حمید یزدانی اور پروفیسر حمید اللہ ہاشمی کے تراجم و شروح کا موازنہ کریں تو واضح ہوتا ہے کہ صوفی صاحب کا بطور شارح الگ ہی انداز ہے۔

پروفیسر یوسف سلیم چشتی نے بھی اس رباعی کے حوالے سے سوز و ساز کی قدر و قیمت اور ضرورت و اہمیت بیان کی ہے، تاہم انہوں نے صوفی صاحب کا ساتھ تو ضیحی اور تدریجی تفہیم کا انداز اختیار نہیں کیا۔ ان کی اس رباعی کی شرح کی اختتامی عبارت مشکل الفاظ اور بعید از فہم اختتامی جملے پر مشتمل ہے۔ موازنہ و تقابل کے لیے صوفی غلام مصطفیٰ تبسم اور پروفیسر یوسف سلیم چشتی کی شرح کی اختتامی عبارتیں اور اختتامی جملے پیش خدمت ہیں۔

رباعی نمبر 21 کی شرح کی اختتامی عبارت و

رباعی نمبر 21 کی شرح کی اختتامی عبارت و

اختتامی جملہ از پروفیسر یوسف سلیم چشتی

اختتامی جملہ از صوفی غلام مصطفیٰ تبسم

”بات یہ ہے کہ یہ کیفیت سوز و گداز ہی وہ جو ہر ہے جس سے انسان بنایا گیا ہے یعنی انسان سوز و ساز ہی کا دوسرا نام ہے۔ اسی میں اس کی ہستی کا راز مضمر ہے۔ اس لیے اگر یہ کیفیت ”درد و سوز“ جو اس کی ذاتیات ہے، اس کی ذات سے زائل یا منفک ہو جائے تو فنائے ذات لازم آجائے گی۔ کیونکہ منطق میں یہ بات طے ہو چکی ہے کہ ذات شے اور ذاتیات شے میں کسی جاعل کا

”حضرت اسمعیلؑ نے جب رضائے الہی کے سامنے سر تسلیم خم کیا تھا اور حضرت امام حسینؑ جب باطل سے ٹکرانے کے لیے میدان شہادت میں سر بکف نکلے تھے تو ان کی زندگی کا وہ لمحہ وہی بھر پور لمحہ تھا جسے اقبال پروانے کا ”سوز و سازیک شب“ قرار دیتا ہے۔

سوز و ساز کی یہ ایک رات صدیوں پر بھاری ہوتی ہے اور اس کو زندگی کی معراج کہتے ہیں۔“

تخلل، ممتنع ہے۔“ (370)

(369)

فرق عین واضح ہے۔ صوفی صاحب کی عبارت سلیم، آسان، عام فہم اور اصل متن کی حقیقی ترجمان ہے۔ چشتی صاحب کی عبارت دقیق، عام قاری کے فکر و فہم سے دور اور اصل متن کی تفہیم میں الجھن پیدا کرتی ہے۔

ڈاکٹر الف۔ د۔ نسیم نے اس رباعی کا عام فہم ترجمہ دیا ہے۔ ترجمہ واضح کرنے کے لیے قوسین میں توضیحی الفاظ اور جملے دیے ہیں۔ اس طرح انہوں نے لفظی ترجمہ کو با محاورہ ترجمہ کی شکل دے دی ہے اور اس رباعی کا مفہوم (مطلب) بھی تحریر کیا ہے۔ ان کے اس اندازِ تحریر سے واضح طور پر پتہ چلتا ہے کہ اس رباعی کا لفظی ترجمہ کیا ہے اور قوسین میں دیے گئے توضیحی الفاظ اور جملوں کی

مدد سے اس رباعی کا اصل مفہوم (مطلب) بھی واضح ہو گیا ہے۔ انہوں نے اس رباعی کا ترجمہ و مفہوم قریباً چار سطروں میں تحریر کر دیا ہے۔ اسے تشریح ہرگز قرار نہیں دیا جاسکتا۔ کیوں کہ تشریح میں ضروری امور کی وضاحت کی جاتی ہے اور بات کھول کر بیان کی جاتی ہے تاکہ عام سطح کا قاری بھی نفسِ مضمون سے آگاہ ہو جائے۔ ڈاکٹر ل۔ د۔ نسیم نے تمام پیامِ مشرق کے ترجمہ میں یہی اسلوب اختیار کیا ہے۔ انہوں نے مشکل الفاظ کے معانی کہیں بھی نہیں دیے۔

ڈاکٹر خواجہ حمید یزدانی نے اس رباعی کی شرح پانچ سطروں میں دی ہے۔ انہوں نے ڈاکٹر ل۔ د۔ نسیم کی شرح کو قدرے واضح اور آسان الفاظ سے بیان کر دیا ہے۔ انہوں نے بھی تمام ’شرح پیامِ مشرق‘ میں شرح کا یہی میزان برقرار رکھا ہے۔ انہوں نے قریباً تمام اشعار کی شرح دو تا چار یا پانچ سطریں فی شعر کے کلیہ پر عمل کیا ہے۔ صرف چند ایک اشعار کی تشریح قریباً دس تا پندرہ سطریں فی شعر کے حساب سے دی ہے۔ انہوں نے اشعار کے مشکل الفاظ اور ان کے معانی شرح پیامِ مشرق کے آخر پر (صفحات نمبر 289 تا 368 پر) دیے ہیں۔ اصولاً الفاظ معانی اصل متن کے ساتھ ہونے چاہئیں تھے۔

پروفیسر حمید اللہ ہاشمی نے اپنی شرح میں اس رباعی کے الفاظ معانی تسہیل پیامِ مشرق از احمد جاوید سے نقل کئے ہیں۔ انہوں نے ترجمہ بھی اسی کتاب سے اخذ کیا ہے اور ترجمہ کے ساتھ تین چار سطروں کے اضافہ سے اسے شرح کارنگ دیا ہے۔ انہوں نے یہ تین چار سطریں بھی پروفیسر یوسف سلیم چشتی کی اسی رباعی کی شرح (صفحہ نمبر 76) سے نقل کی ہیں۔ پیامِ مشرق کے ترجمہ و شرح پڑھنی پروفیسر حمید اللہ ہاشمی کا بنایا ہوا رنگارنگ پھولوں پڑھنی یہ گلدستہ اس طرح کی خوشہ چینی کا کمال ہے۔ اس رباعی اور دیگر کلام کے حوالہ سے تفصیلات اور حوالہ جات کے لیے اسی مقالہ میں شامل پروفیسر حمید اللہ ہاشمی کے ترجمہ و شرح پیامِ مشرق کے تبصرہ پڑھنی گزارشات ملاحظہ کی جاسکتی ہیں۔

رباعی نمبر 21 کے ترجمہ و شرح کے حوالہ سے پیامِ مشرق کی تمام اردو شروح کے موازنہ و تقابلی کے بعد یہ نتیجہ اخذ ہوتا ہے کہ صوفی غلام مصطفیٰ تبسم کی شرح آسان، عام فہم، جامع، مدلل اور فکر اقبال کی بھرپور انداز سے ترجمانی کرتی ہے۔ اس کے بعد پروفیسر یوسف سلیم چشتی کی شرح قابلِ تحسین ہے۔ ڈاکٹر خواجہ حمید یزدانی کی شرح نہایت مختصر، مگر عام فہم ہے، تاہم، یہ شرح ڈاکٹر ل۔ د۔ نسیم کے ترجمہ و مطالب سے فکری مماثلت رکھتی ہے اور بعض مقامات پر جملے بھی کافی حد تک ایک جیسے ہیں۔ حمید اللہ ہاشمی صاحب کا ترجمہ و شرح پیامِ مشرق زیادہ تر مختلف تراجم و شروح کے اقتباسات (نقل) پر مشتمل ہیں۔

صد شعر اقبال فارسی:- شعر نمبر 89 (رباعی نمبر 56)

صد شعر اقبال فارسی کے صفحہ نمبر 215 پر شعر نمبر 89 کے عنوان کے تحت پیامِ مشرق کی رباعی نمبر 56 دی گئی ہے نیچے قوسین میں تحریر کیا گیا ہے کہ ”یہ قطعہ پیامِ مشرق سے لیا گیا ہے۔ اس قطعہ کا دوسرا شعر پہلے بھی 48 ویں شعر کے طور پر آچکا ہے۔“

دی ہوئی رباعی کا فارسی متن قریباً درست ہے لفظ کردہ کے نیچے کھڑی زیر (-) آنی چاہیے اور 'پچشم' دیگرے میں لفظ 'پچشم' کے نیچے زیر (-) آنی چاہیے۔ اسے 'پچشم' دیگرے لکھا جانا چاہیے تھا۔

صوفی صاحب کی شرح کا جائزہ لینے کے لیے ضروری ہے کہ فارسی رباعی اور اس کا لفظی ترجمہ سامنے ہو۔

اصل متن از پیام مشرق منشور اردو ترجمہ از ڈاکٹر الف۔ د۔ نسیم

زخوب و زشتِ تو ناآشنا میں تیری اچھائی اور برائی کے معیار سے نا آشنا
عیارش کردہ سود و زیاں را ہوں یعنی متفق نہیں ہوں تو نے اپنے نفع اور
نقصان کو اس کا معیار بنا رکھا ہے +

دریں محفلِ زمن تنہا ترے نیست اس محفل (دنیا یا دنیائے شاعری) میں مجھ سے
پچشم دیگرے بینم جہاں را زیادہ تنہا کوئی نہیں ہے + یعنی اچھائی، برائی اور نفع
نقصان کے معیار کو جس طرح میں جانچتا ہوں کوئی (371)

اور نہیں پرکھتا۔ (کیونکہ) میں جہاں کو دوسروں کی
آنکھ سے الگ کسی اور ہی آنکھ سے دیکھتا ہوں (اور

وہ نگاہ فطرت اور حقیقت کو دیکھنے والی ہے)۔ (372)

صوفی صاحب نے سب سے پہلے واضح کیا ہے کہ اس قطعے کا مخاطب دنیا دار انسان ہے جو رسم و رواج کا پابند ہوتا ہے اور اپنے گرد و پیش کی چیزوں کو ماحول ہی کے پیدا کئے ہوئے زاویہ نگاہ سے دیکھتا ہے۔ اس کے بعد صوفی صاحب نے اس طرح سے اس قطعے کا سادہ اردو مفہوم دیا ہے:

”میں تیرے اچھے اور برے کے تصور سے نا آشنا ہوں۔ کیونکہ تو نے سود و زیاں اچھائی اور برائی کا معیار مقرر کر رکھا ہے۔ یعنی تو اس چیز کو اچھا سمجھتا ہے جس میں سود یعنی نفع ہو اور اس نشے کو برا خیال کرتا ہے جس میں زیاں یعنی نقصان ہو۔ لیکن میرا خوب و زشت، کا معیار کچھ اور ہے۔ میں دنیا کو کسی اور ہی نظر سے دیکھتا ہوں، ایک ایسی نظر سے جو تجھے نصیب نہیں۔ میرا زاویہ نگاہ تم سب سے الگ تھلگ ہے۔ اس کا نتیجہ یہ ہے کہ اس دنیا میں کوئی فرد بشر ایسا نہیں جو میرا ہم نگاہ، یا ہم فکر اور ہم خیال ہو۔ اس لیے ایسا محسوس ہوتا ہے کہ میں اس دنیا میں تنہا ہوں اور دنیا میں مجھ جیسا اور کوئی انسان تنہا نہیں۔“ (373)

صوفی صاحب نے بہت اچھے انداز سے رباعی کا مفہوم بیان کیا ہے۔ مندرجہ بالا اقتباس میں املاء کی کچھ غلطیاں نظر آتی ہیں۔ پہلی سطر میں سودوزیاں کے بعد لفظ 'کو' آنا چاہیے۔ یہ جملہ اس طرح لکھا جانا چاہیے تھا:

”کیونکہ تو نے سودوزیاں (نفع و نقصان) کو اچھائی اور برائی کا معیار مقرر کر رکھا ہے۔“ اس سے اگلے جملے میں لفظ 'نشتے' کی جگہ پر 'شے' آنا چاہیے۔

مجوزہ بالا غلطیوں کی طرح، صد شعر اقبال کے فارسی اور اردو متن میں اس طرح کی بہت سی غلطیاں ہیں جو کہ ناقص پروف ریڈنگ کی وجہ سے رہ گئی ہیں۔

رباعی کا مفہوم بیان کرنے کے بعد صوفی صاحب نے آسان اور عام فہم جملوں میں واضح کیا ہے کہ غیر معمولی ذہانت رکھنے والے انسان کی سوچ کا انداز منفرد ہوتا ہے۔ وہ پرانی روایات کی پیروی کرنے کے بجائے نئی راہیں تلاش کرتا ہے۔ رسم و رواج کے پابند لوگ ایسے شخص کو باغی کہتے ہیں۔ ایسا شخص خود کو تنہا محسوس کرتا ہے۔

اقبال نے اس رباعی میں نہایت خوبصورتی سے اپنی یہی ذہنی کیفیت بیان کی ہے۔ صوفی صاحب اقبال کی فنی خوبی اور فنکارانہ مہارت کو خراج تحسین پیش کرتے ہوئے لکھتے ہیں:

”شاعر نے اس خیال کو بڑی فنی خوبی سے بیان کیا ہے اور یہی فنکارانہ مہارت ہے۔ جو اسے ایک طرف مفکروں میں اور دوسری طرف شعرا میں ممتاز کرتی ہے دیکھئے کیسی خوبصورتی کے ساتھ وہ اپنے ہم عصروں کے فرسودہ اور روایتی انداز فکر پر تنقید کرتا ہے اور کتنی طنز کے ساتھ یہ ظاہر کرتا ہے کہ ان لوگوں کی اقدار کتنی پست ہیں۔ یہ لوگ زندگی کے خوب وزشت اور نیک و بد کو نفع و نقصان کی ترازو سے تولتے ہیں اور ان کی فنی اخلاقی، یہاں تک کہ مذہبی اقدار بھی اسی معیار سے قائم ہوئی ہیں۔ ظاہر ہے ایسے ماحول میں رہنے والا وہ انسان، جسے قدرت نے غیر معمولی بالغ نظری عطا کی ہو۔ ان لوگوں کا کیونکر ہم نوا ہو سکتا ہے۔ وہ ذہنی طور پر یقیناً ان سے الگ تھلگ ہوگا۔ ایسا انسان اگر اپنے آپ کو تنہا محسوس نہ کرے تو اور کیا کرے۔“ (374)

صوفی صاحب نے نہایت خوبصورت، آسان اور عام فہم انداز سے اس رباعی کا مفہوم بیان کیا ہے۔ پروفیسر یوسف سلیم چشتی صاحب نے اس رباعی کی شرح صوفی غلام مصطفیٰ تبسم کی طرح تفصیل سے نہیں کی۔ انہوں نے رباعی کا بنیادی تصور تحریر کیا ہے اور پھر قریباً دس سطروں میں اس کا مطلب تحریر کیا ہے۔

رباعی پڑھ کر ذہن میں آتا ہے کہ علامہ اقبال رحمۃ اللہ علیہ دیکھو خوب وزشت کا معیار کیا تھا؟ یہ ٹھیک ہے کہ وہ ایک منفرد شخصیت تھے دوسرے سے الگ فکر اور نقطہ نظر رکھتے تھے مگر ان کا خوب وزشت اور سو دو زیاں کا معیار کیا تھا؟۔ اس سوال کا جواب ہمیں صوفی صاحب کی شرح سے نہیں ملتا۔ چشتی صاحب نے اپنی شرح میں اس سوال کا جواب دیا ہے۔ وہ لکھتے ہیں۔

”اے مخاطب! تو نے نفع اور نقصان کو خوب وزشت کا معیار قرار دیا ہے۔ یعنی تیرے نزدیک جس چیز سے فائدہ حاصل ہو وہ اچھی ہے، اور جس چیز سے نقصان پہنچے وہ بُری ہے۔ لیکن میں تیرے اس معیار سے متفق نہیں ہوں۔

میں اس دُنیا (محفل) میں اپنے آپ کو تنہا محسوس کرتا ہوں کیونکہ میں اس دُنیا کو اور اس کے معاملات کو کسی دوسرے کی یعنی شریعت کی نگاہ سے دیکھتا ہوں۔ میری نگاہ میں خوب (نیکی) وہ ہے جسے شریعت خوب قرار دے، خواہ اُس سے مالی فائدہ حاصل ہو یا نہ ہو۔ اسی طرح زشت (بدی) وہ ہے جسے شریعت اسلامیہ زشت قرار دے، خواہ اس سے کتنا ہی دنیاوی فائدہ کیوں نہ حاصل ہو سکے۔“ (375)

ڈاکٹر خواجہ جمید زدانی نے صرف چھ سطروں میں اس رباعی کا مفہوم تحریر کیا ہے۔ انہوں نے تین سطروں میں ترجمہ تحریر کیا ہے اور باقی تین سطروں میں مطلب تحریر کیا ہے۔ ان کا یہ ترجمہ و مفہوم ڈاکٹر الف۔د۔ نسیم کے ترجمہ و مفہوم سے لفظی و فکری مماثلت رکھتا ہے۔ ان کی اس کوشش کو کسی بھی لحاظ سے شرح قرار نہیں دیا جاسکتا۔ وہ لکھتے ہیں:

”میں تیرے بھلے برے کے معیار سے ناواقف ہوں، متفق نہیں ہوں۔ تو نے اس (بھلے برے) کا معیار اپنے نفع/فائدہ اور نقصان کے مطابق رکھا ہے۔ اس محفل میں مجھ سے زیادہ کوئی تنہا نہیں ہے۔ میں تو کسی اور ہی نگاہ سے اس دنیا کو دیکھتا ہوں۔ مطلب یہ کہ عام آدمی اپنے نفع نقصان کے مطابق کسی چیز کو اچھا یا برا سمجھتا ہے۔ علامہ نے خود کو اس دنیا میں تنہا اس بنا پر کہا ہے کہ وہ اس دنیا کے ظاہر پر توجہ دینے کی بجائے حقیقت اور فطرت پر توجہ رکھتے ہیں۔“ (376)

صد شعر اقبال فارسی:- شعر نمبر 99 (رباعی نمبر 162)

صد شعر اقبال فارسی کا شعر نمبر 99، اصل میں پیام مشرق کی رباعی نمبر 162 ہے۔ رباعی کا متن پیام مشرق میں دیے گئے متن کے مطابق ہے۔ اس کے الفاظ ذوق سخن، ممشت شرر، بگفتا ر محبت، بغیر علامتِ اضافت کے ہیں۔ اصل رباعی اور اس کا منشور اردو ترجمہ ملاحظہ کریں۔

اصل متن از پیام مشرق

منثور اردو ترجمہ از ڈاکٹر الف۔ د۔ نسیم

مرا ذوقِ سخنِ خونِ درجگر کرد سخن (شاعری) کے ذوق نے میرے جگر کو خون
غبارِ راہِ را مشقتِ شرر کرد کر دیا ہے + اس نے مجھ غبار راہ کو شرر کی مٹھی بنا دیا
ہے (میرے جسمِ خاکی میں سوز اور تڑپ پیدا کر
دی ہے)۔

بگفتارِ محبت لبِ کشودم میں نے محبت کے بارے میں بات کرنے کے
بیاں ایں رازِ را پوشیدہ تر کرد لیے لب کھولے + (لیکن) میرے بیان نے اس
راز کو کھولنے کی بجائے اور زیادہ پوشیدہ کر دیا (377)
(مراد ہے جذبہ عشق و محبت کو الفاظ کی قید میں نہیں

لایا جاسکتا)۔ (378)

سب سے پہلے صوفی غلام مصطفیٰ تبسم نے اس رباعی کا سادہ، عام فہم اردو ترجمہ دیا ہے۔ یہ ترجمہ لفظی نہیں بلکہ با محاورہ
ہے۔ صوفی صاحب لکھتے ہیں:

”ذوقِ گویائی نے مجھے تڑپا دیا، میں ایک مٹھی بھر غبارِ راہ تھا، اس مٹھی بھر غبارِ راہ میں ان بے
تابیوں نے چنگاریاں بھریں۔ میں اس ذوقِ سخن کے بل پر چاہتا تھا کہ محبت کا افسانہ سناؤں
لیکن شرح و بیان کی کوشش نے اس راز یعنی راز محبت کو اور بھی چھپا دیا۔ اس کا اظہار نہ ہو
سکا۔“ (379)

رباعی کا سادہ اردو ترجمہ لکھنے کے بعد صوفی صاحب نے جذبہ محبت و عشق کے اظہار کی مختلف صورتیں بیان کی ہیں۔
لکھتے ہیں کہ افلاطون کے خیال میں خالق کائنات سے محبت، سرمدی محبت ہے باقی سب محبتیں اس کے مقابلے میں مجازی ہیں۔
محبت و عشق سے انسانی قلب و جگر میں قوت آتی ہے۔ عشق ہی سے عقل کی بصیرت کو جلا ملتی ہے اور اسے تقویت پہنچتی ہے۔ عشق کا
جذبہ بے پناہ کیفیت ہے۔ اس کی وسعتیں تفسیر و بیان کے دامن میں نہیں سمیٹی جاسکتیں عام انسان تو کیا ایک شاعر بھی نطق و گویائی
کی خصوصی قوت رکھنے کے باوجود اسے بیان نہیں کر سکتا۔ بقول خلیفہ عبدالحکیم جذبہ عشق محسوس کیا جاسکتا ہے مگر اس کی حقیقت بیان
نہیں ہو سکتی۔ اگر بیان بھی کیا جائے تو اس کی حقیقت ایک عاشق ہی سمجھ سکتا ہے، کوئی اور ہرگز نہیں سمجھ سکتا۔

صوفی صاحب کی خوبی ہے کہ وہ ہر ایک شعر کی شرح کا اختتامیہ بہت زوردار لکھتے ہیں۔ یوں کہہ لیں کہ اختتامیہ میں ان

کی شرح معراج پاتی ہے۔ کچھ اسی طرح کی صورت حال اس شعر کی شرح کے اختتامیہ میں نظر آتی ہے۔ اختتامیہ میں انہوں نے اقبال کی رباعی کے نفسِ مضمون کی مماثلت کے لحاظ سے مولانا روم کا ایک شعر تحریر کیا ہے اور پھر اس شعر کا مفہوم بیان کر کے اختتامی جملہ تحریر کر دیا ہے۔ صوفی صاحب لکھتے ہیں:

”مولانا روم فرماتے ہیں:-

گرچہ تفسیر و بیاں روشن گر است

لیک عشق بے زبان روشن تر است

مولانا روم نے اس نکتے کو اور ہی پیرائے میں بیان کیا ہے وہ کہتے ہیں۔ کہ اگرچہ انسانی قوت بیان اور توضیح و تشریح، پوشیدہ باتوں کو روشن کر دیتی ہے لیکن عشق کا معاملہ دگرگوں ہے مولانا روم عشق کو بے زبان کہتے ہیں، لیکن اس کی بے زبانی خود گویائی ہے کسی دوسرے کے اظہار و بیان کی محتاج نہیں۔ اور محتاج ان معنوں میں نہیں کہ کسی بڑے سے بڑے شاعر کی فصاحت اور سحر بیانی بھی یہاں کام نہیں دے سکتی۔ بلکہ اس کے اظہار میں اور بھی رکاوٹ ڈال دیتی ہے جسے اقبال یوں بیان کرتا ہے کہ اس راز کو اور پوشیدہ تر بنا دیتی ہے۔“ (380)

صد شعر اقبال فارسی:- شعر نمبر 4 (پند باز باچہ خویش، شعر نمبر 15)

صد شعر اقبال فارسی میں دیا گیا شعر نمبر 4 نظم پند باز باچہ خویش، کا شعر نمبر 15 ہے۔ اس کا اصل متن اور منشور اردو ترجمہ ملاحظہ کریں:

منشور اردو ترجمہ ڈاکٹر الف۔ د۔ نسیم

اصل متن از پیام مشرق

نچھے کہ پا بر زمین سو وہ است اصیل نسل کا وہ پرندہ جو زمین پر رہنے میں آرام

ز مرغ سرا سفلہ تر بودہ است پاتا ہے + وہ گھروں میں رہنے والے پرندے

(381) سے زیادہ مکینہ ہوتا ہے (382)

’احمد جاوید نے اس رباعی کا ترجمہ یہ کیا ہے:

”وہ اصیل جوٹی پر پاؤں گھستا ہے، پالتو مرغ سے بھی زیادہ نچ ہو گیا ہے۔“ (383)

’میاں عبدالرشید نے اس رباعی کا ترجمہ یہ کیا ہے:

”وہ (نجیب الطرفین باز) جو زمین پر پاؤں گھسیٹتا ہے، وہ گھریلو پرندوں سے بھی زیادہ کمینہ ہے۔“ (384)

ڈاکٹر الف۔ د۔ نسیم، احمد جاوید اور میاں عبدالرشید کا ترجمہ قریباً یکساں مفہوم رکھتا ہے۔ ’احمد جاوید‘ کا ترجمہ متن کے زیادہ قریب ہے۔ انہوں نے ترجمہ کرتے وقت ہر ایک لفظ کا مفہوم پیش نظر رکھا ہے۔ وہ ترجمہ میں محتاط روی اختیار کرتے ہیں اور تمام ترجمہ میں یہ روش نظر آتی ہے۔ دیگر مترجمین بعض مقامات پر چوک جاتے ہیں۔ مثلاً مندرجہ بالا رباعی کے ترجمہ میں ہی ڈاکٹر الف۔ د۔ نسیم نے پہلے مصرع کے لفظ ’سودہ‘ کا ترجمہ درست نہیں کیا ہے۔ انہوں نے اس کی جگہ پر غالباً لفظ ’آ سودہ‘ کا ترجمہ (آرام پاتا ہے) کر دیا ہے۔ میاں عبدالرشید نے ’نچھے‘ کا ترجمہ ’وہ نجیب (نجیب الطرفین باز)‘ کرنا چاہیے تھے۔ لفظ ’نجیب‘ تو سین سے باہر الگ آنا چاہیے تھا اور تو سین میں اس کا مفہوم آنا چاہیے تھا۔ صوفی غلام مصطفیٰ تبسم کا ترجمہ بھی اصل متن سے ہٹ کر ہے۔ وہ لکھتے ہیں:

”وہ ہستی جو اپنے قدم زمین پر دھرتی پھرتی ہے کتنی ہی نجیب کیوں نہ ہو اس پرندے سے بھی زیادہ نیچ ہے جو زمین ہی کا ہو کر رہ جاتا ہے۔“ (385)

صوفی صاحب نے شرح میں تحریر کیا ہے کہ شاہین، باز، عقاب یہ تینوں آزاد پرندے ایسے ہیں جو شاعر کے تصور حیات کی ترجمانی کرتے ہیں۔ اقبال نظم ’پند باز باچہ‘ خویش‘ میں ایک باز کا ذکر کرتے ہیں جو اپنے بچے کو چکور، شیر وغیرہ سے دور رہنے اور سخت کوش کی زندگی بسر کرنے کی نصیحت کرتا ہے۔ باز اپنے بچے کو تلقین کرتا ہے کہ وہ اپنے آبا کی طرح آسمان کی وسعتوں میں پرواز کرے اور چٹانوں پر بسیرا کرے۔

صوفی صاحب ضروری توضیحات کے بعد اس شعر کا حقیقی مفہوم اس طرح سے تحریر کرتے ہیں:

”اقبال ایسے اسیر پرندے کی زندگی کو پست سمجھتا ہے اور اس سے زیادہ اس بلند نسب انسان کی زندگی کو پست تر خیال کرتا ہے جس کی نظریں سطح ارضی سے اوپر نہیں اٹھتیں وہ حافظ کے اس شعر کا مصداق بن کر رہ جاتا ہے۔

ترا ز کنگرہ عرش می زند صفر

ندامت کہ دریں وا مگہ چہ افتاد است

ستم کی بات ہے کہ انسان کو کنگرہ عرش سے پکارا جا رہا ہے اور وہ اس دنیاوی جال میں الجھ

کر رہ گیا ہے۔“ (386)

صوفی صاحب نے اختتامی عبارت میں نہایت جامع انداز سے اس شعر کا مفہوم تحریر کیا ہے۔ وہ لکھتے ہیں:

”شاعر نے نجیب کا لفظ استعمال کیا ہے جو نجابت سے مشتق ہے اور بڑا بلوغ اور پر معنی ہے۔

اس لفظ سے انسانی کردار اور شخصیت کی عظمت اور شرافت نمایاں ہوتی ہے۔

ایک عظیم ہستی اگر پست زندگی بسر کرے تو یہ بہت بڑی گراوٹ ہوگی جو قفس میں اسیر

پرندے کی زندگی سے بھی پست ہے۔“ (387)

ڈاکٹر خواجہ حمید یزدانی نے اس شعر کا ترجمہ دیا ہے اور صرف ایک جملہ میں شرح بیان کر دی ہے کہ ”بلند پروازی کی

بالواسطہ تلقین ہے۔“ ان کی شرح ملاحظہ کریں۔ وہ لکھتے ہیں:

”اصیل نسل کا وہ پرندہ جو زمین پر رہنے میں آرام و سکون محسوس کرتا ہے وہ گھروں میں پالے

جانے والے پرندے سے بھی زیادہ گھٹیا اور کمینہ ہے۔ (بلند پروازی کی بالواسطہ تلقین ہے)“ (388)

اگر اقبال کے تصور خودی کے حوالے سے اس شعر کی شرح بیان کی جاتی تو مفہوم زیادہ واضح ہو جاتا اور فکر اقبال کی بھی

حقیقی پیمانے پر ترجمانی ہو جاتی۔ اقبال نے اس نظم کے ذریعے استغنا، خودداری، سخت کوشی، جہدِ مسلسل اور عملِ پیہم کا درس دیا ہے۔

ایسا انسان جو اپنی خداداد صلاحیتوں کو پہچان کر استحکامِ خودی کے لیے کوشش کرتا ہے وہ عزت اور عظمت پاتا ہے۔ اس کے برعکس

ایسا انسان جو اپنی صلاحیتوں کو نہیں پہچانتا، اعلیٰ مقاصد متعین نہیں کرتا اور ان کے حصول کے لیے کوشش نہیں کرتا اس کی حیثیت

اس پرندے کی سی ہے جو پنجرے میں ساری زندگی بسر کر دیتا ہے اور زندگی بھر پستیوں کا شکار رہتا ہے۔ فطرتاً ہر انسان بے پناہ

خداداد صلاحیتوں سے مالا مال ہوتا ہے یعنی وہ ’نجیب‘ ہوتا ہے۔ اگر وہ اپنی ذات اور اس کے اوصاف سے آگاہ نہ ہو تو وہ پالتو

پرندے کی طرح پست اور محدود زندگی بسر کرتا ہے۔

صد شعر اقبال فارسی:- شعر نمبر 46 (صحبتِ رفتگان... کو بکن)

صد شعر اقبال فارسی کا شعر نمبر 46 پیامِ مشرق سے لیا گیا ہے۔ یہ ’صحبتِ رفتگان‘ میں ’کو بکن‘ کے تحت درج ہے۔ اصل

متن اور اس منشور اردو ترجمہ درج ذیل ہے۔

منشور اردو ترجمہ ڈاکٹر الف۔ د۔ نسیم

اصل متن از پیامِ مشرق

(کیا تو دیکھتا نہیں کہ) زمین سے آسمان تک جو

ز خاک تا بہ فلک ہر چہ ہست رہ پیماست

شے بھی ہے رستہ چلنے والی یعنی حرکت میں ہے + تو

قدم کشائے کہ رفتارِ کارواں تیز است

بھی قدم بڑھا کہ قافلے کی رفتار بڑی تیز ہے

(389)

(زمانہ تیزی کے ساتھ بدل رہا ہے اور نئے نئے
انقلابات کی منزل کی طرف دوڑ رہا ہے تو بھی اس
وقت سے فائدہ اٹھا اور انقلاب برپا کر کے سرمایہ
دارانہ نظام کو تہ و بالا کر دے)۔ (390)

اس شعر میں اقبال نے جہد مسلسل اور عمل پیہم کا درس دیا ہے۔ بلند ہمت انسان ہمہ وقت تبدیلی، اصلاح اور ترقی کا سفر جاری رکھتا ہے جبکہ کابل، سست، آرام طلب اور عیش پرست انسان بے عملی کے رجحان کی وجہ سے جمود اور تنزلی کا شکار ہو جاتا ہے۔ صوفی صاحب نے تین اشعار کی مدد سے تدریجی تعلیم و تفہیم کے اصول پر عمل کرتے ہوئے آسان انداز سے اس شعر کی شرح بیان کی ہے۔ تین اشعار میں سے ایک شعر اردو کا اور دو اشعار فارسی کے ہیں۔ صوفی صاحب نے فارسی اشعار کا مفہوم دے کر شرح آسان اور عام فہم بنا دی ہے۔ صوفی صاحب لکھتے ہیں کہ کائنات کی ہر شے حرکت میں ہے۔ ہر شے ایک کارواں کا حصہ ہے جو تیزی اور تندی سے چل رہا ہے۔ اگر کوئی لمحہ بھر کے لیے بھی غافل ہو جائے تو قافلے سے الگ ہو جاتا ہے اور پیچھے رہ جاتا ہے۔ اس اصول کا اطلاق افراد پر بھی ہوتا ہے اور اقوام پر بھی۔ اس قافلے کی کوئی منزل نہیں ہر قافلہ یونہی چلتا رہتا ہے اور اگر اس کی کوئی منزل مقصود ہے تو وہ اس کا شوق سفر ہے۔ گویا زندگی کی کشاکش ہی زندگی ہے اور وہی مقصود بالذات ہے۔

صد شعر اقبال فارسی:- شعر نمبر 52 (خُردہ نمبر 1، دوسرا شعر)

صد شعر اقبال فارسی میں دیا گیا شعر نمبر 52، پیام مشرق کے حصہ 'خُردہ' میں سے خُردہ نمبر 1 کا دوسرا شعر ہے۔ فارسی شعر

اور اس کا منشور اردو ترجمہ ملاحظہ کریں:

منشور اردو ترجمہ ڈاکٹر الف۔ د۔ نسیم	اصل متن از پیام مشرق
خضر نے بحرِ ظلمات میں (جہاں سکندر خضر کی راہنمائی میں آبِ حیات پی کر ہمیشہ زندہ رہنے کے لیے گیا تھا) سکندر سے کہا (کہ پانی پینے سے پہلے سوچ لے کہ) موت ضرور مشکل ہے یعنی آدمی مرنا نہیں چاہتا لیکن زندگی اس سے زیادہ مشکل ہے (زندہ رہنے کے لیے سخت محنت کرنی پڑتی ہے ہر قدم پر دشواریوں کا سامنا ہے۔ سکون	باسکندر خضر در ظلمات گفت مرگ مشکل ، زندگی مشکل تر است (391)

و آرام کہیں نہیں) (392)

صوفی صاحب نے اس شعر کی شرح میں سب سے پہلے تلمیح کا مفہوم واضح کیا ہے۔ اس کے بعد سکندر اور خضر کی تلمیحات کا پس منظر بیان کیا ہے۔ ان تلمیحات کے حوالے سے غالب کا یہ شعر تحریر کیا ہے۔

کیا کیا خضر نے سکندر سے
اب کسے رہنما کرے کوئی

اس کے بعد صوفی صاحب نے اقبال کا درج ذیل شعر تحریر کیا ہے۔

تجھے کیا بتائیں اے ہم نشیں ہمیں موت میں جو مزا ملا
نہ ملا مسیح و خضر کو بھی وہ نشاط عمر دراز میں

صد شعر اقبال فارسی میں کمپوزنگ کی غلطی کی وجہ سے مندرجہ بالا شعر کا آخری لفظ 'ہیں' لکھا ہوا ہے۔ درست لفظ 'میں' ہے۔ مندرجہ بالا شعر کلیات باقیات شعر اقبال کے صفحہ نمبر 413 پر درج ہے۔

صوفی صاحب نے خردہ نمبر 1 کے دوسرے شعر کی تلمیحات کا پس منظر بیان کرنے کے بعد اس شعر کا ترجمہ اور پھر مفہوم بیان کیا ہے۔ صوفی صاحب نے آسان اور واضح انداز سے اس شعر کا مفہوم دیا ہے۔ صوفی صاحب لکھتے ہیں:

”اقبال اس واقعے کے ایک نئے پہلو کو ہمارے روبرو لاتا ہے۔ سکندر خضر کے ہمراہ اس لیے گیا تھا کہ وہ موت سے خائف تھا اور چاہتا تھا کہ آب حیات پی کر، ہمیشہ رہنے والی زندگی حاصل کرے تاکہ اسے موت سے نجات مل جائے لیکن وہ چیز اسے نصیب نہ ہو سکی خضر اس راز سے واقف تھے اسی لیے اقبال اس نکتے کو خضر کی زبان سے ادا کرتا ہے۔ خضر، سکندر سے کہتے ہیں کہ موت کٹھن شے ہے اور تو اس سے خوف زدہ ہے اور اس سے بچنا چاہتا ہے لیکن یہ بھی سن لے کہ موت سے بچ کر تو جدھر کا رخ کرنا چاہتا ہے وہ راستہ اور بھی دشوار ہے۔ یہ زندگی کا راستہ ہے جو تجھے موت کے مقابلے میں آسان نظر آتا ہے۔ زندگی تو بڑی کڑی منزل ہے اور پھر زندگی بھی زندگی جاوداں اس کی تو تاب نہیں لاسکے گا۔“ (393)

اس کے بعد صوفی صاحب نے اقبال کے دو اشعار کی مدد سے اس شعر کا مفہوم نکتہ عروج پر پہنچا دیا ہے۔ ان کی شرح کا آخری جملہ نہایت نتیجہ خیز اور فیصلہ کن ہوتا ہے۔ یہی طرز اس شعر کی شرح میں نظر آتی ہے۔ صوفی صاحب لکھتے ہیں:

”زندگی کی کیا مشکلات ہیں انہیں ذرا اقبال ہی کی زبان سے سنئے:

می خورد، ہر ذرہ ما پیچ و تاب
مخشرے در ہردم ما مضمر است

یعنی ہمارے وجود کا ہر ذرہ، پیچ و تاب کھا رہا ہے۔ ہمارے ہر سانس میں ایک مخشر پیا ہے۔
ایک اور شعر میں کہتا ہے:

مرید ہمت آن رہوم کہ پاکذاشت
بہ جادۂ کہ درو، کوہ و دشت و صحرا نیست

کہ میں تو اس باہمت رہو کا مرید ہوں جو ایسے راستے میں قدم نہیں رکھتا جہاں
پہاڑ، جنگل، اور بیابان نہ ہوں۔

شاعر اس انداز کی باتوں سے، اپنے سامعین سے زندگی میں جدوجہد، تنومندی

اور استقلال پیدا کرنے کی تلقین کرتا ہے۔ (394)

چشتی صاحب نے بھی خردہ نمبر 1 کی شرح اچھے انداز سے کی ہے۔ انہوں نے صوفی صاحب کی طرح سکندر اور خضر کی
تلمیحات کا پس منظر بیان نہیں کیا، تاہم انہوں نے یہ واضح کر دیا ہے کہ یہاں سکندر سے طالبِ زندگی اور خضر سے دانائے رموزِ
زندگی مراد ہے اور زندگی سے کامیاب زندگی مراد ہے۔ اس کے بعد چشتی صاحب نے بہت خوبصورت طریقے سے اس شعر کا
مفہوم تحریر کیا ہے۔ چشتی صاحب لکھتے ہیں:

”سکندر سے طالبِ زندگی اور خضر سے دانائے رموزِ زندگی مراد ہے اور زندگی سے کامیاب
زندگی مراد ہے۔ مطلب یہ ہے کہ انسان کے لیے حیوانوں کی سی بے مقصد زندگی بسر کرنی تو
آسان ہے۔ لیکن اگر کوئی شخص اپنی زندگی کا کوئی مقصد معین کرتا ہے تو اس مقصد کا حصول
بہت دشوار ہے کیونکہ دنیا میں ہر وقت ایسے حالات رُونما ہوتے رہتے ہیں جو حصول مقصد کو
دشوار بنا دیتے ہیں۔ چوتھے مصرع میں اقبال نے لفظ مشکل دو جگہ استعمال کیا ہے۔ لیکن
دونوں جگہ مفہوم مختلف ہے مرگ مشکل است۔ اس سے مراد یہ ہے کہ آدمی بہت مشکل سے
مرنے پر راضی ہو سکتا ہے۔ حتیٰ المقدور موت کو رفع کرتا ہے۔ مرتا تو ہے مگر بڑی مشکل سے۔
یعنی اس وقت مرتا ہے جب زندگی کی کوئی صورت اس کے اختیار میں نہیں رہتی۔

زندگی مشکل تر است۔ یہاں مشکل سے مراد یہ ہے اور اسی میں ان کا بنیادی تصور

پوشیدہ ہے کہ دنیا میں کامیابی حاصل کرنا یا کامیاب زندگی بسر کرنا بہت مشکل ہے کامیابی حاصل کرنے کے لیے انسان کو ہر قدم پر دشواریوں کا مقابلہ کرنا پڑتا ہے چوتھا مصرع اس قطعہ کی جان ہے جس میں وہ یہی بتانا چاہتے ہیں کہ کامیابی بہت مشکل سے حاصل ہوتی ہے اس مصرع کی خوبی اس کے اندازِ بیان میں مضمر ہے۔‘ (395)

صوفی صاحب نے تلمیحات کا پس منظر بیان کیا ہے اور شرح میں موضوع کی مناسبت سے اقبال کے اشعار بھی دیے ہیں جس سے ان کی شرح زیادہ دلچسپ اور خوبصورت نظر آتی ہے۔ چشتی صاحب نے اس شعر کے کنایات کا مفہوم واضح کیا ہے اور اس کے بعد اچھے انداز سے زندگی و موت کی مشکلات کا موازنہ کر کے اچھے اور آسان انداز سے اس شعر کا مفہوم واضح کر دیا ہے۔ ان کی یہ کوشش اپنی جگہ پر قابلِ تعریف ہے۔

صوفی غلام مصطفیٰ تبسم کی شرح پر مبنی کتاب صد شعر اقبال ریڈیو پاکستان پر ان پروگراموں پر مشتمل ہے جن میں انہوں نے منتخب کلام اقبال (فارسی) کی شرح بیان کی ہے۔ چونکہ یہ پروگرام عام سامعین کے لیے تھے اس لیے صوفی صاحب نے آسان، عام فہم اور دلچسپ انداز سے کلام اقبال کی شرح پیش کی اور ہر ایک شعر کا آسان اردو ترجمہ بیان کرنے کے بعد، اس کی تلمیحات، کنایات کی وضاحت کی اور ضروری حوالہ جات (اشعار، افکار، توضیحات) کی مدد سے ان کا مفہوم واضح کر دیا اور ہر ایک پروگرام کے اختتام پر واضح الفاظ میں حاصل کلام بیان کر دیا۔ ان کی یہ علمی کوشش نہایت جامع اور قابلِ تحسین ہے۔

نتائج بحث

حتمی نتائج تحریر کرنے سے پہلے راقم الحروف ضروری سمجھتا ہے کہ پیامِ مشرق (حصہ لالہ طور) کی رباعی نمبر 21 کے حوالہ سے پروفیسر یوسف سلیم چشتی، صوفی غلام مصطفیٰ تبسم، خواجہ حمید زیدانی اور حمید اللہ ہاشمی کے تراجم و شروع کا تقابلی جائزہ لے لیا جائے تاکہ حتمی نتائج کی تفہیم میں آسانی رہے۔

رباعی نمبر 21

منشور اردو ترجمہ از ڈاکٹر الف۔ د۔ نسیم	اصل متن از پیامِ مشرق
میں نے سنا ہے کہ عدم میں (جب اس نے ابھی	شنیدم در عدم پروانہ می گفت
وجود اختیار نہیں کیا تھا) پروانہ (خالق اِنات	دے از زندگی تاب و تہم بخش
سے) کہہ رہا تھا+ کہ ایک لمحہ کے لیے مجھے زندگی	
کی تب و تاب (تڑپ اور جلن) بخش دے۔	

پریشاں کن سحر خاکسترم را صبح کے وقت میری خاکسترم (راکھ) کو (بے)
 ولیکن سوز و سازیک ششم بخش (شک) بکھیر دینا+ لیکن ایک رات کا سوز و ساز
 (396) جلنے اور مزہ لینے کی کیفیت) عطا کر دے۔ اس کا
 یہ مطلب بھی ہو سکتا ہے کہ مجھے ایک سازگار رات
 عطا کر دے وہ رات جو سوز بھری ہو۔ (397)

نوٹ:- ڈاکٹر الف۔ د۔ نسیم کے ترجمہ میں لفظ 'اننا' غلط لکھا ہے۔ درست لفظ 'کائنات' ہے۔

صوفی غلام مصطفیٰ تہتم کی کتاب صد شعر اقبال (فارسی) کے صفحہ نمبر 179 پر دی گئی شرح میں درج ذیل خصوصیات نظر آتی ہیں:

- 1- اس رباعی کی شرح میں صوفی صاحب نے سب سے پہلے فارسی متن دیا ہے۔
- 2- انہوں نے پہلے پیرا گراف میں لکھا ہے کہ اقبال کے نزدیک تب و تاب اور سوز و ساز بہت اہمیت رکھتے تھے۔ اس رباعی میں پروانے کی زبان سے سوز و ساز کی اہمیت بیان کی گئی ہے۔
- 3- دوسرے پیرا گراف میں رباعی کا با محاورہ ترجمہ اور مفہوم دیا ہے۔
- 4- اس کے بعد انہوں نے محبوب کے قرب اور دیدار میں بسر ہونے والے لمحوں کی جذباتی قدر و قیمت اور اہمیت کا ذکر کیا ہے۔ مفہوم کی وضاحت کے لیے کسی شاعر کے اردو زبان میں کہے گئے شعر اور حافظ کا ایک فارسی زبان کا شعر تحریر کیا ہے۔ انہوں نے آسان اردو زبان میں حافظ کے شعر کا مفہوم بھی دیا ہے۔
- 5- اس کے بعد صوفی صاحب نے زیادہ واضح انداز سے رباعی کا مفہوم بیان کیا ہے اور پروانے کے استعارے کی وضاحت کی ہے۔ وہ لکھتے ہیں:

”اس قطعے میں پروانہ وہ ننھا کیڑا نہیں جو رات کی تاریکیوں میں چمکتا دکھائی دیتا ہے بلکہ ہر وہ
 انسان ہے جو کسی عظیم الشان نصب العین کے حصول کے لیے اپنی جان تک قربان کرنے کے
 لیے آمادہ ہو جاتا ہے، تسلیم و ایثار کا یہ لمحہ ایک ایسا لمحہ ہوتا ہے جو جان پر کھیل جانے والے
 انسان کی ساری زندگی پر بھاری ہوتا ہے۔“ ((398))

انسانی زندگی کے حوالے سے رباعی کے نفس مضمون کی وضاحت کرنے کے بعد صوفی صاحب نے حضرت اسماعیلؑ اور

امام حسینؑ کے حوالے سے معراج زندگی کا واضح تصور پیش کیا ہے۔ وہ لکھتے ہیں:

”حضرت اسماعیلؑ نے جب رضائے الہی کے سامنے سر تسلیم خم کیا تھا اور حضرت امام حسینؑ

جب باطن سے ٹکرانے کے لیے میدان شہادت میں سر بکف نکلے تھے تو ان کی زندگی کا وہ لمحہ وہی بھرپور لمحہ تھا جسے اقبال پروانے کا ”سوز و ساز یک شب“ قرار دیتا ہے۔

سوز و ساز کی یہ ایک رات صدیوں پر بھاری ہوتی ہے اور اسی کو زندگی کی معراج کہتے ہیں۔ (399)

صوفی صاحب نے آسان اردو زبان میں اس رباعی کی شرح بیان کی ہے۔ انہوں نے پروانے کی استعارہ کی وضاحت کی ہے، سوز و ساز زندگی کی اہمیت بیان کی ہے اور نہایت خوبصورت اشعار اور مثالوں کی مدد سے ’معراج زندگی‘ کا اعلیٰ ترین تصور پیش کیا ہے۔

پروفیسر یوسف سلیم چشتی اور صوفی غلام مصطفیٰ تبسم کی رباعی نمبر 21 کی شروع کا موازنہ کریں تو ان کی شروع کی درج ذیل خصوصیات سامنے آتی ہیں:

1- پروفیسر یوسف سلیم چشتی نے صرف ایک جملے میں رباعی کا بنیادی تصور تحریر کیا ہے۔ وہ لکھتے ہیں:

”مقصود حیات، سوز و ساز ہے نہ کہ طول حیات“ (400)

صوفی غلام مصطفیٰ تبسم نے رباعی کا بنیادی تصور قدرے واضح انداز سے دیا ہے۔ وہ لکھتے ہیں:

”اقبال کے نزدیک زندگی تب و تاب اور سوز و ساز کا نام ہے۔ اگر یہ تڑپ یہ سوز و گداز نہ ہو تو زندگی افسردہ ہو کر رہ جاتی ہے اور انسان کی طبعی استعدادیں بے کار ہو جاتی ہیں۔ اس قطعے میں اقبال اسی اہم نکتے کی وضاحت کرتا ہے اور کہتا ہے کہ یہ تڑپ یہ سوز ایک لمحے ہی کا کیوں نہ ہو، زندگی کا حاصل ہوتا ہے.....“ (401)

2- چشتی صاحب نے ’مطلب‘ کے عنوان کے تحت رباعی کا مفہوم دیا ہے اور اس کے بعد ایک ’نوٹ‘ کی صورت میں ’سوز و ساز‘ کا مفہوم دیا ہے۔ وہ لکھتے ہیں:

”سوز و ساز‘ اقبال کی محبوب اور اسی لیے کثیر الاستعمال تراکیب میں سے ہے۔ اگرچہ انہوں نے اس کو عاشقانہ زندگی کی مختلف کیفیات کے اظہار کے لیے استعمال کیا ہے لیکن ان دو لفظوں کا بنیادی تصور یہ ہے:-

سوز = در غم جاناں سوختن = فراقِ یار میں تڑپنے رہنا۔

ساز = با غم جاناں ساختن = تڑپنے میں لذت محسوس کرنا۔

اقبال کی رائے میں عاشق کی زندگی انہی دو باتوں سے عبارت ہے۔ اور یہ زندگی اس قدر در قیح ہے، اس قدر قیمتی ہے کہ وہ اس کے بدلہ میں ”شانِ خداوندی“ بھی لینے کے لیے تیار نہیں ہیں۔

متاع بے بہا ہے درد و سوز آرزو مندی

مقامِ بندگی دے کر نہ لوں شانِ خداوندی (402)

صوفی غلام مصطفیٰ تبسم نے ترکیب لفظی ’سوز و ساز‘ کا مفہوم واضح نہیں کیا۔

3- چشتی صاحب نے پروانے کے استعارے کی وضاحت نہیں کی جبکہ صوفی غلام مصطفیٰ تبسم صاحب نے بہت اچھے انداز

سے پروانے کے استعارے کی وضاحت کی ہے اور اس حوالے سے انسانی زندگی میں سوز و ساز کی اہمیت بیان کی ہے۔

4- صوفی غلام مصطفیٰ تبسم نے رباعی کی شرح کے شروع میں ہی اقبال کے حوالے سے نہایت آسان الفاظ میں سوز و ساز کی

اہمیت بیان کی ہے۔ چشتی صاحب نے رباعی کے آخر میں اقبال کے حوالے سے سوز و ساز کی اہمیت بیان کی ہے، تاہم

انہوں نے قدرے مشکل الفاظ استعمال کئے ہیں۔

5- چشتی صاحب نے اپنی شرح کے آخر میں منطق کی زبان میں بات کی ہے۔ انہوں نے نہایت مشکل الفاظ اور مشکل

جملوں میں انسانی زندگی کے لیے سوز و گداز کی اہمیت اور ضرورت بیان کی ہے۔ وہ لکھتے ہیں:

”بات یہ ہے کہ یہ کیفیتِ سوز و گداز ہی وہ جوہر ہے جس سے انسان بنایا گیا ہے یعنی انسان

سوز و ساز ہی کا دوسرا نام ہے۔ اسی میں اس کی ہستی کا راز مضمحل ہے۔ اس لیے اگر یہ کیفیت

”درد و سوز“ جو اس کی ذاتیات ہے، اس کی ذات سے زائل یا منفک ہو جائے تو فنائے ذات

لازم آجائے گی۔ کیونکہ منطق میں یہ بات طے ہو چکی ہے کہ ذاتِ شے اور ذاتیاتِ شے میں

کسی جاغل کا تخلل، ممتنع ہے۔“ (403)

اس کے برعکس صوفی غلام مصطفیٰ تبسم نے اختتامی عبارت اور جملوں میں نہایت آسان، واضح، عام فہم اور شاندار مثالوں

کی مدد سے حاصل مطالعہ تحریر کیا ہے۔ موازنہ و تقابل کے لیے صوفی غلام مصطفیٰ تبسم اور پروفیسر یوسف سلیم چشتی کی شروح کی

اختتامی عبارتیں اور اختتامی جملے پیش خدمت ہیں۔

رباعی نمبر 21 کی شرح کی اختتامی عبارت و

رباعی نمبر 21 کی شرح کی اختتامی عبارت و

اختتامی جملہ از پروفیسر یوسف سلیم چشتی

اختتامی جملہ از صوفی غلام مصطفیٰ تبسم

”بات یہ ہے کہ یہ کیفیتِ سوز و گداز ہی وہ جوہر

”حضرت اسلعلیلؑ نے جب رضائے الہی کے

ہے جس سے انسان بنایا گیا ہے یعنی انسان

سامنے سر تسلیم خم کیا تھا اور حضرت امام حسینؑ جب

باطل سے نکرانے کے لیے میدان شہادت میں سوز و ساز ہی کا دوسرا نام ہے۔ اسی میں اس کی سر بکف نکلے تھے تو ان کی زندگی کا وہ لمحہ وہی بھر پور لمحہ تھا جسے اقبال پروانے کا ”سوز و ساز یک شب“ قرار دیتا ہے۔

سوز و ساز کی یہ ایک رات صدیوں پر بھاری ہوتی ہے اور اس کو زندگی کی معراج کہتے ہیں۔“

آجائے گی۔ کیونکہ منطق میں یہ بات طے ہو چکی ہے کہ ذاتِ شے اور ذاتیاتِ شے میں کسی جاعل کا تخیل، ممتنع ہے۔“ (405)

(404)

فرق عین واضح ہے۔ صوفی صاحب کی عبارت سلیس، آسان، عام فہم اور اصل متن کی حقیقی ترجمان ہے۔ چشتی صاحب کی عبارت دقیق، عام قاری کے فکر و فہم سے ورا اور اصل متن کی تفہیم میں الجھن پیدا کرتی ہے۔

مندرجہ بالا گزارشات کا حاصل یہ ہے کہ چشتی صاحب کی نسبت صوفی غلام مصطفیٰ تبسم صاحب کا انداز شرح آسان، عام فہم اور زیادہ دلچسپ ہے۔ چشتی صاحب دوران شرح بعض مقامات پر کافی زیادہ مشکل الفاظ اور جملے استعمال کرتے ہیں۔

چشتی صاحب کی شرح نویسی کا دلچسپ پہلو یہ ہے کہ وہ کلام اقبال کے مشکل الفاظ، تراکیب، استعارات اور کنایات کی خوب اچھی طرح وضاحت کرتے ہیں مگر شرح کرتے وقت مشکل الفاظ اور جملے استعمال کرتے ہیں جس سے عام سطح کا قاری الجھ کے رہ جاتا ہے۔

رباعی نمبر 21

ترجمہ و شرح ترجمہ از ڈاکٹر الف۔ د۔ نسیم

ترجمہ و شرح از ڈاکٹر خواجہ حمید یزدانی

میں نے سنا ہے کہ عدم میں (جب اس نے ابھی وجود اختیار نہیں کیا تھا) پروانہ (خالق کائنات سے) کہہ رہا تھا + کہ ایک لمحہ کے لیے مجھے زندگی کی تپ وتاب (تڑپ اور جلن) بخش دے۔

میں نے سنا ہے کہ پروانہ عدم میں خدا سے کہہ رہا تھا کہ مجھے ایک پل / لمحے کے لیے زندگی کی سوز و تپش عطا فرما (گو یا پروانہ ابھی وجود میں نہیں آیا تھا)۔ میری راکھ کو بیشک صبح کے وقت ادھر ادھر بکھیر دے، لیکن مجھے ایک رات کے سوز و ساز سے ضرور نواز۔ مطلب یہ کہ میری زندگی بیشک تھوڑی ہو لیکن وہ سوزِ عشق و محبت سے مالا مال

صبح کے وقت میری خاکستر (راکھ) کو (بے شک) بکھیر دینا + لیکن ایک رات کا سوز و ساز جلنے اور مزہ لینے کی کیفیت) عطا کر دے۔ اس کا

یہ مطلب بھی ہو سکتا ہے کہ مجھے ایک سازگار رات ہو۔ پروانہ، شمع پر جل مرتا ہے۔ اس کا یہ عمل گویا

عطا کر دے وہ رات جو سوز بھری ہو۔ (406) شمع پر عاشق ہونے کے باعث ہے۔ (407)

ڈاکٹر ل۔ د۔ نسیم نے اس رباعی کا عام فہم ترجمہ دیا ہے۔ ترجمہ واضح کرنے کے لیے قوسین میں توضیحی الفاظ اور جملے دیے ہیں۔ اس طرح انہوں نے لفظی ترجمہ کو با محاورہ ترجمہ کی شکل دے دی ہے اور اس رباعی کا مفہوم (مطلب) بھی تحریر کیا ہے۔ ان کے اس اندازِ تحریر سے واضح طور پر پتہ چلتا ہے کہ اس رباعی کا لفظی ترجمہ کیا ہے اور قوسین میں دیے گئے توضیحی الفاظ اور جملوں کی مدد سے اس رباعی کا اصل مفہوم (مطلب) بھی واضح ہو گیا ہے۔ انہوں نے اس رباعی کا ترجمہ مفہوم قریباً چار سطروں میں تحریر کر دیا ہے۔ اسے تشریح ہرگز قرار نہیں دیا جاسکتا۔ کیوں کہ تشریح میں ضروری امور کی وضاحت کی جاتی ہے اور بات کھول کر بیان کی جاتی ہے تاکہ عام سطح کا قاری بھی نفسِ مضمون سے آگاہ ہو جائے۔ ڈاکٹر ل۔ د۔ نسیم نے تمام پیامِ مشرق کے ترجمہ میں یہی اسلوب اختیار کیا ہے۔ انہوں نے مشکل الفاظ کے معانی کہیں بھی نہیں دیے۔

ڈاکٹر خولجہ حمید یزدانی نے اس رباعی کی شرح پانچ سطروں میں دی ہے۔ انہوں نے ڈاکٹر ل۔ د۔ نسیم کی شرح کو قدرے واضح اور آسان الفاظ سے بیان کر دیا ہے۔ انہوں نے بھی تمام شرحِ پیامِ مشرق میں شرح کا یہی میزان برقرار رکھا ہے۔ انہوں نے قریباً تمام اشعار کی شرح دو تا چار یا پانچ سطریں فی شعر کے کلیہ پر عمل کیا ہے۔ صرف چند ایک اشعار کی تشریح قریباً دس تا پندرہ سطریں فی شعر کے حساب سے دی ہے۔ انہوں نے اشعار کے مشکل الفاظ اور ان کے معانی شرحِ پیامِ مشرق کے آخر پر (صفحات نمبر 289 تا 368 پر) دیے ہیں۔ اصولاً الفاظ معانی اصل متن کے ساتھ ہونے چاہئیں تھے۔

پروفیسر حمید اللہ ہاشمی نے اپنی شرح میں اس رباعی کے الفاظ معانی تسہیل پیامِ مشرق از احمد جاوید سے نقل کئے ہیں۔ انہوں نے ترجمہ بھی اسی کتاب سے اخذ کیا ہے اور ترجمہ کے ساتھ تین چار سطروں کے اضافہ سے اسے شرح کارنگ دیا ہے۔ انہوں نے یہ تین چار سطریں بھی پروفیسر یوسف سلیم چشتی کی اسی رباعی کی شرح (صفحہ نمبر 76) سے نقل کی ہیں۔ پیامِ مشرق کے ترجمہ و شرح پڑنی پروفیسر حمید اللہ ہاشمی کا بنایا ہوا رنگارنگ پھولوں پڑنی یہ گلدستہ اس طرح کی خوشہ چینی کا کمال ہے۔ رباعی نمبر 21 کے الفاظ و معانی اور ترجمہ و شرح کے سلسلہ میں ضروری اقتباسات اور حوالہ جات پیش خدمت ہیں۔ دیگر کلام کے حوالہ سے تفصیلات اور حوالہ جات کے لیے اسی مقالہ میں شامل پروفیسر حمید اللہ ہاشمی کے ترجمہ و شرح پیامِ مشرق کے تبصرہ پڑنی گزارشات ملاحظہ کی جاسکتی ہیں۔

شرح پیامِ مشرق از پروفیسر حمید اللہ ہاشمی کے صفحہ نمبر 302 پر رباعی نمبر 21، اس کے معانی اور ترجمہ و تشریح دیے گئے ہیں۔ یہاں پر دیا گیا فارسی متن، اصل متن از پیامِ مشرق کے عین مطابق درست ہے۔ پیامِ مشرق کے دیگر تراجم اور شروع کے

ساتھ موازنہ اور تجزیہ سے درج ذیل حیران کن امور واضح ہوتے ہیں۔

- 1- اس رباعی کے معانی تسہیل پیام مشرق از احمد جاوید سے نقل کیے گئے ہیں۔
- 2- اس کا ترجمہ بھی تسہیل پیام مشرق از احمد جاوید سے نقل کیا گیا ہے۔
- 3- ترجمہ و شرح کے آخر پر دیا گیا 'نوٹ' شرح پیام مشرق از پروفیسر یوسف سلیم چشتی سے نقل کیا گیا ہے۔ اس رباعی کے معانی اور ترجمہ و تشریح کے سلسلہ میں پروفیسر حمید اللہ ہاشمی کی ذاتی کوشش اس کے علاوہ اور نظر نہیں آتی۔ اس لیے اس کا فکری و فنی جائزہ لینا بے کار ہے۔ جائزہ اور تجزیہ کے لیے رباعی 21، مشکل الفاظ و معانی اور ترجمہ و تشریح کے اصل مآخذ اور پروفیسر حمید اللہ ہاشمی کے منقول معانی، ترجمہ و تشریح درج یل ہیں۔

شنیدم در عدم پروانہ می گفت
دے از زندگی تاب و تمم بخش
پریشان کن سحر خاکسترم را
ولیکن سوز و ساز یک شمم بخش (408)

الفاظ معانی از پروفیسر حمید اللہ ہاشمی

شنیدم: میں نے سُنا۔ عدم: وجود کی ضد۔ نیستی، می
گفت: وہ کہہ رہا تھا۔ دے: ایک پل، ایک لمحہ،
ایک سانس۔ تاب و تمم بخش: مجھے تپش اور تڑپ
عطا کر۔ تاب: پریشان کن: بکھیر دے۔ ہوا میں
اڑا دے۔ خاکسترم: میری راکھ۔ سوز: فراق یار
میں تڑپتے رہنا۔ ساز: تڑپنے میں لذت محسوس
کرنا۔ (409)

• شنیدم: میں نے سُنا (شنیدن = سنا۔ عدم:
وجود کی ضد، نیستی۔ • می گفت: وہ کہہ رہا تھا
(گفتن = کہنا)۔ • دے: ایک پل، ایک لمحہ، ایک
سانس (دم = + = ایک)۔ • تاب و تمم بخش:
مجھے تپش اور تڑپ عطا کر (تاب = گرمی، چمک +
تب = تڑپ، گرمی + بخش = عطا کر بجانب شنیدن =
عطا کر بجانب)۔ • پریشان کن: بکھیر دے، ہوا میں
اڑا دے۔ • خاکسترم = راکھ + م = میری)۔ • را:
کو۔ (پریشان کردن: بکھیرنا) (410)

ترجمہ از احمد جاوید

میں نے عدم میں پروانے کو یہ کہتے سُنا

ترجمہ از پروفیسر حمید اللہ ہاشمی

میں نے عدم میں پروانے کو یہ کہتے سنا مجھے زندگی

بھر میں سے ایک پل کی تپش اور تڑپ بخش دے
یعنی میں دنیا میں عاشقانہ زندگی بسر کرنا چاہتا ہوں۔
بے شک سویرے میری راکھ بکھیر دینا لیکن مجھے
ایک رات سوز و ساز عطا کر دے۔ اس کا مطلب
یہ بھی ہو سکتا ہے کہ مجھے ایک سازگار رات عطا کر
دے وہ رات جو سوز بھری ہو۔ (411)

شرح از پروفیسر حمید اللہ ہاشمی

نوٹ:- ”سوز و ساز“ اقبال کی محبوب اور کثیر
الاستعمال تراکیب میں سے ہے۔ اقبال کی رائے
میں عاشق کی زندگی انہی دو باتوں سوز و ساز سے
عبارت ہے یہ اس قدر قیمتی ہے کہ وہ اس کے
بدلے میں ”شان خداوندی“ بھی لینے کیلئے تیار
نہیں ہے۔

متاع بے بہا ہے درد و سوز آرزو مندی
مقام بندگی دے کر نہ لوں شان خداوندی
(اقبال) (413)

شرح از پروفیسر یوسف سلیم چشتی

نوٹ:- ”سوز و ساز“ اقبال کی محبوب اور اسی لیے
کثیر الاستعمال تراکیب میں سے ہے۔ اگرچہ
انہوں نے اس کو عاشقانہ زندگی کی مختلف کیفیات
کے اظہار کے لیے استعمال کیا ہے لیکن ان دو
لفظوں کا بنیادی تصور یہ ہے:-
سوز = درغمِ جاناں سوختن = فراقِ یار میں تڑپتے رہنا۔
ساز = باغمِ جاناں ساختن = تڑپنے میں لذت
محسوس کرنا۔

اقبال کی رائے میں عاشق کی زندگی انہی دو باتوں
سے عبارت ہے۔ اور یہ زندگی اس قدر دقیق ہے،
اس قدر قیمتی ہے کہ وہ اس کے بدلے میں ”شان
خداوندی“ بھی لینے کے لیے تیار نہیں ہیں۔

متاع بے بہا ہے درد و سوز آرزو مندی

مقام بندگی دے کر نہ لوں شان خداوندی (414)

ہاشمی صاحب نے رباعی کے ترجمہ و شرح میں شامل درج ذیل جملہ ڈاکٹر الف۔ د۔ نسیم کے ترجمہ سے نقل کیا ہے:

”..... اس کا مطلب یہ بھی ہو سکتا ہے کہ مجھے ایک سازگار رات عطا کر دے وہ رات جو سوز

بھری ہو.....“ (415)

رباعی نمبر 21 کے ترجمہ و شرح کے حوالہ سے پیام مشرق کی تمام اردو شروح کے موازنہ و تقابلی کے بعد یہ نتیجہ اخذ ہوتا ہے کہ صوفی غلام مصطفیٰ تبسم کی شرح آسان، عام فہم، جامع، مدلل اور فکر اقبال کی بھرپور انداز سے ترجمانی کرتی ہے۔ اس کے بعد پروفیسر یوسف سلیم چشتی کی شرح قابل تحسین ہے۔ ڈاکٹر خواجہ حمید یزدانی کی شرح نہایت مختصر، مگر عام فہم ہے، تاہم، یہ شرح ڈاکٹر (د) نسیم کے ترجمہ و مطالب سے فکری مماثلت رکھتی ہے اور بعض مقامات پر جملے بھی کافی حد تک ایک جیسے ہیں۔ حمید اللہ ہاشمی صاحب کا ترجمہ و شرح پیام مشرق زیادہ تر مختلف تراجم و شروح کے اقتباسات (نقل) پر مشتمل ہیں۔

چشتی صاحب نے قرآنی آیات، احادیث مبارکہ اور نفس مضمون سے متعلقہ اشعار کی مدد سے، بہت اچھے انداز سے کلام اقبال کی شرح بیان کی ہے۔ انہوں نے مدلل انداز سے زیر نظر کلام کے بنیادی تصورات، مطالب اور مفہم درج کئے ہیں۔ بعض مقامات پر مشکل الفاظ اور جملوں کے استعمال کی وجہ سے شرح سمجھنے میں دشواری پیش آتی ہے۔ انہوں نے شرح میں قرآنی آیات کے حوالہ جات اور تراجم تو دیے ہیں مگر دیگر شعرا کے اشعار کے حوالہ جات زیادہ تر نہیں دیے ہیں۔ مجموعی طور پر ان کی یہ علمی کوشش بہت اچھی ہے۔ اس درجے کی کوئی اور شرح ابھی تک نہیں لکھی جاسکی۔ اگرچہ صوفی غلام مصطفیٰ تبسم نے پیام مشرق کے چند ایک منتخب اشعار کی بہت اچھی شرح کی ہے۔ انہوں نے کافی زیادہ آسان اور عام فہم زبان استعمال کی ہے مگر یہ بھی حقیقت ہے کہ انہوں نے پیام مشرق کے مختصر سے، منتخب کلام کی شرح پیش کی ہے۔ اس لیے اسے پروفیسر یوسف سلیم چشتی کی شرح پیام مشرق کا بدل قرار نہیں دیا جاسکتا۔

ڈاکٹر خواجہ حمید یزدانی کی 'شرح پیام مشرق' میں پیام مشرق کا ترجمہ اور مختصر سا مفہوم دیا گیا ہے۔ انہوں نے قریباً ہر ایک شعر کا ترجمہ و مفہوم قریباً 3/4 سطروں میں تحریر کیا ہے۔ قریباً 3/4 سطروں میں صرف ترجمہ و مفہوم ہی دیا جاسکتا ہے، شرح ہرگز نہیں دی جاسکتی ہے۔ اسی طرح ان کی شرح میں مشکل الفاظ و تراکیب، تشبیہات، استعارات، تلمیحات وغیرہ کی وضاحت نہیں دی گئی۔ اس میں کلام اقبال کے حوالے سے اہم تصورات، نکات، افکار کی وضاحت نہیں دی گئی۔ اس میں ضروری امور کھول کر اور وضاحت سے بیان نہیں کئے گئے۔ اس لیے، اسے شرح یا جامع شرح قرار نہیں دیا جاسکتا۔

یزدانی صاحب نے آسان الفاظ میں ترجمہ کیا ہے۔ بعض اشعار کے ترجمہ میں تو سین میں توضیحی الفاظ یا جملے تحریر کر کے ترجمہ سلیس اور رواں بنا دیا ہے اور ساتھ ہی مفہوم بھی واضح کر دیا ہے۔ تاہم انہوں نے ڈاکٹر الف۔ د۔ نسیم کی طرح ترجمہ کی الگ حیثیت برقرار نہیں رکھی۔ پیام مشرق کے منشور اردو تراجم کو زمانی ترتیب کے لحاظ سے دیکھا جائے تو واضح ہوتا ہے کہ میاں عبدالرشید کا ترجمہ 1991ء میں احمد جاوید کا ترجمہ 1992ء میں، ڈاکٹر الف۔ د۔ نسیم کا ترجمہ 1993ء میں، ڈاکٹر خواجہ حمید یزدانی کا ترجمہ 2004ء میں، حمید اللہ ہاشمی کا ترجمہ 2007-2008ء میں اور خرم شفیق و مزملہ شفیق کا آسان نثری ترجمہ 2010ء

میں شائع ہوا۔

تمام مترجمین میں سے ڈاکٹر الف۔ د۔ نسیم واحد مترجم ہیں جنہوں نے لفظی ترجمہ کی الگ حیثیت برقرار رکھتے ہوئے قوسین میں توضیحی الفاظ اور توضیحی جملے دے کر ترجمہ کا مفہوم واضح کیا اور ضروری معلومات مہیا کی ہیں۔ ڈاکٹر الف۔ د۔ نسیم کے بعد ڈاکٹر خواجہ حمید یزدانی نے بھی قریباً اسی انداز سے ترجمہ کیا ہے اور قوسین میں توضیحی الفاظ و جملے دیے ہیں۔ یزدانی صاحب نے ڈاکٹر الف۔ د۔ نسیم کی طرح ترجمہ کی الگ حیثیت برقرار رکھنے کی کوشش نہیں کی، تاہم انہوں نے قوسین کا استعمال ڈاکٹر الف۔ د۔ نسیم کی طرح سے کیا ہے بعض مقامات پر ڈاکٹر خواجہ حمید یزدانی اور ڈاکٹر الف۔ د۔ نسیم کے تراجم و مفہام میں فکری مماثلت نظر آتی ہے۔ یزدانی صاحب نے شرح پیام مشرق میں کہیں بھی اس امر کا اظہار نہیں کیا۔ یزدانی صاحب اور ڈاکٹر الف۔ د۔ نسیم کے تراجم کے تقابل و جائزہ سے درج ذیل امور واضح ہوئے ہیں:

- 1- ڈاکٹر خواجہ حمید یزدانی کا ترجمہ و مفہوم، ڈاکٹر الف۔ د۔ نسیم کے ترجمہ و مفہوم سے فکری مماثلت رکھتا ہے۔
- 2- دونوں مترجمین کا اسلوب ترجمہ بھی ایک جیسا ہے۔
- 3- دونوں مترجمین نے اشعار کے تراجم و مفہام تو تحریر کئے ہیں۔ شرح تحریر نہیں کی ہے۔ ڈاکٹر خواجہ حمید یزدانی کے اس ترجمہ کو شرح قرار دینا علمی لحاظ سے درست نہیں ہے۔
- 4- مجموعی طور پر ڈاکٹر خواجہ حمید یزدانی اور ڈاکٹر الف۔ د۔ نسیم کے تراجم و مفہام آسان، عام فہم اور سلیس و رواں ہیں۔
- 5- ڈاکٹر الف۔ د۔ نسیم نے ترجمہ کی الگ حیثیت کو برقرار رکھا ہے جبکہ ڈاکٹر خواجہ حمید یزدانی نے لفظی ترجمہ کی الگ حیثیت برقرار نہیں رکھی۔ ان کا ترجمہ لفظی نہیں ہے۔ یہ ترجمہ مفہوم کے قریب تر ہے۔
- 6- بہت زیادہ اختصار کی وجہ سے خواجہ حمید یزدانی نے اشعار کی کھل کر شرح بیان نہیں کی ہے۔ شرح کے تقاضوں کے پیش نظر اسے شرح قرار نہیں دیا جاسکتا۔ ڈاکٹر خواجہ حمید یزدانی کی شرح پیام مشرق کے تمام حصوں میں مذکورہ بالا اسلوب ترجمہ نظر آتا ہے۔

ڈاکٹر خواجہ حمید یزدانی نے 'احمد جاوید' کے ترجمہ تسہیل پیام مشرق سے بھی استفادہ کیا ہے۔ مثلاً نظم 'کرم کتابی' کے شعر نمبر 2 کے ترجمہ میں ڈاکٹر خواجہ حمید یزدانی نے احمد جاوید کی غلطی کو دہرایا اور پھر اس کی تاویل بھی کی۔ 'احمد جاوید' کی یہ غلطی کسی بھی لحاظ قریب قیاس نہیں ہے۔ ڈاکٹر خواجہ حمید یزدانی کے علاوہ کسی اور مترجم یا شارح نے احمد جاوید کی تائید نہیں کی۔ ڈاکٹر خواجہ حمید یزدانی کی 'احمد جاوید' اور اس طرح ڈاکٹر الف۔ د۔ نسیم سے فکری مماثلت اور بعض مقامات پر لفظی مماثلت اصول تحقیق کی رو سے 'سرقہ' شمار ہوتی ہے کیونکہ ڈاکٹر خواجہ حمید یزدانی نے ان اصحاب سے استفادہ کا کہیں ذکر یا اعتراف نہیں کیا۔ ڈاکٹر گیان 'تحقیق کا

فن کے صفحہ نمبر 201 پر لکھتے ہیں:

”جعل ہی کے خاندان کی دوسری چیز سرقہ ہے۔ اسے انگریزی میں Plagiarism کہتے

ہیں۔ Webster's Collegiate Dictionary میں اس کی یہ تعریف دی ہے۔

Passing off as one's own the ideas, words, writings etc. of others. ⑳

یعنی دوسروں کے خیالات، الفاظ، تحریروں کو اپنا ظاہر کر کے چلانا ایم ایل اے

ہینڈ بک میں Alexander Lindley نے سرقے کی تعریف یوں کی ہے۔

The False assumption of authorship; the wrongful act of taking the product of another person's mind, presenting it as one's own ㉑

یعنی دوسروں کی ذہنی پیداوار مثلاً دلائل، سوچنے کے خطوط وغیرہ کو اپنا بنا کر پیش

کرنا بھی سرقہ ہے، عاریت سے سرقے تک کئی منزلیں ہیں۔ خیال کی مماثلت لازماً سرقہ

نہیں۔ فقروں کی مماثلت سے اندازہ ہوتا ہے کہ ان کا مظروف خیال بعد کے مصنف نے

پیشتر کے مصنف سے اڑایا ہے۔ اگر الفاظ اور مفہوم دونوں بالکل یا بہت کچھ ملتے ہوں

اور ان کا اعتراف نہ کیا گیا ہو تو وہ سرقہ ہے۔ سیرس نے سرقے کی تین قسمیں کی ہیں۔

۱۔ لفظ بہ لفظ چوری۔ ۲۔ Patch work quilt یعنی ایسا لحاف جس کا ابرہ

مختلف کپڑوں کی پیوندوں کو سی کرتیا رکھا گیا ہو، مراد ہے جا بجا دوسروں کے جملے لے کر چپکا

دینا۔ ۳۔ دوسروں کی دریافتوں کا اپنے الفاظ میں خلاصہ کر دینا۔ آخر الذکر میں اگر ماخذ کا اعتراف

کر لیا جائے تو سرقہ نہیں۔ ماخذ کا اعتراف نہ کرنے کی صورت میں سرقہ ہے۔ ④ (416)

ترجمہ و شرح کا ہر ایک مترجم و شارح کا منفرد انداز ہوتا ہے۔ میاں عبدالرشید، احمد جاوید، ڈاکٹر الف۔ د۔ نسیم اور

پروفیسر یوسف سلیم چشتی نے آزادی سے ترجمہ کیا ہے۔ اس لیے ان کا ترجمہ کسی اور کے ترجمہ سے نہیں ملتا۔ حمید اللہ ہاشمی نے لفظ

بہ لفظ دیگر تراجم اور شروح سے نقل لگائی ہے۔ ڈاکٹر خواجہ حمید یزدانی کا ترجمہ و مفہوم کافی زیادہ حد تک ڈاکٹر الف۔ د۔ نسیم کے

ترجمہ سے فکری مماثلت رکھتا ہے۔ بعض مقامات پر لفظی مماثلت بھی نظر آتی ہے۔

حمید اللہ ہاشمی صاحب نے قریباً تمام شرح پیام مشرق میں تسہیل پیام مشرق از احمد جاوید سے الفاظ معانی اور ترجمہ دیا

ہے۔ ترجمہ میں قوسین کے اندر دیے گئے توضیحی الفاظ و جملے یا ترجمہ کے ساتھ مفہوم واضح کرنے کے لیے دیے گئے اضافی جملے شرح پیام مشرق از یوسف سلیم چشتی اور ترجمہ و مفہوم پیام مشرق از ڈاکٹر الف۔ د۔ نسیم سے لفظ بہ لفظ نقل کئے گئے ہیں۔ ریاضی کی زبان میں حمید اللہ شاہ ہاشمی کا پیام مشرق کا ترجمہ و شرح لکھنے کا فارمولایوں بنتا ہے۔

شرح پیام مشرق از حمید اللہ ہاشمی = الفاظ معانی و ترجمہ از احمد جاوید + شرح از یوسف سلیم چشتی و ترجمہ از ڈاکٹر الف۔ د۔ نسیم آنکھیں بند کر کے حمید اللہ شاہ ہاشمی کی شرح کا کوئی صفحہ بھی کھول لیں، مندرجہ بالا فارمولہ درست ثابت ہوگا۔

مندرجہ بالا تمام حقائق کے پیش نظر واضح ہوتا ہے کہ پروفیسر یوسف سلیم چشتی کی شرح پیام مشرق، شرح کے قریباً تمام تقاضے پورے کرتی ہے۔ مجموعی طور پر ان کی یہ علمی کوشش بہت اچھی ہے۔ اس درجے کی کوئی اور شرح ابھی تک نہیں لکھی جاسکتی۔ اگرچہ صوفی غلام مصطفیٰ بہسم نے پیام مشرق کے چند ایک منتخب اشعار کی بہت اچھی شرح کی ہے۔ انہوں نے کافی زیادہ آسان اور عام فہم زبان استعمال کی ہے مگر یہ بھی حقیقت ہے کہ انہوں نے پیام مشرق کے مختصر سے، منتخب کلام کی شرح پیش کی ہے۔ اس لیے اسے پروفیسر یوسف سلیم چشتی کی شرح پیام مشرق کا بدل قرار نہیں دیا جاسکتا۔

ڈاکٹر خواجہ حمید یزدانی اور ڈاکٹر الف۔ د۔ نسیم کی شروح میں کلام اقبال کا ترجمہ و مفہوم دیا گیا ہے۔ ان کی شروح میں مشکل الفاظ و تراکیب، تشبیہات، استعارات، تلمیحات وغیرہ کی وضاحت نہیں دی گئی۔ ان میں کلام اقبال کے حوالے سے اہم تصورات، نکات، افکار کی وضاحت نہیں دی گئی۔ ان میں ضروری امور کھول کر اور وضاحت سے بیان نہیں کئے گئے۔ اس لیے، انہیں شروح یا جامع شروح قرار نہیں دیا جاسکتا۔

ڈاکٹر حمید اللہ ہاشمی کی شرح میں دیا گیا تقریباً تمام مواد ادھر ادھر سے نقل کر کے دیا گیا ہے اس لیے اس کی کوئی علمی و ادبی حیثیت متعین نہیں ہو سکتی۔

چشتی صاحب نے اپنی شرح میں پیام مشرق کا باضابطہ متن اور ترجمہ نہیں دیا ہے۔ صوفی غلام مصطفیٰ بہسم صاحب نے صد شعر اقبال (فارسی) میں نثری ترجمہ دیا ہے، لفظی یا باحاورہ ترجمہ نہیں دیا۔ ڈاکٹر الف۔ د۔ نسیم کا ترجمہ بہت اچھا ہے انہوں نے قوسین کے استعمال سے لفظی ترجمہ کی الگ حیثیت برقرار رکھی ہے اور اس کا مفہوم بھی واضح کر دیا ہے۔ ڈاکٹر خواجہ حمید یزدانی کا ترجمہ و شرح ڈاکٹر الف۔ د۔ نسیم کے ترجمہ کی ہی قدرے بہتر اور ترقی یافتہ شکل نظر آتی ہے۔ حمید اللہ شاہ ہاشمی صاحب کے ترجمہ و شرح کے معیار کا تعین نہیں ہو سکتا کیونکہ اس میں دیا گیا تقریباً تمام مواد دیگر مترجمین اور شارحین کا ہے۔ اس لحاظ سے حتمی نتیجہ یہی اخذ ہوتا ہے کہ پیام مشرق کی شروح میں سے چشتی صاحب کی شرح بہترین ہے۔ مذکورہ بالا تراجم میں سے ڈاکٹر الف۔ د۔ نسیم کا ترجمہ سب سے زیادہ اچھا ہے۔ علمی و ادبی لحاظ سے چشتی صاحب کی شرح اور ڈاکٹر الف۔ د۔ نسیم صاحب کا ترجمہ عین درست ہیں اور گراں قدر علمی و ادبی سرمایہ ہیں۔ انہیں نظر ثانی سے مزید بہتر بنا لیا جائے تو ان کی افادیت میں اور زیادہ اضافہ ہو جائے گا۔

حوالہ جات و حواشی

- 1- رفیع الدین ہاشمی، ڈاکٹر، کتابیات اقبال (لاہور: اقبال اکادمی پاکستان، باراول، 1977ء)، ص 83
- 2- یوسف سلیم چشتی، پروفیسر، شرح پیام مشرق (لاہور: عشرت پبلشنگ ہاؤس، باراول، سن)، ص 8
- 3- یوسف سلیم چشتی، پروفیسر، شرح پیام مشرق، ص 9
- 4- یوسف سلیم چشتی، پروفیسر، شرح پیام مشرق، ص 240
- 5- یوسف سلیم چشتی، پروفیسر، شرح پیام مشرق، ص 423
- 6- یوسف سلیم چشتی، پروفیسر، شرح پیام مشرق، ص 454
- 7- یوسف سلیم چشتی، پروفیسر، شرح پیام مشرق، ص 533
- 8- یوسف سلیم چشتی، پروفیسر، شرح پیام مشرق، ص 173
- 9- یوسف سلیم چشتی، پروفیسر، شرح پیام مشرق، ص 187
- 10- یوسف سلیم چشتی، پروفیسر، شرح پیام مشرق، ص 445
- 11- یوسف سلیم چشتی، پروفیسر، شرح پیام مشرق، ص 559
- 12- یوسف سلیم چشتی، پروفیسر، شرح پیام مشرق، ص 4
- 13- رفیع الدین ہاشمی، ڈاکٹر، کتابیات اقبال، ص 7
- 14- یوسف سلیم چشتی، پروفیسر، شرح پیام مشرق، ص 4
- 15- یوسف سلیم چشتی، پروفیسر، شرح پیام مشرق، ص 6
- 16- محمد زکریا، ڈاکٹر خواجہ، اقبالیات چندنی جہات (لاہور: خزینہ علم و ادب، بن، 2001ء)، ص 122
- 17- محمد زکریا، ڈاکٹر خواجہ، اقبالیات چندنی جہات، ص 132
- 18- یوسف سلیم چشتی، پروفیسر، شرح پیام مشرق، ص 51
- 19- محمد زکریا، ڈاکٹر خواجہ، اقبالیات چندنی جہات، ص 132
- 20- محمد زکریا، ڈاکٹر خواجہ، اقبالیات چندنی جہات، ص 132

- 21- محمد زکریا، ڈاکٹر خواجہ، اقبالیات چندنی جہات، ص 132
- 22- محمد زکریا، ڈاکٹر خواجہ، اقبالیات چندنی جہات، ص 122
- 23- یوسف سلیم چشتی (مرحوم)، پروفیسر، مقالات یوسف سلیم چشتی، مترتب: اختر النساء (بسلسلہ علامہ اقبال) (لاہور: بزم اقبال، 1999ء، بار اول)، ص 10
- 24- محمد زکریا، ڈاکٹر خواجہ، اقبالیات چندنی جہات، ص 122
- 25- یوسف سلیم چشتی (مرحوم)، پروفیسر، مقالات یوسف سلیم چشتی، ص 4
- 26- یوسف سلیم چشتی (مرحوم)، پروفیسر، مقالات یوسف سلیم چشتی، ص 10
- 27- یوسف سلیم چشتی، شرح ضرب کلیم (لاہور: عشرت پبلشنگ ہاؤس، اردو بازار، بن، بن، ص 141)
- 28- یوسف سلیم چشتی، شرح ضرب کلیم، ص 141
- 29- وحید الدین، فقیر سید، روزگار فقیر (جلد اول) (لاہور: مکتبہ تعمیر انسانیت، بن، بن، ص 177)
- 30- وحید الدین، فقیر سید، روزگار فقیر (جلد اول)، ص 178
- 31- یوسف سلیم چشتی (مرحوم)، پروفیسر، مقالات یوسف سلیم چشتی، ص 24 تا 27
- 32- محمد اقبال، ڈاکٹر علامہ، پیام مشرق (لاہور: شیخ غلام علی اینڈ سنز، بارہنہ، ص 87)
- 33- نذیر نیازی، سید، اقبال کے حضور نشستیں اور گفتگوئیں (کراچی: اقبال اکیڈمی، بن، 1938ء)، ص 177
- 34- قیوم حسین شاہ، مقالہ: ضرب کلیم اور ارمغانِ حجاز کی شرحوں کا تحقیقی مطالعہ (اسلام آباد: علامہ اقبال اوپن یونیورسٹی، 1997ء)، ص 15
- 35- محمد زکریا، ڈاکٹر خواجہ، اقبالیات چندنی جہات، ص 121
- 36- رفیع الدین ہاشمی، ڈاکٹر، خط بنام قیوم حسین، محررہ 2 اکتوبر 1996ء، مضمونہ مقالہ: ضرب کلیم اور ارمغانِ حجاز کی شرحوں کا تحقیقی مطالعہ از قیوم حسین، ص 15
- 37- خط الف۔ د۔ نسیم بنام قیوم حسین، محررہ 2 جولائی 1996ء، مضمونہ مقالہ: ضرب کلیم اور ارمغانِ حجاز کی شرحوں کا تحقیقی مطالعہ از قیوم حسین، ص 12
- 38- یوسف سلیم چشتی، پروفیسر، شرح پیام مشرق، ص 19
- 39- یوسف سلیم چشتی، پروفیسر، شرح پیام مشرق، ص 19

- 40- یوسف سلیم چشتی، پروفیسر، شرح پیام مشرق، ص 26
- 41- اختر النساء، مقالہ: شروع کلام اقبال (تحقیقی و تنقیدی جائزہ) (لاہور: پنجاب یونیورسٹی، اورینٹل کالج، اگست 2002ء)، ص 367 تا 368
- 42- یوسف سلیم چشتی، پروفیسر، شرح پیام مشرق، ص 19
- 43- یوسف سلیم چشتی، پروفیسر، شرح پیام مشرق، ص 22
- 44- یوسف سلیم چشتی، پروفیسر، شرح پیام مشرق، ص 24
- 45- یوسف سلیم چشتی، پروفیسر، شرح پیام مشرق، ص 24
- 46- یوسف سلیم چشتی، پروفیسر، شرح پیام مشرق، ص 24
- 47- یوسف سلیم چشتی، پروفیسر، شرح پیام مشرق، ص 29
- 48- یوسف سلیم چشتی، پروفیسر، شرح پیام مشرق، ص 26
- 49- محمد اقبال، ڈاکٹر علامہ، پیام مشرق، ص 19
- 50- عبدالرشید، میاں، منشور ترجمہ پیام مشرق (لاہور: شیخ غلام علی سنز، باراول، 1991ء)، ص 25
- 51- احمد جاوید، تسہیل پیام مشرق (اسلام آباد: اقبال اکادمی پاکستان، باراول، 1992ء)، ص 31
- 52- احمد جاوید، تسہیل پیام مشرق، ص 31
- 53- (د- نسیم، ڈاکٹر، ترجمہ و شرح کلیات اقبال فارسی (لاہور: شیخ محمد بشیر اینڈ سنز، س ن)، ص 21
- نوٹ:- درست لفظ کعبتین ہے جو کہ کعبہ کا متنیہ ہے۔ ڈاکٹر الف-د- نسیم کے ترجمہ میں لفظ 'کعبتین' کی جگہ پر لفظ 'کبتین' لکھا ہے جو کہ غلط ہے۔
- 54- یوسف سلیم چشتی، پروفیسر، شرح پیام مشرق، ص 20
- 55- یوسف سلیم چشتی، پروفیسر، شرح پیام مشرق، ص 22
- 56- یوسف سلیم چشتی، پروفیسر، شرح پیام مشرق، ص 50
- 57- یوسف سلیم چشتی، پروفیسر، شرح پیام مشرق، ص 168
- 58- یوسف سلیم چشتی، پروفیسر، شرح پیام مشرق، ص 52
- 59- یوسف سلیم چشتی، پروفیسر، شرح پیام مشرق، ص 52

- 60 یوسف سلیم چشتی، پروفیسر، شرح پیام مشرق، ص 53
- 61 یوسف سلیم چشتی، پروفیسر، شرح پیام مشرق، ص 53
- 62 یوسف سلیم چشتی، پروفیسر، شرح پیام مشرق، ص 53
- 63 غلام مصطفی تبسم، صوفی، صد شعر اقبال (فارسی) (لاہور: اقبال اکادمی پاکستان، باراول، 1995ء)، ص 180
- 64 غلام مصطفی تبسم، صوفی، صد شعر اقبال (فارسی)، ص 181
- 65 یوسف سلیم چشتی، پروفیسر، شرح پیام مشرق، ص 78
- 66 غلام مصطفی تبسم، صوفی، صد شعر اقبال (فارسی)، ص 179
- 67 یوسف سلیم چشتی، پروفیسر، شرح پیام مشرق، ص 79
- 68 یوسف سلیم چشتی، پروفیسر، شرح پیام مشرق، ص 79
- 69 محمد اقبال، ڈاکٹر علامہ، پیام مشرق، ص 32
- 70 (د۔ نسیم، ڈاکٹر، ترجمہ و شرح کلیات اقبال فارسی، ص 30
- 71 یوسف سلیم چشتی، پروفیسر، شرح پیام مشرق، ص 80
- 72 یوسف سلیم چشتی، پروفیسر، شرح پیام مشرق، ص 82
- 73 محمد اقبال، ڈاکٹر علامہ، پیام مشرق، ص 34
- 74 (د۔ نسیم، ڈاکٹر، ترجمہ و شرح کلیات اقبال فارسی، ص 32
- 75 یوسف سلیم چشتی، پروفیسر، شرح پیام مشرق، ص 91
- نوٹ:- اصل متن میں قوسین میں دیا ہوا لفظ (نہ) شامل نہیں ہے۔ یہ لفظ متن کی درستگی کے لیے شامل تحریر کیا گیا ہے۔
- (راقم الحروف)
- 76 یوسف سلیم چشتی، پروفیسر، شرح پیام مشرق، ص 93
- 77 محمد اقبال، ڈاکٹر علامہ، پیام مشرق، ص 35
- 78 (د۔ نسیم، ڈاکٹر، ترجمہ و شرح کلیات اقبال فارسی، ص 34
- 79 یوسف سلیم چشتی، پروفیسر، شرح پیام مشرق، ص 97
- 80 یوسف سلیم چشتی، پروفیسر، شرح پیام مشرق، ص 99

- 81- یوسف سلیم چشتی، پروفیسر، شرح پیام مشرق، ص 102
- 82- محمد اقبال، ڈاکٹر علامہ، پیام مشرق، ص 36
- 83- (د- نسیم، ڈاکٹر، ترجمہ و شرح کلیات اقبال فارسی، ص 35
- 84- یوسف سلیم چشتی، پروفیسر، شرح پیام مشرق، ص 104
- 85- یوسف سلیم چشتی، پروفیسر، شرح پیام مشرق، ص 105
- 86- یوسف سلیم چشتی، پروفیسر، شرح پیام مشرق، ص 111
- 87- محمد اقبال، ڈاکٹر علامہ، پیام مشرق، ص 42
- 88- عبدالرشید، میاں، منشور ترجمہ پیام مشرق، ص 67
- 89- یوسف سلیم چشتی، پروفیسر، شرح پیام مشرق، ص 127
- 90- یوسف سلیم چشتی، پروفیسر، شرح پیام مشرق، ص 130
- 91- محمد اقبال، ڈاکٹر علامہ، پیام مشرق، ص 53
- 92- (د- نسیم، ڈاکٹر، ترجمہ و شرح کلیات اقبال فارسی، ص 52
- 93- یوسف سلیم چشتی، پروفیسر، شرح پیام مشرق، ص 171
- 94- یوسف سلیم چشتی، پروفیسر، شرح پیام مشرق، ص 253
- 95- یوسف سلیم چشتی، پروفیسر، شرح پیام مشرق، ص 257
- 96- یوسف سلیم چشتی، پروفیسر، شرح پیام مشرق، ص 259
- 97- یوسف سلیم چشتی، پروفیسر، شرح پیام مشرق، ص 268
- 98- یوسف سلیم چشتی، پروفیسر، شرح پیام مشرق، ص 260
- 99- یوسف سلیم چشتی، پروفیسر، شرح پیام مشرق، ص 265
- 100- یوسف سلیم چشتی، پروفیسر، شرح پیام مشرق، ص 270
- 101- یوسف سلیم چشتی، پروفیسر، شرح پیام مشرق، ص 270
- 102- یوسف سلیم چشتی، پروفیسر، شرح پیام مشرق، ص 299
- 103- اکبر حسین قریشی، ڈاکٹر، مطالعہ تلمیحات اشارات اقبال (لاہور: اقبال اکادمی پاکستان، 1986ء)، ص 305

- 104- نسیم امر و ہوی، فرہنگ اقبال فارسی (لاہور: اظہار سنز، اردو بازار، باراول، سن) ص 614
- 105- محمد اقبال، ڈاکٹر علامہ، پیام مشرق، ص 108
- 106- (د- نسیم، ڈاکٹر، ترجمہ و شرح کلیات اقبال فارسی، ص 111
- 107- یوسف سلیم چشتی، پروفیسر، شرح پیام مشرق، ص 309
- 108- یوسف سلیم چشتی، پروفیسر، شرح پیام مشرق، ص 310
- 109- یوسف سلیم چشتی، پروفیسر، شرح پیام مشرق، ص 310
- 110- محمد اقبال، ڈاکٹر علامہ، پیام مشرق، ص 122
- 111- (د- نسیم، ڈاکٹر، ترجمہ و شرح کلیات اقبال فارسی، ص 127
- 112- یوسف سلیم چشتی، پروفیسر، شرح پیام مشرق، ص 336
- 113- یوسف سلیم چشتی، پروفیسر، شرح پیام مشرق، ص 338
- 114- یوسف سلیم چشتی، پروفیسر، شرح پیام مشرق، ص 360
- 115- یوسف سلیم چشتی، پروفیسر، شرح پیام مشرق، ص 361
- 116- یوسف سلیم چشتی، پروفیسر، شرح پیام مشرق، ص 365
- 117- یوسف سلیم چشتی، پروفیسر، شرح پیام مشرق، ص 365
- 118- یوسف سلیم چشتی، پروفیسر، شرح پیام مشرق، ص 411
- 119- یوسف سلیم چشتی، پروفیسر، شرح پیام مشرق، ص 412
- 120- یوسف سلیم چشتی، پروفیسر، شرح پیام مشرق، ص 412
- 121- یوسف سلیم چشتی، پروفیسر، شرح پیام مشرق، ص 413
- 122- یوسف سلیم چشتی، پروفیسر، شرح پیام مشرق، ص 413
- 123- یوسف سلیم چشتی، پروفیسر، شرح پیام مشرق، ص 424
- 124- یوسف سلیم چشتی، پروفیسر، شرح پیام مشرق، ص 444
- 125- یوسف سلیم چشتی، پروفیسر، شرح پیام مشرق، ص 446
- 126- یوسف سلیم چشتی، پروفیسر، شرح پیام مشرق، ص 462-63

- 127- یوسف سلیم چشتی، پروفیسر، شرح پیام مشرق، ص 474
- 128- یوسف سلیم چشتی، پروفیسر، شرح پیام مشرق، ص 475
- 129- یوسف سلیم چشتی، پروفیسر، شرح پیام مشرق، ص 451
- 130- یوسف سلیم چشتی، پروفیسر، شرح پیام مشرق، ص 487
- 131- یوسف سلیم چشتی، پروفیسر، شرح پیام مشرق، ص 449
- 132- یوسف سلیم چشتی، پروفیسر، شرح پیام مشرق، ص 482
- 133- یوسف سلیم چشتی، پروفیسر، شرح پیام مشرق، ص 518
- 134- یوسف سلیم چشتی، پروفیسر، شرح پیام مشرق، ص 519
- 135- محمد اقبال، ڈاکٹر علامہ، پیام مشرق، ص 167
- 136- (د- نسیم، ڈاکٹر، ترجمہ و شرح کلیات اقبال فارسی، ص 177
- 137- محمد اقبال، ڈاکٹر علامہ، پیام مشرق، ص 167
- 138 (د- نسیم، ڈاکٹر، ترجمہ و شرح کلیات اقبال فارسی، ص 178
- 139- یوسف سلیم چشتی، پروفیسر، شرح پیام مشرق، ص 483
- 140- یوسف سلیم چشتی، پروفیسر، شرح پیام مشرق، ص 522
- 141- یوسف سلیم چشتی، پروفیسر، شرح پیام مشرق، ص 525
- 142- یوسف سلیم چشتی، پروفیسر، شرح پیام مشرق، ص 526
- 143- یوسف سلیم چشتی، پروفیسر، شرح پیام مشرق، ص 574
- 144- یوسف سلیم چشتی، پروفیسر، شرح پیام مشرق، ص 527
- 145- یوسف سلیم چشتی، پروفیسر، شرح پیام مشرق، ص 528
- 146- یوسف سلیم چشتی، پروفیسر، شرح پیام مشرق، ص 529
- 147- یوسف سلیم چشتی، پروفیسر، شرح پیام مشرق، ص 532
- 148- یوسف سلیم چشتی، پروفیسر، شرح پیام مشرق، ص 535
- 149- یوسف سلیم چشتی، پروفیسر، شرح پیام مشرق، ص 616 تا 617

- 150- یوسف سلیم چشتی، پروفیسر، شرح پیام مشرق، ص 558
- 151- محمد اقبال، ڈاکٹر علامہ، پیام مشرق، ص 198
- 152- (د- نسیم، ڈاکٹر، ترجمہ و شرح کلیات اقبال فارسی، ص 210
- 153- یوسف سلیم چشتی، پروفیسر، شرح پیام مشرق، ص 562
- 154- یوسف سلیم چشتی، پروفیسر، شرح پیام مشرق، ص 540
- 155- یوسف سلیم چشتی، پروفیسر، شرح پیام مشرق، ص 552
- 156- یوسف سلیم چشتی، پروفیسر، شرح پیام مشرق، ص 554
- 157- یوسف سلیم چشتی، پروفیسر، شرح پیام مشرق، ص 558
- 158- یوسف سلیم چشتی، پروفیسر، شرح پیام مشرق، ص 588
- 159- یوسف سلیم چشتی، پروفیسر، شرح پیام مشرق، ص 591
- 160- محمد اقبال، ڈاکٹر علامہ، زبور عجم، مشمولہ: کلیات اقبال فارسی (لاہور: شیخ غلام علی اینڈ سنز، بن، 1985ء)، ص 26
- 161- حمید اللہ ہاشمی، پروفیسر، شرح کلیات اقبال فارسی (لاہور: مکتبہ دانیال، باراول، 2007ء)، ص 521
- 162- حمید اللہ ہاشمی، پروفیسر، شرح کلیات اقبال فارسی، ص 594
- 163- (د- نسیم، ڈاکٹر، ترجمہ و شرح کلیات اقبال فارسی، ص 190
- 164- محمد اقبال، ڈاکٹر علامہ، پیام مشرق، ص 218
- 165- (د- نسیم، ڈاکٹر، ترجمہ و شرح کلیات اقبال فارسی، ص 233
- 166- یوسف سلیم چشتی، پروفیسر، شرح پیام مشرق، ص 624
- 167- محمد اقبال، ڈاکٹر علامہ، پیام مشرق، ص 221
- 168- عبدالرشید، میاں، منشور ترجمہ پیام مشرق، ص 417
- 169- یوسف سلیم چشتی، پروفیسر، شرح پیام مشرق، ص 629
- 170- محمد اقبال، ڈاکٹر علامہ، پیام مشرق، ص 16
- 171- حمید یزدانی، ڈاکٹر خواجہ، ترجمہ و شرح پیام مشرق (لاہور: سنگ میل پبلی کیشنز، باراول، 2004ء)، ص 14
- 172- (د- نسیم، ڈاکٹر، ترجمہ و شرح کلیات اقبال فارسی، ص 14

- 173- محمد اقبال، ڈاکٹر علامہ، پیام مشرق، ص 17
- 174- حمید یزدانی، ڈاکٹر خواجہ، ترجمہ و شرح پیام مشرق، ص 16
- 175- (د- نسیم، ڈاکٹر، ترجمہ و شرح کلیات اقبال فارسی، ص 16
- 176- محمد اقبال، ڈاکٹر علامہ، پیام مشرق، ص 18
- 177- حمید یزدانی، ڈاکٹر خواجہ، ترجمہ و شرح پیام مشرق، ص 17
- 178- (د- نسیم، ڈاکٹر، ترجمہ و شرح کلیات اقبال فارسی، ص 17
- 179- محمد اقبال، ڈاکٹر علامہ، پیام مشرق، ص 18
- 180- حمید یزدانی، ڈاکٹر خواجہ، ترجمہ و شرح پیام مشرق، ص 18
- 181- (د- نسیم، ڈاکٹر، ترجمہ و شرح کلیات اقبال فارسی، ص 17
- 182- محمد اقبال، ڈاکٹر علامہ، پیام مشرق، ص 19
- 183- حمید یزدانی، ڈاکٹر خواجہ، ترجمہ و شرح پیام مشرق، ص 20
- 184- (د- نسیم، ڈاکٹر، ترجمہ و شرح کلیات اقبال فارسی، ص 19
- 185- محمد اقبال، ڈاکٹر علامہ، پیام مشرق، ص 32
- 186- حمید یزدانی، ڈاکٹر خواجہ، ترجمہ و شرح پیام مشرق، ص 33
- 187- عبدالرشید، میاں، منشور ترجمہ پیام مشرق، ص 47
- 188- (د- نسیم، ڈاکٹر، ترجمہ و شرح کلیات اقبال فارسی، ص 30
- 189- یوسف سلیم چشتی، پروفیسر، شرح پیام مشرق، ص 79
- 190- غلام مصطفیٰ تبسم، صوفی، صد شعر اقبال (فارسی)، ص 180
- 191- حمید یزدانی، ڈاکٹر خواجہ، ترجمہ و شرح پیام مشرق، ص 295
- 192- نسیم امر و ہوی، فرہنگ اقبال فارسی، ص 233
- 193- نسیم امر و ہوی، فرہنگ اقبال فارسی، ص 233
- 194- محمد اقبال، ڈاکٹر علامہ، پیام مشرق، ص 36
- 195- حمید یزدانی، ڈاکٹر خواجہ، ترجمہ و شرح پیام مشرق، ص 37

- 196- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 34
- 197- محمد اقبال، ڈاکٹر علامہ، پیام مشرق، ص 52
- 198- حمید یزدانی، ڈاکٹر خواجہ، ترجمہ و شرح پیام مشرق، ص 53
- 199- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 51
- 200- محمد اقبال، ڈاکٹر علامہ، پیام مشرق، ص 67
- 201- حمید یزدانی، ڈاکٹر خواجہ، ترجمہ و شرح پیام مشرق، ص 67
- 202- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 124
- 203- محمد اقبال، ڈاکٹر علامہ، پیام مشرق، ص 83
- 204- حمید یزدانی، ڈاکٹر خواجہ، ترجمہ و شرح پیام مشرق، ص 81
- 205- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 81
- 206- محمد اقبال، ڈاکٹر علامہ، پیام مشرق، ص 83
- 207- حمید یزدانی، ڈاکٹر خواجہ، ترجمہ و شرح پیام مشرق، ص 81
- 208- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 81
- 209- محمد اقبال، ڈاکٹر علامہ، پیام مشرق، ص 83
- 210- حمید یزدانی، ڈاکٹر خواجہ، ترجمہ و شرح پیام مشرق، ص 81
- 211- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 81
- 212- محمد اقبال، ڈاکٹر علامہ، پیام مشرق، ص 83
- 213- حمید یزدانی، ڈاکٹر خواجہ، ترجمہ و شرح پیام مشرق، ص 81
- 214- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 81
- 215- محمد اقبال، ڈاکٹر علامہ، پیام مشرق، ص 83
- 216- حمید یزدانی، ڈاکٹر خواجہ، ترجمہ و شرح پیام مشرق، ص 81
- 217- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 81
- 218- یوسف سلیم چشتی، پروفیسر، شرح پیام مشرق، ص 248

- 219- یوسف سلیم چشتی، پروفیسر، شرح پیام مشرق، ص 249
- 220- احمد جاوید، تسہیل پیام مشرق، ص 290
- ’فرہنگ‘ میں خط کشیدہ لفظ فاریابی نہیں دیا گیا۔ یہ لفظ راقم الحروف نے خود دیا ہے کیونکہ اصل متن میں یہ لفظ غلطی کی وجہ سے نہیں لکھا جاسکا۔ اسی طرح درست لفظ ’فلسفی‘ کے بجائے متن میں غلطی سے ’فلسفی‘ لکھا گیا ہے۔
- 221- حمید یزدانی، ڈاکٹر خواجہ، ترجمہ و شرح پیام مشرق، ص 119
- 222- گیان چند، ڈاکٹر، تحقیق کافن (اسلام آباد: مقتدرہ قومی زبان، بار سوم، 2007ء)، ص 201
- 223- محمد اقبال، ڈاکٹر علامہ، پیام مشرق، ص 145
- 224- حمید یزدانی، ڈاکٹر خواجہ، ترجمہ و شرح پیام مشرق، ص 179
- 225- (د۔ نسیم، ڈاکٹر، ترجمہ و شرح کلیات اقبال فارسی، ص 154
- 226- محمد اقبال، ڈاکٹر علامہ، پیام مشرق، ص 145
- 227- حمید یزدانی، ڈاکٹر خواجہ، ترجمہ و شرح پیام مشرق، ص 180
- 228- (د۔ نسیم، ڈاکٹر، ترجمہ و شرح کلیات اقبال فارسی، ص 154
- 229- محمد اقبال، ڈاکٹر علامہ، پیام مشرق، ص 183
- 230- حمید یزدانی، ڈاکٹر خواجہ، ترجمہ و شرح پیام مشرق، ص 245
- 231- (د۔ نسیم، ڈاکٹر، ترجمہ و شرح کلیات اقبال فارسی، ص 195
- 232- عبدالرشید، میاں، منشور ترجمہ پیام مشرق، ص 343
- 233- احمد جاوید، تسہیل پیام مشرق، ص 597
- 234- حمید اللہ ہاشمی، پروفیسر، شرح کلیات اقبال فارسی، ص 464
- 235- محمد اقبال، ڈاکٹر علامہ، پیام مشرق، ص 183
- 236- حمید یزدانی، ڈاکٹر خواجہ، ترجمہ و شرح پیام مشرق، ص 245
- 237- (د۔ نسیم، ڈاکٹر، ترجمہ و شرح کلیات اقبال فارسی، ص 195
- 238- عبدالرشید، میاں، منشور ترجمہ پیام مشرق، ص 343
- 239- احمد جاوید، تسہیل پیام مشرق، ص 597

- 240- حمید اللہ ہاشمی، پروفیسر، شرح کلیات اقبال فارسی، ص 464
- 241- محمد اقبال، ڈاکٹر علامہ، پیام مشرق، ص 184
- 242- حمید یزدانی، ڈاکٹر خواجہ، ترجمہ و شرح پیام مشرق، ص 245
- 243- (د- نسیم، ڈاکٹر، ترجمہ و شرح کلیات اقبال فارسی، ص 195
- 244- عبدالرشید، میاں، منشور ترجمہ پیام مشرق، ص 345
- 245- احمد جاوید، تسہیل پیام مشرق، ص 598
- 246- حمید اللہ ہاشمی، پروفیسر، شرح کلیات اقبال فارسی، ص 464
- 247- محمد اقبال، ڈاکٹر علامہ، پیام مشرق، ص 184
- 248- حمید یزدانی، ڈاکٹر خواجہ، ترجمہ و شرح پیام مشرق، ص 245
- 249- (د- نسیم، ڈاکٹر، ترجمہ و شرح کلیات اقبال فارسی، ص 195
- 250- عبدالرشید، میاں، منشور ترجمہ پیام مشرق، ص 345
- 251- احمد جاوید، تسہیل پیام مشرق، ص 598
- 252- حمید اللہ ہاشمی، پروفیسر، شرح کلیات اقبال فارسی، ص 464
- 253- محمد اقبال، ڈاکٹر علامہ، پیام مشرق، ص 184
- 254- حمید یزدانی، ڈاکٹر خواجہ، ترجمہ و شرح پیام مشرق، ص 245
- 255- (د- نسیم، ڈاکٹر، ترجمہ و شرح کلیات اقبال فارسی، ص 196
- 256- عبدالرشید، میاں، منشور ترجمہ پیام مشرق، ص 345
- 257- احمد جاوید، تسہیل پیام مشرق، ص 598
- 258- حمید اللہ ہاشمی، پروفیسر، شرح کلیات اقبال فارسی، ص 464
- 259- یوسف سلیم چشتی، پروفیسر، شرح پیام مشرق، ص 520
- 260- محمد اقبال، ڈاکٹر علامہ، پیام مشرق، ص 202
- 261- حمید یزدانی، ڈاکٹر خواجہ، ترجمہ و شرح پیام مشرق، ص 266
- 262- (د- نسیم، ڈاکٹر، ترجمہ و شرح کلیات اقبال فارسی، ص 215

- 263- محمد اقبال، ڈاکٹر علامہ، پیام مشرق، ص 203
- 264- حمید یزدانی، ڈاکٹر خواجہ، ترجمہ و شرح پیام مشرق، ص 267
- 265- (د- نسیم، ڈاکٹر، ترجمہ و شرح کلیات اقبال فارسی، ص 216
- 266- حمید اللہ ہاشمی، پروفیسر، شرح کلیات اقبال فارسی، ص 5
- 267- حمید اللہ ہاشمی، پروفیسر، شرح کلیات اقبال فارسی، ص 5
- 268- محمد اقبال، ڈاکٹر علامہ، پیام مشرق، ص 32
- 269- حمید اللہ ہاشمی، پروفیسر، شرح کلیات اقبال فارسی، ص 302
- 270- احمد جاوید، تسہیل پیام مشرق، ص 63
- 271- حمید اللہ ہاشمی، پروفیسر، شرح کلیات اقبال فارسی، ص 302
- 272- احمد جاوید، تسہیل پیام مشرق، ص 63
- 273- حمید اللہ ہاشمی، پروفیسر، شرح کلیات اقبال فارسی، ص 302
- 274- یوسف سلیم چشتی، پروفیسر، شرح پیام مشرق، ص 79
- 275- (د- نسیم، ڈاکٹر، ترجمہ و شرح کلیات اقبال فارسی، ص 30
- 276- گیان چند، ڈاکٹر، تحقیق کافن، ص 201
- 277- حمید اللہ ہاشمی، پروفیسر، شرح کلیات اقبال فارسی، ص 326
- 278- احمد جاوید، تسہیل پیام مشرق، ص 135
- 279- حمید اللہ ہاشمی، پروفیسر، شرح کلیات اقبال فارسی، ص 326
- 280- احمد جاوید، تسہیل پیام مشرق، ص 135
- 281- یوسف سلیم چشتی، پروفیسر، شرح پیام مشرق، ص 181
- 282- (د- نسیم، ڈاکٹر، ترجمہ و شرح کلیات اقبال فارسی، ص 55
- 283- حمید یزدانی، ڈاکٹر خواجہ، ترجمہ و شرح پیام مشرق، ص 57
- 284- حمید اللہ ہاشمی، پروفیسر، شرح کلیات اقبال فارسی، ص 347
- 285- احمد جاوید، تسہیل پیام مشرق، ص 205

- 286- حمید اللہ ہاشمی، پروفیسر، شرح کلیات اقبال فارسی، ص 347
- 287- احمد جاوید، تسہیل پیام مشرق، ص 205
- 288- (د- نسیم، ڈاکٹر، ترجمہ و شرح کلیات اقبال فارسی، ص 80
- 289- یوسف سلیم چشتی، پروفیسر، شرح پیام مشرق، ص 244
- 290- محمد اقبال، ڈاکٹر علامہ، پیام مشرق، ص 103
- 291- حمید اللہ ہاشمی، پروفیسر، شرح کلیات اقبال فارسی، ص 374
- 292- احمد جاوید، تسہیل پیام مشرق، ص 290
- 293- حمید اللہ ہاشمی، پروفیسر، شرح کلیات اقبال فارسی، ص 374
- 294- احمد جاوید، تسہیل پیام مشرق، ص 290
- 295- یوسف سلیم چشتی، پروفیسر، شرح پیام مشرق، ص 299
- 296- محمد اقبال، ڈاکٹر علامہ، پیام مشرق، ص 104
- 297- حمید اللہ ہاشمی، پروفیسر، شرح کلیات اقبال فارسی، ص 374
- 298- احمد جاوید، تسہیل پیام مشرق، ص 291
- 299- حمید اللہ ہاشمی، پروفیسر، شرح کلیات اقبال فارسی، ص 374
- 300- احمد جاوید، تسہیل پیام مشرق، ص 291
- 301- (د- نسیم، ڈاکٹر، ترجمہ و شرح کلیات اقبال فارسی، ص 106
- 302- محمد اقبال، ڈاکٹر علامہ، پیام مشرق، ص 104
- 303- حمید اللہ ہاشمی، پروفیسر، شرح کلیات اقبال فارسی، ص 374
- 304- احمد جاوید، تسہیل پیام مشرق، ص 292
- 305- حمید اللہ ہاشمی، پروفیسر، شرح کلیات اقبال فارسی، ص 374
- 306- احمد جاوید، تسہیل پیام مشرق، ص 292
- 307- (د- نسیم، ڈاکٹر، ترجمہ و شرح کلیات اقبال فارسی، ص 106
- 308- محمد اقبال، ڈاکٹر علامہ، پیام مشرق، ص 140

- 309- حمید اللہ ہاشمی، پروفیسر، شرح کلیات اقبال فارسی، ص 416
- 310- احمد جاوید، تسہیل پیام مشرق، ص 436
- 311- حمید اللہ ہاشمی، پروفیسر، شرح کلیات اقبال فارسی، ص 416
- 312- احمد جاوید، تسہیل پیام مشرق، ص 436
- 313- یوسف سلیم چشتی، پروفیسر، شرح پیام مشرق، ص 399
- 314- حمید اللہ ہاشمی، پروفیسر، شرح کلیات اقبال فارسی، ص 418
- 315- یوسف سلیم چشتی، پروفیسر، شرح پیام مشرق، ص 403
- 316- حمید اللہ ہاشمی، پروفیسر، شرح کلیات اقبال فارسی، ص 418
- 317- یوسف سلیم چشتی، پروفیسر، شرح پیام مشرق، ص 411
- 318- محمد اقبال، ڈاکٹر علامہ، پیام مشرق، ص 143
- 319- حمید اللہ ہاشمی، پروفیسر، شرح کلیات اقبال فارسی، ص 419
- 320- احمد جاوید، تسہیل پیام مشرق، ص 441
- 321- حمید اللہ ہاشمی، پروفیسر، شرح کلیات اقبال فارسی، ص 419
- 322- احمد جاوید، تسہیل پیام مشرق، ص 441
- 323- محمد اقبال، ڈاکٹر علامہ، پیام مشرق، ص 184
- 324- حمید اللہ ہاشمی، پروفیسر، شرح کلیات اقبال فارسی، ص 464
- 325- احمد جاوید، تسہیل پیام مشرق، ص 599
- 326- حمید اللہ ہاشمی، پروفیسر، شرح کلیات اقبال فارسی، ص 464
- 327- احمد جاوید، تسہیل پیام مشرق، ص 599
- 328- یوسف سلیم چشتی، پروفیسر، شرح پیام مشرق، ص 519
- 329- یوسف سلیم چشتی، پروفیسر، شرح پیام مشرق، ص 520
- 330- حمید اللہ ہاشمی، پروفیسر، شرح کلیات اقبال فارسی، ص 466
- 331- یوسف سلیم چشتی، پروفیسر، شرح پیام مشرق، ص 521

- 332- محمد اقبال، ڈاکٹر علامہ، پیام مشرق، ص 187
- 333- حمید اللہ ہاشمی، پروفیسر، شرح کلیات اقبال فارسی، ص 466
- 334- احمد جاوید، تسہیل پیام مشرق، ص 601
- 335- حمید اللہ ہاشمی، پروفیسر، شرح کلیات اقبال فارسی، ص 466
- 336- احمد جاوید، تسہیل پیام مشرق، ص 601
- 337- محمد اقبال، ڈاکٹر علامہ، پیام مشرق، ص 217
- 338- حمید اللہ ہاشمی، پروفیسر، شرح کلیات اقبال فارسی، ص 493
- 339- احمد جاوید، تسہیل پیام مشرق، ص 697
- 340- حمید اللہ ہاشمی، پروفیسر، شرح کلیات اقبال فارسی، ص 493
- 341- احمد جاوید، تسہیل پیام مشرق، ص 697
- 342- حمید اللہ ہاشمی، پروفیسر، شرح کلیات اقبال فارسی، ص 494
- 343- یوسف سلیم چشتی، پروفیسر، شرح پیام مشرق، ص 624
- 344- محمد اقبال، ڈاکٹر علامہ، پیام مشرق، ص 218
- 345- حمید اللہ ہاشمی، پروفیسر، شرح کلیات اقبال فارسی، ص 494
- 346- احمد جاوید، تسہیل پیام مشرق، ص 699
- 347- حمید اللہ ہاشمی، پروفیسر، شرح کلیات اقبال فارسی، ص 494
- 348- احمد جاوید، تسہیل پیام مشرق، ص 699
- 349- محمد اقبال، ڈاکٹر علامہ، پیام مشرق، ص 222
- 350- حمید اللہ ہاشمی، پروفیسر، شرح کلیات اقبال فارسی، ص 497
- 351- احمد جاوید، تسہیل پیام مشرق، ص 713
- 352- حمید اللہ ہاشمی، پروفیسر، شرح کلیات اقبال فارسی، ص 497
- 353- احمد جاوید، تسہیل پیام مشرق، ص 713
- 354- غلام مصطفیٰ تبسم، صوفی، صد شعر اقبال (فارسی)، ص 5

- 355- غلام مصطفیٰ تبسم، صوفی، صد شعر اقبال (فارسی)، ص 23
- 356- غلام مصطفیٰ تبسم، صوفی، صد شعر اقبال (فارسی)، ص 4
- 357- محمد اقبال، ڈاکٹر علامہ، پیام مشرق، ص 166
- 358- غلام مصطفیٰ تبسم، صوفی، صد شعر اقبال (فارسی)، ص 21
- 359- محمد اقبال، ڈاکٹر علامہ، پیام مشرق، ص 167
- 360- غلام مصطفیٰ تبسم، صوفی، صد شعر اقبال (فارسی)، ص 41
- 361- محمد اقبال، ڈاکٹر علامہ، پیام مشرق، ص 179
- 362- غلام مصطفیٰ تبسم، صوفی، صد شعر اقبال (فارسی)، ص 45
- 363- محمد اقبال، ڈاکٹر علامہ، پیام مشرق، ص 21
- 364- غلام مصطفیٰ تبسم، صوفی، صد شعر اقبال (فارسی)، ص 179
- 365- غلام مصطفیٰ تبسم، صوفی، صد شعر اقبال (فارسی)، ص 179
- 366- غلام مصطفیٰ تبسم، صوفی، صد شعر اقبال (فارسی)، ص 179
- 367- غلام مصطفیٰ تبسم، صوفی، صد شعر اقبال (فارسی)، ص 180
- 368- غلام مصطفیٰ تبسم، صوفی، صد شعر اقبال (فارسی)، ص 181
- 369- غلام مصطفیٰ تبسم، صوفی، صد شعر اقبال (فارسی)، ص 181
- 370- یوسف سلیم چشتی، پروفیسر، شرح پیام مشرق، ص 79
- 371- محمد اقبال، ڈاکٹر علامہ، پیام مشرق، ص 43
- 372- لد- نسیم، ڈاکٹر، ترجمہ و شرح کلیات اقبال فارسی، ص 42
- 373- غلام مصطفیٰ تبسم، صوفی، صد شعر اقبال (فارسی)، ص 215
- 374- غلام مصطفیٰ تبسم، صوفی، صد شعر اقبال (فارسی)، ص 216
- 375- یوسف سلیم چشتی، پروفیسر، شرح پیام مشرق، ص 134
- 376- حمید یزدانی، ڈاکٹر خواجہ، ترجمہ و شرح پیام مشرق، ص 44
- 377- محمد اقبال، ڈاکٹر علامہ، پیام مشرق، ص 79

- 378- ل۔ نسیم، ڈاکٹر، ترجمہ و شرح کلیات اقبال فارسی، ص 80
- 379- غلام مصطفیٰ تبسم، صوفی، صد شعر اقبال (فارسی)، ص 241
- 380- غلام مصطفیٰ تبسم، صوفی، صد شعر اقبال (فارسی)، ص 242
- 381- محمد اقبال، ڈاکٹر علامہ، پیام مشرق، ص 103
- 382- ل۔ نسیم، ڈاکٹر، ترجمہ و شرح کلیات اقبال فارسی، ص 105
- 383- احمد جاوید، تسہیل پیام مشرق، ص 286
- 384- عبدالرشید، میاں، منشور ترجمہ پیام مشرق، ص 185
- 385- غلام مصطفیٰ تبسم، صوفی، صد شعر اقبال (فارسی)، ص 27
- 386- غلام مصطفیٰ تبسم، صوفی، صد شعر اقبال (فارسی)، ص 27
- 387- غلام مصطفیٰ تبسم، صوفی، صد شعر اقبال (فارسی)، ص 28
- 388- حمید یزدانی، ڈاکٹر خواجہ، ترجمہ و شرح پیام مشرق، ص 118
- 389- محمد اقبال، ڈاکٹر علامہ، پیام مشرق، ص 198
- 390- ل۔ نسیم، ڈاکٹر، ترجمہ و شرح کلیات اقبال فارسی، ص 209
- 391- محمد اقبال، ڈاکٹر علامہ، پیام مشرق، ص 218
- 392- ل۔ نسیم، ڈاکٹر، ترجمہ و شرح کلیات اقبال فارسی، ص 233
- 393- غلام مصطفیٰ تبسم، صوفی، صد شعر اقبال (فارسی)، ص 129
- 394- غلام مصطفیٰ تبسم، صوفی، صد شعر اقبال (فارسی)، ص 129
- 395- یوسف سلیم چشتی، پروفیسر، شرح پیام مشرق، ص 624
- 396- محمد اقبال، ڈاکٹر علامہ، پیام مشرق، ص 32
- 397- ل۔ نسیم، ڈاکٹر، ترجمہ و شرح کلیات اقبال فارسی، ص 30
- 398- غلام مصطفیٰ تبسم، صوفی، صد شعر اقبال (فارسی)، ص 180
- 399- غلام مصطفیٰ تبسم، صوفی، صد شعر اقبال (فارسی)، ص 181
- 400- یوسف سلیم چشتی، پروفیسر، شرح پیام مشرق، ص 78

- 401- غلام مصطفیٰ تمسم، صوفی، صد شعر اقبال (فارسی)، ص 179
- 402- یوسف سلیم چشتی، پروفیسر، شرح پیام مشرق، ص 79
- 403- یوسف سلیم چشتی، پروفیسر، شرح پیام مشرق، ص 79
- 404- غلام مصطفیٰ تمسم، صوفی، صد شعر اقبال (فارسی)، ص 181
- 405- یوسف سلیم چشتی، پروفیسر، شرح پیام مشرق، ص 79
- 406- ل۔ نسیم، ڈاکٹر، ترجمہ و شرح کلیات اقبال فارسی، ص 30
- 407- حمید یزدانی، ڈاکٹر خواجہ، ترجمہ و شرح پیام مشرق، ص 33
- 408- محمد اقبال، ڈاکٹر علامہ، پیام مشرق، ص 32
- 409- حمید اللہ ہاشمی، پروفیسر، شرح کلیات اقبال فارسی، ص 302
- 410- احمد جاوید، تسہیل پیام مشرق، ص 63
- 411- حمید اللہ ہاشمی، پروفیسر، شرح کلیات اقبال فارسی، ص 302
- 412- احمد جاوید، تسہیل پیام مشرق، ص 63
- 413- حمید اللہ ہاشمی، پروفیسر، شرح کلیات اقبال فارسی، ص 302
- 414- یوسف سلیم چشتی، پروفیسر، شرح پیام مشرق، ص 79
- 415- ل۔ نسیم، ڈاکٹر، ترجمہ و شرح کلیات اقبال فارسی، ص 30
- 416- گیان چند، ڈاکٹر، تحقیق کافن، ص 201

باب سوم:

پیام مشرق کے منشور اردو تراجم

سلیس اردو ترجمہ پیام مشرق

از

میاں عبدالرشید

سلیس اردو ترجمہ پیام مشرق پہلی بار 1991ء میں شائع ہوا تھا۔ یہ ترجمہ میاں عبدالرشید نے کیا ہے اور اس کا ناشر شیخ نیاز احمد، پروپرائٹرز غلام علی اینڈ سنز لاہور ہے۔ پہلے صفحہ پر ٹائٹل اور دوسرے صفحہ پر پرنٹنگ سے متعلقہ معلومات پر مبنی صفحہ (Printing Page) ہے۔ صفحات نمبر 3 تا 5 پر فہرست مضامین ہے۔ یہ فہرست پیام مشرق میں دی گئی فہرست کی بعینہ نقل ہے۔ صرف صفحات نمبر تبدیل ہوئے ہیں۔ یہ کتاب $\frac{23 \times 36}{16}$ کے سائز پر پرنٹ ہوئی ہے۔ ہر صفحہ پر بارڈر دیا گیا ہے۔ بارڈر کے بالائی خط میں سلیس اردو ترجمہ پیام مشرق کا صفحہ نمبر اور زیریں خط میں ایک دائرہ میں اقبال کی تصویر اور صفحہ نمبر دیے گئے ہیں۔ ذیلی خط میں دیے گئے صفحات نمبر سلیس اردو ترجمہ کلیات اقبال میں شامل تمام کلام اور اس کے ترجمہ کی ترتیب کو ظاہر کرنے کے لیے دیے گئے ہیں۔ یہ صفحات نمبر اسی طرح دیے گئے ہیں جس طرح کلیات اقبال فارسی میں بالائی خط پر ہر ایک مجموعہ کلام کے صفحات نمبر الگ سے 1، 2، 3 کی صعودی ترتیب سے دیے گئے ہیں جبکہ زیریں خط پر کلیات اقبال فارسی کے مسلسل صفحات نمبر دیے گئے ہیں۔ اس ترجمہ میں ایک اور خوبصورتی یہ ہے کہ فارسی متن، پیام مشرق میں دیے گئے متن کے مطابق دیا گیا ہے۔ اس میں ہر صفحہ پر متن اسی ترتیب اور انداز سے دیا گیا ہے جس ترتیب سے پیام مشرق میں دیا گیا ہے۔ متن کا موازنہ کرنے سے واضح ہوتا ہے کہ دی گئی فہرست مضامین اور سلیس اردو ترجمہ میں دیا گیا فارسی متن دراصل پیام مشرق کی عکسی نقل (فوٹو کاپی) ہے۔ صفحات نمبر 7 تا 8 پر ’پیش لفظ‘ دیا گیا ہے۔ پیش لفظ میں میاں عبدالرشید لکھتے ہیں کہ انہوں نے شیخ نیاز احمد کی فرمائش پر یہ ترجمہ تحریر کیا ہے۔ آنکھوں میں تکلیف کے باعث وہ لکھنے پڑھنے کا زیادہ کام نہیں کر سکتے تھے۔ ان کے دوست خان عزیز الرحمن خان نے اس کام میں ان کا ہاتھ بٹایا۔ انہوں نے یہ ترجمہ اس ترتیب سے کیا۔

1- زبور عجم 2- گلشن راز جدید 3- پیام مشرق 4- ارمغان حجاز 5- مثنوی اسرار و رموز

6- مثنوی پس چہ باید کرد اور مسافر 7- جاوید نامہ

’پیش لفظ‘ کے آخر میں وہ لکھتے ہیں:

”ہم نے ترجمہ آسان اور مطالب قابل فہم بنانے کی پوری کوشش کی ہے.....“ (1)

’پیش لفظ‘ کے بعد صفحات نمبر 9 تا 15 پر پیام مشرق کے دیباچہ کی عکسی نقل دی گئی ہے۔ صفحہ نمبر 16 سے ترجمہ شروع ہوتا ہے۔ صفحہ نمبر 16 پر ’پیش کش‘ کے پانچ اشعار ”اے امیر کا مگار..... تا ہدیہ از شاہنشاہاں.....“ دیے گئے ہیں۔ ان کے بالکل سامنے دوسرے صفحہ پر ان کا ترجمہ دیا گیا ہے۔ تمام کتاب میں اسی ترتیب سے ترجمہ دیا گیا ہے۔ تمام ترجمہ کا بغور جائزہ لینے سے، اس میں درج ذیل خصوصیات نظر آتی ہیں:

- 1- فارسی متن کے سامنے آسان، سلیس اور عام فہم ترجمہ دیا گیا ہے۔ ہر فارسی شعر کا ترجمہ اس کے سامنے دیا گیا ہے۔ رباعیات میں ہر مصرع کا ترجمہ اس کے سامنے دیا گیا ہے۔ اس طرح فارسی متن کے حوالے سے ترجمہ کو اور ترجمہ کی مدد سے فارسی متن کو سمجھنے میں آسانی محسوس ہوتی ہے۔
- 2- بعض مقامات پر ترجمہ عام فہم اور آسان بنانے کے لیے قوسین استعمال کی گئی ہیں اور ان قوسین میں ترجمہ کی ضرورت کے مطابق درج ذیل نوعیت کا مواد دیا گیا ہے:
 - (ا) مشکل لفظ کا مطلب اور مفہوم دیا گیا ہے۔
 - (ب) نامکمل جملوں کی تکمیل کے لیے کچھ الفاظ کا اضافہ کیا ہے۔ اس طرح متن کے مطابق لفظی ترجمہ کی الگ حیثیت بھی برقرار رہی اور مفہوم بھی اچھی طرح واضح ہو گیا۔
 - (ج) کسی تلمیح یا اصطلاح کی وضاحت کر دی، اس سے ترجمہ عام فہم ہو گیا۔
- 3- چند ایک مقامات پر فارسی کلام کی طرح منثور ترجمہ میں بھی قافیہ وردیف کی پابندی کی کوشش کی گئی ہے۔
- 4- بعض مقامات پر اردو ترجمہ میں لے اور آہنگ نظر آتے ہیں۔
- 5- بعض مقامات پر قوسین میں یا قوسین کے بغیر منثور اردو ترجمہ کے ساتھ موضوع کی مناسبت سے فارسی، اردو یا پنجابی شعرا کے اشعار اور مصارع بھی دیئے گئے ہیں۔
- 6- اس منثور اردو ترجمہ میں شامل فارسی متن پیام مشرق کی عکسی نقل ہے اس لیے اس میں اغلاط نظر نہیں آتیں، تاہم اردو ترجمہ میں بھی املا اور کتابت کی صرف چند ایک اغلاط ہی دیکھنے میں آئی ہیں جو کہ درج ذیل ہیں:

صفحہ نمبر	سطر نمبر	غلط نمبر	درست متن
۳۵	۹	پتوں	پتیوں
۱۵۹	۱	میرا	میری
۱۶۹	۴	نہیں	نے

اگرچہ اللہ تعالیٰ کے انسان اگرچہ اللہ تعالیٰ کے سامنے	۱۵	۲۰۵
کی کوئی حیثیت نہیں..... انسان کی کوئی حیثیت نہیں.....		
زردشت	۲	۳۷۵
زرتشت		
بتانے	۶	۴۰۳
بتاتے		

مجموعی طور پر پیام مشرق کا منشور اردو ترجمہ سلیس، عام فہم اور آسان ہے، تاہم بعض مقامات پر کچھ کمزوریاں بھی محسوس ہوتی ہیں، جو کہ درج ذیل ہیں:-

- 1- فارسی کے مشکل الفاظ و تراکیب کے معانی اور مفاہیم نہیں دیے گئے۔ اس سے ترجمہ کی مدد سے فارسی متن نہیں سمجھا جاسکتا۔
- 2- بعض مقامات پر، ترجمہ میں مشکل الفاظ استعمال ہوئے ہیں جنہیں سمجھنے کے لیے کسی لغت یا استاد سے استفادہ کرنے کی ضرورت محسوس ہوتی ہے۔
- 3- بعض مقامات پر تلمیحات اور اصطلاحات کا مفہوم واضح نہیں کیا گیا۔
- 4- بعض مقامات پر ترجمہ میں دیے گئے اضافی الفاظ کو تو سین کی مدد سے اصل ترجمہ سے الگ نہیں کیا گیا۔
- 5- حواشی اور تعلیقات کی مدد سے یہ ترجمہ زیادہ سے زیادہ طلبہ و قارئین کے لیے مزید قابل فہم اور آسان بنایا جاسکتا تھا مگر اس ترجمہ میں حواشی اور تعلیقات نہیں دیے گئے۔
- 6- چند ایک مقامات پر ترجمہ اصل متن کے مطابق نہیں ہے۔
- 7- بعض مقامات پر دیا گیا ترجمہ اصل متن کا مفہوم واضح نہیں کرتا۔ متن کا مفہوم واضح کرنے کے لیے ترجمہ کے ساتھ توضیحی عبارت کی ضرورت بھی محسوس ہوتی ہے۔

اس منشور اردو ترجمہ پر نظر ثانی سے اور حواشی و تعلیقات کے اضافہ سے اسے مزید آسان اور عام فہم بنایا جاسکتا ہے۔ منشور اردو ترجمہ کے محاسن اور مشکلات کے تفصیلی جائزہ کے لیے چند ایک مثالیں پیش خدمت ہے:

1- تو سین میں معانی، مفاہیم، حواشی و تعلیقات

پیش کش اشعار نمبر 1 تا 5

متن از پیام مشرق

سلیس اردو ترجمہ از میاں عبدالرشید

اے امیر کامگار اے شہریار اے خوش نصیب امیر!، عمر میں

نوجوان و مثل پیراں پختہ کار نوجوان اور پیروں کی مانند پختہ کار!

چشمِ تو از پردگیبا محرم است تیری آنکھ چھپے ہوئے رازوں سے آشنا ہے، تیرا
 دل میانِ سینہ ات جامِ جم است دل جامِ جم کی مانند ہے (اس پر ہر چیز عیاں ہے)
 عزمِ تو پائندہ چوں کہسارِ تو تیرا عزم تیرے (ملک کے) پہاڑوں کی مانند
 حزمِ تو آساں کند دُشوارِ تو مضبوط ہے، تیرے استقلال کے باعث تجھ پر ہر
 مشکل آسان ہے

ہمتِ تو چوں خیالِ من بلند تیری ہمت میری فکر کی مانند بلند ہے، یہ ہمت صد
 ملتِ صد پارہ را شیرازہ بند پارہ ملت کو متحد کر سکتی ہے۔
 ہدیہ از شاہنشاہاں داری بے تیرے پاس بادشاہوں کے (دیے ہوئے) کئی
 لعل و یا قوتِ گراں داری بے تجھے ہیں، تو بہت سے قیمتی لعل و یا قوت رکھتا ہے۔

(3)

(2)

1- پہلے شعر کا ترجمہ درست نہیں ہے۔ پہلے مصرعے میں لفظ 'امیر' کا مگار پہلے آیا ہے اور لفظ 'شہریار' بعد میں۔ ترجمہ میں اس
 ترتیب کا خیال نہیں رکھا گیا۔ 'شہریار' کا ترجمہ پہلے اور 'امیر' کا مگار کا ترجمہ بعد میں کیا گیا ہے۔ لفظ 'امیر' کا مطلب
 'سردار' اور 'حاکم' ہے۔ فرہنگ اقبال فارسی کے مطابق لفظ 'کامگار' کا مطلب یہ ہے:

”کامگار (ف) صفت: طاقت ور، کامیاب، خود مختار ع

اے امیر کامگار شہریار پم، ۱۵، (4)

فرہنگ کے مطابق لفظ 'امیر' کا مگار کا مطلب ہے 'کامیاب، طاقتور اور خود مختار حکمران۔ میاں عبدالرشید نے اس کا
 ترجمہ 'خوش نصیب امیر' کیا ہے۔ اس طرح میاں صاحب نے 'مثلِ پیراں پختہ کار' کا ترجمہ 'پیروں کی مانند پختہ کار' کیا
 ہے۔ یہ ترجمہ بھی عام فہم نہیں ہے۔ اگر اس کا ترجمہ 'بوڑھوں کی مانند تجربہ کار' کر دیا جاتا تو ترجمہ زیادہ عام فہم اور آسان
 ہو جاتا۔

2- دیگر اشعار کا ترجمہ درست ہے، تاہم اس میں فارسی متن کے الفاظ 'جامِ جم' اور 'صد پارہ' استعمال کئے گئے ہیں جس سے
 ترجمہ آسان اور عام فہم نہیں رہا۔ احمد جاوید نے تسہیل پیام مشرق کے صفحہ نمبر 1 پر اور ڈاکٹر الف۔ د۔ نسیم نے اپنے
 ترجمہ کے صفحہ نمبر 12 پر 'جامِ جم' کا مفہوم دیا ہے جس سے ان کے تراجم زیادہ واضح، آسان اور عام فہم نظر آتے ہیں۔
 ڈاکٹر الف۔ د۔ نسیم نے اپنے ترجمہ میں 'جامِ جم' کا مفہوم اس طرح سے دیا ہے:

”تیری آنکھ پردے میں چھپے ہوئے رازوں یا امور سے واقف ہے + تیرے سینے میں جو دل ہے وہ ایران کے جمشید بادشاہ کا پیالہ ہے۔ مراد ہے، جس طرح جمشید اپنے پیالہ میں ساری دنیا کے حالات دیکھ لیتا تھا۔ تیرا دل بھی کائنات کی حقیقتوں کو جاننے والا ہے۔ مراد ہے دنیا کے تمام واقعات و حالات اور ان کے اسباب و پس منظر سے تو واقف ہے۔“ (5)

ڈاکٹر الف۔ د۔ نسیم کی طرح میاں صاحب بھی اپنے ترجمہ میں ’جامِ جم‘ کا مفہوم دے کر ترجمہ واضح کر سکتے تھے۔ میاں صاحب نے شعر نمبر 4 کا جو ترجمہ دیا ہے، وہ بھی واضح نہیں ہے۔ اس کے بجائے ڈاکٹر الف۔ د۔ نسیم کا ترجمہ زیادہ واضح ہے جس میں انہوں نے لکھا ہے کہ ملتِ صد پارہ سے مراد قبائل میں بٹی ہوئی افغان قوم ہے۔

3- میاں صاحب نے قوسین میں توضیحی، ربطی الفاظ اور جملے دے کر ترجمہ میں سلاست اور روانی پیدا کرنے اور اس کا مفہوم واضح کرنے کی کوشش کی ہے۔ ان کی یہ کوشش قابلِ تحسین ہے، تاہم انہوں نے ترجمہ میں ضروری توضیحات نہیں دی ہیں۔

مندرجہ بالا تمام گزارشات کا حاصل یہ ہے کہ میاں عبدالرشید صاحب نے ترجمہ میں مشکل الفاظ استعمال کیے ہیں اور ضروری توضیحات بھی نہیں دی ہیں جس وجہ سے ان کا ترجمہ عام فہم نہیں ہے۔

رباعی نمبر 11

سلیس اردو ترجمہ از میاں عبدالرشید

متن از پیام مشرق

نوائے عشق را ساز است آدم نوائے عشق کے لیے آدم ساز ہے (عشق کے
کشايد راز و خود راز است آدم نغے انسان ہی کے قلب سے پھوٹتے ہیں) یہ
(خالق حقیقی کا) راز واکرتا ہے، مگر خود بھی راز ہے۔
جہاں او آفرید، ایں خوب تر ساخت اللہ تعالیٰ نے جہاں پیدا کیا، یہ اسے خوب تر بناتا
مگر با ایزد انبار است آدم ہے، گویا یہ خالق کا شریکِ کار ہے۔ (7)

(6)

1- رباعی کا ترجمہ اصل متن کے مطابق ہے۔

2- پہلے شعر کے دوسرے مصرعے کے ترجمہ میں الفاظ ’راز واکرتا ہے‘ کے استعمال سے مفہوم عام فہم نہیں رہا۔ اگر اس کی جگہ پر ترجمہ ’راز کھولتا ہے‘ کر دیا جاتا تو عام قاری بھی آسانی سے اس مصرع کے مفہوم سے آگاہ ہو جاتا۔

3- ترجمہ میں دوسرے شعر کا مفہوم واضح نہیں کیا گیا۔ ترجمہ کے آخر پر دیا گیا جملہ ’گویا یہ خالق کا شریک کا رہے‘ قاری کے ذہن میں ابہام پیدا کرتا ہے کہ کیا اقبال نے انسان کو اللہ تعالیٰ کا شریک قرار دیا ہے؟ یہاں پر ڈاکٹر الف۔د۔ نسیم بھی صحیح ترجمہ نہیں کر پائے۔ ان کا ترجمہ ملاحظہ کریں:

”اس نے (خدا نے) جہاں کو پیدا کیا اس نے (آدمی نے) اسے زیادہ خوبصورت بنایا +

شاید آدمی خدا کے ساتھ (تخلیق کے اعتبار سے) برابر کا شریک ہے۔“ (8)

اللہ تعالیٰ ایک ہے اور اس کا کوئی شریک نہیں۔ یہاں اقبال کا ہرگز یہ مطلب نہیں ہے کہ ’انسان خالق کا شریک کار ہے‘ یا ’شاید آدمی خدا کے ساتھ تخلیق کے اعتبار سے (برابر کا شریک ہے)۔ انہوں نے اس رباعی میں خدا اور انسان کے درمیان پائے جانے والے لطیف روحانی تعلق کا ذکر کیا ہے۔ اللہ تعالیٰ رحمن، رحیم ہے۔ اللہ تعالیٰ کے بندے نرم دل اور رحم کرنے والے ہوتے ہیں۔ اللہ تعالیٰ خالق ہے اور اس نے انسان کو بھی قوتِ تخلیق عطا کی ہے۔ اللہ تعالیٰ سمیع و بصیر ہے۔ اس نے انسان کو بھی سمع اور بصیر کی قوتیں عطا کی ہیں۔ صفاتِ باری تعالیٰ قدیم، ذاتی اور لامحدود ہیں۔ انسان کی صفاتِ حادث (نو پیدا)، عطائی (اللہ تعالیٰ کی عطا کردہ) اور محدود ہیں۔ انسان جب اطاعتِ الہی اور ضبطِ نفس سے نیابتِ الہیہ کے مقام پر فائز ہوتا ہے تو اس کی یہ صفات بھی عروج و کمال پا جاتی ہیں۔ ایسا انسان حقیقی طور پر ’خلیفۃ اللہ فی الارض‘ بن جاتا ہے۔

میاں عبدالرشید اور ڈاکٹر الف۔د۔ نسیم نے اپنے ترجمہ میں فکرِ اقبال کے مذکورہ بالا پہلو کو مد نظر نہیں رکھا۔ اس ضمن میں پروفیسر یوسف سلیم چشتی نے فکرِ اقبال کی ترجمانی اچھے طرح سے کی ہے۔ انہوں نے اس رباعی کا مفہوم اچھے انداز سے بیان کیا اور شرح کا حق خوب ادا کیا ہے۔ ان کی اس رباعی کے دوسرے شعر کی شرح اور خصوصاً اختتامی نوٹ ملاحظہ کریں:

”ایزد اور آدم میں یہ رشتہ ہے کہ ایزد نے یہ جہاں پیدا کیا اور آدم نے اس کی دلکشی

میں اضافہ کیا۔ اقبال کہتے ہیں۔ کہ آدم کے اس طرز عمل کو دیکھ کر مجھے ایسا معلوم ہوتا ہے کہ

آدم اپنے منصب اور مقام کے لحاظ سے ایزد کا رفیق کار یا معاون و مددگار ہے۔

اسی خیال کو اقبال نے ”معاورہ مابین خدا و انسان“ میں قدرے وضاحت کے ساتھ بیان کیا

ہے۔ مثلاً

تو شب آفریدی چراغ آفریدم

سفال آفریدی آیاغ آفریدم

نوٹ: اس رباعی کے پڑھتے وقت اس حقیقت کو مد نظر رکھنا چاہیے۔ کہ اقبال نے لفظ ”انباذ“

کو جس کے معنی شریک یا معاون یا رفیق کار کے ہیں اس کے حقیقی مفہوم پر حمل نہیں کیا ہے کیونکہ حقیقی معنی میں کوئی ہستی خدا کی شریک نہیں ہو سکتی۔ نہ وجود میں، نہ ذات میں، نہ صفات میں، نہ افعال میں یہ محض شاعرانہ اندازِ بیان ہے جسے اقبال نے اس لیے اختیار کیا ہے کہ اس سے مصرع میں بلا کی دلکشی پیدا ہو گئی ہے۔“ (9)

رباعی نمبر 118

متن از پیام مشرق سلیس اردو ترجمہ از میاں عبدالرشید

مرخ از برہمن اے واعظِ شہر اے واعظِ شہر برہمن سے ناراض نہ ہو، اگر وہ
گر از ما سجدہ پیش بتاں خواست ہمیں بٹوں کے سامنے سجدہ کے لیے کہتا ہے۔
خداے ما کہ خود صورتگری کرد ہمارے خدا نے خود (آدم کی) صورت بنائی، اور
بتے را سجدہ از قدسیاں خواست پھر فرشتوں کو اس بت کو سجدہ کرنے کے لیے کہا۔
(10) (وہ بت نہیں تھا اس کے اندر اللہ تعالیٰ نے اپنی
روح پھونک دی تھی، پھر فرشتوں سے کہا کہ اسے
سجدہ کرو) (11)

- 1- رباعی نمبر 11 کی طرح رباعی نمبر 118 میں بھی نازک نوعیت کا مضمون بیان ہوا ہے۔ میاں عبدالرشید صاحب نے ترجمہ کے آخر پر تو سین میں اس کی بہت اچھی وضاحت دی ہے اور درست سمت میں غور و فکر کا دروازہ کھول دیا ہے۔
- 2- ڈاکٹر الف۔ د۔ نسیم نے بھی اس شعر کے ترجمہ کے آخر پر سجدہ حقیقی اور سجدہ مجازی کی رمز کی طرف اشارہ کیا ہے۔ ان کا ترجمہ ملاحظہ کریں۔

”کیا تجھے نہیں معلوم بلکہ تو تو اس سے واقف ہے کہ (ہمارے خدا نے جس نے خود صورتگری کی ہے (آدم کی صورت میں بت تراشا ہے) + اس بت (آدم) کو سجدہ کرنا فرشتوں سے طلب کیا ہے (اور جس نے نہیں کیا اسے شیطان لعین بنا دیا گیا ہے اس میں سجدہ حقیقی (خدا کو سجدے) اور سجدہ مجازی (آدم کو سجدے) کی رمز کی طرف اشارہ ہے)۔“ (12)

- 3- پروفیسر یوسف سلیم چشتی صاحب نے اس رباعی کی شرح میں کسی تاویل یا توجیہ کا سہارا نہیں لیا۔ انہوں نے خوبصورت انداز سے اس رباعی میں بیان کردہ مفہوم سے اختلاف کیا ہے۔ درج ذیل اقتباس میں خط کشیدہ جملوں خصوصی طور پر

غور طلب ہیں۔ وہ لکھتے ہیں:

”اس رباعی کا مضمون اقبال کی شوخی فکر پر دال ہے۔ اس رباعی کا مطلب بالکل واضح ہے اور بات بھی معمولی ہے ساری دلکشی اس کے اسلوب بیان میں پوشیدہ ہے۔ کہتے ہیں کہ اے واعظ! اگر برہمن ہم سے یہ کہتا ہے کہ بتوں کو سجدہ کرو تو اس میں خفا ہونے کی کیا بات ہے؟ خدا نے بھی تو مٹی کی ایک مورت بنا کر فرشتوں کو حکم دیا تھا کہ اسے سجدہ کرو۔

تیسرے مصرع میں صورت گری، کی ترکیب قابل داد ہے کہ مطلب تو اس کا بت گری یا صنم تراشی ہی ہے۔ لیکن یہ الفاظ پایہ ادب سے گرے ہوئے ہیں۔“ (13)

راقم الحروف کا خیال ہے کہ اگر صرف اس رباعی کو مد نظر رکھ کر اس کا ترجمہ اور مفہوم بیان کیا جائے تو بت پرستی کے جواز کا مفہوم ملتا ہے۔ اگر فکر اقبال کو مد نظر رکھا جائے تو اس رباعی کے حوالے سے اقبال نے بالواسطہ طور پر بت پرستی کی نفی کی ہے اور فضیلت انسان کے پیش نظر تعلیم دی ہے کہ انسان اشرف المخلوقات ہے۔ اسے فرشتوں نے سجدہ کیا تھا۔ انسان اگر بت بنا کر ان کی پرستش کرتا ہے تو یہ انسانیت کی توہین اور تذلیل ہے۔ میاں عبدالرشید اور ڈاکٹر الف۔د۔ نسیم نے اس امر حقیقی کی نشاندہی کی ہے۔ مگر کھل کر یہ نکتہ بیان نہیں کیا۔ چشتی صاحب نے رباعی کے اس پہلو پر توجہ ہی نہیں دی اور ظاہری معانی پر ہی رائے دے دی۔

رباعی نمبر 119

سلیس اردو ترجمہ از میاں عبدالرشید

متن از پیام مشرق

حکیموں	گرچہ	صد	پیکر	شکستند	فلسفی اگرچہ (تصورات کے)	صد ہا پیکر توڑ چکے
مقیم	سومنا	بود	و	ہستند	ہیں، لیکن وہ ابھی تک ہست و بود کے سومنا	
						میں پڑے ہیں۔

چساں	افرشتہ	و	یزداں	بگیرند	وہ فرشتے اور یزداں کو کیسے اپنے فکر کی گرفت میں
ہنوز	آدم	بفترا کے	نہ	ہستند	لا سکتے ہیں، جبکہ انہوں نے ابھی تک آدم کو بھی
					اپنے فتراک میں نہیں باندھا۔

(وہ آدم کی حقیقت نہیں سمجھ سکے فرشتے اور یزداں

کی حقیقت کو کیا سمجھیں گے) (15)

میاں عبدالرشید نے اس رباعی کا درست ترجمہ کیا ہے، تاہم ترجمہ میں مشکل الفاظ (صد ہا پیکر، ہست و بود اور فتراک)

کے استعمال کی وجہ سے ترجمہ عام فہم نہیں رہا۔

2- اگرچہ ترجمہ میں مشکل الفاظ کے استعمال کی وجہ سے ترجمہ عام فہم نہیں رہا، تاہم میاں صاحب نے ترجمہ کے آخر پر قوسین میں توضیحی جملہ دیا ہے جس سے اس رباعی کا مفہوم واضح ہو گیا ہے۔

3- ترجمہ میں اگر الفاظ صدہا (سینکڑوں)، ہست و بود کے سومنات (تھا اور ہے کے سومنات، عارضی دنیا کے سومنات، ظاہری دنیا) اور فتراک (شکار بند، شکار باندھنے کا قسمہ، شکار ڈالنے والا تھیلا) کے قوسین میں معانی دے دیے جاتے یا ان کی جگہ پر آسان الفاظ استعمال کر لیے جاتے تو ترجمہ آسان اور عام فہم ہو جاتا۔

غزل نمبر 11

سلیس اردو ترجمہ از میاں عبدالرشید

متن از پیام مشرق

از ما بگو سلائے آں ترکِ تند خو را اس ترکِ تند کو (محبوب) کو ہماری طرف سے
کآتش زد از نگاہے یک شہر آرزو را سلام کہو، جس نے اپنی نگاہ سے ہمارے پورے
شہر آرزو کو آگ لگا دی۔ (جو ہماری ساری
آرزوؤں کا مرکز بن گیا)

ایں نکتہ را شناسد آں دل کہ درد مند است یہ نکتہ صرف درد مند دل ہی پاسکتا ہے، کہ اگرچہ
من گرچہ تو بہ گفتم، نشکستہ ام سبو را میں تو بہ کر چکا ہوں، مگر میں نے سب تو نہیں توڑا۔
(واپسی کی گنجائش رکھی ہوئی ہے)

اے بلبل از وفائش صد بار با تو گفتم اے بلبل! میں نے سو بار تجھے پھول کی بے وفائی
تو در کنار گیری، باز این رمیدہ بورا کی بات بتائی ہے، مگر تو پھر اس رمیدہ بو کو سینے
سے لگا لیتی ہے۔ (رمیدہ بو: جس کی خوشبو ختم ہو)

چکی ہو (17)

1- مندرجہ بالا تینوں اشعار کا ترجمہ فارسی متن کے مطابق اور عین درست ہے۔

2- قوسین میں توضیحی الفاظ اور جملے دے کر ترجمے کا مفہوم واضح کر دیا گیا ہے۔

3- تیسرے شعر میں تعلیم دی گئی ہے کہ عارضی شے سے دل نہیں لگانا چاہیے۔ اگر ترجمہ کے ساتھ قوسین میں یہ مفہوم دے

دیا جاتا تو زیادہ بہتر ہوتا۔

متن از پیام مشرق سلیس اردو ترجمہ از میاں عبدالرشید

غزل بزمزمہ خواں پردہ پست تر گرداں غزل راگ سے گا پردہ کو اور پست کر، (تا کہ سُر تیز
ہنوز نالہ مُرغاں نوائے زیرِ لبی است (ہو) کیونکہ ابھی تک پرندوں کے نالے بہت دھیمی
(18) آواز میں ہیں۔ (پردہ، موسیقی کی اصطلاح ہے) (19)

1- مندرجہ بالا شعر کے ترجمہ سے متن کا مفہوم واضح نہیں ہوتا۔ غزل (غزل) بزمزمہ (دھیمی لے میں) خواں (گا) سے
مراد ہے غزل دھیمی لے میں گا۔ پردہ (سُر، لے) پست تر (زیادہ پست) گرداں (تو کر) سے مراد ہے سُر اور نیچے
رکھ۔ ہنوز (ابھی) نالہ مُرغاں (پرندوں کی فریاد) نوائے (نوا، نغمہ) زیرِ لبی (زیرِ لب، ہونٹوں میں دبا ہوا) است
(ہے) سے مراد ہے ابھی پرندوں کی فریاد لبوں تک محدود ہے۔ مراد یہ ہے کہ ابھی ماحول سازگار نہیں ہے کہ کھل کر
اصل بات بیان کی جاسکے۔ بہتر یہی ہے کہ فی الحال اشارے کنائے سے کام لیا جائے۔

2- میاں صاحب نے ترجمہ میں پردہ پست تر گرداں کا مفہوم دیا ہے پردہ کو اور پست کر (تا کہ سُر تیز ہو)۔ یہ مفہوم
درست نہیں۔ جب ساز ہلکی آواز میں بجایا جائے تو سُر تیز نہیں بلکہ مدہم ہوتا ہے۔ میاں صاحب نے قوسین میں تحریر کیا
ہے کہ پردہ موسیقی کی اصطلاح ہے مگر واضح نہیں کیا کہ اس سے کیا مراد ہے۔ فرہنگ اقبال فارسی کے صفحہ نمبر 199 پر
پڑدہ کا یہ مفہوم دیا گیا ہے:

د: گانے کا سُر ع

غزل بہ بزمزمہ خواں پردہ پست تر گرداں (پم، ۱۶۵) (20)

3- میاں عبدالرشید کی نسبت احمد جاوید نے تسہیل پیام مشرق کے صفحہ نمبر 524 پر اور ڈاکٹر الف۔ د۔ نسیم نے اپنے ترجمہ
کے صفحہ نمبر 175 پر زیادہ واضح ترجمہ دیا ہے۔
احمد جاوید نے اس شعر کا ترجمہ یہ کیا ہے:

”غزل دھیمے دھیمے گنگنا، لے اور مدہم رکھا ابھی پرندوں کا نالہ ہونٹوں میں دبا ہوا گیت ہے“ (21)

ڈاکٹر الف۔ د۔ نسیم نے اس شعر کا ترجمہ یہ کیا ہے:

”غزل کو راگ میں اور زیادہ دھیمے سروں میں الاپ+ (کیونکہ) ابھی تک پرندوں کی فریاد

ایک ایسی صدا میں ہے جو زیرِ لب (یعنی لبوں تک محدود) ہے (مراد ہے جب تک کوئی پختہ

نہ ہوا اس کے سامنے صاف صاف راز کی بات نہ کر۔“ (22)

حاصل کلام یہ کہ میاں صاحب نے اس شعر کا ترجمہ درست نہیں کیا ہے۔ ان کے تمام ترجمہ میں چند ایک مقامات پر اس طرح کی صورت حال نظر آتی ہے۔

غزل نمبر 42، پانچواں شعر

متن از پیام مشرق
سلیس اردو ترجمہ از میاں عبدالرشید

اے مسلمان دگر اعجازِ سلیمان آموز اے مسلمان دوبارہ سلیمان کا اعجازِ سیکھ، کیونکہ کوئی
دیدہ بر خاتم تو اہرمنے نیست کہ نیست ایسا اہرمن نہیں جس کی نظر تیری انگوٹھی پر نہ ہو۔
(23) (مشہور ہے کہ سلیمان کی انگوٹھی شیاطین لے گئے
تھے جس کی وجہ سے ان کے ہاتھ سے سلطنت
جاتی رہی) (24)

- 1- مندرجہ بالا شعر کے ترجمہ میں اگر لفظ 'اعجاز' کی جگہ پر 'معجزہ' اور 'اہرمن' کی جگہ پر 'شیطان' آجاتے تو ترجمہ آسان اور عام فہم ہو جاتا۔ میاں صاحب نے قوسین میں وضاحت تو دی ہے مگر پھر بھی مفہوم واضح نہیں ہو سکا۔
- 2- ڈاکٹر الف۔ د۔ نسیم نے اس شعر کا مفہوم خوب واضح کیا ہے۔ انہوں نے قوسین میں توضیحی جملے دے کر لفظی ترجمہ کی الگ حیثیت بھی برقرار رکھی ہے اور مفہوم بھی واضح کر دیا ہے۔ ان کا ترجمہ ملاحظہ کریں:

”اے مسلمان تو دوبارہ حضرت سلیمان کا معجزہ سیکھ (وہ معجزہ جس کے ذریعے وہ جنات کو قابو میں کئے ہوئے تھے) + کیونکہ تیری انگوٹھی پر (جو جنات کو قابو میں رکھنے کی طاقت رکھتی ہے) نظر رکھے ہوئے کوئی شیطان نہیں ہے (مراد ہے تیرے ایمان پر ڈاکہ ڈالنے کے لیے ہر دشمن اسلام نگاہ لگائے بیٹھا ہے۔ ان سے بچنے کی تدبیر چاہیے)۔“ (25)

میخانہ فرنگ، شعر نمبر 2 اور شعر نمبر 3

متن از پیام مشرق
سلیس اردو ترجمہ از میاں عبدالرشید

چشمِ مستِ مے فروشِ بادہ را پروردگار مے فروش کی چشمِ مستِ شراب کی پروردگار ہے،
بادہ خوراں را نگاہِ ساقی اش پیغمبر است (شراب میں نشہ پیدا کرتی ہے) اور ساقی کی نگاہ
بادہ نوشوں کے لیے پیغام بر ہے۔ (مے فروش

ان کا رب ہے اور ساقی ان کا پیغمبر)

جلوۂ او بے کلیم و شعلہ اُوبے خلیلؑ مگر (وہاں) کا جلوہ بغیر کلیم کے ہے اور شعلہ بغیر
عقلِ ناپروا متاعِ عشق را عارت گراست خلیلؑ کے، ان کی لاپروا عقل متاعِ عشق کو برباد
کر دیتی ہے۔ (26) (27)

1- پہلے شعر کے ترجمہ میں میاں صاحب نے قوسین میں وضاحت دی ہے مگر مفہوم پھر بھی واضح نہیں ہو سکا۔ دوسرے شعر کا
ترجمہ اور مفہوم واضح اور عام فہم ہیں۔

2- پہلے شعر میں مغربی تہذیب کی مادہ پرستی اور دوسرے شعر میں عقل پرستی پر تنقید کی گئی ہے۔ پہلے شعر میں بیان ہوا ہے کہ
مغربی تہذیب عارتِ گرا ایمان ہے۔ وہاں علمِ ظاہر کی تو قدر ہے مگر علمِ باطن کی قدر نہیں۔ دوسرے شعر میں بیان ہوا
ہے کہ سائنسی ترقی کی بدولت انہیں بعض امور زندگی میں طاقت اور اختیار حاصل ہو گئے ہیں مگر یہ کسی ضابطہ اخلاق کے
پابند نہیں۔ ان کی یہ ترقی عارتِ گرا انسانیت ہے۔

2- ترجمہ میں لے اور ترنم

میاں عبدالرشید کے ترجمہ میں بعض مقامات پر لے اور ترنم نظر آتے ہیں۔ لے اور ترنم کے ساتھ سلیس اور آسان ترجمہ
کرنا کافی مشکل کام ہے۔ اس ضمن میں بعض مقامات پر میاں صاحب کامیاب نظر آتے ہیں اور بعض مقامات پر لے اور ترنم پیدا
کرنے کی کوشش میں ترجمہ مشکل شکل اختیار کر گیا ہے۔ چند ایک مثالیں ملاحظہ کریں۔

رباعی نمبر 66

متن از پیام مشرق سلیس اردو ترجمہ از میاں عبدالرشید

مشو اے غنچہ نو رستہ دلگیر اے غنچہ نو! دل گرفتہ نہ ہو،
ازیں بستاں سرا دیگر چہ خواہی اس باغ میں تو اور کیا چاہتا ہے۔
لب جو ، بزم گل ، مرغ چمن سیر ندی کا کنارہ ہے، پھولوں کی بزم ہے، اڑتے
صبا، شبنم ، نواے صبحگاہی ہوئے پرندے ہیں، صبا ہے، شبنم ہے، صبح کے
(28) گیت ہیں۔ (29)

میاں صاحب نے مندرجہ بالا رباعی کا آسان، سلیس اور عام فہم ترجمہ کیا ہے۔ اس کے ساتھ ہی انہوں نے الفاظ کی
موزوں ترتیب اور انتخاب سے لے اور ترنم بھی پیدا کیا ہے۔ ترجمہ میں روانی بہت لطف دیتی ہے۔

متن از پیام مشرق	سلیس اردو ترجمہ از میاں عبدالرشید
ہستی ما نظام ما	ہماری ہستی، ہمارا نظام
مستی ما خرام ما	ہماری مستی، ہمارا خرام
گردش بے مقام ما	ہماری گردش بے مقام
زندگی دوام ما	ہماری زندگی دوام
دورِ فلک بکام ما، مے نگریم و مے رویم	ہماری خاطر دورِ فلک، (سب کچھ) دیکھتے چلے جا رہے ہیں
جلوہ گہ شہود را	جلوہ گہ شہود (دُنیا) کو
بتکہ نمود را	اس بت کدہ نمود (دُنیا) کو
رزم نبود و بود را	رزم نبود و بود کو
کشمکش وجود را	کشمکش وجود کو
عالمِ دیروز و دہ را، مے نگریم و مے رویم	عالمِ دیروز و دہ کو، دیکھتے چلے جا رہے ہیں
گرمی کار زار ہا	کار زار کی گرمیاں
خامی پختہ کار ہا	پختہ کاروں کی خامیاں
تاج و سریر و دار ہا	تاج و تخت و پھانسیاں
خواری شہر یار ہا	شہریاروں کی خواریاں
بازی روزگار ہا، مے نگریم و مے رویم	زمانے کے کھیل، (سب کچھ) دیکھتے چلے جا رہے ہیں
خواجہ ز سروری گذشت	خواجہ کی خواجگی گئی
بندہ ز چاکری گذشت	بندے کی چاکری گئی
زاری و قیصری گذشت	زاری و قیصری گئی
دورِ سلندری گذشت	شانِ سلندری گئی
شیوہ بت گری گذشت،	رسم بت گری گئی، (سب کچھ) دیکھتے چلے جا رہے ہیں

مے نگریم و مے رویم	جارہے ہیں۔
خاک خموش و درخروش	انسان خاموش بھی اور (جوش و) خروش میں بھی
ست نہاد و سخت کوش	کمزور بدن مگر سخت محنتی
گاہ بہ بزمِ ناؤ نوش	کبھی عیش و عشرت میں
گاہ جنازہ بہ دوش	کبھی کندھوں پر جنازہ اٹھائے
میرِ جہان و سفتہ گوش! مے نگریم و مے رویم	حکمران اور غلام! سب کچھ دیکھتے چلے جارہے ہیں۔
تو بہ طلسمِ چون و چند	تُو ”کیسے“ اور ”کتنے“ کے جادو میں گرفتار ہے
عقلِ تو درکشاد و بند	تیری زار و زبون و درد مند عقل
مثلِ غزالہ در کمند	کمند میں گرفتار ہرن کی مانند
زار و زبون و درد مند	حالات کے بند کھولنے میں لگی رہتی ہے
ماہِ نشین بلند، مے نگریم و مے رویم	اپنے ہی نشین بلند سے، (سب کچھ) دیکھتے چلے
	جارہے ہیں
پردہ چرا؟ ظہور چیست؟	(حقیقت کا) پردہ ہے کیوں؟ ظہور کیا؟
اصلِ ظلام و نور چیست؟	اصلِ سیاہ و نور سے کیا؟
چشم و دل و شعور چیست؟	چشم و دل و شعور ہے کیا؟
فطرتِ ناصبور چیست؟	(انسان کی) فطرتِ ناصبور ہے کیا؟
ایں ہمہ نزد و دور چیست؟ مے نگریم و مے رویم	یہ سب نزد و دور ہے کیا؟ دیکھتے چلے جارہے ہیں
پیش تو نزدِ ما کے	جسے تُو زیادہ مدت سمجھتا ہے، وہ ہمارے ہاں کم ہے
سالِ تو پیشِ ما دے	تیرے سال ہمارے لیے ایک لمحہ ہیں
اے بکنارِ تو یے	تیرے پہلو میں (دل کا) سمندر موجود ہے
ساحۂ بہ شننے	مگر تو شبنم (دُنیا) پر راضی ہو گیا ہے
ما بتلاشِ عالمے، مے نگریم و مے رویم	ہم (ایک اور) عالم کی تلاش میں، (سب کچھ)
	دیکھتے چلے جارہے ہیں۔ (31)
	(30)

1- میاں عبدالرشید نے ترجمہ میں نظم 'سرود انجم' کا مخصوص لے اور ترنم برقرار رکھنے کی کوشش کی ہے۔ ان کے ترجمے میں لے، ترنم اور روانی پائی جاتی ہے۔ اس کوشش میں انہوں نے اکثر مقامات پر مشکل الفاظ استعمال کیے ہیں جس سے ترجمہ عام فہم نہیں رہا۔ اس نظم کے ترجمہ میں درج ذیل مشکل الفاظ کی جگہ پر اگر ان کے تو سین میں دیے گئے متبادل الفاظ استعمال ہو جاتے تو ترجمہ زیادہ سلیس، آسان اور عام فہم ہو جاتا:

خرام (چال)، گردشِ بے مقام (بغیر کے سفر)، زندگی دوام (ہمیشہ کی زندگی)، دورِ فلک (آسمان کی گردش)، رزمِ نبود و بود (نیستی اور ہستی کا میدانِ جنگ)، عالمِ دیروز و آئندہ اور موجودہ عالم، کارزار (جنگیں)، شہرِ یاروں (بادشاہوں)، زاری و قیصری (روس اور ایران کی بادشاہت)، خروش و خروش (جوش و خروش)، زار و زبون (بے بس)، فطرتِ ناصبور (نصبر کرنے والی فطرت)

2- چوتھے بند میں 'دورِ سکندری گذشت' کا ترجمہ 'شانِ سکندری گئی' کیا گیا ہے جو کہ درست نہیں۔ اس کا ترجمہ ہونا چاہیے 'دورِ سکندری گیا' (یا) 'یونان کے بادشاہ سکندر کا زمانہ بھی نہ رہا'۔

3- پانچویں بند میں 'سست نہاد' کا ترجمہ 'کمزور بدن' کیا گیا ہے جو کہ درست نہیں۔ درست ترجمہ 'سست فطرت' ہے۔

4- تمام نظم کا ترجمہ مصرع وار کیا گیا ہے۔ چھٹے بند میں یہ ترتیب نظر نہیں آتی۔ 'عقل تو در کشاد و بند' کا ترجمہ 'تیری زار و زبوں و درد مند عقل' کیا گیا ہے۔ اسی طرح 'زار و زبون و درد مند' کے سامنے لکھا ہوا ہے 'حالات کے بند کھولنے میں لگی رہتی ہے'۔ نظم کے دیگر حصوں کی طرح اس بند کا ترجمہ بھی مصرع وار ترتیب سے ہونا چاہیے تھا۔

مختصر یہ کہ اس نظم کے ترجمہ میں لے اور ترنم پیدا کرنے کے لیے فارسی متن کے اور اردو زبان کے مشکل الفاظ استعمال کیے گئے ہیں جس سے ترجمہ مشکل شکل اختیار کر گیا ہے۔ اسی طرح ایک دو مقامات پر درست ترجمہ نہیں کیا گیا۔ چھٹے بند میں ترجمہ فارسی متن کی ترتیب کے مطابق نہیں کیا گیا۔

نسیم صبح

سلیس اردو ترجمہ از میاں عبدالرشید

متن از پیام مشرق

ز روے بحر و سرکوهسار می آیم میں سمندر اور پہاڑوں کے اوپر سے آتی ہوں، مگر
ولیک می نشناسم کہ از کجا خیزم یہ نہیں جانتی کہ اٹھتی کہاں سے ہوں۔
دہم بہ غمزدہ طائرِ پیامِ فصلِ بہار میں غم زدہ پرندے کو فصلِ بہار کا پیام دیتی ہوں،
تیرِ نشیمنِ او سیم یا سمن ریزم میں اس کے نشیمن کے نیچے (باغ میں) چنبیلی کی

چادر بچھاتی ہوں۔

بہ سبزہ غلطم و بر شاخِ لالہ می پتیم
میں سبزہ پر لوٹ پوٹ ہو جاتی ہوں اور شاخِ لالہ
کہ رنگ و بو ز مساماتِ او بر انگیزم
سے لپٹ جاتی ہوں، میں ہی ان کے مسامات
سے رنگ و بو پیدا کرتی ہوں۔

خمیدہ تا نشود شاخِ او ز گردشِ من
میں لالہ و گل کی پتیوں کو نرمی سے چھوتی ہوں،
بہ برگِ لالہ و گل نرم نرمک آویزم
تا کہ میرے چلنے سے ان کی شاخ میں خم نہ آئے۔
چو شاعرے ز غمِ عشق در خروش آید
جب شاعر غمِ عشق سے فریاد کرتا ہے، تو میں اس کی
نفس نفس بہ نواہائے او در آمیزم!
نوا کے ہر سانس میں شامل ہو جاتی ہوں۔ (33)

(32)

میاں عبدالرشید صاحب نے 'نسیم صبح' کا عین درست، آسان اور عام فہم ترجمہ کیا ہے۔ ترجمہ اصل متن کے مطابق

ہے۔ یہ ترجمہ سلیس اور رواں ہے۔

حدی

سلیس اردو ترجمہ از میاں عبدالرشید

متن از پیام مشرق

میری تیز روساٹڈنی	ناقہ سیارِ من
تو میرے لیے آہوئے تاتار ہے	آہوے تاتارِ من
درہم و دینار ہے	درہم و دینارِ من
میری (متاع) کم و بسیار ہے	اندک و بسیارِ من
میری دولتِ بیدار ہے	دولتِ بیدارِ من
ذرا اور تیز قدم اٹھا ہماری منزل دُور نہیں	تیز ترکِ گام زن منزلِ ما دور نیست
تُو دلکش اور خوبصورت ہے	دلکش و زیباستی
شاہدِ رعنا ہے	شاہدِ رعناستی
خوروں کے لیے باعثِ رشک ہے	رکشِ حوراستی

غیرت لیلا ہے	غیرت لیلاستی
دختر صحرا ہے	دختر صحراستی
ذرا اور تیز قدم اٹھا ہماری منزل دُور نہیں	تیز ترک گام زن منزلِ ما دور نیست
تُو آفتاب کی تپش میں	در تپشِ آفتاب
سراب کے اندر غوطہ زن ہوتی ہے	غوطہ زنی در سراب
تورات کی چاندنی میں	ہم بہ شبِ ماہتاب
	تندروی چوں شہاب
	چشمِ تو نادیدہ خواب
نیند سے نا آشنا سفر کرتی ہے	
ذرا اور تیز قدم اٹھا ہماری منزل دُور نہیں	تیز ترک گام زن منزلِ ما دور نیست
تُو ابرِ رواں کا ٹکڑا ہے	لکّہ ابرِ رواں
تُو بے بادباں کشتی ہے	کشتی بے بادباں
تُو مثلِ خضر راہ داں ہے	مثل خضر راہ داں
تجھ پر ہر مشکل آساں ہے	بر تو سبک ہر گراں
تُو لختِ دلِ سارباں ہے	لختِ دلِ سارباں
ذرا اور تیز قدم اٹھا ہماری منزل دُور نہیں	تیز ترک گام زن منزلِ ما دور نیست
زام میں تیرا سوز ہے	سوزِ تو اندر زمام
خرام میں تیرا ساز ہے	سازِ تو اندر خرام
بغیر کھائے پئے	بے خورش و تشنہ کام
صبح و شام سفر میں رہتی ہے	پابہ سفر صبح و شام
ٹھہرنے سے اکتا جاتی ہے	خستہ شوی از مقام
ذرا اور تیز قدم اٹھا ہماری منزل دُور نہیں	تیز ترک گام زن منزلِ ما دور نیست
شام تیری یمن میں	شامِ تو اندر یمن
صبح تیری قرن میں	صبحِ تو اندر قرن
وطن کی سخت ریت	ریگِ درشتِ وطن

پائے ترا یا سمن	تیرے پاؤں کے نیچے یا سمن ہے
اے چو غزالِ ختن	تیری چالِ غزالِ ختن کی سی ہے
تیز ترکِ گامِ زنِ منزلِ ما دور نیست	ذرا اور تیز قدم اٹھا ہماری منزلِ دُور نہیں
مہ ز سفر پاکشید	چاند کا سفر ختم ہوا
در پسِ تلِ آرمید	وہ ٹیلے کے پیچھے چھپ گیا
صبح ز مشرقِ دمید	مشرق سے پو پھوٹی
جامہٴ شب بر درید	رات نے (سیاہ) جامہ پھاڑ دیا
بادِ بیاباں وزید	بادِ صحرا چلی
تیز ترکِ گامِ زنِ منزلِ ما دور نیست	ذرا اور تیز قدم اٹھا ہماری منزلِ دُور نہیں
نعمۂ من دلکشایے	نغمہ میرا دلکش ہے
زیر و بمش جانفزایے	اس کا زیروم جانفزا ہے
قافلہ ہا را درایے	یہ قافلہ کے لیے بانگِ درا ہے
فتنہ ربا، فتنہ زایے	یہ فتنہ ربا بھی ہے اور فتنہ زابھی
اے بہ حرمِ چہرہ سائے	اے وہ جس کی منزل حرم شریف ہے
تیز ترکِ گامِ زنِ منزلِ ما دور نیست	ذرا اور تیز قدم اٹھا، ہماری منزلِ دُور نہیں (35)

(34)

1- میاں عبدالرشید صاحب نے 'سرود انجم' کی طرح 'حدی' کے ترجمہ میں بھی لے اور ترنم کا خیال رکھا۔ اس کوشش میں ترجمہ آسان اور عام فہم نہیں رہا۔ ترجمہ میں لے اور ترنم پیدا کرنے کے لیے مشکل الفاظ استعمال کئے گئے ہیں۔ اسی طرح مختصر اور نامکمل جملے بھی استعمال ہوئے ہیں جس وجہ سے ترجمہ کو سمجھنے کے لیے مزید مغز سوزی کی ضرورت محسوس ہوتی ہے۔ اگر ترجمہ میں درج ذیل مشکل الفاظ کے ساتھ تو سین میں ان کے معانی دے دیے جاتے تو ترجمہ میں لے اور ترنم بھی برقرار رہتا اور اس کا مفہوم بھی واضح ہو جاتا:

تیز رو (تیز رفتار)، آہوئے تار (ملک تاتار کی ہرن جو خوبصورت اور تیز رفتار ہوتی ہے)، کم و بسیار (تھوڑا یا بہت، کم یا زیادہ)، دولتِ بیدار (معاش اور روزی کا ذریعہ)، غیرتِ لیلیٰ (لیلیٰ سے بھی زیادہ حسین اور اسے غیرت دلانے

والی)، دختر صحرا (صحرا کی بیٹی)، مثلِ خضر راہِ داں (خضر کی طرح راہ جاننے والی)، لختِ دلِ سارباں (سارباں کے دل کا ٹکڑا)، زمام (تکیل)، قرن (علاقے کا نام)، غزالِ ختن (ملکِ ختن کا ہرن)، زیروبم (اتار چڑھاؤ)، بانگِ درا (کوچ کا پیغام)، فتنہ ربا (فتنہ ربا) (فتنہ اچک کر لے جانے والی)، فتنہ زرا (فتنہ پیدا کرنے والی)

2- بعض جگہ پر ترجمہ میں تبدیلی یا ترجمہ کے ساتھ وضاحت کی ضرورت محسوس ہوتی ہے۔ چند مثالیں ملاحظہ کریں:

اصل متن از پیام مشرق	ترجمہ از میاں عبدالرشید	مجوزہ ترجمہ از راقم الحروف
غیرتِ لیلاستی	غیرتِ لیلا ہے	لیلا سے بھی زیادہ حسین اور اسے غیرت دلانے والی ہے۔
غوطہ زنی در سراب	سراب کے اندر غوطہ زن ہوتی ہے	صحرا کو طے کرتی ہے۔
چشم تو نا دیدہ خواب	نیند سے نا آشنا سفر کرتی ہے	تیری آنکھ نیند سے نا آشنا ہے (تیری آنکھ نے نیند نہیں دیکھی ہے)
ساز تو اندر خرام	خرام میں تیرا ساز ہے	تیرا ساز (راحت و آرام) سفر کرنے میں ہے یعنی تجھے سفر میں راحت ملتی ہے۔
پائے ترا یاسمن	تیرے پاؤں کے نیچے یاسمن ہے	تیرے پاؤں کے لیے چنبیلی کے پھول کی طرح ہے۔
اے چو غزالِ ختن	تیری چالِ غزالِ ختن کی سی ہے	تو ملکِ ختن کے ہرن کی طرح تیز رفتار ہے۔
قافلہ ہا را در اے	یہ قافلہ کے لیے بانگِ درا ہے	یہ قافلہ کے لیے کوچ کا پیغام ہے۔
فتنہ ربا، فتنہ زراے	یہ فتنہ ربا بھی ہے اور فتنہ زرا بھی	یہ فتنہ اچک کر لے جانے والی بھی ہے اور فتنہ پیدا کرنے والی بھی ہے۔

3- میاں صاحب نے تیسرے بند میں 'تندروی چوں شہاب' کا ترجمہ نہیں دیا۔ اس کا ترجمہ ہے 'تو شہاب (ٹوٹنے والے تارے) کی طرح تیزی سے گزر جاتی ہے'۔

4- نظم 'حدی' کے ترجمہ کے حوالے سے ایک اور غور طلب نکتہ یہ ہے کہ میاں صاحب نے نظم کے شروع میں ہی 'ناقتہ سیار' من' کا ترجمہ 'میری تیزروساٹڈنی' کیا ہے۔ فرہنگ اقبال فارسی کے مطابق 'ناقتہ' سے مراد اونٹ یا اونٹنی ہے۔ فرہنگ

اقبال سے اقتباس ملاحظہ کریں:

”ناقہ (ع) اسم: اونٹ، اونٹنی ع

مثل گام ناقہ بے غوغا گزشت (اس، ۷)“ (36)

اردو لغت جلد نو زدہم کے صفحہ نمبر 604 پر اس لفظ کا یہی مطلب لکھا ہوا ہے۔ احمد جاوید نے تسہیل پیام مشرق کے صفحہ نمبر 313 پر اور ڈاکٹر الف۔ د۔ نسیم نے اپنے ترجمہ کے صفحہ نمبر 112 پر ’ناقہ‘ کا مطلب ’اونٹنی‘ تحریر کیا ہے۔ ان تمام حوالہ جات کے پیش نظر واضح ہے کہ لفظ ’ناقہ‘ کا مطلب ’سانڈنی‘ نہیں بلکہ ’اونٹنی‘ ہے اور میاں صاحب کا ترجمہ درست نہیں ہے۔ ان تمام گزارشات کا حاصل یہ ہے کہ میاں عبدالرشید صاحب نے اپنے ترجمہ میں بعض مقامات پر لے اور ترجم پیدا کرنے کے لیے مشکل الفاظ استعمال کیے ہیں جس سے ان کا ترجمہ مشکل شکل اختیار کر گیا ہے۔ اس طرح بعض مقامات پر ترجمہ متن کے مطابق نہیں ہے۔

3- موقع محل کی مناسبت سے متعلقہ اشعار کا استعمال

رباعی نمبر 42

سلیس اردو ترجمہ از میاں عبدالرشید

متن از پیام مشرق

میں نے جام میں جو جوان شراب ڈالی، وہ رند کہن	بخود باز آورد رند کہن را
کو دوبارہ ہوش میں لے آئی۔	مے برنا کہ من در جام کردم
پہلے دور کے پیرانِ مغان کی مانند، میں نے بھی یہ	من این مے چوں مغان دور پیشین
شراب ساقی کی چشم مست سے قرض لی ہے۔	ز چشم مست ساقی وام کردم
نخستین بادہ کاندرا جام کردند	(37)
ز چشم مست ساقی وام کردند	

(عراقی) (38)

رباعی نمبر 48

سلیس اردو ترجمہ از میاں عبدالرشید

متن از پیام مشرق

اگر تو چاہتا ہے کہ علم کا ہما تیرے جال میں آ	ہمائے علم تا افتد بدامت
جائے، تو یقین کم کر، ہر بات کو شک کی نظر سے	یقین کم کن، گرفتار شکی باش

دیکھ (بحث مباحثہ کر)

عمل خواہی؟ یقیناً پختہ تر کن
اگر عمل چاہتا ہے، تو اپنا یقین پختہ کر، ایک مقصود
کے پیچھے لگ جا، اسی پر نظر رکھ اور وہی ہو جا۔

(39) (را.نحھارا.نحھا آ کھدی میں آپے را.نحھا ہوئی) (40)

رباعی نمبر 53

متن از پیام مشرق

سلیس اردو ترجمہ از میاں عبدالرشید

ز رازِ معنی قرآن چہ پرس
ضمیر ما بآتش دلیل است
رازِ معنی قرآن کے معنی کیا پوچھتا ہے، ہمارا
ضمیر ہی اس کی سچائی پر گواہی دے رہا ہے۔

(تیرے ضمیر پہ جب تک نہ ہو نزولِ قرآن
گرہ کشا ہے نہ رازی نہ صاحبِ کشف)

خرد آتش فروزد ، دل بسوزد
ہمیں تفسیرِ نمود و خلیل است
خرد نے آگ جلائی، دل اس میں کود پڑا،
(واقعہ) نمود و خلیل کی یہی تفسیر ہے۔ (42)

(41)

رباعی نمبر 93

متن از پیام مشرق

سلیس اردو ترجمہ از میاں عبدالرشید

نہ من بر مرکبِ نختی سوارم
نہ از وابستگانِ شہر یارم
نہ میں اعلیٰ نسل کے گھوڑے پر سوار ہوں، نہ
پادشاہ کا مصاحب ہوں۔

مرا اے ہمنشین دولت ہمیں بس
چو کاوم سینہ را لعلے برآرم
اے ہمنشین! مجھے یہی دولت کافی ہے، کہ جب
اپنا سینہ کھودتا ہوں تو لعل نکال لیتا ہوں۔

(43) (سخن کیا کہہ نہیں سکتے کہ جو یا ہوں جو اہر کے (44)

جگر کیا ہم نہیں رکھتے کہ کھودیں جا کے معدن کو

(غالب)

متن از پیام مشرق

سلیس اردو ترجمہ از میاں عبدالرشید

بجانِ من کہ جاں نقشِ تن انگِیت
مجھے اپنی جان کی قسم! کہ رُوح ہی نے تن کو پیدا کیا
ہوائے جلوہ ایں گلِ را دورو کرد
ہے، نظارے کے شوق میں اس نے اس پھول کو
دور و بنا دیا۔ (حواس بدنی ہی کے ذریعہ اس دنیا کو
دیکھا جاسکتا ہے۔)

ہزاراں شیوہ دارد جانِ بیتاب
جانِ بے تاب کے ہزاروں رنگ ہیں، مگر جب
بدن گرد و چو بایک شیوہ خو کرد
اس نے ایک رنگ اختیار کر لیا تو بدن بن گیا۔
(45) ارتباطِ حرف و معنی احتلاطِ جان و تن

جس طرح انگر قبلا پوش اپنے خاکستر سے ہے (46)

میاں عبدالرشید صاحب نے اپنے ترجمہ میں بعض مقامات پر نفسِ مضمون کی مناسبت سے اقبال یاد دیگر شعرا کے اشعار دیے ہیں۔ اس سلسلہ میں تمام ترجمہ کا جائزہ لینے کے بعد رباعی نمبر 42، رباعی نمبر 48، رباعی نمبر 53، رباعی نمبر 93 اور رباعی نمبر 152 کے تراجم بطور مثال منتخب اور پیش کئے ہیں۔

میاں صاحب نے تفہیم متن کے لیے دیے گئے اکثر اشعار کے ساتھ حوالہ جات نہیں دیے۔ مثلاً مندرجہ بالا پانچ مثالوں میں سے انہوں نے صرف رباعی نمبر 42 اور رباعی نمبر 93 میں دیے گئے اشعار کے ساتھ متعلقہ شعرا کے نام دیے ہیں۔

4- منشور اردو ترجمہ میں مشکل الفاظ کا استعمال

نوائے وقت

پہلا بند

متن از پیام مشرق

سلیس اردو ترجمہ از میاں عبدالرشید

خورشید بہ دامنم انجم بہ گریبانم
سورج میرے دامن میں ہے، ستارے میرے
درمن نگری ہنچم، در خود نگری جانم
گریبان کے اندر ہیں اگر تو مجھے دیکھنے کی کوشش
کرے تو میں کچھ نہیں (یعنی نظر نہیں آتا) اگر
اپنے اندر دیکھے تو میں تیری جان ہوں۔

در شہر و بیابانم در کاخ و شبستانم
 میں شہر و بیابان میں ہوں، میں محل و شبستان میں
 من در دم و درانم ، من عیش فراوانم
 ہوں، میں درد بھی ہوں، درمان بھی اور عیش
 فراوان بھی۔

من تنبج جہاں سوزم ، من چشمہ حیوانم
 میں تنبج جہاں سوز بھی ہوں اور آب حیات کا
 چشمہ بھی۔ (47) (48)

تیسرا بند

متن از پیام مشرق

آسودہ و سیارم ، ایں طرفہ تماشا ہیں
 ساکن بھی اور حرکت میں بھی، یہ طرفہ تماشا دیکھ،
 در بادۂ امروزم ، کیفیت فردا ہیں
 میرے آج کی شراب میں آئیو لے کل کا کیف
 دیکھ۔

پنہاں بہ ضمیر من ، صد عالم رعنا ہیں
 میرے ضمیر کے اندر سینکڑوں عالم رعنا پنہاں ہیں،
 صد کوکب غظاں ہیں، صد گنبد خضرا ہیں
 کئی ستارے آوارہ ہیں، کئی آسمان گردش میں ہیں۔
 سلسلہ روز و شب تار حریر دورنگ
 جس سے بناتی ہے ذات اپنی قبائے صفات
 من کسوت انانم، پیراہن یزدانم
 میں انسان کا لباس ہوں، میں یزداں کا پیراہن
 ہوں۔ (49) (50)

چوتھا بند

متن از پیام مشرق

تقدیر فسون من، تدبیر فسون تو
 تقدیر میرے فسوں سے ظہور میں آتی ہے، تدبیر
 تو عاشق لیلاے ، من دشت جنون تو
 تیرا طریقہ ہے، تو لیلاے (جنتو) کا عاشق ہے،
 میں تیری جولان گاہ ہوں۔

چوں روح رواں پاکم، از چند و چگون تو
 میں تیرے کم و بیش سے روح رواں کی طرح
 تو راز درون من ، من راز درون تو
 پاک ہوں، تو میرے اندر کا راز ہے اور میں

تیرے اندر کارا ز ہوں۔

از جانِ تو پیدا یم، در جانِ تو پنہانم
میں تیری جان (کوششوں) سے ظاہر ہوا اور
(51) تیری جان ہی میں پنہاں ہوں۔ (52)

دکشمیر، آخری شعر

سلیس اردو ترجمہ از میاں عبدالرشید

متن از پیام مشرق

دختر کے برہمنے، لالہ رخ، سمن برے
لالہ رُخ اور سیمیں بدن دخترکِ برہمن کے
چشم بروے او کشا باز بخویشتن نگر
چہرے کی طرف نظر اٹھا پھر اپنے اندر نگاہ ڈال۔ (54)
(53)

غزل نمبر 1 شعر نمبر 1

سلیس اردو ترجمہ از میاں عبدالرشید

متن از پیام مشرق

بہار تابہ گلستان کشید بزم سرود
جب بہار نے باغ میں بزم سرود سجائی، تو بلبل
نوائے بلبل شوریدہ چشمِ غنچہ کشود
شوریدہ (سرگرم نغاں ہوئی۔ اور اس) کی آواز
نے کلی کی آنکھ کھول دی۔ (ہر طرف پھول کھلنے
لگے) (56)
(55)

غزل نمبر 2 شعر نمبر 1

سلیس اردو ترجمہ از میاں عبدالرشید

متن از پیام مشرق

حلقہ بستند سر تربت من نوحہ گراں
کتنے دلبر، زہرہ و ش، گلبدن اور سیم بر، میری قبر
دلبراں، زہرہ و شاں، گلبدناں، سیم براں
کے گرد حلقہ بنا کے نوحہ گری میں لگے ہوئے
ہیں۔ (58)
(57)

غزل نمبر 6 شعر نمبر 4

سلیس اردو ترجمہ از میاں عبدالرشید

متن از پیام مشرق

”حرفِ نگفتہ شہا، بر لبِ کودکاں رسید“
مجھ بے زبان کی طرف سے خلوتیانِ راز سے کہہ

ازمن بے زباں بگو ، خلوتیانِ راز را دو، کہ ”آپ کی ان کہی بات بچے بچے کی زبان پر ہے۔“ (60) (59)

غزل نمبر 12 آخری شعر

متن از پیام مشرق
طرح نو آنگن کہ ماجدّت پسند افتاده ایم
سلیس اردو ترجمہ از میاں عبدالرشید
نیا انداز پیدا کر کیونکہ ہم جدّت پسند واقع ہوئے
ہیں، یہ کیا امروز و فردا کا حیرت خانہ بنا رکھا ہے۔
(61) (62)

غزل نمبر 15 شعر نمبر 1

متن از پیام مشرق
تیر و سنان و خنجر و شمشیرم آرزوست
سلیس اردو ترجمہ از میاں عبدالرشید
میں تیر و سنان اور خنجر و شمشیر کی آرزو رکھتا ہوں،
میرے ساتھ نہ آ کہ میں مسلکِ شہید (شہادت)
کا جو یا ہوں۔ (64) (63)

غزل نمبر 26 شعر نمبر 6

متن از پیام مشرق
صدرہ بفلک برشد، صدرہ بہ زمیں درشد
سلیس اردو ترجمہ از میاں عبدالرشید
خاقانی ہو یا فغوری، جمشیدی ہو یا دارائی، سو
راستوں سے آسمان پر چڑھتی ہے اور سوراستوں
سے زمین پر گرتی ہے۔ (پادشاہت کا انجام فنا ہے) (66) (65)

سرما یہ دار اور مزدور شعر نمبر 2

متن از پیام مشرق
نخلے کہ شہ خراج برو می نہد زمن
سلیس اردو ترجمہ از میاں عبدالرشید
وہ درخت جس سے پادشاہ خراج وصول کرتا ہے،
میرے لیے ہے، اور بہشت کا باغ، سدرہ اور
طوبی تیرے لیے ہیں۔ (68) (67)

سرمایہ دار اور مزدور شعر نمبر 4

متن از پیام مشرق سلیس اردو ترجمہ از میاں عبدالرشید
 مرغابی و تدر و کبوتر ازان من مرغابی، تدر و کبوتر میرے لیے ہیں،
 ظلِ ہماؤ شہپر عنقا ازان تو اور ظلِ ہما اور شہپر عنقا تیرے لیے۔ (70)
 (69)

خردہ نمبر 13

متن از پیام مشرق سلیس اردو ترجمہ از میاں عبدالرشید
 مزن و سمہ بر ریش و ابروے خویش اپنی ریش اور ابرو پر وسمہ نہ لگا،
 جوانی ز دز دیدن سال نیست سال چڑا کر جوانی قائم نہیں رکھی جاسکتی۔ (72)
 (71)

میاں صاحب کے ترجمہ میں بعض مقامات پر مشکل الفاظ کے استعمال کی وجہ سے ترجمہ عام فہم نہیں رہا۔ گزشتہ اوراق پر اس ضمن میں کافی مثالیں پیش کی جا چکی ہیں۔ ان کے تمام ترجمہ کے مختلف مقامات سے چند مزید مثالیں ملاحظہ کریں۔
 نظم 'نوائے وقت' کے پہلے بند کے ترجمہ میں بیابان، شہستان، عیش فراوان اور تیغ جہاں سوز کے الفاظ فارسی متن سے لیے گئے ہیں۔ یہ الفاظ مشکل ہیں۔ ایک عام قاری ان کے مفہوم سے آگاہ نہ ہونے کی وجہ سے ترجمہ آسانی سے نہیں سمجھ سکتا۔
 اسی طرح تیسرے بند کے الفاظ طرفہ تماشا، کیف، عالم رعنا، پنہاں اور پیراہن اور چوتھے بند کے الفاظ فسوں، جولان گاہ اور روح رواں عام فہم نہیں ہیں۔

نظم 'کشیمیر' کے آخری شعر، غزل نمبر 1، شعر نمبر 1، غزل نمبر 2، شعر نمبر 1، غزل نمبر 4، شعر نمبر 4، غزل نمبر 12 آخری شعر، غزل نمبر 15، شعر نمبر 1، غزل نمبر 26، شعر نمبر 6، سرمایہ دار اور مزدور شعر نمبر 2 اور شعر نمبر 4، خردہ نمبر 13 کے ترجمہ میں بھی دیے گئے زیادہ تر خط کشیدہ الفاظ فارسی متن سے ہی لیے گئے ہیں۔ یہ الفاظ عام فہم نہیں ہیں۔ ترجمہ میں فارسی زبان کے مشکل الفاظ استعمال کرنے کی وجہ سے ترجمہ عام فہم نہیں رہا۔ اگر میاں صاحب ان مقامات پر عام قاری کی ذہنی سطح اور علمی تقاضے پیش نظر رکھتے تو یقیناً آسان، عام فہم اور سلیس ترجمہ کر پاتے۔

5- حواشی اور تعلیقات کا استعمال نہ کرنا

میاں عبدالرشید نے اردو ترجمہ میں بعض تلمیحات و اصطلاحات کی ضروری وضاحت نہیں کی ہے۔ اگر یہ وضاحت دے

دی جاتی تو ترجمہ زیادہ آسان اور عام فہم ہو جاتا۔ ان کے ترجمہ میں حواشی و تعلیقات نہیں دیے گئے۔ حواشی و تعلیقات کی مدد سے اس ترجمہ کو مزید جامع، آسان اور عام فہم بنایا جاسکتا تھا۔

میاں عبدالرشید کے ترجمہ پیام مشرق کے مختلف پہلوؤں کا تفصیلی جائزہ لینے کے بعد اس میں مندرجہ ذیل خصوصیات نظر آتی ہیں:

1- فارسی متن کے سامنے آسان، سلیس اور عام فہم ترجمہ دیا گیا ہے۔ ہر فارسی شعر کا ترجمہ اس کے سامنے دیا گیا ہے۔ رباعیات میں ہر مصرع کا ترجمہ اس کے سامنے دیا گیا ہے۔ اس طرح فارسی متن کے حوالے سے ترجمہ کو اور ترجمہ کی مدد سے فارسی متن کو سمجھنے میں آسانی محسوس ہوتی ہے۔

2- بعض مقامات پر ترجمہ عام فہم اور آسان بنانے کے لیے قوسین استعمال کی گئی ہیں اور ان قوسین میں ترجمہ کی ضرورت کے مطابق درج ذیل نوعیت کا مواد دیا گیا ہے:

(ا) مشکل لفظ کا مطلب اور مفہوم دیا گیا ہے۔

(ب) نامکمل جملوں کی تکمیل کے لیے کچھ الفاظ کا اضافہ کیا ہے۔ اس طرح متن کے مطابق لفظی ترجمہ کی الگ حیثیت بھی برقرار رہی اور مفہوم بھی اچھی طرح واضح ہو گیا۔

(ج) کسی تلمیح یا اصطلاح کی وضاحت کر دی، اس سے ترجمہ عام فہم ہو گیا۔

3- چند ایک مقامات پر فارسی کلام کی طرح منثور ترجمہ میں بھی قافیہ وردیف کی پابندی کی کوشش کی گئی ہے۔

4- بعض مقامات پر اردو ترجمہ میں لے اور آہنگ نظر آتے ہیں۔

5- بعض مقامات پر قوسین میں یا قوسین کے بغیر منثور اردو ترجمہ کے ساتھ موضوع کی مناسبت سے فارسی، اردو یا پنجابی شعرا کے اشعار اور مصارع بھی دیئے گئے ہیں۔

6- اس منثور اردو ترجمہ میں شامل فارسی متن پیام مشرق کی عکسی نقل ہے اس لیے اس میں اغلاط نظر نہیں آتیں، تاہم اردو

ترجمہ میں بھی املا اور کتابت کی صرف چند ایک اغلاط ہی دیکھنے میں آئی ہیں

مجموعی طور پر پیام مشرق کا منثور اردو ترجمہ سلیس، عام فہم اور آسان ہے، تاہم بعض مقامات پر کچھ کمزوریاں بھی محسوس ہوتی ہیں، جو کہ درج ذیل ہیں:-

1- فارسی کے مشکل الفاظ و تراکیب کے معانی اور مفاہیم نہیں دیے گئے۔ اس سے ترجمہ کی مدد سے فارسی متن نہیں سمجھا

جاسکتا۔

- 2- بعض مقامات پر، ترجمہ میں مشکل الفاظ استعمال ہوئے ہیں جنہیں سمجھنے کے لیے کسی لغت یا استاد سے استفادہ کرنے کی ضرورت محسوس ہوتی ہے۔
- 3- بعض مقامات پر تلمیحات اور اصطلاحات کا مفہوم واضح نہیں کیا گیا۔
- 4- بعض مقامات پر ترجمہ میں دیے گئے اضافی الفاظ کو توسیع کی مدد سے اصل ترجمہ سے الگ نہیں کیا گیا۔
- 5- حواشی اور تعلیقات کی مدد سے یہ ترجمہ زیادہ سے زیادہ طلبہ و قارئین کے لیے مزید قابل فہم اور آسان بنایا جاسکتا تھا مگر اس ترجمہ میں حواشی اور تعلیقات نہیں دیے گئے۔
- 6- چند ایک مقامات پر ترجمہ اصل متن کے مطابق نہیں ہے۔
- 7- بعض مقامات پر دیا گیا ترجمہ اصل متن کا مفہوم واضح نہیں کرتا۔ متن کا مفہوم واضح کرنے کے لیے ترجمہ کے ساتھ توضیحی عبارت کی ضرورت بھی محسوس ہوتی ہے۔
- اس منشور اردو ترجمہ پر نظر ثانی سے اور حواشی و تعلیقات کے اضافہ سے اسے مزید آسان اور عام فہم بنایا جاسکتا ہے۔

تسہیل پیامِ مشرق

از

احمد جاوید

تسہیل پیامِ مشرق، علامہ اقبال کی فارسی تصنیف ”پیامِ مشرق“ کا آسان اردو ترجمہ ہے۔ یہ ترجمہ احمد جاوید نے کیا ہے۔ اسے اقبال اکادمی پاکستان، لاہور نے مرکز تحقیقات فارسی ایران و پاکستان، اسلام آباد کے اشتراک سے شائع کیا ہے۔ اس کے ناشر پروفیسر محمد منور اور شریک ناشر ڈاکٹر رضا شعبانی ہیں۔ یہ ترجمہ پہلی بار 1992ء میں شائع ہوا۔ سب ٹائٹل اور پرنٹنگ پیج کے بعد پانچ صفحات (اتاہ) پر ”سخنِ مدیر“ کے عنوان سے ڈاکٹر رضا شعبانی نے علامہ اقبال رحمۃ اللہ علیہ شخصیت کو خراجِ تحسین پیش کیا ہے اور ان کے فکرو فن کی اہمیت و ضرورت بیان کی ہے۔ یہ تبصرہ فارسی زبان میں دیا گیا ہے۔ اگر اس کا اردو ترجمہ بھی دے دیا جاتا تو عام قارئین بھی اس سے استفادہ کر لیتے۔ ”سخنِ مدیر“ کے بعد (صفحہ ”پر“) ”تعارف“ دیا گیا ہے۔ ”تعارف“ میں پروفیسر محمد منور، ناظم اقبال اکادمی نے فارسی زبان اور کلام اقبال فارسی کی اہمیت کا ذکر کیا ہے۔ اس میں انہوں نے ذکر کیا ہے کہ تمام فارسی مجموعوں کا ترجمہ اور تسہیل مکمل ہو چکی ہے۔ تسہیل پیامِ مشرق سے ان کی طباعت کا آغاز ہو گیا ہے۔ باقی کتابیں بھی انشاء اللہ جلد ہی آجائیں گی۔

”تعارف“ کے بعد چھ صفحات (”ز“ تا ”ل“) پر پیامِ مشرق میں دیا گیا اقبال کا دیباچہ ”من وعن“ دیا گیا ہے۔ اس کے بعد سات صفحات (”م“ تا ”ق“) پر جامع ”فہرست مطالب“ دی گئی ہے جس پر نمبر شمار اور ہر مضمون کا صفحہ نمبر دیا گیا ہے۔ اس فہرست کی مدد سے باسانی پیامِ مشرق کے مختلف حصوں اور کسی مخصوص شعر کے ترجمہ و فرہنگ تک رسائی حاصل کی جاسکتی ہے۔

”فہرست مطالب“ کے بعد صفحات نمبر 1 تا 713 پر مکمل پیامِ مشرق کا ترجمہ اور فرہنگ دیئے گئے ہیں۔ کتاب کے ٹائٹل اور بیک ٹائٹل پر $2\frac{1}{2}$ کے عمودی کالم میں فارسی زبان اور کلام اقبال کے حوالے سے ترجمہ کی اہمیت اور ضرورت بیان کی گئی ہے۔ اس کے علاوہ اس میں ترجمہ کے اسلوب اور طریقہ کار کا یوں ذکر کیا گیا ہے:

”..... کوشش کی گئی ہے کہ ترجمہ لفظی ہو مگر شعر کے معنوی اور جمالیاتی بہاؤ سے خارج نہ

ہونے پائے۔ اس طرح حل لغات کے تحت ہر اہم لفظ کی ضروری تشریح آجائے۔ نیز ترجمے

کو اس کی ظاہری بناوٹ میں بھی بیشتر جگہ ٹھیکہ نثری اسلوب سے دانستہ دور رکھا ہے تاکہ

شعری لہجہ سے کچھ نہ کچھ نسبت پیدا ہو جائے۔“ (73)

مندرجہ بالا اقتباس سے ظاہر ہے کہ مترجم نے ترجمہ کرتے وقت درج ذیل امور کا خیال رکھنے کی کوشش کی ہے:

- 1- با معنی اور عام فہم لفظی ترجمہ کرنے کی کوشش کی گئی ہے۔
 - 2- ترجمہ میں لے اور ترنم کا خیال رکھا گیا ہے تاکہ نثر میں کسی حد تک شعری لحن پیدا ہو جائے۔
 - 3- حل لغت کے تحت ہر اہم لفظ کی ضروری تشریح دی گئی ہے۔
- مندرجہ بالا اہم نکات کی رو سے ’تسہیل پیام مشرق‘ کا اول تا آخر مطالعہ کریں تو اس میں درج ذیل خصوصیات نظر آتی ہیں:
- 1- ہر ایک صفحہ پر دائیں جانب بالائی حصہ میں متعلقہ عنوان کے تحت فارسی متن، دائیں جانب زیریں حصہ میں ترجمہ اور بائیں جانب ’فرہنگ‘ کے عنوان کے تحت فارسی الفاظ و تراکیب کے معانی اور ضروری تلمیحات، استعارات و کتبیات اور اصطلاحات کے مفاہیم دیے گئے ہیں۔ شہروں، جگہوں، اشخاص کی تاریخی حیثیت اور اہمیت بھی بیان کی گئی ہے۔ ہر ایک صفحہ پر $\frac{2}{3}$ حصہ فارسی متن اور $\frac{1}{3}$ حصہ فرہنگ کے لیے مخصوص کیا گیا ہے۔ تمام ترجمہ میں اس ترتیب کی پابندی کی گئی ہے۔

- 2- مصرع و ارتزجمہ دیا گیا ہے۔ ایک عام قاری بھی فرہنگ اور دیے گئے ترجمہ کی مدد سے ہر ایک مصرع کے ترجمہ سے بخوبی آگاہ ہو سکتا ہے۔
- 3- ترجمہ میں مخصوص اور روزمرہ استعمال سے ہٹ کر اردو، ہندی، پنجابی الفاظ استعمال کئے گئے ہیں جس سے ترجمہ میں خوبصورتی پیدا ہوگئی ہے۔

مجموعی طور پر ’تسہیل پیام مشرق‘ میں پیش کیا گیا ترجمہ سلیس، عام فہم اور آسان ہے۔ فرہنگ کے لحاظ سے تو یہ بے مثل ہے۔ پیام مشرق کے کسی بھی اور ترجمہ میں اس قدر وضاحت سے مشکل الفاظ و تراکیب کے معانی اور تلمیحات و اصطلاحات کے مفاہیم نہیں دیئے گئے۔ پیام مشرق کے تاحال پیش کئے گئے تراجم میں سے یہ فرہنگ کے لحاظ سے بہترین اور قابل تحسین کوشش ہے۔ تسہیل پیام مشرق میں بعض مقامات پر کچھ تبدیلی اور اضافہ کی ضرورت بھی محسوس ہوتی ہے۔ اس سلسلہ میں درج ذیل امور غور طلب ہیں۔

- 1- ترجمہ میں قوسین کے استعمال سے لفظی ترجمہ کو با محاورہ ترجمہ کی شکل دی جاسکتی تھی اور مفہوم بھی مزید واضح کیا جاسکتا تھا۔ قوسین کے استعمال سے لفظی ترجمہ کی الگ حیثیت بھی برقرار رہتی ہے اور مفہوم بھی واضح ہو جاتا ہے۔
- 2- ’تسہیل پیام مشرق‘ میں اگر تسہیل کی غرض سے فرہنگ و ترجمہ کے ساتھ مختصر الفاظ میں ہر شعر کا اصل مفہوم دے دیا جاتا تو عام قاری فارسی کلام، ترجمہ کے ساتھ متن کے اصل مفہوم سے بھی آگاہ ہو جاتا۔ اس طرح مزید بہتر طور پر تسہیل

کاحق بھی ادا ہو جاتا۔

- 3- حواشی اور تعلیقات کی مدد سے یہ ترجمہ زیادہ سے زیادہ طلب وقارئین کے لیے مزید قابل فہم اور آسان بنایا جاسکتا تھا مگر اس ترجمہ میں حواشی اور تعلیقات نہیں دیئے گئے۔
- 4- بعض مقامات پر، ترجمہ میں مشکل الفاظ استعمال ہوئے ہیں۔ ان کی جگہ پر آسان الفاظ استعمال کر کے ترجمہ کو مزید آسان اور عام فہم بنایا جاسکتا ہے۔
- 5- چند ایک مقامات پر ترجمہ اصل متن کے مطابق نہیں ہے۔
- 6- بعض مقامات پر تلمیحات اور اصطلاحات کا مفہوم واضح نہیں کیا گیا۔

مندرجہ بالا گزارشات کا حاصل یہ ہے کہ

”تسہیل پیام مشرق“ میں دیا گیا ترجمہ سلیس، رواں اور عام فہم ہے۔ یہ ترجمہ مصرع وار ہے۔ ہر ایک مصرع کا الگ ترجمہ دیا گیا ہے۔ یہ لفظی ترجمہ ہے، تاہم اسے سلیس، رواں اور عام فہم بنانے کے بھرپور کوشش کی گئی ہے۔ مجموعی طور پر یہ ترجمہ زبان و ادب کے تقاضے پورے کرتا ہے اور تفہیم متن کا حق ادا کرتا ہے۔ صرف چند ایک مقامات پر متن سے ہٹ کر ترجمہ کیا گیا ہے۔ اس طرح چند ایک مقامات پر ترجمہ میں مشکل الفاظ استعمال کرنے کی وجہ سے تفہیم میں دشواری پیش آتی ہے۔ ترجمہ میں بعض مقامات پر عام استعمال سے ہٹ کر اردو، ہندی، پنجابی الفاظ استعمال ہوئے ہیں جس سے شعری لحن پیدا ہو گیا ہے مگر تفہیم میں دشواری پیش آتی ہے۔ قوسین اور حواشی کی مدد سے اس ترجمہ کو مزید عام فہم اور آسان بنایا جاسکتا تھا۔ اس طرح موقع محل کی مناسبت سے تفہیم متن کے لیے متعلقہ اشعار استعمال کرنے سے اس ترجمہ کی خوبصورتی میں اضافہ ہو جاتا۔ اگر ہر رباعی، غزل یا نظم کے بعد حاصل مطالعہ یا مفہوم کے عنوان سے نفس مضمون کا حقیقی مفہوم دے دیا جاتا تو تسہیل پیام مشرق کے حسن کو چار چاند لگ جاتے۔ ترجمہ کا مقصد تفہیم متن ہے۔ اگر تفہیم متن کے لیے عام ذہنی سطح کے قارئین کی آسانی کے لیے حاصل مطالعہ یا مفہوم متن دے دیا جائے تو ترجمہ کا حقیقی حق ادا ہو جائے گا اور اصل مقصد پورا ہو جائے گا۔ کیونکہ بقول اقبال اصیل مقصد شعر و شاعری نہیں بلکہ تربیتِ نفس ہے۔

نغمہ کجا و من کجا ساز سخن بہانہ ایست

سوے قطار می کشم ناقہ بے زمام را (74)

تسہیل پیام مشرق میں دیے گئے منشور اردو ترجمہ کے مذکورہ بالا محاسن اور مشکلات کے تفصیلی جائزہ کے لیے چند ایک

مثالیں پیش خدمت ہیں۔

رباعی نمبر - 5

فرہنگ

• (بہ: میں، پر۔ برگ لالہ: گل لالہ
کی پنکھڑی (برگ: پتی، پنکھڑی
+ لالہ)۔ رنگ آمیزی: مختلف
رنگوں کو باہم ملانا، نقاشی،
• تیرنگ سازی
(رنگ آمیختن: کئی رنگوں کو ملا
کر ایک کر دینا، حیلہ گری، تیرنگ
سازی)۔ بجان ما: ہماری روح
میں (بہ: میں + جان + ما: ہماری)۔
• بلا انگیزی: فتنہ کھڑا کرنا،
مصیبت برپا کرنا
(بلا + انگیختن: کھڑا کرنا،
اُبھارنا)۔ اس: اس۔ خاکدان:
دنیا، زمین۔ را: کر۔ واشگافی:
تو چاک کرے، تو شق کرے
(واشگافتن: چیرنا، شق کرنا،
شگاف ڈالنا)۔ درونش: اس کے
بہیتر، اس کے اندر (درون: اندر،
بہیتر + ش: اس کے)۔ بنگری:
تو دیکھے گا، تو دیکھے (نگریستن:
دیکھنا)۔ (75)

بہ برگ لالہ رنگ آمیزی عشق

بجان ما بلا انگیزی عشق

اگر این خاکدان را واشگافی

درونش بنگری خونریزی عشق

ترجمہ

لالہ کی پنکھڑیوں میں عشق کی رنگ آمیزی
ہماری جانوں میں عشق کی بلا انگیزی
اگر تو اس زمین کو چیرے
تو اس کے بہیتر عشق کی خونریزی دیکھ لے گا

تسہیل پیام مشرق میں دیا گیا ترجمہ مصرع وار اور لفظی ہے۔ اس میں شعری لحن پیدا کرنے کے لیے فارسی رباعی کے الفاظ 'رنگ آمیزی'، 'بلا انگیزی' اور 'خونریزی' استعمال کئے گئے ہیں۔ آخری مصرع میں ہندی لفظ 'بھیتر' بھی استعمال کیا گیا ہے۔ ترجمہ میں مشکل الفاظ کے استعمال کی وجہ سے ترجمہ عام فہم نہیں رہا، تاہم فرہنگ میں دیئے گئے ان مشکل الفاظ کے معانی کی مدد سے ترجمہ کا مفہوم سمجھا جاسکتا ہے۔ تسہیل پیام مشرق کے فرہنگ میں ترجمہ اور فارسی متن میں استعمال ہونے والے تمام مشکل الفاظ کے بہت اچھے طریقے سے معانی دیئے گئے ہیں۔ فارسی کی عام سمجھ بوجھ رکھنے والا قاری بھی اگر چند روز توجہ سے اس ترجمہ کا مطالعہ کر لے تو وہ فارسی زبان کے بارے میں کافی حد تک سمجھ بوجھ حاصل کر سکتا ہے اور باقی ماندہ فارسی کلام کو قدرے آسانی سے سمجھ سکتا ہے۔ پیام مشرق کے دیگر مترجمین (میاں عبدالرشید، ڈاکٹر الف۔ د۔ نسیم) نے ترجمہ کے ساتھ مشکل الفاظ و تراکیب کے معانی بالکل نہیں دیے۔ ڈاکٹر خواجہ حمید یزدانی نے اپنی شرح پیام مشرق کے آخر پر مختصر سے الفاظ معانی دیے ہیں۔ انہوں نے صفحہ نمبر 294 پر اس رباعی کے صرف دو الفاظ 'بلا انگیزی' اور 'واشگافی' کے مختصر سے معانی دیے ہیں۔ پروفیسر یوسف سلیم چشتی نے بھی اپنی شرح میں مشکل الفاظ معانی نہیں دیے۔ انہوں نے تمام شرح میں اہتمام کے ساتھ لفظی اور با محاورہ ترجمہ بھی نہیں

دیا۔ انہوں نے صرف متعلقہ شعر، رباعی، غزل یا نظم کا بنیادی تصور دے کر اس کا مطلب یا شرح دی ہے۔ صوفی غلام مصطفیٰ تبسم نے پیامِ مشرق کے منتخب کلام کا لفظی ترجمہ تو نہیں دیا، تاہم آسان نثری ترجمہ یا مفہوم دیا ہے۔ انہوں نے بھی مشکل الفاظ و تراکیب کے معانی نہیں دیے۔ اس لیے حتمی نتیجہ یہی اخذ ہوتا ہے کہ تسہیلِ پیامِ مشرق کی طرح کسی بھی ترجمہ اور شرح میں تفصیل سے مشکل الفاظ و تراکیب کے معانی نہیں دیئے گئے۔ اس سلسلہ میں مترجم احمد جاوید کی کوشش نہایت قابلِ تحسین اور انفرادیت کی حامل ہے۔

رباعی نمبر 5 کے ترجمہ کے حوالہ سے جائزہ لیں تو ڈاکٹر الف۔ د۔ نسیم کا ترجمہ زیادہ واضح اور عام فہم ہے انہوں نے تو سین کے استعمال سے لفظی ترجمہ کی الگ حیثیت بھی برقرار رکھی ہے اور مشکل الفاظ اور جملوں کا مفہوم دے کر ترجمہ با محاورہ سلیس بھی بنا دیا ہے۔ میاں عبدالرشید، ڈاکٹر الف۔ د۔ نسیم، خواجہ جمید زدانی اور صوفی غلام مصطفیٰ تبسم کے تراجم ملاحظہ کریں۔

میاں عبدالرشید کا ترجمہ:

گلِ لالہ کے پتوں میں عشق کی رنگ آمیزی ہے، ہماری جان کے اندر عشق کا شور ہے
اگر تو اس دنیا کو چیرے، تو تجھے اس کے اندر عشق (ہی) کی خونریزی نظر آئے۔ (76)

ڈاکٹر الف۔ د۔ نسیم کا ترجمہ

لالہ کے پھول کی (سرخ) پتیوں میں عشق کے رنگ کی آمیزش ہے + میری جان میں جو بلا انگیزی (مصائب کا ظہور) ہے وہ عشق کی وجہ سے ہے۔

اگر تو اس خاکدان (وجودِ آدمی یا وجودِ کائنات) کو پھاڑے + تو اس کے اندر تجھے عشق کی خونریزی ہی نظر آئے گی۔
مراد ہے عشق تیرے وجود یا کائنات کے ذرے ذرے میں سما یا ہوا اور گردش کر رہا ہے۔ (77)

ڈاکٹر خواجہ جمید زدانی کا ترجمہ

لالہ کے پھول کی پتی میں جو رنگ اور چمک ہے وہ عشق ہی کی بدولت ہے۔ ہماری جان میں جو مصائب سمائے ہوئے ہیں، وہ بھی عشق ہی کی بدولت ہے۔ ہماری جان میں جو مصائب سمائے ہوئے ہیں، وہ بھی عشق ہی کا نتیجہ ہے۔ اگر تو اس کائنات کے وجود کو پھاڑے تو تو اس میں عشق کی خونریزی ملاحظہ کرے گا۔ (78)

صوفی غلام مصطفیٰ تبسم کا ترجمہ

گلِ لالہ کی پتیوں میں عشق ہی کا رنگ گھلا ہوا ہے ہم انسانوں کی روح میں محبت ہی نے ہنگامے پکائے ہوئے ہیں غرض اس زمین کو چیر کر دیکھیں تو ہمیں اس کے اندر بھی عشق کی خونریزی نظر آئیں گی۔ (79)

میاں عبدالرشید کا ترجمہ سلیمس اور آسان ہے۔ انہوں نے ترجمہ میں 'احمد جاوید' کی نسبت قدرے آسان الفاظ استعمال کئے ہیں۔ 'احمد جاوید' نے 'خاکدان' کا ترجمہ 'زمین' کیا ہے۔ میاں عبدالرشید نے 'خاکدان' کا ترجمہ 'دنیا' کیا ہے۔ صوفی غلام مصطفیٰ تبسم نے اس کا ترجمہ 'زمین' کیا ہے۔ خاکدان کا ترجمہ 'وجود آدمی' یا 'وجود کائنات' زیادہ موزوں ہے۔ اس سے رباعی کا مفہوم زیادہ وسیع اور واضح ہو جاتا ہے۔

ڈاکٹر الف۔ د۔ نسیم نے قوسین کے استعمال سے لفظی ترجمہ کو با محاورہ ترجمہ کا رنگ دے دیا ہے اور مفہوم واضح کر دیا ہے۔ باقی مترجمین کا ترجمہ اس لحاظ سے واضح نہیں ہے کہ اس سے تعین نہیں ہوتا کہ ان کا ترجمہ لفظی ہے یا با محاورہ، انہوں نے کون سے الفاظ اور جملے وضاحت کے لیے دیے ہیں اور کون سے الفاظ و جملے ترجمہ کا حق ادا کرتے ہیں۔

اگر 'احمد جاوید' بھی ڈاکٹر الف۔ د۔ نسیم کی طرح قوسین کے استعمال سے لفظی ترجمہ کی حیثیت برقرار رکھتے ہوئے مشکل الفاظ اور جملوں کی وضاحت کر دیتے تو اصل متن کا مفہوم زیادہ واضح ہو جاتا۔ اسی طرح فرہنگ یا حواشی میں اس رباعی کا مفہوم اس طرح دیا جاسکتا تھا:

”اس رباعی میں عشق سے مراد جذبہ نمائش ہے۔ یہ لفظ ذوق حیات کے معنوں میں استعمال ہوا ہے۔ کائنات کی ہر شے محبت کے نشے سے سرشار ہے اور نمود و نمائش کے لیے بے چین اور بے قرار ہے۔“

رباعی نمبر 27

بہل افسانہ آں پاچراغے چھوڑاں پتنگے کی داستان
 حدیث سوز او آزار گوش است اس کے جلنے کا بیان سماعت پر عذاب ہے
 من آں پروانہ را پروانہ دانم میں تو اس پروانے کو پروانہ سمجھتا ہوں
 کہ جانس سخت گوش و شعلہ نوش است کہ جس کی جان سخت گوش اور شعلہ نوش ہے (81)

(80)

نوٹ:- پیام مشرق کے صفحہ نمبر 34 پر اس رباعی میں 'آزار گوش' کی بجائے 'آواز گوش' لکھا ہوا ہے۔ پرانے ایڈیشن میں لفظ 'آزار گوش' ہی ہے

اس رباعی کا ترجمہ اصل متن کے عین مطابق ہے۔ اس میں 'پاچراغے' کا ترجمہ 'پروانہ' کیا گیا ہے۔ فرہنگ اقبال فارسی (صفحہ 191) کے مطابق 'پاچراغ' سے مراد شمع کے قدموں میں پڑا رہنے والا یعنی پروانہ ہے۔ یہ لفظ پروانے کے لیے ہی استعمال

ہوتا ہے مگر یہ پروانے کے نثار ہونے اور چراغ کے قدموں میں گر پڑنے کا وصف بیان کرتا ہے۔ رباعی کا نفسِ مضمون تقاضا کرتا ہے کہ اس کا ترجمہ پتنگے یا پروانے کی بجائے شمع کے قدموں میں پڑا رہنے والا (پروانہ) ہونا چاہیے۔ تسہیل پیامِ مشرق میں اس لفظ کا اصل مفہوم اور صحیح ترجمہ نہیں دیا گیا۔ ڈاکٹر الف۔ د۔ نسیم نے (صفحہ 32 پر) قوسین میں پا چراغ کا مفہوم 'پروانہ بے قرار' لکھا ہے جو کہ اصل مفہوم (کم مائیگی، عاجزی، در یوزہ گری) کو ظاہر نہیں کرتا۔ میاں عبدالرشید نے (صفحہ 51 پر) اس کا ترجمہ 'چراغ کے نیچے گرے پڑے پروانے' کیا ہے۔ خواجہ حمید یزدانی نے (صفحہ نمبر 34) پر اس کا ترجمہ 'شمع پر جل کر نیچے گرنے والے پروانے، کیا ہے۔ دونوں کا ترجمہ عین درست ہے۔ پروفیسر یوسف سلیم چشتی نے بھی اپنی شرح میں (صفحات نمبر 90 تا 93 پر) یہی مفہوم دیا ہے اور سیر حاصل بحث سے اس رباعی کی شرح بیان کی ہے اور مفہوم واضح کیا ہے۔

تسہیل پیامِ مشرق میں اس رباعی کے ترجمہ میں شعری لحن پیدا کرنے کے لیے فارسی رباعی کے الفاظ 'سخت کوش' اور 'شعلہ نوش' بھی استعمال ہوئے ہیں۔ فرہنگ میں ان الفاظ کے معانی دیئے ہوئے ہیں۔ اگر شعری لحن کے التزام کی بجائے تسہیل کے پہلو کو مدنظر رکھا جاتا تو ترجمہ میں آسان الفاظ استعمال ہونے کی وجہ سے ترجمہ عام فہم، سلیس اور رواں ہو جاتا۔ اس طرح اگر چند ایک الفاظ/جملوں میں اس رباعی کا مفہوم بھی دے دیا جاتا تو ترجمہ فرہنگ دینے کا اصل مقصد بھی پورا ہو جاتا یعنی شاعر کا حقیقی پیغام عام قاری تک پہنچ جاتا۔ اس رباعی کا عام فہم مفہوم درج ذیل انداز سے دیا جاسکتا تھا۔

”عمومی مفہوم: انسان کو چاہیے کہ مسلسل کوشش اور سخت محنت سے اپنی دنیا آپ پیدا کرے

اور کسی غیر کی محتاجی کی بجائے اپنے وسائل اور صلاحیتوں سے بھرپور کام لے کر خود بھی ترقی

کرے اور دوسروں کے بھی کام آئے۔“

نظم: نوائے وقت

منثور اردو ترجمہ از تسہیل پیام مشرق

اصل متن پیام مشرق

میرے بھیتڑ چھپے ہوئے سیکڑوں خوشنما عالم دیکھ

پنہاں بہ ضمیر من ، صد عالم رعنا ہیں

سیکڑوں چمکتے ہوئے ستارے سیکڑوں آسمان

صد کوکبِ غلطاں ہیں ، صد گنبدِ خضرا ہیں

(83)

(82)

مندرجہ بالا شعر نظم 'نوائے وقت' کا ہے۔ ترجمہ میں شعری لحن پیدا کرنے کے لیے ہندی زبان کا لفظ 'بھیتڑ' استعمال ہوا

ہے۔ اس سے مراد باطن ہے۔ فرہنگ میں بہ (میں) ضمیر (دل) من (میرے) کا ترجمہ 'میرے باطن میں' 'میرے دل میں' دیا

گیا ہے۔ اگر منثور ترجمہ میں بھی لفظ 'بھیتڑ' کی بجائے لفظ 'باطن' یا 'دل' استعمال ہو جاتا تو ترجمہ عام فہم ہو جاتا۔ چوتھے مصرع میں

الفاظ 'بین' اور 'خضرا' کا ترجمہ بھی نہیں دیا گیا۔ لفظ 'بین' کا مطلب ہے 'تو دیکھ'۔ 'خضرا' کا مطلب ہے 'سبز'۔ آخری مصرع کا ترجمہ 'سیکڑوں چمکتے ہوئے ستارے سیکڑوں آسمان' کی بجائے 'سیکڑوں چمکتے ہوئے ستارے دیکھ، سیکڑوں سبز آسمان دیکھ، ہونا چاہیے۔

نظم: نواے وقت، چوتھا بند

نظم 'نواے وقت' کا چوتھا بند اور اس کا ترجمہ بھی غور طلب ہے۔

منثور اردو ترجمہ از تسہیل پیام مشرق

فارسی متن بمطابق تسہیل پیام مشرق

تقدیر فسون من ، تدبیر فسون تو	تقدیر میراجادو، تدبیر تیراٹوٹکا
تو عاشق لیلاے ، من دشت جنون تو	تولیلی کا عاشق ہے، میں تیرے جنون کا صحرا
چوں روح رواں پاکم ، از چند و چگون تو	میں زندہ اور آزاد روح کی طرح تیرے کیسے اور
تو راز درون من ، من راز درون تو	کتنے کے بکھیڑوں سے پاک ہوں
از جان تو پیدایم ، درجان تو پنھانم	تو میرے باطن کا راز ہے میں تیرے بھیترا کا بھید
	میں تیری جان سے ظاہر ہوں اور تیری روح میں

(84) پوشیدہ (85)

1- تسہیل پیام مشرق میں نظم 'نواے وقت' کے مندرجہ بالا بند کے پہلے شعر کا دوسرا مصرع درست نہیں لکھا گیا۔ اس میں کوما (،) لفظ 'من' کے بعد دیا گیا ہے۔ حالانکہ یہ کوما (،) لفظ 'لیلاے' کے بعد آنا چاہیے۔

2- فرہنگ کے مطابق 'چند و چگون' کا ترجمہ 'کتنے اور کیسے' ہونا چاہیے نہ کہ 'کیسے اور کتنے'۔

3- لفظ 'ٹوٹکا' کی جگہ پر لفظ 'جادو' اور ہندی لفظ 'بھیترا' کی جگہ پر لفظ 'باطن' آنا چاہیے تھا۔ لفظ 'لیلی' پر بھی کھڑی زبر آنی چاہیے۔ درست لفظ 'لیلی' ہے۔

4- ترجمہ میں شعری لحن پیدا کرنے کے لیے الفاظ 'ٹوٹکا'، 'بھیترا' اور 'بکھیڑوں' استعمال کئے گئے ہیں۔ ایسے الفاظ سے لے اور ترنم تو پیدا ہو جاتا ہے مگر عام قاری کو ترجمہ سمجھنے میں دشواری پیش آتی ہے۔ تسہیل پیام مشرق کے ترجمہ میں شعری لحن پیدا کرنے کے لیے اردو، ہندی اور پنجابی کے کئی مشکل الفاظ جیسے 'کمانی کتھا'، 'جھٹکاتی'، 'سبھا'، 'ٹھٹھا'، 'شانت'، 'چت چور' وغیرہ استعمال کیے گئے ہیں۔ ان الفاظ سے لے اور ترنم تو پیدا ہو جاتا ہے مگر ترجمہ عام فہم نہیں رہتا۔

5- ترجمہ کے ساتھ عمومی مفہوم بھی نہیں دیا گیا۔ اس کا مفہوم یوں دیا جاسکتا تھا۔

”اس بند میں بتایا گیا ہے کہ تقدیر زمانے کی ایک صفت ہے۔ انسان تدبیر سے کام لیتا ہے مگر تقدیر کے سامنے بے بس

ہے۔ انسان زماں کی پابندیوں میں رہ کر اپنے مطلوب، محبوب اور مقصود کے حصول کے لیے کوشش کرتا ہے انسان محض عقل سے زمانِ حقیقی کی اصلیت کو نہیں سمجھ سکتا۔ اگر وہ اپنی حقیقت (خودی) سے آگاہ ہو جائے تو زمانے کی حقیقت سے آگاہ ہو جاتا ہے اور ذاتِ باری تعالیٰ کی معرفت بھی حاصل کر لیتا ہے۔ ایسے انسان کو حقیقی آزادی حاصل ہو جاتی ہے۔ وہ تقدیر کا پابند نہیں رہتا۔ وہ جیسے چاہتا ہے، ویسے ہی ہو جاتا ہے۔“

6- اس بند میں لفظ ’لیلیٰ‘ بطور علامت استعمال ہوا ہے۔ اس علامت سے مراد یہ ہے کہ اس دنیا میں ہر انسان کسی نہ کسی چیز کو محبوب، مطلوب اور مقصود قرار دے کر اس کی طلب میں کوشش کرتا رہتا ہے۔ یہ سب کوششیں بھی تقدیر کی پابند ہیں۔ انسان اپنی تدبیر سے کام لیتا ہے اور اپنے مقاصد کے حصول کے لیے سرگرم عمل رہتا ہے۔ اس کی یہ تمام کوشش اور عمل زماں کے ہی پابند ہوتے ہیں۔ تسہیلِ پیامِ مشرق کے ’فرہنگ‘ میں ’لیلائے من‘ اور ’دشتِ جنوں‘ کا مفہوم نہیں دیا گیا۔ تسہیلِ پیامِ مشرق کے اکثر مقامات پر فارسی کلام کی تشبیہات، استعارات، کنایات، علامات، تلمیحات کا مفہوم دیا گیا ہے۔ مثلاً

صفحہ نمبر 95 پر رباعی نمبر 53 میں استعمال ہونے والی تلمیحات، ’رازی‘، ’خلیل‘ اور ’نمرود‘ کا مفہوم دیا گیا ہے۔
صفحہ نمبر 135 پر ’مرکبِ ختلی‘ کا مفہوم ان الفاظ میں دیا گیا ہے۔

”مرکبِ ختلی: ختلانی گھوڑا (مرکب: سواری، گھوڑا + ختلی = ختلانی، ختل یا ختلان سے منسوب

جو بدخشاں کے نواح میں ایک علاقہ ہے جہاں کے گھوڑے بہت مشہور ہیں)“ (86)

رباعی نمبر 141 کے تحت ’فرہنگ‘ میں صفحہ نمبر 183 پر ’عربی‘ کا تعارف یوں کرایا گیا ہے:

”عربی: عربی شیرازی مغل عہد کا مشہور جوانا مرگ شاعر جس کے اس شعر کا اقبال نے اس

قطعے میں حوالہ دیا ہے:

حُدی را تیز تری خواں چو محمل را گراں بینی

نوا را تلخ تری زن چو ذوقِ نغمہ کم یابی“ (87)

صفحہ نمبر 564 پر الفاظ ’خیبر‘، ’اژدر‘ اور ’حیدری‘ کی توضیحات اس طرح دی گئی ہیں:

”خیبر: عہدِ رسالت میں یہودیوں کا مشہور قلعہ جو حضرت علی کے ہاتھوں فتح ہوا.....

اژدر: ایک روایت کے مطابق شیر خدا حضرت علی مرتضیٰ نے طفلی کے زمانے میں کہ ابھی

پنگھوڑے سے اترنے کی عمر نہ تھی، ایک اژدہ کے کالہ چیر کر رکھ دیا تھا۔

حیدری: حیدر کا ذاتی وصف، حضرت علی کی قوت اور شجاعت.....“ (88)

نظم سرود انجم

نظم ’سرود انجم‘ کے چوتھے بند میں (صفحہ 271 پر) ’دور سکندری گزشت‘ کا ترجمہ ’سکندر کا زمانہ لد گیا‘ کیا گیا ہے۔
فرہنگ میں لفظ ’گزشت‘ کا آسان الفاظ میں مفہوم دیا گیا ہے۔ اس کا مطلب ہے ’گزر گیا‘۔ ’لد گیا‘ کا مطلب بھی ’گزر گیا‘ ہے۔
ترجمہ میں شعری لحن پیدا کرنے کے لیے یہ لفظ استعمال کیا گیا ہے۔

اسی طرح، اس نظم کا پانچواں بند اور اس کا ترجمہ بھی غور طلب ہے۔

منثور اردو ترجمہ از تسہیل پیام مشرق

اصل متن از پیام مشرق

ساکت مٹی مگر پر خروش	خروش	و	در	و	نموش	خاک
فطرت کا بودا لیکن سخت کوش بھی	کوش	و	سخت	و	نهاد	سست
کبھی راگ رنگ کی سبھا بچ	نوش	و	نا	و	بزم	گاہ
کبھی کاندھے پر دھرا ایک جنازہ	بدوش				جنازہ	گاہ
دنیا کا سردار مگر غلام، ہم دیکھ رہے ہیں اور چلتے	رویم				می نگریم و می	میر جہان و سفتہ گوش
رہتے ہیں۔ (90)	(89)					

مندرجہ بالا رباعی کا ترجمہ فارسی متن کے عین مطابق ہے، تاہم اس میں درج ذیل امور غور طلب ہیں:

- 1- لفظ ’خروش‘ کا فرہنگ میں مفہوم نہیں دیا گیا۔
- 2- ترجمہ میں لفظ ’پر خروش‘ استعمال کیا گیا ہے جسے سمجھنے کے لیے لغت یا کسی استاد سے رہنمائی کی ضرورت محسوس ہوتی ہے۔
- 3- ’سست نهاد‘ کا ترجمہ ’فطرت کا بودا‘ کیا گیا ہے۔ یہ عام فہم ترجمہ نہیں ہے۔ اس کا ترجمہ ’سست فطرت، فطرتا کاہل و سست ہو سکتا ہے۔
- 4- تیسرے مصرع کے ترجمہ میں الفاظ ’سبھا بچ‘ استعمال ہوئے ہیں۔ ’سبھا بچ‘ سے مراد ’مخفل میں‘ ہے۔ ترجمہ میں ’سبھا‘ اور ’بچ‘ جیسے الفاظ استعمال کرنے سے ترجمہ عام فہم نہیں رہا۔
- 5- آخری مصرع میں ’و‘ کا ترجمہ ’مگر‘ کیا گیا ہے۔ اس کا درست ترجمہ ’اور‘ ہے۔
- 6- ترجمہ میں ’شعری لحن‘ پیدا کرنے کے لیے، اس میں مشکل الفاظ استعمال کیے گئے ہیں جس سے یہ منظوم اردو ترجمہ سے ملتے جلتے ترجمہ کی شکل اختیار کر گیا ہے۔

تسہیل پیام مشرق، میں اول تا آخر ترجمہ کا یکساں اسلوب اختیار کیا گیا ہے۔ پیام مشرق کے تمام حصوں کے ترجمہ میں ایک جیسی خصوصیات محاسن اور مشکلات نظر آتی ہیں۔ حصہ مئے باقی، غزل نمبر 15 کے پہلے دو اشعار اور ان کا ترجمہ ملاحظہ کریں:

مئے باقی، غزل نمبر 15، پہلے دو اشعار

منثور اردو ترجمہ از تسہیل پیام مشرق	اصل متن از پیام مشرق
تیر اور برچھی اور خنجر اور تلوار میری آرزو ہے	تیر و سنان و خنجر و شمشیرم آرزوست
میرے ساتھ نہ آ کہ میں شبیر کی راہ پر چلنا چاہتا ہوں	با من میا کہ مسلک شبیرم آرزوست
آشیانہ بنانے کے واسطے میرا تکتے جمع کرنا دیکھ	از بہر آشیانہ خس اندوزیم نگر
پھر یہ (بھی) دیکھ کہ میں بھڑکتے ہوئے شعلے کا	باز این نگر کہ شعلہ درگیرم آرزوست
(91) آرزو مند ہوں (92)	

مندرجہ بالا ترجمہ اور ان اشعار سے متعلقہ فرہنگ کے ضمن میں درج ذیل امور غور طلب ہیں۔

- 1- ترجمہ اصل متن کے مطابق ہے، تاہم دوسرے مصرع کا ترجمہ عین لفظی نہیں۔ مسلک شبیرم آرزوست کا ترجمہ حضرت امام حسینؑ کا طریقہ میری آرزو ہے یا مجھے حضرت امام حسینؑ کے طریقہ کی آرزو ہے ہونا چاہیے۔ دیا گیا ترجمہ میں شبیر کی راہ پر چلنا چاہتا ہوں، لفظی ترجمہ نہیں ہے، تاہم اس سے اصل متن کا مفہوم ادا ہو جاتا ہے۔
- 2- فرہنگ میں مسلک شبیرم آرزوست کا واضح لفظی مفہوم دیا گیا ہے اور اس امر کا بھی ذکر کر دیا گیا ہے کہ 'شبیر' سے مراد حضرت امام حسین رضی اللہ عنہ، شہید کربلا ہیں۔
- 3- اگر ترجمہ میں قوسین کے اندر ضروری توضیحات دے دی جاتی تو لفظی ترجمہ کی الگ حیثیت بھی برقرار رہتی اور فارسی کلام کا اصل مفہوم بھی واضح ہو جاتا۔ اس سلسلہ میں ڈاکٹر الف۔ د۔ نسیم کا ترجمہ کرنے کا انداز قابل تعریف ہے۔ انہوں نے پہلے شعر کا ترجمہ اس طرح سے کیا ہے:

”مجھے تیر، نیزہ، خنجر اور تلوار کی آرزو ہے + میرے ساتھ شامل نہ ہو (تو میرے ساتھ نہیں چل

سکے گا۔ کیونکہ تجھے راحت و آسائش پسند ہے اور مجھے حق کے لیے سرکٹانے کی غرض سے)

حضرت حسینؑ کے طریقہ کی آرزو ہے۔“ (93)

- 4- تسہیل پیام مشرق میں دوسرے شعر کا دیا گیا ترجمہ عین درست ہے، تاہم اگر اس کے ساتھ مفہوم بھی دے دیا جاتا تو ترجمہ کا مقصد پورا ہو جاتا۔ پروفیسر یوسف سلیم چشتی نے اس شعر کا مفہوم اس طرح تحریر کیا ہے:

”..... اگرچہ میں دنیا میں رہتا ہوں اور جائز طریقوں سے دولت بھی جمع کرتا ہوں، لیکن میں اپنی جان اور اپنا مال دونوں خدا کی راہ میں قربان کرنے کے لیے آمادہ ہوں۔ کیونکہ عاشق صادق کا مقصود دنیا نہیں ہوتا“۔ (94)

غزل نمبر 15، شعر نمبر 5 اور شعر نمبر 6

غزل نمبر 15 کے شعر نمبر 5 اور شعر نمبر 6 کے ترجمہ میں بھی مندرجہ بالا اشعار کے ترجمہ کی طرح کچھ کمی محسوس ہوتی ہے۔ دونوں اشعار اور ان کا ترجمہ ملاحظہ کریں۔

منثور اردو ترجمہ از تسہیل پیام مشرق

اصل متن از پیام مشرق

مجھے اپنے دن رات کی بس اتنی سُدھ ہے
میرا خواب جی سے بسر گیا ہے اور مجھے تعبیر کا
ارمان ہے

از روزگارِ خویش ندانم جزایں قدر
خوابم زیاد رفتہ و تعبیرم آرزوست
کو آں نگاہِ ناز کہ اول دلم ربود
کدھر ہے وہ چپت چور نظر جو پہلی بار میرا دل لے
گئی تھی

عمرت دراز باد ہماں تیمم آرزوست
تیری عمر دراز ہو مجھے اُس تیر کی تمنا ہے
(96)

(95)

مندرجہ بالا ترجمہ درج ذیل امور کے لحاظ سے غور طلب ہے:

- 1- ترجمہ میں مشکل الفاظ و تراکیب (سُدھ، جی سے بسر گیا، ارمان، چپت چور نظر) کے استعمال کی وجہ سے اس میں شعری لحن تو پیدا ہو گیا ہے مگر ترجمہ عام فہم نہیں رہا۔
- 2- ترجمہ سے فارسی متن کا اصل مفہوم واضح نہیں ہوتا۔

ڈاکٹر الف۔ د۔ نسیم نے ان اشعار کا عام فہم ترجمہ کیا ہے۔ پہلے شعر کے ترجمہ میں قوسین میں اضافی الفاظ اور جملے

استعمال کر کے انہوں نے ترجمہ کا مفہوم زیادہ واضح کر دیا ہے۔ ان کا ترجمہ ملاحظہ کریں:

”شعر (5) میں اپنی زندگی کے متعلق سوائے اس قدر اور کچھ نہیں جانتا+ کہ یہ ایک خواب تھا

جو گزر گیا اور یاد نہ رہا (اور) اب اس خواب کی تعبیر کی آرزو ہے (گزری ہوئی زندگی خواب

معلوم ہوتی ہے دیکھنا یہ ہے کہ دنیا کی اس زندگی کا عاقبت میں کیا انجام ہوتا ہے)۔

شعر (6) وہ نگاہ ناز کہاں ہے جس نے سب سے پہلے مجھے لوٹا تھا + تیری عمر دراز ہو مجھے پھر

اسی تیر کی آرزو ہے۔ (97)

ڈاکٹر ایف۔ د۔ نسیم نے بھی شعر نمبر 6 کا ترجمہ تو دیا ہے مگر مفہوم نہیں دیا اس شعر میں اقبال نے ناز و نیاز یعنی حسن و عشق کا تعلق بیان کیا ہے اور بالواسطہ طور پر استحکامِ خودی کے لیے عشق کی اہمیت اور ضرورت بیان کی ہے۔

غزل نمبر 22، پہلے دو اشعار

مندرجہ بالا اشعار کی طرح تسہیلِ پیامِ مشرق کے صفحہ نمبر 520 پر غزل نمبر 22 کے پہلے دو اشعار کا ترجمہ بھی مشکل الفاظ کے استعمال کی وجہ سے عام فہم نہیں رہا۔ مذکورہ بالا اشعار اور ان کا ترجمہ ملاحظہ کریں:

منثور اردو ترجمہ از تسہیلِ پیامِ مشرق

اصل متن از پیامِ مشرق

حسرتِ جلوہ آں ماہ تمامے دارم	اُس ماہِ کامل کے دیدار کی حسرت رکھتا ہوں
دست بر سینہ نظر بر لبِ بامے دارم	ہاتھ سینے پر نظر چھت کی منڈیر پر رہتی ہے
حُسن می گفت کہ شامے نہ پذیرد سحرم	حسن کہہ رہا تھا کہ میری بھور کو سانجھ نہیں
عشق می گفت تب و تابِ دوامے دارم	عشق بولا میں اگنی کُنڈ ہوں سدا دہڑ دہڑ کرتا

(99)

(98)

مندرجہ بالا ترجمہ میں مشکل الفاظ و تراکیب (منڈیر، بھور، سانجھ، اگنی کُنڈ، دہڑ دہڑ) کے استعمال کی وجہ سے ترجمہ عام

فہم نہیں رہا۔

ڈاکٹر ایف۔ د۔ نسیم نے اس سے بہتر اور آسان ترجمہ کیا ہے۔ انہوں نے لکھا ہے:

”شعر (1) میں اس مکمل چاند (چودھویں کے چاند جیسے محبوب) کے جلوہ کی حسرت رکھتا ہوں

(اس حسرت میں) ہاتھ میرے دل پر (سینہ پر) اور نظر میری کوٹھے پر ہے۔

شعر (2) حسن بولا کہ میری صبح کی شام نہیں (مجھ کو زوال نہیں) عشق سے کہا کہ میں ہمیشہ کی

تب و تاب (اضطرابِ پیہم) رکھتا ہوں۔“ (100)

ڈاکٹر ایف۔ د۔ نسیم کا ترجمہ واضح عام فہم اور آسان ہے، تاہم پہلے شعر کے ترجمہ میں لفظ ’کوٹھے‘ کی بجائے الفاظ

’چھت کا کنارہ‘ آنے چاہئیں کیونکہ لبِ بام‘ کا ترجمہ ’کوٹھا‘ یا ’چھت‘ نہیں بلکہ ’چھت کا کنارہ‘ ہے۔ اس طرح دوسرے شعر کے

ترجمہ میں ’عشق سے کہا‘ کے بجائے ’عشق نے کہا‘ آنا چاہیے۔

مندرجہ بالا تمام گزارشات کا حاصل یہ ہے کہ

- 1- مجموعی طور پر تسہیل پیام مشرق میں دیا گیا ترجمہ اصل متن کے مطابق ہے۔
 - 2- یہ ترجمہ مصرع وار اور لفظی ہے۔ ترجمہ کی مدد سے اصل متن کو سمجھنے میں مدد ملتی ہے۔
 - 3- 'فرہنگ' کے عنوان کے تحت مشکل الفاظ و تراکیب، تلمیحات و اصطلاحات، رموز و علامت کا مفہوم دیا گیا ہے۔ اہم شخصیات، واقعات اور مقامات کا تعارف کرایا گیا ہے۔ فرہنگ کے لحاظ سے کوئی بھی ترجمہ 'تسہیل پیام مشرق' کا ثانی نہیں ہے۔
 - 4- ترجمہ میں قوسین کے استعمال سے ترجمہ مزید آسان اور عام فہم بنایا جاسکتا تھا مگر ایسا نہیں کیا گیا۔
 - 5- ترجمہ کے ساتھ مفہوم نہیں دیا گیا۔ اگر ترجمہ کے ساتھ مختصر الفاظ میں مفہوم دے دیا جاتا تو ترجمہ مزید قابل فہم ہو جاتا اور ترجمہ کرنے کا مقصد بھی پورا ہو جاتا۔
 - 6- ترجمہ کے ساتھ حواشی و تعلیقات کے اضافہ سے اسے مزید بہتر بنایا جاسکتا تھا۔
 - 7- ترجمہ میں شعری لحن پیدا کرنے کے لیے مشکل الفاظ استعمال کئے گئے ہیں جس سے ترجمہ میں شعری لحن تو پیدا ہو گیا ہے مگر بعض مقامات پر ترجمہ عام فہم نہیں رہا۔
 - 8- نظر ثانی سے اس ترجمہ کو حقیقی معنوں میں 'تسہیل پیام مشرق' کی شکل دی جاسکتی ہے۔ تسہیل کے لیے مندرجہ بالا گزارشات کے پیش نظر ترجمہ میں تبدیلی اور اصلاح کی ضرورت ہے۔
- پروفیسر نوید کیانی نے اپنے مقالہ 'پیام مشرق کے اردو اور انگریزی تراجم کا تحقیقی اور توضیحی جائزہ' کے صفحہ نمبر 79 پر تسہیل پیام مشرق کا 'اغلاط نامہ' دیا ہے، جو کہ درج ذیل ہے۔

اغلاط نامہ

صفحہ	سطر	غلط	صحیح
۹	۲	دہاں	دھارے
ایضاً	ایضاً	ہماں	ہمارے
۹	۳	لم	ہم
۹	۸	لماری	ہماری
ر	۸	لو	ہو
"	۱۲	لوا	ہوا
۱۴۴	۴	مزگان	مزگان

تمہید	تمہد	۸	۱۷۶
بہانے	بانے	۸	۲۰۹
گلشن	گلش	۱ (متن)	۱۶۱
قطرہ	قطرہ	۴	۲۸۳
اصیل	واصیل	۵	۲۸۶
حُون	حون	۲ (متن)	۲۸۸
ستم	سنم	۸ (متن)	۲۹۷
مہینے	مہنے	" ۱	۳۰۵
زیر	زیریو	" ۲	۳۵۷
قبض	قیض	۵	۳۷۹
ہزار	ہراز	۱ (متن)	۴۱۹
بجاک	بجاک	۱ (متن)	۴۴۵
نوحہ گراں	نوجہ گراں	۱ (متن)	۴۴۶
بھری	بھوی	۵	۴۵۲
بر آورد	بر آور	۱ (متن)	۴۶۵
سازو	سازو	" ۲	۴۸۰
ڈر	ڈور	۵	۵۱۰
ہوے	لوے	۸	۵۴۵
پور	پسو	۲ (متن)	۵۶۶
قرودی	قرودنی	۴	۶۵۴
صحجے	صحجے	۲	۶۶۳
(101) قصہ	قصہ	۲	۶۶۴

مذکورہ بالا اغلاط نامہ میں دیے گئے اکثر اندراجات غلط ہیں۔ کہیں صفحہ نمبر درست نہیں تو کہیں سطروں کے نمبر غلط دیے

ہیں۔ بعض مقامات پر فارسی رسم الخط میں کمپوزنگ کی وجہ سے فاضل مقالہ نگار (پروفیسر نوید کیانی) الفاظ صحیح طور پر نہیں پڑھ پائے اور انہوں نے درست الفاظ کو بھی اغلاط کی فہرست میں درج کر دیا۔ درست اغلاط نامہ درج ذیل ہے:

اغلاط نامہ

صفحہ	سطر	غلط	صحیح
۱۴۴	۴	مزگاں	مزگاں
۱۷۶	۸	تمحد	تمہید
۲۶۱	۱ (متن)	گلش	گلشن
۲۸۳	۴	قطرہ	قطرہ
۲۸۶	۵	واصیل	وہ اصیل
۲۸۸	۲ (متن)	حون	خون
۲۹۷	۹ (متن)	سنم	ستم
۳۰۵	" ۱	مبنے	مپنے
۳۵۷	" ۲	زیر یوزبر	زیروزبر
۳۷۹	۵	قیض	قبض
۴۱۹	۱ (متن)	ھراز	ھزار
۴۴۵	۱ (متن)	بجاک	بجاک
۴۴۶	۱ (متن)	نوجہ گراں	نوحہ گراں
۴۶۵	۱ (متن)	بر آورد	بر آورد
۴۸۰	" ۲	سازو	سازد
۵۱۱	۵	ڈور	ڈر
۵۶۶	۲ (متن)	پسو	پور
۶۵۴	۴	فزودنی	فزودی
۶۶۳	۲	صحبے	صحبتے
۶۶۴	۲	قصہ	قصہ

انتخاب کلیاتِ اقبال فارسی مع فرہنگ، سلیس اردو ترجمہ اور اعراب

از

ایم رمضان گوہر

انتخاب کلیاتِ اقبال فارسی، اقبال کے منتخب فارسی کلام کا سلیس اردو ترجمہ ہے جس میں قارئین کی سہولت کے لیے فرہنگ کا اہتمام بھی کیا گیا ہے اور فارسی زبان سے ناواقف افراد کے تلفظ کی درستگی کے لیے فارسی متن میں اعراب بھی لگائے گئے ہیں۔ یہ کتاب اسرار و رموز (اسرارِ خودی۔ رموز بے خودی)، زُورِ عجم، پیامِ مشرق، جاوید نامہ، ارمغانِ حجاز اور پس چہ باید کرد اے اقوامِ مشرق مع مسافر کے منتخب کلام کے ترجمہ پر مشتمل ہے۔ ہر ایک فارسی تصنیف کے منتخب کلام کے ترجمہ کے بعد اس تصنیف کا خلاصہ بھی دیا گیا ہے جس سے فکرِ اقبال سے آگاہ ہونے میں کافی مدد ملتی ہے۔

یہ کتاب دو سو بہتر (272) صفحات پر مشتمل ہے اور $\frac{23 \times 36}{16}$ سائز میں پرنٹ ہوئی ہے۔ کتاب کے سرورق پر کتاب کا نام دیا گیا ہے۔ اس کتاب کا پہلا ایڈیشن دسمبر 2001ء کو شائع ہوا تھا۔

اس کتاب کا دیباچہ ڈاکٹر عاصی کرنا لی نے تحریر کیا ہے۔ کتاب کا دیباچہ ثانی، ڈاکٹر وحید قریشی نے تحریر کیا ہے۔ ڈاکٹر وحید عشرت اور شہزاد احمد نے کتاب کے تعارفی حوالہ جات تحریر کئے ہیں۔

کتاب کے شروع میں 'انتساب' کے بعد صفحہ نمبر 4 پر فہرستِ عنوانات دی گئی ہے۔ صفحہ نمبر 5 تا صفحہ نمبر 9 پر اظہارِ خیال کے عنوان سے ڈاکٹر عاصی کرنا لی کا دیباچہ دیا گیا ہے۔ صفحہ نمبر 10 تا صفحہ نمبر 12 پر 'گزارشِ مصنف' کے عنوان کے تحت ایم رمضان گوہر نے اقبال سے اپنی ذہنی و قلبی وابستگی کا ذکر کیا ہے اور اپنی اس تصنیف کی ضرورت و اہمیت بیان کی ہے۔ آخر پر انہوں نے ترجمہ و تصنیف کے کام میں معاونت کرنے والے حضرات کا ذکر کیا ہے اور ان کا شکریہ ادا کیا ہے۔

اس کتاب کے صفحہ نمبر 83 تا صفحہ نمبر 118 پر (قریباً چھتیس صفحات پر) پیامِ مشرق میں سے منتخب کلام کا ترجمہ دیا گیا ہے۔ صفحہ نمبر 119 تا صفحہ نمبر 122 پر پیامِ مشرق کا خلاصہ دیا گیا ہے۔

ایم رمضان گوہر کے ترجمہ میں سے پیامِ مشرق کے منتخب کلام کی نشاندہی کے لیے کافی محنت کرنا پڑی کیونکہ مترجم نے اشعار کے حوالہ جات نہیں دیے ہیں۔ انہوں نے پیامِ مشرق کے تمام حصوں میں سے کچھ اشعار منتخب کر کے ان کا ترجمہ دیا ہے۔

مختلف حصوں کے اشعار کی نشاندہی کے لیے راقم الحروف (مقالہ نگار) نے اشعار کے نمبر لگائے ان کے حوالہ جات معلوم کیے، کلیات اقبال فارسی سے فارسی متن کا تقابل کیا اور پھر درج ذیل فہرست ترتیب دی۔

تعداد اشعار	اشعار نمبر	پیام مشرق	صفحات نمبر
19	1 تا 19	پیشکش	83 تا 88
38	20 تا 57	لالہ طور	88 تا 97
29	58 تا 86	افکار	98 تا 105
29	87 تا 115	مئے باقی	106 تا 114
13	116 تا 128	نقش فرنگ	114 تا 117
02	129 تا 130	خُردہ	117 تا 118
130			کل اشعار

بقول ڈاکٹر عاصی کرنالی محمد رمضان گوہر کے تمام ترجمہ کا بغور جائزہ لینے سے درج ذیل امور واضح ہوتے ہیں:

- 1- انہوں نے پہلے شعر درج کیا ہے۔
- 2- پھر اس کی فرہنگ لکھی ہے۔ فرہنگ میں قریب قریب ہر مشکل لفظ کے معانی لکھے ہیں۔ بعض الفاظ کے معانی مترادف صورت میں دیے ہیں۔
- 3- جہاں کسی لفظ کے لغوی معانی کے علاوہ اس کے مجازی معانی کی ضرورت تھی انہیں بھی لکھ دیا۔
- 4- بہت سی فارسی افعال اور مشتقات کے اصل مصادر درج کے ہیں۔
- 5- فرہنگ کے بعد سلیس، عام فہم اور آسان ترجمہ دیا ہے۔
- 6- ترجمہ میں سلاست اور دل کشی کے ساتھ مناسب اختصار بلکہ اعتدال کو ملحوظ خاطر رکھا ہے۔
- 7- جہاں کہیں اقبال کے شعر میں کوئی دقیق فکری نکتہ آیا، بطور مفہوم اسے بھی واضح کر دیا۔

حصہ پیشکش

عزمِ تُو پائندہ چوں کھسارِ تو

حزمِ تو آساں کُند دُشوارِ تو

فرہنگ: عزم تو۔ تیرا عزم + کھسار تو۔ تیرا پہاڑ + حزم تو۔ تیری احتیاط۔ سوچھ بوجھ + دشوار تو۔ تیری مشکل + ترجمہ: تیرا ارادہ تیرے پہاڑوں کی طرح مستحکم ہے۔ تیری سوچھ بوجھ (احتیاط) تیری مشکل آسان کرتی ہے۔

یک نوائے سینہ تاب آوردہ ام

عشق را عہدِ شباب آوردہ ام

فرہنگ: نوا۔ نغمہ + سینہ تاب۔ سینہ روشن کرنے والی + آوردہ ام۔ میں لایا ہوں (آوردن۔ لانا) عہد شباب۔ جوانی کا دور +

ترجمہ: سینے کو روشن کرنے والا ایک نغمہ لایا ہوں۔ (گویا) عشق کا عہد جوانی لایا ہوں۔

آشنائے من زَمَنِ بیگانہ رفت

از مُمتانم تہی پیمانہ رفت

فرہنگ: آشنائے من۔ میرا واقف + بیگانہ۔ بے پروا + مُمتانم۔ میرا شراب خانہ +

ترجمہ: میرا واقف مجھ سے بے پروا ہو کر گزر گیا ہے۔ وہ میرے شراب خانے سے خالی پیالے کے ساتھ چلا گیا۔ مراد یہ کہ میری قوم نے میری شاعری سے فائدہ نہیں اٹھایا۔

گم نظر بی تابی جانم نہ دید

آشکارم دید و پنهانم نہ دید

فرہنگ: کم نظر۔ غافل۔ محدود فکر رکھنے والا + بی تابی جانم۔ میری روح کی تڑپ + آشکارم۔ میرا ظاہر + پنهانم۔ میرا باطن +

ترجمہ: محدود فکر رکھنے والے نے میری روح کی تڑپ نہیں دیکھی۔ (اس لیے) اس نے میرا ظاہر ہی پن دیکھا۔ اور باطنی قوت نہ دیکھ سکا۔

از ہنر سرمایہ دارم کردہ اند

در دیارِ ہند خوارم کردہ اند

فرہنگ: ہنر۔ کمال + سرمایہ دار۔ مال دار + دیار۔ ملک + خوارم کردہ اند۔ مجھے خوار کر رکھا ہے +

- ترجمہ: تقدیر کے کاتبوں نے مجھے فن کے کمال کی دولت سے مالا مال کر رکھا ہے۔ (مگر) ہندوستان میں مجھے خوار کیا ہوا ہے۔ (103)
- حصہ پیشکش میں دیے گئے پہلے پانچ منتخب اشعار اور دیگر اشعار کے ترجمہ کا جائزہ لینے سے درج ذیل امور ظاہر ہوتے ہیں۔
- 1- سب سے پہلے فارسی شعر دیا گیا ہے۔ شعر میں اعراب دیے گئے ہیں جس سے صحیح تلفظ کے ساتھ شعر پڑھنے میں مدد ملتی ہے۔
- 2- فرہنگ میں تمام ضروری الفاظ کے معانی دیے گئے ہیں جس سے شعر کا مفہوم سمجھنے میں مدد ملتی ہے۔ بعض الفاظ کے ساتھ مترادف معانی بھی دیے گئے ہیں۔ مثلاً شعر نمبر 1 کے فرہنگ میں لکھا ہوا ہے 'حزم تو۔ تیری احتیاط، سوجھ بوجھ'۔ شعر نمبر 6 کے فرہنگ میں لکھا ہوا ہے۔ 'لالہ وگل۔ پھول (مراد قوم کے نوجوان) شعر نمبر 9 کے فرہنگ میں لکھا ہوا ہے، 'لالہ صحرا۔ صحرا کا لالہ۔ ایک سرخ رنگ کا پھول جس کے اندر سیاہ داغ ہوتا ہے۔'
- 3- بعض فارسی افعال اور مشتقات کے اصل مصادر بھی درج کیے ہیں۔ مثلاً شعر نمبر 2 کے فرہنگ میں لکھا ہے، 'آوردہ ام۔ میں لایا ہوں (آوردن۔ لانا)۔ شعر نمبر 7 کے فرہنگ میں لکھا ہے۔ دل زدیں برکنده۔ جس نے اپنے دل کو دین سے الگ کر لیا ہے۔ برکنده۔ اکھاڑا ہو (برکندن۔ کھینچنا۔ اکھاڑنا)۔ شعر نمبر 21 کے فرہنگ میں لکھا ہے، 'ریز۔ تو ڈال (ریختن۔ ڈالنا) برتنابد۔ برداشت نہیں کرتا (برتابیدن۔ برداشت کرنا)۔'
- 4- ترجمہ میں سلاست اور روانی پیدا کرنے کے لیے اور مفہوم واضح کرنے کے لیے تو سین میں توضیحی یا ربطی الفاظ دیے ہیں اور بعض مقامات پر ترجمہ کے آخر پر ایک دو جملوں میں مفہوم بھی دے دیا ہے۔ مثلاً انہوں نے شعر نمبر 3 کا ترجمہ یہ کیا ہے۔ اس ترجمہ میں خط کشیدہ جملہ میں شعر کا مفہوم بیان کیا گیا ہے۔
- ”میرا واقف مجھ سے بے پرواہ ہو کر گزر گیا۔ وہ میرے شراب خانے سے خالی پیالے کے ساتھ چلا گیا۔ مراد یہ کہ میری قوم نے میری شاعری سے فائدہ نہیں اٹھایا۔“
- اسی طرح شعر نمبر 13 کے ترجمہ کے آخر پر تو سین میں دیا گیا توضیحی جملہ ملاحظہ کریں۔ گوہر صاحب لکھتے ہیں:
- ”ملت کے معاملات علم اور دولت ہی سے چلتے ہیں۔ علم اور دولت ملت کی ساکھ ہیں۔ (مسلمان اجتماعی طور پر ان دونوں چیزوں میں بہت پیچھے ہیں۔)“
- محمد رمضان گوہر کے ترجمہ کی مذکورہ بالا خصوصیات ان کے ترجمہ میں شامل پیام مشرق کے دیگر حصوں کے اشعار کے ترجمہ میں بھی نظر آتی ہیں۔ اس لیے ان حصوں سے چند ایک اشعار کی مثالیں پیش کی جا رہی ہیں، جن کے فرہنگ و ترجمہ میں مندرجہ بالا خصوصیات ہی نظر آتی ہیں۔

حصہ لالہ طور

دل من روشن از سوز درون است

جہاں میں چشم من از اشک خون است

فرہنگ: سوز دروں۔ باطن کی حرارت + جہاں میں۔ دنیا کو دیکھنے والی + اشک خون۔ خون کے آنسو +

ترجمہ: میرادل۔ باطن کی حرارت سے روشن ہے۔ میری آنکھ خون کے آنسوؤں سے دنیا دیکھتی ہے۔

گہن را تو گن و طرح دگر ریز

دل ما برنتابد دیر و زدوش

فرہنگ: گہن۔ پرانا + نوکن۔ نیا کر (کردن۔ کرنا) دگر۔ اور طرح کی + ریز۔ تو ڈال (ریختن۔ ڈالنا) برنتابد۔ برداشت نہیں

کرتا (برتا بیدن۔ برداشت کرنا) دیروز دوش۔ اس کی دیر اور جلدی +

ترجمہ: پرانے کو نیا کر اور کسی اور طرح کی بنیاد ڈال ہمارا دل اس کی دیر اور جلدی کو گوارا نہیں کرتا۔ (104)

حصہ افکار

ہنوز ہم نفسے در چمن نمی بینم

بہار می رسد و من گل تختینم

فرہنگ: ہنوز۔ ابھی + ہم نفسے۔ کوئی ساتھی + گل تختینم۔ پہلا پھول + می رسد۔ پہنچ رہی ہے (رسیدن۔ کھینچنا) +

ترجمہ: میں اس چمن میں ابھی کوئی ساتھی نہیں دیکھتا۔ بہار آ رہی ہے اور میں پہلا پھول ہوں۔

دلہ بہ دوش و نگاہم بہ عبرت امروز

شہید جلوہ فردا و تازہ آئینم

فرہنگ: دلہ بہ دوش۔ میرادل ماضی میں ہے + بہ عبرت امروز۔ آج سے عبرت لیتا ہوں (عبرت کے معنی ہیں برائی سے نصیحت

حاصل کرنا) شہید جلوہ فردا۔ مستقبل کا جلوہ دیکھنے والا ہے + تازہ آئینم۔ نئی روش اور انداز والا ہوں +

ترجمہ: میرادل ماضی میں ہے۔ اور میری نظر آج سے عبرت لینے میں (مصروف ہے) میں مستقبل کا جلوہ دیکھنے والا اور نئی روش

رکھتا ہوں۔ (105)

حصہ مئے باقی

شے بہ میکدہ خوش گُفت پیر زندہ دلے
بہ ہر زمانہ خلیل است و آتش نمرود

فرہنگ: پیر زندہ دلے۔ زندہ دل رکھنے والا بزرگ +

ترجمہ: ایک رات میخانے میں ایک زندہ دل رکھنے والے بزرگ نے خوب کہا کہ ہر زمانے میں خلیل ہے اور نمرود کی آگ ہے۔

زخاکِ خویش بہ تعمیر آدمے بر خیز
کہ فرصت تو بقدر تبسم شرراست

فرہنگ: زخاکِ خویش۔ اپنی مٹی سے + بر خیز۔ تو اٹھ (برخاستن۔ اٹھنا) تبسم شرر۔ چنگاری کی چمک + فرصت۔ مہلت +

ترجمہ: تو اٹھ اور اپنی مٹی سے ایک (نیا) آدم ڈھال۔ (یہ یاد رکھ) کہ تجھے چنگاری کی چمک جتنی مہلت ملی ہے۔ (106)

حصہ نقشِ فرہنگ

اے خوش آں عقل کہ پہنائے دو عالم با اوست
نورِ افرشتہ و سوزِ دلِ آدم با اوست

فرہنگ: پہنائے دو عالم۔ دونوں جہان کی وسعت + با اوست۔ اس کے ساتھ ہے +

ترجمہ: مبارک ہے وہ عقل کہ دونوں عالم کا پھیلاؤ اس کے جلو میں ہے۔ فرشتے کا نور اور آدم کے دل کا سوز (باطنی تڑپ) اس

میں سما یا ہوا ہے۔

وقتِ آں است کہ آئینِ دگر تازہ کنیم
لوحِ دلِ پاک بشوئیم وز سرتازہ کنیم

فرہنگ: تازہ کنیم۔ زندہ کریں (تازہ کردن۔ تازہ کرنا) لوحِ دل۔ دل کی تختی پاک + بشوئیم۔ دھو کر پاک کریں (شستن)۔

دھونا) زسر۔ سرے سے +

ترجمہ: وقت آ گیا ہے کہ ایک اور نظام کو زندہ کریں۔ دل کی تختی۔ دھو کر صاف کریں اور سارے امور نئے سرے سے شروع

کریں۔ (107)

حصہ خوردہ

دلم ہنوز تقاضائے جستجو دارد

قدم بہ جادہ باریک تر زمو زدہ ام

فرہنگ: ہنوز۔ اب تک + تقاضائے جستجو دارد۔ جستجو کی خواہش رکھتا ہے (داشتمن رکھنا) جادہ باریک تر زمو۔ بال سے باریک تر راستہ (قدم زدوں۔ قدم رکھنا)

ترجمہ: میرادل اب تک جستجو کی خواہش رکھتا ہے۔ میں نے بال سے باریک تر راستے میں قدم رکھ دیا ہے۔

زاں پیش کہ گس ترا بہ دستار زند

مردن پکنار شاخسارے خوشتر

فرہنگ: زاں پیش۔ اس سے پہلے + شاخسارے پیڑوں کے جھنڈ میں + مردن۔ مرنا +

ترجمہ: اس سے پہلے کہ کوئی تجھے دستار میں اڑس لے۔ پیڑوں کی آغوش میں مرجانا اچھا (سمجھنا)۔ (108)

محمد رمضان گوہر کے ترجمہ و پیشکش میں کچھ کمزوریاں بھی نظر آتی ہیں۔

1- محمد رمضان گوہر نے اپنی کتاب 'انتخاب کلیات اقبال فارسی' کے حصہ پیام مشرق میں 'پیام مشرق' کے مختلف حصوں سے

منتخبہ ایک سو تیس اشعار کا ترجمہ دیا ہے۔ انہوں نے سب سے پہلے فارسی شعر لکھا ہے۔ پھر فرہنگ میں مشکل الفاظ کے

معانی دیے ہیں۔ فرہنگ کے بعد سلیس اردو ترجمہ دیا ہے۔ انہوں نے فارسی اشعار دیتے وقت صحتِ متن کا خیال رکھا

ہے، تاہم بعض مقامات پر رموز و اوقاف کی کچھ اغلاط نظر آتی ہیں۔ مثلاً شعر نمبر 8 کے پہلا مصرع میں لفظ 'مسلمان' کی

جگہ پر 'مسلمان' لکھا ہوا ہے شعر نمبر 24 اس طرح سے لکھا ہوا ہے:

برآور ہرچہ اندر سینہ داری

سُرودے نالہ آہے فغانے

مندرجہ بالا شعر کے دوسرے مصرع کے چاروں الفاظ کو کوماز (،) سے جدا نہیں کیا گیا۔ یہ رباعی نمبر 25 کا دوسرا شعر

ہے۔ درست شعر اس طرح ہے:

بر آور ہرچہ اندر سینہ داری

سُرودے ، نالہ ، آہے ، فغانے (109)

شعر نمبر 135 اس طرح سے لکھا ہوا ہے:

تو اے گودک منش خود را ادب گن
مُسلمان زادہ ترکِ نسب گن (110)

مندرجہ بالا شعر باغی نمبر 81 کا پہلا شعر ہے۔ درست شعر اس طرح ہے:

تو اے گودک منش خود را ادب گن
مُسلمان زادہ ؟ ترکِ نسب گن (111)

2- گوہر صاحب نے اپنی کتاب میں کلیاتِ اقبال فارسی کے مختلف حصوں سے منتخب اشعار کا ترجمہ دیا ہے۔ انہوں نے ہر

شعر کے ساتھ اس کا حوالہ درج نہیں کیا۔ اگر وہ اشعار کے حوالہ جات درج کر دیتے تو مطالعہ و تحقیق میں آسانی رہتی اور قارئین اپنے ذوق کے مطابق کسی شعر کے حوالے کی مدد سے کلیاتِ اقبال فارسی کے دیگر کلام سے بھی استفادہ کر پاتے۔

3- گوہر صاحب کا ترجمہ دینے کا انداز درست ہے، تاہم اگر وہ تحت اللفظی ترجمہ دے دیتے تو قارئین کو فارسی متن کو سمجھنے

میں مزید آسانی ہو جاتی اور پھر وہ خود بھی بغیر کسی مدد اور سہارے کے فارسی متن کو سمجھنے کے قابل ہو جاتے۔ انہوں نے

شعر نمبر 1 کا ترجمہ اس ترتیب سے پیش کیا ہے:

عزمِ تو پائندہ چوں گہسارِ تو

حزمِ تو آساں گند دُشوارِ تو

فرہنگ: عزم تو۔ تیرا عزم + کہسار تو۔ تیرا پہاڑ + حزم تو۔ تیری احتیاط۔ سو جھ بوجھ + دشوار تو۔ تیری مشکل +

ترجمہ: تیرا ارادہ تیرے پہاڑوں کی طرح مستحکم ہے۔ تیری سو جھ بوجھ (احتیاط) تیری مشکل آسان کرتی ہے۔

مجوزہ طریقے کے مطابق یہ ترجمہ اس طرح سے پیش کیا جاسکتا تھا:

عزم	تو	پائندہ	چوں	گہسار	تو
ارادہ	تیرا	مستحکم	کی طرح	پہاڑ	تیرا
حزم	تو	آساں	گند	دُشوار	تو
سو جھ بوجھ	تیری	آساں	کرتی ہے	مشکل	تیری

فرہنگ: عزم تو۔ تیرا عزم + کہسار تو۔ تیرا پہاڑ + حزم تو۔ تیری احتیاط۔ سو جھ بوجھ + دشوار تو۔ تیری مشکل +

عزم تو پائندہ چوں گہسارِ تو تیرا ارادہ تیرے پہاڑوں کی طرح مستحکم ہے۔
خُرم تو آساں کُند دُشوار تو تیری سوجھ بوجھ (احتیاط) تیری مشکل آسان
کرتی ہے۔

4- مجموعی طور پر محمد رمضان گوہر کی یہ کوشش بہت اچھی ہے۔ اگر پروفیسر یوسف سلیم چشتی اپنی شرح میں اس طریقہ سے اصل متن، فرہنگ اور ترجمہ شامل کر دیتے تو ان کی شروح کی افادیت میں بہت اضافہ ہو جاتا۔ میاں عبدالرشید اور ڈاکٹر الف۔ د۔ نسیم نے پیامِ مشرق کے اپنے تراجم میں فارسی متن اور ترجمہ تو دیا ہے مگر فرہنگ شامل نہیں کیا۔ ڈاکٹر خواجہ حمید یزدانی نے ہر فارسی شعر کے ساتھ فرہنگ نہیں دیا۔ انہوں نے تمام پیامِ مشرق کا فرہنگ اپنی کتاب کے آخر پر دیا ہے جس سے فرہنگ کی افادیت نہ ہونے کے برابر رہ گئی۔ محمد رمضان گوہر سے قبل احمد جاوید نے تسہیلِ پیامِ مشرق میں فارسی متن کے ساتھ فرہنگ دیا ہے اور ہر فارسی شعر کے نیچے مصرع وار ترجمہ دیا ہے۔ احمد جاوید کی کوشش، محمد رمضان گوہر کی کوشش سے زیادہ بہتر ہے۔ انہوں نے یہی کام زیادہ وضاحت اور بہتر ترتیب سے کیا ہے۔ انہوں نے مکمل پیامِ مشرق کا ترجمہ دیا ہے۔ ان کے ترجمہ سے عام قاری سے لے کر کسی محقق اور اسکالرتک یعنی ہر ذہنی و علمی سطح کا قاری استفادہ کر سکتا ہے۔ جبکہ گوہر صاحب کا ترجمہ محققین اور اسکالرز کے لیے تو نہیں، عام قارئین کے استفادہ کے لیے بہت اچھا ہے۔ اس لحاظ سے ان کی یہ کوشش قابلِ تحسین ہے۔

نسیم سلام مشفق

از

ڈاکٹر الف۔ د۔ نسیم

’نسیم سلام مشفق‘ کلیاتِ اقبال فارسی کے متن، اردو ترجمہ اور تشریح پر مشتمل کتاب ہے۔ یہ کتاب $\frac{23 \times 36}{16}$ سائز پر پرنٹ ہوئی ہے۔ اس کے ٹائٹل کے صفحہ پر سب سے اوپر پہلی اور دوسری قطار میں درج ہے:

متن، اردو ترجمہ، تشریح

کلیاتِ اقبال

ان سے نیچے بائیں ہاتھ پر اقبال کی تصویر دی گئی ہے۔ دائیں طرف ترجمہ و تشریح کلیاتِ اقبال میں شامل اقبال کے

درج ذیل فارسی مجموعہ ہائے کلام کے نام دیے گئے ہیں:

1- اسرار و رموز

2- زبورِ عجم

3- پیامِ مشرق

4- جاوید نامہ

5- ارمغانِ حجاز

6- مثنوی پس چہ یاد کرداے اقوامِ مشرق مع مثنوی مسافر

ٹائٹل پر کتاب کا نام ’نسیم سلام مشفق‘، مترجم کا نام ’ڈاکٹر الف۔ د۔ نسیم‘ اور ناشر کا نام ’شیخ محمد بشیر اینڈ سنز‘ درج ہے۔

پرنٹنگ کے صفحہ پر طابع ’محمد ابو بکر صدیق‘، ناشر ’شیخ محمد بشیر اینڈ سنز‘، لاہور، کمپوزر کا نام اور قیمت درج ہے۔ سال

اشاعت اور بار اشاعت کا کہیں بھی ذکر نہیں ہے۔ ڈاکٹر الف۔ د۔ نسیم کے فرزند ڈاکٹر سعادت سعید سے فون پر رابطہ ہوا تو انہوں

نے بتایا ہے کہ یہ ترجمہ 1993ء میں شائع ہوا تھا۔

صفحہ نمبر 495 تا صفحہ نمبر 498 پر پیامِ مشرق کی مکمل فہرست اور صفحات نمبر دیے گئے ہیں۔ زیر مطالعہ ترجمہ و تشریح پیامِ مشرق،

ترجمہ و تشریح کلیاتِ اقبال فارسی میں شامل ہے۔ یہ کتاب دو صد اڑتیس (238) صفحات پر مشتمل ہے۔ کتاب کے بالائی حصہ میں

ترجمہ و شرح پیام مشرق کے صفحات نمبر (1 تا 238) درج ہیں، جبکہ زیریں حصہ میں ترجمہ و شرح کلیات اقبال فارسی کے صفحات نمبر (494 تا 731) درج ہیں۔

”فہرست“ کے بعد ’پیام مشرق‘ میں علامہ محمد اقبال کا تحریر کردہ ’دیباچہ‘ دیا گیا ہے۔ اس کے بعد ’پیش کش‘ کا تعارف دیا گیا ہے اور پھر ترتیب سے فارسی متن اور اس کے نیچے اشعار کے نمبر دے کر ترجمہ دیا گیا ہے۔

تمام کتاب میں اول تا آخر تک ترجمہ کا یکساں اسلوب اختیار کیا گیا ہے۔ یہ ترجمہ لفظی ہے، تاہم قوسین میں مشکل الفاظ کے معانی اور وضاحت طلب امور کا مفہوم دیا گیا ہے جس سے ترجمہ سلیس، رواں اور عام فہم ہو گیا ہے۔ تمام کتاب میں اسی انداز سے ترجمہ اور مفہوم دیا گیا ہے۔ بہت کم اشعار ایسے ہیں جہاں قدرے زیادہ وضاحت اور تشریح دی گئی ہے۔ مجموعی طور پر اس کتاب کو پیام مشرق کا ترجمہ تو قرار دیا جاسکتا ہے مگر اسے شرح کا مقام حاصل نہیں ہے۔

ڈاکٹر الف۔ د۔ نسیم سے قبل میاں عبدالرشید اور احمد جاوید کے پیام مشرق کے تراجم شائع ہو چکے تھے۔ میاں عبدالرشید کا ترجمہ 1991ء میں اور احمد جاوید کا ترجمہ 1992ء میں شائع ہوا تھا۔ ڈاکٹر الف۔ د۔ نسیم کے ترجمہ کے بعد 2004ء میں ڈاکٹر خواجہ حمید یزدانی کا ترجمہ و شرح پیام مشرق اور اس کے تین چار سال بعد حمید اللہ شاہ ہاشمی کا ترجمہ و شرح کلیات اقبال فارسی شائع ہوئے۔

ڈاکٹر الف۔ د۔ نسیم کا ترجمہ کرنے کا انداز میاں عبدالرشید اور احمد جاوید کے انداز سے مختلف ہے۔ احمد جاوید نے تسہیل پیام مشرق میں ’فرہنگ‘ کے عنوان کے تحت تفصیل سے تمام مشکل الفاظ کے معانی دیے ہیں۔ انہوں نے ترجمہ کرتے وقت ہر ایک لفظ کے اصل مفہوم کو مد نظر رکھا ہے۔ ان کا زیادہ تر ترجمہ لفظی ہے اور اصل متن کی حقیقی طور پر نمائندگی کرتا ہے۔ میاں عبدالرشید کا ترجمہ بھی آسان، واضح اور عام فہم ہے مگر انہوں نے مشکل الفاظ کے معانی نہیں دیے اور بعض مقامات پر ترجمہ میں بھی کچھ کمی بیشی محسوس ہوتی ہے۔ ڈاکٹر الف۔ د۔ نسیم نے بھی تمام کتاب میں کہیں بھی مشکل الفاظ کے معانی نہیں دیے۔ اگر ترجمہ میں کوئی مشکل الفاظ یا جملہ آ گیا تو قوسین میں اس کا مفہوم دے کر ترجمہ عام فہم کر دیا ہے۔ ان کی کوشش اس لحاظ سے مستحسن ہے کہ انہوں نے اپنے پیشرو مترجمین کی نقل نہیں لگائی۔ ڈاکٹر خواجہ حمید یزدانی اور پروفیسر حمید اللہ شاہ ہاشمی نے اپنے اپنے ترجمہ و تشریح میں اپنے پیشرو مترجمین کے ترجمہ و شرح سے استفادہ کیا ہے مگر اس کا برملا اعتراف نہیں کیا ہے۔ اس طرح وہ سرقہ کے مرتکب ہوئے ہیں۔ پروفیسر حمید اللہ شاہ ہاشمی نے تو لفظ بہ لفظ مواد نقل کیا ہے اور جابجا دوسروں کے جملے لے کر بھی دے دیے ہیں یعنی patch work quilt کے مرتکب ہوئے ہیں۔

متن از پیام مشرق

منثور ترجمہ از ڈاکٹر الف نسیم

شندیم در عدم پروانہ می گفت میں نے سنا ہے کہ عدم میں (جب اس نے ابھی
دے از زندگی تاب و تم بخش وجود اختیار نہیں کیا تھا) پروانہ (خالق کائنات
سے) کہہ رہا تھا + کہ ایک لمحہ کے لیے مجھے زندگی
کی تب و تاب (ٹپ اور جلن) بخش دے۔

پریشان کن سحر خاکسترم را صبح کے وقت میری خاکستر (راکھ) کو (بے
ولیکن سوز و ساز یک ششم بخش شک) بکھیر دینا + لیکن ایک رات کا سوز و ساز
جلنے اور مزہ لینے کی کیفیت) عطا کر دے۔ اس کا
(112)

یہ مطلب بھی ہو سکتا ہے کہ مجھے ایک سازگار رات

عطا کر دے وہ رات جو سوز بھری ہو۔ (113)

ڈاکٹر الف۔ د۔ نسیم کا ترجمہ اصل متن کے عین مطابق ہے۔ اگر ترجمہ میں سے قوسین میں دیے گئے الفاظ اور جملے نکال
دیے جائیں تو یہ لفظی ترجمہ بن جاتا ہے۔ اگر تمام ترجمہ قوسین میں دیے گئے الفاظ اور توضیحی جملوں کے ساتھ پڑھیں تو یہ ترجمہ
بامحاورہ شکل اختیار کر جاتا ہے۔ اس سے رباعی کا مفہوم واضح ہو جاتا ہے، تاہم اسے شرح قرار نہیں دیا جاسکتا کیونکہ اس میں
وضاحت نہیں کی گئی کہ اس رباعی کا مرکزی خیال کیا ہے؟ فکر اقبال کی رو سے سوز و ساز سے کیا مراد ہے اور اس کی انسان کے لیے
ضرورت و اہمیت کیا ہے؟ رباعی میں پروانہ کا استعارہ کس کے لیے استعمال ہوا ہے؟

اس رباعی کے ترجمہ، مفہوم اور شرح کے حوالے سے تحقیق کے دوران معلوم ہوا ہے کہ پروفیسر حمید اللہ شاہ ہاشمی نے اس
رباعی کے ترجمہ و شرح میں ڈاکٹر الف۔ د۔ نسیم کے ترجمہ سے یہ جملہ نقل کیا ہے:

”..... اس کا مطلب یہ بھی ہو سکتا ہے کہ مجھے ایک سازگار رات عطا کر دے وہ رات

جو سوز بھری ہو۔.....“ (114)

ہاشمی صاحب کے تمام ترجمہ و شرح میں یہی رنگ نظر آتا ہے۔ اس سلسلہ میں ضروری تفصیلات مقالہ میں شامل ہاشمی
صاحب کے ترجمہ و شرح کے مقالہ پڑھنی مضمون میں دے دی گئی۔

لالہ طور (رباعیات)

رباعی نمبر 25، دوسرا شعر

اصل متن از پیام مشرق منثور اردو ترجمہ از ڈاکٹر الف۔ د۔ نسیم

برآورد ہر چہ اندر سینہ داری جو کچھ تو سینے میں رکھتا ہے باہر لے آ + (چاہے)

سُردے، نالہ، آہے، فغانے وہ سرود (گانا) ہونا لہ ہو آہ ہو فریاد ہو۔ (116)

(115)

- 1- مندرجہ بالا شعر کا ترجمہ عین درست ہے۔
 - 2- ڈاکٹر الف۔ د۔ نسیم نے پہلے مصرع کا ترجمہ کرنے کے بعد جمع کی علامت (+) دی ہے۔ اس کے بعد دوسرے مصرع کا ترجمہ دیا ہے۔ جمع کی علامت (+) ظاہر کرتی ہے کہ پہلے مصرع کا ترجمہ مکمل ہو گیا ہے۔ اب دوسرے مصرع کا ترجمہ شروع ہو رہا ہے۔
 - 3- ڈاکٹر صاحب نے ترجمہ میں روانی برقرار رکھنے کے لیے قوسین میں لفظ (چاہے) تحریر کیا ہے۔ انہوں نے لفظی ترجمہ کی الگ حیثیت برقرار رکھی ہے اور قوسین میں اضافی (توضیحی ورطی) الفاظ و جملے دے کر ترجمہ کا مفہوم بھی واضح کیا ہے۔
 - 4- ڈاکٹر صاحب نے فارسی متن کے ساتھ اردو ترجمہ دیا ہے، تاہم تمام ترجمہ میں کہیں بھی مشکل الفاظ کے معانی نہیں دیے۔ دورانِ ترجمہ جہاں کہیں ضرورت محسوس ہوئی، وہاں قوسین میں معانی دے دیے ہیں۔ مثلاً مندرجہ بالا رباعی کے دوسرے مصرعے کے ترجمہ میں انہوں نے قوسین میں لفظ 'سرود' کا مطلب 'گانا' تحریر کیا ہے۔
 - 5- ڈاکٹر صاحب کے ترجمہ میں ایک اور کمزوری یہ نظر آتی ہے کہ انہوں نے بعض مقامات پر رموزِ اوقاف کے درست استعمال کا خیال نہیں رکھا۔ مندرجہ بالا شعر کے دوسرے مصرعے کے ترجمہ میں انہوں نے کو ما (،) استعمال نہیں کیا۔ انہوں نے ترجمہ تحریر کیا ہے (چاہے) وہ سرود (گانا) ہونا لہ ہو آہ ہو فریاد ہو۔ رموزِ اوقاف کے استعمال کے ساتھ درست انداز سے یہ ترجمہ اس طرح لکھا جائے گا:
- ” (چاہے) ہ سرود (گانا) ہو، نالہ ہو، آہ ہو، فریاد ہو۔“
- ڈاکٹر الف۔ د۔ نسیم نے تمام ترجمہ میں مندرجہ بالا اسلوب برقرار رکھا ہے۔ ان کے اسلوبِ ترجمہ کا جامع انداز سے جائزہ لینے کے لیے تمام پیام مشرق کے مختلف حصوں سے چند ایک مزید مثالیں ملاحظہ فرمائیں۔

اصل متن از پیام مشرق
منشور اردو ترجمہ از ڈاکٹر الف۔ د۔ نسیم

من آں پروانہ را پروانہ دانم
میں اس پروانے کو پروانہ سمجھتا ہوں (جو شمع کی لو
کہ جانش سخت کوش و شعلہ نوش است
کے گرد ایک لمحہ کے لیے چکر لگا کر فنا کی نیند نہ سو
جائے) + بلکہ وہ سخت کوش اور شعلہ نوش ہو یعنی
(117)

نہایت کوشش کرنے والا اور عشق سے لذت
حاصل کرنے والا ہو۔ (118)

- 1- مندرجہ بالا ترجمہ عین درست اور متن کے مطابق ہے۔
- 2- ترجمہ میں خط کشیدہ جملے لفظی ترجمہ کو ظاہر کرتے ہیں جبکہ باقی جملے مفہوم کو واضح کرنے کے لیے دیے گئے ہیں۔
- 3- ڈاکٹر الف۔ د۔ نسیم صاحب نے تمام ترجمہ میں مفہوم واضح کرنے کے لیے قوسین میں توضیحی (الفاظ یا جملے) دیے ہیں یا پھر ربطی الفاظ (مراد یہ ہے، یعنی، اس کا مطلب یہ ہے) استعمال کر کے مفہوم تحریر کر دیا ہے۔ مندرجہ بالا ترجمہ میں بھی یہی طرز تحریر نظر آتا ہے۔ انہوں نے پہلے مصرعے میں قوسین کے اندر توضیحی جملہ تحریر کیا ہے جبکہ دوسرے مصرعے میں لفظ 'یعنی' استعمال کر کے مختصر الفاظ میں مفہوم بیان کر دیا ہے۔
- 4- ڈاکٹر صاحب نے تمام کتاب میں ہر ایک شعر کے ترجمہ کا مفہوم واضح کرنے کے لیے اس کے ترجمہ کے ساتھ ایک دو اضافی جملے ہی تحریر کیے ہیں۔ بعض مقامات پر چار پانچ جملے بھی تحریر کر دیے ہیں۔ اس لحاظ سے ان کی اس کوشش کو ترجمہ تو قرار دیا جاسکتا ہے۔ مگر شرح کا مقام نہیں دیا جاسکتا کیونکہ اس قدر تنگ دائرہ تحریر میں شرح کے تقاضے پورے نہیں کیے جاسکتے۔

اصل متن از پیام مشرق
منشور اردو ترجمہ از ڈاکٹر الف۔ د۔ نسیم

بروں از ورطہ بود و عدم شو
بود و عدم (ہستی اور نیستی) کے بھنور سے باہر آ +
فزون تر زیں جہان کیف و کم شو
اس کیف و کم (کیسا اور کتنا یا کیفیت اور مقدار)
کے جہان سے بلندرہ مراد ہے تجھے یہ سوچنے کی
ضرورت نہیں کہ تو اور تیرا جہان کبھی نہیں تھا اب

موجود ہے اور پھر نہیں رہے گا تجھے اس پر غور
 کرنے کی بھی ضرورت نہیں کہ تو یا تیرا جہان کیسا
 ہے اور کتنا ہے (تجھے فلسفیانہ مسائل اور حالات و
 اسرار کی بحث میں الجھنے کی ضرورت نہیں ہے)۔

خودی تعمیر گن در پیکر خویش تو اپنے پیکر (جسم) کے اندر خودی (کاعقبہ)
 چو ابراہیم معمارِ حرم شو تعمیر کر + حضرت ابراہیمؑ کی طرح اس حرم
 (119) (کعبہ) کا معمار بن۔ (120)

- 1- مندرجہ بالا ترجمہ متن کے مطابق ہے اور عین درست ہے۔
- 2- ڈاکٹر صاحب نے پہلے شعر کا تو مفہوم واضح کر دیا ہے مگر دوسرے شعر کے صرف ترجمہ پر اکتفا کیا ہے۔ اگر حضرت ابراہیمؑ کی شخصیت و کردار کے حوالے سے خودی کا مفہوم واضح کر دیا جاتا تو عام قاری اس ترجمہ سے اچھی طرح سے استفادہ کر پاتا۔

رباعی نمبر 41

اصل متن از پیام مشرق
 منثور اردو ترجمہ از ڈاکٹر الف۔ د۔ نسیم

نہ پیوستم دریں بستانسرا دل
 ز بند این و آں آزادہ رتم

میں نے اس دنیا سے جو باغ کی مانند دلکش اور
 خوبصورت دکھائی دیتی ہے دل نہیں لگایا + میں

جب تک جیا میں ”اس اور اس“ کے بندھنوں
 یعنی دنیاوی علاقہ اور آلائش کی زنجیروں سے

آزاد رہا اور آزاد چلا گیا۔

چو باد صبح گردیدم دے چند
 گلاں را آب و رنگے دادہ رتم

صبح کی ہوا کی مانند میں کچھ دیر کے لیے گھوما
 + (اس عرصہ میں) میں نے پھولوں کو رنگ اور

زینت عطا کی اور چلا گیا۔ (مراد ہے میں نے
 (121)

اپنی زندگی کو دوسروں کے فائدے کے لیے صرف
 کیا اور یہی زندگی کا اعلیٰ ترین مصرف ہے اور اپنا

کام سرانجام دینے کے بعد جہان سے رخصت ہو

گیا)۔ (122)

- 1- ڈاکٹر صاحب نے مندرجہ بالا رباعی کا عین درست ترجمہ کیا ہے۔ ترجمہ میں ہر ایک لفظ کے مفہوم کا خیال رکھا گیا ہے اور مجموعی مفہوم بھی ادا کر دیا گیا ہے۔
- 2- دونوں اشعار کے ترجمہ کے ساتھ مختصر اور جامع انداز میں ان کا مفہوم بھی دے دیا ہے۔
- 3- پہلے شعر کے ترجمہ میں مفہوم واضح کرنے کے لیے آخر میں ایک توضیحی جملہ دیا گیا ہے۔ اس شعر کے ترجمہ میں ڈبل کوما (”) اور قوس (‘) کی ضرورت نہیں تھی۔ مزید یہ کہ ’اے ایں و آں‘ کا ترجمہ ’اے اور اُس‘ ہے مگر یہ الفاظ اعراب کے بغیر دیے گئے ہیں۔ اس لیے ان کا مفہوم واضح نہیں ہے۔ اسی طرح توضیحوں جملوں میں دنیاوی علائق کے ساتھ لفظ ’آلائش‘ کی جگہ پر ’آلائشوں‘ آنا چاہیے۔ آخری جملہ اس طرح سے آنا چاہیے۔

ڈاکٹر الف۔ د۔ نسیم کا تحریر کردہ متن مجوزہ متن از راقم الحروف

میں جب تک جیا میں اس اور اس کے میں جب تک جیا میں اس اور اس کے بندھنوں
بندھنوں یعنی دنیاوی علائق اور آلائش کی یعنی دنیاوی علائق اور آلائشوں کی زنجیروں سے
زنجیروں سے آزاد رہا اور آزاد چلا گیا۔ آزاد رہا اور آزاد چلا گیا۔

مندرجہ بالا متون میں ڈاکٹر الف۔ د۔ نسیم کے ترجمہ میں خط کشیدہ الفاظ اغلاط کو اور مجوزہ ترجمہ میں خط کشیدہ الفاظ ان کے متبادل الفاظ کو ظاہر کرتے ہیں۔

- 4- دوسرے شعر کا ترجمہ اور مفہوم عین درست ہیں۔ اس میں کسی قسم کی اغلاط نہیں پائی جاتیں۔ ڈاکٹر صاحب نے قوسین کے استعمال سے لفظی ترجمہ کی الگ حیثیت کو بھی برقرار رکھا ہے اور ترجمہ کا مفہوم بھی واضح کر دیا ہے۔ راقم الحروف نے ترجمہ میں لفظی ترجمہ کی نشاندہی کے لیے ان کے نیچے خط لگا دیا ہے۔ خط کشیدہ جملوں کے علاوہ قوسین میں اور قوسین کے بغیر دیے گئے الفاظ و جملے، ترجمہ کا مفہوم واضح کرنے کے لیے دیے گئے ہیں۔

- 5- مندرجہ بالا رباعی کے ترجمہ و مفہوم کی طرح ڈاکٹر الف۔ د۔ نسیم نے تمام ترجمہ میں یہی اسلوب اختیار کیا ہے۔ مجموعی طور پر ان کا تمام ترجمہ عین درست ہے اور انہوں نے مختصر اور جامع انداز سے چند ایک الفاظ اور جملوں کی مدد سے ترجمہ کا مفہوم واضح کرنے کی کوشش کی ہے جس میں وہ کافی حد تک کامیاب رہے ہیں۔

اصل متن از پیام مشرق
منشور اردو ترجمہ از ڈاکٹر الف۔ د۔ نسیم

قدم در جستجوی آدمی زن (کوہ طور پر تجلی کی گدائی کے لیے جانے کی بجائے
خدا ہم در تلاشِ آدمی ہست دنیا میں) کسی آدمی (مرد کامل) کی تلاش میں
قدم بڑھا + کیونکہ (جس خدا کی تلاش میں تو طور (123)
پر جا رہا ہے وہ تو خود آدمی کی تلاش میں ہے ایسے
آدمی کی تلاش میں جو خودی یا خود معرفتی کا حامل ہو
اس لیے کہ جو اپنی معرفت رکھتا ہے اپنے خدا کی
معرفت بھی وہی رکھتا ہے)۔ (124)

ڈاکٹر صاحب نے مندرجہ بالا رباعی کا درست ترجمہ دیا ہے۔ اس رباعی میں خط کشیدہ جملے لفظی ترجمہ کو ظاہر کرتے
ہیں۔ ڈاکٹر صاحب نے قوسین کی مدد سے ترجمہ کی الگ حیثیت برقرار رکھنے کی کوشش کی ہے مگر ایسا کر نہیں سکے۔ انہوں نے توضیحی
جملوں کی مدد سے ترجمہ کا مفہوم واضح کر دیا ہے۔

اصل متن از پیام مشرق
منشور اردو ترجمہ از ڈاکٹر الف۔ د۔ نسیم

میارا بزم بر ساحل کہ آنجا ساحل پر بزم آراستہ نہ کر کیونکہ اس جگہ + زندگی
نوائے زندگانی نرم خیز است کی نوا نرم خیز ہے (ملائم آواز پیدا ہوتی ہے مراد
ہے زندگی آسان ہے)۔

بدریا غلط و با موجش در آویز دریا میں غوطہ لگا (اور) اس کی موجوں سے لپٹ
حیات جاوداں اندر تیز است + (کیونکہ ہمیشہ کی زندگی تصادم (جنگ) میں
ہے) (مشکلات اور رکاوٹوں سے جنگ کرنے میں (125)
ہے)۔ (126)

1- مندرجہ بالا رباعی کا ترجمہ بھی آسان اور عام فہم ہے، تاہم قوسین کے ناموزوں استعمال کی وجہ سے ترجمہ اور مفہوم کی
عبارت آپس میں مل گئی ہے۔ مثلاً شعر نمبر 2 کے پہلے مصرعے کے ترجمہ میں قوسین کے اندر لفظ 'اور' تحریر کیا گیا ہے۔

یہاں تو سین کی ضرورت نہیں تھی کیونکہ یہ لفظ ترجمہ کا حصہ ہے۔

2- احمد جاوید کے ترجمہ تسہیل پیام مشرق کے صفحہ نمبر 102 پر دیے گئے فرہنگ کے مطابق 'نوائے زندگی' سے مراد زندگی کا نغمہ ہے۔ 'نرم خیز' سے مراد آہستگی سے، دھیرے دھیرے اٹھنے والا، دھیمے سروں والا ہے۔ 'نوائے زندگی نرم خیز است' کا مطلب ہے 'زندگی کا نغمہ دھیمے دھیمے اٹھان پکڑتا ہے'۔ ڈاکٹر الف۔د۔ نسیم نے اس کا ترجمہ کیا ہے 'زندگی کی نوا نرم خیز ہے'۔ الفاظ 'نوا' اور 'نرم خیز' سے لاعلم قاری اس ترجمہ سے کوئی مفہوم اخذ نہیں کر سکتا۔ ڈاکٹر الف۔د۔ نسیم کا اس مصرعے کا ترجمہ عام فہم نہیں ہے۔

رباعی نمبر 71، پہلا شعر

منشور اردو ترجمہ از ڈاکٹر الف۔د۔ نسیم	اصل متن از پیام مشرق
تو (اے میرے خالق) سورج ہے تو میں	تو خورشیدی و من سیارہ تو
(تیرے گرد گھومنے والا اور تجھ سے روشنی حاصل کرنے والا) سیارہ ہوں + میں جو سرتاپا نور ہوں	سراپا نورم از نظارہ تو
(127)	
وہ تیرے دیدار کی وجہ سے ہے (یہ روشنی میری اپنی نہیں تیری عطا کردہ ہے)۔ (128)	

رباعی نمبر 72، دوسرا شعر

منشور اردو ترجمہ از ڈاکٹر الف۔د۔ نسیم	اصل متن از پیام مشرق
مجھے ایک دل والے نے (جو دل کی حقیقت سے آشنا تھا) یہ باریک یا رمز کی بات سکھائی + کہ	مرا صاحب دلے این نکتہ آموخت
منزل سے پیچدار راستہ زیادہ اچھا ہے (کیونکہ منزل مل جائے تو آرزو ختم ہو جاتی ہے اور آرزو ختم ہو جائے تو دل مرجاتا ہے اس لیے اہل دل کے نزدیک وصل سے جدائی بہتر ہے۔	ز منزل جادہ پیچیدہ خوشتر
(129)	

(130)

اصل متن از پیام مشرق
منثور اردو ترجمہ از ڈاکٹر الف۔ د۔ نسیم

تلاشِ اوکئی ، جز خود نہ بینی
تلاشِ خود کئی ، جز او نیابی

(اگر) تو اس کو تلاش کر لے گا تو اپنے آپ کے
سوا کچھ نہیں دیکھے گا + (اگر) خود کو تلاش کر لے گا

(اپنی معرفت حاصل کر لے گا) تو سوائے اس
(131)

کے کچھ نہیں پائے گا (یہ بہت ہی نازک باریک
اور عارفانہ مسئلہ ہے جس کے مطابق خدا کو پانا خود
کو پانا اور خود کو پانا خدا کو پانا ہے)۔ (132)

- 1- رباعی نمبر 71، رباعی نمبر 72 اور رباعی نمبر 81 کے منتخب اشعار کے تراجم متون کے مطابق عین درست ہے۔ یہ تراجم آسان، سلیس اور عام فہم ہیں۔
- 2- تو سین میں دیے گئے الفاظ اور توضیحی جملوں کی وجہ سے ہر رباعی کے ترجمہ کا مفہوم واضح ہو گیا ہے۔
- 3- ترجمہ میں دی گئی جمع کی علامت (+) ظاہر کرتی ہے کہ ایک مصرعے کا ترجمہ مکمل اور دوسرے مصرعے کا ترجمہ شروع ہو گیا۔
- 4- ڈاکٹر صاحب نے نہایت مختصر مگر جامع انداز سے ترجمہ کا مفہوم واضح کر دیا ہے۔
- 5- ڈاکٹر صاحب کی اس کوشش کو ترجمہ و مفہوم تو قرار دیا جاسکتا ہے، مگر شرح کا مقام نہیں دیا جاسکتا کیونکہ شرح میں شعر کے تمام صوری و معنوی محاسن مد نظر رکھتے ہوئے، ہر ضروری پہلو کے لحاظ سے کھل کر وضاحت کی جاتی ہے جبکہ ڈاکٹر صاحب کے ترجمہ میں ایسی کوئی بات نظر نہیں آتی۔ ڈاکٹر صاحب نے ترجمہ دیا ہے اور مختصر اور جامع انداز سے ہر شعر کا مفہوم واضح کر دیا ہے۔

تسخیر فطرت: (۳) اغوائے آدم، آخری شعر

اصل متن از پیام مشرق
منثور اردو ترجمہ از ڈاکٹر الف۔ د۔ نسیم

تو نہ شناسی ہنوز ، عشق ببرد ز وصل
چہست حیاتِ دوام؟ سوختنِ ناتمام

تو ابھی تک نہیں جانتا کہ وصل سے شوق مر جاتا
ہے + ہمیشہ کی زندگی کیا ہے ناتمام جلنا ہے

(پورے طور پر نہ جلنا بلکہ سلگتے رہنا ہے) (وصل
(133)

کی بجائے ہجر میں لذت ہے)۔ (134)

- 1- مندرجہ بالا شعر کا ترجمہ اصل متن کے مطابق ہے۔

- 2- ڈاکٹر صاحب نے 'نا تمام جلنا' کا مفہوم واضح کر دیا ہے کہ اس سے مراد پورے طور پر نہ جلنا بلکہ سلگتے رہنا ہے۔
3- آخری جملے میں انہوں نے اس شعر کا مرکزی خیال بیان کر دیا ہے کہ 'وصل کی بجائے ہجر میں لذت ہے'۔

حکمت و شعر، پہلا شعر

اصل متن از پیام مشرق
منثور اردو ترجمہ از ڈاکٹر الف۔د۔ نسیم

بُو علی اندر غُبَارِ ناقہ گم
بوعلی سینا اوٹنی کے غبار میں گم رہا + مولانا روم کے
دستِ رومی پردہٴ محمل گرفت
ہاتھ نے اوٹنی پر رکھے ہوئے کچاوہ کا پردہ پکڑ لیا
(135) (اس میں جلوہ افروز محبوبہ کو دیکھ لیا) مراد ہے عقل

یا حکمت حقیقت کا اندازہ کر سکتی ہے اس کا عرفان
نہیں کر سکتا۔ اس کا عرفان صرف عشق کو ہوتا ہے
اس شعر میں بوعلی سینا کو حکمت کے اور رومی کو عشق
کے نمائندہ کے طور پر پیش کر کے عقل و عشق کی
طاقت اور رسائی کی بات کی گئی ہے۔ (136)

حکمت و شعر، تیسرا شعر

اصل متن از پیام مشرق
منثور اردو ترجمہ از ڈاکٹر الف۔د۔ نسیم

حق اگر سوزے ندارد حکمت است
حق اگر سوز نہیں رکھتا تو وہ حکمت ہے + جب وہ
شعر میگردد چو سوز از دل گرفت
دل سے سوز حاصل کرتا ہے تو شعر بن جاتا ہے۔
(137) یعنی حقیقت بے سوز فلسفہ اور حقیقت باسوز شعر

ہے۔ (138)

- 1- نظم حکمت و شعر کے پہلے اور تیسرے شعر کا ترجمہ متن کے مطابق اور عین درست ہے۔
2- پہلے شعر کے ترجمہ میں لفظ 'کچاوہ' غلط لکھا ہوا ہے۔ اصل لفظ 'کچاوہ' ہے۔ اس طرح درج ذیل جملہ بھی غلط ہے:
"..... عقل یا حکمت حقیقت کا اندازہ کر سکتی ہے اس کا عرفان نہیں کر سکتا۔"

درست جملہ یہ ہے:

"..... عقل یا حکمت حقیقت کا اندازہ کر سکتی ہے اس کا عرفان حاصل نہیں کر سکتی۔"

3- تیسرے شعر کا ترجمہ بھی درست ہے۔ ترجمہ کے آخر پر آسان الفاظ میں شعر کا مفہوم دے دیا گیا ہے کہ 'حقیقت بے سوز فلسفہ اور حقیقت باسوز شعر ہے'۔

شبّانم: دوسرا بند، شعر نمبر 1

اصل متن از پیام مشرق
من عیشِ ہم آغوشِ دریا نہ خریدم
منثور اردو ترجمہ از ڈاکٹر الف۔ د۔ نسیم
(شبّانم بولی) میں دریا سے ہم آغوشی کی عیش نہیں
آں بادہ کہ از خویش رباید نچسیدم
خریدوں گی + وہ شراب جو مجھے اپنے آپ سے
لوٹ لے (غافل کر دے) نہیں پیوں گی مراد
(139)
ہے کہ سمندر کے پانی میں مل کر میری اپنی
انفرادیت اور شناخت ختم ہو جائے گی۔ (140)

- 1- مندرجہ بالا شعر کا ترجمہ متن کے عین مطابق اور درست ہے۔
- 2- ترجمہ کے آخر پر ایک جملہ دے کر، شعر کا مفہوم واضح کر دیا گیا ہے۔
- 3- ڈاکٹر الف۔ د۔ نسیم کی اس کتاب کے ٹائٹل پر درج ہے کہ متن اور اردو ترجمہ کے ساتھ تشریح بھی دی گئی ہے۔ درحقیقت اس کتاب میں متن اور اردو ترجمہ تو دیے گئے ہیں مگر تشریح نہیں دی گئی۔ بعض پبلشرز کا روباہاری حربے کے طور پر اصل حقیقت کو چھپا لیتے ہیں اور غلط بیانی سے کام لے کر اپنی مطبوعہ کتب فروخت کرنے کی کوشش کرتے ہیں۔ اس کتاب کے ٹائٹل پر بھی لفظ 'شرح' لکھ کر قارئین کو دھوکا دیا گیا ہے۔ اسی طرح شرح پیام مشرق از ڈاکٹر خواجہ حمید یزدانی اور شرح پیام مشرق از پروفیسر حمید اللہ شاہ ہاشمی میں بھی صرف ترجمہ اور مفہوم دیے گئے ہیں مگر ان میں کہیں بھی شرح نظر نہیں آتی۔

حور و شاعر: شاعر، شعر نمبر 4

اصل متن از پیام مشرق
ز شرر ستارہ جویم، ز ستارہ آفتابے
منثور اردو ترجمہ از ڈاکٹر الف۔ د۔ نسیم
میں چنگاری سے ستارہ اور ستارہ سے سورج کی
سر منزلے ندارم کہ بمرم از قرارے
تلاش میں نکلتا ہوں + میں کسی خاص منزل کا ارادہ
نہیں رکھتا کیونکہ کسی ایک جگہ قرار کرنے سے
(141)
مراجاؤں کا مراد ہے بطور طالب حسن یا حامل عشق

ختم ہو جاؤں گا۔ عشق کی زندگی فراق میں ہے۔ (142)

- 1- مندرجہ بالا شعر کا ترجمہ عین درست اور اصل متن کے مطابق ہے۔
- 2- مندرجہ بالا ترجمہ میں خط کشیدہ الفاظ لفظی ترجمہ کو ظاہر کرتے ہیں جبکہ آخری دو جملے مفہوم اور مطلب بیان کرتے ہیں۔
- 3- اس شعر کا مفہوم قدرے واضح انداز سے بھی دیا جاسکتا تھا۔ اقبال نے اس شعر میں تخلیق مقاصد، عمل پیہم اور جہد مسلسل کا درس دیا ہے۔ انسان کو چاہیے کہ ایک مقصد کی تکمیل ہونے پر کوئی اور اعلیٰ مقصد مقرر کرے اور اس کے حصول کے لیے کوشش اور عمل میں مصروف ہو جائے۔ اس طرح مسلسل حرکت و عمل سے اس کی خودی کی تکمیل ہوتی رہے گی۔

غزل نمبر 17، شعر نمبر 8

منثور اردو ترجمہ از ڈاکٹر الف۔ د۔ نسیم

اصل متن از پیام مشرق

میں اس مسافر کی ہمت کا مرید ہوں کہ جس نے

مرید ہمت آں رہوم کہ پانگداشت

پاؤں نہیں رکھا + اس راستہ پر جس میں پہاڑ +

بہ جادہ کہ در و کوہ و دشت و دریانیت

بیابان اور دریائیں ہیں (ایسا وہی مسافر کرے گا

(143)

جو صاحب عزم و ہمت ہوگا)۔ (144)

غزل نمبر 36، آخری شعر (مقطع)

منثور اردو ترجمہ از ڈاکٹر الف۔ د۔ نسیم

اصل متن از پیام مشرق

اقبال کی محفل میں آ اور ایک دو پیالے پی + وہ

بیا بجلس اقبال و یک دو ساغر کش

(قلندروں کی طرح اگرچہ) سر موٹھا نہیں

اگرچہ سر نتراشد ، قلندری داند

(پیروں فقیروں کی وضع نہیں رکھتا) لیکن قلندری

(145)

جاننا ہے یعنی وہ فقر کے اور قلندری کے طور

طریقوں اور رموز و اسرار سے واقف ہے آ تو بھی

اس سے فیض یاب ہو (تراشد کے معنی اگر موٹھا

کے سمجھ میں آتے ہیں لیکن یہاں مراد موٹھا

نہیں منڈوانا ہے)۔ (146)

اصل متن از پیام مشرق
 منثور اردو ترجمہ از ڈاکٹر الف۔ د۔ نسیم

با سکندرِ خضر در ظلمات گفت
 خضر نے بحرِ ظلمات میں (جہاں سکندر خضر کی
 مرگ مشکل، زندگی مشکل تراست
 راہنمائی میں آبِ حیات پی کر ہمیشہ زندہ رہنے
 کے لیے گیا تھا) سکندر سے کہا (کہ پانی پینے سے
 پہلے سوچ لے کہ) موت ضرور مشکل ہے یعنی
 آدمی مرنا نہیں چاہتا لیکن زندگی اس سے زیادہ
 مشکل ہے (زندہ رہنے کے لیے سخت محنت کرنی
 پڑتی ہے ہر قدم پر دشواریوں کا سامنا ہے۔ سکون
 و آرام کہیں نہیں)۔ (148)

- 1- غزل نمبر 17، شعر نمبر 8، غزل نمبر 36، آخری شعر (مقطع) اور خُردہ نمبر 1 کے، دوسرے شعر کے تراجم میں خط کشیدہ
 جملے، لفظی ترجمہ کو ظاہر کرتے ہیں جبکہ دیگر الفاظ اور جملے مفہوم واضح کرنے کے لیے دیے گئے ہیں۔
- 2- مذکورہ بالا اشعار کے تراجم عین درست اور متن کے مطابق ہیں۔
- 3- توضیحی الفاظ اور جملوں سے ترجمہ میں سلاست اور بلاغت پیدا ہوگئی ہے اور مفہوم بھی واضح ہو گیا ہے۔
- 4- ڈاکٹر الف۔ د۔ نسیم کا ترجمہ کرنے کا انداز دیگر مترجمین سے مختلف ہے۔ ڈاکٹر صاحب کے اسلوبِ ترجمہ کے محاسن کا
 حتمی جائزہ لینے کے لیے خُردہ نمبر 1 کے دوسرے شعر کے حوالے سے دیگر مترجمین کے تراجم پیش خدمت ہیں:

میاں عبدالرشید کا ترجمہ
 احمد جاوید کا ترجمہ

ظلمات میں خضر نے سکندر سے کہا،
 خضر نے آبِ حیات کے اندھیرے کنارے پر
 (بیشک) موت مشکل ہے مگر زندگی اس سے
 سکندر سے کہا موت دشوار ہے زندگی دشوار تر
 مشکل تر ہے (ظلمات وہ جگہ جہاں آبِ حیات
 ہے) (149)

ڈاکٹر خواجہ حمید یزدانی کا ترجمہ
 پروفیسر حمید اللہ ہاشمی کا ترجمہ

خضر نے سکندر سے ظلمات میں کہا کہ موت مشکل
 خضر نے آبِ حیات کے اندھیرے کنارے پر
 ہے لیکن زندگی اس سے زیادہ مشکل ہے یعنی یہ کہا
 سکندر سے کہا (بیشک) موت دشوار ہے (مگر)

کہ آب حیات پینے سے پہلے یہ بات ”موت“ زندگی اس سے دشوار تر ہے۔ (152)

مشکل ہے.....“ سوچ لے گویا زندہ رہنے کے لیے سخت محنت کی ضرورت ہے کیونکہ ہر قدم پر انسان کو مختلف دشواریوں اور مسائل سے سابقہ رہتا ہے اور سکون و آرام اس کے لیے ممکن نہیں رہتا۔ (151)

5- مندرجہ بالا تراجم کے باہمی تقابل و جائزہ سے واضح ہوتا ہے کہ

(ا) احمد جاوید صاحب نے شعر کا لفظی ترجمہ دیا ہے۔ انہوں نے مفہوم واضح نہیں کیا ہے۔ انہوں نے ترجمہ یا فرہنگ میں خضرؑ اور سکندر کی شخصیات کا تعارف نہیں کرایا اور ان تلمیحات کی وضاحت نہیں کی۔

(ب) میاں عبدالرشید صاحب نے بھی لفظی ترجمہ ہی دیا ہے۔ انہوں نے بھی خضرؑ اور سکندر کا تعارف نہیں کرایا اور نہ ہی اس شعر کے حوالے سے خضرؑ و سکندر کے باہمی تعلق اور اس مکالمے کا پس منظر بیان کیا ہے۔ انہوں نے ترجمہ میں تسلسل قائم کرنے کے لیے قوسین میں لفظ ’بے شک‘ دیا ہے اور ترجمہ کے آخر پر مختصراً تحریر کر دیا ہے کہ ’ظلمات وہ جگہ جہاں آب حیات ہے۔‘

(ج) پروفیسر حمید اللہ شاہ ہاشمی نے اس شعر کے معانی احمد جاوید کے ترجمہ کے صفحہ نمبر 699 سے نقل کئے ہیں۔ اسی طرح احمد جاوید والا ترجمہ بھی نقل کر دیا ہے۔ انہوں نے اس ترجمہ میں قوسین کے اندر دو الفاظ ’بیشک‘ اور ’مگر‘ کا اضافہ کیا ہے۔ ان الفاظ میں سے بھی لفظ ’بیشک‘ میاں عبدالرشید کے ترجمہ میں سے اخذ کیا ہوا معلوم ہوتا ہے کیونکہ ہاشمی صاحب کے تمام ترجمہ میں ان کی ذاتی کوشش نظر نہیں آتی۔ انہوں نے پیام مشرق کا تمام ترجمہ اور الفاظ معانی احمد جاوید کے ترجمہ و فرہنگ از تسہیل پیام مشرق سے نقل کیے ہیں۔ اگر اس ترجمہ میں کوئی اضافہ لفظی یا جملہ نظر آتا ہے تو تحقیق سے پتہ چلتا ہے کہ وہ لفظ، جملہ یا توضیحی شعر بھی پروفیسر یوسف سلیم چشتی، ڈاکٹر الف۔ د۔ نسیم یا میاں عبدالرشید کے ترجمہ سے اخذ کیا گیا ہے۔

(د) دیگر تراجم سے موازنہ کریں تو ڈاکٹر الف۔ د۔ نسیم کا ترجمہ زیادہ واضح ہے۔ انہوں نے میاں عبدالرشید کی نسبت زیادہ بہتر انداز سے بحر ظلمات کا تعارف دیا ہے۔ میاں عبدالرشید نے لکھا ہے:

”(ظلمات وہ جگہ جہاں آب حیات ہے۔)“

ڈاکٹر الف۔ د۔ نسیم ترجمہ میں لکھتے ہیں:

”خضر نے بحرِ ظلمات میں (جہاں سکندر خضر کی راہنمائی میں آبِ حیات پی کر ہمیشہ زندہ رہنے کے لیے گیا تھا) سکندر سے کہا.....“

دیگر مترجمین کی طرح ڈاکٹر الف۔ د۔ نسیم نے بھی خضر اور سکندر کی شخصیات کا تعارف نہیں کرایا اور نہ ہی ان کے اس باہمی مکالمے کا پس منظر بیان کیا ہے، تاہم انہوں نے قوسین کے استعمال سے لفظی ترجمہ کی الگ حیثیت برقرار رکھتے ہوئے شعر کا مفہوم واضح کر دیا ہے۔

(ہ) ڈاکٹر خواجہ حمید یزدانی کے تمام ترجمہ کا ڈاکٹر الف۔ د۔ نسیم کے ترجمہ سے موازنہ کریں تو ان کے تراجم اور مفہوم میں کوئی فرق نظر نہیں آتا۔ خردہ نمبر 1 کے دوسرے شعر کے ترجمہ و مفہوم میں بھی یہی صورت نظر آتی ہے۔ تقابل و جائزہ کے لیے دونوں حضرات کے تراجم و مفہوم ملاحظہ کریں:

ڈاکٹر الف۔ د۔ نسیم کا ترجمہ	ڈاکٹر خواجہ حمید یزدانی کا ترجمہ و مفہوم
خضر نے بحرِ ظلمات میں (جہاں سکندر خضر کی راہنمائی میں آبِ حیات پی کر ہمیشہ زندہ رہنے کے لیے گیا تھا) سکندر سے کہا (کہ پانی پینے سے پہلے سوچ لے کہ) موت ضرور مشکل ہے یعنی آدمی مرنا نہیں چاہتا لیکن زندگی اس سے زیادہ مشکل ہے (زندہ رہنے کے لیے سخت محنت کرنی پڑتی ہے ہر قدم پر دشواریوں کا سامنا ہے۔ سکون و آرام کہیں نہیں)۔ (153)	خضر نے سکندر سے ظلمات میں کہا کہ موت مشکل ہے لیکن زندگی اس سے زیادہ مشکل ہے یعنی یہ کہا کہ آبِ حیات پینے سے پہلے یہ بات ”موت مشکل ہے.....“ سوچ لے گویا زندہ رہنے کے لیے سخت محنت کی ضرورت ہے کیونکہ ہر قدم پر انسان کو مختلف دشواریوں اور مسائل سے سابقہ رہتا ہے اور سکون و آرام اس کے لیے ممکن نہیں رہتا۔ (154)

ڈاکٹر الف۔ د۔ نسیم کے ترجمہ کے کئی سال بعد ڈاکٹر خواجہ حمید یزدانی کا ترجمہ شائع ہوا ہے۔ ڈاکٹر الف۔ د۔ نسیم کے ترجمہ میں بعض مقامات پر املا کی غلطیاں نظر آتی ہیں۔ یزدانی صاحب کے ترجمہ میں وہ اغلاط نظر نہیں آتیں۔ فکری مماثل اور اسلوب ترجمہ کی یکسانیت اور بعدِ زمانی کو مد نظر رکھیں تو واضح ہوتا ہے کہ یزدانی صاحب نے ڈاکٹر الف۔ د۔ نسیم کی علمی کوشش (ترجمہ و مفہوم) سے استفادہ کیا ہے، مگر اس کا برملا اعتراف یا اقرار نہیں کیا۔ اس لیے مندرجہ بالا تمام تراجم کے تقابل و جائزہ کے بعد واضح ہوتا ہے کہ ڈاکٹر الف۔ د۔ نسیم کا ترجمہ دیگر مترجمین کے تراجم سے بہتر ہے۔ اور تفہیم متن میں زیادہ مدد دیا ہے۔

مندرجہ بالا تمام گزارشات کا حاصل یہ ہے کہ

- 1- ڈاکٹر الف۔ د۔ نسیم کا ترجمہ، دیگر مترجمین کے تراجم کی نسبت زیادہ آسان، عام فہم اور سلیس ہے۔
- 2- انہوں نے لفظی ترجمہ کی الگ حیثیت برقرار رکھی ہے اور تو سین میں یا ترجمہ کے آخر پر توضیحی الفاظ و جملے دے کر ترجمہ کا مفہوم بھی واضح کرنے کی کوشش کی ہے جس میں وہ کافی زیادہ حد تک کامیاب ہوئے ہیں۔
- 3- انہوں نے فارسی متن کے ساتھ ترجمہ دیا ہے مگر مشکل الفاظ اور ان کے معانی نہیں دیے۔ اسی طرح میاں عبدالرشید نے بھی مشکل الفاظ کے معانی نہیں دیے۔ مشکل الفاظ کے معانی کے بغیر ترجمہ کی مدد سے فارسی متن کو نہیں سمجھا جاسکتا۔
- 4- مجموعی طور پر ڈاکٹر الف۔ د۔ نسیم کی یہ علمی کوشش قابل تحسین ہے اور مزید بہتری کے امکانات کی نشاندہی کرتی ہے۔

رومی عصر انتخاب کلام اقبال... اردو ترجمہ و فرہنگ از محمد سعید شیدا

’رومی عصر‘ علامہ اقبال کے منتخب کلام کا منثور اردو ترجمہ ہے۔ یہ ترجمہ محمد سعید شیدانے کیا ہے اور ملک نذیر احمد پروپرائیٹرز تاج بک ڈپو، اردو بازار، لاہور نے شائع کیا ہے۔ یہ ترجمہ پہلی بار 1955ء میں شائع ہوا تھا۔ ابتداء میں مختصر سادہ بیجاچہ ہے جس میں اس تالیف کے دوران پیش نظر رکھی گئی حکمت عملی کا ”نظر بآثار اقبال“ کے عنوان کے تحت اس طرح ذکر کیا گیا ہے:

”..... مؤلف نے اقبال کی تصنیفات کے مطالعہ کے خیال سے ضروری سمجھا، کہ مختصر طور پر مثنوی اسرار و رموز یا دوسرے اشعار جو اہم مطالب اور معانی پر مشتمل ہیں اور اقبال کے بلند افکار کا نمائندہ ہیں۔ محترم مطالعہ کرنے والوں کے لیے ان کا انتخاب یہاں درج کیا جائے۔ حتیٰ المقدور کوشش کی گئی ہے کہ مثنوی کے انتخاب میں اقبال کے مقاصد اور معانی کا سلسلہ نہ ٹوٹے۔ اصلی اور بنیادی مقصد قائم رہے۔“ (155)

مندرجہ بالا اقتباس سے ظاہر ہے کہ

- 1- مؤلف ’رومی عصر‘ نے فکر اقبال کی ترویج کے لیے منتخب کلام اقبال کا ترجمہ پیش کیا ہے۔
- 2- اس انتخاب میں مؤلف نے کوشش کی ہے کہ کلام اقبال کے انتخاب میں اقبال کے مقاصد اور معانی کا سلسلہ نہ ٹوٹے۔ اصل اور بنیادی مقصد قائم رہے۔

کتاب کے شروع میں فہرست عنوانات نہیں دی گئی۔ تمام کتاب کی ورق گردانی سے پتہ چلتا ہے کہ اس میں اسرار و رموز (صفحہ 4)، پیام مشرق (صفحہ 39)، زبور بجم (صفحہ 68)، جاوید نامہ (صفحہ 82)، پس چہ باید کرداے اقوام مشرق (صفحہ 117)، مثنوی مسافر (صفحہ 142) اور ارمغانِ حجاز (صفحہ 150) میں سے منتخب کلام کا منثور اردو ترجمہ دیا گیا ہے۔ تمام مجموعہ ہائے کلام کے ساتھ دیے گئے صفحات نمبرز سے اس کتاب میں ان کتابوں کے ترجمہ کی ترتیب اور منتخب کلام کی طوالت کا

اندازہ ہوتا ہے۔

اس کتاب کے آخر پر ’غزل گوئی اقبال‘ کے عنوان کے تحت مختصر طور پر اقبال کی غزل گوئی کی اہمیت بیان کی گئی ہے اور بعد کے صفحات پر پیام مشرق، جاوید نامہ اور زبور عجم کی منتخب غزلیات میں سے منتخب اشعار کا اردو ترجمہ دیا گیا ہے۔
پیام مشرق کے ترجمہ کے شروع میں ’پیش کش‘ کے درج ذیل اٹھائیس اشعار کا ترجمہ دیا گیا ہے:

اشعار	تعداد اشعار	پیام مشرق کا	رومی عصر کا
		صفحہ نمبر	صفحہ نمبر
پیر مغرب شاعر تا در جوابش گفتہ 3	16	40	40
او ز افرونگی جواناں تا او چمن زادے 2	16	40	40
آشنائے من ز من تا او حدیثِ دلبری 3	17	41	41
دیدہ اے خسرو تا در مسلمان شان 8	17 تا 18	42 تا 41	42 تا 41
زندگی جہد است و تا جان ما را لذت 7	18 تا 19	44 تا 43	44 تا 43
دشنہ زن در پیکر 1	19	44	44
اے بسا آدم کہ ابلیسی 1	19	44	44
در نگر اے خسرو تا ہر ہلاک امت پیش 3	19 تا 20	45 تا 44	45 تا 44

’لالہ‘ طور میں سے صرف پہلی تیس (30) رباعیات (رباعی نمبر 1 تا 30) کا ترجمہ دیا گیا ہے۔ ’حصہ افکار‘ میں سے پیام مشرق میں دی گئی ترتیب کے مطابق درج ذیل منتخب نظموں کا منثور اردو ترجمہ دیا گیا ہے:

7- تسخیر فطرت 14- محاورہ علم و عشق 17- پند باز بہ بچہ خویش 18- کرم کتابی 25- قطرہ آب 52- طیارہ
نظم ’تسخیر فطرت‘ کے صرف چوتھے شعر ’آرزو بیخرا از خویش.....‘ کا ترجمہ نہیں کیا گیا۔ ’طیارہ‘ میں سے ایک شعر ’چو
آں مرغ زریک.....‘ کا ترجمہ نہیں دیا گیا۔ ’پند باز بہ بچہ خویش‘ میں سے صرف درج ذیل نو (9) اشعار کا ترجمہ دیا گیا ہے:

اشعار	تعداد اشعار	پیام مشرق کا
		صفحہ نمبر
تو دانی کہ بازاں تا میا میز باکبک و 3	102	102
نگہ دار خود را تا نصیب جہاں آنچہ 3	102	102
پئے شاہ بازاں بساط 1	103	103

103	1	تہ چرخ گردندہ
103	1	ز دست کسے طعمہ

حصہ غزل میں 'پیام مشرق' کی صرف تین غزلیات میں سے ہر ایک غزل کے آخری شعر کا ترجمہ دیا گیا ہے:

	تعداد اشعار	پیام مشرق کا صفحہ نمبر
169	اشعار	
	اشعار	
178	اشعار	
161	اشعار	

اس کتاب میں تمام ترجمہ اصل فارسی متن کے بغیر دیا گیا ہے۔ ترجمہ کے ساتھ اصل متن کے حوالہ جات بھی نہیں دیے گئے۔ نہایت تگ و دو، تردد اور کوشش کے بعد اصل متن کے ساتھ موازنہ کرنے سے پتہ چلتا ہے کہ دیا گیا ترجمہ کس شعر کا ہے اور یہ اصل متن کے مطابق ہے یا نہیں ہے۔

حصہ 'پیش کش' کے ترجمہ کے شروع میں مختصر سی تمہید کے بعد آٹھ (8) اشعار کا ترجمہ دیا گیا ہے۔ ان کے 1 تا 8 تک نمبر دیے گئے ہیں۔ ان آٹھ اشعار میں سے صرف تین الفاظ 'شاعر المانوی'، 'شکوہ' اور 'کسری' کے معانی دیے گئے ہیں۔ اصل متن میں یہ آٹھ اشعار گاتا ترتیب سے نہیں ہیں۔ پیام مشرق کے صفحہ نمبر 16 پر پہلے تین اشعار 'پیر مغرب شاعر.....' تا 'در جوابش گفتہ ام.....' دیے گئے ہیں۔ اس کے بعد ایک شعر چھوڑ کر اگلے دو اشعار 'اوز افرنگی جواناں.....' تا 'اوچن زادے.....' دیے گئے ہیں۔ اس کے بعد صفحہ نمبر 17 کے آخر پر دیے گئے تین اشعار 'دیدہ اے خسرو.....' تا 'مصریاں افتادہ در.....' کا ترجمہ دیا گیا ہے۔ عام قاری اتنی سمجھ بوجھ نہیں رکھتا کہ ترجمہ کی مدد سے اصل متن تک پہنچ سکے۔ اس صورت میں تو یہ کام اور بھی مشکل ہو جاتا ہے کہ منشور اردو ترجمہ کے ساتھ اصل فارسی متن کا حوالہ نہیں دیا گیا اور مترجم نے مختلف مقامات سے اشعار منتخب کر کے ان کا ترجمہ دے دیا ہے۔ تمام کتاب میں یہی طریقہ اختیار کیا گیا ہے۔ چند ایک الفاظ کے معانی دیے گئے ہیں۔ اصل متن یا اصل متن کے حوالہ کے بغیر اس ترجمہ اور دیے گئے الفاظ معانی سے استفادہ کرنا نہایت مشکل کام ہے۔

مجموعی طور پر یہ ترجمہ سلیس، آسان، با محاورہ اور رواں ہے۔ بطور مثال مذکورہ بالا اشعار کا ترجمہ مع اصل متن دیا جا رہا ہے۔

سلیس ترجمہ از محمد سعید شیدا

اصل متن از پیام مشرق

سوزین مغرب کا رہنما وہ جرمنی شاعر، جو فارسی	المانوی	مغرب شاعر	پیر
زبان کے اسالیب کا شہید ہے۔ (157)	پہلوی	ہاے شیوہ	آں قنیل

اس شعر کے ترجمہ میں لفظ 'جرمنی' کی جگہ پر 'جرمن' آنا چاہیے یا پھر جرمنی شاعر کی جگہ پر 'جرمنی کا شاعر' لکھا جانا چاہیے۔ دوسرے مصرع کا ترجمہ بھی غور طلب ہے۔ 'آں قتیل شیوہ ہاے پہلوی' کا ترجمہ 'جو فارسی زبان کے اسالیب کا شہید ہے' کیا گیا ہے۔ 'قتیل' کا لفظی مطلب ہے 'مارا ہوا'۔ اس کا ترجمہ 'مقتول' یا 'شہید' بھی کیا جاسکتا ہے۔ لفظ 'شیوہ' کا مطلب ہے 'ادا'، 'طور طریقہ'۔ لفظ 'شیوہ ہاے' اس کی جمع ہے۔ 'پہلوی' سے مراد فارسی، ایرانی ہے 'قتیل شیوہ ہاے پہلوی' سے مراد پہلوی (فارسی، ایرانی) اداؤں کا مارا ہوا ہے۔

ڈاکٹر۔ د۔ نسیم اس مصرع کا مفہوم بیان کرتے ہوئے کہتے ہیں:

”جو فارسی زبان یا شاعری کی فصاحت و بلاغت یا طرز و اسلوب پر فریفتہ ہے۔“ (158)

احمد جاوید، تسہیل پیام مشرق میں اس مصرع کا ترجمہ یوں کرتے ہیں:

”وہ پہلوی اداؤں کا مارا ہوا“ (159)

میاں عبدالرشید اس مصرع کا ترجمہ یوں کرتے ہیں:

”وہ جو فارسی شاعری کا فدائی ہے۔“ (160)

محمد سعید شیدا کا ترجمہ واضح اور عام فہم نہیں ہے۔ ڈاکٹر۔ د۔ نسیم اور میاں عبدالرشید کا ترجمہ زیادہ واضح اور عام فہم ہے۔

سلیس ترجمہ از محمد سعید شیدا

اصل متن از پیام مشرق

بست نقش شاہدان شوخ و شنگ اس نے خوبصورت اور طناز معشوقوں کے نقش

داد مشرق را سلائے از فرنگ بنائے یعنی شعر لکھے اور اہل مشرق کو اہل مغرب کی

(161) طرف سے سلام کہا۔ (162)

فرہنگ اقبال فارسی میں لفظ ”طناز“ کا مطلب یوں درج ہے:

”طناز (ع) صفت، شوخ، بیباک۔“

نرگس طناز اور چشم تماشا نداشت (ز، ع، ۱۳۶)“ (163)

اگر ترجمہ میں لفظ 'طناز' کے بجائے لفظ 'شوخ' آجاتا تو ترجمہ سلیس اور آسان ہو جاتا۔

سلیس ترجمہ از محمد سعید شیدا

اصل متن از پیام مشرق

در جوابش گفتہ ام پیغام شرق میں نے اس کے جواب میں ”پیغام مشرق“ نامی

ماہ تابے رتختم بر شام شرق کتاب لکھی ہے۔ اور مشرق کی اندھیری راتوں

(164) میں ایک چمکدار چاند روشن کیا ہے۔ (165)

’ماہ تائبے رختم بر شام شرق‘ کا مطلب ہے ’میں نے مشرق کی شام پر چاند کی روشنی پھیلائی ہے‘۔ ’شام مشرق‘ کا مطلب ’مشرق کی شام‘ ہے۔ ’ماہ تائبے‘ کا مطلب ہے ’چاند کی روشنی‘؛ ’چاندنی‘؛ ’رختم‘ کا مطلب ہے ’میں نے بکھیری‘۔
محمد سعید شیدا کا ترجمہ اس لحاظ سے غلط ہے۔ ’شام شرق‘ کا ترجمہ ’مشرق کی اندھیری راتوں‘ میں نہیں ہو سکتا۔ اسی طرح ’ماہ تائبے رختم‘ کا ترجمہ ایک چمکدار چاند روشن کیا، نہیں ہو سکتا۔

سلیس ترجمہ از محمد سعید شیدا

وہ (گوئے) یورپ کے نوجوانوں میں بجلی کی سی
خاصیت رکھنے والا ہے۔ اور میرے شعلے سر زمین
مشرق کے راہنماؤں کے دم سے ہیں۔ (لیکن
میرے اور اُس کے درمیان فرق ہے) (167)

سلیس ترجمہ از محمد سعید شیدا

وہ چمن (یورپ) میں پیدا ہوا اور چمن ہی میں پلا۔
اور میں مردہ زمین (ہندوستان) میں پیدا ہوا
ہوں۔ (169)

سلیس ترجمہ از محمد سعید شیدا

میرے ہم قوم بیگانوں کی طرح میرے پاس سے
گزر گئے۔ اور میرے شراب خانہ سے اپنے
پیالے خالی لے گئے۔ (171)

سلیس ترجمہ از محمد سعید شیدا

میں اُنہیں بادشاہی شان و شوکت دیتا ہوں۔ اور
نوشیرواں کا تاج اُن کے پاؤں میں رکھتا ہوں۔
(173)

سلیس ترجمہ از محمد سعید شیدا

وہ (قوم) مجھ سے عشق و محبت کی باتیں سُننا چاہتی ہے۔

اصل متن از پیام مشرق

او ز افرنگی جواناں مثلِ برق
شعلہٴ من از دمِ پیرانِ شرق
(166)

اصل متن از پیام مشرق

او چمن زادے، چمن پروردہ
من دمیدم از زمینِ مردہ
(168)

اصل متن از پیام مشرق

آشنائے من ز من بیگانہ رفت
از مُستانم تہی پیانہ رفت
(170)

اصل متن از پیام مشرق

من شکوہ خسروی اور را دہم
تختِ کسریٰ زیرِ پائے او نہم
(172)

اصل متن از پیام مشرق

او حدیثِ دلبری خواہد ز من

رنگ و آبِ شاعری خواہد ز من اور شاعرانہ آب و تاب کی مجھ سے خواہش مند

(174) ہے۔ (175)

مندرجہ بالا پانچوں اشعار کا ترجمہ اصل متن کے مطابق ہے۔ یہ ترجمہ آسان، عام فہم، سلیس اور رواں ہے۔
چند ایک اور مثالیں ملاحظہ کریں جن میں ترجمہ اصل متن کے مطابق نہیں کیا گیا۔ موازنہ کی سہولت کے لیے اصل فارسی متن ساتھ دیا گیا ہے۔

مثال نمبر 1

اصل متن از پیام مشرق سلیس ترجمہ از محمد سعید شیدا

مسلم ہندی شکم را بندہ ہندوستانی مسلمان پیٹ کا غلام بن گیا۔ جو متکبر
خود فروشے، دل ز دیں بر کندہ اور مذہب سے بیزار ہے۔ (177)

(176)

مندرجہ بالا ترجمہ درست نہیں ہے۔ 'خود فروشے' کا ترجمہ 'خود فروش' ہونا چاہیے نہ کہ 'متکبر'۔ اسی طرح 'دل ز دیں بر کندہ'

کا ترجمہ 'دین سے دل اکھاڑنے والا' ہونا چاہیے۔ متن کے مطابق ترجمہ یوں ہونا چاہیے:

ہندی مسلمان پیٹ کا غلام ہے۔ وہ خود فروش ہے جس کا دل دین سے اکھڑ گیا ہے۔

مثال نمبر 2

اصل متن از پیام مشرق سلیس ترجمہ از محمد سعید شیدا

مرشدِ رومی حکیم پاک زاد پاک ذات دانشمند یعنی مولانا روم نے زندگی اور
بر مرگ و زندگی بر ما کشاد موت کار از مجھے بتایا۔ (179)

(178)

مندرجہ بالا ترجمہ میں لفظ 'مرگ' کا ترجمہ پہلے آنا چاہیے اور 'زندگی' کا بعد میں۔ اسی طرح 'ما' کا ترجمہ 'ہم' ہونا چاہیے نہ

کہ 'مجھے'۔ درست ترجمہ یوں ہے:

مرشدِ رومی، دانشمند اور پاک ذات نے ہم پر موت اور زندگی کا راز ظاہر کر دیا ہے۔

مثال نمبر 3

سلیس ترجمہ از محمد سعید شیدا

اصل متن از پیام مشرق

من از نا آگهی گم کرده راہم میں اچانک راستہ بھول گیا ہوں۔ تو بیدار آیا
تو بیدار آمدی ، بیدار رفتی اور بیدار چلا گیا۔ (181)

(180)

مندرجہ بالا شعر کے پہلے مصرع کا ترجمہ درست نہیں ہے۔ درست ترجمہ یہ ہے:

میں نے بے خبری کی وجہ سے اپنا راستہ گم کر دیا۔ لیکن تو بیدار (جاگتا ہوا) آیا اور بیدار چلا گیا۔

مثال نمبر 4

سلیس ترجمہ از محمد سعید شیدا

اصل متن از پیام مشرق

تہی از ہائے و ہو میخانہ بودے کاش شراب خانہ شور و غل سے خالی ہوتا۔ ہمارا
گل ما از شرر بیگانہ بودے جسم زندگی کی حرارت سے بیگانہ ہوتا۔ (183)

(182)

ہائے و ہو کا ترجمہ شور و غل نہیں ہونا چاہیے۔ فرہنگ اقبال فارسی (صفحہ 897) کے مطابق ہائے و ہو کا مطلب شور و غل، مستی، وجد کے نعرے اور انقلابی نعرے ہے۔ شعر کے نفس مضمون کے مطابق یہاں ہائے و ہو کا ترجمہ مستی اور وجد کے نعرے ہونا چاہیے۔ عشق کی مستی میں وصل و فراق کی کیفیات کے اظہار کے لیے ہائے یا ہو کے الفاظ با معنی کیفیت کا حقیقی اظہار کرنے والے الفاظ ہیں۔ شور و غل سے بے معنی اور فضول شور شرابے کا تصور ملتا ہے۔

مثال نمبر 5

سلیس ترجمہ از محمد سعید شیدا

اصل متن از پیام مشرق

نہانش دارم از آزر نہاداں میں آتشیں طبیعت لوگوں کو جانتا ہوں۔ کیونکہ یہ بھی
کہ این سرے ز اسرارِ خلیل است ابراہیم خلیل اللہ کے رازوں میں سے ایک راز ہے۔

(185)

(184)

پروفیسر ڈاکٹر فریح الدین ہاشمی کی تحقیق کے مطابق پیام مشرق کے پہلے ایڈیشن (مطبوعہ مئی 1923ء) میں صفحہ 14 پر اس شعر میں لفظ آزر کے بجائے آذر لکھا ہوا ہے۔ دوسرے ایڈیشن (مطبوعہ مارچ 1924ء) میں بھی یہ لفظ اسی طرح لکھا ہوا ہے۔ دوسرے ایڈیشن میں یہ غلطی صفحہ نمبر 22 کی سطر نمبر 3 پر موجود ہے۔ تیسرے ایڈیشن (مطبوعہ 1929ء) اور چوتھے

ایڈیشن (مطبوعہ 1942ء) میں بھی یہ غلطی موجود رہی۔ یہ غلطی 1971ء تک طبع ہونے والے تمام ایڈیشن میں موجود رہی۔ بعد کے کسی ایڈیشن میں یہ لفظ درست کر کے 'آزر' لکھ دیا گیا ہے۔ (186)

محمد سعید شیدا کا یہ ترجمہ پہلی بار 1955ء میں شائع ہوا تھا۔ اس لیے انہوں نے لفظ 'آزر' کے مطابق اس شعر کا ترجمہ درست کیا ہے۔ فرہنگ اقبال فارسی میں لفظ 'آزر' کا مفہوم اس طرح سے درج ہے:

”آزر (ف) اسم: آگ۔“

او بہ نہاد است خاک من بہ نژاد آذر م (پم، ۸۵)“ (187)

لفظ 'آزر' کے مطابق اس شعر کا مفہوم تبدیل ہو جائے گا۔ فرہنگ اقبال فارسی میں لفظ 'آزر' کا مفہوم یوں درج ہے۔

آزر (ف) اسم: حضرت ابراہیم علیہ السلام کے زمانے میں ایک مشہور بت تراش کا نام جو روایات مختلفہ کی رو سے حضرت ابراہیمؑ کا باپ یا چچا تھا بہر حال کچھ بھی ہو حضرت ابراہیمؑ اس کے بنائے ہوئے بت توڑ دیا کرتے تھے۔

تو ز آزر من ز ابراہیم دور (اس، ۵۹) (188)

لفظ 'آزر' کے مطابق اس شعر کا ترجمہ یوں ہے:

میں اسے آزر کی سرشت رکھنے والوں سے چھپا کر رکھتا ہوں۔ کیونکہ یہ حضرت ابراہیمؑ خلیل اللہ کے رازوں میں سے

ایک راز ہے۔

مثال نمبر 6

سلیس ترجمہ از محمد سعید شیدا

اصل متن از پیام مشرق

بہل افسانہ آں پاچراغے اُس بے قرار کا قصہ چھوڑ۔ جس کے جلنے کی
حدیث سوز او آواز گوش است داستان کانوں کے لیے تکلیف کا باعث ہے۔
من آں پروانہ را پروانہ دانم میں اس کو پروانہ سمجھتا ہوں۔ جس کی جان تکلیف
کہ جانش سخت کوش و شعلہ نوش است اور شعلے پی جانے والی ہے۔ (190)

(189)

مندرجہ بالا اشعار رباعی نمبر 27 کے ہیں۔ پیام مشرق کے پہلے ایڈیشن مطبوعہ 1924ء کے صفحہ نمبر 16 پر اس رباعی

کے پہلے شعر کے دوسرے مصرع میں الفاظ 'آزر گوش' استعمال ہوئے ہیں۔ محمد سعید شیدا نے اس متن کے مطابق اس کا ترجمہ

’کانوں کے لیے تکلیف‘ کیا ہے جو کہ عین درست ہے۔ ڈاکٹر رفیع الدین ہاشمی نے اپنی تحقیق تصانیف اقبال میں اس لفظی تبدیلی کا ذکر نہیں کیا ہے۔ کسی وجہ سے یہ تبدیلی ان کے علم میں نہیں آئی۔

میاں عبدالرشید کا پیام مشرق کا ترجمہ پہلی بار 1991ء میں شائع ہوا تھا۔ انہوں نے فارسی متن میں الفاظ ”آواز گوش“ دیے ہیں اور ان کا ترجمہ ”آواز گوش“ یعنی ’کانوں کے لیے تکلیف‘ کیا ہے۔ ان کے ترجمہ میں دیا گیا فارسی متن اور ان کا ترجمہ ملاحظہ کریں:

اصل متن از پیام مشرق

سلیس ترجمہ از میاں عبدالرشید

بہل افسانہ آں پاچراغے چراغ کے نیچے گرے پڑے پروانے کی کہانی
حدیث سوز او آواز گوش است چھوڑ، اس کے جلنے کی بات کانوں کے لیے
تکلیف دہ ہے۔

من آں پروانہ را پروانہ دانم میں تو اس پروانے کو پروانہ سمجھتا ہوں، جو اتنا سخت
کہ جانش سخت کوش و شعلہ نوش است کوش ہو کہ شعلے کو کھاجائے۔ (191)

احمد جاوید نے تسہیل پیام مشرق کے صفحہ نمبر 69 پر یہ فارسی رباعی لکھی ہے۔ انہوں نے اس میں ”آواز گوش“ کے الفاظ استعمال کئے ہیں اور ان کا ترجمہ ’سماعت پر عذاب‘ کیا ہے۔ انہوں نے لفظ ’پاچراغ‘ کا ترجمہ ’پروانہ‘ کیا ہے، جو کہ اصل متن کی بھرپور نمائندگی نہیں کرتا۔ فرہنگ اقبال فارسی کے مطابق ’پاچراغ‘ سے مراد شمع کے قدموں میں پڑا رہنے والا (پروانہ) ہے۔ فرہنگ اقبال فارسی میں درج ہے:

”پاچراغ (ف) مرکب ناقص، پا+چراغ (رک): شمع کے قدموں میں پڑا رہنے والا
(پروانہ)۔“

بہل افسانہ آں پاچراغے (پم، ۳۴)“ (192)

اقبال نے فارسی اور اردو شاعری میں پروانے اور جگنو کی علامتوں کو دو مختلف ذہنی رویوں کی عکاسی کے لیے استعمال کیا ہے۔ انہوں نے پروانے کی ’جاں نثاری‘، ’سیمابیت‘ اور ’تمنائے روشنی‘ کے اوصاف کو سراہا۔ اس کے ساتھ ہی انہوں نے اس کے ایک ہی نقطے کے گرد مسلسل اور متواتر گھومتے چلے جانے کے بے معنی عمل کی وجہ سے ’کرمکِ ناداں‘ کا لقب دیا ہے۔ وہ کہتے ہیں۔

کرمکِ ناداں طوافِ شمع سے آزاد ہو

اپنی فطرت کے تجلّی زار میں آباد ہو (193)

وہ پروانے کو در یوزہ گر آتش بیگانہ قرار دیتے ہیں۔ پروانہ، بھکاری ہے کیونکہ وہ آتش بیگانہ کی بھیک مانگنے شمع کے پاس جاتا ہے۔

دوسری طرف کرمک شب تاب یعنی جگنو روشنی کا متحرک پیکر ہے۔ پروانے کی طرح غیر کا محتاج اور مجبور نہیں بلکہ مختار ہے۔ وہ در یوزہ گر نہیں، غنی ہے۔ وہ منزل کوش نہیں بلکہ منزل نما ہے۔ اقبال نے مندرجہ بالا فارسی رباعی میں بھی یہ تصور پیش کیا ہے۔ وہ پروانے کو پا چراغے کہہ کر، اس کا ذکر کرتے ہیں کیونکہ یہ جل کر شمع کے قدموں میں گر جاتا ہے۔ روشنی (حسن) کی طلب میں یہ مارا جاتا ہے۔ اقبال کہتے ہیں کہ میں تو اس پروانے کو پروانہ جانتا ہوں جو سخت کوش، بھی ہو اور شعلہ نوش، بھی۔

مندرجہ بالا تجزیہ اور رائے کے پیش نظر واضح ہوتا ہے کہ محمد سعید شیدا نے 'پا چراغے' کا ترجمہ 'پروانہ' کیا ہے جو کہ درست نہیں ہے۔ میاں عبدالرشید اور خواجہ حمید زدانی نے لفظ 'پا چراغے' کا درست ترجمہ کیا ہے اور اس کا مفہوم بھی واضح کیا ہے۔ لفظ 'پا چراغے' کے مفہوم کے تعین و تبصرہ کے بعد اب دوبارہ اس رباعی میں استعمال ہونے والے الفاظ "آواز گوش" یا "آزار گوش" کے مفہوم کے بارے میں مختلف مترجمین کی کاوشوں کا جائزہ پیش کیا جاتا ہے۔

خواجہ حمید زدانی نے بھی زیر تبصرہ رباعی کے پہلے شعر کے دوسرے مصرع کا ترجمہ "آزار گوش" الفاظ سے کیا ہے۔ وہ لکھتے ہیں:

”شمع پر جل کر نیچے گرنے والے پروانے کی بات چھوڑ، اس لیے کہ اس کے جلنے کی بات سننا

گویا کانوں کو اذیت پہنچانا ہے۔“ (194)

ڈاکٹر ل۔ د۔ نسیم نے اس شعر کا ترجمہ 'آواز گوش' سے کیا ہے۔ وہ لکھتے ہیں:

”اس پا چراغ (پروانہ بے قرار) کا افسانہ چھوڑ + اس کے سوز کی حدیث (بات) کی میرے

کانوں میں بھنھنا ہٹ موجود ہے۔ (شمع کو پروانہ کے قصہ کو کون نہیں جانتا)۔“ (195)

حاصل مطالعہ یہ ہے کہ پیام مشرق کے پہلے ایڈیشن میں رباعی نمبر 27 کے پہلے شعر میں الفاظ 'آزار گوش' استعمال ہوئے ہیں۔ بعد کے کسی ایڈیشن میں لفظ 'آزار' کو 'آواز' سے بدل دیا گیا۔ اس طرح اس شعر میں الفاظ 'آواز گوش' استعمال ہونے کی وجہ سے شعر کا مفہوم تبدیل ہو گیا۔ مترجمین محمد سعید شیدا، احمد جاوید اور ڈاکٹر خواجہ حمید زدانی نے اس شعر میں الفاظ 'آزار گوش' ہی استعمال کئے ہیں اور ان کا ترجمہ 'کانوں کی تکلیف' کیا ہے۔ میاں عبدالرشید نے فارسی متن میں تو 'آواز گوش' کے الفاظ دیے ہیں مگر ترجمہ 'آزار گوش' کا کیا ہے۔ صرف ڈاکٹر ل۔ د۔ نسیم نے موجودہ متن کے مطابق درست ترجمہ کیا ہے۔

محمد سعید شیدا کا ترجمہ اگر 'آزار گوش' کے متن کے حوالے سے دیکھیں تو درست ہے، انہوں نے اس رباعی کے پہلے شعر

کے پہلے مصرع کا ترجمہ نامکمل کیا ہے۔ وہ پانچواں، کا ترجمہ بے قرار کرتے ہیں جو کہ درست نہیں۔ اس طرح دوسرے شعر کے پہلے مصرع کا ترجمہ بھی نامکمل ہے۔ وہ ’من آں پروانہ را پروانہ دانم‘ کا ترجمہ کرتے ہیں۔ ’میں اس کو پروانہ سمجھتا ہوں۔‘ اس کا درست ترجمہ یہ ہے کہ ’میں اس پروانے کو پروانہ سمجھتا ہوں۔‘

مثال نمبر 7

سلیس ترجمہ از محمد سعید شیدا

اصل متن از پیام مشرق

رابطہ سالمات ، ضابطہ اُمہات ذرات کا باہمی تعلق اور عناصر کا میل جول مجھ ہی
سوزم و سازے وہم ، آتش مینا گرم سے ہے۔ میں اگرچہ سوز ہوں۔ لیکن ساز یعنی
(196) خوشی دیتا ہوں۔ میں ایسی آگ ہوں۔ جس سے

شراب کی صراحی بنتی ہے۔ (197)

لفظ ’ضابطہ‘ کا مطلب دستور اور آئین ہے۔ اس سے مراد ایک کلی حکم ہے جو کسی چیز کے کل جزئیات پر منطبق ہو۔
’اُمہات‘ کا یہاں مطلب ’عناصر‘ ہے۔ اس لیے ’ضابطہ اُمہات‘ سے مراد عناصر میں جاری قانون ہے۔ اس لحاظ سے مندرجہ بالا
شعر کا ترجمہ یوں ہونا چاہیے:

میں ذرات کا باہمی تال میل ہوں، عناصر میں جاری قانون ہوں۔ میں خود جلتا ہوں (لیکن دوسروں کو) بناتا ہوں۔
میں شراب کی صراحی کو ڈھالنے والی آگ ہوں۔

مثال نمبر 8

سلیس ترجمہ از محمد سعید شیدا

اصل متن از پیام مشرق

ز روز آفرینش ہمدم استیم ہم قوت تخلیق کے ساتھی ہیں اور اسی ایک نغمہ کی
ہماں یک نغمہ را زیر و بم استیم اونچی نیچی سُریر ہیں۔ (199)

(198)

مندرجہ بالا شعر ’محاورہ علم و عشق‘ کا آخری شعر ہے۔ اس میں ’عشق‘، ’علم‘ سے مخاطب ہو کر کہتا ہے کہ ’ز روز آفرینش
(کائنات کی تخلیق کے دن سے) ہمدم استیم‘ (ہم ایک دوسرے کے ساتھی ہیں) ’ہماں‘ (اسی) ’یک‘ (ایک) ’نغمہ را‘ (نغمہ کے
لیے) ’زیر و بم‘ (نچلے اور اونچے سر) ’استیم‘ ہم (ہیں)۔

محمد سعید شیدانے اس شعر کا لفظ ترجمہ درست کیا ہے۔ اگر وہ قوسین میں توضیحی الفاظ دے دیتے تو شعر کا ترجمہ اور مفہوم

واضح ہو جاتا۔ اگر اس شعر کا ترجمہ درج ذیل انداز سے دے دیا جاتا تو یہ ترجمہ زیادہ عام فہم اور آسان ہو جاتا:
ہم دونوں (عشق اور علم) کائنات کے روزِ تخلیق سے ایک دوسرے کے ساتھی ہیں اور اسی ایک نغمہ یعنی تخلیق کے نچلے
اور اونچے سر ہیں۔

مثال نمبر 9

اصل متن از پیام مشرق سلیس ترجمہ از محمد سعید شیدا

نداند بال آدمی زادہ را انسان کو خدا نے پر نہیں دیے۔ اور اس بے وقوف
زمیں گیر کردند ایں سادہ را کوزمین پر چلنے والا بنایا۔ (201)
(200)

لفظ 'سادہ' سے مراد نا تجربہ کار، بھولا بھالا اور نادان ہے۔ مندرجہ بالا شعر کے مفہوم کے مطابق اس کا درست ترجمہ 'سادہ
منش'؛ نا تجربہ کار یا 'سادہ لوح' ہو گا نہ کہ 'بے وقوف'۔ لفظ 'بے وقوف'، کم عقلی اور جہالت کا مفہوم دیتا ہے۔
'رومی عصر' میں بعض مقامات پر متنی اختلاف بھی نظر آتا ہے۔ ایسے الفاظ اور پیام مشرق کے اصل متن کے مطابق
درست الفاظ کی فہرست درج ذیل ہے۔

صفحہ نمبر	سطر نمبر	اغلاط	درست الفاظ
46	5	تذور	تدرو (چکور)
47	7	دوین	دوین
49	11	یزدان	یزداں
51	6	آذر	آزر
52	6	آزار گوش	آواز گوش
58	1	تذرو	تدرو
63	15	کوژپشت	کوزپشت (کبڑا)

مندرجہ بالا تمام گزارشات کا حاصل یہ ہے کہ

1- 'رومی عصر' علامہ اقبال کے منتخب کلام کا منشور اردو ترجمہ ہے۔ یہ ترجمہ محمد سعید شیدانے کیا ہے۔

2- یہ ترجمہ پہلی بار 1955ء میں شائع ہوا تھا۔

- 3- اس میں اقبال کے منتخب فارسی کلام کا ترجمہ پیش کیا گیا ہے۔
- 4- کتاب کے شروع میں فہرست عنوانات نہیں دی گئی۔
- 5- اس کتاب میں تمام ترجمہ اصل فارسی متن کے بغیر دیا گیا ہے۔ ترجمہ کے ساتھ اصل متن کے حوالہ جات بھی نہیں دیے گئے۔ اس لیے صرف ترجمہ کی مدد سے اصل متن تلاش کرنا اور پھر اس ترجمہ سے استفادہ کرنا بہت مشکل کام ہے۔
- 6- مترجم نے مختلف مقامات سے اشعار منتخب کر کے ان کا ترجمہ دیا ہے۔ تمام کتاب میں یہی طریقہ اختیار کیا گیا ہے۔
- 7- تمام کتاب میں صرف چند ایک الفاظ کے معانی دیے ہیں۔
- 8- چند ایک مقامات پر ترجمہ اصل متن کے مطابق نہیں، تاہم مجموعی طور پر یہ ترجمہ سلیس، آسان، با محاورہ اور رواں ہے۔
- 9- یہ ترجمہ 'یادِ رفتہ' کی حیثیت رکھتا ہے۔ اس کتاب میں فہرست عنوانات نہیں دی گئی۔ ترجمہ میں فارسی متن اور اس کے حوالہ جات نہیں دیے گئے۔ الفاظ معانی بھی نہیں دیے گئے۔ اس میں اقبال کے تمام فارسی مجموعہ ہائے کلام کا نہیں بلکہ ان میں سے منتخب کلام کا ترجمہ دیا گیا ہے۔ اس لیے علمی و عملی لحاظ سے عصر حاضر میں اس ترجمہ کی کوئی افادیت نہیں ہے۔ اس سے بہتر تراجم موجود ہیں جن سے زیادہ بہتر طور پر استفادہ کیا جاسکتا ہے۔

پیام مشرق
(سلسلہ آسان کتب)
نثری ترجمہ: خرم علی شفیق، مرّملہ شفیق

اقبال اکیڈمی نے سلسلہ آسان کتب کے تحت علامہ اقبال کی اہم تصانیف کو عام قاری کے لیے سلیس، سادہ اور مختصر انداز میں پیش کیا ہے۔ ان تصانیف کے نام درج ذیل ہیں:

نثر:

- 1- تشکیل جدید الہیات اسلامیہ
- 2- خطبہ الہ آباد اور دوسری نثری تحریریں
- 3- علم الاقتصاد
- 4- ایران میں مابعد الطبیعات کا ارتقاء

خطوط:

حیات اقبال: خطوط کے آئینے میں

شاعری:

- 1- اسرار و رموز
- 2- پیام مشرق
- 3- بانگِ درا
- 4- زبورِ عجم
- 5- جاوید نامہ
- 6- پس چہ باید کرد مع مسافر
- 7- بالِ جبریل
- 8- ضربِ کلیم

زیر نظر کتاب مذکورہ بالا سلسلہ آسان کتب کی ایک کڑی ہے۔ اس کتاب میں 'پیام مشرق' کے منتخب کلام کا نثری ترجمہ دیا گیا ہے۔ یہ ترجمہ خرم علی شفیق اور مزملہ شفیق نے کیا ہے۔

یہ کتاب بڑے سائز کی اور مجلد ہے۔ اس کا ٹائٹل چارکھر کے دیدہ زیب ڈیزائن پر مشتمل ہے۔ مذہبی عمارات کے پس منظر میں مشرق سے نکلتا ہوا سورج، پیام مشرق کی نوید دے رہا ہے اور اس کی نورانی کرنوں سے اندھیرے چھٹ رہے ہیں۔ ٹائٹل پر پیام مشرق کے عنوان کے نیچے، اقبال کے دستخط کا عکس صاحب کلام کی نشاندہی کر رہا ہے۔ ٹائٹل کے زیریں حصے میں اس تالیف و ترجمہ کے کام میں حصہ لینے والوں کے نام درج ہیں:

غزلوں کا منظوم ترجمہ: فیض احمد فیض نثری ترجمہ: خرم علی شفیق، مزملہ شفیق
تسہیل پیام مشرق: احمد جاوید تصاویر: نتاشہ سلیم

یہ کتاب چالیس (40) صفحات پر مشتمل ہے۔ سب ٹائٹل پر، ٹائٹل کے تمام مندرجات دیے گئے ہیں۔ اس کتاب کا پہلا ایڈیشن 2010ء میں اقبال اکیڈمی لاہور کی طرف سے ناظم اکیڈمی محمد سہیل عمر نے شائع کیا ہے۔

سب سے پہلی غور طلب بات یہ ہے کہ اس کتاب کے بیک ٹائٹل پر دی گئی سلسلہ آسان کتب کی فہرست میں خطوط کے حوالے سے متذکرہ کتاب 'حیات اقبال: خطوط کے آئینے میں' اقبال کی تصنیف نہیں ہے۔ عنوان سے ظاہر ہوتا ہے کہ اس کتاب میں خطوط کے حوالے سے 'حیات اقبال' کا جائزہ پیش کیا گیا ہے۔ اقبال عظیمیٰ نے زندگی میں ایسی کوئی کتاب مرتب نہیں تھی۔ اس لیے یہ ان کی تصنیف نہیں ہے اور اس کا تصانیف اقبال میں ذکر کرنا ایک بڑی علمی غلطی ہے۔

کتاب (نثری ترجمہ) کے شروع میں 'پیام مشرق کیسے لکھی گئی؟' کے عنوان کے تحت بیان کیا گیا ہے کہ اقبال عظیمیٰ اور کن حالات میں فارسی زبان میں کلام لکھنا شروع کیا۔ اس کے بعد پیام مشرق کی تخلیق کا مقصد اور اس کی کتابت و طباعت کے مراحل بیان کئے گئے ہیں۔ آخری عبارت میں لکھا ہوا ہے کہ اقبال پیام مشرق کو انگریزی اور دیگر یورپی زبانوں میں ترجمہ کرانا چاہتے تھے مگر ان کی زندگی میں ایسا نہ ہو سکا۔ اس کتاب کی مغرب میں خاطر خواہ پذیرائی نہ ہوئی، تاہم یہ اقبال عظیمیٰ فارسی کتابوں میں سب سے زیادہ مقبول رہی ہے۔ یہ اقبال کی دوسری کتابوں سے کافی مختلف ہے۔ موجودہ انتخاب اور ترجمے میں بھی اس کی انفرادیت اور جداگانہ حیثیت نمایاں کرنے کی کوشش کی گئی ہے۔

اس کتاب کے صفحہ نمبر 4 پر پیام مشرق کے پہلے ایڈیشن کی اشاعت کے بارے میں لکھا گیا ہے:

....."مارچ میں مجموعہ کی کتابت شروع ہوئی۔ اپریل تک یہ سلسلہ جاری رہا۔ آخر میں اقبال

نے دیباچہ اور پیشکش لکھے۔ ان کی کتابت کے بعد مجموعہ چھپائی کے لیے بھجوادیا گیا اور اس طرح مئی ۱۹۲۳ء میں ”پیامِ مشرق“ کا پہلا ایڈیشن شائع ہو کر بازار میں آ گیا۔ اس میں ۲۱۶ صفحات تھے۔“ (202)

مزید لکھا ہے:

”..... پیامِ مشرق کی اشاعت کی تاریخ کے تعین کے سلسلہ میں اگلے برس یعنی ۱۹۲۴ء میں دوسرا ایڈیشن شائع ہوا جس میں بہت سی تبدیلیاں اور اضافے کیے گئے تھے۔ صفحات کی تعداد بھی ۲۸۰ تھی.....“ (203)

ڈاکٹر رفیع الدین ہاشمی مختلف حوالہ جات اور اسناد کے بعد حاصل تحقیق کے طور پر لکھتے ہیں:

”..... گویا کتاب ۵ سے ۹ مئی کے درمیان کسی روز مطبع سے چھپ کر آئی۔“ (204)

مزید لکھتے ہیں:

”..... پہلا ایڈیشن ”فروری ۱۹۲۳ء تک ختم ہو گیا، اس اثنا میں دوسرا ایڈیشن مرتب ہو کر کتابت ہو چکا تھا۔ چنانچہ فروری ۱۹۲۳ء ہی میں یہ ایڈیشن طباعت کے لیے پریس بھیج دیا گیا اور مارچ کے آخری ہفتے میں منظر عام پر آیا۔“ (205)

ڈاکٹر رفیع الدین ہاشمی کی تحقیق سے متعلقہ مندرجہ بالا اقتباسات سے واضح ہوتا ہے کہ پیامِ مشرق کا پہلا ایڈیشن 5 سے 9 مئی 1923ء کے درمیان طبع ہوا۔ اس کا دوسرا ایڈیشن مارچ 1924ء کے آخری ہفتے میں طبع ہوا۔

ڈاکٹر رفیع الدین ہاشمی ”کتابیات اقبال“ میں پیامِ مشرق کے پہلے ایڈیشن کی اشاعت کے بارے میں لکھتے ہیں کہ یہ 1923ء میں مطبع جامعہ مملیہ اسلامیہ دہلی سے شائع ہوا اور صفحات کی تعداد 264 تھی۔ اس کا دوسرا ایڈیشن شیخ مبارک علی نے لاہور سے 1924ء میں شائع کیا اور تیسرا ایڈیشن 1929ء میں شائع ہوا۔ (206)

ڈاکٹر رفیع الدین ہاشمی پیامِ مشرق کے دوسرے ایڈیشن کے صفحات کے بارے میں لکھتے ہیں:

”..... اب دوسرے ایڈیشن میں، اقبال نے اڑتالیس صفحات کا اضافہ کیا.....“ (207)

مندرجہ بالا اقتباسات کی رو سے پیامِ مشرق کے پہلے ایڈیشن کے صفحات کی تعداد 264 اور دوسرے ایڈیشن کے صفحات کی تعداد 312 تھی۔ جبکہ زیر نظر کتاب (نثری ترجمہ از خرم شفیق و مزملہ شفیق) میں پیامِ مشرق کے پہلے ایڈیشن کے صفحات کی تعداد 216 اور دوسرے ایڈیشن کے صفحات کی تعداد 280 لکھی گئی ہے۔ اس طرح اسی کتاب (نثری ترجمہ از خرم شفیق و مزملہ

شفیق) میں پیام مشرق کے تیسرے ایڈیشن کی اشاعت کے بارے میں لکھا گیا ہے:

”اس کے بعد اقبال کی زندگی میں اس کتاب کا صرف ایک اور ایڈیشن غالباً ۱۹۲۹ء میں شائع

ہوا۔ باقی تمام ایڈیشن ان کی وفات کے بعد چھپے۔“ (208)

ڈاکٹر رفیع الدین ہاشمی کی تحقیق کے مطابق پیام مشرق کا تیسرا ایڈیشن 1929ء میں ہی شائع ہوا تھا۔ مندرجہ بالا اقتباس میں لفظ غالباً سے انداز ہوتا ہے کہ سن اشاعت درج کرتے وقت تحقیق سے کام نہیں لیا گیا۔ پیام مشرق کے پہلے اور دوسرے ایڈیشن کے صفحات کی تعداد بھی بغیر کسی حوالے کے درج کی گئی ہے اور ڈاکٹر رفیع الدین ہاشمی کی تحقیق سے موازنہ کریں تو یہ معلومات درست نہیں ہیں۔

اس کتاب کے شروع کے دو صفحات کے جائزہ سے ہی واضح ہوتا ہے کہ مترجمین نے حق تحقیق اور حق تصنیف ادا نہیں کیا۔ نثری ترجمہ پر مشتمل یہ کتاب صرف چالیس صفحات پر مشتمل ہے۔ اس میں کہیں بھی حوالہ جات نہیں دیے گئے۔ صرف تین صفحات پر پانچ عدد حواشی دیے گئے ہیں۔

یہ کتاب کتابت، طباعت، ڈیزائننگ اور پیشکش کے انداز کے لحاظ سے خوبصورت ہے مگر اس ترجمہ کو مستند قرار نہیں دیا جاسکتا کیونکہ اسے تحقیق کے اصولوں کے مطابق مستند نہیں بنایا گیا۔ اس طرح ضروری توضیحات (حوالے، حواشی اور تعلیقات) بھی نہیں دی گئیں جس وجہ سے اس نثری ترجمہ سے بھرپور استفادہ نہیں کیا جاسکتا۔ یہ کتاب "11" x "8" سائز کے صفحات پر طبع ہوئی ہے۔ زیادہ تر صفحات کا پرنٹنگ ایریا "8.5" x "4.5" ہے۔ بعض صفحات پر یہ ایریا ان حدود سے تجاوز بھی کر گیا ہے۔ مثلاً صفحہ نمبر 34 پر پرنٹنگ ایریا "9" x "4.5" ہے۔ یہ بے قاعدگی تو ایک طرف رہی، اگر کتاب میں استعمال ہونے والے صفحے کے سائز اور پرنٹنگ ایریا کا فرق نکالیں تو ہر صفحے کے دائیں، بائیں تقریباً "3.5" جگہ خالی ہے جہاں پر حواشی درج ہو سکتے تھے اور ہر صفحے کے نیچے تقریباً "1.5" گنجائش ہے جہاں پر حوالہ جات درج کئے جاسکتے تھے۔ کچھ اور محنت سے اس کتاب کو مستند، آسان اور زیادہ سے زیادہ افراد کے لیے قابل فہم بنایا جاسکتا تھا۔ اقبال اکیڈمی سرکاری ادارہ ہے۔ اس کا کارِ منصبی اقبال کی شخصیت، فکر و فن پر تحقیق، تصنیف و تالیف اور تفہیم کے امور بہ طور احسن سرانجام دینا ہے۔ فنڈز کے مسائل بھی نہیں ہیں۔ فکر اقبال کی اشاعت کے حوالے سے یہ ادارہ بہت سی گراں مایہ خدمات سرانجام دے رہا ہے۔ تاہم پیام مشرق کے اردو تراجم کے حوالے سے مجھے جن کتب پر تحقیق و تبصرہ کے مواقع ملے ہیں ان کے مطابق یہ تاثر ملتا ہے کہ ادارہ کی مطبوعہ کتب میں کتابت اور املا کی اغلاط کافی نظر آتی ہیں۔ اسی طرح حوالہ جات، حواشی، تعلیقات اور اسناد کا ذکر بھی کم ہی نظر آتا ہے۔

کتاب ’آسان پیام مشرق‘ کے صفحات نمبر 3 اور 4 پر ’فہرس‘ کے عنوان سے فہرست دی گئی ہے۔ ’فہرس‘ عربی زبان کا لفظ

ہے جس کا مطلب فہرست ہے۔ آسان ترجمہ کی کتاب میں اس دقیق لفظ کے بجائے لفظ ”فہرست“ زیادہ سہل اور موزوں رہتا۔ فہرست میں نمبر شمار نہیں دیے گئے۔ لالہ طور کے عنوان کے تحت ان 19 عدد منتخب رباعیات کی فہرست یا نمبر نہیں دیے گئے جن کا ترجمہ اس کتاب میں دیا گیا ہے۔ حصہ اذکار میں سے منتخب نظموں کے اردو میں نام دیے گئے ہیں۔ اگر ان کے فارسی نام اور پیام مشرق سے اصل متن کے صفحات نمبر ساتھ دے دیے جاتے تو قارئین اپنے ذوق کے مطابق آسانی اصل متن تک رسائی حاصل کر کے، استفادہ کر سکتے۔ ’مئے باقی‘ میں صرف پانچ غزلیات کا منظوم اردو ترجمہ دیا گیا ہے۔ یہ ترجمہ فیض احمد فیض نے کیا ہے۔ حصہ ”نقشِ فرنگ“ اور ”خردہ“ سے بھی منتخب کلام کا نثری ترجمہ دیا گیا ہے۔

سلسلہ آسان کتب سے تعلق رکھنے والی یہ کتاب پیام مشرق کے نثری ترجمہ پر مشتمل ہے۔ اس میں غزلیات کے منظوم ترجمہ کے بجائے منشور ترجمہ دیا جانا چاہیے تھا۔ صرف حصہ غزلیات میں ہی منظوم اردو ترجمہ دینے کی وجہ نا قابل فہم ہے۔ اگر منظوم ترجمہ دینا ہی تھا تو باقی حصوں میں بھی فیض احمد فیض، حضور احمد سلیم، عبدالرحمن طارق یا کسی اور شاعر کا موزوں اور خوبصورت ترجمہ منتخب کر کے دیا جاسکتا تھا۔ اکثر صفحات (مثلاً صفحات نمبر 28 اور 29) پر اب بھی اتنی گنجائش ہے کہ تین کالموں کی صورت اصل فارسی کلام، اس کا نثری ترجمہ اور منظوم ترجمہ دیا جاسکتا تھا۔

مندرجہ بالا گزارشات کا حاصل یہ ہے کہ فہرست کو بہتر بنانے کی ضرورت ہے۔ اس میں نمبر شمار دیے جائیں۔ پیام مشرق میں دی گئی اصل متن کی فہرست کے مطابق فارسی زبان میں عنوانات اور ان کے صفحات نمبر دیے جائیں۔ ساتھ ہی آسان پیام مشرق کی فہرست کے مطابق ان کے اردو میں عنوانات اور صفحات نمبر دیے جائیں۔ اس طرح تفہیم متن اور تحقیق کے معاملات آسان ہو جائیں گے۔ تحقیق کے مطابق مجوزہ فہرست نیچے دی جا رہی ہے۔ اس فہرست سے ہمیں آسان پیام مشرق میں سے دیے گئے منتخب کلام کے بارے میں ضروری تفصیلات بھی معلوم ہو جائیں گی جس سے اس کتاب پر تحقیق و تنقید اور تبصرہ کے امور سمجھنا آسان ہو جائیں گے۔

مجوزہ فہرست

بمطابق آسان ترجمہ پیام مشرق			بمطابق پیام مشرق		
صفحہ نمبر	عنوان	صفحہ نمبر	عنوان	نمبر شمار	
۷		۷	دیباچہ	۱	
۸		۱۵	پیش کش	۲	
۱۱		۲۳	لالہ طور		
	(۱۹ منتخب رباعیات)		رباعیات	۳	

صفحہ نمبر	عنوان	صفحہ نمبر	عنوان	نمبر شمار
		۸۱	افکار	افکار
۱۶	پہلا پھول	۸۳	گلِ نخستین	۴
۱۶	تسخیر فطرت	۸۵	تسخیر فطرت	۷
۱۶	آدم کی پیدائش	۸۵	۱۔ میلادِ آدم	
۱۶	ابلیس کا انکار	۸۵	۲۔ انکارِ ابلیس	
۱۷	آدم کو بہکانا	۸۶	۳۔ اغوائے آدم	
۱۷	آدم جنت سے باہر آ کر کہتے ہیں	۸۷	۴۔ آدم از بہشت پیروں آمدہ می گوید	
۱۸	صبح قیامت	۸۸	۵۔ صبح قیامت	
۱۸	گلاب کی خوشبو	۸۹	بوئے گل	۸
۱۸	وقت کی آواز	۸۹	نوائے وقت	۹
۱۹	ہمیشہ کی زندگی	۹۴	حیات جاوید	۱۱
۲۰	زندگی	۹۶	زندگی	۱۳
۲۰	کتابی کیڑا	۱۰۳	کرم کتابی	۱۸
۲۲	لالہ	۱۰۵	لالہ	۲۰
۲۳	خدا اور انسان کا مکالمہ	۱۱۴	مخاورہ مابین خدا و انسان	۲۶
۲۳	ساقی نامہ	۱۱۵	ساقی نامہ	۲۷
۲۵	تنہائی	۱۱۸	تنہائی	۳۰
۲۵	جوئے آب	۱۲۹	جوئے آب	۴۰
۲۶	اورنگزیب کا خط	۱۳۱	نامہ عالمگیر <small>رحمۃ اللہ علیہ</small>	۴۱
۲۶	عشق	۱۳۳	عشق	۴۴
۲۷	غنی کشمیری	۱۳۷	غنی کشمیری	۵۰

نمبر شمار	عنوان	صفحہ نمبر	عنوان	صفحہ نمبر
	مئے باقی (غزلیات)	۱۴۱	مئے باقی (۵) غزلیات	
۱۰	ہوئے فرودیں در گلستان میخانہ می سازد	۱۵۲	بہاروں کی ہوا سے گلستاں میخانہ بنتا ہے	۲۸
۱۲	آشنا ہر خار را از قصہ ماساختی	۱۵۴	اس طرح قصہ مرا ہر خار پروا کر دیا	۲۸
۲۴	فرقے نہ نہد عاشق در کعبہ و بتخانہ	۱۶۵	عاشق کے لیے یکساں کعبہ ہو کہ بتخانہ	۲۸
۲۶	ایں گنبد بینائی، ایں پستی و بالائی	۱۶۷	یہ گنبد بینائی، یہ پستی و بالائی	۲۹
۳۳	نہ تو اندر حرم گنجی، نہ در بت خانہ می آئی	۱۷۳	نہ بستے ہو حرم میں نے سُوئے بتخانہ آتے ہو	۲۹
	نقشِ فرنگ	۱۸۵	یورپ کی تصویریں	
۵۶	پیام	۱۸۷	پیام	۳۰
۵۷	جمعیت الاقوام	۱۹۳	جمعیت الاقوام	۳۱
۵۸	شوہن ہار و میٹھا	۱۹۴	شوہن ہار اور میٹھے	۳۲
۶۰	صحبتِ رفتگاں	۱۹۶	گزرے ہوئے لوگ	۳۳
۶۷	محاورہ مابین حکیم فرانسوی اگسٹس کومٹ و مرد مزدور	۲۰۴	اگسٹس کومٹ اور مزدور	۴
۶۹	جلال و گوئے	۲۰۶	جلال اور گوئے	۳۵
۷۰	پیغامِ برگساں	۲۰۷	برگساں کا پیغام	۳۶
۷۳	حکما	۲۱۱	فلاسفہ	۳۶
۷۴	شعرا	۲۱۲	شعراء	۳۶
۷۶	خطاب بہ انگلستان	۲۱۴	انگلستان کے نام	۳۷
۷۷	قسمت نامہ سرمایہ دار و مزدور	۲۱۵	مالک اور مزدور	۳۷
۷۸	نوائے مزدور	۲۱۶	مزدور کی آواز	۳۹
۸۰	خردہ	۲۱۸	مختصر باتیں	۴۰

آسان پیام مشرق میں 'فہرس' کے بعد دیباچہ کی تلخیص دی گئی ہے۔ دیباچہ بہت مختصر اور جامع ہے۔ پیام مشرق میں دیا گیا دیباچہ قریباً چھ (6) صفحات پر مشتمل ہے۔ آسان پیام مشرق میں اصل دیباچہ کا مفہوم نہایت مختصر اور جامع انداز سے صرف

ایک صفحہ پر پیش کیا گیا ہے۔ یہ کوشش قابل تعریف ہے۔

’دیباچہ‘ کے بعد ’پیشکش‘ کے تمام اشعار کا ترجمہ دیا گیا ہے۔ یہ ترجمہ سلیس اور رواں ہے۔ یہ لفظی ترجمہ نہیں ہے بلکہ با محاورہ یا نثری ترجمہ دیا گیا ہے۔ نثری ترجمہ کو رواں اور عام فہم بنانے کے لیے بعض اشعار کے ترجمہ میں کچھ الفاظ کم و بیش بھی کئے گئے ہیں۔ مگر اصل متن کا مفہوم واضح کیا گیا ہے۔ پہلے چھ اشعار اور ان کا نثری ترجمہ ملاحظہ فرمائیں۔ اس کتاب میں اصل متن نہیں دیا گیا۔ صرف تقابلی و موازنہ کے لیے اصل متن، احمد جاوید کا لفظی ترجمہ اور اس کے بعد نثری ترجمہ دیا جا رہا ہے۔

اصل متن از پیام مشرق

اے امیر کامگار اے شہریار اے بلند اقبال سردار ، اے بادشاہ
 نوجوان و مثلِ پیراں پختہ کار نوجوان مگر بوڑھوں کی طرح جہاں دیدہ
 چشم تو از پردگہا محرم است تیری آنکھ چھپی ہوئی چیزوں کی راز داں ہے
 دل میانِ سینہ ات جامِ جم است تیرے سینے میں دل گویا جمشید کا پیالہ ہے
 عزم تو پابندہ چوں کہسار تو تیرا عزم تیرے پہاڑوں کی طرح اٹل
 حزم تو آساں کند دُشوار تو تیری سوجھ بوجھ تیری مشکل آسان کرتی ہے
 ہمت تو چوں خیالِ من بلند تیری ہمت میرے تخیل کی طرح بلند
 ملتِ صد پارہ را شیرازہ بند تتر بتر ملت کو اکٹھا کرنے والی
 ہدیہ از شہنشاہاں داری بے بڑے بڑے بادشاہوں نے تجھے نذریں گزاری ہیں
 لعل و یا قوتِ گراں داری بے تو بہت سے انمول ہیرے موتی رکھتا ہے
 اے امیر ، ابنِ امیر، ابنِ امیر اے جدی پشتی پشتی سلطان
 ہدیہ از بے نوائے ہم پذیر! ایک فقیر کی ناچیز نذر بھی قبول کر

(210)

(209)

نثری ترجمہ از آسان پیام مشرق:

”اے بادشاہ، اے بامراد سردار! اے بوڑھوں کی طرح تجربہ کار نوجوان، آپ کی آنکھ چھپی ہوئی چیزوں سے واقف ہے اور آپ کے سینے میں دل جمشید کا پیالہ ہے۔ آپ کا عزم آپ کے پہاڑوں کی طرح مضبوط، آپ کی احتیاط مشکلیں آسان کرنے والی، آپ کی ہمت

میرے تخیل کی طرح بلند اور بکھری ہوئی قوم کو اکٹھا کرنے والی ہے۔ اے خاندانی سردار!
آپ کے پاس بڑے بڑے بادشاہوں کے تحفے اور انمول ہیرے موتی ہیں، اب ایک فقیر کا
ناچیز نذرانہ بھی قبول کیجئے!“ (211)

اصل متن اور اس کے لفظی ترجمہ سے واضح ہوتا ہے کہ نثری ترجمہ اصل متن کے مطابق ہے۔ ترجمہ سلیمس، رواں اور عام فہم بنانے کے لیے اور عبارت میں ربط اور تسلسل قائم کرنے کے لیے کچھ الفاظ یا جملے آگے پیچھے کئے گئے ہیں۔ مثلاً پہلے دو اشعار کا لفظی ترجمہ ہے، ”اے بلند اقبال سردار، اے بادشاہ۔ نوجوان مگر بوڑھوں کی طرح جہاں دیدہ۔ تیری آنکھ چٹھی ہوئی چیزوں کی رازداں ہے۔ تیرے سینے میں دل گویا جمشید کا پیالہ ہے۔“ نثری ترجمہ میں الفاظ ’تیری‘، ’میرے‘ کے بجائے لفظ ’آپ‘ استعمال کر کے شائستگی کا مظاہرہ کیا گیا ہے۔ لفظ ’بادشاہ‘ پہلے اور لفظ ’سردار‘ بعد میں استعمال ہوا ہے۔ آخری مصرعے کے لفظی ترجمہ سے لفظ ’گویا‘ حذف کر کے ترجمہ میں روانی پیدا کی گئی ہے۔ اس طرح نثری ترجمہ آسان، سلیمس اور رواں بن گیا ہے۔ ترجمہ کی یہ خوبصورتی تمام کتاب میں نظر آتی ہے۔

ترجمہ میں بعض مقامات پر مشکل الفاظ کے استعمال کی وجہ سے نفس مضمون عام فہم نہیں رہا۔ مثلاً پیشکش کے شعر نمبر 10 میں اقبال کہتے ہیں کہ یورپ کے پیشوا جرمن شاعر نے مغرب سے مشرق کو سلام بھیجا ہے۔ شعر نمبر 11 میں اقبال کہتے ہیں کہ میں نے اس کے جواب میں مشرق کا پیغام کہا ہے۔ شعر نمبر 11، اس کا تسہیل پیام مشرق سے احمد جاوید کا ترجمہ اور آسان پیام مشرق از خرم شفیق و مزملہ شفیق کا ترجمہ ملاحظہ فرمائیں۔

ترجمہ از تسہیل پیام مشرق

میں نے اُس کے جواب میں مشرق کا پیغام کہا ہے

پورب کے جھٹپٹے پر چاندی چھٹکا دی

(213)

اصل متن از پیام مشرق

در جوابش گفتہ ام پیغامِ شرق

ماہِ تابے رختم بر شامِ شرق

(212)

ترجمہ از خرم شفیق و مزملہ شفیق:

”میں نے اُس کے جواب میں مشرق کا پیغام کہا کہ کر یورپ کی شام پر چاندی چٹکائی ہے۔“ (214)

احمد جاوید نے دوسرے مصرعے کے ترجمہ میں ’مشرق‘ کا ترجمہ ’پورب‘ کیا ہے۔ پورب ہندی زبان کا لفظ ہے۔ اس سے مراد مشرق ہے۔ اس طرح لفظ ’شام‘ کا ترجمہ ’جھٹپٹے‘ کیا گیا ہے۔ ’شامِ مشرق‘ کا ترجمہ ’پورب کے جھٹپٹے‘ سے کیا گیا ہے اور ماہِ تابے رختم کا ترجمہ ’چاندی چھٹکا دی‘ کیا ہے۔ ترجمہ کو سمجھنے کے لیے مزید ترجمہ اور توضیح کی ضرورت ہے۔ کتاب آسان پیام

مشرق‘ کانٹری ترجمہ احمد جاوید کے ترجمہ سے اخذ کیا گیا ہے۔ اس لیے اصل متن کے ساتھ احمد جاوید کا ترجمہ اور نثری ترجمہ بھی پیش کر کے موازنہ کیا جا رہا ہے۔ آسان پیام مشرق کے مترجمین نے احمد جاوید کے ترجمہ کی مشکل آسان کرنے کی کوشش نہیں کی۔ اس ترجمہ کو ذرا سادہ کر لکھ دیا‘ میں نے اُس کے جواب میں مشرق کا پیغام کہہ کر یورپ کی شام پر چاندی چٹکائی ہے۔‘ مترجمین نے لفظ ’پورب‘ کو ’یورپ‘ بنا دیا اور ’چاندی چھٹکادی‘ کی جگہ پر ’چاندی چٹکائی‘ لکھ دیا۔ اصل محاورہ ’چاندنی چھٹکنا، یا ’چاندنی چٹکنا‘ ہے نہ کہ ’چاندی چھٹکنا‘ یا ’چاندی چٹکنا‘۔

لغت میں اصل محاورہ یوں درج ہے:

’چاندنی چھٹکنا‘ یا ’چاندنی چٹکنا‘ اردو محاورہ ہے۔ لغت کے مطابق اس کا مطلب ’چاندنی

روشنی پھیلنا‘ ہے۔ (215)

لغت کے مطابق لفظ ’چاندی‘ کا مفہوم درج ذیل ہے:

’چاندی: (ہ۔ امث) (۱) ایک سفید دھات۔ نقرہ۔ سیم۔ رُوپا۔ جس کے درمیانی سٹے

اور غریب لوگوں کے زیورات بنائے جاتے ہیں (۲) دولت مال (۳) نفع۔ فائدہ۔ کامیابی

(۴) آدمی کے سر کے اوپر کا حصہ۔‘ (216)

مندرجہ بالا حوالوں کے مطابق اصل محاورہ ’چاندنی چھٹکنا‘ یا ’چاندنی چٹکنا‘ ہے۔

مزے کی بات یہ ہے کہ احمد جاوید نے اپنے ترجمہ میں ’ماہ تا بے رختم‘ کا ترجمہ ’چاندی چھٹکادی‘ لکھ دیا۔ ان کی اپنی غلطی سے یا ٹائپسٹ (کمپوزر) کی غلطی سے لفظ چاندنی کے بجائے ’چاندی‘ لکھا گیا۔ نثری ترجمہ کے فاضل مترجمین نے اس ترجمہ کی اندھا دھند پیروی کرتے ہوئے یہ ترجمہ ’چاندی چٹکائی‘ بنا دیا۔

تسہیل پیام مشرق 1992ء میں شائع ہوئی تھی۔ احمد جاوید کا یہی ترجمہ مارچ 2000ء کو شفیق ناز الحمر اپنا شنگ، اسلام آباد کی طرف سے شائع کیا گیا۔ پہلے ترجمہ سے موازنہ کریں تو اس میں بعض مقامات پر کچھ تبدیلی نظر آتی ہے۔ جس سے ظاہر ہوتا ہے کہ یہ نظر ثانی شدہ ترجمہ ہے۔ اس ترجمہ میں احمد جاوید نے مذکورہ بالا شعر کا ترجمہ یوں دیا ہے:

”میں نے اس کے جواب میں مشرق کا پیغام کہا ہے مشرق کے جھٹپے پر چاندی چھٹکا دی“ (217)

ان کے پہلے ترجمہ میں لفظ ’پورب‘ استعمال ہوا تھا جسے ’مشرق‘ سے تبدیل کر دیا گیا۔ یہاں بھی ’چاندی چھٹکادی‘ کا غلط محاورہ استعمال ہوا ہے۔ یہی غلط محاورہ نثری ترجمہ پیام مشرق میں مترجمین (خرم شفیق اور مزملہ شفیق) نے استعمال کیا ہے۔ یہ غلطی اس امر حقیقی کا ثبوت ہے کہ خرم شفیق اور مزملہ شفیق نے یہ ترجمہ احمد جاوید کے ترجمہ سے اخذ کیا ہے اور اخذ و قبول کے سلسلہ میں

احتیاط کا دامن تھامے نہیں رکھا۔ دیگر مترجمین نے اس شعر کا ترجمہ درست کیا ہے۔

میاں عبدالرشید لکھتے ہیں:

”میں نے اس کے جواب میں ”پیغام مشرق“ لکھا ہے (اور اس سے) گویا مشرق کی شام

زوال پر چاندنی بکھیر دی ہے۔“ (218)

خواجہ حمید یزدانی لکھتے ہیں:

”..... اس کتاب سے میں نے مشرق کی شام پر چاند کی روشنی پھیلائی ہے۔ گویا اس طرح

اہل یورپ پر واضح کیا ہے کہ مشرق بھی علم و ہنر کی روشنی سے منور ہے، اسے جہالت کی دنیا نہ

سمجھو۔.....“ (219)

ڈاکٹر۔ د۔ نسیم لکھتے ہیں:

”..... (میں نے یہ کام سرانجام دے کر) مشرق کی شام پر روشن چاند کی کرنیں بکھیری

ہیں۔ مراد یہ ہے میں نے یورپ والوں کو یہ باور کرانے کی کوشش کی ہے کہ جس مشرق کو تم

جہالت کا جہان سمجھتے ہو علم و ہنر کی وہاں بھی روشنی ہے.....“ (220)

حمید اللہ ہاشمی لکھتے ہیں:

”میں نے اس کے جواب میں مشرق کا پیغام (پیغام مشرق) کہا (لکھا) ہے۔ (گویا) یورپ

(مشرق) کے جھٹپٹے (زوال) پر چاندی بکھیر دی ہے۔ (میں نے یہ کام کر کے مشرق کی شام

پر روشن چاند کی کرنیں بکھیری ہیں یعنی یورپ کو باور کرانے کی کوشش کی ہے کہ جس مشرق کو تم

جہالت کا جہان سمجھتے ہو علم و ہنر کی وہاں بھی روشنی ہے)۔.....“ (221)

ان تمام تراجم کا جائزہ لیں اور اس نشری ترجمہ سے موازنہ کریں تو واضح ہوتا ہے کہ تمام مترجمین نے اس شعر کا واضح

ترجمہ کیا ہے اور ساتھ ہی مختصر الفاظ میں اس شعر کا مفہوم بھی بیان کر دیا ہے۔ خرم شفیق اور مزملہ شفیق کا اس شعر کے حوالے سے نہ تو

نشری ترجمہ درست ہے اور نہ ہی انہوں نے اس شعر کا مفہوم واضح کیا ہے۔

اس تمام بحث کا خلاصہ یہ ہے کہ مترجمین آسان پیام مشرق نے بعض مقامات پر واضح ترجمہ نہیں دیا ہے۔ ترجمہ اصل

متن کا مفہوم واضح نہیں کرتا۔ اس کے علاوہ یہ بھی واضح ہوتا ہے کہ مترجمین نے بغیر کسی احتیاط کے احمد جاوید کے ترجمہ سے

استفادہ کیا ہے۔ شعر نمبر 11 کے دیے گئے تراجم کے موازنہ سے ایک اور بات سامنے آتی ہے کہ حمید اللہ ہاشمی نے ڈاکٹر۔ د۔ نسیم

کے ہی الفاظ میں اس شعر کا مفہوم بیان کیا ہے۔ ڈاکٹر (د۔ نسیم) کا ترجمہ پہلے شائع ہوا تھا اور حمید اللہ ہاشمی کا بعد میں۔ گویا حمید اللہ ہاشمی نے ڈاکٹر (د۔ نسیم) کی عبارت بغیر کسی حوالے کے بعینہ نقل کر دی ہے۔ خط کشیدہ الفاظ پر غور فرمائیں۔

’پیشکش‘ میں صفحہ نمبر 9 کے شروع میں دیا گیا شعر نمبر 29 کا ترجمہ بھی قابلِ غور ہے۔ اس ترجمہ سے گستاخی کا عنصر ظاہر ہوتا ہے۔ دیگر مترجمین میں سے کسی نے بھی یہ انداز اختیار نہیں کیا ہے۔ اصل متن اور اس کے تراجم ملاحظہ فرمائیں۔

از ہنر سرمایہ دارم کردہ اند در دیارِ ہند خوارم کردہ اند (222)
خرم شفیق، مزملہ شفیق کا ترجمہ:

”..... قدرت نے مجھے ہنر کی دولت سے مالا مال کر کے ہندوستان میں خوار کیا ہوا ہے

.....“ (223)

احمد جاوید کا ترجمہ:

”مشیت نے مجھے ہنر کی دولت سے مالا مال کر رکھا ہے۔ مگر ہندوستان میں مجھے خوار کیا ہوا

ہے۔“ (224)

میاں عبدالرشید کا ترجمہ:

”مجھے ہنر (تخن) کا سرمایہ عطا کر کے سرزمینِ ہند میں خوار کیا گیا ہے۔“ (225)

ڈاکٹر (د۔ نسیم) کا ترجمہ:

”مجھے ہنر سے مالا مال کیا ہے+ (لیکن) میں ہندوستان کے شہروں میں خوار ہو رہا ہوں (میرے

ہنر کی قدر کرنے والا کوئی نہیں میری شاعری سے استفادہ کرنے والا کوئی نہیں)۔“ (226)

ڈاکٹر خواجہ حمید یزدانی کا ترجمہ:

”قدرت نے مجھے ہنر کی دولت سے مالا مال کر رکھا ہے (لیکن اس کے باوجود) ہندوستان

میں خواری کا شکار ہوں۔ مطلب یہ کہ میری اس جذبہٴ صادق کی حامل شاعری کو درخور

اعتنا نہیں سمجھا جا رہا۔“ (227)

حمید اللہ ہاشمی کا ترجمہ:

”مشیت نے مجھے ہنر (تخن) کی دولت سے مالا مال کر رکھا ہے۔ مگر سرزمینِ ہندوستان میں

مجھے خوار کیا گیا ہے۔ یعنی میرے ہنر کی قدر کرنے والا کوئی نہیں میری شاعری سے استفادہ

کرنے والا کوئی نہیں.....“ (228)

مندرجہ بالا تراجم کے موازنہ سے واضح ہوتا ہے کہ

1- آسان پیام مشرق کا ترجمہ احمد جاوید کے ترجمہ سے ماخوذ اور منقول ہے۔ دونوں تراجم میں بے باکانہ طرزِ سخن استعمال ہوا ہے۔ اس ترجمہ سے یہ عندیہ ملتا ہے کہ شاعر سمجھتا ہے کہ اللہ تعالیٰ نے اسے ذلیل و خوار کر دیا ہے جبکہ وہ عزت کے قابل تھا۔ میاں عبدالرشید نے قدرے بہتر انداز اختیار کیا ہے اور بالواسطہ انداز میں ذومعنی بات کر دی ہے جس سے ہر کوئی اپنے حُسنِ خیال اور رفعتِ فکر کے مطابق مفہوم اخذ کر سکتا ہے۔ ڈاکٹر ل۔ د۔ نسیم اور ڈاکٹر خواجہ حمید یزدانی دونوں نے ہنر عطا کرنے کی نسبت ذاتِ باری تعالیٰ سے قائم کی ہے۔ جبکہ ذلت و خواری کا ذکر فعلِ معروف میں کر کے حُسنِ ترجمہ کا حق ادا کر دیا۔

حمید اللہ ہاشمی نے بھی ہنر عطا کرنے کی نسبت ذاتِ باری تعالیٰ سے قائم کی ہے۔ جبکہ دوسرے مصرع کا ترجمہ فعلِ مجہول میں کر دیا ہے۔ یہ ترجمہ بھی خوب ہے۔ اللہ تعالیٰ نے انسان کو جو خوبیاں، ہنر اور نعمتیں عطا کی ہیں وہ سب اس کے فضل و کرم سے ہیں۔ اللہ تعالیٰ نے تو عزازیل (ابلیس) کو بھی ذلیل خوار نہیں کیا بلکہ وہ تکبر کی وجہ سے ذلیل و خوار ہوا۔ اقبال کیسے کہہ سکتے تھے کہ اللہ تعالیٰ نے انہیں ہندوستان میں ذلیل خوار کر دیا ہے۔ احمد جاوید اور پھر ان کے مقتدی خرم شفیق و مزملہ شفیق متن کا حقیقی مفہوم سمجھ نہیں پائے۔ فکر اقبال کی ترویج کے لیے ان امور کا دھیان رکھنا ضروری ہے۔

2- ان تراجم کے موازنہ سے یہ بھی واضح ہوتا ہے کہ حمید اللہ ہاشمی کا ترجمہ اور ڈاکٹر ل۔ د۔ نسیم کا ترجمہ قریباً ایک جیسا ہے۔ حمید اللہ ہاشمی نے یہ ترجمہ ڈاکٹر ل۔ د۔ نسیم کے ترجمہ کے بعد کیا۔ اس لیے یقینی طور پر یہ ترجمہ ڈاکٹر ل۔ د۔ نسیم کے ترجمہ سے مع متن والفاظ نقل کیا گیا ہے۔ دونوں تراجم کے خط کشیدہ جملے اس امر کا بین ثبوت ہیں۔

نثری ترجمہ میں شعر نمبر 48 کا ترجمہ بھی اصل مفہوم ادا نہیں کرتا۔ اصل فارسی متن اور خرم شفیق کا نثری ترجمہ ملاحظہ فرمائیں:

زندگی جہد است و استحقاق نیست زندگی آ نفس و آفاق کے علم کے سوا کچھ اور نہیں یہ

جز بعلمِ نفس و آفاق نیست حقوق پر نہیں بلکہ جدوجہد پر مبنی ہے۔ (230)

(229)

لفظ 'استحقاق' کا ترجمہ 'حقوق' سے نہیں ہونا چاہیے۔ حقوق کا فرائض سے تعلق ہوتا ہے۔ عام قاری سوچ سکتا ہے یہاں شاید حقوق کی نفی کی جا رہی ہے۔ حقوق سے مراد کوشش یا جدوجہد سے کسی چیز کا حق دار ہونا ہے۔ باہمی تعلقات حقوق و فرائض کے رشتہ سے قائم ہیں۔ حقوق اللہ، حقوق العباد اور حقوق النفس اس کی مختلف صورتیں ہیں۔ فرہنگ فارسی اقبال کے مطابق استحقاق

عربی زبان کا لفظ ہے اس کا مطلب بغیر سعی و طلب یا جدوجہد کے کسی چیز کا حقدار یا سزاوار ہونے کی صورت حال ہے۔
فرہنگ اقبال فارسی کی عبارت ملاحظہ فرمائیں:

”استحقاق (ع) اسم: بغیر سعی و طلب یا جدوجہد کے کسی چیز کا حقدار یا سزاوار ہونے کی صورت حال۔“

زندگی جہد است و استحقاق نیست (پ م، ۱۸)“ (231)

اس لیے ’استحقاق‘ کا ترجمہ ’حقوق‘ سے نہیں ہو سکتا۔ یہاں اس امر کا جائزہ لیا جانا ضروری ہے کہ دیگر مترجمین نے لفظ ’استحقاق‘ کا ترجمہ کیسے کیا ہے۔

احمد جاوید کا ترجمہ:

”زندگی جان توڑ محنت ہے، استحقاق نہیں۔ (یہ تو بس) انسان اور کائنات کا علم ہے، اس

کے علاوہ کچھ نہیں۔“ (232)

احمد جاوید اپنے نظر ثانی شدہ ترجمہ میں لکھتے ہیں:

”زندگی جان توڑ محنت ہے، حق داری نہیں۔ (یہ تو بس) انسان اور کائنات کا علم ہے، اس

کے علاوہ کچھ نہیں۔“ (233)

میاں عبدالرشید کا ترجمہ:

”زندگی جدوجہد ہے اس پر کسی کا کوئی استحقاق نہیں، زندگی صرف انفس اور آفاق کے علم پر

مشتمل ہے۔“ (234)

ڈاکٹر خواجہ حمید یزدانی لکھتے ہیں:

”زندگی جہد و عمل کا نام ہے۔ (اس جہد) کے بغیر کسی حق کا دعویٰ نہیں کیا جاسکتا۔ زندگی

کائنات کی حقیقتیں جاننے کے علم کے سوا اور کچھ نہیں ہے.....“ (235)

ڈاکٹر د۔ نسیم لکھتے ہیں:

”زندگی کوشش کا نام ہے کسی کا استحقاق (اس کا حق ہونا) نہیں ہے + زندگی انفس اور آفاق

کے علم کے سوا کچھ نہیں (علم انفس سے مراد فلسفہ وغیرہ کا اور علم آفاق سے مراد سائنس

وغیرہ کا علم ہے)۔ (236)

حمید اللہ شاہ ہاشمی لکھتے ہیں:

”..... زندگی جدوجہد کا نام ہے، اس پر کسی کا کوئی استحقاق نہیں۔ یہ تو بس انسان اور کائنات

کا علم ہے۔ اس کے علاوہ کچھ نہیں۔“ (237)

احمد جاوید نے لفظ 'استحقاق' کا ترجمہ 'حق داری' کیا ہے۔ اس سے بھی مفہوم واضح نہیں ہوتا ہے۔ پہلے مصرع کا سب سے زیادہ واضح اور عام فہم ترجمہ ڈاکٹر خواجہ حمید یزدانی نے کیا ہے۔ وہ لکھتے ہیں کہ زندگی جہد و عمل کا نام ہے اس (جہد) کے بغیر کسی حق کا دعویٰ نہیں کیا جاسکتا۔“ مراد یہ ہے کہ زندگی جدوجہد، کوشش اور عملِ پیہم (مسلل عمل) کا نام ہے۔ بلند ہمت لوگ زندگی بھر جدوجہد اور کوشش میں مصروف رہتے ہیں۔ وہ اپنی اور دوسروں کی بہتری کے لیے مسلسل جدوجہد میں مصروف رہتے ہیں۔ ارشادِ ربانی تعالیٰ ہے۔ ”وَإِنْ لَيْسَ لِلْإِنْسَانِ إِلَّا مَا سَعَىٰ (النجم 39:53)“ ”انسان کے لیے اس کے سوا کچھ بھی نہیں جس کے لیے اس نے کوشش کی۔“ یعنی انسان کو وہی ملتا ہے جس کے لیے وہ کوشش کرتا ہے۔ ایسے بلند ہمت لوگ اپنی تقدیر خود بناتے ہیں۔ وہ تقدیر کے پابند نہیں ہوتے۔ وہ جدوجہد اور کوشش کرتے ہیں اور اللہ تعالیٰ انہیں ان کی محنت کا پھل عطا فرماتا ہے۔ وہ 'First deserve, then desire' کے مقولہ پر عمل کرتے ہیں۔ وہ اپنی محنت اور کوشش سے قلبِ سلیم پیدا کرتے ہیں اور قدرت انہیں اوجِ ثریا پر مقیم کر دیتی ہے۔ ایسے لوگ ایام کے مرکب نہیں بلکہ راکب ہوتے ہیں۔ جہدِ مسلسل اور عملِ پیہم سے خودی مستحکم ہوتی ہے۔ استحکامِ خودی سے انسان نیابتِ الہیہ کے مرتبہ و مقام پر فائز ہوتا ہے۔ وہ حقیقی طور پر اشرف المخلوقات کے مقام و مرتبہ پر فائز ہو جاتا ہے۔ جینا ایسے لوگوں کا ہی جینا ہے۔ یہ لوگ زندہ دل ہوتے ہیں۔ یہ فعال اور کارساز ہوتے ہیں۔ اقبال نے اس شعر میں جہدِ مسلسل اور عملِ پیہم پر مشتمل فلسفہ حیات پیش کیا ہے۔ مترجمین میں سے صرف ڈاکٹر خواجہ حمید یزدانی نے اس شعر کے پہلے مصرع کا واضح ترجمہ و مفہوم بیان کیا ہے۔ باقی حضرات نے لفظی ترجمہ پر ہی اکتفا کیا ہے۔ تاہم انہوں نے دوسرے مصرع یعنی 'جز بعلمِ انفس و آفاق نیست' کا ترجمہ و مفہوم نہیں دیا۔ اس مصرع کا درست ترجمہ ڈاکٹر الف۔ د۔ نسیم نے دیا ہے۔ وہ لکھتے ہیں کہ ”زندگی انفس اور آفاق کے علم کے سوا کچھ نہیں۔ ساتھ ہی توسین میں وضاحت دے دی ہے کہ علمِ انفس سے مراد فلسفہ وغیرہ کا اور علمِ آفاق سے مراد سائنس وغیرہ کا علم ہے۔

حاصل کلام یہ کہ پیشکش کے شعر نمبر 48 کے اصل متن کے لحاظ سے خرم شفیق اور مزملہ شفیق کا دیا گیا نثری ترجمہ اصل مفہوم کو واضح نہیں کرتا۔ یہ محض ترجمہ برائے ترجمہ ہے۔ ڈاکٹر خواجہ حمید یزدانی نے پہلے مصرع کا نسبتاً واضح ترجمہ کیا ہے۔ تاہم دوسرے مصرع کا ان کا ترجمہ تشنگی لیے ہوئے ہے۔

ڈاکٹر الف۔ د۔ نسیم نے دوسرے مصرع کا واضح ترجمہ دیا ہے۔ انہوں نے علمِ انفس اور علمِ آفاق کا مطلب بھی تحریر

کر دیا ہے۔ تمام تراجم کا جائزہ لیں تو واضح ہوتا ہے کہ کسی بھی مترجم نے اس شعر کا واضح مفہوم و ترجمہ نہیں دیا ہے۔ میری رائے میں اس کا ترجمہ یوں ہونا چاہیے:

زندگی جہد است و استحقاق نیست زندگی جدوجہد اور کوشش کا نام ہے۔ اس (جدوجہد
جز بعلمِ انفس و آفاق نیست اور کوشش) کے بغیر کسی حق کا دعویٰ نہیں کیا جا
سکتا۔ زندگی علمِ انفس (فلسفہ وغیرہ کا علم) اور علم
آفاق (سائنس وغیرہ) کے علم کے سوا کچھ نہیں۔

یہاں یہ وضاحت ضروری ہے کہ علمِ انفس سے مراد ہر وہ علم ہے جس سے نفسِ انسانی کے تزکیہ میں مدد ملے اور انسانی شخصیت عروج و بقا پائے۔ اس طرح علمِ آفاق سے مراد ہر وہ علم ہے جس سے ہمیں کائنات اور اس میں موجود اشیاء و مظاہر کے بارے میں علم حاصل ہو اور تسخیرِ کائنات کے لیے قوت و صلاحیت حاصل ہو۔ علمِ انفس سے انسان اپنے آپ کو پہچانتا ہے یعنی عرفانِ نفس حاصل کرتا ہے۔ علمِ آفاق سے کائنات کی حقیقت منکشف ہوتی ہے۔ عرفانِ نفس سے اور عرفانِ کائنات سے انسان کو ذاتِ باری تعالیٰ کی معرفت حاصل ہوتی ہے۔ اس سے انسان کی خودی مستحکم ہوتی ہے اور اسے عروج حاصل ہوتا ہے۔ اس شعر میں اقبال نے علم و عمل کا باہمی تعلق بیان کیا ہے اور عظمتِ انسانی کے حصول کے لیے اس راہ میں جہدِ مسلسل اور عملِ پیہم کی اہمیت اور ضرورت بیان کی ہے۔

’پیشکش‘ میں چند ایک دیگر مقامات پر بھی نثری ترجمہ میں مشکل الفاظ استعمال کئے گئے ہیں۔ ذرا سی توجہ سے ان کمزوریوں پر قابو پایا جاسکتا تھا۔ ایسے چند ایک مقامات کا اجمالاً تذکرہ پیش خدمت ہے۔

شعر نمبر 58 میں لعلِ ناب کا ترجمہ نہیں دیا گیا۔ اس کا مفہوم سمجھنے کے لیے لغت سے استفادہ کی ضرورت پیش آتی ہے۔ نثری ترجمہ عام قارئین کے لیے تحریر کیا گیا ہے۔ یہ سلسلہ آسان کتب کی ایک کڑی ہے۔ اس کے ترجمہ میں اصل متن کے مشکل الفاظ دوبارہ دے دینا یا کوئی اور مشکل الفاظ استعمال کرنا بعید از فہم ہے۔ اصل شعر اور اس کا نثری ترجمہ ملاحظہ فرمائیں:

اصل متن از پیامِ مشرق نثری ترجمہ از خرمِ شفیق و مزملہ شفیق

لعلِ ناب اندر بدخشانِ تو ہست آپ کے بدخشاں میں لعلِ ناب اور آپ کے
برقِ سینا در قہستانِ تو ہست پہاڑوں میں برقِ سینا ہے۔ (239)

(238)

فرہنگِ اقبالِ فارسی میں ’لعلِ ناب‘ کا مفہوم یوں درج کیا گیا ہے:

لعل ناب: خالص لال، مراد زرو جو اہر و دولت ے

خواجہ از خون رگِ مزدور سازد لعل ناب (زع: ۹۴) (240)

اس لیے لعل ناب، کا ترجمہ خالص لال، کھرا یا قوت، قیمتی لال کر دیا جاتا تو مفہوم واضح ہو جاتا۔
شعر نمبر 60 کا ترجمہ بھی واضح نہیں ہے۔ اصل شعر اور اس کا نثری ترجمہ ملاحظہ فرمائیں۔

اصل متن از پیام مشرق نثری ترجمہ از خرم شفیق و مزملہ شفیق

اے بسا آدم کہ ابلیسی کند کتنے ہی ایسے ہیں کہ ابلیسی میں مصروف

اے بسا شیطان کے ادریسی کند ہیں، کتنے ہی ابلیسوں نے ادریس کا بھیس بنا رکھا

(241) ہے۔ (242)

مذکورہ بالا شعر کا ترجمہ بھی 'احمد جاوید' کے ترجمہ سے ماخوذ ہے۔ احمد جاوید کا ترجمہ درج ذیل ہے۔

”کتنے ہی آدمی ہیں جو (اندر اندر) ابلیسی میں مصروف ہیں۔ کتنے ہی ابلیس ہیں کہ ادریس

کا سوا نگ رچا رکھا ہے۔“ (243)

الحمد ایشنگ سے شائع ہونے والے 'احمد جاوید' کے ترجمہ میں کچھ تبدیلی نظر آتی ہے۔ 'احمد جاوید' لکھتے ہیں:

”کتنے ہی آدمی ہیں جو (اندر اندر) ابلیسی میں مصروف ہیں۔ کتنے ہی ابلیس ہیں کہ جو

ادریس کے بھیس میں ہیں۔“ (244)

'ابلیسی کند' کا ترجمہ 'ابلیسی میں مصروف ہیں' کیا گیا ہے۔ یہ ترجمہ عام فہم نہیں ہے۔ اس کی جگہ پر ترجمہ ہو سکتا ہے،

'در پردہ شیطانی عمل کرتے ہیں، ابلیس کا کام کرتے ہیں،' شیطانی کام کرتے ہیں۔

اس شعر کے دوسرے مصرع میں 'ادریسی کند' کا ترجمہ 'ادریس کا بھیس بنا رکھا ہے' کیا گیا ہے۔ 'احمد جاوید' کی دونوں

کتابوں میں یہی ترجمہ ہے۔ خرم شفیق نے بھی یہی ترجمہ کیا ہے۔ حمید اللہ ہاشمی نے بھی 'احمد جاوید' کا ترجمہ نقل کیا ہے۔ ان کا ترجمہ

ملاحظہ فرمائیں:

”بہت سے آدمی جو (اندر اندر) ابلیس کا کام کرتے ہیں (ابلیسی میں مصروف ہیں۔ اور بہت

سے شیطان (ابلیس) ہیں جو ادریس کے لباس میں نظر آتے ہیں۔“ (245)

میاں عبدالرشید ادریسی کند' کا ترجمہ یوں کرتے ہیں:

”..... جو ادریسی کے لباس میں نظر آتے ہیں۔“ (246)

انہوں نے ’ادریس‘ کے بجائے ’ادریسی‘ لکھ دیا۔ میاں عبدالرشید کا ترجمہ 1991ء میں شائع ہوا تھا۔ احمد جاوید کا ترجمہ 1992ء میں شائع ہوا۔ ان کا نظر ثانی شدہ ترجمہ ’الحمر اپبلاشنگ‘ سے 2000ء میں شائع ہوا تھا۔ حمید اللہ ہاشمی کے ترجمہ پر اس کا سن اشاعت درج نہیں ہے۔ ان سے موبائل فون پر رابطہ کیا تو انہوں نے بتایا کہ یہ ترجمہ آج سے قریباً 4/5 سال قبل 2007ء یا 2008ء میں شائع ہوا۔ ان مترجمین نے اسی ترتیب سے اپنی کاوشیں پیش کیں۔

دیگر مترجمین نے ’ادریسی کند‘ کا ترجمہ یہ نہیں کیا۔ ڈاکٹر ل۔ د۔ نسیم اس مصرع کا ترجمہ کرتے ہیں:

” (اور) بہت سے شیطان لوگ ایسے ہیں جو حضرت ادریس پیغمبر کی طرح نیکی کرنے والے

دکھائی دیتے ہیں.....“ (247)

ڈاکٹر خواجہ حمید یزدانی نے اس مصرع کا لفظی ترجمہ دینے کے بجائے اس کا مفہوم واضح کرنے کی کوشش کی ہے۔ وہ اس مصرع کا ترجمہ و مفہوم یوں بیان کرتے ہیں:

”..... جبکہ کئی ایک آدمی جو بظاہر شیطان یعنی برے نظر آتے ہیں، درحقیقت وہ حضرت

ادریس کی سی صفات کے مالک ہوتے ہیں۔.....“ (248)

ڈاکٹر ل۔ د۔ نسیم اور ڈاکٹر خواجہ حمید یزدانی نے ’ادریسی کند‘ کا ترجمہ صحیح کیا ہے۔ ’ادریسی کند‘ سے مراد حضرت ادریسؑ کی طرح نیک کام کرنا ہے۔ میاں عبدالرشید نے ’ادریسی کند‘ کا ترجمہ ’ادریس کے لباس میں نظر آتے ہیں‘ کیا ہے۔ احمد جاوید نے اس کا ترجمہ ’ادریس کا بھیس بنا رکھا ہے‘، ’ادریس کا سوانگ رچا رکھا ہے‘، کیا ہے۔ حمید اللہ ہاشمی، خرم شفیق اور مزملہ شفیق نے بغیر سوچے سمجھے میاں عبدالرشید اور احمد جاوید کی اندھا دھند پیروی کرتے ہوئے یہی ترجمہ دے دیا ہے۔

حمید اللہ ہاشمی نے اس شعر کے معانی بھی احمد جاوید کی تسہیل پیام مشرق سے لفظ بہ لفظ نقل کئے ہیں۔ تقاضائے تحقیق کے پیش نظر احمد جاوید کے معانی اور حمید اللہ ہاشمی کے معانی پر غور کرنے سے استفادے بلکہ نقل کا احساس ہوتا ہے۔ نقل کرتے ہوئے حمید اللہ ہاشمی سے ایک غلطی بھی ہو گئی ہے جس سے یقینی طور پر ان کی یہ کوشش ’سرقہ‘ ثابت ہوتی ہے۔ دائیں کالم میں ’احمد جاوید‘ کی تسہیل پیام مشرق سے پیشکش کے دو اشعار ”کشور محکم اساسے..... ادریسی کند“ کے درج شدہ معانی اور بائیں کالم پروفیسر حمید اللہ ہاشمی کی لکھی قابل تنقید سعی برائے ملاحظہ پیش خدمت ہے۔

الفاظ معانی از حمید اللہ ہاشمی

الفاظ معانی از احمد جاوید

کشور محکم اساسے: مضبوط بنیادوں پر استوار ایک

کشور محکم اساسے: مضبوط بنیادوں پر استوار ایک

سلطنت - بایدت: تجھے چاہئے۔ باید: چاہئے۔

سلطنت (کشور = ملک، سلطنت + محکم = مضبوط +

اساس = بنیاد + ے = ایک، عظیم)۔ بایرت: تجھے
 بایستن: چاہنا، درکار ہونا۔ دیدہ مردم شناسے: آدمی
 چاہیے۔ (باید = چاہیے۔ دُرُوبَانِیَّتِن = چاہنا، درکار
 ہونے کی کیفیت = تجھے)۔ دیدہ مردم شناسے: آدمی کو
 پہچاننے والی آنکھ (دیدہ = آنکھ + مردم = آنکھ
 دُرُوبَانِیَّتِن ”دیدہ“ کے حوالے سے ایک رعایت یہ بھی
 ہے کہ مردم آنکھ کی پتلی کو بھی کہتے ہیں دُرُوبَانِیَّتِن شناس =
 پہچاننے والی دُرُوبَانِیَّتِن = پہچاننے والی = یا ے تاکید)۔
 کام۔ (250)

اے بسا: بے شمار، کتنے ہی۔ (اے = ”بس“ یا ”بسا“
 سے پہلے آئے تو مفہوم میں وسعت اور شدت پیدا
 کرتا ہے + بسا = بہت)۔ آدم: آدمی۔ ابلیسی:
 ابلیس کی سی حرکت۔ کند: وہ کرتا ہے (کردن =
 کرنا)۔ ادریسی: حضرت ادریس علیہ السلام کی صفت
 یعنی تعلیم و تدریس، حضرت ادریس علیہ السلام ایسا
 کام۔ رنگ او: اُس کا رنگ (249)

مندرجہ بالا تمام الفاظ اور ان کے معانی کا تقابل کریں تو حیرت انگیز مشابہتوں یا نقل کا اندازہ ہوتا ہے۔ احمد جاوید اے
 اور بسا کے مفہوم کی وضاحت کرتے ہوئے لکھتے ہیں:

(اے = ”بس“ یا ”بسا“ سے پہلے آئے تو مفہوم میں وسعت اور شدت پیدا کرتا ہے + بسا = بہت)
 حمید اللہ ہاشمی اس عبارت سے ”(اے = ”بس“ یا ”بسا“ سے پہلے آئے“ نہیں لکھ پائے اور ان کی عبارت غیر واضح
 اور بے ربط ہو گئی ہے۔ پہلے پیش کئے جا چکے اقتباس کے درج ذیل الفاظ قابل غور ہیں۔ ملاحظہ کریں، حمید اللہ ہاشمی لکھتے ہیں:

”اے بسا: بے شمار، کتنے ہی۔ تو مفہوم میں وسعت اور شدت پیدا کرتا ہے۔“

یہاں حمید اللہ ہاشمی، احمد جاوید کی یہ عبارت نقل نہیں کر پائے:

”(اے = ”بس“ یا ”بسا“ سے پہلے آئے“

نثری ترجمہ ”لالہ طور“

نثری ترجمہ ”پیام مشرق“ کے حصہ ”لالہ طور“ کے شروع میں یہ عبارت درج ہے:

”پیام مشرق“ کا پہلا حصہ لالہ طور ہے۔ اس میں ۱۶۱ رباعیات شامل ہیں۔ ذیل میں منتخب

رباعیات کا ترجمہ پیش کیا جا رہا ہے۔“ (251)

مندرجہ بالا اقتباس میں رباعیات کی تعداد غلط بیان کی گئی ہے۔ لالہ طور میں ۱۶۳ رباعیات ہیں۔

نثری ترجمہ ”پیام مشرق“ میں درج ذیل انیس (19) عدد رباعیات کا ترجمہ دیا گیا ہے:

163، 162، 160، 153، 148، 132، 130، 121، 112، 107، 106، 60، 21، 20، 14، 6، 3، 2، 1

زیادہ تر رباعیات کا ترجمہ آسان، عام فہم، سلیس اور رواں ہے۔ ترجمہ کی عبارت میں ربط و تسلسل ہے۔ پہلی رباعی اور

اس کا نثری ترجمہ ملاحظہ فرمائیں:

نثری ترجمہ از خرم شفیق و مزملہ شفیق

اصل متن از پیام مشرق

شہیدِ نازِ او بزمِ وجودِ است	کائناتِ اُس کی محبت میں محو ہے اور ہر شے کی
نیازِ اندر نہادِ ہست و بودِ است	فطرت میں اس کے سامنے جھکنے کی لذت رکھی گئی
نمی بینی کہ از مہرِ فلکِ تاب	ہے۔ کیا تم نے دیکھا نہیں کہ آسمان کی پیشانی پر
بسیمائے سحرِ داغِ سجودِ است	بھی سورج کی صورت میں سجدے کا داغ ہے!

(253)

(252)

حُسنِ ناز ہے اور عشقِ نیاز ہے۔ جو انسانِ حسن پر نثار ہو جائے، اپنی ہستی اور وجود مٹا ڈالے اور محبوب کے حُسن میں گم ہو جائے اسے شہیدِ ناز کہتے ہیں۔ بزمِ وجود سے مراد ہر وہ جو چیز ہے جسے خالق نے وجود بخشا۔ ہست و بود سے بھی مراد تمام موجودات ہیں۔ ہر شے کی فطرت میں حسنِ حقیقی کے لیے نیاز مندی پائی جاتی ہے۔

قرآن حکیم میں اس امر حقیقی کی طرف یوں اشارہ ہوا ہے:

يُسَبِّحُ لِلّٰهِ مَا فِي السَّمٰوٰتِ وَمَا فِي الْاَرْضِ ۗ
آسمانوں اور زمین میں جو کچھ بھی ہے اس کی تسبیح

بیان کرتا ہے۔ (254)

اس رباعی کے دوسرے شعر میں اقبال اس سلسلہ حسن و عشق اور ناز و نیاز کی شاندار مثال دیتے ہوئے کہتے ہیں کہ کیا تو

نہیں دیکھتا کہ آسمان پر چمکنے والے سورج کی وجہ سے صبح کی پیشانی پر سجدے کا داغ ہے۔ یہ ایک واضح مثال ہے۔ ہر کوئی طلوع آفتاب کا منظر دیکھ سکتا ہے۔ سورج طلوع ہو تو دن ہوتا ہے۔ سورج کا طلوع اور غروب ہونا رکوع و سجود اور قیام کا ایک سلسلہ ہے۔ یہ سلسلہ تخلیق کائنات کے روز سے جاری ہے۔ سورج کی طرح ہر شے عبادت میں مصروف ہے۔

مندرجہ بالا توضیح کے پیش نظر نثری ترجمہ کا جائزہ لیں تو یہ کافی زیادہ حد تک اصل متن کا مفہوم ادا کرتا ہے۔

اس رباعی کے ترجمہ اور مفہوم کی وضاحت کے ضمن میں یہ بات بھی قابل ذکر ہے کہ حمید اللہ ہاشمی نے اس رباعی کے معانی بھی احمد جاوید کے ترجمہ (تسہیل پیام مشرق صفحہ نمبر 23) سے اخذ/نقل کئے ہیں۔ مفہوم کے لیے انہوں نے ڈاکٹر (د۔ نسیم کے ترجمہ و شرح کے صفحات 23 اور 24 سے استفادہ کیا ہے۔ ڈاکٹر (د۔ نسیم لکھتے ہیں:

”..... اس سے مراد یہ ہے کہ صبح کی روشنی سورج کی مرہون منت ہے اگر سورج نہ ہوتا تو صبح

کی روشنی بھی نہ ہوتی..... (اس میں وحدۃ الوجود کا مضمون پنہاں ہے)۔ (255)

حمید اللہ ہاشمی انہیں الفاظ میں لکھتے ہیں:

”..... اس سے مراد ہے کہ صبح کی روشنی سورج کی مرہون منت ہے۔ اگر سورج نہ ہوتا

تو صبح کی روشنی بھی نہ ہوتی اور اگر خدا نہ ہوتا تو آفتاب بھی نہ ہوتا۔ یعنی ساری کائنات اپنے

وجود اور بقاء میں خدا کی محتاج ہے۔ اس میں وحدۃ الوجود کا مضمون پنہاں ہے۔.....“ (256)

جیسا کہ پہلے حصہ ’پیشکش‘ کے نثری ترجمہ پر تبصرہ کے دوران وضاحت ہو چکی ہے کہ خرم شفیق اور مزملہ شفیق نے لالہ طور

کے نثری ترجمہ میں بھی ’احمد جاوید‘ کے ترجمہ سے استفادہ کیا گیا ہے۔

رباعی نمبر 112 کے ترجمہ میں ’احمد جاوید‘ صفحہ نمبر 152 پر لفظ ’سیکڑوں‘ استعمال کرتے ہیں۔ خرم شفیق نثری ترجمہ کے صفحہ

نمبر 13 پر اسی رباعی کے ترجمہ میں یہی لفظ ’سیکڑوں‘ استعمال کرتے ہیں۔ لفظ ’سیکڑوں‘ بظاہر غلط نظر آتا ہے مگر تحقیق کی رو سے عین

درست ہے۔ اس سلسلہ میں اردو لغت جلد 12 کے درج ذیل اقتباسات ملاحظہ کریں:

”سیکڑا: (ی لین، سک ک)۔ (الف)؛ سینکڑا، سیکڑہ

ایک سو، دس ضرب دس کا حاصل، ننانوے کے بعد کا عدد۔ جانتا ہوں کہ وہ سیکڑا پورا کرنے کی

فکر میں ہوں گے۔ (۱۸۵۳، خطوط غالب، ۱۳۴).....“

”سیکڑوں (ی لین، سک ک، و ص)؛ سینکڑوں

سیکڑا (رک) کی جمع یا صغیرہ حالت اظہار کثرت کے لیے مستعمل بہت زیادہ (تراکیب میں

(مستعمل)

اجتا کو نہ آیا رحم میری ناتوانی پر کہ مٹی دے کے ناحق بوجھ ڈالاسیٹروں من کا
(۱۸۷۰ء، دیوان اسیر، ۳: ۱۹).....“ (257)

مندرجہ بالا گزارشات کا حاصل یہ ہے کہ
لفظ سیٹروں اور مذکر ہے۔ اسے سینکڑا، سینکڑہ یا سیٹروہ بھی لکھا جاتا ہے۔ اس سے اسم صفت سیٹروں یا سینکڑوں بنتا ہے۔
احمد جاوید صفحہ نمبر 52 پر رباعی نمبر 20 کا ترجمہ یوں کرتے ہیں:

اصل متن از پیام مشرق ترجمہ از تسہیل پیام مشرق

شگاند شاخ را چون غنچہ گل کلی جب شاخ کو پھاڑتی ہے
تبسم ریز از ذوق وجود است وجود کی مستی میں مسکراہٹ چھٹکاتی ہے (259)
(258)

خرم شفیق نے یہی ترجمہ بلا کم و کاست تحریر کر دیا ہے۔ مسکراہٹ چھٹکانا سے مراد مسکراہٹ بکھیرنا ہے۔ اگر وہ یہ ترجمہ اس
طرح کر دیتے تو مفہوم زیادہ واضح اور عام فہم ہو جاتا:

”کلی شاخ کو پھاڑ کر سامنے آتی ہے تو وجود کی مستی میں مسکراہٹ بکھیرتی ہے۔“

”کلی شاخ کو پھاڑ کر سامنے آتی ہے تو وجود میں آنے کی لذت سے مسکرا رہی ہوتی ہے۔“

حمید اللہ ہاشمی نے اس رباعی کے الفاظ معانی بھی احمد جاوید کی تسہیل پیام مشرق صفحہ 62 سے لیے ہیں۔ الفاظ معانی
قریباً ایک جیسے ہو سکتے ہیں مگر بالکل ایک جیسے نہیں۔ ہاشمی صاحب معانی تحریر کرنے میں اصل مترجم کے الفاظ تک بھی اخذ کر لیتے
ہیں۔ انہوں نے اسی طرح ترجمہ میں ڈاکٹر ل۔ د۔ نسیم کا اتباع کیا ہے۔ ل۔ د۔ نسیم لکھتے ہیں:

”جب پھول کی کلی (پودے کی) شاخ کو چیرتی ہے (وجود میں آتی ہے) تو وہ وجود میں

آنے کی لذت یا ذوق سے مسکرا رہی ہوتی ہے۔“ (260)

حمید اللہ ہاشمی یہی ترجمہ یوں بیان کرتے ہیں:

”..... کلی جب شاخ کو پھاڑتی چیرتی ہے تو وہ وجود میں آنے کی لذت یا ذوق سے

مسکرا رہی ہوتی ہے۔“ (261)

رباعی نمبر 162 میں بھی مشکل لفظ 'جھکڑ' کے استعمال کی وجہ سے ترجمہ عام فہم نہیں رہا۔ اصل رباعی اور اس کا نثری ترجمہ

ملاحظہ فرمائیں:

اصل متن از پیام مشرق نثری ترجمہ از خرم شفیق و مزملہ شفیق

مرا ذوقِ سخنِ خوں در جگر کرد شعر کہنے نے میرے جگر کو خون کر دیا ہے۔ میں جو
غبارِ راہ را مشّتِ شرر کرد راستے کی دھول تھا اس نے مجھے چنگاریوں کا جھکڑ
بگفتارِ محبت لبِ کشودم بنا دیا ہے۔ محبت کو بیان کرنے کے لیے میں نے
میاں ایں راز را پوشیدہ تر کرد اپنے لب کھولے مگر کہنے سے یہ راز اور بھی چھپ

(262) گیا۔ (263)

احمد جاوید نے اپنے ترجمہ میں صفحہ 202 پر لفظ 'جھکڑ' استعمال کیا ہے۔ احمد جاوید کے الحمر اپبائشنگ سے شائع ہونے والے نظر ثانی شدہ ترجمہ کے صفحہ نمبر 131 پر بھی یہی لفظ استعمال ہوا ہے۔ میاں عبدالرشید نے اپنی کتاب کے صفحہ نمبر 141 پر 'غبارِ راہ را مشّتِ شرر کرد' کا ترجمہ 'میں جو غبارِ راہ تھا اس نے میری خاک کو شرر بنا دیا ہے' کیا ہے۔ ڈاکٹر ل۔ د۔ نسیم نے اس مصرع کا ترجمہ بھی درست کیا ہے اور ساتھ ہی تو سین میں اس کا مفہوم بھی دے دیا ہے۔ وہ لکھتے ہیں:

”اس نے مجھ غبارِ راہ کو شرر کی مٹھی بنا دیا ہے (میرے جسمِ خاکی میں سوز اور تڑپ پیدا کر دی

ہے)۔“ (264)

شاعر نے عاجزی کی وجہ سے خود کو غبارِ راہ یعنی راستے کی خاک کہا ہے۔ مشّتِ غبار سے مراد مٹھی بھر خاک یعنی انسان ہے۔ شاعر نے یہی لفظ 'مشّت' لفظ 'شرر' کے ساتھ استعمال کیا ہے۔ مشّتِ شرر سے مراد چنگاریوں کی مٹھی یعنی وہ انسان ہے جو عشق میں فنا ہو کر سراپا عشق بن جائے۔ اس لیے نثری ترجمہ میں 'چنگاریوں کا جھکڑ' کے بجائے چنگاریوں کی مٹھی کے الفاظ استعمال کرنے سے مفہوم زیادہ واضح ہو جاتا۔

اس جائزے کا مقصد پیام مشرق کی اردو شروح اور تراجم پر تحقیقی نظر ڈالنا ہے۔ اس لیے دورانِ تحقیق میں اگر کوئی اہم بات سامنے آتی ہے تو زیر بحث موضوع کے تحت اس کا ذکر کر دینا موزوں ہوگا۔ پیام مشرق کے اردو تراجم کا موازنہ کرنے سے واضح ہوتا ہے کہ میاں عبدالرشید، احمد جاوید اور ڈاکٹر ل۔ د۔ نسیم نے یہ تراجم خود سے کیے ہیں۔ ابھی تک کوئی ایسے شواہد نہیں ملے کہ انہوں نے کہیں سے غیر اصولی طور پر استفادہ کیا ہو یا نقل لگائی ہو۔ تاہم یہ امر تعجب کا باعث ہے کہ نثری ترجمہ 'پیام مشرق' کے مترجمین خرم شفیق اور مزملہ شفیق ہیں۔ کتاب کے ٹائٹل، سب ٹائٹل اور بیک ٹائٹل پر اس امر کی نشاندہی کی گئی ہے۔ مترجمین نے

’احمد جاوید‘ کے ترجمہ سے دل کھول کر استفادہ کیا ہے مگر کتاب میں کہیں بھی اس امر کی وضاحت نہیں کی گئی کہ یہ ترجمہ احمد جاوید کے ’تسہیل پیام مشرق‘ کے ترجمہ سے اخذ شدہ ہے۔ صرف ٹائٹل اور سب ٹائٹل پر لکھ دیا گیا ہے کہ ’تسہیل پیام مشرق‘: احمد جاوید۔ اس سے صراحتاً و وضاحتاً پتہ نہیں چلتا کہ اس نثری ترجمہ میں احمد جاوید کا کیا کردار ہے۔

مزید یہ کہ تصنیفی دیانت کا تقاضا تھا کہ واضح طور پر تحریر کیا جاتا کہ ترجمہ کرنے والے جناب خرم شفیق اور مزملہ شفیق میں سے کس نے کتنا ترجمہ کیا ہے اور وہ کتاب کے کس صفحہ سے شروع ہو کر کس صفحے تک چلتا ہے۔ اگر دونوں نے مل کر باہمی افہام و تفہیم سے مشترک ترجمہ کیا ہے تو اس کی وضاحت بھی ضروری تھی۔ جبکہ موجودہ صورت حال میں اس حوالے سے کسی قسم کی معلومات سامنے نہیں آتی۔

اس رباعی نمبر 162 کے حوالے سے مزید غور طلب بات یہ ہے کہ حمید اللہ ہاشمی نے اپنے ترجمہ میں احمد جاوید کے تحریر کردہ الفاظ معانی نقل کیے ہیں اور اکثر مقامات پر معمولی رد و بدل سے اور قوسین میں وضاحتی الفاظ کے استعمال سے احمد جاوید کا ترجمہ ہی نقل کر دیا ہے۔ کیا یہ سرفہ نہیں ہے؟ اس رباعی کے الفاظ معانی اور تراجم موازنہ کے لیے پیش خدمت ہیں:

الفاظ معانی از حمید اللہ ہاشمی

الفاظ معانی از احمد جاوید

ذوق سخن: سخن کی مستی۔ شعر۔ خون در جگر: جگر میں

ذوق سخن: سخن کی مستی۔ (ذوق = لطف، لذت،

خون رکھنے والا، عشق سے بھرا ہوا دل رکھنے والا،

مستی + سخن = گفتگو، شعر)۔ خون در جگر: جگر میں

عاشق۔ کرد: اس نے کیا۔ کردن: کرنا۔ بگفتار محبت:

خون رکھنے والا، عشق سے بھرا ہوا دل رکھنے والا،

محبت کے بیان میں۔ لب کشودم: میں نے لب

عاشق (خون + در = میں + جگر = دل، جگر)۔

کھولے۔ زبان کھولی۔ (266)

کرد: اس نے کیا (کردن = کرنا)۔ بگفتار محبت:

محبت کے بیان میں (ب = میں + گفتار = گفتگو،

بیان + محبت)۔ لب کشودم: میں نے لب کھولے،

زبان کھولی، (لب کشودن = لب کھولنا)۔ (265)

مندرجہ بالا اقتباس میں خط کشیدہ الفاظ اور جملے حمید اللہ ہاشمی کا سرفہ ثابت کرتے ہیں۔ حمید اللہ ہاشمی کے اقتباس میں لفظ

’شعر‘ نہیں آنا چاہیے تھا۔ احمد جاوید نے قوسین میں لکھا ہے:

’’(ذوق = لطف، لذت، مستی + سخن = گفتگو، شعر)‘‘۔ حمید اللہ ہاشمی اس اقتباس سے صرف

لفظ ’’شعر‘‘ لکھ پائے۔ جن سے ان کے دیئے گئے الفاظ معانی میں تسلسل قائم نہ ہو سکا اور یہ

لفظ 'شعران' کے 'سرقہ' کا واضح ثبوت بن گیا۔

ترجمہ از احمد جاوید

سخن کی مستی نے میرے دل میں اہودوڑا دیا

راستے کی دھول کو چنگاریوں کا جھکڑ بنا دیا

میں نے محبت پر گفتگو کرنے کے لیے لب کھولے

اظہار نے اس راز کو اور پوشیدہ کر دیا (267)

ترجمہ از حمید اللہ ہاشمی

سخن (شاعری) کی مستی (ذوق) نے میرے دل

میں اہودوڑا دیا ہے (جگر کو خون کر دیا) راستے کی

دھول کو چنگاریوں کا جھکڑ بنا دیا (جسم خاکی میں سوز

اور تڑپ پیدا کر دی ہے)۔ میں نے محبت پر گفتگو

کرنے کے لیے لب کھولے اظہار و بیان نے اس

راز کو اور پوشیدہ کر دیا (جذبہ عشق و محبت کو الفاظ کی قید

میں نہیں لایا جاسکتا راز محبت لفظوں سے ادا نہیں

ہوسکتا)۔ (268)

حمید اللہ ہاشمی کے ترجمہ کے آخر پر قوسین میں دیے گئے الفاظ ڈاکٹر ل۔ د۔ نسیم کے ترجمہ سے اخذ کردہ ہیں۔ ڈاکٹر

ل۔ د۔ نسیم اس رباعی کے ترجمہ کے آخر پر قوسین میں لکھتے ہیں:

..... (مراد ہے جذبہ عشق و محبت کو الفاظ کی قید میں نہیں لایا جاسکتا)۔ (269)

حمید اللہ ہاشمی نے ل۔ د۔ نسیم کا قوسین میں درج و ضاحتی جملہ درج کرنے کے بعد اضافہ کر دیا ”راز محبت لفظوں سے ادا

نہیں ہوسکتا)۔

رباعی نمبر 163 کا دیا گیا نثری ترجمہ بھی قابل غور ہے۔ اصل رباعی اور اس کا نثری ترجمہ ملاحظہ فرمائیں۔

اصل متن از پیام مشرق

نثری ترجمہ از خرم شفیق و مزملہ شفیق

گریز آخر ز عقل ذو فنوں کرد

دل خود کام را از عشق خوں کرد

ز اقبال فلک پیما چہ پرسی

حکیم نکتہ دان ما جنوں کرد

ہمارا سمجھ دار فلسفی دیوانہ ہو گیا ہے۔ (271)

(270)

’فلک پیما‘ کا مطلب ہے ’آسمانوں تک پہنچنے والا‘ اعلیٰ تنخیل تک رسائی پانے والا، مسلسل غور و فکر، توجہ اور یکسوئی کی

بدولت راہِ حق کے متلاشی کا وجدان کھل جاتا ہے۔ اس وجدان کے ذریعے اسے اللہ تعالیٰ کی معرفت حاصل ہو جاتی ہے۔ اس کریم، اعلیٰ، برتر ذات کی معرفت سے اور اس ذاتِ حقیقی کے جمال و جلال کے معمولی سے ادراک سے اس کے دل میں عشقِ حقیقی کا جذبہ پیدا ہو جاتا ہے۔ اقبال اس رباعی میں بالواسطہ طور پر بیان کرتے ہیں کہ اگر انسان حق نما علم حاصل کرے، اس پر عمل کرے تو اس کے نورِ عقل میں اضافہ ہوتا ہے۔ اگر وہ خلوص نیت سے راہِ حق پر گامزن رہے تو ذاتِ باری تعالیٰ کے فضل و کرم کی بدولت غور و فکر کے مقامات طے کر کے عشق کی وادی میں جا پہنچتا ہے۔ اس عشق کی بدولت اُسے محبوبِ حقیقی سے وصل حاصل ہو جاتا ہے۔ وہ کہتے ہیں کہ انہوں نے عقل و علم کی بدولت معرفت حاصل کر لی ہے۔ عقل و علم اپنا کام کر چکے۔ اب ان کا کام ختم ہوا اور عشق کا کام شروع ہو گیا ہے۔ اس لیے اب حکیم نکتہ دان عشق میں وارفتہ ہو گیا ہے اور ہر گھڑی وصال و فراق کے مزے لُٹ رہا ہے۔ اگر مندرجہ بالا نثری ترجمہ میں ایک دو جملوں میں رباعی کا اصل مفہوم بھی بیان ہو جاتا کہ اقبال نے اس رباعی میں عقل کی نفی نہیں کی ہے بلکہ عقل و عشق کی یگانگت سے حاصل ہونے والے مقامِ معرفت کی طرف اشارہ کیا ہے تو قارئین فکر اقبال سے صحیح طور پر آگاہ ہو جاتے۔

ڈاکٹر ل۔ د۔ نسیم نے رباعی نمبر 163 کے آخری مصرع کے ترجمہ میں ایک اور پہلو بیان کیا ہے۔ وہ لکھتے ہیں:

”..... میرے نکتہ دان حکیم نے (اس صاحبِ حکمت جو زندگی کی رمز کو سمجھتا تھا مجھے زندگی کی

رمز سے واقف کر کے میرا عقل سے پیچھا چھڑا دیا اور) مجھے جنون (صاحبِ جنون) بنا دیا۔

(یہ حکیم نکتہ داں خدا، رومی یا کوئی اور صاحبِ عشق ہو سکتا ہے جس نے اقبال میں یہ تبدیلی پیدا

کی۔ قرآن حکیم کو بھی اس سلسلے میں زیر غور رکھا جاسکتا ہے حالات و کلام اقبال پڑھنے سے

معلوم ہوگا کہ اقبال صحیح معنوں میں اقبال اسی وقت بنا جب اس نے فلسفہ پر اعتماد کرنے کے

بجائے عشق کو ندیم بنایا۔“ (272)

ڈاکٹر ل۔ د۔ نسیم کا یہ نکتہ غور طلب ہے۔ اقبال صاحبِ نظر رہنما کی اہمیت و ضرورت سے آگاہ تھے۔ انہوں نے فرمایا ہے۔

مرا بنگر کہ در ہندوستان دیگر نمی بینی برہمن زادہ رمز آشنای روم و تبریز است (273)

پیر رومی خاک را اکسیر کرد از غبارم جلوہ ہا تعمیر کرد (274)

اس لیے اگر ڈاکٹر ل۔ د۔ نسیم کی توضیح کے مطابق حکیم نکتہ داں سے مراد پیر رومی لے لیں تو پھر مفہوم اور زیادہ واضح ہو

جاتا ہے اور فکر اقبال کی صحیح ترجمانی بھی ہو جاتی ہے۔ نثری ترجمہ میں ان امور کا خیال نہیں رکھا گیا اور اشارہ، کنایا یا توضیحاً اس

رباعی کے حقیقی مفہوم کو زیادہ واضح کرنے کی کوشش نہیں کی گئی۔

نثری ترجمہ میں شامل پیامِ مشرق کے حصہ 'پیشکش' اور 'لالہ' طور کے ترجمہ کے معیار، اسلوب، محاسن اور قابلِ اصلاح پہلوؤں پر تبصرہ کے بعد اب مزید ضرورت محسوس نہیں ہوتی کہ اس کتاب کے باقی حصہ میں شامل نثری ترجمہ پر تبصرہ کیا جائے۔ تمام کتاب میں ترجمہ کا اسلوب اور معیار یکساں ہے۔



خرم شفیق اور مزملہ شفیق کے نثری ترجمہ کے حصہ 'افکار' میں مختلف آہنگوں پر مشتمل چھوٹی بڑی منظومات شامل ہیں۔ یہ نظمیں اقبال کے فکر و فن کا اعلیٰ نمونہ ہیں۔ اس حصہ میں صرف درج ذیل پندرہ (15) نظموں کا ترجمہ دیا گیا ہے:

1- پہلا پھول 2- تسخیرِ فطرت 3- گلاب کی خوشبو 4- وقت کی آواز 5- ہمیشہ کی زندگی 6- زندگی 7- کتابی کیرا 8- لالہ 9- خدا اور انسان کا مکالمہ 10- ساقی نامہ 11- تنہائی 12- جوئے آب 13- اورنگزیب کا خط 14- عشق 15- غنی کشمیری

'افکار' کے نثری ترجمہ میں بھی وہی کمزوریاں نظر آتی ہیں جن کا ہم 'پیشکش' اور 'لالہ' طور کے ترجمہ میں جائزہ لے چکے ہیں۔ یہ نثری ترجمہ 'سلسلہ آسان کتب' کی ایک کڑی ہے۔ یہ ترجمہ عام قارئین کے لیے لکھا گیا ہے۔ اس میں اگر ہر نظم، غزل، یا رباعی کے نثری ترجمہ کے بعد حاصل مطالعہ، حاصل کلام یا نتیجہ اخذ کر کے تحریر کر دیا جاتا تو مطالعہ کرنے والے کو اصل متن اور نثری ترجمہ سمجھنے میں زیادہ آسانی رہتی۔ اگر کوئی اصل متن یا نثری ترجمہ نہ بھی سمجھ پاتا تو کم از کم واضح الفاظ میں اسے کوئی نصیحت، مشورہ، رہنمائی مل جاتی اور مطالعہ کا کوئی فائدہ بھی ہوتا۔ مثال کے طور پر 'نوائے وقت' کا مضمون عام فہم نہیں ہے۔ اس کے آخر پر حاصل مطالعہ یوں تحریر کیا جاسکتا ہے:

حاصل مطالعہ: اس نظم میں اقبال رحمۃ اللہ علیہ نے انسان اور اللہ تعالیٰ کا تعلق بیان کیا ہے۔ وقت سے ذات باری تعالیٰ کی صفات ظاہر ہوتی ہیں۔ وقت انسان کی صلاحیتوں کو پروان چڑھاتا ہے اور ان صلاحیتوں کو ظاہر کرتا ہے۔ انسان اپنے دل کا مقام پہچان لے تو وقت کے اسرار و رموز بھی اس پر ظاہر ہو جاتے ہیں۔ سلسلہ روز و شب ذات باری تعالیٰ کی قدرت اور انسان کی عظمت کے اظہار کے لیے شروع کیا گیا۔ وقت (زمان) انسان کا لباس اور خدا کا پیرا ہن ہے۔

سلسلہ روز و شب تارِ حریر دو رنگ جس سے بناتی ہے ذات اپنی قبائے صفات (275)
وقت انسان کی پہچان ہے۔ انسان خود کو پہچان لے تو وقت کو بھی پہچان لیتا ہے۔

نظم 'حیات جاوید' کا ترجمہ ہمیشہ کی زندگی کے عنوان سے دیا گیا ہے۔ اس کے تیسرے شعر کا ترجمہ درست نہیں دیا گیا۔

اصل شعر اور اس کا نثری ترجمہ ملاحظہ فرمائیں:

اصل متن از پیام مشرق

نثری ترجمہ از خرم شفیق و مزلہ شفیق

اگر ز رمز حیات آگہی ، مجوی و مگیر ”اگر زندگی کا راز جانتے ہو تو ایسا دل تلاش کرو نہ
دلے کہ از خلش خار آرزو پاک است قبول کرو جس میں خواہش کا کاٹنا نہ ہو۔“ (277)
(276)

درست ترجمہ یوں ہونا چاہیے:

اگر زندگی کا راز جانتے ہو تو پھر نہ تو ایسا دل تلاش کرو اور نہ ہی قبول کرو جو آرزو کے کانٹے کی چھین سے خالی ہو۔
اگر ہر نظم کے ساتھ حاصل مطالعہ لکھ دیا جاتا تو اس نثری ترجمہ کی افادیت اور اہمیت بھی بڑھ جاتی۔
نثری ترجمہ کے صفحہ نمبر 26 پر نامہ عالمگیر (اورنگزیب کا خط) کا ترجمہ دیا گیا ہے۔ یہ نثری ترجمہ سلیس اور رواں ہے۔
نظم کے عنوان کے نیچے درج ہے:

”اپنے ایک بیٹے کے نام جو باپ کے مرنے کی دعا مانگتا تھا“ (278)

سوال یہ پیدا ہوتا ہے کہ اورنگ زیب عالمگیر کا کون سا بیٹا اس کے مرنے کی دعا کرتا تھا اور کیوں کرتا تھا۔ اس طرح نثری
ترجمہ سے یہ تو پتہ چلتا ہے کہ اورنگ زیب عالمگیر اپنے بیٹے کو حضرت امام حسینؑ، حضرت یعقوبؑ اور حضرت ایوبؑ کی مثالیں
دے کر کہتا ہے کہ

نثری ترجمہ از خرم شفیق و مزلہ شفیق

اصل متن از پیام مشرق

مپندار آں کہنہ نچیر گیر مت سمجھو کہ وہ پرانا شکاری تمہاری دعا کے جال
بدام دعاے تو گردد اسیر میں پھنس جائے گا۔ (280)

(279)

ذات باری تعالیٰ کو شکاری کیوں کہا گیا ہے؟ دعا کے جال سے کیا مراد ہے؟ ذات باری تعالیٰ کے جبر و قہر کا ذکر ہوا ہے یا
مشیت باری تعالیٰ کا ذکر کیا گیا ہے؟ بظاہر یہ ترجمہ پڑھ کر معلوم ہوتا ہے کہ اقبال رحمۃ اللہ علیہ کی سخت گیری کا ذکر کیا ہے۔
درحقیقت اقبال رحمۃ اللہ علیہ مشیت باری تعالیٰ کا ذکر کیا ہے۔ اللہ تعالیٰ کے ہر کام میں حکمت ہے۔ اگر امام حسینؑ کو واقعہ کربلا پیش آیا،
حضرت یعقوبؑ کو حضرت یوسفؑ کی جدائی کا صدمہ برداشت کرنا پڑا اور حضرت ایوبؑ کو بہت زیادہ تکالیف کا سامنا کرنا پڑا تو اس
سے مقصود ان کی عظمت ظاہر کرنا تھا۔ اللہ تعالیٰ کے فضل و کرم اور مدد سے سب عظیم لوگ ان کٹھن آزمائشوں میں سرخرو ہوئے۔ یہ

سب عظیم لوگ مصیبت زدہ نہیں تھے بلکہ بفضل باری تعالیٰ مقاماتِ عظمت طے کر رہے تھے۔ ان حضرات کو یہ مشکلات کسی کی دعاؤں یا بددعاؤں کی وجہ سے پیش نہیں آئی تھیں۔ اس لیے اورنگ زیب اپنے بیٹے سے کہتا ہے کہ جب تک مشیت الہی ہے میں زندہ رہوں گا۔ احمق لوگوں کی دعاؤں سے ذات باری تعالیٰ اپنی مشیت نہیں بدلتی۔

حاصل گفتگو یہ کہ اگر نثری ترجمہ کے ساتھ اورنگ زیب کے اس بیٹے کا مختصر سا تعارف کر دیا جاتا اور ترجمہ کے آخر پر حاصل مطالعہ دے دیا جاتا تو تفہیم متن میں آسانی رہتی اور زیادہ سے زیادہ قارئین اس ترجمہ سے استفادہ کر پاتے۔



حصہ 'مے باقی' میں اقبال کے پانچ منتخب غزلیات کا ترجمہ منظوم انتخاب پیام مشرق از فیض احمد فیض سے دیا گیا ہے۔ وہ

پانچ غزلیات درج ذیل ہیں:

غزل نمبر	اصل متن	صفحہ نمبر	منظوم ترجمہ	منثور	انتخاب
	پیام مشرق		فیض احمد فیض	ترجمہ	پیام مشرق
10	ہوئے فرودیں در گلستان میخانہ می سازد	152	بہاروں کی ہوا سے گلستاں میخانہ بنتا ہے	28	149
12	آشنا ہر خار را از قصہ ما ساختی	154	اس طرح قصہ مرا ہر خار پر واکر دیا	28	155
24	فرقے نہ نہد عاشق در کعبہ و بتخانہ	165	عاشق کے لیے یکساں کعبہ ہو کہ بتخانہ	28	162
26	ایں گنبد مینائی، ایں پستی و بالائی	167	یہ گنبد مینائی، یہ پستی و بالائی	29	166
33	نہ تو اندر حرم گنجی، نہ در بت خانہ می آئی	173	نہ بستے ہو حرم میں نے سُوئے بتخانہ آئے ہو	29	180

نثری ترجمہ کی کتاب میں صرف حصہ 'مے باقی' کی منتخب غزلیات کا منظوم ترجمہ دینا موزوں نہیں لگتا۔ سوال یہ پیدا ہوتا ہے کہ غزلیات کا منشور ترجمہ کیوں نہیں دیا گیا۔ اگر منظوم ترجمہ دینا ہی تھا تو ساتھ منشور ترجمہ بھی دیا جاسکتا تھا۔ یہ منظوم ترجمہ دو صفحات پر دیا گیا ہے۔ ان صفحات کے دائیں بائیں حواشی میں کافی گنجائش ہے۔ منظوم ترجمہ کے ساتھ منشور ترجمہ بھی دیا جاسکتا تھا۔ ان غزلیات کے حواشی میں دی گئی دوسری غزل کے آخری تین اشعار کا لفظی ترجمہ اور مفہوم دیا گیا ہے۔ گویا کہ منظوم اردو ترجمہ کی وضاحت کے لیے لفظی ترجمہ کی ضرورت محسوس کی گئی۔ اس لیے ان اشعار کا لفظی ترجمہ دیا گیا۔ اگر یہ اہتمام دیگر غزلیات کے لیے بھی ہو جاتا تو زیادہ سے زیادہ قارئین نفس مضمون سے آگاہ ہو جاتے۔

فیض احمد فیض کا دیا گیا منظوم اردو ترجمہ سلیس، رواں اور مترنم ہے۔ یہ کافی زیادہ حد تک اصل متن کا مفہوم بیان کرتا ہے۔ فارسی غزل نمبر 10 اور اس کا منظوم ترجمہ ملاحظہ فرمائیں۔

اصل متن از پیام مشرق

منظوم ترجمہ از فیض احمد فیض

ہوئے فرودیں در گلستاں میخانہ می سازد بہاروں کی ہوا سے گلستاں میخانہ بنتا ہے
 سبو از گنچہ می ریزد، زگل پیانہ می سازد کلی سے مے ٹپکتی ہے تو گل پیانہ بنتا ہے
 محبت چوں تمام افتد، رقابت از میاں خیزد رقابت ختم ہو جاتی ہے تکمیل محبت پر
 بہ طوفِ شعلہٗ پروانہ با پروانہ می سازد طوافِ شمع میں ہمدم ہر اک پروانہ بنتا ہے
 تنش از سایہٗ بالِ تدرے لرزہ می گیرد لرز جاتا ہے تن اس کا کسی طائر کے سائے سے
 چوشاہیں زادہٗ اندر نفسِ بادانہ می سازد نفس میں جب کوئی شاہیں گدائے دانہ بنتا ہے
 بگو اقبالِ را اے باغبانِ رخت از چمن بندد کہو اقبال سے اے باغبان، جائے گلستاں سے
 کہ ایں جادونوا مار از گل بیگانہ می سازد نوا پر اُس کی ہر اک پھول سے بیگانہ بنتا ہے
 (281)

(282)

فارسی غزل پانچ اشعار پر مشتمل ہے۔ فیض احمد فیض نے اس غزل کے درج ذیل تیسرے شعر کا ترجمہ نہیں کیا ہے:

بہ سازِ زندگی سوزے، بہ سوزِ زندگی سازے چہ بیدردانہ می سوزد، چہ بیتابانہ می سازد! (283)
 غالباً فیض احمد فیض سے اس کا ترجمہ نہ بن پایا۔ تاہم حضور احمد سلیم نے اس کا ترجمہ یوں کیا ہے:

ہوا سے زندگی، سامانِ سوزو سازِ ہستی ہے مٹاتی ہے حریفانہ بناتی ہے حریصانہ (284)

فیض احمد فیض نے دیگر چار اشعار کا ترجمہ بہت خوب کیا ہے۔ پہلے شعر میں اقبال بیان کرتے ہیں کہ ”بہار کی ہوا گلستاں میں میخانہ بنا رہی ہے۔ وہ غنچے سے صراحی بنا رہی ہے اور گلاب کے پھول سے پیانہ بنا رہی ہے۔“ اقبال گلستاں کو میخانہ، غنچے کو صراحی اور گل کو پیانہ قرار دے کر گلستاں کا خوبصورت نقشہ کھینچتے ہیں۔ فیض احمد فیض ترجمہ میں غنچے و صراحی کا ذکر نہیں کر پائے۔ تاہم ’کلی سے مے ٹپکتی ہے‘ کہہ کر کلی کا کردار نمایاں کر دیتے ہیں۔ اس سے اصل شعر کی سی خوبصورتی تو پیدا نہیں ہوتی۔ تاہم اصل کے قریب تر منظوم ترجمہ ہو جاتا ہے۔ منظوم ترجمہ میں بحر کا التزام رکھتے ہوئے بہ امر مجبوری اس طرح کا فرق آ جاتا ہے۔

اس طرح فیض احمد فیض نے تیسرے شعر میں ’تدرے‘ کا ترجمہ ’چکور‘ کے بجائے ’طائر‘ کیا ہے۔ طائر سے مراد کوئی بھی

پرنده ہو سکتا ہے۔ تدرے و چکور سے مشابہ پرنده ہے۔ فرہنگِ اقبال فارسی میں اس کا مفہوم یوں درج ہے:

”تدرے (ف) اسم: چکور سے مشابہ ایک جنگلی پرنده جو نہایت خوش رنگ اور خوش رفتار ہوتا

ہے اور استر آباد کے جنگلوں میں بکثرت پایا جاتا ہے.....“ (285)

میاں عبدالرشید نے 'تدرو' کا ترجمہ 'چڑیا' کیا ہے۔ حضور احمد سلیم نے اپنے منظوم ترجمہ میں (صفحہ نمبر 31 پر) اس کا ترجمہ 'کبوتر' کیا ہے اور فیض احمد فیض نے (صفحہ 149 پر) اس کے لیے لفظ 'طائر' استعمال کیا ہے۔ 'تدرو' کا قریب ترین ترجمہ 'چکوز' ہی بنتا ہے۔ اسے 'قرقال' بھی کہتے ہیں اور انگریزی میں اسے 'partridge' یا 'pheasant' کہتے ہیں۔ اقبال ~~عظیم~~ پرندے کی خوبصورتی اور خوش رفتاری کی وجہ سے مخصوص تاثر قائم کرنے کے لیے اس کا نام شعر میں استعمال کیا ہے۔ چڑیا، کبوتر یا طائر کے الفاظ ویسا تاثر قائم نہیں کرتے۔ تاہم یہ الفاظ اصل مفہوم ادا کرنے میں مدد دیتے ہیں۔ اس لیے منظوم ترجمہ میں 'تدرو' کا ترجمہ کبوتر یا طائر کیا گیا ہے۔ جسے قابل قبول تو قرار دیا جاسکتا ہے۔ مگر عین درست نہیں۔

فیض احمد فیض نے آخری شعر کا بھی خوب ترجمہ کیا ہے۔ تاہم یہاں بھی لفظ 'نوا' سے وہ پُر زور تاثر قائم نہیں ہوتا جو کہ 'جادونوا' سے قائم ہوتا ہے۔

غزل نمبر 12 کے منظوم ترجمہ میں بھی یہی شعری محاسن اور انداز بیان ہے۔ زیادہ تر ترجمہ متن کے مطابق ہے اور اصل کی نمائندگی کرتا ہے۔ ایک دو مقامات پر مفہوم واضح نہیں ہے۔ بلکہ اصل سے ہٹ کر نظر آتا ہے۔ غزل نمبر 12 اور اس کا ترجمہ ملاحظہ فرمائیں۔

منظوم ترجمہ فیض احمد فیض

اس طرح قصہ مرا ہر خار پر وا کر دیا
بھیج کر دشتِ جنوں میں مجھ کو رُسا کر دیا
ایک دانہ جُرم میرا اُس کی اک سجدہ خطا
اُس کو اپنایا نہ مجھ کو، خوار اک سا کر دیا
سو جہاں میرے خیالوں نے کھلائے مثل گل
تُو نے اک تخلیق سے خونِ تمنا کر دیا
رنگ کی صورت جھلک چھلکی جو تیرے حسن کی
مے کی صورت شیشہ مینا کا پردا کر دیا
مجھ کو جدت کی لگن ہے ڈال طرح نو کوئی
کیوں مجھے سر گشتہ امروز و فردا کر دیا

(287)

اصل متن از پیام مشرق

آشنا ہر خار را از قصہ ما ساختی
در بیابانِ جنوں بردی و رسوا ساختی
جرمِ ما از دایۂ ، تقصیر او از سجدہ
نے باں بیچارہ می سازی، نہ با ما ساختی
صد جہاں می روید از کشتِ خیال ما چو گل
یک جہان و آں ہم از خونِ تمنا ساختی
پر تو حسنِ تو می افتد بروں مانند رنگ
صورتِ مے پردہ از دیوارِ مینا ساختی
طرحِ نوا لگن کہ ما جدت پسند افتادہ ایم
ایں چہ حیرت خانہ امروز و فردا ساختی!

(286)

یہ غزل پانچ اشعار پر مشتمل ہے۔ پہلے، چوتھے اور پانچویں اشعار کا منظوم ترجمہ اصل متن کے عین مطابق ہے۔ شعری ترجمہ، سلاست اور روانی بھی نظر آتے ہیں۔ مثلاً پہلے شعر کا لفظی ترجمہ یہ ہے:

تو نے ہر کانٹے کو ہماری داستان (قصہٴ عشق) سے آشنا (آگاہ) کر دیا ہے۔ تو ہمیں دیوانگی کے بیابان (جنگل) میں لے گیا ہے اور تو نے ہمیں رسوا کر دیا ہے۔

فیض احمد فیض کا ترجمہ ہر لحاظ سے اصل متن کی نمائندگی کرتا ہے۔ تاہم دوسرے شعر کا ترجمہ اصل مفہوم سے کچھ ہٹا ہوا دکھائی دیتا ہے۔ دوسرے شعر کا لفظی ترجمہ یہ ہے:

ہمارا جرم گندم کا ایک دانہ (بہشت میں منع کیا گیا دانہ گندم) کھانے کا ہے۔ اس (شیطان) کا قصور (ہمیں) سجدہ نہ کرنے کا ہے۔ تو نے اس بے چارے سے موافقت پیدا نہ کی اور نہ ہم سے راضی ہوا۔

فیض احمد فیض کا پہلے مصرع کا ترجمہ تو خوب ہے۔ 'جرم ما' کا ترجمہ 'جرم میرا' اور 'تقصیر او' کا ترجمہ 'اس کی اک سجدہ خطا' عین موزوں ہے۔ دوسرے مصرع میں لفظ 'خوار' ثقیل محسوس ہوتا ہے۔ علامہ کے شعر میں سے تو عدم موافقت یا عدم رضامندی کا تاثر ملتا ہے۔ فکر اقبال کے مطابق نزولِ آدم کا واقعہ عظمتِ انسانی کی دلیل ہے۔ آدمؑ کو زمین پر بھیج کر خوار یا رسوا نہیں کیا گیا۔ ابلیس اپنی نافرمانی، تکبر اور سرکشی کی وجہ سے خوار ہوا۔ ابلیس خوار ہوا تھا، اسے خوار نہیں کیا گیا تھا۔ اقبال نظریہ جبر کے قائل نہیں تھے۔ اس ترجمہ سے جبر کا مفہوم ملتا ہے۔ وہ فرمانِ نبوی ﷺ کے مطابق جبر و قدر دونوں کے قائل تھے۔ جیسا کہ انہوں نے لکھا ہے۔

چنین فرمودہٴ سلطانِ بدر است کہ ایماں در میانِ جبر و قدر است (288)

فیض احمد فیض کا ترجمہ ہے، "اس کو اپنا یا نہ مجھ کو، خوار اک سا کر دیا"

انسان اور ابلیس کو یکساں خوار نہیں کیا گیا۔ انسان کو عظمت پر فائز کرنے کے لیے زمین پر اتارا گیا جبکہ ابلیس کی مخالفتِ عظمتِ انسانی کے ظہور کا سبب قرار پائی۔ اس لیے 'خوار اک سا کر دیا' لکھنا ناموزوں محسوس ہوتا ہے۔

حضور احمد سلیم نے اس شعر کا ترجمہ ان الفاظ میں کیا ہے:

مجرم یک دانہ تھا میں، منکر یک سجدہ وہ بے نیازی نے تری دونوں کو یکجا کر دیا (289)
حضور احمد سلیم نے دوسرے مصرع کا ترجمہ کرتے ہوئے 'بے باکی' کا مظاہرہ نہیں کیا۔ انہوں نے اللہ تعالیٰ کی 'بے نیازی' کا اسرا لیا اور 'یکجا کر دیا' کے الفاظ سے نزولِ آدمؑ کے واقعہ سے آدمؑ کی آزمائش اور ابلیس کی سزا کا ذکر کر دیا۔ بعض اوقات 'آزمائش' اور 'سزا' ایک سے نظر آتے ہیں۔ مگر عروج اور عظمت عطا کرنے کے لیے 'آزمائش' میں مبتلا کیا جاتا ہے اور 'آزمائش' وجہِ جزا بن جاتی ہے۔ جبکہ 'سزا' کسی خطا یا غلطی کا ثمر ہوتی ہے اور عتاب کی ایک صورت ہوتی ہے۔ اس لیے یہاں لفظ

’کیجا‘ کا استعمال بھی توضیح طلب ہے۔ تاہم علامہ کے طرز بیان کہ ’نے باں بیچارہ می سازی، نہ باماساختی، کی نمائندگی کرتا ہے۔

تیسرے شعر کا ترجمہ بھی قابل غور ہے۔ اس شعر کا لفظی ترجمہ یہ ہے:

ہمارے خیال کی کھیتی سے پھولوں کی طرح سینکڑوں جہاں اُگتے ہیں۔ تو نے ایک جہان پیدا کیا اور وہ بھی ہمارے خون

تمنا سے۔

ڈاکٹر خواجہ حمید یزدانی لکھتے ہیں کہ ’خونِ تمنا‘ سے مراد انسان کی تمناؤں/ آرزوؤں کا خون ہے۔

وہ لکھتے ہیں:

”..... تمنا کا خون اس لیے کہا کہ انسان کو جنت سے نکالا گیا۔ مطلب یہ کہ انسان کی تمناؤں

آرزوؤں کا خون ہوتا رہتا ہے لیکن پھر بھی وہ جدوجہد اور کوشش میں لگا رہتا ہے کہ شاید اس کی

کوئی آرزو پوری ہو جائے۔“ (290)

ڈاکٹر۔ د۔ نسیم لکھتے ہیں:

”..... (تمنا کا خون اس لیے کہ ہمیں جنت سے نکال کر زمین کو آباد کیا گیا).....“ (291)

مزید لکھتے ہیں:

”..... یہ بھی مفہوم ہو سکتا ہے کہ دنیا میں آدمی کی آرزوؤں کا ہر لمحہ خون ہوتا رہتا ہے۔ اس کے

باوجود وہ آرزو پوری ہونے کی امید میں کوشش کرتا رہتا ہے۔“ (292)

ڈاکٹر خواجہ حمید یزدانی اور ڈاکٹر۔ د۔ نسیم، دونوں ہی اس شعر کا یکساں مفہوم بیان کرتے ہیں دونوں کے نزدیک ’خون

تمنا‘ سے مراد انسان کا جنت سے نکالا جانا اور زمین پر آباد ہونا ہے جہاں عاشقوں کی تمناؤں کا خون ہوتا رہتا ہے۔ پروفیسر یوسف

سلیم چشتی بھی اس شعر کا قریباً یہی مفہوم بیان کرتے ہیں۔ لکھتے ہیں:

”..... اے خدا تو نے صرف ایک ہی دنیا بنائی، اور وہ بھی ایسی ہے کہ اس میں ہر روز بلکہ ہر

لمحہ لاکھوں عاشقوں کی تمناؤں کا خون ہوتا ہے۔ یعنی تیری یہ دنیا تلخینوں سے معمور ہے لیکن

ہم، تیرے عاجز بندے، ہر روز ایک نئی دنیا پیدا کرتے رہتے ہیں جو ہمارے تصور کی کشت

سے پھول کی طرح اُگتی رہتی ہے.....“ (293)

فیض احمد فیض کے منظوم اردو ترجمہ سے اس شعر کے دوسرے مصرع کا مفہوم واضح نہیں ہوتا۔ یہ ترجمہ صوری و معنوی لحاظ

سے فکرِ اقبال کی ترجمانی نہیں کرتا۔ اقبال کے شعر میں ’از خونِ تمنا ساختی‘ سے مراد ہے کہ ’تو نے خونِ تمنا سے بنایا‘۔ یعنی اللہ تعالیٰ

نے انسان کی تمنا کا خون کر کے یہ جہان بنایا۔ فیض کے ترجمہ ’تو نے اک تخلیق سے خونِ تمنا کر دیا‘ سے یہ مفہوم ملتا ہے کہ تخلیق جہان سے انسان کی تمنا کا خون ہو گیا۔ اس سے یہ مفہوم نہیں ملتا کہ انسان کی تمنا کا خون کر کے یہ جہان بنایا گیا۔ منظوم ترجمہ سے اصل مفہوم کا کنا تباؤ کر ملتا ہے، صراحتاً نہیں۔ اس شعر کا حضور احمد سلیم کا ترجمہ زیادہ واضح ہے۔ وہ لکھتے ہیں:

مثل گل میں نے بنائے سو جہاں اور تو نے ایک اور وہ بھی کب کہ جب خونِ تمنا کر دیا (294)
اس شعر کے سلسلہ میں پیامِ مشرق کے تمام منظوم اردو تراجم کا جائزہ لینے سے، محمد سرور رجا کا ترجمہ زیادہ ناطق اور قریب از متن دکھائی دیتا ہے۔ وہ لکھتے ہیں:

سو جہاں اگتے ہیں میرے فکر سے گل کی طرح تو نے پیدا اک جہاں خونِ تمنا سے کیا (295)
نثری ترجمہ میں دیے گئے فیض احمد فیض کے اس غزل کے منظوم ترجمہ کے آخری تین اشعار کی وضاحت کے لیے حواشی میں ان اشعار کا لفظی ترجمہ اور لفظی مفہوم بھی دیے گئے ہیں جس سے اس امر حقیقی کی طرف اشارہ ملتا ہے کہ اس ترجمہ کو سمجھنے کے لیے مزید وضاحت کی ضرورت ہے۔

تاہم بحیثیت مجموعی مئے باقی کی منتخب غزلیات کا دیا گیا فیض احمد فیض کا منظوم ترجمہ اصل متن کے قریب تر، شعری محاسن سے مزیں اور قابلِ تعریف ہے۔



”نقشِ فرنگ“ کا نثری ترجمہ ”یورپ کی تصویریں“ کے عنوان سے دیا گیا ہے۔ اس میں درج ذیل عنوانات کے تحت دی گئی نظموں اور اشعار کا ترجمہ دیا گیا ہے:

1- پیام 2- جمعیت الاقوام 3- شوپنہار اور نیٹھے 4- گزرے ہوئے لوگ (صحبتِ رفتگاں) 5- اگسٹس کوٹ اور مزدور
(مجاورہ مابین حکیم فرنسوی اگسٹس کوٹ و مرد مزدور) 6- جلال اور گوئے 7- برگساں کا پیغام (پیغامِ برگساں) 8- فلاسفہ
(حکما) 9- شعراء 10- انگلستان کے نام (خطاب بہ انگلستان) 11- مالک اور مزدور (قسمت نامہ سرمایہ دار و مزدور) 12-
مزدور کی آواز (نواے مزدور)

نقشِ فرنگ کی درج ذیل عنوانات کے تحت دی گئی نظموں اور اشعار کا ترجمہ نہیں دیا گیا:

1- فلسفہ و سیاست 2- نیٹھا 3- حکیم آئن سٹائن 4- بائرن 5- نیٹھا 6- جلال و ہیگل 7- پٹونی 8- ہیگل 9- میخانہ فرنگ
10- موسیو لینن و قیصر ولیم 11- خراباتِ فرنگ 12- آزادی بحر

پیامِ مشرق کے آخری حصے کا نام ”خردہ“ ہے جس میں متفرق اشعار ہیں۔ نثری ترجمہ پیامِ مشرق میں ”مختصر باتیں“

کے عنوان سے ان میں سے چند ایک اشعار کا ترجمہ دیا گیا ہے۔

”نقشِ فرنگ“ اور ”خرده“ کا نثری ترجمہ بھی دیگر حصوں کی طرح کافی زیادہ حصہ تک آسان، سلیس اور رواں ہے۔ تاہم بعض مقامات پر مشکل الفاظ استعمال ہوئے ہیں جنہیں سمجھنے کے لیے مزید دماغ سوزی کی ضرورت محسوس ہوتی ہے۔ مثلاً ”ہیگل“ کا اصل متن اور ترجمہ ملاحظہ فرمائیں:

اصل متن از پیام مشرق

جلوہ دہد باغ و راغ معنی مستور را عین حقیقت نگر حظل و انگور را
فطرت اضداد نیز لذت پیکار داد خواجہ و مزدور را آمر و مامور را (296)

نثری ترجمہ از خرم شفیق و مزملہ شفیق

”باغ اور بن چھپی ہوئی حقیقت کے درشن کرواتے ہیں۔ حظل اور انگور کو اصل میں ایک

سمجھو۔ ایک دوسرے کی مخالف چیزوں کو بھارنے والی فطرت نے سرمایہ دار اور مزدور، حاکم

اور محکوم کو تصادم کی لذت بخشی ہے۔“ (297)

فرہنگ اقبال اردو میں ’راغ‘ کا مطلب یوں لکھا ہوا ہے:

راغ (ف) اسم: وادی، سبزہ زار، جنگل ے

نیز کہ در باغ و راغ قافلہ گل رسید (پ، م، ۹۱) (298)

فرہنگ اقبال فارسی میں ’حظل‘ کا مفہوم یوں درج ہے:

حُظَل (ع) مذکر: اندرائن کا پھل جو نہایت تلخ ہوتا ہے ے

کچے حظل کی طرح یہ بھی خیالِ خام ہے۔ (دین و دنیا، ب (۱۰۴) (299)

خرم شفیق نثری ترجمہ میں اگر ’بن‘ کی جگہ پر ’وادی‘ یا ’سبزہ زار‘ ’درشن کرواتے ہیں‘ کے بجائے ’دکھاتے ہیں‘، ظاہر کرتے ہیں، کے الفاظ استعمال کرتے تو مفہوم زیادہ واضح اور آسان ہو جاتا۔ حواشی یا قوسین میں حظل کا تعارف بھی کرنا چاہیے تھا۔

ان اشعار کا ترجمہ اس طرح کر دیا جائے تو مفہوم مزید واضح ہو جائے گا:

باغ اور سبزہ زار ایک ہی چھپی ہوئی حقیقت کو ظاہر کرتے ہیں۔ اندرائن (ایک کڑوا پھل) اور انگور کو اصل میں ایک سمجھ

(یہ جان لو کہ وہ حقیقت میں ایک ہی ہیں)۔

ضدوں کو پیدا کرنے والی فطرت نے سرمایہ دار (آقا) اور مزدور اور حاکم و محکوم کو (ایک دوسرے کے الٹ اور مخالف بنا

کران میں لڑائی اور تصادم کے مواقع پیدا کر دیے۔ اس تصادم میں انہیں لذت اور سرور حاصل ہوتے ہیں۔ اس طرح فطرت نے انہیں) جنگ کی لذت عطا کی ہے۔

مراد یہ ہے کہ امیر غریب، حاکم محکوم سب ایک دوسرے کی ضرورت ہیں۔ ان کے بغیر معاشرہ قائم نہیں ہو سکتا۔ بحیثیت انسان سب برابر ہیں۔ اپنی قابلیت، وسائل اور عمل کی بدولت ان میں فرق پایا جاتا ہے۔ یہ فرق مٹایا نہیں جاسکتا۔

یہاں تحقیق کے دوران سامنے آنے والی ایک اور ضروری بات کا ذکر کرنا ضروری ہے کہ ان اشعار کے منشور تراجم کے تقابلی مطالعہ اور جائزہ کے دوران واضح ہوتا ہے کہ خواجہ حمید یزدانی نے ڈاکٹر ل۔ د۔ نسیم کے ترجمہ و شرح سے استفادہ کیا ہے۔ تحقیق کی رو سے اخذ و قبول کے وقت اصل ماخذ کا حوالہ دینا ضروری ہوتا ہے۔ بغیر سند و حوالہ کے کسی کی علمی کاوش کو اختیار کر لینا معیوب تصور کیا جاتا ہے۔ بعض مترجمین، شارحین اور مصنفین تو اس قدر بے باکی کا مظاہرہ کرتے ہیں کہ لفظ بہ لفظ متن اٹھا کر دے دیتے ہیں اور اس کا حوالہ دینا ضروری نہیں سمجھتے۔ ہمارے ملک کے ایک مایہ ناز محقق جنہیں حکومت پاکستان اعلیٰ کارکردگی پر اعزازات سے بھی نواز چکی ہے اس روش پر قائم ہیں۔ موصوف نے جدید تحقیق پر کئی کتابیں بھی لکھی ہیں۔ ان کی یہ کتابیں ایم اے، ایم فل اور پی ایچ ڈی کی سطح پر تحقیق کے نصاب کے طور پر پڑھائی جا رہی ہیں۔ انہوں نے کئی کتابوں سے مواد لے کر اپنی تحقیق کی کتاب میں دے دیا ہے اور اصل ماخذ کے حوالہ جات دینے ضروری نہیں سمجھے۔ ایسے حضرات پر غالباً یونیورسٹی آف کراچی سے مقالہ بھی تحریر کیا جا چکا ہے۔ جس کا عنوان ہے ”چہ دلا اور است“۔ پیام مشرق کے اردو تراجم کے مطالعہ و موازنہ اور تحقیق سے واضح ہوا ہے کہ ان تراجم میں بھی ”بیک ڈور پالیسی“ پر عمل کیا گیا ہے۔ حمید اللہ ہاشمی کی قلمی کاوشوں کا ذکر ہو چکا۔ چند مقامات پر ڈاکٹر خواجہ حمید یزدانی بھی ڈاکٹر ل۔ د۔ نسیم سے استفادہ کرتے دکھائی دیتے ہیں۔ بہر حال یہ لفظ بہ لفظ اتباع کے بجائے اصل متن کی نوک پلک سنوار کر دیتے ہیں۔ مثلاً ہیگل سے متعلقہ مندرجہ بالا اشعار کا ڈاکٹر ل۔ د۔ نسیم اور خواجہ حمید یزدانی کا ترجمہ ملاحظہ فرمائیں۔ موازنہ کی سہولت کے لیے یہ تراجم دو کالمی صورت میں پیش خدمت کیے جا رہے ہیں۔

ترجمہ و تشریح از ڈاکٹر خواجہ حمید یزدانی

ترجمہ و تشریح از ڈاکٹر ل۔ د۔ نسیم

باغ اور سبزہ زار ایک ہی چھپی ہوئی حقیقت یا جلوہ کی

تجلی کے حامل ہیں، تو حنظل اور انگور کو حقیقت کا عین

سمجھ، یعنی یہ سمجھ لے کہ دونوں ایک ہی حقیقت کا ظہور

ہیں۔ گویا سرمایہ داری اور مزدوری دونوں ایک ہی

تصویر کے دورخ ہیں، پھر ایک دوسرے کے خلاف

باغ اور سبزہ زار ایک ہی چھپے ہوئے معنی یا جلوہ کی تجلی

لیے ہوئے ہیں + انگور اور اندرائن (ایک کڑوی چیز)

کو حقیقت کا عین سچ یعنی یہ جان کہ وہ ایک ہی

حقیقت کا ظہور ہیں (مراد ہے سرمایہ داری و مزدوری

ایک ہی تصویر کے دورخ ہیں ایک دوسرے کے

خلاف آواز کیوں اٹھا رہے ہو)۔
 آواز کیوں اٹھائی جائے، مت اٹھاؤ۔
 ضدوں کو پیدا کرنے والی فطرت نے آپس میں
 جنگ کی لذت عطا کی ہے + (کس کو) آقا اور
 مزدور کو اور حاکم و محکوم کو (چونکہ یہ ضدیں عین فطرت کا
 تقاضا ہیں اس لیے ان کو مٹانا نہیں چاہیے۔ معاشرہ
 کے لیے دونوں ضروری ہیں)۔ (300)
 حاکم و محکوم کو یہ لذت عطا کی ہے۔ گویا چونکہ یہ
 ضدیں فطرت کا تقاضا ہیں، اس لیے ان کو ختم کرنا
 ٹھیک نہیں کہ کسی بھی معاشرے کے لیے یہ بنیادی

ضرورت ہیں۔ (301)

اگر ترجمہ و تشریح کرتے وقت ڈاکٹر ل۔ د۔ نسیم کے ترجمہ و تشریح کو سامنے نہ رکھا جاتا تو جملوں کی بناوٹ، الفاظ کی ترتیب اور انداز بیان میں اس قدر موافقت، مشابہت اور یکسانیت نہ ہوتی۔ ہر ایک جملے میں معمولی رد و بدل سے صورت حال اتنی سنگین نہیں رہی ہے۔ حمید یزدانی کے ترجمہ و تشریح کے خط کشیدہ الفاظ و جملے اور ان کی بناوٹ و ترتیب کا ڈاکٹر ل۔ د۔ نسیم کے ترجمہ و تشریح سے موازنہ کر کے دیکھیں تو حقیقت واضح ہو جاتی ہے۔



خرم شفیق اور ملزملہ شفیق کے نثری ترجمہ میں فکر اقبال کی تفہیم کے لیے صفحات نمبر 12، 15، 20، 21، 22، 24، 27، 32، 35، 38 اور 39 پر نو (9) عدد تصاویر دی گئی ہیں۔ یہ تصاویر ننا شہ سلیم نے بنائی ہیں۔

صفحہ نمبر 12 پر دی گئی تصویر رباعی نمبر 60 کے مفہوم کی عکاس کرتی ہے۔ اس رباعی کا نثری ترجمہ یوں دیا گیا ہے:

”ساحل پر محفل مت سجاؤ کہ وہاں زندگی کا گیت مدہم ہے۔ دریا میں اترو اور اس کی موجوں

سے زور آزمائی کرو کہ ہمیشہ کی زندگی اس میں پوشیدہ ہے۔“ (302)

تصویر میں ایک آدمی کو دریا کی موجوں سے نبرد آزما دکھایا گیا ہے۔ نیلگوں، کالی اور پیلی موجوں سے بنا ہوا بھنور ہے جس سے ایک آدمی نبرد آزما ہے۔ نیلگوں اور کالی موجیں تو قرین قیاس معلوم ہوتی ہیں۔ پیلے رنگ کے بجائے اگر ٹیلا رنگ استعمال ہو جاتا تو یہ تصویر امر حقیقی کے قریب تر ہو جاتی ہے۔

صفحہ نمبر 15 پر دی گئی تصویر رباعی نمبر 148 کے مفہوم کی عکاسی کرتی ہے۔ اس میں آج اور آنے والے کل میں فرق

واضح کرنے کی کوشش کی گئی ہے۔

صفحات نمبر 20 اور 21 پر کرم کتابی میں دیے گئے نفس مضمون کی عکاسی کی گئی ہے۔ تصویر میں کتاب، شمع، کرم کتابی

اور پروانہ دکھائے گئے ہیں۔ یہ تصویر کرم کتابی کے مضمون کے مطابق ہے اور اصل مفہوم کی خوبصورتی سے عکاسی کرتی ہے۔

دیگر تصاویر بھی دیکھنے کے قابل ہیں اور صاحبِ ذوق کو نظارہ دید دیتی ہیں۔

اقبال رحمۃ اللہ علیہ و فلسفہ اور مصوری کے سلسلہ میں بھی اس اصول کے قائل ہیں کہ اگر اس سے نمودِ خودی یا نشوونمائے خودی

ہو تو جائز ہے ورنہ نہیں۔ وہ کہتے ہیں۔

معلوم ہیں اے مردِ ہنر تیرے کمالاتِ صنعت تجھے آتی ہے پرانی بھی نئی بھی

فطرت کو دکھایا بھی ہے، دیکھا بھی ہے تُو نے آئینہ فطرت میں دکھا اپنی خودی بھی! (303)

اقبال رحمۃ اللہ علیہ دیک فن کا فطرت کا غلام نہیں ہوتا۔ اس کا فرض ہے کہ وہ فطرت کا مقابلہ کر کے اسے تسخیر کرے۔

فطرت کی غلامی سے کر آزاد ہنر کو صیاد ہیں مردانِ ہنرمند کہ ٹنچیر! (304)

اقبال ’فن برائے فن‘ کے نہیں بلکہ ’فن برائے زندگی‘ کے قائل تھے۔ ایک مصور ضرار احمد کاظمی حالی مرحوم کی صد سالہ

یادگار کی تقریب پر اقبال رحمۃ اللہ علیہ دعوت میں پانی پت حاضر ہوا اور انہیں ’شکوہ‘ اور ’جوابِ شکوہ‘ کے متعلق اپنی تیار کردہ تصاویر

دکھلائیں۔ اقبال رحمۃ اللہ علیہ نہیں نہایت ہی پسند کیا۔ انہوں نے اپنے مکتوبِ محررہ 18 اپریل 1938ء میں ضرار احمد کاظمی کو ’مصور

اقبال‘ کا لقب دیا اور ان الفاظ میں جاوید نامہ پر خامہ فرسائی کی دعوت دی۔ علامہ اپنے مکتوب میں لکھتے ہیں:

”..... آپ محض فنِ مصوری میں اضافہ نہیں کر رہے بلکہ دنیائے اسلام میں بحیثیت ’مصور

اقبال‘ ایک زبردست خدمت انجام دے رہے ہیں جو کہ شاید قدرت آپ ہی سے لینا

چاہتی ہے۔ پوری مہارت فن کے بعد اگر آپ نے ’جاوید نامہ‘ پر خامہ فرسائی کی تو ہمیشہ زندہ

رہو گے۔ (305)

مندرجہ بالا مکتوب تحریر کرنے سے قریباً تین سال قبل اقبال نے ضرار احمد کاظمی کو 25 جون 1935ء کو محررہ ایک مکتوب

میں ’جاوید نامہ‘ پر مصوری کی ضرورت اور اس کی اہمیت کے سلسلہ میں لکھا تھا:

”میری رائے میں میری کتابوں میں سے صرف ’جاوید نامہ‘ ایک ایسی کتاب ہے جس پر

مصور طبع آزمائی کرے تو دنیا میں نام پیدا کر سکتا ہے۔ مگر اس کے لیے پوری مہارت فن کے

علاوہ الہامِ الہی اور صرف کثیر کی ضرورت ہے۔.....“ (306)

بے شک ’جاوید نامہ‘ اقبال کی نادر تخلیق ہے۔ یہ ان کی کسرِ نفسی ہے کہ اپنی دیگر تخلیقات کا نمایاں ذکر نہیں کیا اور ان پر

مصوری کی ضرورت کا ذکر نہیں کیا۔ تاہم فکر و فن اور فلسفہ کے لحاظ سے پیامِ مشرق بھی گراں قدر تخلیق ہے۔ اس میں متذکرہ افکار

- اقبال کی تصاویر سے عکاسی ایک قابل تعریف کام ہے۔ اس لحاظ سے نناشہ سلیم اور اقبال اکادمی کی یہ علمی کوشش منفرد اور گراں قدر ہے۔
- خرم شفیق اور مزملہ شفیق کے نثری ترجمہ پیام مشرق کا مطالعہ کرنے سے اس میں درج ذیل توجہ طلب امور سامنے آتے ہیں:
- 1- کتاب کے شروع کے ہی دو صفحات (صفحہ نمبر 3 اور 4) پر پیام مشرق کی اشاعت کے بارے میں دی گئی معلومات درست نہیں ہیں، پہلے اور دوسرے ایڈیشن کے صفحات کی تحریر کی گئی تعداد درست نہیں ہے۔
 - 2- فہرست واضح اور مکمل نہیں ہے۔ فہرست کو بہتر بنانے کی ضرورت ہے۔ اس میں نمبر شمار دیئے جائیں۔ پیام مشرق میں دی گئی اصل متن کی فہرست کے مطابق فارسی زبان میں عنوانات اور اس کے صفحات نمبر دیئے جائیں۔ ساتھ ہی آسان پیام مشرق کی فہرست کے مطابق ان کے اردو میں عنوانات اور صفحات نمبر دیئے جائیں۔ اس طرح تفہیم متن اور تحقیق کے معاملات آسان ہو جائیں گے۔
 - 3- بعض مقامات پر دیا گیا نثری ترجمہ فکر اقبال سے ہٹا ہوا نظر آتا ہے۔ اصل متن کا مفہوم کچھ اور ہے اور نثری ترجمہ سے بات کچھ سے کچھ ہو گئی ہے۔
 - 4- اس کتاب کی تصنیف و تالیف و ترجمہ کا مقصد یا غرض و غایت بیان نہیں کئے گئے۔
 - 5- نثری ترجمہ پیام مشرق کے مترجمین خرم شفیق اور مزملہ شفیق ہیں۔ کتاب کے ٹائٹل، سب ٹائٹل اور بیک ٹائٹل پر اس امر کی نشاندہی کی گئی ہے۔ مترجمین نے 'احمد جاوید' کے ترجمہ سے دل کھول کر استفادہ کیا ہے مگر کتاب میں کہیں بھی اس امر کی وضاحت نہیں کی گئی کہ یہ ترجمہ احمد جاوید کی 'تسہیل پیام مشرق' کے ترجمہ سے اخذ شدہ ہے۔ صرف ٹائٹل اور سب ٹائٹل پر لکھ دیا گیا ہے کہ 'تسہیل پیام مشرق' احمد جاوید۔ اس سے صراحتاً و وضاحتاً پتہ نہیں چلتا کہ اس نثری ترجمہ میں احمد جاوید کا کیا کردار ہے۔
 - 6- نثری ترجمہ کے ساتھ کلام اقبال کا اصل فارسی متن اور حوالہ جات نہیں دیئے گئے۔ اگر اصل فارسی متن اور حوالہ جات دے دیئے جاتے تو اس سے تفہیم متن اور تحقیق و تنقید کے امور آسان ہو جاتے۔
 - 7- حواشی و تعلیقات کے اہتمام سے قارئین کے لیے تفہیم متن میں آسانی پیدا کی جاسکتی تھی۔ صرف تین صفحات پر مختصر سے حواشی دیئے گئے ہیں جو کفایت نہیں کرتے ہیں۔
 - 8- 'مئے باقی' کی منتخب غزلیات کا دیا گیا فیض احمد فیض کا ترجمہ اصل متن کے قریب تر، شعری محاسن سے مزین اور قابل تعریف ہے، تاہم چند ایک مقامات پر یہ ترجمہ فکر اقبال سے ہم آہنگ دکھائی نہیں دیتا۔
 - 9- پیام مشرق کے تمام حصوں کا منشور ترجمہ دیا گیا ہے۔ مگر 'مئے باقی' کا منظوم ترجمہ دیا گیا ہے۔ یہ فرق کیوں روا رکھا گیا۔

آسان ترجمہ کے ساتھ بھی منظوم ترجمہ دیا جاسکتا تھا۔

10- ترجمہ کے ساتھ حاصل کلام یا حقیقی مفہوم واضح الفاظ میں دے دیا جاتا تو افادیت بڑھ جاتی۔ مثلاً ’حصہ افکار میں پہلا پھول‘ کے عنوان سے ترجمہ تو دے دیا گیا ہے مگر مفہوم نہیں دیا گیا۔ ہر قاری کسی کلام کے نثری ترجمہ سے اصل مفہوم اخذ نہیں کر سکتا۔ سلسلہ آسان کتب میں عام قارئین کے لیے آسانی بھی نظر آنی چاہیے۔

11- بعض مقامات پر مشکل الفاظ اور اغلاط نظر آتی ہیں۔ نثری ترجمہ میں مشکل الفاظ کے استعمال سے یہ کتاب آسان نہیں رہی۔ اسے کسی لغت کے بغیر اور ایک اچھے اقبال شناس کی رہنمائی کے بغیر نہیں سمجھا جاسکتا۔

12- بعض مقامات پر دیا گیا نثری ترجمہ واضح نہیں ہے۔ ترجمہ اصل متن کا مفہوم واضح نہیں کرتا۔ اس نثری ترجمہ پر ’نظر ثانی‘ کر کے اسے بہتر بنایا جاسکتا ہے۔ کلام الہی کی حقانیت اور کمال مسلم ہے۔ مگر یہ بھی حقیقت ہے کہ بعض آیات منسوخ فرما کر نئے احکامات پر مشتمل آیات کریمہ نازل فرمادیں۔ اقبال رحمۃ اللہ علیہ نے کلام اور تصانیف پر نظر ثانی کرتے رہتے تھے۔ مثلاً پیام مشرق میں تراجم کے حوالے سے ڈاکٹر فریح الدین ہاشمی بیان کرتے ہیں:

”..... اصل منصوبے کے مطابق پہلے ایڈیشن میں کئی مزید منظومات بھی شامل ہونی تھیں،

مگر شیخ نور محمد کے اصرار پر، کتاب، اضافوں کے بغیر ہی، جلد شائع کرنی پڑی۔ اب دوسرے

ایڈیشن میں، اقبال نے اڑتالیس صفحات کا اضافہ کیا۔ متعدد اشعار اور حواشی حذف کر دیے

اور پہلے ایڈیشن پر تبصروں اور بعض احباب کے مشوروں کی روشنی میں کئی اشعار میں تراجم بھی

کیں.....“ (307)

اقبال نظر ثانی، تبدیلی اور اصلاح کے سنہری اصول پر عمل کرتے تھے اور خوب سے خوب تر کی کوشش میں لگے رہتے تھے۔ اپنی ہی تصنیف، تالیف و ترجمہ پر بار بار نظر ثانی کرنا اور اسے بہتر بنانا ہر ایک کے بس کا کام نہیں۔ اس کے لیے اپنی تصنیف و تخلیق سے شدید محبت اور لگن کی ضرورت ہے۔ اکثر تخلیقات اسی لیے ادھوری نظر آتی ہیں کہ انہیں پورا سمجھ کر چھوڑ دیا جاتا ہے۔

13- حمید اللہ ہاشمی نے کلیات اقبال فارسی کی شرح لکھی ہے۔ اس شرح میں پیام مشرق کی شرح بھی شامل ہے۔ انہوں نے شرح پیام مشرق میں زیادہ تر الفاظ، معانی احمد جاوید کی تسہیل ’پیام مشرق‘ سے نقل کیے ہیں۔ اس طرح شرح کے اکثر جملے اور عبارتیں ڈاکٹر ل۔ د۔ نسیم کی شرح سے نقل کی گئی ہیں۔ اس امر پر تحقیق کی ضرورت محسوس ہوتی ہے کہ کیا شرح کلیات اقبال فارسی میں شامل دیگر کلام اقبال کی شرح میں بھی انہوں نے دیگر مترجمین اور شارحین کی تخلیقات سے

استفادہ کیا ہے یا نہیں۔

14- ڈاکٹر خواجہ حمید یزدانی نے بھی بعض مقامات پر ڈاکٹر ل۔ د۔ نسیم کے ترجمہ و شرح سے جملے اور عبارتیں دی ہیں۔ تاہم ایسے مقامات پر انہوں نے چند الفاظ کے رد و بدل اور تقدیم و تاخیر سے کچھ تبدیلی پیدا کر دی ہے۔ جس سے صورتِ حال سنگین نہیں رہی۔

حاصل کلام یہ کہ نثری ترجمہ 'پیام مشرق' اقبال اکادمی پاکستان کی طرف سے شائع کردہ سلسلہ آسان کتب کی ایک اہم کڑی ہے۔ یہ کتابت، طباعت، ڈیزائننگ، جلد سازی، پیشکش اور کاغذ و جلد کے معیار کے لحاظ سے بہت خوبصورت تخلیق ہے۔ تاہم معنوی نقطہ نظر سے اس میں تراجم و تصحیحات کی گنجائش بہر حال موجود ہے۔

علامہ اقبال کی چند فارسی نظموں کا اردو روپ

از

ڈاکٹر خواجہ محمد زکریا

’علامہ اقبال کی چند فارسی نظموں کا اردو روپ‘ ڈاکٹر خواجہ محمد زکریا کا تحریر کردہ ایک مضمون ہے جس میں ڈاکٹر صاحب نے اردو و فارسی زبان و ادب کے حوالے سے غالب اور اقبال کے منفرد مقام کا ذکر کرنے کے بعد نہایت مختصر مگر جامع انداز سے علامہ اقبال کے فارسی کلام اور اس کے ترجمہ کی ضرورت و اہمیت بیان کی ہے۔

اس مضمون میں ڈاکٹر صاحب فارسی کلام کے منظوم اردو ترجمہ اور منثور اردو ترجمہ کی افادیت میں فرق بیان کرتے ہوئے لکھتے ہیں:

”..... منظوم ترجمہ کتنا بھی اچھا ہو، اس سے اصل کلام کا حق ادا نہیں کیا جاسکتا کیونکہ بحورو

اوزان سے مترجم پر ایسی پابندیاں عائد ہو جاتی ہیں کہ اسے رد و بدل پر مجبور ہونا پڑتا ہے البتہ

نثری ترجمہ اچھا ہو تو بہت حد تک صحیح تفہیم میں معاون ہو سکتا ہے۔.....“ (308)

ڈاکٹر صاحب کی رائے نہایت واضح اور مدلل ہے۔ فارسی کلام اقبال کے کئی منظوم اردو تراجم شائع ہو چکے ہیں۔ نہایت اعلیٰ پائے کے شعرا نے یہ تراجم کیے ہیں۔ شعری پابندیوں کی وجہ سے کوئی مترجم بھی فارسی کلام اقبال کے صورتی و معنوی تقاضے پورے نہ کر سکا۔

نثری ترجمہ کے بارے میں بھی ڈاکٹر صاحب کی رائے عین درست ہے۔ میاں عبدالرشید نے مکمل فارسی کلام کا اردو نثر میں ترجمہ کیا ہے۔ ڈاکٹر صاحب اس ترجمہ کے بارے میں رائے دیتے ہوئے لکھتے ہیں:

”..... میرے رائے میں میاں عبدالرشید کا ترجمہ بہت کچھ نظر ثانی کا محتاج ہے اس لیے فارسی

کلام اقبال کو میرے جیسے مبتدی اردو میں منتقل کرنے کی کوشش کرتے رہتے ہیں۔“ (309)

میاں عبدالرشید کے ترجمہ کے بارے میں ڈاکٹر صاحب کی رائے عین درست ہے۔ اس ترجمہ میں بعض مقامات پر کچھ کمزوریاں نظر آتی ہیں۔ نظر ثانی سے اس ترجمہ کو بہتر بنایا جاسکتا ہے۔

ڈاکٹر خواجہ محمد زکریا نہایت اعلیٰ پائے کے محقق، نقاد اور علم دوست انسان ہیں۔ ڈاکٹر صاحب کلام اقبال کے تراجم اور

شروع کے مقام و مرتبہ کے بارے میں کئی مضامین تحریر کر چکے ہیں۔ وہ چاہتے ہیں کہ کلامِ اقبال کے موجودہ تراجم و شروع پر نظر ثانی کر کے انہیں بہتر بنایا جائے یا پھر نئے تراجم کئے جائیں اور شروع لکھی جائیں۔ اس کام کے لیے اقبال اکیڈمی، بزمِ اقبال یا کسی اور منظم ادارہ کو کلامِ اقبال کے تقاضوں کو مد نظر رکھتے ہوئے ماہرین کی خدمات حاصل کرنی چاہئیں اور اچھی طرح تحقیق و جائزہ کے بعد یہ تراجم اور شروع شائع کرنے چاہئیں۔

ڈاکٹر صاحب اس سلسلہ میں صرف تحریری وعظ و تلقین پر اکتفا نہیں کرتے بلکہ گاہے بگاہے منتخب کلامِ اقبال کا ترجمہ پیش کر کے اہل علم کو تحریک دلاتے ہیں۔ اس مضمون میں بھی انہوں نے پیامِ مشرق کی چار نظموں کا فارسی متن کے ساتھ ترجمہ پیش کیا ہے۔ اس ضمن میں وہ لکھتے ہیں:

”اس سلسلے میں ”پیامِ مشرق“ کی چار ایسی نظموں کو منتخب کیا گیا ہے جو مختصر اور سہل مگر فن کے اعتبار سے خوبصورت ہیں۔ اردو نثری ترجمے کے ساتھ اصل فارسی متن بھی دیا گیا ہے تاکہ تقابلی مطالعے میں سہولت ہو۔ فارسی جاننے والے محاکمہ کر سکیں اور فارسی سے ناواقف قارئین تقابلی جائزے سے فارسی زبان کے قریب ہو سکیں۔“ (310)

اس مضمون کے آخری تین صفحات پر پیامِ مشرق کی درج ذیل چار نظمیں اور ان کے نثری اردو ترجمے دیے گئے ہیں:

- (1) گلِ نخستین (پہلا پھول)
- (2) حیاتِ جاوید
- (3) زندگی
- (4) قسمت نامہ سرمایہ دار و مزدور (سرمایہ دار اور مزدور میں تقسیم وراثت کی دستاویز)

گلِ نخستین

اردو ترجمہ از خواجہ محمد زکریا	اصل متن از پیامِ مشرق
ابھی مجھے باغ میں اپنا کوئی ساتھی نظر نہیں آتا	هنوز هم نفسے در چمن نمی بینم
بہار آ پہنچی ہے اور میں پہلا پھول ہوں	بہاری رسد و من گلِ نخستینم
ندی میں جھانکتا ہوں اور اپنی شکل دیکھتا ہوں	به آبجو نگرم، خویش را نظاره کنم
شاید اسی بہانے کسی دوسرے کا چہرہ دیکھ لوں	بایں بہانہ مگر روے دیگرے بینم
جس قلم نے میری حد زندگی تحریر کی ہے	بخامہ کہ خطِ زندگی رقم زده است
(قدرت نے) اس کا پیغام میری رنگین پتیوں پر	نوشتہ اند پیامے به برگِ رنگینم
لکھ دیا ہے	

دلہ بہ دوش و نگاہم بہ عبرتِ امروز میرادل ماضی میں ہے اور میری نگاہ حال کی
عبرت کی جانب

شہیدِ جلوۂ فردا و تازہ آئینم میں مستقبل کے جلووں کا گواہ ہوں اور نیا طرز رکھتا
ہوں

ز تیرہ خاکِ دمیدم ، قبائے گلِ بستم میں نے تاریک مٹی سے ابھر کر پھول کا لباس پہنچ
لیا ہے

وگر نہ اخترِ واماندہ ز پروینم ورنہ میں پروین (کے جھر مٹ) سے بچھڑا ہوا
ایک ستارہ ہوں

(312) (311)

(پروین یا ثریا متعدد ستاروں کا ایک جھر مٹ ہے۔ یہ ستارے زمین سے بہت دور ہیں)

1- نظم ’گلِ نخستین‘ پانچ اشعار پر مشتمل ہے۔

2- ڈاکٹر صاحب کا اردو ترجمہ آسان، عام فہم اور سلیس ہے۔ اس نظم کے دیگر تراجم (میاں عبدالرشید، احمد جاوید اور ڈاکٹر

الف۔ د۔ نسیم کے تراجم) سے موازنہ کریں تو ڈاکٹر صاحب کا ترجمہ کا اسلوب ان سے الگ نظر آتا ہے۔ اس نظم کے
دوسرے، تیسرے اور چوتھے شعر کے ترجمہ میں یہ انفرادی رنگ نمایاں نظر آتا ہے۔

3- ڈاکٹر صاحب نے دوسرے شعر کا یہ ترجمہ کیا ہے:

”ندی میں جھانکتا ہوں اور اپنی شکل دیکھتا ہوں

شاید اسی بہانے کسی دوسرے کا چہرہ دیکھ لوں“

میاں عبدالرشید نے اس شعر کا ترجمہ اس طرح کیا ہے:

”ندی کے پانی میں اپنا نظارہ کرتا ہوں، مگر اس بہانے سے دوسرے کا چہرہ دیکھتا ہوں“۔ (313)

اصل متن میں ’بہ آ بجو نگر م‘ کے بعد کو ما دیا گیا ہے۔ میاں صاحب نے ترجمہ میں اس کا لحاظ نہیں رکھا۔ اگر وہ اس کا لحاظ
رکھتے تو ترجمہ یوں ہوتا:

”ندی کے پانی میں جھانکتا (دیکھتا) ہوں، اپنا ہی نظارہ کرتا ہوں۔“

میاں صاحب کا دوسرے مصرع کا ترجمہ درست نہیں ہے۔ فرہنگ اقبال فارسی کے صفحہ نمبر 773 پر لفظ ’مگر‘ کا مطلب

’شاید‘ دیا گیا ہے۔ اگر اس کا ترجمہ ’شاید‘ کیا جائے تو پھر اس مصرع کا احمد جاوید اور ڈاکٹر خواجہ محمد زکریا کا ترجمہ درست ہے۔

احمد جاوید نے اس شعر کا ترجمہ یہ کیا ہے:

”ندی میں جھانکتا ہوں، اپنا ہی نظارہ کرتا ہوں

شاید اسی بہانے کسی اور کی صورت دیکھ لوں“ (314)

احمد جاوید کے ترجمہ میں دیا گیا لفظ ’مین‘ درست نہیں ہے۔ اس میں نکتہ فالتو ہے۔ درست لفظ ’میں‘ ہے۔

احمد جاوید نے فرہنگ میں ’آبجو‘ کا مطلب ’ندی یا نہر لکھا ہے۔ اسی طرح فارسی شعر کے لفظ ’آبجو‘ کا ترجمہ ’ندی‘ کیا

ہے۔ ڈاکٹر خواجہ زکریا نے بھی اس لفظ کا ترجمہ ’ندی‘ کیا ہے۔ میاں عبدالرشید نے ’آبجو‘ کا ترجمہ ’ندی کا پانی‘ کیا ہے جو کہ شعر کے

متن اور فرہنگ اقبال فارسی کے مطابق عین درست ہے۔ فارسی زبان میں ’آبجو‘ کا یہی مطلب لکھا ہوا ہے۔ ملاحظہ کریں۔

”آبجو (ف ف) مرکب ناقص، آب (= پانی) + جو (=ندی، چشمہ وغیرہ): ندی وغیرہ کا

پانی اور اس کی سطح

بہ آبجو گرم خویش را نظارہ کنم (پ م، ۸۳)“ (315)

میاں عبدالرشید کی طرح ڈاکٹر الف۔ د۔ نسیم نے بھی لفظ ’مگر‘ کا ترجمہ ’شاید‘ نہیں کیا۔ انہوں نے اس کا ترجمہ ’گویا‘ کیا

ہے اور اس مصرع کا وہی مفہوم بیان کیا ہے جو کہ میاں عبدالرشید نے بیان کیا ہے۔ ڈاکٹر الف۔ د۔ نسیم لکھتے ہیں:

”میں نہر کے پانی میں (جو آئینہ کی مانند ہے) دیکھتا ہوں اور اپنا آپ نظارہ کر رہا ہوں +

(اور) اس بہانے گویا میں کسی اور کا چہرہ دیکھ رہا ہوں (اور دل کو تسلی دے رہا ہوں کہ میرے

ساتھ کوئی اور بھی ہے)۔“ (316)

ڈاکٹر الف۔ د۔ نسیم کا پہلے مصرع کا ترجمہ عین درست ہے۔ انہوں نے قوسین میں توضیحی الفاظ دے کر ترجمہ مزید واضح

کر دیا ہے۔ انہوں نے دوسرے مصرع میں فارسی لفظ ’مگر‘ کا ترجمہ ’گویا‘ کیا ہے جس سے مصرع کا مفہوم بدل گیا ہے۔

نظم ’گل نخستین‘ کے دوسرے شعر کے مختلف تراجم کا ڈاکٹر خواجہ زکریا کے ترجمہ کے ساتھ تقابل و موازنہ سے واضح ہوتا

ہے کہ ڈاکٹر خواجہ زکریا نے پہلے مصرع میں ’آبجو‘ کا ترجمہ ’ندی‘ کیا ہے اور ’خویش را نظارہ کنم‘ کا ترجمہ ’اپنی شکل دیکھتا ہوں‘ کیا

ہے، جو کہ درست نہیں ہے۔ ’آبجو‘ کا مطلب ’ندی کا پانی‘ اور ’خویش را نظارہ کنم‘ کا مطلب اپنا نظارہ (آپ) کرتا ہوں، ہے۔

انہوں نے دوسرے مصرع میں لفظ ’مگر‘ کا ترجمہ ’شاید‘ کیا ہے جو کہ فرہنگ اقبال فارسی کے مطابق عین درست ہے۔ اس لحاظ سے

ان کا دوسرے مصرع کا ترجمہ عین درست ہے۔ ان کے اس ترجمہ کی تائید احمد جاوید کے ترجمہ سے بھی ہوتی ہے۔

ڈاکٹر خواجہ زکریا نے تیسرے شعر کا یہ ترجمہ تحریر کیا ہے:

”جس قلم نے میری حد زندگی تحریر کی ہے

(قدرت نے) اس کا پیغام میری رنگین پتیوں پر لکھ دیا ہے۔“

اس ترجمہ سے مفہوم واضح نہیں ہوتا۔ دوسرے مصرع میں ’اُس کا‘ سے اگر ’قلم‘ مراد لیا جائے تو مفہوم یہ بنتا ہے کہ قدرت نے جس قلم سے میری حد زندگی تحریر کی ہے، اس قلم کا پیغام میری رنگین پتیوں پر لکھ دیا ہے۔ اس سے مفہوم واضح نہیں ہوتا۔ احمد جاوید نے اس شعر کا واضح ترجمہ کیا ہے۔ انہوں نے لکھا ہے:

”جس سے زندگی کا فرمان رقم ہوا ہے اسی قلم سے

میری رنگین پنکھڑیوں پر ایک پیغام تحریر کیا گیا ہے۔“ (317)

میاں عبدالرشید کا ترجمہ بھی واضح ہے۔ وہ لکھتے ہیں:

”قدرت نے) اس قلم سے جس نے زندگی کے حالات رقم کیے ہیں، میرے برگ رنگیں پر

(نیا) پیام لکھا ہے۔“ (318)

میاں صاحب نے ترجمہ کرتے وقت اس نظم کے چوتھے شعر کو بھی مد نظر رکھا ہے۔ اقبال نے فکر و فن اور فلسفہ میں مروجہ خیالات و تصورات سے ہٹ کر فرد اور معاشرہ کو نئے انداز سے پیغام حیات دیا تھا۔ میاں عبدالرشید نے اپنے ترجمہ میں یہی مفہوم دیا ہے جو کہ فکر اقبال کے عین مطابق ہے۔ ڈاکٹر الف۔ د۔ نسیم نے بھی قدر و واضح انداز سے ترجمہ و مفہوم دیا ہے مگر انہوں نے یہ مفہوم موسم بہار کے حوالے سے ہی دیا ہے۔

انہوں نے اس شعر کا ترجمہ یوں کیا ہے:

”(خالق کائنات نے) اپنے اس قلم سے جس سے اس نے زندگی کا خط لکھا ہے یعنی ہر شے کو

زندگی عطا کرنے والے نے + میری رنگین پتی (کے صفحہ) پر بھی ایک پیام لکھ دیا ہے (اور وہ

پیام یہ ہے کہ بہار آگئی ہے)۔“ (319)

ان تمام تراجم کے تقابل و جائزہ سے واضح ہوتا ہے کہ ڈاکٹر خواجہ محمد زکریا کا کیا ہوا تیسرے شعر کا ترجمہ واضح اور عام فہم

نہیں ہے۔ دیگر مترجمین کا ترجمہ واضح ہے۔

ڈاکٹر صاحب کا چوتھے شعر کا ترجمہ سلیس، آسان اور عام فہم ہے۔ ڈاکٹر صاحب نے اس شعر کے دوسرے مصرع کے

الفاظ ’شہید جلوہ فردا‘ کا ترجمہ ’مستقبل کے جلووں کا گواہ‘ کیا ہے۔ فرہنگ اقبال فارسی کے صفحہ نمبر 551 کے مطابق لفظ ’شہید‘ کا

مطلب فریفتہ اور عاشق ہے۔ یہ لفظ 'متاثر' کے معنوں میں بھی استعمال ہوتا ہے۔ اردو لغت بورڈ (ترقی اردو بورڈ) کراچی کی شائع کردہ اردو لغت کی جلد دوازدہم کے صفحہ نمبر 775 پر اس کا ایک مطلب گواہ، گواہی دینے والا بھی درج ہے۔ اقتباس ملاحظہ کریں۔

”ے۔ گواہ، گواہی دینے والا۔ اپنے نفس کے بارے میں اونہوں نے فرمایا کہ وہ شہید یعنی گواہ

ہے۔ (۱۸۸۷، فصوص الحکم (ترجمہ)، ۱۲۸)۔ شہید: گواہ و امین۔

(۱۹۲۵، فن تاریخ گوئی اور اس کی روایت، ۱۱۶)۔ ڈاکٹر صاحب (320)

لغت کے مطابق ڈاکٹر صاحب نے اس شعر کا ترجمہ درست کیا ہے۔ ڈاکٹر صاحب نے دیگر مترجمین سے ہٹ کر اس

لفظ کا ترجمہ کیا ہے۔ ان کا اور دیگر مترجمین کے تراجم ملاحظہ کریں۔

ڈاکٹر خواجہ محمد زکریا صاحب لکھتے ہیں:

”میرادل ماضی میں ہے اور میری نگاہ حال کی عبرت کی جانب

میں مستقبل کے جلووں کا گواہ ہوں اور نیا طرز رکھتا ہوں“ (321)

میاں عبدالرشید نے اس شعر کا ترجمہ یوں کیا ہے:

”میرادل (اسلام کے) ماضی میں اٹکا ہوا ہے اور میری نگاہ دورِ حاضر کے عبرت آموز

حالات دیکھ رہی ہے، آنے والے دورِ اسلام پر مرتا ہوں اور نیا آئین (تصویرات) پیش کرتا

ہوں۔“ (322)

احمد جاوید نے اس شعر کا ترجمہ یہ کیا ہے:

”میرادل ماضی میں اور میری نظر آج سے عبرت لینے میں مصروف

میں مستقبل کو دیکھنے والا اور نئی روش رکھتا ہوں۔“ (323)

ڈاکٹر الف۔ د۔ نسیم کا ترجمہ یہ ہے:

”میرادل میرے گزرے ہوئے کل میں لگا ہوا ہے اور میری نگاہ آج یعنی زمانہ حال کی

عبرت پر جمی ہوئی ہے مراد ہے جب میں پہلے کھلا تھا اور اپنی رنگینی، لطافت، حسن اور خوشبو پر

اترا یا تھا اس وقت بھی میرا انجام میری پڑمردگی تھا اس صورت حال سے میں آج عبرت پکڑ

رہا ہوں + اور زمانہ مستقبل کا مقتول یا شدید طور پر طلبگار ہوں اور اس دور کے نئے طور

طریقوں اور اصولوں کا منتظر ہوں (کہ شاید کوئی بہتر دور آئے)۔“ (324)

میاں عبدالرشید اور احمد جاوید کے تراجم زیادہ واضح ہیں۔ ڈاکٹر الف۔ د۔ نسیم نے مفہوم واضح کرنے کی کوشش کی مگر فکرِ اقبال کے حوالے سے وہ مفہوم واضح نہیں کر سکے۔

لغت کے لحاظ سے ڈاکٹر خواجہ محمد زکریا کا ترجمہ درست ہے۔ مگر اس کی تفہیم کے لیے یہ جاننا ضروری ہے کہ مستقبل کے جلووں کا گواہ سے کیا مراد ہے؟

حیاتِ جاوید

اصل متن از پیام مشرق

اردو ترجمہ از خواجہ محمد زکریا

گماں مبرکہ بیاباں رسید کارِ مغاں
ہزار بادۂ ناخوردہ در رگِ تاک است
چمن خوش است و لیکن چو غنچہ نتواں زیست
قبائے زندگیش از دمِ صبا چاک است
یہ قیاس نہ کر کہ ”مغاں“ کا کام مکمل ہو چکا ہے
ابھی انگوروں کی بیلوں میں لاتعداد شراہیں موجود
ہیں جو صرف نہیں ہونیں
باغ تو اچھا ہے لیکن غنچے کی طرح نہیں جیا جاسکتا
اس کی زندگی کا لباس صبا کے جھونکے سے پھٹ
جاتا ہے
اگر ز رمزِ حیات آگہی، مجوسے و مگیر
دے کہ از خلشِ خارِ آرزو پاک است
اگر تو زندگی کی رمز سے آگاہ ہے تو ایسا دل تلاش
اور حاصل نہ کر
جو آرزو کے کانٹے کی خلش سے خالی ہو
بخود خزیدہ و محکم چو کوساراں زی
چو خس مزئی کہ ہوا تیز و شعلہ بیباک است
اپنی ذات کو مجتمع اور مضبوط کر کے پہاڑوں جیسی
زندگی بسر کر
تینکے کی طرح مت جی کہ ہوا تیز ہے اور شعلہ بے
(325)

باک ہے (326)

نظمِ حیاتِ جاوید چار اشعار پر مشتمل ہے۔ اس نظم کا ترجمہ آسان، سلیس اور عام فہم ہے، تاہم اس ترجمہ میں درج ذیل چند ایک امور غور طلب ہیں:

1- پہلے شعر کے ترجمہ میں لفظ ”مغاں“ استعمال ہوا ہے۔ ”مغاں“ سے مراد شراب کشید کرنے والا ہے۔ اگر ترجمہ میں اس لفظ کی جگہ پر اس کا مفہوم آجاتا تو ترجمہ زیادہ عام فہم ہو جاتا۔ ترجمہ میں لفظ ”مغاں“ کے مفہوم کی طرف توجہ دلانے کے

لیے اسے واوین میں لکھا گیا ہے۔ اگر قوسین میں اس لفظ کا مفہوم دے دیا جاتا تو ترجمہ زیادہ واضح ہو جاتا۔
 اسی طرح ’رگ تاک‘ کا مطلب ’انگور کی بیل‘ ہے۔ ’تاک‘ اسم واحد ہے اس کا ترجمہ اسم جمع کیا گیا ہے۔
 ڈاکٹر خواجہ محمد زکریا کی طرح، احمد جاوید نے بھی اس کا ترجمہ اسم جمع میں یعنی ’انگوروں کی رگوں‘ کیا ہے۔ ڈاکٹر الف۔
 د۔ نسیم نے اس کا ترجمہ اسم واحد کی شکل میں ہی کیا ہے۔ میاں عبدالرشید نے بھی واحد جمع کے اس فرق کو مد نظر رکھا ہے
 اور ترجمہ میں خوبصورت گریز اختیار کیا ہے۔ انہوں نے ’رگ تاک‘ کا مفہوم بالواسطہ انداز سے ادا کر دیا ہے۔
 میاں عبدالرشید کا ترجمہ ملاحظہ کریں:

”یہ گمان نہ کر کہ پیرمغاں کا کام ختم ہو گیا، ابھی تک انگور کے اندر بہت سی ایسی شراب ہے
 جسے کسی نے نہیں چکھا۔“

ڈاکٹر الف۔ د۔ نسیم نے اس شعر کے ترجمہ کے ساتھ مفہوم بھی دیا ہے جس سے ترجمہ زیادہ واضح اور عام فہم ہو گیا
 ہے۔ ڈاکٹر الف۔ د۔ نسیم لکھتے ہیں:

”یہ خیال نہ کر کہ شراب کشید کرنے کا کام ختم ہو چکا ہے + ابھی تک ہزاروں قسم کی شراب انگور
 کی بیل میں ایسی ہے جو نہیں پی گئی مراد ہے خالق کائنات کے کام سے فارغ ہو کر نہیں بیٹھ گیا
 ابھی اور بہت کچھ تخلیق کرنا باقی ہے۔“ (327)

- 2- ڈاکٹر خواجہ محمد زکریا صاحب کا دوسرے شعر کا ترجمہ عین درست، عام فہم اور آسان ہے۔
 3- ڈاکٹر صاحب نے ترجمہ مصرع وار کیا ہے اس لحاظ سے تیسرے شعر کے ترجمہ میں کچھ فرق آ گیا ہے۔ تیسرے شعر کے
 دوسرے مصرع میں لفظ ’دلے‘ استعمال ہوا ہے۔ اس کا ترجمہ بھی دوسرے مصرع کے ساتھ آنا چاہیے تھا۔

ترجمہ از ڈاکٹر خواجہ محمد زکریا
 مجوزہ ترجمہ از مقالہ نگار
 اگر تو زندگی کی رمز سے آگاہ ہے تو ایسا دل تلاش اگر تو زندگی کی رمز سے آگاہ ہے تو تلاش اور
 اور حاصل نہ کر حاصل نہ کر
 جو آرزو کے کانٹے کی خلش سے خالی ہو۔ ایسا دل جو آرزو کے کانٹے کی خلش سے خالی ہو۔

4- چوتھے شعر کا ترجمہ بھی عین درست، عام فہم اور آسان ہے۔

زندگی

اصل متن از پیام مشرق
 اردو ترجمہ از خواجہ محمد زکریا
 شے زار نالید ابر بہار ایک رات ابر بہار زار زار رویا (اور کہنے لگا)

کہ ایں زندگی گریہ پیہم است کہ یہ زندگی ایک گریہ مسلسل ہے
 درخشید برق سبک سیر و گفت بجلی تیز رفتاری سے چمکی اور بولی
 خطا کردہ ، خندہ یکدم است تو نے غلط کہا یہ تو ایک لمحے کی ہنسی ہے
 ندانم بہ گلشن کہ برد ایں خبر مجھے معلوم نہیں کہ گلشن میں یہ خبر کون لے گیا
 سخنها میان گل و شبنم است پھول اور شبنم کے درمیان یہ تبادلہ خیال جاری ہے

(328) (329)

(پھول کی زندگی ایک لمحے کی ہنسی ہے اور شبنم کی زندگی گریہ ہے)

- 1- نظم 'زندگی' تین اشعار پر مشتمل ہے۔
 - 2- تمام نظم کا ترجمہ سلیمس، آسان اور عام فہم ہے۔
 - 3- دوسرے شعر کے پہلے مصرع (درخشید برق سبک سیر و گفت) کا ترجمہ 'بجلی تیز رفتاری سے چمکی اور بولی' کیا گیا ہے۔
- برق سبک سیر کا مطلب 'تیز رفتاری' ہے۔ اگر اس کا ترجمہ 'تیز رفتاری' چمکی اور بولی ہوتا تو متن کے زیادہ قریب ہو جاتا۔ دیگر مترجمین نے اس امر کا خیال رکھا ہے۔
- میاں عبدالرشید، ص 171 نمبر پر لکھتے ہیں:

”تیز رفتاری چمکی اور اس نے کہا تو غلط کہتا ہے کہ یہ تو ایک لمحے کی ہنسی ہے۔“ (330)

ڈاکٹر الف۔ د۔ نسیم، ص 97 پر لکھتے ہیں:

” (یہ سن کر بادلوں میں سے) تیزی سے نکلنے والی بجلی چمکی اور کہنے لگی + (اے بادل) تو نے

غلط کہا ہے زندگی ایک لمحے کی ہنسی ہے (خوشی تو ہے لیکن لمحاتی یا عارضی)۔“ (331)

میاں احمد جاوید، ص 260 پر لکھتے ہیں:

”تیز رفتاری چمکی اور بولی

تو نے غلط سمجھا یہ تو پل بھر کی ہنسی ہے۔“ (332)

- 4- اس نظم کے ترجمہ کے آخر پر ڈاکٹر صاحب نے قوسین میں آخری شعر کا مفہوم بیان کیا ہے۔ ڈاکٹر صاحب نے لکھا ہے:

”(پھول کی زندگی ایک لمحے کی ہنسی ہے اور شبنم کی زندگی گریہ ہے۔)“

اسی طرح کانوٹ میاں عبدالرشید صاحب کے ترجمہ کے آخر پر بھی دیا گیا ہے۔ میاں عبدالرشید نے لکھا ہے:

” (پھول کہتا ہے زندگی ہنسی ہے، شبنم کہتی ہے نہیں یہ رونا ہے)“ (333)

توسین میں مفہوم دینے سے آخری شعر کا ترجمہ زیادہ واضح ہو گیا ہے اور ترجمہ کی الگ حیثیت بھی برقرار رہی ہے۔

قسمت نامہ سرمایہ دار اور مزدور

اصل متن از پیام مشرق	اردو ترجمہ از خواجہ محمد زکریا
غو غاے کارخانہ آہنگری زمن	لوہے کے کارخانے کا شور میرے لیے
گلبانگ ارغنون کلیسا ازان تو	گلیسا کے ارغنون کی موسیقی تیرے لیے
نخلے کہ شہ خراج برومی نہد زمن	جن درختوں پر بادشاہ خراج وصول کرتا ہے
	میرے لیے
باغ بہشت و سدرہ و طوبا ازان تو	باغ بہشت، سدرہ اور طوبیٰ تیرے لیے
تلخابہ کہ درد سر آرد ازان من	وہ کڑوا پانی جس سے درد سہ ہوتا ہے میرے لیے
صہباے پاک آدم و حوا ازان تو	آدم و حوا جو پاکیزہ شراب پیتے تھے، تیرے لیے
مرغابی و تدرو و کبوتر ازان من	
ظل ہماؤ شہپر عنقا ازان تو	
ایں خاک و آنچہ در شکم او ازان من	یہ خاک (زمین) اور اس کے پیٹ میں جو کچھ
	ہے میرے لیے
وز خاک تا بہ عرش معلّا ازان تو	اور زمین سے عرش معلیٰ تک (جو کچھ ہے) تیرے
(334)	لیے (335)

1- یہ نظم پانچ اشعار پر مشتمل ہے۔

2- ڈاکٹر صاحب نے ’قسمت نامہ سرمایہ دار و مزدور‘ کا ترجمہ ’سرمایہ دار اور مزدور میں تقسیم وراثت کی دستاویز‘ کیا ہے۔

فرہنگ اقبال فارسی میں اس کا مفہوم یہ دیا گیا ہے:

”قسمت نامہ سرمایہ دار و مزدور یہ پیام مشرق میں علامہ کی ایک طنزیہ نظم کا عنوان ہے

جس کے معنی ہیں سرمایہ دار اور مزدور کے درمیان مال کی تقسیم یا بٹوارا (پہلا مصرع

سرمایہ دار کی زبان سے ہے)“ (336)

میاں عبدالرشید نے اس نظم کے عنوان کا ترجمہ 'سرمایہ دار اور مزدور میں تقسیم جائداد' کیا ہے جو کہ فرہنگ اقبال فارسی کے مطابق عین درست ہے۔

فرہنگ اقبال فارسی کے صفحہ نمبر 641 کے مطابق لفظ 'قسمت' سے مراد تقسیم، بانٹنے کی صورت حال، تقسیم کے وقت ملنے والا حصہ، نصیب اور مقدر ہے۔

اس طرح فرہنگ اقبال فارسی کے صفحہ نمبر 823 پر 'نامہ' کا مطلب خط یا فرمان دیا گیا ہے۔ اگر دونوں الفاظ (قسمت + نامہ) کے مفہوم کو پیش نظر رکھا جائے تو ڈاکٹر خواجہ محمد زکریا صاحب کا ترجمہ عین درست ہے۔ انہوں نے تمام الفاظ کو مد نظر رکھتے ہوئے نظم کے عنوان کا ترجمہ کیا ہے۔

3- ڈاکٹر صاحب نے تمام اشعار کا آسان، عام فہم اور سلیس ترجمہ کیا ہے۔ نظم کے چوتھے شعر کا ترجمہ غالباً کمپوزنگ میں غلطی کی وجہ سے پرنٹ نہیں ہوا۔

4- پہلے شعر میں 'ارغنون کلیسا' کے الفاظ استعمال ہوئے ہیں۔ فرہنگ اقبال فارسی کے صفحہ نمبر 11 کے مطابق اس کا مطلب پیانو کی قسم کا ایک باجا ہے۔ دوسرے شعر میں لفظ 'نخلے' استعمال ہوا ہے جس کا مطلب 'وہ درخت' ہے۔ اس طرح تیسرے شعر میں 'تلخابہ' سے مراد تلخ یا کڑوی شراب ہے۔ ڈاکٹر صاحب نے ترجمہ میں لفظ 'ارغون' واحد کی بجائے جمع استعمال کیا ہے۔ لفظ 'نخلے' بھی واحد کی بجائے جمع استعمال کیا ہے۔ 'تلخابہ' کا مطلب 'کڑوا پانی' تحریر کیا ہے۔ اگر ان الفاظ کے زیادہ بہتر اور درست معانی دے دیے جاتے تو ترجمہ مزید بہتر ہو جاتا۔ ڈاکٹر صاحب نے ترجمہ کے ساتھ مجوزہ ترجمہ دیا جا رہا ہے تاکہ تقابل و موازنہ سے مندرجہ بالا تجاویز کا جائزہ لینا ممکن ہو۔ ڈاکٹر صاحب کے ترجمہ کے غور طلب الفاظ کے نیچے خط لکھا دیا گیا ہے۔

مجوزہ ترجمہ از مقالہ نگار

لوہا ڈھالنے والے کارخانے کا شور میرے لیے
کلیسا کے ارغون (پیانو کی قسم کا ایک باجا) کی
موسیقی تیرے لیے
جس درخت پر بادشاہ خراج وصول کرتا ہے
میرے لیے

ترجمہ از ڈاکٹر خواجہ محمد زکریا

لوہے کے کارخانے کا شور میرے لیے
کلیسا کے ارغنون کی موسیقی تیرے لیے
جن درختوں پر بادشاہ خراج وصول کرتا ہے
میرے لیے

باغ بہشت، سدرہ اور طوبی تیرے لیے باغ بہشت، سدرہ اور طوبی تیرے لیے
وہ کڑوا پانی جس سے درد سر ہوتا ہے میرے لیے وہ تلخ (کڑوی) شراب جس سے درد سر ہوتا ہے
میرے لیے
آدم و حوا جو پاکیزہ شراب پیتے تھے، تیرے لیے آدم و حوا جو پاکیزہ شراب پیتے تھے، تیرے لیے
مرغابی اور چکورا اور کبوتر میرے لیے -----
ہما کا سایہ اور عنقا کا پنکھ تیرے لیے -----
یہ خاک (زمین) اور اس کے پیٹ میں جو کچھ یہ خاک (زمین) اور اس کے پیٹ میں جو کچھ
ہے میرے لیے ہے میرے لیے
اور زمین سے عرشِ معلیٰ تک (جو کچھ ہے) تیرے اور زمین سے عرشِ معلیٰ تک (جو کچھ ہے) تیرے
لیے لیے

مندرجہ بالا تمام گزارشات کا حاصل یہ ہے کہ

ڈاکٹر خواجہ محمد زکریا نے پیامِ مشرق کی چار منتخب نظموں کا آسان، سلیس اور عام فہم ترجمہ کیا ہے۔ مجموعی طور پر تمام ترجمہ عین درست ہے اور متن کی بھرپور انداز سے ترجمانی کرتا ہے۔ ڈاکٹر صاحب نے ترجمہ میں قوسین کے اندر توضیحی الفاظ اور جملے استعمال کر کے ترجمہ عام فہم بنا دیا ہے۔ انہوں نے ترجمہ مصرع وار کیا ہے۔ انہوں نے کوشش کی ہے کہ ترجمہ لفظی، با محاورہ، سلیس اور آسان ہو۔ وہ اس کوشش میں کافی زیادہ حد تک کامیاب ہوئے ہیں۔ چند ایک مقامات پر انہوں نے دیگر مترجمین سے ہٹ کر ترجمہ دیا ہے اور مفہم و معانی کے نئے درکھولے ہیں۔ ان کی یہ کوشش فنِ ترجمہ اور خصوصاً کلام اقبال کے ترجمہ کے سلسلہ میں جاری اور رواں طریقہ میں تبدیلی اور اصلاح کے لیے اٹھائے جانے والے نہایت مستحسن اور قابلِ احترام قدم کی حیثیت رکھتی ہے۔

نتائج بحث

پیامِ مشرق کے تمام اردو تراجم کے موازنہ و تقابل کے بعد یہ نتیجہ اخذ ہوتا ہے کہ

01- میاں عبدالرشید کا ترجمہ آسان، سلیس اور عام فہم ہے۔ انہوں نے ہر فارسی شعر کا ترجمہ اس کے سامنے دیا ہے۔ یہ ترجمہ مصرع وار ہے۔ اس طرح فارسی متن کے حوالے سے ترجمہ کو اور ترجمہ کی مدد سے فارسی متن کو سمجھنے میں آسانی محسوس ہوتی ہے۔ بعض مقامات پر ترجمہ عام فہم اور آسان بنانے کے لیے قوسین استعمال کی گئی ہیں اور ان قوسین میں ترجمہ کی ضرورت کے مطابق مشکل لفظ کا مطلب اور مفہم دیا گیا ہے۔ نامکمل جملوں کی تکمیل کے لیے کچھ الفاظ کا

اضافہ کیا گیا ہے یا کسی تلمیح یا اصطلاح کی وضاحت کر دی ہے۔ اس طرح متن کے مطابق لفظی ترجمہ کی الگ حیثیت بھی برقرار رہی اور مفہوم بھی اچھی طرح واضح ہو گیا۔ چند ایک مقامات پر فارسی کلام کی طرح منثور ترجمہ میں بھی قافیہ و ردیف کی پابندی کی کوشش کی گئی ہے۔ بعض مقامات پر اردو ترجمہ میں لے اور آہنگ نظر آتے ہیں۔ بعض مقامات پر قوسین میں یا قوسین کے بغیر منثور اردو ترجمہ کے ساتھ موضوع کی مناسبت سے فارسی، اردو یا پنجابی شعرا کے اشعار اور مصارع بھی دیئے گئے ہیں۔ مجموعی طور پر ان کا پیام مشرق کا منثور اردو ترجمہ سلیس، عام فہم اور آسان ہے، تاہم بعض مقامات پر کچھ کمزوریاں بھی محسوس ہوتی ہیں۔ مثلاً، فارسی کے مشکل الفاظ و تراکیب کے معانی اور مفہیم نہیں دیئے گئے۔ بعض مقامات پر، ترجمہ میں مشکل الفاظ استعمال ہوئے ہیں جنہیں سمجھنے کے لیے کسی لغت یا استاد سے استفادہ کرنے کی ضرورت محسوس ہوتی ہے۔ بعض مقامات پر تلمیحات اور اصطلاحات کا مفہوم واضح نہیں کیا گیا۔ بعض مقامات پر ترجمہ میں دیئے گئے اضافی الفاظ کو قوسین کی مدد سے اصل ترجمہ سے الگ نہیں کیا گیا۔ چند ایک مقامات پر ترجمہ اصل متن کے مطابق نہیں ہے۔ بعض مقامات پر دیا گیا ترجمہ اصل متن کا مفہوم واضح نہیں کرتا۔ متن کا مفہوم واضح کرنے کے لیے ترجمہ کے ساتھ توضیحی عبارت کی ضرورت بھی محسوس ہوتی ہے۔ حواشی اور تعلیقات کی مدد سے یہ ترجمہ زیادہ سے زیادہ طلبہ و قارئین کے لیے مزید قابل فہم اور آسان بنایا جاسکتا تھا مگر اس ترجمہ میں حواشی اور تعلیقات نہیں دیئے گئے۔ نظر ثانی سے اور حواشی و تعلیقات کے اضافہ سے اس منثور اردو ترجمہ کو مزید آسان اور عام فہم بنایا جاسکتا ہے۔

02- مجموعی طور پر تسہیل پیام مشرق میں دیا گیا احمد جاوید کا ترجمہ اصل متن کے مطابق ہے۔ یہ ترجمہ مصرع و ار اور لفظی ہے۔ ترجمہ کی مدد سے اصل متن کو سمجھنے میں مدد ملتی ہے۔ 'فرہنگ' کے عنوان کے تحت مشکل الفاظ و تراکیب، تلمیحات و اصطلاحات، رموز و علامت کا مفہوم دیا گیا ہے۔ اہم شخصیات، واقعات اور مقامات کا تعارف کرایا گیا ہے۔ فرہنگ کے لحاظ سے اور اصل متن کے لفظی ترجمہ ہونے کی حیثیت سے دوسرا کوئی بھی ترجمہ 'تسہیل پیام مشرق' کا ثانی نہیں ہے۔ احمد جاوید نے ہر ایک لفظ کا مفہوم جس طرح سے واضح کیا ہے اس کی مثال نظر نہیں آتی۔ اسی طرح انہوں نے بھرپور کوشش کی ہے کہ ان کا ترجمہ اصل متن سے معمولی سا بھی مختلف نہ ہو۔ ترجمہ کے معاملہ میں کوئی اور مترجم ان کی طرح محتاط نظر نہیں آیا۔ ترجمہ میں قوسین کے استعمال سے ترجمہ مزید آسان اور عام فہم بنایا جاسکتا تھا مگر ایسا نہیں کیا گیا۔ ترجمہ کے ساتھ مفہوم نہیں دیا گیا۔ اگر ترجمہ کے ساتھ ڈاکٹر الف۔ د۔ نسیم کی طرز پر مختصر الفاظ میں مفہوم دے دیا جاتا تو ان کا ترجمہ بہترین شکل اختیار کر جاتا۔ قوسین کے اندر توضیحی الفاظ یا جملے دینے سے ترجمہ مزید قابل فہم ہو جاتا

اور ترجمہ کرنے کا مقصد بھی پورا ہو جاتا۔ ترجمہ کے ساتھ حواشی و تعلیقات کے اضافہ سے اسے مزید بہتر بنایا جاسکتا تھا۔ ترجمہ میں شعری لحن پیدا کرنے کے لیے مشکل الفاظ استعمال کئے گئے ہیں جس سے ترجمہ میں شعری لحن تو پیدا ہو گیا ہے مگر بعض مقامات پر ترجمہ عام فہم نہیں رہا۔ نظر ثانی سے اس ترجمہ کو حقیقی معنوں میں ”تسہیل پیام مشرق“ کی شکل دی جاسکتی ہے۔ تسہیل کے لیے مندرجہ بالا گزارشات کے پیش نظر ترجمہ میں تبدیلی اور اصلاح کی ضرورت ہے۔

03- ڈاکٹر الف۔ د۔ نسیم کا ترجمہ، دیگر مترجمین کے تراجم کی نسبت زیادہ آسان، عام فہم اور سلیس ہے۔ انہوں نے لفظی ترجمہ کی الگ حیثیت برقرار رکھی ہے اور قوسین میں یا ترجمہ کے آخر پر توضیحی الفاظ وجملے دے کر ترجمہ کا مفہوم بھی واضح کرنے کی کوشش کی ہے جس میں وہ کافی زیادہ حد تک کامیاب ہوئے ہیں۔ انہوں نے فارسی متن کے ساتھ ترجمہ دیا ہے مگر مشکل الفاظ اور ان کے معانی نہیں دیے۔ اسی طرح میاں عبدالرشید نے بھی مشکل الفاظ کے معانی نہیں دیے۔ مشکل الفاظ کے معانی کے بغیر ترجمہ کی مدد سے فارسی متن کو نہیں سمجھا جاسکتا۔

04- ڈاکٹر الف۔ د۔ نسیم کے بعد ڈاکٹر خواجہ حمید یزدانی نے بھی قریباً اسی انداز سے ترجمہ کیا ہے۔ یزدانی صاحب اور ڈاکٹر الف۔ د۔ نسیم کے تراجم کے تقابل و جائزہ سے درج ذیل امور واضح ہوئے ہیں:

ا۔ ڈاکٹر خواجہ حمید یزدانی کا ترجمہ و مفہوم، ڈاکٹر الف۔ د۔ نسیم کے ترجمہ و مفہوم سے فکری مماثلت رکھتا ہے۔

ب۔ دونوں مترجمین کا اسلوب ترجمہ بھی ایک جیسا ہے۔

ج۔ دونوں مترجمین نے اشعار کے تراجم و مفہیم تو تحریر کئے ہیں۔ شرح تحریر نہیں کی ہے۔ ڈاکٹر خواجہ حمید یزدانی کے اس ترجمہ کو شرح قرار دینا علمی لحاظ سے درست نہیں ہے۔

د۔ مجموعی طور پر ڈاکٹر خواجہ حمید یزدانی اور ڈاکٹر الف۔ د۔ نسیم کے تراجم و مفہیم آسان، عام فہم اور سلیس و رواں ہیں۔

ہ۔ ڈاکٹر الف۔ د۔ نسیم نے ترجمہ کی الگ حیثیت کو برقرار رکھا ہے جبکہ ڈاکٹر خواجہ حمید یزدانی نے لفظی ترجمہ کی الگ حیثیت برقرار نہیں رکھی۔ ان کا ترجمہ لفظی نہیں ہے۔ یہ ترجمہ مفہوم کے قریب تر ہے۔

و۔ بہت زیادہ اختصار کی وجہ سے ڈاکٹر الف۔ د۔ نسیم اور خواجہ حمید یزدانی نے اشعار کی کھل کر شرح بیان نہیں کی ہے۔ شرح کے تقاضوں کے پیش نظر ان کی تخلیقات کو شرح قرار نہیں دیا جاسکتا۔

05- پیام مشرق کے منثور اردو تراجم کو زمانی ترتیب کے لحاظ سے دیکھا جائے تو واضح ہوتا ہے کہ میاں عبدالرشید کا ترجمہ

1991ء میں احمد جاوید کا ترجمہ 1992ء میں، ڈاکٹر الف۔ د۔ نسیم کا ترجمہ 1993ء میں، ڈاکٹر خواجہ حمید یزدانی کا

ترجمہ 2004ء میں، حمید اللہ ہاشمی کا ترجمہ 2007-2008ء میں اور خرم شفیق و مزملہ شفیق کا آسان نثری ترجمہ

2010ء میں شائع ہوا۔ ڈاکٹر خواجہ حمید یزدانی کا ترجمہ احمد جاوید اور ڈاکٹر الف۔ د۔ نسیم کے بعد شائع ہوا تھا۔ اس لیے پیامِ مشرق کے ترجمہ و مفہوم کے سلسلہ میں ڈاکٹر خواجہ حمید یزدانی کی احمد جاوید اور اس طرح ڈاکٹر الف۔ د۔ نسیم سے فکری مماثلت اور بعض مقامات پر لفظی مماثلت اصول تحقیق کی رو سے 'سرقہ' شمار ہوتی ہے کیونکہ ڈاکٹر خواجہ حمید یزدانی نے ان اصحاب سے استفادہ کا کہیں ذکر یا اعتراف نہیں کیا۔

06- ترجمہ و شرح کا ہر ایک مترجم و شارح کا منفرد انداز ہوتا ہے۔ میاں عبدالرشید، احمد جاوید، ڈاکٹر الف۔ د۔ نسیم اور پروفیسر یوسف سلیم چشتی نے آزادی سے ترجمہ کیا ہے۔ اس لیے ان کا ترجمہ کسی اور کے ترجمہ سے نہیں ملتا۔ حمید اللہ ہاشمی نے لفظ بہ لفظ دیگر تراجم اور شروع سے نقل لگائی ہے۔ ڈاکٹر خواجہ حمید یزدانی کا ترجمہ و مفہوم کافی زیادہ حد تک ڈاکٹر الف۔ د۔ نسیم کے ترجمہ سے فکری مماثلت رکھتا ہے۔ بعض مقامات پر لفظی مماثلت بھی نظر آتی ہے۔

07- حمید اللہ ہاشمی صاحب نے قریباً تمام شرح پیامِ مشرق میں تسہیل پیامِ مشرق از احمد جاوید سے الفاظ معانی اور ترجمہ دیا ہے۔ ترجمہ میں توسین کے اندر دیے گئے توضیحی الفاظ و جملے یا ترجمہ کے ساتھ مفہوم واضح کرنے کے لیے دیے گئے اضافی جملے شرح پیامِ مشرق از یوسف سلیم چشتی اور ترجمہ و مفہوم پیامِ مشرق از ڈاکٹر الف۔ د۔ نسیم سے لفظ بہ لفظ نقل کئے گئے ہیں۔ ریاضی کی زبان میں حمید اللہ شاہ ہاشمی کا پیامِ مشرق کا ترجمہ و شرح لکھنے کا فارمولوں بنانا ہے۔

شرح پیامِ مشرق از حمید اللہ ہاشمی = الفاظ معانی و ترجمہ از احمد جاوید + شرح از یوسف سلیم چشتی و ترجمہ از ڈاکٹر الف۔ د۔ نسیم آنکھیں بند کر کے حمید اللہ شاہ ہاشمی کی شرح کا کوئی صفحہ بھی کھول لیں تو قریباً ہر جگہ پر مندرجہ بالا فارمولہ درست ثابت ہوگا۔

08- محمد رمضان گوہر نے اپنی کتاب 'انتخاب کلیات اقبال فارسی' کے حصہ پیامِ مشرق میں 'پیامِ مشرق' کے مختلف حصوں سے نتیجہ ایک سو تیس اشعار کا ترجمہ دیا ہے۔ انہوں نے سب سے پہلے فارسی شعر لکھا ہے۔ پھر فرہنگ میں مشکل الفاظ کے معانی دیے ہیں۔ فرہنگ کے بعد سلیس اردو ترجمہ دیا ہے۔ انہوں نے فارسی اشعار دیتے وقت صحتِ متن کا خیال رکھا ہے، تاہم بعض مقامات پر رموز و اوقاف کی کچھ اغلاط نظر آتی ہیں۔ انہوں نے اپنی کتاب میں کلیاتِ اقبال فارسی کے مختلف حصوں سے منتخب اشعار کا ترجمہ دیا ہے، مگر ہر شعر کے ساتھ اس کا حوالہ درج نہیں کیا۔ اگر وہ اشعار کے حوالہ جات درج کر دیتے تو مطالعہ و تحقیق میں آسانی رہتی اور قارئین اپنے ذوق کے مطابق کسی شعر کے حوالے کی مدد سے کلیاتِ اقبال فارسی کے دیگر کلام سے بھی استفادہ کر پاتے۔ گوہر صاحب کا ترجمہ دینے کا انداز درست ہے، تاہم اگر وہ تحت لفظی ترجمہ دے دیتے تو قارئین کو فارسی متن کو سمجھنے میں مزید آسانی ہو جاتی اور پھر وہ خود بھی بغیر کسی مدد اور سہارے کے فارسی متن کو سمجھنے کے قابل ہو جاتے۔ مجموعی طور پر محمد رمضان گوہر کی یہ کوشش بہت اچھی ہے۔ اگر

پروفیسر یوسف سلیم چشتی اپنی شرح میں اس طریقہ سے اصل متن، فرہنگ اور ترجمہ شامل کر دیتے تو ان کی شروح کی افادیت میں بہت اضافہ ہو جاتا۔ میاں عبدالرشید اور ڈاکٹر الف۔ د۔ نسیم نے پیام مشرق کے اپنے تراجم میں فارسی متن اور ترجمہ تو دیا ہے مگر فرہنگ شامل نہیں کیا۔ ڈاکٹر خواجہ حمید یزدانی نے ہر فارسی شعر کے ساتھ فرہنگ نہیں دیا۔ انہوں نے تمام پیام مشرق کا فرہنگ اپنی کتاب کے آخر پر دیا ہے جس سے فرہنگ کی افادیت نہ ہونے کے برابر رہ گئی۔ محمد رمضان گوہر سے قبل احمد جاوید نے نسہیل پیام مشرق میں فارسی متن کے ساتھ فرہنگ دیا ہے اور ہر فارسی شعر کے نیچے مصرع وار ترجمہ دیا ہے۔ احمد جاوید کی کوشش، محمد رمضان گوہر کی کوشش سے زیادہ بہتر ہے۔ انہوں نے یہی کام زیادہ وضاحت اور بہتر ترتیب سے کیا ہے۔ انہوں نے مکمل پیام مشرق کا ترجمہ دیا ہے۔ ان کے ترجمہ سے عام قاری سے لے کر کسی محقق اور سکالر تک یعنی ہر ذہنی و علمی سطح کا قاری استفادہ کر سکتا ہے۔ جبکہ گوہر صاحب کا ترجمہ محققین اور سکالرز کے لیے تو نہیں، عام قارئین کے استفادہ کے لیے بہت اچھا ہے۔ اس لحاظ سے ان کی یہ کوشش قابل تحسین ہے۔

09- 'رومی عصر' علامہ اقبال کے منتخب کلام کا منشور اردو ترجمہ ہے۔ یہ ترجمہ محمد سعید شیدانے کیا ہے۔ یہ ترجمہ پہلی بار 1955ء میں شائع ہوا تھا۔ اس میں اقبال کے منتخب فارسی کلام کا ترجمہ پیش کیا گیا ہے۔ کتاب کے شروع میں فہرست عنوانات نہیں دی گئی۔ اس کتاب میں تمام ترجمہ اصل فارسی متن کے بغیر دیا گیا ہے۔ ترجمہ کے ساتھ اصل متن کے حوالہ جات بھی نہیں دیے گئے۔ اس لیے صرف ترجمہ کی مدد سے اصل متن تلاش کرنا اور پھر اس ترجمہ سے استفادہ کرنا بہت مشکل کام ہے۔ مترجم نے مختلف مقامات سے اشعار منتخب کر کے ان کا ترجمہ دیا ہے۔ تمام کتاب میں یہی طریقہ اختیار کیا گیا ہے۔ تمام کتاب میں صرف چند ایک الفاظ کے معانی دیے ہیں۔ چند ایک مقامات پر ترجمہ اصل متن کے مطابق نہیں، تاہم مجموعی طور پر یہ ترجمہ سلیم، آسان، با محاورہ اور رواں ہے۔ یہ ترجمہ یاد رفتہ کی حیثیت رکھتا ہے۔ اس کتاب میں فہرست عنوانات نہیں دی گئی۔ ترجمہ میں فارسی متن اور اس کے حوالہ جات نہیں دیے گئے۔ الفاظ معانی بھی نہیں دیے گئے۔ اس میں اقبال کے تمام فارسی مجموعہ ہائے کلام کا نہیں بلکہ ان میں سے منتخب کلام کا ترجمہ دیا گیا ہے۔ اس لیے علمی و عملی لحاظ سے عصر حاضر میں 'رومی عصر' (منتخب کلام اقبال کا منشور اردو ترجمہ) کی کوئی افادیت نہیں ہے۔ اس سے بہتر تراجم موجود ہیں جن سے زیادہ بہتر طور پر استفادہ کیا جاسکتا ہے۔

10- خرم شفیق اور مزملہ شفیق کے نثری ترجمہ غیر واضح اور نامکمل فہرست دی گئی ہے۔ بعض مقامات پر دیا گیا نثری ترجمہ فکر

اقبال سے ہٹا ہو نظر آتا ہے۔ اصل متن کا مفہوم کچھ اور ہے اور نثری ترجمہ سے بات کچھ سے کچھ ہو گئی ہے۔ یہ نثری ترجمہ دراصل احمد جاوید کی ’تسہیل پیام مشرق‘ کے ترجمہ سے اخذ شدہ ہے۔ خرم شفیق اور مزملہ شفیق نے احمد جاوید کے ترجمہ کو ہی قدرے آسان اور سلیس بنا کر مترجمین اور مصنفین بننے کا اعزاز حاصل کر لیا ہے۔ اس نثری ترجمہ کے ساتھ کلام اقبال کا اصل فارسی متن اور حوالہ جات نہیں دیے گئے۔ اگر اصل فارسی متن اور حوالہ جات دے دیے جاتے تو اس سے تفہیم متن اور تحقیق و تنقید کے امور آسان ہو جاتے۔ حواشی و تعلیقات کے اہتمام سے قارئین کے لیے تفہیم متن میں آسانی پیدا کی جاسکتی تھی۔ صرف تین صفحات پر مختصر سے حواشی دیے گئے ہیں جو کفایت نہیں کرتے ہیں۔ اس کتاب میں شامل ’مئے باقی‘ کی منتخب غزلیات کا دیا گیا فیض احمد فیض کا ترجمہ اصل متن کے قریب تر، شعری محاسن سے مزین اور قابل تعریف ہے، تاہم چند ایک مقامات پر یہ ترجمہ فکر اقبال سے ہم آہنگ دکھائی نہیں دیتا۔ مزید یہ کہ اس کتاب میں پیام مشرق کے تمام حصوں کا منشور ترجمہ دیا گیا ہے۔ مگر ’مئے باقی‘ کا منشور ترجمہ نہیں دیا گیا بلکہ منظوم ترجمہ دیا گیا ہے۔ وجہ سمجھ نہیں آتی کہ یہ فرق کیوں روا رکھا گیا۔ ’مئے باقی‘ کے نثری ترجمہ کے ساتھ بھی منظوم ترجمہ دیا جاسکتا تھا۔ ترجمہ کے ساتھ حاصل کلام یا حقیقی مفہوم واضح الفاظ میں دے دیا جاتا تو افادیت بڑھ جاتی۔ مثلاً ’حصہ افکار میں پہلا پھول‘ کے عنوان سے ترجمہ تو دے دیا گیا ہے مگر مفہوم نہیں دیا گیا۔ ہر قاری کسی کلام کے نثری ترجمہ سے اصل مفہوم اخذ نہیں کر سکتا۔ سلسلہ آسان کتب میں عام قارئین کے لیے آسانی بھی نظر آنی چاہیے۔ بعض مقامات پر مشکل الفاظ اور اغلاط نظر آتی ہیں۔ نثری ترجمہ میں مشکل الفاظ کے استعمال سے یہ کتاب آسان نہیں رہی۔ اسے کسی لغت کے بغیر اور ایک اچھے اقبال شناس کی رہنمائی کے بغیر نہیں سمجھا جاسکتا۔ بعض مقامات پر دیا گیا نثری ترجمہ واضح نہیں ہے۔ ترجمہ اصل متن کا مفہوم واضح نہیں کرتا۔ حاصل کلام یہ کہ نثری ترجمہ ’پیام مشرق‘ اقبال اکادمی پاکستان کی طرف سے شائع کردہ سلسلہ آسان کتب کی ایک اہم کڑی ہے۔ یہ کتابت، طباعت، ڈیزائننگ، جلد سازی، پیشکش اور کاغذ و جلد کے معیار کے لحاظ سے بہت خوبصورت تخلیق ہے۔ تاہم معنوی نقطہ نظر سے اس میں تراجم و تصحیحات کی گنجائش بہر حال موجود ہے۔ اس نثری ترجمہ پر ’نظر ثانی‘ کر کے اسے بہتر بنایا جاسکتا ہے۔ کلام الہی کی حقانیت اور کمال مسلم ہے۔ مگر یہ بھی حقیقت ہے کہ بعض آیات منسوخ فرمائے گئے احکامات پر مشتمل آیات کریمہ نازل فرمادی گئیں۔ اقبال رحمۃ اللہ علیہ نظر ثانی، تبدیلی اور اصلاح کے سنہری اصول پر عمل کرتے تھے اور خوب سے خوب تر کی کوشش میں لگے رہتے تھے۔ اپنی ہی تصنیف، تالیف و ترجمہ پر بار بار نظر ثانی کرنا اور اسے بہتر بنانا ہر ایک کے بس کا کام نہیں۔ اس کے لیے اپنی تصنیف و تخلیق سے شدید محبت اور لگن کی ضرورت ہے۔ اکثر تخلیقات اسی لیے ادھوری نظر آتی ہیں کہ انہیں پورا سمجھ کر ادھورا چھوڑ

دیا جاتا ہے۔

11- ڈاکٹر خواجہ محمد زکریا نے پیامِ مشرق کی چار منتخب نظموں کا آسان، سلیس اور عام فہم ترجمہ کیا ہے۔ مجموعی طور پر تمام ترجمہ عین درست ہے اور متن کی بھرپور انداز سے ترجمانی کرتا ہے۔ ڈاکٹر صاحب نے ترجمہ میں تو سین کے اندر توضیحی الفاظ اور جملے استعمال کر کے ترجمہ عام فہم بنا دیا ہے۔ انہوں نے ترجمہ مصرع وار کیا ہے۔ انہوں نے کوشش کی ہے کہ ترجمہ لفظی، با محاورہ، سلیس اور آسان ہو۔ وہ اس کوشش میں کافی زیادہ حد تک کامیاب ہوئے ہیں۔ چند ایک مقامات پر انہوں نے دیگر مترجمین سے ہٹ کر ترجمہ دیا ہے اور مفاہیم و معانی کے نئے درکھولے ہیں۔ ان کی یہ کوشش فنِ ترجمہ اور خصوصاً کلامِ اقبال کے ترجمہ کے سلسلہ میں جاری اور رواں طریقہ میں تبدیلی اور اصلاح کے لیے اٹھائے جانے والے نہایت مستحسن اور قابلِ احترام قدم کی حیثیت رکھتی ہے۔

مندرجہ بالا گزارشات کے پیش نظر راقم الحروف کے نزدیک مندرجہ ذیل امور میں مزید تحقیق کی ضرورت ہے:

01- حمید اللہ ہاشمی نے کلیاتِ اقبال فارسی کی شرح لکھی ہے۔ اس شرح میں پیامِ مشرق کی شرح بھی شامل ہے۔ انہوں نے شرحِ پیامِ مشرق میں زیادہ تر الفاظ، معانی احمد جاوید کی تسہیلِ پیامِ مشرق سے نقل کیے ہیں۔ اس طرح شرح کے اکثر جملے اور عبارتیں ڈاکٹر ل۔ د۔ نسیم کی شرح سے نقل کی گئی ہیں۔ اس امر پر تحقیق کی ضرورت محسوس ہوتی ہے کہ کیا شرح کلیاتِ اقبال فارسی میں شامل دیگر کلامِ اقبال کی شرح میں اور دیگر تراجم و شروح اور تصانیف میں انہوں نے دیگر مصنفین، مترجمین اور شارحین کی تخلیقات سے استفادہ کیا ہے یا نہیں۔

02- ڈاکٹر خواجہ حمید یزدانی نے بھی بعض مقامات پر ڈاکٹر ل۔ د۔ نسیم کے ترجمہ و شرح سے جملے اور عبارتیں دی ہیں۔ تاہم ایسے مقامات پر انہوں نے چند الفاظ کے رد و بدل اور تقدیم و تاخیر سے کچھ تبدیلی پیدا کر دی ہے۔ اسی طرح انہوں نے احمد جاوید کے ترجمہ سے بھی استفادہ کیا ہے۔ ان کی احمد جاوید اور اس طرح ڈاکٹر الف۔ د۔ نسیم سے فکری مماثلت اور بعض مقامات پر لفظی مماثلت اصولِ تحقیق کی رو سے 'سرقہ' شمار ہوتی ہے کیونکہ ڈاکٹر خواجہ حمید یزدانی نے ان اصحاب سے استفادہ کا کہیں ذکر یا اعتراف نہیں کیا۔ اس امر پر تحقیق کی ضرورت محسوس ہوتی ہے کہ کیا ان کی دیگر تخلیقات میں بھی اس طرح کے استفادہ کا ثبوت ملتا ہے یا کہ نہیں۔

تمام تراجم اور شروح کے جائزہ کے بعد واضح ہوتا ہے کہ پیامِ مشرق اور ان کے دیگر فارسی کلام کے نئے تراجم و شروح میں احمد جاوید کی طرز پر فرہنگ و لفظی ترجمہ، ڈاکٹر الف۔ د۔ نسیم کی طرز پر با محاورہ ترجمہ و مفہوم اور پروفیسر یوسف سلیم چشتی کی طرز پر مشکل الفاظ و تراکیب، تلمیحات اور کنایات وغیرہ کی وضاحت اور صوفی غلام مصطفیٰ ہتھم کی طرز پر آسان اور دلچسپ انداز

سے لکھی ہوئی عام فہم شرح تخلیق کر دی جائے جس میں محمد رمضان گوہر کی طرز پر فارسی متن کے ساتھ اعراب بھی دے دیے جائیں تو یہ نہایت عام فہم اور جامع تخلیق ہوگی جس سے ہر سطح کا قاری استفادہ کر سکے گا۔ اسی طرح ہر شرح کے ترجمہ، مفہوم اور شرح کے ساتھ اگر منظوم اردو تراجم سے موزوں ترین ترجمہ منتخب کر کے دے دیا جائے تو سونے پر سہاگہ کے مترادف ہوگا۔ ڈاکٹر خواجہ محمد زکریا کی طرز پر ترجمہ و شرح کے دوران فارسی متن کے ایسے پہلو بھی تلاش کرنے کی کوشش کرنی چاہیے جن کی طرف دیگر مترجمین اور شارحین کی نظر نہیں گئی۔ اس طرح تبدیلی و اصلاح کا جاں فزا عمل شروع ہو جائے گا اور تازہ بہ تازہ اور نونو تخلیقات منظر عام پر آئیں گی۔

حوالہ جات و حواشی

- 1- عبدالرشید، میاں، منشور ترجمہ پیام مشرق (لاہور: شیخ غلام علی سنز، باراول، 1991ء)، ص 8
- 2- محمد اقبال، ڈاکٹر علامہ، پیام مشرق (لاہور: شیخ غلام علی اینڈ سنز، ہفتدہم، 1983ء)، ص 15
- 3- عبدالرشید، میاں، منشور ترجمہ پیام مشرق، ص 17
- 4- نسیم امر و ہوی، فرہنگ اقبال فارسی (لاہور: اظہار سنز، اردو بازار، باراول، س ن)، ص 655
- 5- (د- نسیم، ڈاکٹر، ترجمہ و شرح کلیات اقبال فارسی (لاہور: شیخ محمد بشیر اینڈ سنز، س ن)، ص 12
- 6- محمد اقبال، ڈاکٹر علامہ، پیام مشرق، ص 28
- 7- عبدالرشید، میاں، منشور ترجمہ پیام مشرق، ص 39
- 8- (د- نسیم، ڈاکٹر، ترجمہ و شرح کلیات اقبال فارسی، ص 27
- 9- یوسف سلیم چشتی، پروفیسر، شرح پیام مشرق (لاہور: عشرت پبلشنگ ہاؤس، باراول، س ن)، ص 70
- 10- محمد اقبال، ڈاکٹر علامہ، پیام مشرق، ص 64
- 11- عبدالرشید، میاں، منشور ترجمہ پیام مشرق، ص 111
- 12- (د- نسیم، ڈاکٹر، ترجمہ و شرح کلیات اقبال فارسی، ص 63
- 13- یوسف سلیم چشتی، پروفیسر، شرح پیام مشرق، ص 207
- 14- محمد اقبال، ڈاکٹر علامہ، پیام مشرق، ص 64
- 15- عبدالرشید، میاں، منشور ترجمہ پیام مشرق، ص 111
- 16- محمد اقبال، ڈاکٹر علامہ، پیام مشرق، ص 153
- 17- عبدالرشید، میاں، منشور ترجمہ پیام مشرق، ص 283
- 18- محمد اقبال، ڈاکٹر علامہ، پیام مشرق، ص 165
- 19- عبدالرشید، میاں، منشور ترجمہ پیام مشرق، ص 307
- 20- نسیم امر و ہوی، فرہنگ اقبال فارسی، ص 199
- 21- احمد جاوید، تسہیل پیام مشرق (لاہور: اقبال اکادمی پاکستان، باراول، 1992ء)، ص 524

- 22- لـ د نسیم، ڈاکٹر، ترجمہ و شرح کلیات اقبال فارسی، ص 175
- 23- محمد اقبال، ڈاکٹر علامہ، پیام مشرق، ص 181
- 24- عبدالرشید، میاں، منشور ترجمہ پیام مشرق، ص 339
- 25- لـ د نسیم، ڈاکٹر، ترجمہ و شرح کلیات اقبال فارسی، ص 193
- 26- محمد اقبال، ڈاکٹر علامہ، پیام مشرق، ص 208
- 27- عبدالرشید، میاں، منشور ترجمہ پیام مشرق، ص 391
- 28- محمد اقبال، ڈاکٹر علامہ، پیام مشرق، ص 47
- 29- عبدالرشید، میاں، منشور ترجمہ پیام مشرق، ص 77
- 30- محمد اقبال، ڈاکٹر علامہ، پیام مشرق، ص 98
- 31- عبدالرشید، میاں، منشور ترجمہ پیام مشرق، ص 175
- 32- محمد اقبال، ڈاکٹر علامہ، پیام مشرق، ص 101
- 33- عبدالرشید، میاں، منشور ترجمہ پیام مشرق، ص 181
- 34- محمد اقبال، ڈاکٹر علامہ، پیام مشرق، ص 109
- 35- عبدالرشید، میاں، منشور ترجمہ پیام مشرق، ص 197
- 36- نسیم امر و ہوی، فرہنگ اقبال فارسی، ص 820
- 37- محمد اقبال، ڈاکٹر علامہ، پیام مشرق، ص 39
- 38- عبدالرشید، میاں، منشور ترجمہ پیام مشرق، ص 61
- 39- محمد اقبال، ڈاکٹر علامہ، پیام مشرق، ص 41
- 40- عبدالرشید، میاں، منشور ترجمہ پیام مشرق، ص 65
- 41- محمد اقبال، ڈاکٹر علامہ، پیام مشرق، ص 42
- 42- عبدالرشید، میاں، منشور ترجمہ پیام مشرق، ص 339
- 43- محمد اقبال، ڈاکٹر علامہ، پیام مشرق، ص 56
- 44- عبدالرشید، میاں، منشور ترجمہ پیام مشرق، ص 95

- 45- محمد اقبال، ڈاکٹر علامہ، پیام مشرق، ص 75
- 46- عبدالرشید، میاں، منشور ترجمہ پیام مشرق، ص 133
- 47- محمد اقبال، ڈاکٹر علامہ، پیام مشرق، ص 89
- 48- عبدالرشید، میاں، منشور ترجمہ پیام مشرق، ص 157
- 49- محمد اقبال، ڈاکٹر علامہ، پیام مشرق، ص 90
- 50- عبدالرشید، میاں، منشور ترجمہ پیام مشرق، ص 159
- 51- محمد اقبال، ڈاکٹر علامہ، پیام مشرق، ص 90
- 52- عبدالرشید، میاں، منشور ترجمہ پیام مشرق، ص 159
- 53- محمد اقبال، ڈاکٹر علامہ، پیام مشرق، ص 133
- 54- عبدالرشید، میاں، منشور ترجمہ پیام مشرق، ص 245
- 55- محمد اقبال، ڈاکٹر علامہ، پیام مشرق، ص 143
- 56- عبدالرشید، میاں، منشور ترجمہ پیام مشرق، ص 263
- 57- محمد اقبال، ڈاکٹر علامہ، پیام مشرق، ص 144
- 58- عبدالرشید، میاں، منشور ترجمہ پیام مشرق، ص 265
- 59- محمد اقبال، ڈاکٹر علامہ، پیام مشرق، ص 149
- 60- عبدالرشید، میاں، منشور ترجمہ پیام مشرق، ص 275
- 61- محمد اقبال، ڈاکٹر علامہ، پیام مشرق، ص 155
- 62- عبدالرشید، میاں، منشور ترجمہ پیام مشرق، ص 287
- 63- محمد اقبال، ڈاکٹر علامہ، پیام مشرق، ص 156
- 64- عبدالرشید، میاں، منشور ترجمہ پیام مشرق، ص 289
- 65- محمد اقبال، ڈاکٹر علامہ، پیام مشرق، ص 168
- 66- عبدالرشید، میاں، منشور ترجمہ پیام مشرق، ص 313
- 67- محمد اقبال، ڈاکٹر علامہ، پیام مشرق، ص 215

- 68 عبد الرشید، میاں، منشور ترجمہ پیام مشرق، ص 405
- 69 محمد اقبال، ڈاکٹر علامہ، پیام مشرق، ص 215
- 70 عبد الرشید، میاں، منشور ترجمہ پیام مشرق، ص 405
- 71 محمد اقبال، ڈاکٹر علامہ، پیام مشرق، ص 221
- 72 عبد الرشید، میاں، منشور ترجمہ پیام مشرق، ص 417
- 73 احمد جاوید، تسہیل پیام مشرق، ٹائٹل و بیک ٹائٹل
- 74 محمد اقبال، ڈاکٹر علامہ، زبور عجم، مشمولہ: کلیات اقبال فارسی (لاہور: شیخ غلام علی اینڈ سنز، بن 1985ء)، ص 55
- 75 احمد جاوید، تسہیل پیام مشرق، ص 47
- رباعی نمبر 5 کا فارسی متن، ترجمہ اور فرہنگ تسہیل پیام مشرق میں دیے گئے فونٹ، فونٹ ساز اور لے آؤٹ کے مطابق کمپوز کیے گئے ہیں تاکہ اس میں فارسی متن، ترجمہ اور فرہنگ کی ترتیب اور پیشکش کا انداز زیر بحث لایا جاسکے۔
- 76 عبد الرشید، میاں، منشور ترجمہ پیام مشرق، ص 35
- 77 ل۔ نسیم، ڈاکٹر، ترجمہ و شرح کلیات اقبال فارسی، ص 25
- 78 حمید یزدانی، ڈاکٹر خواجہ، ترجمہ و شرح پیام مشرق (لاہور: سنگ میل پبلی کیشنز، باراول، 2004ء)، ص 28
- 79 غلام مصطفیٰ تبسم، صوفی، صد شعر اقبال (فارسی) (لاہور: اقبال اکادمی پاکستان، باراول، 1995ء)، ص 222
- 80 محمد اقبال، ڈاکٹر علامہ، پیام مشرق، ص 34
- 81 احمد جاوید، تسہیل پیام مشرق، ص 69
- 82 محمد اقبال، ڈاکٹر علامہ، پیام مشرق، ص 90
- 83 احمد جاوید، تسہیل پیام مشرق، ص 242
- 84 محمد اقبال، ڈاکٹر علامہ، پیام مشرق، ص 90
- 85 احمد جاوید، تسہیل پیام مشرق، ص 244
- 86 احمد جاوید، تسہیل پیام مشرق، ص 135
- 87 احمد جاوید، تسہیل پیام مشرق، ص 183
- 88 احمد جاوید، تسہیل پیام مشرق، ص 564

- 89 محمد اقبال، ڈاکٹر علامہ، پیام مشرق، ص 100
- 90 احمد جاوید، تسہیل پیام مشرق، ص 272
- 91 محمد اقبال، ڈاکٹر علامہ، پیام مشرق، ص 156
- 92 احمد جاوید، تسہیل پیام مشرق، ص 494
- 93 (د- نسیم، ڈاکٹر، ترجمہ و شرح کلیات اقبال فارسی، ص 166
- 94 یوسف سلیم چشتی، پروفیسر، شرح پیام مشرق، ص 455
- 95 محمد اقبال، ڈاکٹر علامہ، پیام مشرق، ص 157
- 96 احمد جاوید، تسہیل پیام مشرق، ص 496
- 97 (د- نسیم، ڈاکٹر، ترجمہ و شرح کلیات اقبال فارسی، ص 167
- 98 محمد اقبال، ڈاکٹر علامہ، پیام مشرق، ص 164
- 99 احمد جاوید، تسہیل پیام مشرق، ص 520
- 100 (د- نسیم، ڈاکٹر، ترجمہ و شرح کلیات اقبال فارسی، ص 174
- 101 نوید کیانی، پروفیسر، پیام مشرق کے اردو اور انگریزی تراجم کا تحقیقی و توضیحی جائزہ (جہلم: بک کارز پبلشرز، فروری 1999ء)، ص 79
- 102 صفحہ نمبر 566 پر موجود مثنوی غلطی نہایت سنجیدہ نوعیت کی ہے۔ اسے فوراً درست کیا جانا چاہیے۔
- 103 ایم رمضان گوہر، انتخاب کلیات اقبال فارسی (مع فرہنگ، سلیمس اردو ترجمہ اور اعراب) (لاہور: وحدت کالونی، بار اول، دسمبر 2001ء)، ص 83
- 104 ایم رمضان گوہر، انتخاب کلیات اقبال فارسی (مع فرہنگ، سلیمس اردو ترجمہ اور اعراب)، ص 88
- 105 ایم رمضان گوہر، انتخاب کلیات اقبال فارسی (مع فرہنگ، سلیمس اردو ترجمہ اور اعراب)، ص 98
- 106 ایم رمضان گوہر، انتخاب کلیات اقبال فارسی (مع فرہنگ، سلیمس اردو ترجمہ اور اعراب)، ص 106
- 107 ایم رمضان گوہر، انتخاب کلیات اقبال فارسی (مع فرہنگ، سلیمس اردو ترجمہ اور اعراب)، ص 114
- 108 ایم رمضان گوہر، انتخاب کلیات اقبال فارسی (مع فرہنگ، سلیمس اردو ترجمہ اور اعراب)، ص 117
- 109 محمد اقبال، ڈاکٹر علامہ، پیام مشرق، ص 33

- 110- ایم رمضان گوہر، انتخاب کلیات اقبال فارسی (مع فرہنگ، سلیس اردو ترجمہ اور اعراب)، ص 92
- 111- محمد اقبال، ڈاکٹر علامہ، پیام مشرق، ص 52
- 112- محمد اقبال، ڈاکٹر علامہ، پیام مشرق، ص 32
- 113- (د۔ نسیم، ڈاکٹر، ترجمہ و شرح کلیات اقبال فارسی، ص 30
- 114- حمید اللہ ہاشمی، پروفیسر، شرح کلیات اقبال فارسی (لاہور: مکتبہ دانیال، باراول، 2007ء)، ص 302
- 115- محمد اقبال، ڈاکٹر علامہ، پیام مشرق، ص 33
- 116- (د۔ نسیم، ڈاکٹر، ترجمہ و شرح کلیات اقبال فارسی، ص 32
- 117- محمد اقبال، ڈاکٹر علامہ، پیام مشرق، ص 34
- 118- (د۔ نسیم، ڈاکٹر، ترجمہ و شرح کلیات اقبال فارسی، ص 32
- 119- محمد اقبال، ڈاکٹر علامہ، پیام مشرق، ص 35
- 120- (د۔ نسیم، ڈاکٹر، ترجمہ و شرح کلیات اقبال فارسی، ص 33
- 121- محمد اقبال، ڈاکٹر علامہ، پیام مشرق، ص 38
- 122- (د۔ نسیم، ڈاکٹر، ترجمہ و شرح کلیات اقبال فارسی، ص 37
- 123- محمد اقبال، ڈاکٹر علامہ، پیام مشرق، ص 40
- 124- (د۔ نسیم، ڈاکٹر، ترجمہ و شرح کلیات اقبال فارسی، ص 39
- 125- محمد اقبال، ڈاکٹر علامہ، پیام مشرق، ص 45
- 126- (د۔ نسیم، ڈاکٹر، ترجمہ و شرح کلیات اقبال فارسی، ص 43
- 127- محمد اقبال، ڈاکٹر علامہ، پیام مشرق، ص 48
- 128- (د۔ نسیم، ڈاکٹر، ترجمہ و شرح کلیات اقبال فارسی، ص 47
- 129- محمد اقبال، ڈاکٹر علامہ، پیام مشرق، ص 49
- 130- (د۔ نسیم، ڈاکٹر، ترجمہ و شرح کلیات اقبال فارسی، ص 47
- 131- محمد اقبال، ڈاکٹر علامہ، پیام مشرق، ص 52
- 132- (د۔ نسیم، ڈاکٹر، ترجمہ و شرح کلیات اقبال فارسی، ص 51

- 133- محمد اقبال، ڈاکٹر علامہ، پیام مشرق، ص 87
- 134- (د۔ نسیم، ڈاکٹر، ترجمہ و شرح کلیات اقبال فارسی، ص 86
- 135- محمد اقبال، ڈاکٹر علامہ، پیام مشرق، ص 106
- 136- (د۔ نسیم، ڈاکٹر، ترجمہ و شرح کلیات اقبال فارسی، ص 109
- 137- محمد اقبال، ڈاکٹر علامہ، پیام مشرق، ص 106
- 138- (د۔ نسیم، ڈاکٹر، ترجمہ و شرح کلیات اقبال فارسی، ص 109
- 139- محمد اقبال، ڈاکٹر علامہ، پیام مشرق، ص 119
- 140- (د۔ نسیم، ڈاکٹر، ترجمہ و شرح کلیات اقبال فارسی، ص 124
- 141- محمد اقبال، ڈاکٹر علامہ، پیام مشرق، ص 127
- 142- (د۔ نسیم، ڈاکٹر، ترجمہ و شرح کلیات اقبال فارسی، ص 134
- 143- محمد اقبال، ڈاکٹر علامہ، پیام مشرق، ص 159
- 144- (د۔ نسیم، ڈاکٹر، ترجمہ و شرح کلیات اقبال فارسی، ص 169
- 145- محمد اقبال، ڈاکٹر علامہ، پیام مشرق، ص 176
- 146- (د۔ نسیم، ڈاکٹر، ترجمہ و شرح کلیات اقبال فارسی، ص 188
- 147- محمد اقبال، ڈاکٹر علامہ، پیام مشرق، ص 218
- 148- (د۔ نسیم، ڈاکٹر، ترجمہ و شرح کلیات اقبال فارسی، ص 233
- 149- عبدالرشید، میاں، منشور ترجمہ پیام مشرق، ص 411
- 150- احمد جاوید، تسہیل پیام مشرق، ص 699
- 151- حمید یزدانی، ڈاکٹر خواجہ، ترجمہ و شرح پیام مشرق، ص 284
- 152- حمید اللہ ہاشمی، پروفیسر، شرح کلیات اقبال فارسی، ص 494
- 153- (د۔ نسیم، ڈاکٹر، ترجمہ و شرح کلیات اقبال فارسی، ص 233
- 154- حمید یزدانی، ڈاکٹر خواجہ، ترجمہ و شرح پیام مشرق، ص 284
- 155- محمد سعید شیدا، رومی عصر (انتخاب کلام اقبال فارسی) (لاہور: تاج بک ڈپو، باراول، 1955ء)، ص 3

- 156- محمد اقبال، ڈاکٹر علامہ، پیام مشرق، ص 16
- 157- محمد سعید شیدا، رومی عصر (انتخاب کلام اقبال فارسی)، ص 40
- 158- ل. د. نسیم، ڈاکٹر، ترجمہ و شرح کلیات اقبال فارسی، ص 13
- 159- احمد جاوید، تسہیل پیام مشرق، ص 5
- 160- عبدالرشید، میاں، منشور ترجمہ پیام مشرق، ص 19
- 161- محمد اقبال، ڈاکٹر علامہ، پیام مشرق، ص 16
- 162- محمد سعید شیدا، رومی عصر (انتخاب کلام اقبال فارسی)، ص 40
- 163- نسیم امر و ہوی، فرہنگ اقبال فارسی، ص 577
- 164- محمد اقبال، ڈاکٹر علامہ، پیام مشرق، ص 16
- 165- محمد سعید شیدا، رومی عصر (انتخاب کلام اقبال فارسی)، ص 40
- 166- محمد اقبال، ڈاکٹر علامہ، پیام مشرق، ص 16
- 167- محمد سعید شیدا، رومی عصر (انتخاب کلام اقبال فارسی)، ص 40
- 168- محمد اقبال، ڈاکٹر علامہ، پیام مشرق، ص 16
- 169- محمد سعید شیدا، رومی عصر (انتخاب کلام اقبال فارسی)، ص 40
- 170- محمد اقبال، ڈاکٹر علامہ، پیام مشرق، ص 17
- 171- محمد سعید شیدا، رومی عصر (انتخاب کلام اقبال فارسی)، ص 41
- 172- محمد اقبال، ڈاکٹر علامہ، پیام مشرق، ص 17
- 173- محمد سعید شیدا، رومی عصر (انتخاب کلام اقبال فارسی)، ص 41
- 174- محمد اقبال، ڈاکٹر علامہ، پیام مشرق، ص 17
- 175- محمد سعید شیدا، رومی عصر (انتخاب کلام اقبال فارسی)، ص 41
- 176- محمد اقبال، ڈاکٹر علامہ، پیام مشرق، ص 18
- 177- محمد سعید شیدا، رومی عصر (انتخاب کلام اقبال فارسی)، ص 42
- 178- محمد اقبال، ڈاکٹر علامہ، پیام مشرق، ص 20

- 179- محمد سعید شیدا، رومی عصر (انتخاب کلام اقبال فارسی)؛ ص 44
- 180- محمد اقبال، ڈاکٹر علامہ، پیام مشرق، ص 30
- 181- محمد سعید شیدا، رومی عصر (انتخاب کلام اقبال فارسی)؛ ص 50
- 182- محمد اقبال، ڈاکٹر علامہ، پیام مشرق، ص 31
- 183- محمد سعید شیدا، رومی عصر (انتخاب کلام اقبال فارسی)؛ ص 50
- 184- محمد اقبال، ڈاکٹر علامہ، پیام مشرق، ص 32
- 185- محمد سعید شیدا، رومی عصر (انتخاب کلام اقبال فارسی)؛ ص 51
- 186- رفیع الدین ہاشمی، ڈاکٹر، تصانیف اقبال کا تحقیقی و توضیحی مطالعہ (لاہور: اقبال اکادمی پاکستان، بار اول، 9 نومبر 1982ء)، ص 129 تا 146
- 187- نسیم امر و ہوی، فرہنگ اقبال فارسی، ص 65
- 188- نسیم امر و ہوی، فرہنگ اقبال فارسی، ص 68
- 189- محمد اقبال، ڈاکٹر علامہ، پیام مشرق، ص 34
- 190- محمد سعید شیدا، رومی عصر (انتخاب کلام اقبال فارسی)؛ ص 52
- 191- عبدالرشید، میاں، منشور ترجمہ پیام مشرق، ص 51, 50
- 192- نسیم امر و ہوی، فرہنگ اقبال فارسی، ص 191
- 193- محمد اقبال، ڈاکٹر علامہ، بانگ درا، مشمولہ: کلیات اقبال اردو (شیخ غلام علی اینڈ سنز، بار پنجم، 1982ء)، ص 263
- 194- حمید یزدانی، ڈاکٹر خواجہ، ترجمہ و شرح پیام مشرق، ص 34
- 195- ل۔ نسیم، ڈاکٹر، ترجمہ و شرح کلیات اقبال فارسی، ص 32
- 196- محمد اقبال، ڈاکٹر علامہ، پیام مشرق، ص 86
- 197- محمد سعید شیدا، رومی عصر (انتخاب کلام اقبال فارسی)؛ ص 55
- 198- محمد اقبال، ڈاکٹر علامہ، پیام مشرق، ص 98
- 199- محمد سعید شیدا، رومی عصر (انتخاب کلام اقبال فارسی)؛ ص 62
- 200- محمد اقبال، ڈاکٹر علامہ، پیام مشرق، ص 139

- 201- محمد سعید شیدا، رومی عصر (انتخاب کلام اقبال فارسی)، ص 67
- 202- خرم علی شفیق، مزملہ شفیق، نتاشہ سلیم، فیض احمد فیض، آسان نثری ترجمہ 'پیام مشرق' (لاہور: اقبال اکادمی پاکستان، بار اول، 2010ء)، ص 4
- 203- خرم علی شفیق و دیگران، آسان نثری ترجمہ پیام مشرق، ص 4
- 204- رفیع الدین ہاشمی، ڈاکٹر، تصانیف اقبال کا تحقیقی و توضیحی مطالعہ، ص 131
- 205- رفیع الدین ہاشمی، ڈاکٹر، تصانیف اقبال کا تحقیقی و توضیحی مطالعہ، ص 133
- 206- رفیع الدین ہاشمی، ڈاکٹر، کتابیات اقبال (لاہور: اقبال اکادمی پاکستان، بار اول، 1977ء)، ص 7
- 207- رفیع الدین ہاشمی، ڈاکٹر، تصانیف اقبال کا تحقیقی و توضیحی مطالعہ، ص 134
- 208- خرم علی شفیق و دیگران، آسان نثری ترجمہ پیام مشرق، ص 4
- 209- محمد اقبال، ڈاکٹر علامہ، پیام مشرق، ص 15
- 210- احمد جاوید، تسہیل پیام مشرق، ص 1 تا 3
- 211- خرم علی شفیق و دیگران، آسان نثری ترجمہ پیام مشرق، ص 8
- 212- محمد اقبال، ڈاکٹر علامہ، پیام مشرق، ص 16
- 213- احمد جاوید، تسہیل پیام مشرق، ص 6
- 214- خرم علی شفیق و دیگران، آسان نثری ترجمہ پیام مشرق، ص 8
- 215- وارث سرہندی، علمی اردو لغت (لاہور: علمی کتب خانہ، بار اول، 1996ء)، ص 580
- 216- وارث سرہندی، علمی اردو لغت، ص 580
- 217- احمد جاوید، منشور ترجمہ پیام مشرق (اسلام آباد: الحمر اپبلسنگ، بار اول، مارچ 2000ء)، ص 33
- 218- عبدالرشید، میاں، منشور ترجمہ پیام مشرق، ص 19
- 219- حمید یزدانی، ڈاکٹر خواجہ، ترجمہ و شرح پیام مشرق، ص 13
- 220- ل۔ نسیم، ڈاکٹر، ترجمہ و شرح کلیات اقبال فارسی، ص 13
- 221- حمید اللہ ہاشمی، پروفیسر، شرح کلیات اقبال فارسی، ص 283

- 222- محمد اقبال، ڈاکٹر علامہ، پیام مشرق، ص 17
- 223- خرم علی شفیق ودیگران، آسان نثری ترجمہ پیام مشرق، ص 9
- 224- احمد جاوید، تسہیل پیام مشرق، ص 15
- احمد جاوید، منشور ترجمہ پیام مشرق، ص 37
- 225- عبدالرشید، میاں، منشور ترجمہ پیام مشرق، ص 21
- 226- ل۔ نسیم، ڈاکٹر، ترجمہ و شرح کلیات اقبال فارسی، ص 16
- 227- حمید یزدانی، ڈاکٹر خواجہ، ترجمہ و شرح پیام مشرق، ص 16
- 228- حمید اللہ ہاشمی، پروفیسر، شرح کلیات اقبال فارسی، ص 286
- 229- محمد اقبال، ڈاکٹر علامہ، پیام مشرق، ص 18
- 230- خرم علی شفیق ودیگران، آسان نثری ترجمہ پیام مشرق، ص 9
- 231- نسیم امر و ہوی، فرہنگ اقبال فارسی، ص 24
- 232- احمد جاوید، تسہیل پیام مشرق، ص 24
- 233- احمد جاوید، منشور ترجمہ پیام مشرق، ص 41
- 234- عبدالرشید، میاں، منشور ترجمہ پیام مشرق، ص 23
- 235- حمید یزدانی، ڈاکٹر خواجہ، ترجمہ و شرح پیام مشرق، ص 20
- 236- ل۔ نسیم، ڈاکٹر، ترجمہ و شرح کلیات اقبال فارسی، ص 19
- 237- حمید اللہ ہاشمی، پروفیسر، شرح کلیات اقبال فارسی، ص 289
- 238- محمد اقبال، ڈاکٹر علامہ، پیام مشرق، ص 18
- 239- خرم علی شفیق ودیگران، آسان نثری ترجمہ پیام مشرق، ص 9
- 240- نسیم امر و ہوی، فرہنگ اقبال فارسی، ص 725
- 241- محمد اقبال، ڈاکٹر علامہ، پیام مشرق، ص 19
- 242- خرم علی شفیق ودیگران، آسان نثری ترجمہ پیام مشرق، ص 10

- 243- احمد جاوید، تسہیلِ پیامِ مشرق، ص 30
- 244- احمد جاوید، منشور ترجمہ پیامِ مشرق، ص 43
- 245- حمید اللہ ہاشمی، پروفیسر، شرح کلیاتِ اقبال فارسی، ص 291
- 246- عبدالرشید، میاں، منشور ترجمہ پیامِ مشرق، ص 25
- 247- ل۔ د۔ نسیم، ڈاکٹر، ترجمہ و شرح کلیاتِ اقبال فارسی، ص 20
- 248- حمید یزدانی، ڈاکٹر خواجہ، ترجمہ و شرح پیامِ مشرق، ص 22
- 249- احمد جاوید، تسہیلِ پیامِ مشرق، ص 30
- 250- حمید اللہ ہاشمی، پروفیسر، شرح کلیاتِ اقبال فارسی، ص 291
- 251- خرم علی شفیق و دیگران، آسان نثری ترجمہ پیامِ مشرق، ص 11
- 252- محمد اقبال، ڈاکٹر علامہ، پیامِ مشرق، ص 25
- 253- خرم علی شفیق و دیگران، آسان نثری ترجمہ پیامِ مشرق، ص 11
- 254- قرآن حکیم، الجمعہ (62:1)، التغابن (64:1)
- 255- ل۔ د۔ نسیم، ڈاکٹر، ترجمہ و شرح کلیاتِ اقبال فارسی، ص 23، 24
- 256- حمید اللہ ہاشمی، پروفیسر، شرح کلیاتِ اقبال فارسی، ص 296
- 257- عملہ ادارت، اُردو لغت جلد 12 (کراچی: اُردو لغت بورڈ، جنوری 1991ء)، ص 339
- 258- محمد اقبال، ڈاکٹر علامہ، پیامِ مشرق، ص 31
- 259- احمد جاوید، تسہیلِ پیامِ مشرق، ص 62
- 260- ل۔ د۔ نسیم، ڈاکٹر، ترجمہ و شرح کلیاتِ اقبال فارسی، ص 30
- 261- حمید اللہ ہاشمی، پروفیسر، شرح کلیاتِ اقبال فارسی، ص 302
- 262- محمد اقبال، ڈاکٹر علامہ، پیامِ مشرق، ص 79
- 263- خرم علی شفیق و دیگران، آسان نثری ترجمہ پیامِ مشرق، ص 14
- 264- ل۔ د۔ نسیم، ڈاکٹر، ترجمہ و شرح کلیاتِ اقبال فارسی، ص 80

- 265- احمد جاوید، تسہیل پیام مشرق، ص 204
- 266- حمید اللہ ہاشمی، پروفیسر، شرح کلیات اقبال فارسی، ص 346
- 267- احمد جاوید، تسہیل پیام مشرق، ص 204
- 268- حمید اللہ ہاشمی، پروفیسر، شرح کلیات اقبال فارسی، ص 346
- 269- ل۔ نسیم، ڈاکٹر، ترجمہ و شرح کلیات اقبال فارسی، ص 80
- 270- محمد اقبال، ڈاکٹر علامہ، پیام مشرق، ص 79
- 271- خرم علی شفیق و دیگران، آسان نثری ترجمہ پیام مشرق، ص 14
- 272- ل۔ نسیم، ڈاکٹر، ترجمہ و شرح کلیات اقبال فارسی، ص 80
- 273- محمد اقبال، ڈاکٹر علامہ، زبورِ عجم، ص 405/13
- 274- محمد اقبال، ڈاکٹر علامہ، اسرارِ خودی، تمہید، مشمولہ: کلیات اقبال فارسی (لاہور: شیخ غلام علی اینڈ سنز، 1985ء)، ص 9
- 275- محمد اقبال، ڈاکٹر علامہ، بال جبریل، مشمولہ: کلیات اقبال اردو (لاہور: شیخ غلام علی اینڈ سنز، بارپنجم، دسمبر 1982ء)، ص 93
- 276- محمد اقبال، ڈاکٹر علامہ، پیام مشرق، ص 94
- 277- خرم علی شفیق و دیگران، آسان نثری ترجمہ پیام مشرق، ص 19
- 278- خرم علی شفیق و دیگران، آسان نثری ترجمہ پیام مشرق، ص 26
- 279- محمد اقبال، ڈاکٹر علامہ، پیام مشرق، ص 131
- 280- خرم علی شفیق و دیگران، آسان نثری ترجمہ پیام مشرق، ص 26
- 281- محمد اقبال، ڈاکٹر علامہ، پیام مشرق، ص 152
- 282- فیض احمد فیض، منظوم اردو ترجمہ، مشمولہ: آسان نثری ترجمہ پیام مشرق (لاہور: اقبال اکادمی پاکستان، باراول، 2010ء)، ص 28
- 283- محمد اقبال، ڈاکٹر علامہ، پیام مشرق، ص 152
- 284- حضور احمد سلیم، انتخاب پیام مشرق (منظوم اردو ترجمہ) (لاہور: اقبال اکادمی پاکستان، باراول، 1977ء)، ص 131
- 285- نسیم امر و ہوی، فرہنگ اقبال فارسی، ص 237

- 286- محمد اقبال، ڈاکٹر علامہ، پیام مشرق، ص 154
- 287- خرم علی شفیق و دیگران، آسان نثری ترجمہ پیام مشرق، ص 28
- 288- محمد اقبال، ڈاکٹر علامہ، گلشن راز جدید: جواب (6) (لاہور: شیخ غلام علی اینڈ سنز) ص 556/164
- 289- حضور احمد سلیم، انتخاب پیام مشرق (منظوم اردو ترجمہ) ص 135
- 290- حمید یزدانی، ڈاکٹر خواجہ، ترجمہ و شرح پیام مشرق، ص 197
- 291- (د- نسیم، ڈاکٹر، ترجمہ و شرح کلیات اقبال فارسی، ص 164
- 292- (د- نسیم، ڈاکٹر، ترجمہ و شرح کلیات اقبال فارسی، ص 164
- 293- یوسف سلیم چشتی، پروفیسر، شرح پیام مشرق، ص 449
- 294- حضور احمد سلیم، انتخاب پیام مشرق (منظوم اردو ترجمہ) ص 135
- 295- محمد سرور رجا، منت ساقی (منظوم اردو ترجمہ مئے باقی، از پیام مشرق) (برطانیہ: اوٹی انٹر پرائزز لمیٹڈ، بار اول، 2007ء) ص 67
- 296- محمد اقبال، ڈاکٹر علامہ، پیام مشرق، ص 197
- 297- خرم علی شفیق و دیگران، آسان نثری ترجمہ پیام مشرق، ص 33
- 298- نسیم امر و ہوی، فرہنگ اقبال فارسی، ص 423
- 299- نسیم امر و ہوی، فرہنگ اقبال فارسی، ص 296
- 300- (د- نسیم، ڈاکٹر، ترجمہ و شرح کلیات اقبال فارسی، ص 207
- 301- حمید یزدانی، ڈاکٹر خواجہ، ترجمہ و شرح پیام مشرق، ص 259
- 302- خرم علی شفیق و دیگران، آسان نثری ترجمہ پیام مشرق، ص 13
- 303- محمد اقبال، ڈاکٹر علامہ، ضرب کلیم، مشمولہ: کلیات اقبال اردو (لاہور: شیخ غلام علی اینڈ سنز، بار پنجم، 1982ء) ص 124
- 304- محمد اقبال، ڈاکٹر علامہ، ضرب کلیم: اہرام مصر، ص 116
- 305- محمد اقبال، ڈاکٹر علامہ، اقبال نامہ (مجموعہ مکاتیب اقبال)، مرتبہ: شیخ عطاء اللہ (لاہور: اقبال اکادمی پاکستان، بارنو، 2005ء) ص 236

- 306- محمد اقبال، ڈاکٹر علامہ، اقبال نامہ، ص 235
- 307- رفیع الدین ہاشمی، ڈاکٹر، تصانیف اقبال... ص 134
- 308- محمد زکریا، ڈاکٹر خواجہ، مضمون: علامہ اقبال کی چند فارسی نظموں کا اردو روپ، مشمولہ: ادب دوست (م) (لاہور: جلد 12 شماره 4، اپریل 2006ء)، ص 8
- 309- محمد زکریا، ڈاکٹر خواجہ، علامہ اقبال کی چند فارسی نظموں کا اردو روپ، ص 8
- 310- محمد زکریا، ڈاکٹر خواجہ، علامہ اقبال کی چند فارسی نظموں کا اردو روپ، ص 8
- 311- محمد اقبال، ڈاکٹر علامہ، پیام مشرق، ص 83
- 312- محمد زکریا، ڈاکٹر خواجہ، علامہ اقبال کی چند فارسی نظموں کا اردو روپ، ص 9
- 313- عبدالرشید، میاں، منشور ترجمہ پیام مشرق، ص 145
- 314- احمد جاوید، تسہیل پیام مشرق، ص 209
- 315- نسیم امر و ہوی، فرہنگ اقبال فارسی، ص 58
- 316- (د- نسیم، ڈاکٹر، ترجمہ و شرح کلیات اقبال فارسی، ص 81
- 317- احمد جاوید، تسہیل پیام مشرق، ص 210
- 318- عبدالرشید، میاں، منشور ترجمہ پیام مشرق، ص 145
- 319- (د- نسیم، ڈاکٹر، ترجمہ و شرح کلیات اقبال فارسی، ص 81
- 320- اردو لغت (جلد دوازدہم)، ص 775
- 321- محمد زکریا، ڈاکٹر خواجہ، ادب دوست (م)، ص 9
- 322- عبدالرشید، میاں، منشور ترجمہ پیام مشرق، ص 145
- 323- احمد جاوید، تسہیل پیام مشرق، ص 210
- 324- (د- نسیم، ڈاکٹر، ترجمہ و شرح کلیات اقبال فارسی، ص 81
- 325- محمد اقبال، ڈاکٹر علامہ، پیام مشرق، ص 94
- 326- محمد زکریا، ڈاکٹر خواجہ، ادب دوست (م)، ص 10
- 327- (د- نسیم، ڈاکٹر، ترجمہ و شرح کلیات اقبال فارسی، ص 95

- 328- محمد اقبال، ڈاکٹر علامہ، پیام مشرق، ص 96
- 329- محمد زکریا، ڈاکٹر خواجہ، ادب دوست (م)، ص 10
- 330- عبدالرشید، میاں، منشور ترجمہ پیام مشرق، ص 171
- 331- (د- نسیم، ڈاکٹر، ترجمہ و شرح کلیات اقبال فارسی، ص 97
- 332- احمد جاوید، تسہیل پیام مشرق، ص 260
- 333- عبدالرشید، میاں، منشور ترجمہ پیام مشرق، ص 171
- 334- محمد اقبال، ڈاکٹر علامہ، پیام مشرق، ص 215
- 335- محمد زکریا، ڈاکٹر خواجہ، ادب دوست (م)، ص 11
- 336- نسیم امر و ہوی، فرہنگ اقبال فارسی، ص 641

باب چہارم:

پیام مشرق کے منظوم اردو تراجم

انتخاب پیام مشرق

منظوم اردو ترجمہ

از

فیض احمد فیض

’انتخاب پیام مشرق‘، ’پیام مشرق‘ میں سے منتخب کلام کا منظوم اردو ترجمہ ہے۔ یہ ترجمہ فیض احمد فیض نے کیا ہے اور اسے اقبال اکادمی پاکستان کی طرف سے صد سالہ تقریبات ولادت علامہ محمد اقبال کے سلسلہ میں 1977ء کو پہلی بار شائع کیا گیا تھا۔ یہ منظوم ترجمہ دو سو گیارہ (211) صفحات پر مشتمل کتاب ہے۔ اس میں فہرست اس طرح دی گئی ہے:

صفحہ	عنوان
۵۷-۲	۱- لالہ طور
۱۳۹-۶۰	۲- افکار
۲۱۱-۱۳۲	۳- مئے باقی (غزلیات)

مندرجہ بالا فہرست نامکمل اور اس میں کافی زیادہ تبدیلی کی ضرورت ہے۔ کتاب کے صفحات ۱۹۹ تا ۱۳۲ پر ’مئے باقی‘ کی منتخب غزلیات اور ان کا منظوم ترجمہ دیا گیا ہے۔ صفحات ۲۱۱ تا ۲۰۰ پر ’پیام مشرق‘ کے حصہ ’’نقشِ فرنگ‘‘ کی درج ذیل 4 نظمیں اور ان کا منظوم اردو ترجمہ دیا گیا ہے:

1- پٹوئی

2- خراباتِ فرنگ

3- خطاب بہ انگلستان

4- نوائے مزدور

اس کتاب میں ’پیام مشرق‘ کے حصہ ’خردہ‘ کا منظوم اردو ترجمہ پیش نہیں کیا گیا ہے۔ کتاب میں پیش کی گئی فہرست نامکمل ہے۔ اگر یہ فہرست درج ذیل تفصیلات کے ساتھ پیش کی جاتی تو عام قارئین کو منتخب کلام اور اس کے منظوم ترجمہ تک رسائی میں آسانی رہتی۔

مجوزہ فہرست

انتخاب پیام مشرق

حصہ لالہ طور..... (رباعیات...56 عدد)

(صفحات 2 تا 57)

رباعی نمبر	'انتخاب پیام مشرق' صفحہ نمبر	رباعی نمبر	'پیام مشرق' صفحہ نمبر	'انتخاب پیام مشرق' صفحہ نمبر	رباعی نمبر
3،2	31،30	76،75	26،25	3،2	3،2
7،5	33،32	85،83	27،26	5،4	7،5
11،9	35،34	96،86	28	7،6	11،9
16،13	37،36	100،97	30،29	9،8	16،13
18،17	39،38	103،102	31،30	11،10	18،17
25،21	41،40	116،112	33،32	13،12	25،21
28،26	43،42	119،118	34،33	15،14	28،26
41،32	45،44	127،121	38،35	17،16	41،32
53،46	47،46	129،128	42،40	19،18	53،46
55،54	49،48	133،130	43	21،20	55،54
60،57	51،50	135،134	45،44	23،22	60،57
65،62	53،52	141،138	46،45	25،24	65،62
69،66	55،54	149،143	48،47	27،26	69،66
73،71	57،56	162،152	49،48	29،28	73،71

حصہ افکار..... (نظمیں... 21 عدد)

(صفحات 60 تا 139)

صفحہ نمبر 'پیام مشرق'	صفحہ نمبر انتخاب پیام مشرق		عنوان	نمبر شمار
	منظوم اردو ترجمہ	فارسی متن		
83	61	60	گلِ نخستین	-1
84	63	62	دعا	-2
84	65	64	ہلالِ عید	-3
85	67	66	تسخیرِ فطرت	-4
85	67	66	میلادِ آدم	
87	69	68	آدم از بہشت بیرون آمدہ می گوید	
89	71	70	نوائے وقت	-5
94	77	76	حیاتِ جاوید	-6
96	79	78	زندگی	-7
98	81	80	سرودِ انجم	-8
101	89	88	نسیمِ صبح	-9
103	91	90	کرمِ کتابی	-10
112	93	92	قطرہٴ آب	-11
114	99	98	محاورہ مابین خدا و انسان	-12
118	103	102	تنہائی	-13
119	107	106	شبِ نیم	-14
126	117	116	حور و شاعر	-15
133	123	122	عشق	-16

134	125	124	17- غلامی
124	127	126	18- جہانِ عمل
137	129	128	19- غنی کشمیری
139	133	132	20- طیارہ
140	139	138	21- عشق

☆ ترتیب کے لحاظ سے نظم 'جہانِ عمل' کا ترجمہ 'شبنم' کے بعد آنا چاہیے تھا۔

حصہ 'مئے باقی'..... (غزلیات...21 عدد)

(صفحات 142 تا 199)

نمبر شمار	اشعار	'انتخاب پیام مشرق'	'پیام مشرق'	جن اشعار کا ترجمہ	
		صفحات نمبر	صفحات نمبر	نہیں ہوا	
		فارسی متن	منظوم اردو ترجمہ	غزل نمبر	
1-	حلقہ بستند سر تربتِ من نوحہ گراں	142	143	2	144
2-	خیز و نقاب برکشنا، پردگیان ساز را	144	145	6	149
3-	ہوے فرودیں درگلستان میخانہ می سازد	148	149	10	152
4-	از ما بگو سلائے آں ترک تندخو را	150	151	11	153
5-	آشنا ہر خار را از قصہ ما ساختی	154	155	12	154
6-	حسرت جلوہ آں ماہ تمامے دارم	156	157	22	163
7-	بشاخ زندگی ما نمی ز تشنہ لبی است	158	159	23	164
8-	فرقی نہ نہد عاشق درکعبہ و بتخانہ	162	163	24	165
9-	ایں گنبدِ مینائی، ایں پستی و بالائی	166	167	26	167
10-	ہوسِ منزلِ لیلیٰ نہ تو داری و نہ من	170	171	27	168
11-	دلیلِ منزلِ شوقم بدامنم آویز	172	173	28	169

170	29	175	174	12- در جهانِ دلِ ما دورِ قمر پیدا نیست
171	31	177	176	13- سوزِ سخن ز نالہٗ مستانہٗ دل است
173	33	181	180	14- نہ تو اندر حرم گنجی نہ در بتخانہٗ می آئی
174	35	183	182	15- مثلِ آئینہٗ مشو محوِ جمالِ دگراں
175	36	185	184	16- جهانِ عشق نہ میری نہ سروری داند
178	39	189	188	17- خاکیم و تند سیر مثالِ ستارہٗ ایم
179	40	191	190	18- عرب از سرشکِ خونم ہمہ لالہٗ زار بادا
180	41	193	192	19- نظرِ تو ہمہ تقصیر و خرد کوتاہی
181	42	195	194	20- سرخوش از بادہٗ تو خم شکنے نیست کہ نیست
181	43	197	196	21- اگرچہ زیبِ سرش افسر و کلاہے نیست

حصہ 'نقشِ فرنگ'..... (نظمیں...4 عدد)

(صفحات 200 تا 211)

نمبر شمار	عنوان	صفحہ نمبر 'انتخابِ پیامِ مشرق' فارسی متن	صفحہ نمبر 'پیامِ مشرق' منظوم اردو ترجمہ	صفحہ نمبر 'پیامِ مشرق'
1-	پٹوئی	200	201	203
2-	خراباتِ فرنگ	202	203	213
3-	خطاب بہ انگلستان	206	207	214
4-	نوائے مزدور	208	209	216

انتخابِ پیامِ مشرق میں اصل متن اور اس کا منظوم اردو ترجمہ آمنے سامنے دیے گئے ہیں۔ اس میں کل پچیس (25)

نظموں، اکیس (21) غزلوں اور چھپن (56) رباعیات کا ترجمہ دیا گیا ہے۔

کلامِ اقبال کے تراجم کا توضیحی اشاریہ (تحقیقی مقالہ ایم اے اردو) کے صفحہ نمبر 13 تا 15 پر مقالہ نگار شازیہ ظہیر خواجہ نے

'انتخابِ پیامِ مشرق' کا توضیحی اشاریہ دیا ہے۔ اس کے صفحہ نمبر 14 پر مقالہ نگار نے منتخب رباعیات کی درست تعداد درج نہیں کی

ہے۔ فیض احمد فیض نے کل چھپن (56) منتخب رباعیات کا ترجمہ کیا تھا جبکہ اس مقالہ میں تحریر کیا گیا ہے کہ فیض احمد فیض نے باون (52) رباعیات کا ترجمہ کیا ہے۔ اصل اقتباس ملاحظہ کریں:

”..... کل پچیس نظموں، اکیس غزلوں اور باون رباعیات کا ترجمہ کیا گیا ہے.....“ (1)

اس مقالہ میں، رباعیات کی دی گئی فہرست درست ہے اور اس فہرست میں چھپن (56) منتخب رباعیات کے نمبر دیے گئے ہیں۔ اسی طرح فہرست میں اکیس غزلیات کی بجائے بیس غزلیات کے صفحات نمبر اور ہر ایک غزل کے پہلے مصرع کے چند ایک الفاظ بطور حوالہ دیے گئے ہیں۔ اس فہرست میں صفحہ نمبر 196 پر دی گئی پیام مشرق کی غزل نمبر 43 اور اس کے منظوم ترجمہ کا حوالہ نہیں دیا گیا ہے۔ مقالہ میں غزلیات کے مذکورہ صفحات نمبرز بھی درست نہیں ہیں۔

اسی طرح میرے فاضل پیش رو (مقالہ نگار) پروفیسر نوید کیانی نے اپنے مقالہ ’پیام مشرق کے اردو اور انگریزی تراجم کا تحقیقی اور توضیحی جائزہ‘ میں، صفحہ نمبر 126 پر انتخاب پیام مشرق از ’فیض احمد فیض‘ کے حوالہ سے چھپن (56) رباعیات کے نمبر دیے ہیں۔ ان میں دیے گئے نمبر 12، 49، اور 82 درست نہیں ہیں۔ ان کی جگہ پر علی الترتیب رباعی نمبر 13، 46، اور 83 آئیں گے۔ پروفیسر نوید کیانی کتاب ’انتخاب پیام مشرق‘ کے ٹائٹل پر دیئے گئے مونوگرام کا تعارف کراتے ہوئے لکھتے ہیں:

”انتخاب پیام مشرق“ بیچ میں ایک چوکھٹہ ہے، جس کے اندر منظوم اردو ترجمہ مترجم فیض احمد فیض لکھا گیا ہے۔ اس کے نیچے ایک مونوگرام کی شکل ہے۔ دائرہ کی شکل میں نیچے صد سالہ تقریبات ولادت اور اوپر دونوں جانب ۱۹۷۷ء لکھا ہے۔ دائرہ کے بیچ میں سیاہ مستطیل میں علامہ اقبال اور نیچے دانائے راز لکھا ہے۔ اس مونوگرام کے نیچے نیشنل کمیٹی برائے صد سالہ تقریبات ولادت علامہ محمد اقبال اور پھر اس کے نیچے اقبال اکادمی پاکستان اور پھر اس کے نیچے ۹۰۔ بی۔ ۲ گلبرگ۔ ۳ لاہور لکھا ہے۔.....“ (2)

مندرجہ بالا خط کشیدہ عبارت درست نہیں ہے۔ دراصل اس مونوگرام میں دائیں طرف ۱۸۷۷ء اور بائیں طرف ۱۹۷۷ء لکھا ہوا ہے۔ دونوں جانب ۱۹۷۷ء نہیں لکھا ہوا ہے۔

’انتخاب پیام مشرق‘ کے شروع میں ’پیش لفظ‘ کے عنوان سے مختصر اور جامع دیباچہ دیا گیا ہے۔ جس کے شروع میں فیض احمد فیض لکھتے ہیں:

”آج سے چند ماہ پیشتر جب مجھ سے پیام مشرق کا منظوم ترجمہ کرنے کی فرمائش کی گئی تھی تو کافی پیش و پیش کے بعد میں نے اس کی تعمیل اس لیے قبول کر لی کہ اول تو اس بہانے سے

کافی زمانے کے بعد پیامِ مشرق جیسے مجموعہ حسن و خوبی کے بالاستیعاب مطالعہ کی سعادت حاصل ہوگی اور دوم ترجمہ اچھا برا جیسا بھی ہو ان پرستارانِ اقبال کی جو فارسی زبان سے نا آشنا ہیں، اس کتاب کے افکار و معانی تک کچھ نہ کچھ رسائی ضرور ہو سکے گی۔“ (3)

مندرجہ بالا اقتباس سے درج ذیل امور ظاہر ہوتے ہیں:

1- فیض احمد فیض کلامِ اقبال فارسی کا منظوم اردو ترجمہ کرنے کے نازک اور نہایت مشکل کام کے تقاضوں سے آگاہ تھے۔

اس لیے انہوں نے کافی پس و پیش کے بعد یہ ذمہ داری قبول کی۔

2- انہیں علم تھا کہ یہ ترجمہ مکمل طور پر فکرِ اقبال کی ترجمانی نہ کر پائے گا، تاہم اس کی مدد سے فارسی زبان سے ناواقف،

پرستارانِ اقبال، فکرِ اقبال تک کچھ نہ کچھ رسائی ضرور حاصل کر سکیں گے۔ اس کے علاوہ اس ترجمہ کے دوران انہیں پیامِ مشرق کا بغور مطالعہ کرنے کا موقع بھی ملے گا۔ ان دونوں وجوہات کے پیش نظر انہوں نے ترجمہ کرنے کی ذمہ داری قبول کر لی۔

3- فیض احمد فیض نے چند ماہ میں پیامِ مشرق کے منتخب کلام کا منظوم اردو ترجمہ کیا۔ اتنے مختصر عرصہ میں اتنا بڑا کام سرانجام

دینا، فارسی زبان و ادب پر اور فنِ شاعری پر ان کی قدرت کو ثابت کرتا ہے۔ دوسری طرف اس بات کا امکان بھی نظر آتا ہے کہ مختصر عرصہ میں اتنا مشکل سرانجام دینے کی پابندی کی وجہ سے وہ مکالمہ ترجمہ کے تقاضے پورے نہ کر پائے ہوں۔

فیض احمد فیض نے مکمل پیامِ مشرق کا منظوم اردو ترجمہ نہیں کیا ہے بلکہ اس کے منتخب کلام کا ترجمہ کیا ہے۔ انہوں نے (خصوصاً حصہ مئے باقی کی منتخب غزلیات میں سے) بعض اشعار کا ترجمہ نہیں کیا ہے۔ وہ اس کی

وجوہات یوں تحریر کرتے ہیں:

”اُردو اور فارسی میں قربت کے باوجود اظہار و آہنگ کے پیرائے کافی مختلف ہیں۔ فارسی

زبان کو تراکیب اور مشتقات کی وجہ سے اجمال و اختصار کی جو سہولتیں حاصل ہیں وہ اُردو میں

موجود نہیں اس لیے اگر ترجمہ میں مفہوم اور معانی کے علاوہ اوزان و قوافی اور اصوات و آہنگ

میں بھی اصل سے تطابق کی سعی کی جائے تو کافی دقتیں پیش آتی ہیں۔ اس لیے میں نے اس

انتخاب میں انہیں منظومات پر اکتفاء کی ہے جن میں یہ التزام کسی حد تک ممکن تھا بلکہ ان میں

بھی جو اشعار میری گرفت میں نہیں آسکے میں نے حذف کر دیے ہیں۔ اس کے باوجود مجھے

بہت سے تراجم سے تشفی نہیں ہے۔“ (4)

- مندرجہ بالا اقتباس میں فیض احمد فیض نے فارسی زبان سے اردو زبان میں منظوم ترجمہ کرنے کے سلسلہ میں درپیش مسائل کی طرف توجہ دلائی ہے اور اپنے اس منظوم اردو ترجمہ کے بارے میں رائے دی ہے۔ وہ کہتے ہیں کہ
- 1- اردو زبان کی نسبت فارسی زبان بہت وسیع اور جامع ہے۔ فارسی زبان کی تراکیب اور مشتقات کی وجہ سے، اس زبان میں مختصر اور جامع انداز سے افکار کا اظہار کیا جاسکتا ہے۔
 - 2- فارسی زبان سے اردو زبان میں منظوم ترجمہ کرتے ہوئے اگر مفہوم اور معانی کے علاوہ اوزان و قوافی اور اصوات و آہنگ میں بھی اصل سے مطابقت قائم کرنے کی کوشش کی جائے تو کافی دقتیں پیش آتی ہیں۔
 - 3- ترجمہ کی متذکرہ بالا دشواریوں کے پیش نظر انہوں نے منتخب کلام کا منظوم اردو ترجمہ کیا ہے۔
 - 4- منظوم اردو ترجمہ کرتے وقت انہوں نے ممکن حد تک اصل مفہوم بیان کرنے اور اصل کلام کے اوزان و قوافی اور اصوات و آہنگ کی پابندی کی کوشش کی ہے۔ اس قدر کوشش کے باوجود بہت سے تراجم سے ان کی تشفی نہیں ہے۔
- اس کے بعد فیض احمد فیض نے نہایت خوبصورت مگر مختصر جملہ کی شکل میں علامہ اقبال رحمۃ اللہ علیہ کی عقیدت اور کسرِ نفسی کا اظہار کیا ہے۔ وہ لکھتے ہیں:

”..... ان صفحات میں اگر کوئی خوبی ہے تو وہ علامہ کی دین ہے اور جو نقائص وہ میرا عجز

کلام۔.....“ (5)

کوئی بھی تخلیق ہو، اس میں اصلاح کی بہر حال گنجائش ہوتی ہے۔ فیض احمد فیض نے چند ماہ کے قلیل عرصہ میں پیام مشرق کے منتخب کلام کا یہ منظوم اردو ترجمہ پیش کیا تھا۔ وہ اپنی تخلیق سے مطمئن نہیں تھے۔ انہیں اس بات کا احساس تھا کہ اس میں اصلاح و اضافہ کی گنجائش ہے۔ اس لیے ’پیش لفظ‘ کے آخر میں اس ضمن میں تحریر کرتے ہیں:

”..... اس تالیف کو میں نے اشاعت کے لیے پیش کرنے کی جسارت اس امید میں کی ہے

کہ شاید آنے والے دنوں میں مجھ سے بہتر سخنور اس میں اصلاح و اضافہ کر سکیں۔

گماں مبر کہ پاپایاں رسید کارِ مغاں

ہزار بارہ ناخوردہ در رگ تاک است“ (6)

فیض احمد فیض نے ’پیش لفظ‘ کے آخر پر اس شعر کے ذریعے اقبال سے اپنی عقیدت اور بہتری کے امکانات کا ذکر کیا ہے۔

’پیش لفظ‘ کے آخر میں فیض احمد فیض نے اپنے استاد محترم صوفی تبسم کی ہدایت و راہنمائی کے لیے اور اپنے رفقاء شیر محمد

حمید اور اعجاز حسین بٹالوی کی امداد و اعانت کے لیے ممنونیت کا اظہار کیا ہے۔

حصہ لالہ طور..... (رباعیات...56 عدد)

رباعی نمبر 7

اصل متن از پیام مشرق
منظوم اردو ترجمہ از فیض احمد فیض

دریں گلشن پریشاں مثلِ بویم میں گلشن میں پریشاں مثلِ بو ہوں
نمی دانم چه می خواهم ، چه جویم نہ جانے کیوں؟ یہ مجو جستجو ہوں
برآید آرزو یا بر نیاید بر آئے آرزو یا بر نہ آئے
شہید سوز و ساز آرزویم شہید سوز و ساز آرزو ہوں

(7) (8)

دریں	گلشن	پریشاں	مثل	بویم
میں اس	باغ	پریشاں	کی طرح	بُو ہوں
نمی	دانم	چه	می خواهم	چه جویم
میں نہیں	جانتا ہوں	کیا	میں چاہتا ہوں	کیا میں ڈھونڈتا ہوں

لفظی ترجمہ:- میں اس باغ (دنیا) میں پھول کی خوشبو کی مانند پریشاں (بکھرا ہوا) ہوں۔ میں نہیں جانتا ہوں کہ میں کیا چاہتا ہوں اور کیا ڈھونڈتا ہوں۔

مندرجہ بالا رباعی اور اس کے لفظی ترجمہ و مفہوم کے مطابق جائزہ لیں تو فیض احمد فیض کا ترجمہ عین درست ہے۔ یہ اصل رباعی کا مفہوم بیان کرتا ہے۔ ترجمہ سلیس اور رواں ہے۔ پہلے شعر کے دوسرا مصرع کا ترجمہ کرتے ہوئے 'نمی دانم چه می خواهم' (میں نہیں جانتا کہ میں کیا چاہتا ہوں) کا ترجمہ 'نہ جانے کیوں؟' عین موزوں ہے۔ فیض احمد فیض نے استفہامیہ انداز اختیار کر کے اور سوالیہ علامت استعمال کر کے پرزور تاثر قائم کر دیا ہے۔ اور فطرت انسانی میں اپنی اصل حقیقت کی تلاش اور طلب وصل کے جذبات کی نشاندہی کر دی ہے۔

رباعی نمبر 18

اصل متن از پیام مشرق
منظوم اردو ترجمہ از فیض احمد فیض

تہی از ہائے و ہو میخانہ بودے تہی از ہا و ہو میخانہ ہوتا

گلِ ما از شرر بیگانہ بودے تپش سے تن مرا بیگانہ ہوتا
 نبودے عشق و این ہنگامہ عشق نہ ہوتا عشق اور ہنگامہ عشق
 اگر دل چوں خرد فرزانه بودے جو دل مثل خرد فرزانه ہوتا
 (10) (9)

منثور اردو ترجمہ از میاں عبدالرشید

یہ میخانہ (دُنیا) (ہنگامہ) ہاؤ ہو سے خالی ہوتا،

ہماری خاک (بھی) شرر سے خالی رہتی۔

نہ یہاں عشق ہوتا، نہ اس کے ہنگامے،

اگر دل بھی عقل کی مانند مصلحت اندیش ہوتا۔ (11)

رباعی نمبر 18 کا اس کے لفظی اور منظوم ترجمہ سے موازنہ کریں تو واضح ہوتا ہے کہ اگرچہ منظوم اردو ترجمہ فارسی رباعی کا مفہوم بیان کرتا ہے، تاہم اوزان و قوافی اور اصوات و آہنگ میں اصل سے تطابق کی وجہ سے منظوم ترجمہ سہل اور عام فہم نہ رہا۔ منظوم اردو ترجمہ میں خط کشیدہ الفاظ فارسی رباعی سے لیے گئے ہیں۔ پہلے شعر کے پہلے مصرع میں صرف آخری لفظ تبدیل کیا گیا ہے۔ اس طرح دوسرے شعر کے آخری مصرع میں بھی تین الفاظ تبدیل کئے گئے ہیں۔ اس طرح سے فارسی شعر کو منظوم اردو شکل میں ڈھالنا کوئی آسان کام نہیں ہے۔ اس کے ساتھ ہی یہ بات بھی غور طلب ہے کہ منظوم اردو ترجمہ میں فارسی زبان کے مشکل الفاظ استعمال کرنے کی وجہ سے ترجمہ کا پورا حق ادا نہیں ہوتا۔

حضور احمد سلیم نے بھی اس رباعی کا ترجمہ کیا ہے۔ ان کا پہلے مصرع کا ترجمہ زیادہ واضح اور آسان ہے۔ ان کا ترجمہ

ملاحظہ کریں:

تہی	رواق	سے	یہ	میخانہ	ہوتا
تپش	سے	آدی	بیگانہ	ہوتا	
نہ	ہوتا	عشق	یوں	ہنگامہ	آرا
اگر	دل	جو	خرد	فرزانہ	ہوتا

(12)

رباعی نمبر 57

اصل متن از پیام مشرق

منظوم اردو ترجمہ از فیض احمد فیض

تو اے شیخِ حرم شاید ندانی تو اے شیخِ حرم مانے نہ مانے

جہانِ عشق راہم محشرے ہست جہانِ عشق کا اپنا ہے محشر
گناہ و نامہ و میزاں ندارد یہاں اعمال نامہ ہے نہ میزاں
نہ او را مسلمے نے کافرے ہست یہاں کوئی مسلمان ہے نہ کافر
(14) (13)

منثور اردو ترجمہ از میاں عبدالرشید

اے شیخِ حرم! تو شاید نہیں جانتا،
جہانِ عشق کا بھی ایک محشر ہے۔
مگر یہاں نہ گناہ ہے، نہ اعمال نامہ اور نہ میزاںِ عمل،
نہ یہاں کوئی مسلم ہے نہ کافر۔ (15)

رباعی نمبر 57 کا مرکزی خیال یہ ہے کہ بروزِ قیامت عاشقانِ الہی کا نامہ اعمال کے مطابق گناہ و ثواب کے میزاں پر فیصلہ نہیں ہوگا۔ ان کے مقام و مرتبہ کا فیصلہ عشق کے میزاں پر ہوگا۔ عاشقانِ الہی کا ایمان، ان کے عشق کی وجہ سے محتاجِ دلیل نہیں۔ ان کی توجہ صرف محبوبِ حقیقی کی طرف ہوتی ہے۔ وہ ذاتِ پات اور فرقہ و مذہب کی پابندیوں سے آزاد ہوتے ہیں۔ ان کے تمام اعمال کا محور و مرکز، ذاتِ الہی ہوتی ہے نہ کہ گناہ و ثواب یا جہنم و جنت۔ لہذا ان سے کوئی باز پرس ہوگی اور نہ حساب کتاب ہوگا۔

فیض احمد فیض نے منظوم اردو ترجمہ میں نہایت اچھے انداز سے اصل متن کا مفہوم بیان کیا ہے۔ انہوں نے آسان الفاظ استعمال کئے ہیں۔ ان کا یہ ترجمہ سلیس، رواں اور مترنم ہے۔

رباعی نمبر 60

اصل متن از پیام مشرق
منظوم اردو ترجمہ از فیض احمد فیض

میارا بزم بر ساحل کہ آنجا نہ کر ساحل پہ تو منزل کہ اس جا
نوائے زندگانی نرم خیز است نوائے زندگانی نرم تر ہے
بدریا غلط و با موجش در آویز لپٹ جا موج سے دریا میں جا کر
حیاتِ جاوداں اندر ستیز است حیاتِ جاوداں اندر خطر ہے
(16) (17)

منشور اردو ترجمہ از میاں عبدالرشید

ساحل پر بزم آراستہ نہ کر،

یہاں زندگی کی نوادمہم ہے۔

دریا میں کود اور اس کی موجوں سے زور آزمائی کر،

حیاتِ جاوداں ککشمش میں ہے۔ (18)

رباعی نمبر 60 کے لفظی مفہوم اور مرکزی خیال کو مد نظر رکھتے ہوئے۔ اس کے منظوم اردو ترجمہ کا جائزہ لیں تو یہ عین موزوں نظر آتا ہے۔ اس ترجمہ میں بے ساختگی بھی نظر آتی ہے۔ رباعی کے دوسرے شعر کے پہلے مصرع کا لفظی ترجمہ یہ ہے کہ 'دریا میں کود اور اس کی موجوں سے زور آزمائی کر، اس میں ناصحانہ انداز سے تاکید کی گئی ہے کہ خطرات مول لے کر ہی اعلیٰ مقام تک رسائی ممکن ہے اس لیے دریا میں کود جاؤ اور اس کی موج کا مقابلہ کرو۔ فیض احمد فیض نے بھی ترجمہ میں یہی انداز اختیار کیا ہے اور اصل شعر کے حُسن کو ترجمہ میں برقرار رکھا ہے۔

فیض احمد فیض کا زیادہ تر منظوم اردو ترجمہ کلام اقبال کے اصل مفہوم کی نمائندگی کرتا ہے اور یہ کافی زیادہ حد تک اصل کے قریب تر ہے، تاہم بعض مقامات پر ترجمہ میں کچھ کمی محسوس ہوتی ہے جس کا فیض احمد فیض نے خود بھی پیش لفظ میں اعتراف کیا ہے اور اس کی معقول وجہ بتائی ہے کہ اردو زبان میں اجمال و اختصار کی وہ سہولتیں حاصل نہیں جو کہ فارسی زبان کو تراکیب اور مشتقات کی وجہ سے حاصل ہیں۔ ترجمہ میں مفہوم اور معانی کے علاوہ اوزان و قوافی اور اصوات و آہنگ میں بھی اصل سے تطابق کی کوشش کی جائے تو کافی مشکلیں پیش آتی ہیں۔ بعض صورتوں میں کوشش کے باوجود بھی تسلی بخش ترجمہ نہیں ہو پاتا۔

رباعی نمبر 69

منظوم اردو ترجمہ از فیض احمد فیض

اصل متن از پیام مشرق

بمیرغان	چمن	ہمد استانم	چمن	میں	ہم زبان	طائراں	ہوں
زبانِ غنچہ	ہاے	بے	زبانم	زبانِ غنچہ	ہائے	بے	زباں
چو میرم	با	صبا	خاکم	بیامیز	صبا	میں	میری
مٹھی	کو	ملا	دو	کہ	میں	سرگشتہ	طوفِ گلاں

(20)

(19)

منثور اردو ترجمہ از میاں عبدالرشید

میں باغ کے پرندوں کی داستان بیان کرتا ہوں،

میں بے زبان کلیوں کی زبان ہوں۔

جب میں مرجاؤں تو میری خاک کو بادِ صبح میں ملا دینا،

کیونکہ مجھے پھولوں کے طواف کے سوائے اور کوئی کام نہیں۔ (21)

رباعی نمبر 18 کی طرح رباعی نمبر 69 میں بھی فارسی شعر کے الفاظ کے استعمال کی وجہ سے اصل مفہوم واضح نہیں ہو سکا۔

اس منظوم ترجمہ کو بھی سمجھنے کے لیے عام قاری کو لغت یا استاد کا سہارا لینا پڑے گا۔

میاں عبدالرشید نے پہلے مصرع کا ترجمہ درست نہیں کیا۔ پہلے مصرع کا مطلب ہے کہ 'میں باغ کے پرندوں کا ہم

داستان (ہم زبان) ہوں'۔ میاں عبدالرشید نے اس کا ترجمہ کیا ہے 'میں باغ کے پرندوں کی داستان بیان کرتا ہوں'، جو کہ ہرگز

درست نہیں۔ ہم داستان ہونا اور بات ہے اور کسی کی داستان بیان کرنا سے مراد کچھ اور ہے۔

فیض احمد فیض نے منظوم اردو ترجمہ میں فارسی رباعی کے الفاظ 'غنچہ ہائے بے زباں' اور 'طوفِ گلاں' استعمال کئے ہیں

جن سے منظوم اردو ترجمہ کا مفہوم عام فہم نہیں رہا۔ 'طوف' سے مراد 'طواف' اور 'طوفِ گلاں' سے مراد 'پھولوں کا طواف' ہے۔ فرہنگ

اقبال فارسی میں 'سرگشتہ' کا مفہوم اس طرح درج ہے:

”سرگشتہ: دیوانوں کی طرح پریشان۔“

اندرائں سرگشتہ و حیراں دُو مرد (ج، ن، ۹۴) (22)

اس لحاظ سے 'سرگشتہ' 'طوفِ گلاں' سے مراد پھولوں کے طواف میں دیوانوں کی طرح پریشان انسان ہے۔

فیض احمد فیض کے منظوم اردو ترجمہ کے دوسرے شعر کا نثر میں مفہوم یہ ہے:

”اے صبا میری مٹی کو ملا دو کیونکہ میں پھولوں کے طواف میں دیوانوں کی طرح پریشان انسان ہوں۔“

اقبال کی اس رباعی کے دوسرے شعر کا ترجمہ (جیسا کہ پہلے بھی بیان کیا جا چکا ہے) یہ ہے:

”جب میں مرجاؤں تو میری خاک کو بادِ صبح میں ملا دینا، کیونکہ مجھے پھولوں کے طواف کے

سوائے اور کوئی کام نہیں۔“ (میاں عبدالرشید)

فیض احمد فیض نے 'چومیرم' (جب میں مرجاؤں) کا منظوم اردو ترجمہ نہیں کیا ہے۔ فیض احمد فیض کی نسبت حضور احمد سلیم

کا اس رباعی کا ترجمہ زیادہ آسان اور عام فہم ہے۔ ان کا ترجمہ ملاحظہ کریں:

میں مرغِ باغ کا ہم داستان ہوں

زبانِ غنچہ ہائے بے زباں ہوں

اڑانا میری مٹی کو پسِ مرگ

طوافِ گل ہی سے میں شادماں ہوں (23)

حضور احمد سلیم کے منظوم اردو ترجمہ میں بھی کچھ کمی محسوس ہوتی ہے۔ پہلا مصرع میں 'مرغانِ چمن' کا ترجمہ 'مرغِ باغ' کیا گیا ہے۔ اس کا ترجمہ 'مرغانِ چمن' ہونا چاہیے تھا۔ اس رباعی کے آخری مصرع کا منظوم اردو ترجمہ بھی فارسی رباعی کے لفظی ترجمہ کے مطابق نہیں ہے۔ لفظی ترجمہ یہ بنتا ہے کہ میں پھولوں کے طواف کے علاوہ کوئی کام نہیں جانتا ہوں۔ منظوم اردو ترجمہ میں بیان ہوا ہے کہ 'طوافِ گل ہی سے میں شادماں ہوں' یعنی گلاب کے پھول کا طواف کرنے کی وجہ سے میں خوش ہوں۔ 'طوافِ گلاب' کا طوافِ گل سے ترجمہ کیا گیا ہے۔ جو کہ درست نہیں۔ اسی طرح منظوم اردو ترجمہ میں 'کارے نہ دانم' کا مفہوم بھی واضح نہیں کیا گیا۔ ترجمہ کے اس فرق کے باوجود حضور احمد سلیم کا ترجمہ فیض احمد فیض کے ترجمہ کی نسبت آسان ہے، تاہم اسے مکمل طور پر درست قرار نہیں دیا جاسکتا۔

فیض احمد فیض کے منظوم اردو ترجمہ میں بعض مقامات پر فارسی الفاظ و تراکیب کے استعمال کی وجہ سے ترجمہ عام فہم نہیں رہا۔ چند ایک رباعیات اور ان کے منظوم اردو ترجمہ میں خط کشیدہ مقامات ملاحظہ کریں۔

رباعی نمبر 18

منظوم اردو ترجمہ از فیض احمد فیض

اصل متن از پیام مشرق

تہی از ہا و ہو میخانہ ہوتا

تہی از ہائے و ہو میخانہ بودے

تپش سے تن مرا بیگانہ ہوتا

گلِ ما از شرر بیگانہ بودے

نہ ہوتا عشق اور ہنگامہ عشق

نبودے عشق و این ہنگامہ عشق

جو دل مثلِ خرد فرزانہ ہوتا

اگر دل چوں خرد فرزانہ بودے

(25)

(24)

رباعی نمبر 128

منظوم اردو ترجمہ از فیض احمد فیض

اصل متن از پیام مشرق

گو صوفیانِ باصفا کو

زمن گو صوفیانِ باصفا را

یہ کہہ دو صوفیانِ باصفا کو

یہ کہہ دو صوفیانِ باصفا کو

خدا جو یانِ معنی آشنا را خدا جو یانِ معنی آشنا کو
 غلامِ ہمتِ آں خود پرستم میں اُس خود آشنا کو دل سے مانو
 کہ با نورِ خودی بیند خدا را جو اپنے نور سے دیکھے خدا کو
 (27) (26)

رباعی نمبر 129

اصل متن از پیام مشرق منظوم اردو ترجمہ از فیض احمد فیض
 چو نرگس ایں چمن نادیدہ مگدر باغ سے صورتِ نرگس نہ گزر نادیدہ
 چو بو در غنچہ پچیدہ مگدر نہ گزر غنچے میں خوشبو کی طرح پچیدہ
 ترا حق دیدہ روشن ترے داد حق نے بخشا ہے تجھے نورِ نظر، یوں نہ گزر
 خرد بیدار و دل خوابیدہ مگدر عقلِ بیدار لیے اور دلِ خوابیدہ
 (28) (29)

ایک زبان سے دوسری زبان میں ترجمہ کا مقصد تفہیم متن میں آسانی پیدا کرنا ہے۔ اگر ترجمہ میں اصل زبان کے مشکل الفاظ استعمال ہوں گے تو عام قاری ترجمہ سے استفادہ نہیں کر پائے گا۔ مذکورہ بالا مثالوں کی طرح بعض مقامات پر فیض احمد فیض نے منظوم اردو ترجمہ میں فارسی شعر کے مشکل الفاظ یا مکمل مصرع کا ترجمہ میں دے دیا ہے جس وجہ سے ترجمہ عام فہم نہیں رہا۔ حاصل مطالعہ یہ ہے کہ فیض احمد فیض کا حصہ لالہ طور کا ترجمہ مجموعی طور پر اصل متن کے قریب تر، سلیس اور رواں ہے۔ اس ترجمہ میں اصل کلام کے شعری محاسن بھی نظر آتے ہیں۔ بعض مقامات پر ترجمہ اصل متن سے کچھ مختلف ہے۔ اس طرح بعض مقامات پر فارسی الفاظ و تراکیب کے استعمال کی وجہ سے ترجمہ عام فہم اور آسان نہیں رہا۔

(نظمیں...21 عدد)

منظوم اردو ترجمہ..... افکار

حصہ افکار میں 21 نظموں کا منظوم اردو ترجمہ پیش کیا گیا ہے۔ اس حصہ میں نظم 'نوائے وقت' کے منظوم اردو ترجمہ کا تفصیلاً جائزہ لیا جائے گا۔ اس کے بعد نظم 'سرود انجم'، نظم 'قطرہ آب' اور دیگر نظموں کے منظوم اردو ترجمہ کا اجمالی جائزہ پیش کیا جائے گا۔

نظم: نوائے وقت

①

منظوم اردو ترجمہ از فیض احمد فیض

خورشید بہ داماں ہوں ، انجم بہ گریباں ہوں
در من گری ہنچم ، در خود نگری جانم
در شہر و بیابانم در کاخ و شبستانم
من دردم و در مانم، من عیش فراوانم
من تیغ جہاں سوزم ، من چشمہ حیوانم
(31)

اصل متن از پیام مشرق

خورشید بہ داماںم ، انجم بہ گریبانم
در من گری ہنچم ، در خود نگری جانم
در شہر و بیابانم در کاخ و شبستانم
من دردم و در مانم، من عیش فراوانم
من تیغ جہاں سوزم ، من چشمہ حیوانم
(30)

منشور اردو ترجمہ از میاں عبدالرشید

سورج میرے دامن میں ہے، ستارے میرے گریبان کے اندر ہیں،
اگر تو مجھے دیکھنے کی کوشش کرے تو میں کچھ نہیں (یعنی نظر نہیں آتا) اگر اپنے اندر دیکھے تو میں تیری جان ہوں۔
میں شہر و بیابان میں ہوں، میں محل و شبستان میں ہوں،
میں درد بھی ہوں، درمان بھی اور عیش فراوان بھی۔
میں تیغ جہاں سوز بھی ہوں اور آب حیات کا چشمہ بھی۔ (32)

اس طرح کا ترجمہ اہل ادب کو تو ذوق دے سکتا ہے مگر عام قاری کے کام نہیں آ سکتا۔ پہلے شعر کے دوسرے مصرع کا مفہوم یہ ہے کہ اگر تو مجھے دیکھے تو میں کچھ نہیں ہوں مگر اپنے اندر دیکھے تو میں تیری جان ہوں۔ فیض احمد فیض اس کا ترجمہ کرتے

میں چُجّ ہوں گرد دیکھو، دیکھو تو تری جاں ہوں

منظوم ترجمہ میں واضح طور پر بیان نہیں ہوا کہ دیکھو سے کیا مراد ہے؟ کسے دیکھا جائے؟ جبکہ فارسی متن میں واضح طور پر بیان ہوا ہے کہ اگر میری (زمانے کی) حقیقت پر غور کرو گے تو کچھ سمجھ نہیں آئے گا اگر اپنی حقیقت پر غور کرے گا تو تجھے معلوم ہو جائے گا کہ میں تمہاری زندگی ہوں۔ اقبال نے اسرارِ خودی میں زماں اور زندگی کے درمیان اس تعلق کو ان الفاظ میں یوں تحریر کیا ہے۔

زندگی دہر است و دہر از زندگی است
لَا تَسْبُوا الدَّهْرَ فَرَمَانَ نَبِيٍّ اسْت (33)

دوسرے شعر کے پہلے مصرع میں دو الفاظ ’کاخ‘ اور ’شبستان‘ استعمال ہوئے ہیں۔ فرہنگ اقبال فارسی کے مطابق ان الفاظ کا مفہوم درج ذیل ہے:

”شبستان (ف) اسم، شب+ستان (لاہقہ، ظرفیت)

امراکارات کو سونے کا محل۔

در شبستان حرا خلوت گزید (اس، ۱۹)“ (34)

”کاخ (ف) اسم: محل، قصر، ایوان۔

در شہر و بیابانم در کاخ و شبستانم (پ، م، ۸۹)“ (35)

فیض احمد فیض نے منظوم اردو ترجمہ میں ’کاخ‘ کا مطلب ’بزم‘ کیا ہے جو کہ غلط ہے۔ لفظ ’شبستان‘ کا مفہوم بیان کرنے کے بجائے منظوم اردو ترجمہ میں یہی لفظ استعمال کر لیا ہے۔

میاں عبدالرشید نے بھی الفاظ ’کاخ و شبستان‘ کا ترجمہ ’محل و شبستان‘ دیا ہے۔ ’کاخ‘ کا ترجمہ تو درست ہے مگر لفظ ’شبستان‘ کا مفہوم نہیں دیا گیا۔ ’شبستان‘ سے مراد بادشاہوں یا امرا کی آرام گاہ ہے جہاں وہ رات کو آرام کرتے ہیں۔ احمد جاوید کے نزدیک اس کا ایک اور مفہوم ’رات کی عبادت کا حجرہ‘ ہے۔

میاں عبدالرشید کے منشور ترجمہ میں ایک اور غلطی ہے کہ انہوں نے ”درمن نگری“ کا ترجمہ یہ کیا ہے کہ اگر تو مجھے دیکھنے کی کوشش کرے۔ یہ ترجمہ غلط ہے۔ درست ترجمہ یہ ہے کہ اگر تو مجھے دیکھے۔

2

منظوم اردو ترجمہ از فیض احمد فیض

اصل متن از پیام مشرق

چنگیزی و تیموری، مشتے ز غبارِ من چنگیزی و تیموری ہے مشتِ غبارِ اپنا

ہنگامہِ افرنگی ، یک جستہ شرارِ من ہنگامہِ افرنگی اک جستہ شرار اپنا
 انسان و جہانِ او ، از نقش و نگارِ من انسان کا جہاں سارا ، ہے نقش و نگار اپنا
 خونِ جگرِ مرداں ، سامانِ بہارِ من خونِ جگرِ مرداں ، سامانِ بہار اپنا
 من آتشِ سوزانم ، من روضہِ رضوانم میں آتشِ سوزاں ہوں ، میں روضہِ رضواں ہوں

منثور اردو ترجمہ از میاں عبدالرشید

چنگیزی ہو یا تیموری میرا غبارِ راہ ہیں،

افرنگیوں کا ہنگامہ میرے اندرے اٹھا ہوا ایک شر ہے۔

انسان اور اس کا جہان سب میرے نقش و نگار ہیں،

بہادروں کا خونِ جگر میری بہار کا سامان ہے۔

میں جلا دینے والی آگ ہوں، میں بہشت کا باغ ہوں۔

پہلے بند کی طرح دوسرے بند کے منظوم اردو ترجمہ میں بھی فارسی زبان کے الفاظ استعمال ہوئے ہیں۔ اس رباعی کے

لفظی ترجمہ کے مطابق یہ منظوم اردو ترجمہ عین درست ہے، تاہم فارسی زبان و تراکیب کے استعمال کی وجہ سے یہ ترجمہ عام فہم نہیں رہا۔

③

منظوم اردو ترجمہ از فیض احمد فیض

اصل متن از پیام مشرق

آسودہ و سیارم، این طرفہ تماشا ہیں ساکن بھی ہوں گرداں بھی کیا طرفہ تماشا ہے
 در بادۂ امروزم ، کیفیتِ فردا ہیں امروز کے شیشے میں کیفیتِ فردا ہے
 پنہاں بہ ضمیرِ من ، صد عالمِ رعنا ہیں پنہاں مرے سینے میں سو عالمِ رعنا ہے
 صد کوکبِ غلطاں ہیں، صد گنبدِ خضرا ہیں سو کوکبِ غلطاں ہیں ، سو گنبدِ خضرا ہے
 من کسوتِ انسانم ، پیراہنِ یزدانم میں کسوتِ انسان ہوں ، پیراہنِ یزداں ہوں

منثور اردو ترجمہ از میاں عبدالرشید

ساکن بھی اور حرکت میں بھی، یہ طرفہ تماشا دیکھ،

میرے آج کی شراب میں آنیوالے کل کا کیف دیکھ۔

میرے ضمیر کے اندر سینکڑوں عالمِ رعنا پنہاں ہیں،

کئی ستارے آوارہ ہیں، کسی آسماں گردش میں ہیں،

سلسلہ روز و شبِ تار حریرِ دورنگ

جس سے بناتی ہے ذات اپنی قبائے صفات

میں انسان کا لباس ہوں، میں یزداں کا پیرا ہن ہوں۔

تیسرے بند کے میاں عبدالرشید کے منشور ترجمہ میں مشکل الفاظ 'طرفہ تماشا'، 'کیف'، 'عالم رعنا'، 'پنہاں' اور 'پیرا ہن' استعمال ہوئے ہیں۔ 'طرفہ تماشا' سے مراد انوکھا، عجیب اور نیا تماشا ہے۔ لفظ 'کیف' کا مطلب 'کیفیت' اور 'سرور' ہے۔ 'عالم رعنا' سے مراد خوشنما عالم یا خوشنما دنیا ہے۔ 'پنہاں' کا مطلب 'پوشیدہ' یا 'چھپا ہوا' ہے۔ 'پیرا ہن' کا مطلب 'لباس' ہے۔

اگر میاں عبدالرشید اپنے ترجمہ میں ان الفاظ کے معانی اور آسان الفاظ استعمال کر لیتے تو ترجمہ سلیس اور آسان

ہو جاتا۔

میاں عبدالرشید کی طرح فیض احمد فیض نے بھی منظوم ترجمہ میں مشکل الفاظ گرداں، طرفہ تماشا، امروز، کیفیت فردا، پنہاں، عالم رعنا، کوکب غلطاں، کسوتِ انسان اور پیرا ہن یزداں استعمال کیے ہیں۔ ان مشکل الفاظ کی وجہ سے مفہوم عام فہم نہیں رہا۔ فیض احمد فیض منظوم اردو ترجمہ میں اصل رباعی کے قوافی لے آئے ہیں مگر ردیف 'بیں' یعنی 'دیکھ' کی جگہ پر ہے استعمال کیا ہے۔ ردیف 'بیں' کے ساتھ تو یہ 'قوافی' درست مفہوم دیتے ہیں مگر ردیف 'ہے' کے ساتھ ان کا استعمال موزوں نظر نہیں آتا۔ پہلے دو مصرعوں میں قوافی 'تماشا' اور 'فردا' کے ساتھ 'ہے' کا استعمال درست ہے۔ مگر فارسی رباعی میں لفظ 'بیں' دعوتِ فکر اور دعوتِ مشاہدہ دیتا ہے جبکہ منظوم اردو ترجمہ میں یہ مفہوم ادا نہیں ہوا۔ تیسرے مصرع میں الفاظ سو عالم رعنا کے ساتھ 'ہے' کی بجائے 'ہیں' آنا چاہیے تھا۔ جمع اسم کے ساتھ واحد فعل نہیں آ سکتا۔ اسی طرح چوتھے مصرع میں 'سو گنبدِ خضرا' کے ساتھ 'ہے' کی بجائے 'ہیں' آنا چاہیے۔

4

منظوم اردو ترجمہ از فیض احمد فیض

اصل متن از پیام مشرق

تقدیرِ فسوں من ، تدبیرِ فسوں تیرا	تقدیرِ فسوں من ، تدبیرِ فسوں تیرا
تو عاشقِ لیلایے ، من دشتِ جنونِ تو	تو عاشقِ لیلیٰ ہے ، میں دشتِ جنونِ تیرا
چوں روحِ رواں پاکم ، از چند و چگونِ تو	میرے لیے لا حاصل ، یہ چند و چگونِ تیرا
تو رازِ درونِ من ، من رازِ درونِ تو	تو رازِ درونِ میرا ، میں رازِ درونِ تیرا
از جانِ تو پیدا یم ، درجانِ تو پنہانم	پیدا ہوں تری جاں سے ، جاں میں تری پنہاں ہوں

منثور اردو ترجمہ از میاں عبدالرشید

تقدیر میرے فسوں سے ظہور میں آتی ہے، تدبیر تیرا طریقہ ہے،

تُو لیلائے (جستجو) کا عاشق ہے، میں تیری جولان گاہ ہوں

میں تیرے کم و بیش سے رُوح رواں کی طرح پاک ہوں،

تُو میرے اندر کاراز ہے اور میں تیرے اندر کاراز ہوں۔

میں تیری جان (کوششوں) سے ظاہر ہوں اور تیری جان ہی میں پنہاں ہوں۔

چوتھے بند کا میاں عبدالرشید کا دیا ہوا منثور اردو ترجمہ آسان اور سلیس نہیں۔ اس میں الفاظ 'عاشقِ لیلائے'، 'دشتِ جنون'

اور چند و چگوں کے معانی اور مفہیم درست اور واضح انداز سے نہیں دیئے گئے۔ راقم الحروف کے نزدیک اس بند کا ترجمہ یوں ہونا چاہیے:

”تقدیر میرا جادو ہے اور تدبیر تیرا جادو ہے۔ تو عاشقِ لیلیٰ ہے، میں تیرے جنوں کا صحرا

ہوں۔ میں جاری و ساری رُوح کی طرح تیرے کتنے اور کیسے کے بکھیڑوں سے آزاد

ہوں۔ تو میرے اندر کاراز ہے، میں تیرے اندر کاراز ہوں۔ میں تیری جان سے ظاہر

ہوں، تیری جان میں چھپا ہوا ہوں۔“

چوتھے بند کا منظوم اردو ترجمہ کافی حد تک فارسی کلام کے متن کا مفہوم بیان کرتا ہے۔ اس میں بھی نظم کے دیگر حصوں کے

منظوم اردو ترجمہ کی طرح فارسی الفاظ و تراکیب کے استعمال کی وجہ سے مفہوم عام فہم نہیں رہا۔ اس بند کے تیسرے مصرع کے

مطابق زمانہ، انسان سے مخاطب ہو کر کہتا ہے کہ میں تیری رُوح رواں (جاری و ساری رُوح) کی طرح کتنے اور کیسے کے بکھیڑوں

سے آزاد ہوں۔ مراد یہ ہے کہ رُوح، امر ربی ہے۔ رُوح کتنے اور کیسے (چند و چگوں) کی حد سے بالاتر ہے۔ جس نے رُوح کی

حقیقت جان لی، اس نے گویا خود کو پہچان لیا۔ جس نے خود کو پہچان لیا گویا اس نے زمانے کو پہچان لیا، اس نے خدا کو پہچان لیا۔

خودی کا زماں اور خدا سے گہرا تعلق ہے۔ اس بند کے بعد والے مصرعے، متذکرہ بالا مفہوم کی تائید کرتے ہیں۔ فیض احمد فیض نے

اپنے منظوم اردو ترجمہ میں 'چوں رُوح رواں پاکم' کا مفہوم نہیں دیا۔ زماں تو یہ کہہ رہا ہے کہ میں تیرے (انسان کے) چند و چگوں

سے آزاد ہوں۔ یعنی میں اس عالمِ خلق اور عالمِ اسباب کی حدود سے بالاتر ہوں۔ فیض احمد فیض نے اس مصرع کا جو منظوم اردو

ترجمہ تحریر کیا ہے اس کا مفہوم یہ ہے کہ زماں کہتا ہے کہ انسانوں کا یہ چند و چگوں اس کے لیے لاجائز یعنی بے فائدہ اور بے کار

ہے۔ یہ ترجمہ زماں کی خاصیت یعنی چند و چگوں سے مبرا ہونا بیان نہیں کرتا۔

اصل متن از پیام مشرق

منظوم اردو ترجمہ از فیض احمد فیض

من رہرو تو منزل، من مزرع و تو حاصل
 تو ساز صد آہنگے، تو گرمیٰ این محفل
 آوارہ آب و گل! دریاب مقام دل
 آوارہ آب و گل، آ دیکھ مقام دل
 گنجیدہ بہ جامے ہیں، این قلزم بے ساحل
 اک جام میں سمٹا ہے، یہ قلزم بے ساحل
 از موج بلند تو سربرزدہ طوفانم
 تو موج بلند اس کی، میں ورطہ طوفاں ہوں

(30) (31)

منثور اردو ترجمہ از میاں عبدالرشید

میں مسافر ہوں، تو منزل مقصود، میں کھیتی ہوں تو میرا حاصل،
 تو ایسا ساز ہے جس سے سینکڑوں ساز نکلتے ہیں، تو اس محفل کا ہنگامہ ہے۔
 تو اس دنیا میں سرگرداں ہونے کی بجائے اپنے دل کا مقام پہچان،
 دیکھ اس جام (دل) میں ایک بحر بے پایاں سما یا ہوا ہے۔
 میں (بھی) تیری موج بلند سے اٹھا ہوا ایک طوفان ہوں۔ (32)

آخری بند میں اقبال نے مختلف استعاروں کی مدد سے انسان کی عظمت اور اہمیت بیان کی ہے۔ اس بند کے ضمن میں دیا گیا میاں عبدالرشید کا ترجمہ کافی حد تک درست ہے، تاہم ایک دو مقامات پر تبدیلی کی ضرورت محسوس ہوتی ہے۔ میاں عبدالرشید نے ’تو ساز صد آہنگے‘ کا ترجمہ کیا ہے ’تو ایسا ساز ہے جس سے سینکڑوں ساز نکلتے ہیں‘۔ ’صد آہنگے‘ کا ترجمہ ’سینکڑوں ساز‘ نہیں ہے۔ اس کا ترجمہ ’سینکڑوں سروں (نغموں) والا ساز‘ ہے۔ اس طرح انہوں نے تیسرے مصرع کا ترجمہ درست نہیں دیا۔ انہوں نے اس کا ترجمہ کیا ہے ’تو اس دنیا میں سرگرداں ہونے کی بجائے اپنے دل کا مقام پہچان‘۔ راقم الحروف کی رائے میں اس کا ترجمہ بنتا ہے ’اے پانی اور مٹی میں بھٹکنے والے (مادی دنیا میں گم) انسان اپنے دل کا مقام پہچان‘۔

آخری بند کے فارسی متن اور اس کے لفظی ترجمہ کے پیش نظر منظوم ترجمہ کا جائزہ لیں تو واضح ہوتا ہے کہ یہ مکمل طور پر اصل متن کی نمائندگی نہیں کرتا۔ دوسرے مصرع میں فیض احمد فیض نے ’گرمیٰ این محفل‘ کا ترجمہ کیا ہے، ’گرماتا ہے ہر محفل‘۔ اس محفل سے مراد کائنات کی یہ محفل ہے۔ اس کا ترجمہ ہر محفل، نہیں ہو سکتا۔ تیسرا مصرع میں ’آوارہ آب و گل‘ کا ترجمہ نہیں کیا گیا۔

اس سے مراد مادیت کا شکار انسان ہے۔ اس طرح چوتھے مصرع میں اقبال انسان کو تاکید کرتے ہیں کہ تو دل کے جام میں سما یا ہوا بے کنار سمندر دیکھ۔ فیض احمد فیض اس مصرع میں اس امر حقیقی کا تاکید کر نہیں کرتے۔ فارسی مصرع کے الفاظ 'قلزم' اور 'بے ساحل' منظوم اردو ترجمہ میں استعمال کئے گئے ہیں جس سے اس کا مفہوم عام فہم نہیں رہا۔ اس طرح آخری مصرع میں انسان کی عظمت، قدر و قیمت اور اہمیت اور خودی اور زماں کے باہمی تعلق کی بات ہوئی ہے۔ اس کا مطلب یہ ہے کہ زمان انسان کی موج بلند سے اٹھا ہو ایک طوفان ہے۔ انسان خودی کی تکمیل کر کے زماں پر تصرف حاصل کر سکتا ہے۔ فیض احمد فیض کا اس مصرع کا منظوم اردو ترجمہ اصل مفہوم ادا نہیں کرتا۔ فارسی مصرع میں انسان کو موج بلند قرار دیا گیا ہے اور زماں اس موج بلند سے اٹھا ہو ایک طوفان ہے۔ فیض احمد فیض اس کا ترجمہ کرتے ہیں۔

تو موج بلند اس کی، میں و رطہ طوفاں ہوں

وہ انسان کو دل کی موج بلند اور زماں کو و رطہ طوفاں قرار دیتے ہیں۔ ان کے اس ترجمہ سے انسان کی خودی اور زماں کا باہمی تعلق ظاہر نہیں ہوتا۔

مجموعی طور پر تمام نظم کے منظوم اردو ترجمہ کا جائزہ لیں تو درج ذیل امور سامنے آتے ہیں:

- 1- فیض احمد فیض نے منظوم اردو ترجمہ میں فارسی نظم کے کافی زیادہ الفاظ و تراکیب اور قوافی استعمال کئے اور اصوات و آہنگ میں بھی اصل سے تطابق کی سعی کی ہے جس سے ترجمہ آسان اور عام فہم نہیں رہا۔
- 2- ان کا زیادہ تر ترجمہ اصل مفہوم کی نمائندگی کرتا ہے، تاہم ترجمہ میں ادبی رنگ غالب ہے۔ اس سے اہل ادب تو لطف اندوز ہو سکتے ہیں مگر عام قارئین کما حقہ استفادہ نہیں کر سکتے۔
- 3- چند ایک مقامات پر اوزان و قوافی کی پابندی کی وجہ سے ترجمہ اصل مفہوم سے مختلف ہے۔ ان مقامات کی نشاندہی کر دی گئی ہے۔
- 4- مجموعی طور پر ترجمہ درست اور جامع ہے، تاہم اگر یہ سلیبس اور عام فہم ہوتا تو زیادہ سے زیادہ قارئین اس کی مدد سے فکر اقبال تک رسائی حاصل کر پاتے۔

اگر فیض احمد فیض علامہ اقبال کی طرز پر ان کے کلام کا آزادانہ ترجمہ کرتے تو زیادہ موزوں ہوتا۔ فیض احمد فیض نے کوشش کی ہے کہ فارسی کلام اقبال کے الفاظ و تراکیب اور قوافی و اوزان استعمال کریں۔ اس کوشش میں کافی حد تک کامیاب رہے ہیں۔ مگر سوال یہ پیدا ہوتا ہے کہ شعری حسن اور کلام اقبال سے مطابقت قائم کرنے کی کوشش میں اگر اصل کلام کا حقیقی مفہوم واضح ہو تو ترجمہ کرنے کا کیا فائدہ؟ اقبال اصل کلام کا مرکزی خیال لے کر اسے اپنے انداز سے بیان کر دیتے تھے۔ اس آزادی سے

انہیں یہ فائدہ ہوتا تھا کہ وہ اپنے مخصوص اسلوب میں مرکزی خیال واضح طور پر بیان کر دیتے تھے۔ اس سلسلہ میں انہیں شاندار کامیابی بھی حاصل ہوتی تھی۔ اقبال کے مخصوص اسلوب ترجمہ کے بارے میں مختلف مثالوں اور حوالوں پر سیر حاصل تبصرہ و بحث کے بعد ڈاکٹر افضال احمد انوریوں رائے دیتے ہیں:

”..... اقبال نے انگریزی شعرا سے معنوی و فنی دونوں طرح اکتساب کیا ہے لیکن وہ نظم کے سیدھے سادھے اور لفظی ترجمہ کے بجائے مرکزی خیال و تاثر کو اس خوبی سے اپنے انداز سے، اردو میں ڈھالتے ہیں کہ ماخوذ نظم، اصل کو شرمائے نگلتی ہے۔ اقبال کی ان نظموں نے اردو شعری روایت میں اخذ و ترجمہ کا منفرد معیار قائم کیا ہے۔“ (36)

فیض احمد فیض کو بھی چاہیے تھا کہ وہ

1- اقبال سے معنوی و فنی دونوں طرح سے اکتساب کرتے۔

2- نظم کے سیدھے سادھے اور لفظی ترجمہ کے بجائے مرکزی خیال و تاثر کو اپنے انداز سے اردو میں ڈھالتے اور اس طرح اخذ و ترجمہ کا اپنا ایک معیار قائم کرتے۔

سرود انجم

اصل متن از پیام مشرق ① منظوم اردو ترجمہ از فیض احمد فیض

ہستی	ما	نظام	ما
مستی	ما	خرام	ما
گردش	بے	مقام	ما
زندگی	دوام	ما	سے

دورِ فلکِ بکامِ ما ، مے نگریم و مے رویم دورِ فلک سے شاد کام میں دیکھتا چلا گیا

②

جلوہ	گہ	شہود	را
بت	کدہ	نمود	را
رزم	نبود	و بود	را

جلوہ گہ شہود را کوشمکش وجود کو
بت کدہ نمود را کوشمکش وجود کو
رزم نبود و بود را کوشمکش وجود کو

عالمِ دیر و زود را، مے نگریم و مے رویم عالمِ دیر و زود کو میں دیکھتا چلا گیا

③

گرمی کارزار ہا	گرمی کارزار بھی
خامی پختہ کار ہا	خامی پختہ کار بھی
تاج و سریر و دار ہا	تاج و سریر و دار بھی
خواری شہریار ہا	خواری شہریار بھی

بازیِ روزگار ہا، مے نگریم و مے رویم بازیِ روزگار بھی میں دیکھتا چلا گیا

④

خواجہ ز سروری گذشت	آقا کی سروری گئی
بندہ ز چاکری گذشت	بندے کی چاکری گئی
زاری و قیصری گذشت	زاری و قیصری گئی
دورِ سکندری گذشت	شانِ سکندری گئی

شیوہٴ بت گری گذشت، مے نگریم و مے رویم رسمِ صنم گری گئی میں دیکھتا چلا گیا

⑤

خاکِ خموش و درخوش	خاکِ خموش کا خروش
ست نہاد و سخت کوش	ست نہاد و سخت کوش
گاہ بہ بزمِ ناؤ نوش	ہے کبھی بزمِ ناؤ نوش
گاہ جنازہ بہ دوش	اور کبھی میتیں بدوش

میرِ جہان و سفتہ گوش! مے نگریم و مے رویم شاہ و غلام سفتہ گوش، میں دیکھتا چلا گیا

⑥

توبہِ طلسمِ چون و چند	تیری خرد کے چون و چند
عقلِ تو درکشاد و بند	کشمکشِ کشاد و بند
مثلِ غزالہ در کمند	مثلِ غزالاں در کمند

زار و زبون و درد مند زار و زبون و درد مند
ماہ نشین بلند ، مے نگریم و مے رویم میں بہ نشیمن بلند ، میں دیکھتا چلا گیا

⑦

پردہ چرا؟ ظہور چیست؟ پردہ ہے کیا ظہور کیا
اصلِ ظلام و نور چیست؟ تیرگی کیا ہے نور کیا
چشم و دل و شعور چیست؟ چشم و دل و شعور کیا
فطرتِ ناصبور چیست؟ فطرتِ ناصبور کیا
ایں ہمہ نزد و دور چیست؟ مے نگریم و مے رویم یہ سبھی نزد و دور کیا ، میں دیکھتا چلا گیا

⑧

پیش تو نزدِ ما کے تیرا ہے بیش میرا کم
سالِ تو پیشِ ما دے سالِ ترا ، مرا ہے دم
اے بکنارِ تو یے شبنم کو سمجھا جامِ جم
ساحۂ بہ شبنمے رکتے نہیں مرے قدم
ما بتلاشِ عالمے ، مے نگریم و مے رویم پاؤں کوئی جہاں نیا ، میں دیکھتا چلا گیا

(38)

(37)

نظم 'سرودِ انجم' میں اقبال نے ستاروں کی زبان سے اہل دنیا پر تبصرہ کیا ہے۔ بقول پروفیسر یوسف سلیم چشتی اس نظم میں شاعری اور فلسفہ کے علاوہ موسیقیت بھی پائی جاتی ہے۔ یہ نظم آٹھ بندوں پر مشتمل ہے۔ تمام نظم، اس کے لفظی ترجمہ اور منظوم اردو ترجمہ کا موازنہ کریں تو فیض احمد فیض کے منظوم اردو ترجمہ میں درج ذیل نمایاں اور غور طلب امور سامنے آتے ہیں:

1- تمام نظم کے منظوم اردو ترجمہ میں فیض احمد فیض نے فارسی نظم کے الفاظ و تراکیب کثرت سے استعمال کی ہیں۔ خط کشیدہ الفاظ اس امر کی نشاندہی کر رہے ہیں۔

2- بعض مقامات پر واحد کا جمع میں یا جمع کا واحد میں ترجمہ کیا ہے۔ پہلے بند میں 'ما' کا ترجمہ 'میری' یا 'مرا' کیا ہے۔ تیسرے بند میں 'کارزارہا'، 'پختہ کارہا'، 'دارہا' اور 'شہریارہا' کا ترجمہ 'کارزار'، 'پختہ کار'، 'دار' اور 'شہریار' کیا ہے۔ اس طرح 'بازی روزگارہا' کا ترجمہ 'بازی روزگار' کیا ہے۔ پانچویں بند میں 'گاہ جنازہ بہ دوش' کا ترجمہ 'اور کبھی میتیں بدوش' کیا

ہے۔ چھٹے بند میں 'مثل غزالہ' کا ترجمہ 'مثل غزالاں' کیا ہے۔ آٹھویں بند میں 'ما' کا ترجمہ 'میرا' اور 'مرا' کیا ہے۔
 3- چند ایک مقامات پر منظوم اردو ترجمہ، اصل متن کے مطابق نہیں ہے۔ مثلاً پہلے بند کا آخری مصرع، اس کا لفظی ترجمہ اور
 منظوم ترجمہ ملاحظہ کریں۔

پہلا بند آخری مصرع (اصل متن از پیام مشرق) منظوم اردو ترجمہ از فیض احمد فیض
 دورِ فلکِ بکامِ مامے نگریم و مے رویم دورِ فلک سے شاد کام میں دیکھتا چلا گیا
 اس مصرع کا لفظی ترجمہ یہ ہے:

آسمان کی گردش ہماری آرزو کے مطابق ہے۔ ہم دیکھتے ہیں اور چلتے رہتے ہیں (ہم دیکھ رہے ہیں اور چل رہے ہیں)
 لفظ 'شاد کام' فارسی زبان کا اسم صفت ہے۔ اس کا مطلب ہے بامراد، کامیاب، خوشحال۔
 اگر فیض احمد فیض کے منظوم اردو ترجمہ کو نثر میں تبدیل کریں تو اس کا یہ مطلب بنتا ہے:
 میں آسمان کی گردش سے بامراد (کامیاب، خوشحال) ہو کر دیکھتا چلا گیا۔

یہ ترجمہ اصل متن کی مطابق نہیں ہے۔ اس طرح 'مے نگریم و مے رویم' کا ترجمہ 'ہم دیکھتے ہیں اور چلتے رہتے ہیں' یا چلتے جاتے
 ہیں، ہونا چاہیے۔ تمام منظوم اردو ترجمہ میں 'مے نگریم و مے رویم' کا ترجمہ 'میں دیکھتا چلا گیا' کیا گیا ہے جو کہ درست نہیں۔
 پانچویں بند کے آخری مصرع کا ترجمہ بھی درست نہیں۔ اس بند کا یہ مصرع، اس کا لفظی ترجمہ اور منظوم اردو ترجمہ ملاحظہ کریں۔

پانچواں بند آخری مصرع (اصل متن از پیام مشرق) منظوم اردو ترجمہ از فیض احمد فیض
 میرِ جہان و سفتہ گوش! مے نگریم و مے رویم شاہ و غلام سفتہ گوش، میں دیکھتا چلا گیا
 اس مصرع کا لفظی ترجمہ یہ ہے:

حکمران اور غلام! ہم دیکھتے ہیں اور چلتے رہتے ہیں۔
 فیض احمد فیض نے منظوم اردو ترجمہ میں وزن برقرار رکھنے کے لیے غلام و سفتہ گوش، دونوں الفاظ استعمال کیے ہیں۔
 اس سے وزن تو قائم ہو گیا مگر ترجمہ درست نہ رہا۔ سفتہ گوش سے مراد چھدے ہوئے کان والا یعنی غلام ہے۔
 آٹھویں بند کے دوسرے شعر اور آخری مصرع کا ترجمہ بھی متن کے مطابق نہیں ہے۔ فارسی شعر، اس کا منظوم اردو ترجمہ
 اور لفظی ترجمہ ملاحظہ کریں۔

آٹھواں بند آخری مصرع (اصل متن از پیام مشرق) منظوم اردو ترجمہ از فیض احمد فیض
 اے بکنارِ تو یے شبنم کا سمجھا جامِ جم

ساحۃ بہ شینے رکتے نہیں مرے قدم
ما تلاشِ عالمے، مے نگریم و مے رویم پاؤں کوئی جہاں نیا، میں دیکھتا چلا گیا
اس شعر کا لفظی ترجمہ یہ ہے:

اے کہ تیرے پہلو میں (دل کا) سمندر موجود ہے، مگر تو شبنم (دنیا) پر راضی ہو گیا ہے۔

ہم ایک نئی دنیا کی تلاش میں، دیکھ رہے ہیں اور چل رہے ہیں

ملاحظہ کریں۔ لفظی ترجمہ اور منظوم اردو ترجمہ کے مفہوم میں کتنا زیادہ فرق ہے۔

4- وہ مشکل الفاظ جو کہ فارسی کلام کی تفہیم میں رکاوٹ ہیں، فیض احمد فیض نے وہی الفاظ منظوم اردو ترجمہ میں استعمال کیے ہیں۔ تمام نظم میں ترجمہ کا یہی انداز نظر آتا ہے۔ دوسرے بند میں 'را' کو 'کو' سے بدل کر تمام بند کا اردو میں منظوم اردو ترجمہ کر دیا گیا ہے۔ تیسرے بند کے دونوں اشعار اور آخری مصرع میں صیغہ جمع میں استعمال ہونے والے الفاظ کے 'ہا' کو اردو میں 'بھی' سے بدل کر انہیں منظوم اردو ترجمہ کی شکل میں تبدیل کر دیا گیا ہے۔ پانچویں بند کا پہلا شعر، اسی طرح منظوم اردو ترجمہ میں دے دیا گیا ہے۔ چھٹے بند کے دوسرے شعر میں صرف 'مثلِ غزالہ' کو 'مثلِ غزالاں' میں تبدیل کر کے منظوم اردو ترجمہ کی شکل دے دی گئی ہے۔

5- فیض احمد فیض نے اس نظم (سرود انجم) کے منظوم اردو ترجمہ میں فارسی نظم کے درج ذیل الفاظ و تراکیب استعمال کئے ہیں۔ عام قاری تو ایک طرف رہا، بی اے کی سطح کا عام سٹوڈنٹ بھی ان کے معانی اور مفاہیم نہیں بتا سکتا۔

خرام، جلوہ گہ، شہود، بت کدہ، نمود، رزم نبود و بود، کشمکش وجود، دیروز و دو، خامسی پختہ کار، سریر، خروش، سست نہاد، بزم ناؤ نوش، سفتہ گوش، چوں و چند، کشاد و بند، زار و زبون، فطرتِ ناصبور، پیش و غیرہ۔

6- فارسی نظم 'سرود انجم' کے مندرجہ بالا مشکل الفاظ و تراکیب کے علاوہ فیض احمد فیض نے کچھ اور مشکل الفاظ بھی منظوم اردو ترجمہ میں استعمال کئے ہیں۔ انہوں نے پہلے بند میں لفظ 'شاد کام'، ساتویں بند میں لفظ 'تیرگی' اور آٹھویں بند میں 'جامِ جم' استعمال کئے ہیں۔

7- یہاں ضمناً اس بات کا ذکر بھی ضروری ہے کہ میاں عبدالرشید نے بھی 'سرود انجم' کے اردو ترجمہ میں فارسی نظم کے بہت سے مشکل الفاظ اور تراکیب استعمال کی ہیں، جس وجہ سے ان کا ترجمہ بھی سلیس نہیں رہا۔ ان کے ترجمہ میں خط کشیدہ الفاظ، فارسی نظم سے لیے گئے ہیں۔ ترجمہ میں مشکل الفاظ اس طرح دینے سے ترجمہ کا حق ادا نہیں ہوا۔

حاصل کلام یہ کہ وزن، توافی، روانی اور ترنم کے لحاظ سے یہ ترجمہ نہایت خوبصورت ہے مگر فارسی نظم کے الفاظ و تراکیب

استعمال کرنے کی وجہ سے یہ ترجمہ مشکل اور عام فہم نہیں رہا۔

فیض احمد فیض نے بعض نظموں کے آسان، عام فہم اور سلیس ترجمے کئے ہیں۔ مثلاً نظم 'کرم کتابی' کا ترجمہ بہت اچھا ہے۔ یہ پانچ اشعار پر مشتمل مختصر سی نظم ہے۔ فارسی نظم 'کرم کتابی'، اس کا منظوم اردو ترجمہ از فیض احمد فیض اور منثور ترجمہ از میاں عبدالرشید ملاحظہ فرمائیں:

کرم کتابی

① اصل متن از پیام مشرق

منظوم اردو ترجمہ از فیض احمد فیض

شنیدم شبے در کتب خانہ من کتابوں کے کمرے میں میں نے سنا ہے
بہ پروانہ می گفت کرم کتابی یہ کہتا تھا اک رات کرم کتابی
منثور اردو ترجمہ از میاں عبدالرشید

میں نے سنا ایک رات میرے کتب خانہ میں،
کتابی کیڑا پروانے سے کہہ رہا تھا۔

② اصل متن از پیام مشرق

منظوم اردو ترجمہ از فیض احمد فیض

باوراق سینا نشین گرفتہ بہت میں نے چھانے ہیں اوراق سینا
بے دیدم از نسخہ فارابی ہیں از بر کئی نسخہ فارابی
منثور اردو ترجمہ از میاں عبدالرشید

میں بوعلی سینا کے (لکھے ہوئے) اوراق میں بھی رہا،
فارابی کے کئی نسخے بھی دیکھے۔

③ اصل متن از پیام مشرق

منظوم اردو ترجمہ از فیض احمد فیض

فہمیدہ ام حکمت زندگی را نہ سمجھا مگر حکمت زندگی کو
ہماں تیرہ روزم ز بے آفتابی ہیں تیرہ مرے دن ز بے آفتابی
منثور اردو ترجمہ از میاں عبدالرشید

(مگر) میں زندگی کی حکمت نہیں سمجھ سکا،
اور بھی تک میرے دن آفتاب کے بغیر تاریک ہیں۔

اصل متن از پیام مشرق ④ منظوم اردو ترجمہ از فیض احمد فیض

نکو گفت پروانہ نیم سوزے کہا اس سے پروانہ نیم جاں نے
کہ ایں نکتہ را در کتابے نیابی سنو مجھ سے نکتہ نہیں یہ کتابی
منثور اردو ترجمہ از میاں عبدالرشید

پروانہ نیم سوزنے اسے کیا خوب جواب دیا،

یہ نکتہ تجھے کتابوں میں نہیں ملے گا۔

اصل متن از پیام مشرق ⑤ منظوم اردو ترجمہ از فیض احمد فیض

تپش می کند زندہ تر زندگی را تپش نے کیا زندہ تر زندگی کو
تپش می دہد بال و پر زندگی را تپش نے دبے بال و پر زندگی کو
(40) (39)

منثور اردو ترجمہ از میاں عبدالرشید

تپش، زندگی کو اور زندہ تر کرتی ہے،

(اور) تپش ہی زندگی کو بال و پر عطا کرتی ہے۔ (41)

اس کے پہلے اور تیسرے شعر کے علاوہ باقی تین اشعار کا ترجمہ اصل متن کے عین مطابق، سلیس، آسان، مترنم اور رواں ہے۔ پہلے شعر میں پروانے اور کرم کتابی کے درمیان مکالمے کا ذکر ہے مگر منظوم اردو ترجمہ میں پروانے کا ذکر نہیں کیا گیا۔ چوتھے شعر میں جا کر معلوم ہوتا ہے کہ کرم کتابی، پروانے سے مخاطب تھا، یہ کرم کتابی اور پروانے کے درمیان ایک مکالمہ ہے۔ اس طرح تیسرے شعر کے دوسرے مصرع میں فارسی شعر کے الفاظ تیرہ اور بے آفتابی استعمال ہوئے ہیں جس سے ترجمہ مشکل اختیار کر گیا ہے۔

قطرہ آب

نظم قطرہ آب، اس کا منظوم اردو ترجمہ اور منثور ترجمہ از میاں عبدالرشید ملاحظہ کریں۔

اصل متن از پیام مشرق ① منظوم اردو ترجمہ از فیض احمد فیض

مرا معنی تازہ مدعاست
میرا مقصود ہے ایک مضمون نیا
اگر گفتہ را باز گویم رواست
گرچہ دُھرا رہا ہوں کسی کا کہا

منثور اردو ترجمہ از میاں عبدالرشید

مجھے نئی بات کہنا ہے،

اس لیے اگر میں کبھی ہوئی کہانی دوبارہ بیان کروں، تو نامناسب نہیں۔

اصل متن از پیام مشرق ② منظوم اردو ترجمہ از فیض احمد فیض

”یکے قطرہ باراں ز ابرے چکید ابر سے ایک بارش کا قطرہ گرا
نخل شد چو پہناے دریا بدید آ کے دیکھا جو دریا، ہراساں ہوا

منثور اردو ترجمہ از میاں عبدالرشید

”بارش کا ایک قطرہ بادل سے پٹکا،

اس نے دریا کی وسعت دیکھی، تو (اپنی کم مانگی پر) شرمسار ہوا۔

اصل متن از پیام مشرق ③ منظوم اردو ترجمہ از فیض احمد فیض

کہ جاے کہ دریاست من کیستم یہ ہے دریا تو کیا چیز ہوں میں بھلا
گر او هست حقاً کہ من نیستم“ اس کے آگے مری ننھی ہستی ہے کیا

منثور اردو ترجمہ از میاں عبدالرشید

(کہنے لگا: جہاں دریا موجود ہے،

وہاں میری کیا ہستی ہے؟ اگر وہ ہے تو پھر یقیناً میں کچھ نہیں۔“ (سعدی علیہ السلام)

اصل متن از پیام مشرق ④ منظوم اردو ترجمہ از فیض احمد فیض

و لیکن ز دریا برآمد خروش آئی دریا سے آواز اے بے خبر
ز شرم تک مانگی روپوش اس تنگ مانگی پر نہ کر تو نظر

منثور اردو ترجمہ از میاں عبدالرشید

مگر دریا سے شوراٹھا،

اپنی کم مانگی پر چہرہ نہ چھپا (شرمسار نہ ہو)

اصل متن از پیام مشرق ⑤ منظوم اردو ترجمہ از فیض احمد فیض

تماشائے شام و سحر دیدہ تو نے دیکھا تماشائے شام و سحر

چمن دیدہ، دشت و در دیدہ تو نے دیکھے چمن، دشت اور بحر و بر

منثور اردو ترجمہ از میاں عبدالرشید

تُو نے شام و سحر کا تماشا دیکھا ہے،

چمن دیکھا ہے، دشت و در دیکھے ہیں۔

اصل متن از پیام مشرق ⑥ منظوم اردو ترجمہ از فیض احمد فیض

بہ برگ گیا ہے ، بدوشِ سحاب بہ برگ گیاہ آور بدوشِ سحاب
درخشیدی از پرتو آفتاب تجھ کو چکا گیا پرتو آفتاب

منثور اردو ترجمہ از میاں عبدالرشید

تُو آفتاب کے پرتو سے، کبھی گھاس کی پتی پر چکا ہے، کبھی بادل کے کندھوں پر۔

اصل متن از پیام مشرق ⑦ منظوم اردو ترجمہ از فیض احمد فیض

گہے ہمدِ تشنہ کمانِ راغ کبھی ہمدِ تشنہ کمانِ راغ
گہے محرمِ سینہ چاکانِ باغ کبھی محرمِ سینہ چاکانِ باغ

منثور اردو ترجمہ از میاں عبدالرشید

کبھی تُو گلشن کے پیاسوں (پودوں) کا ساتھی بنا،

کبھی باغ کے سینہ چاکان (پرنڈوں) کا ہمراز ہوا۔

اصل متن از پیام مشرق ⑧ منظوم اردو ترجمہ از فیض احمد فیض

گہے خفتہ در تاک و طاقت گداز کبھی تاک میں تو ہے طاقت گداز
گہے خفتہ در خاک و بے سوز و ساز کبھی خاک میں خفتہ بے سوز و ساز

منثور اردو ترجمہ از میاں عبدالرشید

کبھی تُو انگور میں سوکر، طاقت گداز بنا،

اور کبھی خاک میں مل کر بے سوز و ساز ہو گیا۔

اصل متن از پیام مشرق ⑨ منظوم اردو ترجمہ از فیض احمد فیض

ز موجِ سبک سیرِ من زادہ میری موجِ سبک سیر سے تو اٹھا

ز من زادۀ در من افتادہ میرے سینے سے اُٹھ کر وہیں آگرا

منثور اردو ترجمہ از میاں عبدالرشید

تُو میری تیز موج (ہی) سے پیدا ہوا ہے،

تُو مجھ ہی سے اُٹھا، پھر مجھ ہی میں آگرا۔

اصل متن از پیام مشرق ⑩ منظوم اردو ترجمہ از فیض احمد فیض

بیاسائے در خلوتِ سینہ ام پھر سے آرام کر تو مرے سینے میں

چو جوہر در خش اندر آئینہ ام مثلِ جوہر چمک میرے آئینے میں

منثور اردو ترجمہ از میاں عبدالرشید

آ، میرے سینے کی خلوت میں آرام کر،

میرے آئینہ کے اندر جوہر کی طرح چمک۔

اصل متن از پیام مشرق ⑪ منظوم اردو ترجمہ از فیض احمد فیض

گہر شو در آغوشِ قلزمِ بزی گہر بن کے آغوشِ قلزم میں جی

فروزاں تر از ماہ و انجمِ بزی ماہ و انجم سے روشن ہوستی تری

(43)

(42)

منثور اردو ترجمہ از میاں عبدالرشید

موتی بن، اور چاند ستاروں سے زیادہ تابدار ہو کر،

میرے آغوش میں زندگی بسر کر۔

(اگرچہ اللہ تعالیٰ کے انسان کی کوئی حیثیت نہیں، مگر وہ اللہ تعالیٰ سے محبت کر کے اپنی خودی کو موتی بنا سکتا ہے۔ موتی دریا

میں رہتے ہوئے بھی دریا سے الگ ہوتا ہے) (44)

نظم 'قطرہ آب' گیارہ اشعار پر مشتمل ہے۔ مجموعی طور پر اس کا ترجمہ سلیس، رواں اور عام فہم ہے۔ شعر نمبر 6 کے منظوم

اردو ترجمہ میں فارسی شعر کا پہلا مصرع ہی معمولی سے رد و بدل سے دے دیا گیا ہے۔ دوسرے مصرع میں بھی فارسی شعر کا لفظ 'پر تو'

آفتاب استعمال کیا گیا ہے، تاہم ترجمہ میں 'از' یعنی 'سے' کا ترجمہ نہیں کیا گیا۔ فارسی شعر کا ترجمہ یہ ہے:

”گھاس کے پتے پر، بادل کے کاندھے پر، تو سورج کی دھوپ کی وجہ سے چمکا ہے۔“

فیض احمد فیض کے منظوم اردو ترجمہ کو نشر میں تبدیل کریں تو مفہوم یہ بنتا ہے:

گھاس کے پتے پر آ، تو بادل کے کاندھے پر۔ تجھ کو چوکا یا گیا (اے) سورج کی دھوپ۔

خط کشیدہ الفاظ پر غور کریں۔ یہ ترجمہ اصل متن کی نمائندگی نہیں کرتا۔

شعر نمبر 7 میں لفظ 'گہے' کو 'کبھی' سے تبدیل کر کے اسے منظوم اردو ترجمہ کی شکل دے دی گئی ہے اور مشکل الفاظ کی تفہیم کا

کام عام قاری کے لیے چھوڑ دیا گیا ہے۔

اس منظوم ترجمہ میں اگر مشکل الفاظ 'تنگ'، 'ماگی'، 'تشنہ'، 'کامان'، 'راغ'، 'محرّم سینہ'، 'چا کان'، 'باغ'، 'تاک'، 'خفتہ'، 'سبک سیر' کے بجائے

آسان اور عام فہم الفاظ استعمال ہوتے تو تمام نظم کا منظوم اردو ترجمہ اپنی مثال آپ بن جاتا۔

حصہ نظم میں مضمون کا تسلسل قائم رکھنے کے لیے تمام اشعار کا ترجمہ کرنا پڑتا ہے۔ اس لیے جن اشعار کا ترجمہ نہ ہو سکا،

فیض احمد فیض نے، فارسی کلام میں ہی معمولی سا رد و بدل کر کے ان کا ترجمہ کر دیا۔ رباعیات اور غزلیات کے ترجمہ میں انتخاب

کلام کی سہولت تھی۔ اس لیے انہوں نے منتخب رباعیات اور غزلیات کا ترجمہ کر دیا اور غزلیات میں سے بھی جو اشعار فیض احمد فیض

کی گرفت میں نہیں آسکے انہوں نے حذف کر دیے۔ حصہ نظم میں سے بھی انہوں نے منتخب نظموں کا منظوم اردو ترجمہ کیا ہے، تاہم

ان نظموں میں سے بھی جو اشعار ان کی گرفت میں نہیں آئے، ان کا ترجمہ کرنا ضروری تھا۔ اس لیے انہوں نے جیسے تیسے یہ ترجمہ

کر دیا۔ یہ ان کی فنی وادبی مجبوری تھی۔ اس کا وہ 'پیش لفظ' میں بھی ذکر کر چکے ہیں۔

منظوم اردو ترجمہ مے باقی (غزلیات)

حصہ غزلیات کا منظوم اردو ترجمہ بحیثیت مجموعی نہایت خوبصورت، مترنم اور رواں ہے۔ یہ ترجمہ کافی زیادہ حد تک اصل

متن کی نمائندگی کرتا ہے۔ بعض مقامات پر جہاں فیض احمد فیض نے فارسی شعر کا کوئی مصرع یا فارسی الفاظ و تراکیب استعمال کی

ہیں، وہاں تبدیلی اور اصلاح کی ضرورت محسوس ہوتی ہے۔ پیام مشرق کی غزل نمبر 2، اس کا منظوم اردو ترجمہ اور منشور اردو ترجمہ

ملاحظہ کریں:

غزل نمبر 2

اصل متن از پیام مشرق ① منظوم اردو ترجمہ از فیض احمد فیض

حلقہ بستند سر تربت من نوحہ گراں آئے تربت پہ مری، حلقہ کیے نوحہ گراں

دلبراں، زہرہ وشاں، گلبدناں، سیم براں دلبراں، زہرہ وشاں، گلبدناں، سیم براں

منثور اردو ترجمہ از میاں عبدالرشید

کتنے دلبر، زہرہ و ش، گلبدن اور سیم بر،

میری قبر کے گرد حلقہ بنا کے نوحہ گری میں لگے ہوئے ہیں۔

اصل متن از پیام مشرق ② منظوم اردو ترجمہ از فیض احمد فیض

درچن قافلہ لالہ و گل رخت کشود باغ میں قافلہ لالہ و گل اُترا ہے

از کجا آمدہ اند این ہمہ خونیں جگراں؟ کون سے دیس سے آئے ہیں یہ خونیں جگراں؟

منثور اردو ترجمہ از میاں عبدالرشید

باغ میں لالہ و گل کے قافلوں نے ڈیرے ڈال دیے ہیں،

یہ اتنے سارے خونیں جگر کہاں سے آگئے۔

اصل متن از پیام مشرق ③ منظوم اردو ترجمہ از فیض احمد فیض

اے کہ در مدرسہ جوئی ادب و دانش و ذوق مدرسے میں ہے تجھے ذوق و حقیقت کی تلاش

نخرد بادہ کس از کار گہ شیشہ گراں! مے پلاتا ہے کسے طائفہ شیشہ گراں

منثور اردو ترجمہ از میاں عبدالرشید

اے کہ تو مدرسہ میں ادب، دانش اور خوش ذوقی تلاش کرنا ہے،

بھلا شیشہ گروں کی دکان سے بھی کوئی شراب طلب کرتا ہے؟

اصل متن از پیام مشرق ④ منظوم اردو ترجمہ از فیض احمد فیض

خرد افزود مرا درس حکیمان فرنگ عقل صیقل ہوئی از درس حکیمان فرنگ

سینہ افروخت مرا صحبت صاحب نظراں! سینہ روشن هوا از صحبت صاحب نظراں

منثور اردو ترجمہ از میاں عبدالرشید

فرنگ کے اساتذہ نے میری عقل افزوں کی،

اور صاحب نظر حضرات کی صحبت نے میرا سینہ چمکا دیا۔

اصل متن از پیام مشرق ⑤ منظوم اردو ترجمہ از فیض احمد فیض

برکش آں نغمہ کہ سرمایہ آب گل تست لا کوئی نغمہ جسے تیری زمیں پہچانے

اے ز خود رفتہ، تہی شو ز نواے دگراں بے خبر چھوڑ بھی دے نقل نواے دگراں

منثور اردو ترجمہ از میاں عبدالرشید

وہ نغمہ پیدا کر جو تیری سرشت کا سرمایہ ہے،

اے اپنے آپ کو بھولے ہوئے! دوسروں کا راگ الاپنا چھوڑ دے۔

اصل متن از پیام مشرق ⑥ منظوم اردو ترجمہ از فیض احمد فیض

کس ندانست کہ من نیز بہاے وارم کس نے جانا ہے کہ میری بھی کوئی قیمت تھی

آں متاع کہ شود دست زد بے بصراں ہوں وہ دولت جسے گاہکھی ملے بے بصراں

(46)

(45)

منثور اردو ترجمہ از میاں عبدالرشید

کوئی نہیں سمجھتا کہ میں بھی قیمت رکھتا ہوں،

میں وہ متاع ہوں جو اندھوں کے ہاتھ پڑ گئی۔ (47)

مکمل غزل، اس کا منظوم اردو ترجمہ اور منثور اردو ترجمہ اکٹھا دیا گیا ہے تاکہ ان کے تقابلی مطالعہ اور جائزہ سے منظوم اردو

ترجمہ کا اسلوب اور معیار واضح ہو جائے۔ اب ہر ایک شعر کے متن اور منظوم اردو ترجمہ کے حوالہ سے تبصرہ پیش خدمت ہے۔

اصل متن از پیام مشرق منظوم اردو ترجمہ از فیض احمد فیض

حلقہ بستند سر تربت من نوحہ گراں آئے تربت پہ مری ، حلقہ کیے نوحہ گراں

دلبراں ، زہرہ وشاں ، گلبدناں ، سیم براں دلبراں ، زہرہ وشاں ، گلبدناں سیم براں

پہلے شعر کا منظوم ترجمہ اصل متن کے عین مطابق ہے۔ فارسی شعر کا دوسرا مصرع، اسی طرح منظوم اردو ترجمہ میں دے دیا

گیا ہے۔ اس طرح میاں عبدالرشید نے بھی منثور اور اردو ترجمہ میں فارسی شعر کے یہی الفاظ استعمال کیے ہیں۔ احمد جاوید نے بھی

اپنے ترجمہ میں یہی طرز اختیار کی ہے۔ ڈاکٹر الف۔ د۔ نسیم اور ڈاکٹر خواجہ جمید یزدانی نے اس شعر کا عام فہم ترجمہ دیا ہے دونوں

نے مشکل الفاظ کے عام فہم معانی دیے ہیں۔ تاہم ان کے تراجم میں مماثلت بھی قابل غور ہے۔ ڈاکٹر خواجہ جمید یزدانی نے اپنے

ترجمہ میں بعض مقامات پر ڈاکٹر الف۔ د۔ نسیم کے ترجمہ سے استفادہ کیا ہے، تاہم انہوں نے الفاظ کے تغیر و تبدل اور تقدیم و تاخیر

سے بطریق احسن اخذ و قبول کیا ہے۔ اگر وہ کھلم کھلا اعتراف کر لیتے کہ انہوں نے ڈاکٹر الف۔ د۔ نسیم کے ترجمہ اور مفہوم سے

استفادہ کیا ہے تو یہ ان کی اخلاقی جرأت اور علمی دیانت کا واضح ثبوت ہوتا۔ دونوں حضرات کا دیا گیا ترجمہ اور مفہوم ملاحظہ کریں۔

ڈاکٹر الف۔ د۔ نسیم

ڈاکٹر خواجہ حمید یزدانی

(میرے مرنے کے بعد) میرا تم کرنے والوں نے میری قبر کے گرد حلقہ باندھا اور نوحہ گری کی + (ان میں) دل لوٹ کر لے جانے والے، زہرہ ستارہ جیسے، گلاب کے پھول کے جسموں والے اور چاندی کی طرح کے سفید پہلو والے سبھی قسم کے حسین تھے (آخر انہیں مجھ جیسا عاشق اب کب ملے گا)۔ (48)

(میری موت کے بعد) میرا تم کرنے والوں نے میری قبر کے گرد حلقہ باندھا اور نوحہ گری کی۔ ان میں کچھ دلبر تھے، کچھ زہرہ ستارہ کے سے حسین چہرے والے، کچھ گلاب کے سے سرخ بدن والے اور کچھ چاندی کے سے پہلو والے تھے۔ مطلب یہ کہ ہر طرح کے حسین وہاں جمع ہو گئے، اس لیے کہ انہیں مجھ جیسا سچا عاشق اب کہاں ملے گا؟ (49)

اصل متن از پیام مشرق

منظوم اردو ترجمہ از فیض احمد فیض

درچمن قافلہ لالہ و گل رخت کشود باغ میں قافلہ لالہ و گل اُترا ہے
از کجا آمدہ اند این ہمہ خونیں جگراں؟ کون سے دیس سے آئے ہیں یہ خونیں جگراں؟
دوسرے شعر میں لالہ و گل سے مراد گل لالہ اور گلاب کا پھول ہیں۔ دونوں پھول سُرخ ہوتے ہیں۔ اس نسبت سے شاعر انہیں 'خونیں جگراں' کے نام سے منسوب کرتا ہے۔ دیدہ بیدار رکھنے والے عاشقانِ صادق کے لیے ہر جگہ جلوہ قدرت انہیں دعوتِ نظارہ دیتا ہے اور ان کے اعلیٰ ذوق کی تسکین کرتا ہے۔ اقبال اپنے شعر میں 'از کجا آمدہ اند' سے اس جلوہ قدرت کی طرف توجہ دلاتے ہیں اور اس امر حقیقی کی طرف اشارہ کرتے ہیں کہ ۔

شہیدِ نازِ او بزمِ وجود است

ناز اندر نہاد ہست و بود است (50)

شارحینِ پیام مشرق میں سے ڈاکٹر الف۔ د۔ نسیم اور ڈاکٹر خواجہ حمید یزدانی عمومی طور پر صرف فارسی شعر کا مفہوم بیان کرتے ہیں جسے شرح قرار نہیں دیا جاسکتا۔ پروفیسر یوسف سلیم چشتی نے بعض مقامات پر بہت زیادہ تفصیل سے شرح دی ہوئی ہے اور بعض مقامات پر بہت اختصار سے کام لیا ہے۔ مثلاً انہوں نے اس شعر کی مختصر طور پر شرح تحریر کی ہے۔ وہ لکھتے ہیں:

”یہ بھی آسان شعر ہے۔ کہتے ہیں کہ فیض بہار تو دیکھ! چمن میں چاروں طرف گلاب اور لالہ

کے پھول کھلے ہوئے ہیں (یہ دونوں سُرخ رنگ کے پھول ہیں، اس لیے ان کو خونیں جگر

سے تعبیر کیا ہے) (51)

پروفیسر یوسف سلیم چشتی نے اس شعر میں بیان کردہ فلسفہ کی وضاحت نہیں کی ہے۔ اقبال شعر برائے شعر نہیں کہتے تھے۔ وہ ہر ایک شعر میں اشارۃً، کنایتاً، بالواسطہ یا بلاواسطہ انداز سے کسی نہ کسی غور طلب امر یا پہلو کی طرف توجہ دلاتے تھے اور فکری اصلاح کا فریضہ سرانجام دیتے تھے۔ انہوں نے خود فرمایا ہے۔

نغمہ کجا و من کجا سازِ سخن بہانہ ایست

سوئے قطار می کشم ناقہ بے زمام را (52)

اصل متن از پیام مشرق
منظوم اردو ترجمہ از فیض احمد فیض

اے کہ در مدرسہ جوئی ادب و دانش و ذوق مدرسے میں ہے تجھے ذوق و حقیقت کی تلاش
نخرد بادہ کس از کارگر شیشہ گراں! مے پلاتا ہے کسے طائفہ شیشہ گراں
تیسرے شعر کا ترجمہ، فارسی شعر کے لفظی ترجمہ کے عین مطابق نہیں ہے، تاہم یہ اصل شعر کے مفہوم کے قریب تر ہے۔
یہ منظوم اردو ترجمہ رواں، مترنم اور قابل فہم ہے۔ اقبال کہتے ہیں کہ جس طرح شراب، شراب خانے سے ہی ملتی ہے، اسی طرح
ادب، دانش اور مستی مدرسہ سے نہیں بلکہ کسی صاحب دل اور صاحب نظر سے ملتے ہیں۔ فیض احمد فیض نے فارسی شعر کے الفاظ
'ادب و دانش و ذوق' کا مفہوم 'ذوق و حقیقت' سے ادا کیا ہے۔ فکر اقبال کے مطابق علم و عرفان اور عشق مقصود حقیقی تک رسائی کے
ذرائع ہیں۔ مدرسے سے یہ دونوں ہی حاصل نہیں ہو سکتے۔

مقصود حقیقی تک رسائی کے لیے علم و عرفان اور عشق کے علاوہ کسی صاحب نظر کی ہمنشینی بھی ضروری ہے۔ اقبال اس شعر
میں ادب و دانش کے حوالے سے علم و عرفان اور ذوق کے حوالے سے عشق کی ضرورت و اہمیت کی طرف اشارہ کرتے ہیں اور
بتاتے ہیں کہ جس طرح شیشہ گر، شیشہ بناتے ہیں۔ مے پینا اور پلانا ان کا کام نہیں۔ اسی طرح مدرسہ عالم، فاضل، مقرر اور
خطیب تو پیدا کرتا ہے مگر علم و عرفان اور ذوق و وجدان کے حامل صاحبان نظر نہیں پیدا کرتا ہے۔ طالب حق کو حق تک رسائی کے
لیے عاشقان باصفا اور عارفان حقیقی کا راستہ اختیار کرنا چاہیے اور ان عظیم لوگوں کی سرپرستی و رہنمائی اور فیضانِ نگاہ سے مقصد
حیات پورا کرنا چاہیے۔ فیض احمد فیض نے 'ادب و دانش' کی جگہ پر لفظ 'حقیقت' کے استعمال سے یہ مضمون خوبصورت انداز میں
بیان کر دیا ہے۔

اصل متن از پیام مشرق
منظوم اردو ترجمہ از فیض احمد فیض

نخرد افزود مرا درسِ حکیمانِ فرنگ عقل صیقلِ ہوئی از درسِ حکیمانِ فرنگ

سینہ افروخت مرا صحبتِ صاحبِ نظر! سینہ روشن ہوا از صحبتِ صاحبِ نظر!
چوتھے شعر میں اقبال بیان کرتے ہیں کہ یورپی فلسفیوں کے درس سے میری عقل میں اضافہ ہوا۔ لیکن میرا سینہ اہل نظر
افراد کی صحبت سے روشن ہوا۔

اس شعر میں اقبال نے مادی و روحانی علوم کی ضرورت و اہمیت بیان کی ہے اور اہل نظر کی ہمنشینی سے باطنی صدق و صفا
کے حصول کی ترغیب دی ہے۔ دین اسلام انسان کو معتدل اور متوازن زندگی بسر کرنے کی تعلیم دیتا ہے۔ انسان کو دینی، دنیاوی،
مادی، اخلاقی اور روحانی، غرضیکہ ہر لحاظ سے ترقی کرنی چاہیے۔ اس کی تمام کوششوں کا محور و مرکز خودی کی تکمیل اور حق تک رسائی
ہونا چاہئیں۔ ایسا علم، عمل، عقل اور عشق جن سے انسان کو قرب و رضائے حق نصیب ہو، عین محمود اور مقصود ہیں جبکہ ایسا علم، عمل،
عقل اور عشق جن کی بدولت انسان راہِ حق سے بھٹک جائے مردود اور مغضوب ہیں۔

فیض احمد فیض نے اس شعر کا خوب ترجمہ کیا ہے۔ یہ ترجمہ اصل متن کے عین مطابق اور شعری محاسن کا حامل ہے۔

اصل متن از پیام مشرق

منظوم اردو ترجمہ از فیض احمد فیض

برکش آں نغمہ کہ سرمایہ آب گل تست لا کوئی نغمہ جسے تیری زمیں پہچانے
اے ز خود رفتہ، تہی شو ز نوائے دگراں بے خبر چھوڑ بھی دے نقل نوائے دگراں

پانچویں شعر میں اقبال تلقین کرتے ہیں کہ دوسرے کی تقلید نہ کرو۔ خود رفتہ سے مراد ایسا انسان ہے جو اپنی صلاحیتوں
سے کام نہیں لیتا اور اپنی خودی مستحکم نہیں کرتا۔ بے جا تقلید سے خودی مستحکم نہیں بلکہ کمزور ہوتی ہے۔ اقبال اس شعر میں درس دیتے
ہیں کہ زندگی کے کسی شعبہ میں بھی غیروں کے محتاج نہ بنو۔ اپنی دنیا آپ پیدا کرو۔ تقلید غیر سے بچو اور اپنی خودی مستحکم کر کے دوسرے
کا رہنما بنو۔

پہلے مصرع کا لفظی ترجمہ یہ ہے کہ تو وہ نغمہ بلند کر جو تیری مٹی (وجود) کا سرمایہ ہے، فیض احمد فیض نے اس کا ترجمہ کیا
ہے 'لا کوئی نغمہ جسے تیری زمیں پہچانے'۔ یہ ترجمہ عام فہم نہیں ہے اگر ہم اصل متن اور اس کے لفظی ترجمہ کے بغیر اس شعر کے منظوم
اردو ترجمہ کو سمجھنے کی کوشش کریں تو آسانی سے یہ بات سمجھ نہیں آتی کہ اس مصرع میں 'زمین' سے کیا مراد ہے۔ دوسرے مصرع کا
ترجمہ درست ہے، تاہم اسے سمجھنے کے لیے اس میں استعمال کیے گئے فارسی الفاظ 'نوائے دگراں' کا مطلب جاننا ہوگا۔

اصل متن از پیام مشرق

منظوم اردو ترجمہ از فیض احمد فیض

کس ندانست کہ من نیز بہاے وارم کس نے جاننا ہے کہ میری بھی کوئی قیمت تھی
آں متاعم کہ شود دست زد بے بصراں ہوں وہ دولت جسے گاہکھی ملے بے بصراں

چھٹے شعر کا مطلب یہ ہے کہ کس نے نہ جانا کہ میں بھی کوئی قیمت رکھتا ہوں۔ میں ایسی دولت ہوں جو اندھوں (بے قدروں) کے ہاتھ لگ جائے۔ مراد یہ ہے کہ میری قوم نے میری قدر نہیں کی اور حکمت پر مبنی میرے پیغام کو نہ سمجھا۔ فیض احمد فیض نے پہلے مصرع کا فعل ماضی میں ترجمہ کیا ہے جبکہ اصل متن فعل حال کا ہے۔ فیض احمد فیض کے منظوم اردو ترجمہ سے یہ مفہوم ملتا ہے کہ شاعر ذکر کرتا ہے کبھی میری بھی کوئی قیمت تھی مگر یہ بات کسی نے معلوم نہیں کی۔ منظوم ترجمہ کے دوسرے مصرع کا مفہوم یہ ملتا ہے کہ میں وہ دولت ہوں جسے بے بصر (اندھے) گا ہک ملے۔ اقبال کے شعر میں کسی 'گا ہک' کا ذکر نہیں۔ بے قدر لوگوں کے ہاتھ لگنے کا ذکر ہے۔ مراد یہ ہے کہ میرے ہم وطن، میری قوم کے افراد کو میری قدر و قیمت کا اندازہ نہیں۔ یہ اس قدر شعور نہیں رکھتے کہ میرے پیغام کی قدر و قیمت اور اہمیت کا ادراک کر سکیں۔ غرضیکہ آخری شعر کا منظوم اردو ترجمہ اصل متن کی صحیح طور پر ترجمانی نہیں کرتا۔

حصہ 'لالہ طور' اور حصہ 'افکار' کی طرح مئے باقی کے منظوم ترجمہ میں بھی فیض احمد فیض نے بعض اشعار کے ترجمہ میں فارسی شعر کا ہی پہلا یا دوسرا مصرع اسی طرح دے دیا ہے۔ چند ایک مثالیں ملاحظہ کریں۔ منظوم ترجمہ میں خط کشیدہ الفاظ اور مصرع فارسی متن کی نشاندہی کرتے ہیں:

فارسی متن از پیام مشرق	منظوم اردو ترجمہ از فیض احمد فیض
ایں گنبد مینائی ، ایں پستی و بالائی	یہ گنبد مینائی ، یہ پستی و بالائی
درشد بدل عاشق، با این ہمہ پہنائی	مسٹی دل عاشق میں ہر ایک کی پہنائی
اسرارِ ازل جوئی؟ بر خود نظرے واکن	کیوں رازِ دل ڈھونڈیں، یکجا ہیں تری جاں میں
یکتائی و بسیاری، پہنائی و پیدائی	یکتائی و بسیاری، پہنائی و پیدائی
(53)	(54)
صدرہ بفلک برشد، صدرہ بہ زمیں درشد	بالاے فلک اکثر اور زیریں اکثر
خاتانی و فغفوری، جمشیدی و دارائی	خاتانی و فغفوری، جمشیدی و دارائی
(55)	(56)
مثل آئینہ مشو محو جمالِ دگراں	مثل آئینہ نہ ہو محو جمالِ دگراں
از دل و دیدہ فرو شوے خیالِ دگراں	اب دل و دیدہ سے دھو ڈال خیالِ دگراں
(57)	(58)

غزل نمبر 36 نو (9) عدد اشعار پر مشتمل ہے۔ انتخاب پیام مشرق از فیض احمد فیض کے صفحہ نمبر 185 اور صفحہ نمبر 186 پر اس غزل کے پہلے سات اشعار دیے گئے ہیں۔ آخری دو اشعار نہیں دیے گئے ہیں۔ انتخاب پیام مشرق از فیض احمد فیض کے صفحہ نمبر 186 پر دی گئی غزل کے اشعار (نمبر 6، 7) اور ان کا منظوم اردو ترجمہ ملاحظہ کریں۔

فارسی اشعار منقولہ انتخاب پیام مشرق

منظوم اردو ترجمہ از فیض احمد فیض

فرنگ شیشہ گری کرد، جام و مینا ریخت میں کیا بتاؤں مسلمانِ نامسلمان کی
 بچیر تم کہ ہمیں شیشہ را پری داند! کہ یہ خلیل کا فرزند آذری جانے
 چه گوئمت ز مسلمانِ نامسلمانے کبھی تو مجلسِ اقبال میں بھی آ کر پی
 جزایں کہ پورِ خلیل است و آذری داند اگرچہ سر نہ تراشے قلندری جانے (59)

مندرجہ بالا اشعار اور ان کے ترجمہ کے سلسلہ میں درج ذیل امور غور طلب ہیں:

- 1- شعر نمبر 7 میں لفظ 'آذری' لکھا ہوا ہے جبکہ پیام مشرق کے مطابق صحیح لفظ 'آزری' ہے۔
- 2- فیض احمد فیض نے منظوم اردو ترجمہ میں بھی لفظ 'آذری' استعمال کیا ہے جبکہ یہاں لفظ 'آزری' آنا چاہیے۔
- 3- شعر نمبر 6 کے سامنے شعر نمبر 7 کا ترجمہ دیا گیا ہے۔
- 4- شعر نمبر 7 کے سامنے شعر نمبر 9 کا ترجمہ دیا گیا ہے۔ شعر نمبر 9 درج ذیل ہے:
 یا مجلسِ اقبال و یک دو ساغر کش
 اگرچہ سر نتر اشد، قلندری داند (60)
- 5- شعر نمبر 7 کے دیے گئے منظوم ترجمہ کا پہلا مصرع بھی اصل متن کا مکمل مفہوم ادا نہیں کرتا۔ اقبال نے اپنے شعر میں یک دو ساغر کش کی دعوت دی ہے۔ منظوم اردو ترجمہ میں پینے کی دعوت تو دی گئی ہے مگر 'یک دو ساغر' کا ترجمہ نہیں دیا گیا۔
- 6- انتخاب پیام مشرق کے مذکورہ بالا صفحہ نمبر 186 پر شعر نمبر 6 تو دیا گیا ہے مگر اس کا ترجمہ نہیں دیا گیا۔ اس بے ترتیبی کا ذمہ دار کسے قرار دیا جائے؟ ناشر کو یا مترجم کو؟

حصہ نقشِ فرنگ..... (نظمیں...4 عدد)

حصہ 'نقشِ فرنگ' میں صرف چار نظموں کا منظوم اردو ترجمہ دیا گیا ہے۔ پیامِ مشرق کے حصہ لالہ طور، افکار اور مئے باقی کی طرح حصہ 'نقشِ فرنگ' میں دیا گیا منظوم اردو ترجمہ خوبصورت، رواں اور مترنم ہے، تاہم یہاں بھی بعض اشعار میں فارسی کلام کے الفاظ و تراکیب کے استعمال کی وجہ سے تفہیمِ متن میں دشواری پیش آتی ہے۔ چند ایک مثالیں، ملاحظہ کریں۔ خط کشیدہ الفاظ فارسی متن کے الفاظ و تراکیب اور دیگر ایسے مشکل الفاظ کی نشاندہی کرتے ہیں جن کی وجہ سے ترجمہ کی مدد سے اصل متن کا مفہوم سمجھنا مشکل محسوس ہوتا ہے۔

منظوم اردو ترجمہ از فیض احمد فیض

اصل متن از پیامِ مشرق

یہ کلیسا تو نہیں ہے کہ جہاں تجھ کو ملے
دخترِ زہرہ و ش و زمزمہ ارغن و عود
(62)

گفت این نیست کلیسا کہ بیابی دروے
صحبتِ دخترِ زہرہ و ش و نالے و سرود
(61)

دعویٰ صدق و صفا پردہ ناموس و ریا
قول مُرشد کا ہے ”مس سیم سے کر لو اندود“
(64)

دعویٰ صدق و صفا پردہ ناموس ریاست
پیر ما گفت مس از سیم ببااید اندود
(63)

میرا پسینہ بنا لعلِ خاتمِ والی
جڑے ہیں اشکِ مرے طفل کے بہ تاجِ امیر
(66)

ز خوے فشانی من لعلِ خاتمِ والی
ز اشکِ کودکِ من گوہرِ ستامِ امیر
(65)

خرابہ رشکِ چمنِ گریہِ سحر سے مرے
شبابِ لالہ و گل از طراوتِ جگرم سے مرے
(68)

خرابہ رشکِ گلستاں ز گریہِ سحرم
شبابِ لالہ و گل از طراوتِ جگرم
(67)

سُنو کہ تازہ نوا آرہی ہے از رگِ ساز
پیو کہ آتشِ مے سے گدازِ جام کریں
(70)

بیا کہ تازہ نوامی تراود از رگِ ساز
مئے کہ شیشہ گداز بہ ساغر اندازیم
(69)

نظم: پٹوئی

نظم پٹوئی، تین اشعار پر مشتمل ہے۔ اس نظم میں اقبال نے ہنگری کے نوجوان شاعر الیگزینڈر پٹوئی کو خراج تحسین پیش کیا ہے جو جنگ کے دوران اپنے وطن کی حمایت کرتا ہوا مارا گیا تھا۔ اس کی لاش بھی نہ مل سکی کہ جس سے اس کی یادگار مٹی کی قبر بنائی جاسکتی۔ اس نظم کا پہلا شعر، اس کا منظوم اردو ترجمہ اور منشور اردو ترجمہ ملاحظہ کریں:

اصل متن از پیام مشرق

منظوم اردو ترجمہ از فیض احمد فیض

نفسے دریں گلستاں ز عروسِ گلِ سرودی یوں چمن میں حسنِ گل کا کوئی گیت تو نے گایا
بہ دلے غمے فرودی، ز دلے غمے ربودی کس دل کو درد بخشا، کسی دل سے غم بھلایا

منشور اردو ترجمہ از میاں عبدالرشید

اس نے اس گلستان (دنیا) میں ایک لمحہ کے لیے عروسِ گل کا گیت گایا، (اور اس سے) دل کے غم میں اضافہ
بھی کیا اور دل سے غم کو دور بھی کیا۔

فارسی شعر میں لفظ 'نفسے' استعمال ہوا ہے۔ اس سے مراد ہے 'ایک پل'۔ پٹوئی جوانی کے عالم میں اپنے وطن کی خاطر لڑتا ہوا مارا گیا تھا۔ اس لیے اقبال نے لفظ 'نفسے' سے اس کی کم عمری، نوجوانی کی موت کی طرف اشارہ کیا ہے۔ فیض احمد فیض نے اپنے منظوم اردو ترجمہ میں اس شعر کے اس اہم پہلو کا کننا بتایا صراحتاً ذکر نہیں کیا ہے۔ اس وجہ سے منظوم اردو ترجمہ میں اصل متن کا مفہوم کلی طور پر بیان نہیں ہوا، تاہم باقی تمام مفہوم خوبصورتی سے ادا ہوا ہے اور قابل تحسین ہے۔
دوسرا شعر، اس کا منظوم اردو ترجمہ اور منشور اردو ترجمہ درج ذیل ہے:

اصل متن از پیام مشرق

منظوم اردو ترجمہ از فیض احمد فیض

تو بخونِ خویش بستی کفِ لالہ را نگارے کیا تو نے خونِ دل سے کفِ لالہ کو حنائی
تو باہ صجگا ہے دلِ غنچہ را کشودی تری آہ صجدم سے دلِ غنچہ لہلہایا

منشور اردو ترجمہ از میاں عبدالرشید

(ایک طرف) تو نے اپنے خون سے کفِ لالہ پر نقش و نگار بنائے، (دوسری طرف) تُو نے اپنی آہ صجگا
سے غنچے کا (بند) دل کھلا دیا۔

مندرجہ بالا شعر کا منظوم اردو ترجمہ کلی طور پر اصل شعر کا مفہوم ادا کرتا ہے۔ یہ صوری و معنوی لحاظ سے اصل کلام کی ترجمانی کرتا ہے۔ یہ ترجمہ رواں اور مترنم ہے اور قابل تحسین ہے۔

تیسرا شعر، اس کا منظوم اردو ترجمہ اور منشور اردو ترجمہ ملاحظہ کریں:

اصل متن از پیام مشرق

بنوے خود گم استی سخن تو ، مرقد تو تو سخن میں اپنے گم ہے ، ہے یہی مزار تیرا
 بہ زمیں نہ باز رفتی کہ تو از زمین نہ بودی! نہ سما سکا زمیں میں کہ تو خاک سے نہیں تھا
 (71)

منشور اردو ترجمہ از میاں عبدالرشید

تیرا سخن اور تیرا مرقد دونوں اپنی نوا میں گم ہیں، تو زمین میں دوبارہ نہ گیا، کیونکہ تیرا تعلق زمین سے نہ تھا۔
 میاں عبدالرشید نے بنوے خود گم استی، میں خود کی نسبت شاعر کے سخن اور مرقد سے قائم کی ہے اور پہلے
 مصرع کا ترجمہ یوں کیا ہے کہ تیرا سخن اور تیرا مرقد دونوں اپنی نوا میں گم ہیں۔ (73)
 احمد جاوید نے تسہیل پیام مشرق کے صفحہ نمبر 655 پر اس مصرع کا ترجمہ یوں کیا ہے:
 ”تو اپنی نوا میں گم ہے، تیرا کلام تیرا مرقد“

احمد جاوید کے ترجمہ کا مفہوم یہ بنتا ہے کہ تو، تیرا کلام اور تیرا مرقد، اپنی نوا میں گم ہیں
 ڈاکٹر ا۔ د۔ نسیم نے ترجمہ قدرے وضاحت سے دیا ہے۔ انہوں نے اس مصرع کا ترجمہ کیا ہے کہ ’تو اپنی شاعری میں گم
 ہے..... تیری شاعری ہی تیری قبر ہے۔ ڈاکٹر خواجہ حمید یزدانی، ڈاکٹر ا۔ د۔ نسیم کے ترجمہ و شرح سے ہٹ کر بات نہیں کرتے۔
 ان تراجم میں صرف الفاظ کا فرق نظر آتا ہے، افکار کا نہیں۔

منشور اردو ترجمہ و شرح از ڈاکٹر خواجہ حمید یزدانی

تو اپنی نوا / شاعری میں گم ہے اور تیری شاعری
 ہی تیری قبر ہے، تو زمین میں واپس نہیں گیا، اس
 لیے کہ تیرا تعلق زمین سے نہ تھا۔ گویا اس کے
 جذبوں اور اس کی قبر نہ ہونے کے حوالے سے یہ
 کہنا چاہا ہے کہ تو اگرچہ نسل انسانی سے تعلق رکھتا
 تھا لیکن معلوم ہوتا ہے کہ قدرت نے تجھے اس
 کام کی خاطر خصوصی جذبوں اور صفات کے ساتھ

منشور اردو ترجمہ و شرح از ڈاکٹر ا۔ د۔ نسیم

(چونکہ پٹوئی کو قبر نصیب نہیں ہوئی تھی اس پس
 منظر میں کہا گیا ہے کہ) تو اپنی شاعری میں گم ہے
 (لوگ تجھے قبر میں نہیں تیری شاعری میں پوشیدہ
 دیکھتے ہیں) تیری شاعری ہی تیری قبر ہے +
 چونکہ تو اس زمین کی مٹی سے نہیں تھا (بلکہ کسی
 اور جہان کی مخلوق تھا اس لیے) تو واپس زمین
 میں نہیں گیا یعنی تیری قبر نہیں بن سکی (اس جہان

کی مخلوق ہونے سے یہ مراد نہیں کہ وہ نسل آدم عام انسانوں سے ہٹ کر تخلیق کیا ہے۔ (75)

میں سے نہ تھا بلکہ یہ مراد ہے کہ اس نسل کے عام آدمیوں کی طرح نہ تھا۔ معلوم ہوتا ہے قدرت نے اسے خصوصی طور پر تخلیق کیا تھا اور خصوصی مقامات سے نوازا تھا۔ (74)

میاں عبدالرشید اور احمد جاوید کی نسبت ڈاکٹر ا۔ د۔ نسیم کا ترجمہ زیادہ موزوں اور واضح ہے۔ فیض احمد فیض نے بھی اپنے منظوم اردو ترجمہ میں وہی مفہوم دیا ہے جو کہ ڈاکٹر ا۔ د۔ نسیم نے تحریر کیا ہے۔ اس لحاظ سے فیض احمد فیض کا اس شعر کا ترجمہ فکری اور فنی لحاظ سے بہت خوبصورت ہے اور اصل متن کی خوبصورت انداز سے نمائندگی کرتا ہے۔

فیض احمد فیض نے پیام مشرق کے حصہ 'خردہ' کا منظوم اردو ترجمہ نہیں کیا ہے۔

مندرجہ بالا تمام گزارشات کا حاصل یہ ہے کہ

- 1- فیض احمد فیض کے تمام منظوم اردو کلام کا بغور جائزہ لینے سے واضح ہوتا ہے کہ قریباً پینسٹھ فی صد (65%) ترجمہ کافی زیادہ حد تک اصل متن کی نمائندگی کرتا ہے یہ ترجمہ نہایت خوبصورت ہے اور شاعر کی قادر الکلامی کو ظاہر کرتا ہے۔
- 2- قریباً پندرہ فی صد (15%) ترجمہ اصل متن کے مفہوم کی کلی طور پر نمائندگی نہیں کرتا۔ اصل متن سے موازنہ کریں تو منظوم اردو ترجمہ میں دیا گیا مفہوم ادھورا نظر آتا ہے۔
- 3- منظوم اردو ترجمہ میں فارسی کلام کے مشکل الفاظ و تراکیب استعمال کرنے کی وجہ سے قریباً بیس فی صد (20%) ترجمہ مشکل شکل اختیار کر گیا ہے۔ یہ ترجمہ عام فہم نہیں رہا اور اسے سمجھنے کے لیے کسی اچھی لغت اور فارسی زبان جاننے والے اہل علم کی مدد اور رہنمائی کی ضرورت محسوس ہوتی ہے۔
- 4- اس منظوم ترجمہ پر نظر ثانی کی ضرورت ہے۔ اس امر کا ذکر فیض احمد فیض نے بھی پیش لفظ میں کیا ہے۔ انہوں نے لکھا ہے:

..... مجھے بہت سے تراجم سے تشفی نہیں ہے۔" (76)

- 5- دراصل فارسی زبان سے اردو زبان میں منظوم اردو ترجمہ کرتے ہوئے اگر مفہوم اور معانی کے علاوہ اوزان و قوافی اور اصوات و آہنگ میں بھی اصل سے تطابق کی سعی کی جائے تو اصل مفہوم واضح طور پر بیان نہیں ہو پاتا۔ فیض احمد فیض نے اپنے ترجمہ میں اصل کلام سے فکری و فنی مطابقت قائم کرنے کی کوشش کی ہے۔ وہ اس کوشش میں کافی زیادہ حد تک کامیاب ہوئے ہیں۔ بعض مقامات پر وہ فکری و فنی توازن قائم نہ کر پائے جس سے ترجمہ ادھوری یا مشکل شکل اختیار کر گیا۔

انتخاب پیام مشرق

منظوم اردو ترجمہ

از

حضور احمد سلیم

انتخاب پیام مشرق، پیام مشرق کے منتخب کلام کا منظوم اردو ترجمہ ہے۔ یہ ترجمہ پہلی بار 1977ء کو صد سالہ تقریبات ولادت علامہ محمد اقبال رحمۃ اللہ علیہ پر اقبال اکادمی پاکستان نے شائع کیا تھا۔ یہ ترجمہ حضور احمد سلیم صدر شعبہ فارسی سندھ یونیورسٹی، حیدرآباد نے وزارت تعلیم حکومت پاکستان کی فرمائش پر کیا تھا۔ یہ ترجمہ نہایت قلیل مدت (اواخر جون 1976ء تا 27 نومبر 1976ء) کے عرصہ میں کیا گیا۔ حضور احمد سلیم علامہ اقبال رحمۃ اللہ علیہ کی عقیدت رکھتے تھے۔ پیام مشرق کی اہمیت کے پیش نظر انہوں نے نہایت قلیل مدت میں یہ فریضہ سرانجام دیا۔ وہ اس کام پر نظر ثانی کرنا چاہتے تھے مگر تنگی وقت کی وجہ سے ایسا نہ کر پائے۔ انہوں نے ’عرض مترجم، میں اس تشنگی کا اظہار اس طرح سے کیا ہے:

”راقم مترجم کو ترجمہ ’منظوم زیر نظر پر نظر ثانی کی فرصت مل جاتی تو مزید اطمینان کا باعث

ہوتا۔“ (77)

یہ کتاب $\frac{23 \times 36}{16}$ سائز پر پرنٹ ہوئی ہے۔ اس کے صفحہ نمبر 3 پر تفصیلی فہرست عنوانات دی گئی ہے۔ فہرست کے مطابق اس میں پیام مشرق کے مختلف حصوں (لالہ طور، افکار، مئے باقی اور نقش فرنگ) سے منتخب کلام کا منظوم اردو ترجمہ پیش کیا گیا ہے۔

اس کتاب میں لالہ طور کی درج ذیل نوے (90) رباعیات، افکار کی تیس (30) نظموں، مئے باقی کی سات (7)

غزلیات اور نقش فرنگ کی دس (10) نظموں کا ان کے فارسی متن کے ساتھ منظوم اردو ترجمہ دیا گیا ہے۔

لالہ طور

رباعیات (90)-----۱۲-۷۱

،46،45،40،37،36،35،33،31،30،29،28،25،24،23،21،18،16،15،13،11،9،8،7،6،5،3،2،1
،81،80،79،78،76،75،72،71،70،69،68،67،66،65،64،63،62،61،59،58،57،56،55،54،53
،113،112،110،109،108،107،106،105،104،100،99،97،91،90،87،86،85،84،83،82
161،159،157،153،150،149،148،140،135،131،128،126،125،123،122،119،116

انکار

منظومات (30)-----۷۳-۱۲۵

۷۵-۷۴	پہلا پھول	۱- گلِ نخستین
۷۷-۷۶	دعا	۲- دعا
۷۷-۷۶	ہلالِ عید	۳- ہلالِ عید
۷۹-۷۸	بوئے گل	۴- بوئے گل
۸۱-۷۸	نوائے وقت	۵- نوائے وقت
۸۳-۸۲	حیاتِ جاوید	۶- حیاتِ جاوید
۸۵-۸۲	انکارِ انجم	۷- انکارِ انجم
۸۷-۸۶	مکالمہِ علم و عشق	۸- محاورہِ علم و عشق
۸۹-۸۸	زندگی	۹- زندگی
۸۹-۸۸	کرمِ کتابی	۱۰- کرمِ کتابی
۹۱-۹۰	کبر و ناز	۱۱- کبر و ناز
۹۳-۹۲	حکمت و شعر	۱۲- حکمت و شعر
۹۳-۹۲	حقیقت	۱۳- حقیقت
۹۹-۹۴	نغمہِ ساربانِ حجاز	۱۴- حدیِ نغمہِ ساربانِ حجاز
۱۰۲-۱۰۰	قطرہِ آب	۱۵- قطرہِ آب

۱۰۴-۱۰۲	خدا اور انسان کے درمیان مکالمہ	مجاورہ مابین خدا و انسان	۱۶-
۱۰۷-۱۰۴	شاہین و ماہی	شاہین و ماہی	۱۷-
۱۰۷-۱۰۶	جگنو	کرک شب تاب	۱۸-
۱۰۹-۱۰۸	جو گزرے بے خطر وہ زندگی کیا	اگر خواہی حیات اندر خطر زی	۱۹-
۱۱۱-۱۱۰	زندگی	زندگی	۲۰-
۱۱۳-۱۱۲	زندگی و عمل	زندگی و عمل	۲۱-
۱۱۳-۱۱۲	الملک اللہ	الملک اللہ	۲۲-
۱۱۵-۱۱۴	بہشت	بہشت	۲۳-
۱۱۷-۱۱۶	بندگی	بندگی	۲۴-
۱۱۷-۱۱۶	غلامی	غلامی	۲۵-
۱۱۹-۱۱۸	تلوار کی پھیلی	چیتان شمشیر	۲۶-
۱۱۹-۱۱۸	جمہوریت	جمہوریت	۲۷-
۱۲۱-۱۲۰	غنی کشمیری	غنی کشمیری	۲۸-
۱۲۳-۱۲۲	خطاب بہ مصطفیٰ کمال پاشا	خطاب بہ مصطفیٰ کمال پاشا	۲۹-
۱۲۵-۱۲۴	تہذیب	تہذیب	۳۰-

مے باقی

غزلیات (7) عدد-----۱۲۷ تا ۱۴۱

مطلع	غزل نمبر	صفحہ نمبر	نمبر شمار
بیا کہ ساقی گل چہرہ دست بر چنگ است	8	151	-1
ہوئے فرودیں در گلستاں میخانہ می سازد	10	152	-2
از ما بگوسلامے آں ترک تند خورا	11	153	-3
آشنا ہر خار را از قصہ ما ساختی	12	154	-4
ہوس منزل لیلی نہ تو داری ونہ من	27	168	-5

خواجہ نیست کہ چوں بندہ پرستارش نیست	37	176	-6
بیا کہ بلبل شوریدہ نغمہ پرداز است	38	177	-7

نقشِ فرنگ

منظومات (10)-----۱۳۴ تا ۱۵۹

۱۳۵-۱۳۴	جمعیت الاقوام	جمعیت الاقوام	۳۲-
۱۳۵-۱۳۴	فلسفہ و سیاست	فلسفہ و سیاست	۳۳-
۱۳۷-۱۳۶	حکیم آئن سٹائن	حکیم آئن سٹائن	۳۴-
۱۳۹-۱۳۸	پیغامِ برگساں	پیغامِ برگساں	۳۵-
۱۳۹-۱۳۸	میخانہ فرنگ	میخانہ فرنگ	۳۶-
۱۵۱-۱۵۰	شعرا	شعرا	۳۷-
۱۵۳-۱۵۲	خطاب بہ انگلستان	خطاب بہ انگلستان	۳۸-
۱۵۳-۱۵۲	آزادی بحر	آزادی بحر	۳۹-
۱۵۵-۱۵۴		قسمت نامہ سرمایہ دار و مزدور	۴۰-
۱۵۹-۱۵۶	نوائے مزدور	نوائے مزدور	۴۱-

یہ کتاب ایک صد انسٹھ (159) صفحات پر مشتمل ہے۔ صفحہ نمبر 7 تا 10 پر 'عرض مترجم' کے عنوان سے حضور احمد سلیم کا تحریر کردہ دیباچہ دیا گیا ہے۔ اس کے بعد صفحہ نمبر 11 تا 159 پر منظوم اردو ترجمہ دیا گیا ہے۔

حصہ لالہ طور..... (رباعیات.... 90 عدد)

رباعی نمبر 8

منظوم اردو ترجمہ از حضور احمد سلیم	اصل متن از پیام مشرق
یہ دنیا خاک ہے ، دل اُس کا حاصل	جہاں مشقِ گل و دل حاصلِ اوست
یہی اک قطرہ خوں ہے اُس کی مشکل	ہمیں یک قطرہ خوں مشکلِ اوست
دوہیں اپنی ہی نظریں ہیں وگر نہ	نگاہِ ما دوہیں افتاد، ورنہ
جہانِ آب و گل کیا ہے بجز دل	جہانِ ہر کسے اندر دلِ اوست
(79)	(78)

منثور اردو ترجمہ از احمد جاوید

دنیا مٹھی بھرٹی ہے اور دل اس کا حاصل،

یہی ایک بوند لہو اس کی مشکل ہے

ہماری نظر ایک کا دود کیھنے والی ہوگئی ورنہ،

ہر آدمی کی دُنیا اُس کے دل میں ہے (80)

1- حضور احمد سلیم نے نہایت خوبصورتی اور مہارت سے رباعی نمبر 8 کا منظوم اردو ترجمہ کیا ہے۔ منثور اردو ترجمہ سے بھی اس امر کی تصدیق ہوتی ہے۔

2- اس رباعی کے آخری مصرعے 'جہان ہر کسے اندر دلِ اوست' کا مطلب ہے 'ہر آدمی کی دُنیا اُس کے دل میں ہے'۔ اس کا منظوم اردو ترجمہ ہے 'جہانِ آب و گل کیا ہے بجز دل' یعنی یہ دل ہی جہانِ آب و گل (دنیا) ہے۔ یہ منظوم اردو ترجمہ کافی حد تک اصل متن کا مفہوم ادا کرتا ہے۔

رباعی نمبر 13

منظوم اردو ترجمہ از حضور احمد سلیم

اصل متن از پیام مشرق

دلا نارائی پروانہ تاکے رہے گا صورتِ پروانہ کب تک

نگیری شیوہ مردانہ تاکے خلافِ شیوہِ مردانہ کب تک

یکے خود را بسوزِ خوشستن سوز کبھی اے دل خود اپنی آگ میں جل

طوافِ آتشِ بیگانہ تاکے طوافِ آتشِ بیگانہ کب تک

(82)

(81)

منثور اردو ترجمہ از احمد جاوید

اے دل! پروانے کی سی نادانی کب تک؟

تو کب تک مردوں کا چلن اختیار نہیں کرے گا؟

کبھی خود کو اپنی آگ میں جلا

دوسروں کے شعلے کا طواف کب تک؟ (83)

- 1- رباعی نمبر 13، اس کے منشور ترجمہ اور منظوم اردو ترجمہ کا موازنہ کریں تو واضح ہوتا ہے کہ حضور احمد سلیم نے نہایت 5 خوبصورتی سے فارسی رباعی کا منظوم اردو ترجمہ کیا ہے۔ یہ منظوم اردو ترجمہ کافی حد تک اصل متن کا مفہوم ادا کرتا ہے۔
- 2- منظوم اردو ترجمہ میں فارسی رباعی کے الفاظ 'پروانہ'، 'شیوہ مردانہ' اور 'طوافِ آتشِ بیگانہ' استعمال کیے گئے ہیں۔ الفاظ 'پروانہ' اور 'شیوہ مردانہ' تو عام فہم الفاظ ہیں 'طوافِ آتشِ بیگانہ' قدرے مشکل ترکیب ہے۔ عام قاری آسانی سے اس کا مفہوم نہیں سمجھ سکتا۔
- 3- پہلے مصرعے کا ترجمہ اصل متن سے قدرے مختلف ہے۔ پہلے مصرعے کا مفہوم ہے کہ اے دل! پروانے کی سی نادانی کب تک؟ اس کا منظوم اردو ترجمہ کیا گیا ہے 'رہے گا صورتِ پروانہ کب تک'۔ ترجمہ میں پروانے کے کردار کے کمزور پہلو 'نادانی' کا ذکر نہیں ہوا۔ اگلے مصرعے کے ترجمے سے مفہوم واضح ہو جاتا ہے، تاہم پہلے شعر کے منظوم اردو ترجمہ سے اصل شعر کا سا تاثر قائم نہیں ہوتا۔
- 4- دوسرے شعر کا منظوم اردو ترجمہ عین درست ہے، تاہم الفاظ 'طوافِ آتشِ بیگانہ' کے استعمال کی وجہ سے یہ ترجمہ قدرے مشکل شکل اختیار کر گیا ہے۔

رباعی نمبر 18

منظوم اردو ترجمہ از حضور احمد سلیم	اصل متن از پیام مشرق
تہی از ہائے و ہو میخانہ بودے تہی رونق سے یہ میخانہ ہوتا	
گلِ ما از شرر بیگانہ بودے تپش سے آدمی بیگانہ ہوتا	
نبودے عشق و این ہنگامہ عشق نہ ہوتا عشق یوں ہنگامہ آرا	
اگر دل جوں خرد فرزانه بودے اگر دل جوں خرد فرزانه ہوتا	
(85)	(84)

منشور اردو ترجمہ از احمد جاوید

- میخانہ ہا ہوسے خالی ہوتا،
 ہماری مٹی چنگاری (کی چمک) سے بیگانہ رہتی
 عشق ہوتا اور نہ عشق کا یہ ہنگامہ،
 اگر دل، عقل کی طرح سمجھ بوجھ والا ہوتا (86)

- 1- رباعی نمبر 18 کا منظوم اردو ترجمہ اصل متن اور منشور اردو ترجمہ کے عین مطابق ہے۔
- 2- حضور احمد سلیم نے نہایت خوبصورتی اور مہارت سے فارسی رباعی کو منظوم اردو ترجمہ کی شکل دے دی ہے۔
- 3- ان کا ترجمہ سلیمس رواں اور عام فہم ہے۔
- 4- ترجمہ میں فارسی رباعی کے الفاظ 'تہی'، 'خرذ' اور 'فرزانہ' استعمال ہوئے ہیں۔ اگر حاشیہ میں ان کے معانی دے دیے جاتے تو عام قاری آسانی سے منظوم اردو ترجمہ کو سمجھ پاتا۔

رباعی نمبر 30

منظوم اردو ترجمہ از حضور احمد سلیم	اصل متن از پیام مشرق
نکل گرداب سے <u>بود و عدم</u> کے	بروں از ورطہ بود و عدم شو
نہ پابند <u>جہانِ کیف و کم</u> ہو	فزون تر زیں جہانِ کیف و کم شو
<u>خودی تعمیر</u> کر <u>پیکر</u> میں اپنے	خودی تعمیر کن در پیکر خویش
چوں <u>ابراہیم</u> معمارِ حرم ہو	چو ابراہیم معمارِ حرم شو
(88)	(87)

منشور اردو ترجمہ از احمد جاوید

ہونے اور نہ ہونے کے کھنور سے نکل جا،
کیسے اور کتنے کی (اس) دنیا سے بلند ہو جا
اپنے تن میں خودی تعمیر کر،
ابراہیم کی طرح کعبے کا معمار بن جا (89)

- 1- رباعی نمبر 30 کا منظوم اردو ترجمہ فارسی متن اور منشور اردو ترجمہ کے عین مطابق ہے
- 2- ترجمہ میں اصل رباعی کے الفاظ 'بود و عدم'، 'جہانِ کیف و کم'، 'خودی'، 'تعمیر'، 'پیکر' اور 'چوں ابراہیم معمارِ حرم' استعمال ہوئے ہیں۔
- 3- منظوم اردو ترجمہ کو سمجھنے کے لیے عام قاری کو الفاظ 'بود و عدم'، 'جہانِ کیف و کم' اور 'چوں ابراہیم معمارِ حرم' کے معانی اور مفاہیم جاننا اور سمجھنا ہوں گے۔ ایسا ترجمہ جسے سمجھنے کے لیے مزید مغز سوزی کی ضرورت ہو عام قاری کو ہرگز فائدہ نہیں دے سکتا۔

4- اوزان و قوافی اور مضمون کی بندش کی وجہ سے حضور احمد سلیم نے فارسی رباعی کے الفاظ و تراکیب پر انحصار کیا ہے۔ انہوں نے فارسی رباعی کے آخری مصرعے کو صرف ایک لفظ کی تبدیلی سے اردو ترجمہ کی شکل دے دی ہے۔ جس وجہ سے ترجمہ مشکل شکل اختیار کر گیا ہے۔

رباعی نمبر 36

منظوم اردو ترجمہ از حضور احمد سلیم	اصل متن از پیام مشرق
دما دم نقشہائے تازه ریزد بناتی ہے ہر لحظہ نئے نقش	بیک صورت قرارِ زندگی نیست نہیں دائم قرارِ زندگانی
اگر امروز تو تصویرِ دوش است ہے تیرا ”آج“ اگر تصویر ”کل“ کی	بجاک تو شرارِ زندگی نیست نہیں تجھ میں شرارِ زندگانی
(91)	(90)

منشور اردو ترجمہ از احمد جاوید

ہر پل نئی نئی صورتیں ڈھالتی ہے،
 (کسی) ایک صورت پر زندگی کا ٹھراؤ نہیں
 تیرا آج اگر (فقط) کل کی تصویر ہے،
 (تو) تیری مٹی میں زندگی کی چنگاری نہیں ہے (92)

- 1- مندرجہ بالا رباعی کا منظوم اردو ترجمہ فارسی متن اور منشور اردو ترجمہ کے عین مطابق ہے۔
- 2- فارسی رباعی کو سامنے رکھے بغیر بھی اگر یہ منظوم اردو ترجمہ پڑھیں تو رباعی کا مفہوم سمجھ آتا ہے۔
- 3- یہ ترجمہ سلیس اور رواں ہے اور مترجم کی فنی مہارت کو ظاہر کرتا ہے۔

رباعی نمبر 37

منظوم اردو ترجمہ از حضور احمد سلیم	اصل متن از پیام مشرق
چو ذوقِ نغمہ ام در جلوت آرد اگر جلوت میں لائے ذوقِ نغمہ	قیامت اُفغم در محفلِ خویش پیا محفل میں کر دوں شورِ محشر
چو می خواہم دے خلوت بگیرم جو پل بھر کو میسر آئے خلوت	

جہاں را گم کنم اندر دلِ خویش دو عالم کو سما لوں دل کے اندر
(93)

(94)

منثور اردو ترجمہ از احمد جاوید

نغمہ سرائی کا ذوق جب مجھے مجلس میں لے آتا ہے،

میں اپنی محفل میں قیامت اٹھا دیتا ہوں

جس گھڑی چاہتا ہوں کہ پل بھر کو تنہائی پکڑوں،

تو میں دنیا کو اپنے دل میں گم کر لیتا ہوں (95)

-1 فارسی رباعی میں نفس مضمون 'فعل حال' میں بیان ہوا ہے۔ اس میں شاعر نے اپنے صلاحیتوں کا ذکر کیا ہے کہ جب نغمہ سرائی کا ذوق مجھے مجلس میں لے آتا ہے تو میں محفل میں انقلاب برپا کر دیتا ہوں۔ جب میں خلوت (تنہائی) میں ہوتا ہوں تو اپنے من میں ڈوب کر ذاتی اصلاح کی کوشش کرتا ہوں۔ رباعی میں عادت اور معمول کا ذکر ہے مگر منظوم اردو ترجمہ میں اسے شرطیہ طرز پر بیان کیا گیا ہے کہ اگر مجھے جلوت (محفل) نصیب ہوئی تو میں انقلاب برپا کر دوں گا اور اگر خلوت نصیب ہوئی تو دنیا کو اپنے دل میں گم کر لوں گا یعنی خارجی دنیا کو بھول کر من میں ڈوب جاؤں گا اور اپنا سراغ پاؤں گا۔ طرز بیان کی تبدیلی کی وجہ سے فارسی رباعی میں بیان کی گئی ایسی صلاحیت جس کا اکثر اظہار ہوتا ہے وہ کبھی کبھار، مشروط طور پر ظاہر ہونے والی صلاحیت میں تبدیل ہو گئی ہے۔ اس طرح ترجمہ میں اصل متن کا حقیقی مفہوم ادا نہیں ہو سکا۔

-2 منظوم اردو ترجمہ کے شروع میں لفظ 'اگر' کے بجائے 'جب' استعمال کرنے سے ترجمہ اصل متن کے قریب تر ہو سکتا تھا۔

رباعی نمبر 56

منظوم اردو ترجمہ از حضور احمد سلیم

اصل متن از پیام مشرق

ز خوب و زشت تو نا آشنایم خبر کیا مجھ کو تیرے نیک و بد کی
عیارش کردہ سود و زیاں را کہ تو سمجھا ہے دولت کو کسوٹی
دریں محفل ز من تنہا ترے نیست میں اس محفل میں ہوں تنہا کہ میں نے
چشم دیگرے بینم جہاں را ہے دنیا اور ہی نظروں سے دیکھی

(97)

(96)

منشور اردو ترجمہ از احمد جاوید

- 1- رباعی نمبر 56 کا ترجمہ سلیس، آسان، رواں اور عام فہم ہے۔
 میں تیرے بُرے بھلے سے انجان ہوں،
 تو نے فائدے اور نقصان کو سوٹی بنا رکھا ہے
 اس جگھٹ میں مجھ سے بڑھ کے اکیلا کوئی نہیں،
 میں دنیا کو دوسرے کی آنکھ سے دیکھتا ہوں (98)
- 2- ترجمہ میں رباعی کا مفہوم واضح کرنے کی کوشش کی گئی ہے، جبکہ اصل رباعی کے الفاظ اور تراکیب استعمال نہیں کی گئیں اس لیے یہ ترجمہ عام فہم ہے۔
- 3- دوسرے شعر کے پہلے مصرعے کا مطلب ہے کہ 'محفل میں مجھ سے زیادہ تنہا کوئی نہیں ہے'۔ اس کا ترجمہ کیا گیا ہے 'میں اس محفل میں ہوں تنہا کہ میں نے'۔ یہ منظوم اردو ترجمہ اگرچہ اصل متن کے عین مطابق نہیں، تاہم اس سے شعر کا مفہوم کافی حد تک ادا ہو گیا ہے۔
- 4- مجموعی طور پر اس رباعی کا ترجمہ بہت آسان، عام فہم اور خوبصورت ہے۔

رباعی نمبر 63

اصل متن از پیام مشرق
 منظوم اردو ترجمہ از حضور احمد سلیم

اگر کر دی نگہ بر پارہ سنگ جو پتھر پر نظر پڑ جائے تیری
 ز فیض آرزوے تو گہر شد ترے فیض تمنا سے ہو گوہر
 بزر خود را مسخ اے بندہ زر نہ رکھ زر کے مقابل خود کو ناداں
 کہ زر از گوشہ چشم تو زر شد ہے زر تیری نظر کے فیض سے زر

(99) (100)

منشور اردو ترجمہ از احمد جاوید

اگر تو پتھر کے ٹکڑے پر نظر کرتا،
 تیری آرزو کے فیض سے ہیرا بن جاتا
 اور دولت کے بندے خود کو سونے سے مت تول،

کہ سونا تو تیرے التفات سے زر ہو گیا (101)

- 1- حضور احمد سلیم نے رباعی نمبر 63 کا بھی آزاد ترجمہ کیا ہے۔ انہوں نے نہایت خوبصورتی سے اصل رباعی کا مفہوم ادا کر دیا ہے۔
- 2- ان کا ترجمہ اصل متن اور منشور اردو ترجمہ کے عین مطابق ہے۔
- 3- ترجمہ آسان، سلیس اور رواں ہے۔ ترجمہ میں کافی حد تک آسان الفاظ استعمال ہوئے ہیں اس لیے ترجمہ عام فہم ہے۔
- 4- ترجمہ آزادانہ حیثیت کا حامل ہے۔ اگر اسے فارسی رباعی اور اس رباعی کے منشور اردو ترجمہ کے بغیر بھی پڑھا جائے تو اس کا مفہوم سمجھ آ جاتا ہے۔
- 5- مجموعی طور پر یہ ترجمہ آسان اور عام فہم ہے۔ یہ قابلِ تحسین کوشش ہے۔

رباعی نمبر 64

منظوم اردو ترجمہ از حضور احمد سلیم

اصل متن از پیام مشرق

وفا نا آشنا بیگانہ خو بود بہ ظاہر دل وفا نا آشنا تھا	
نگاہش بے قرار جستجو بود طلسم اک اس کی آنکھوں میں چھپا تھا	
چو دید او را پرید از سینہ من ہوا رخصت وہ اس کو دیکھ کر یوں	
ندانستم کہ دست آموز او بود اسی کے ہاتھ کا جیسے پلا تھا	
(102)	(103)

منشور اردو ترجمہ از احمد جاوید

وفا سے انجان، سب سے الگ تھلگ رہنے والا تھا،
اس کی نظر (کسی کی) تلاش میں بے چین رہتی تھی۔
اُسے دیکھتے ہی میرے سینے سے اُڑ گیا،

میں نہیں جانتا تھا کہ (دل) اس کا سدھایا ہوا تھا (104)

- 1- رباعی نمبر 64 کے دوسرے مصرعے کا ترجمہ اصل متن کے مطابق نہیں ہے۔ پہلے شعر میں بیان ہوا ہے کہ (میرا دل) وفا سے انجان اور سب سے الگ تھلگ رہنے کی عادت والا تھا۔ اس کی نظر کسی کی تلاش کی وجہ سے بے قرار تھی۔ مراد یہ ہے کہ میرا دل محبوب کی جستجو میں رہتا تھا۔ وہ سب سے لائق رہتا تھا اور اس کی نگاہ محبوب کو تلاش کرتی رہتی تھی۔

پہلے شعر کے منظوم اردو ترجمہ سے اصل متن کا مفہوم نہیں ملتا۔ دوسرے مصرعے میں بیان ہوا ہے 'نگاہش (اس کی نگاہ) بے قرار (بے چین) جستجو (تلاش) بود (تھی) یعنی اس (دل) کی نگاہ کسی کی تلاش کی وجہ سے بے قرار تھی۔ اس کا منظوم اردو ترجمہ کیا گیا ہے 'طلسم اک اس کی آنکھوں میں چھپا تھا' یعنی اس (محبوب) کی آنکھوں میں جادو تھا۔ فارسی مصرعے اور اس کے منظوم اردو ترجمہ میں بہت فرق ہے۔

2- دوسرے شعر کا ترجمہ کافی حد تک اصل متن کا مفہوم ادا کرتا ہے، تاہم فارسی شعر میں جس خوبصورتی سے دل کا سینے سے اُڑ کر محبوب کے پاس جانے کا ذکر ہوا ہے اور لفظ 'دست آ موز' کے استعمال سے محبت اور محبوب کے باہمی، فطرتی تعلق کو بیان کیا گیا ہے، وہ خوبصورتی ترجمہ میں نظر نہیں آتی۔

3- مجموعی طور پر منظوم اردو ترجمہ صوری و معنوی لحاظ سے اصل متن کی ترجمانی نہیں کرتا۔

رباعی نمبر 66

منظوم اردو ترجمہ از حضور احمد سلیم

اصل متن از پیام مشرق

مشو اے غنچہ نورستہ دلگیر اُداس اے غنچہ! تُو کس بات پر ہے
ازیں بستاں سرا دیگر چه خواہی سرود و شبنم و بادِ سحر ہے
لب جو ، بزم گل ، مرغ چمن سیر طیورِ باغ ، بزم گل ، لب جو
صبا ، شبنم ، نوائے صبحگاہی بتا کیا اور مقصودِ نظر ہے؟

(106)

(105)

منشور اردو ترجمہ از احمد جاوید

اے تازہ تازہ اُگے ہوئے غنچے اُداس مت ہو،

تو اس باغ سے اور کیا چاہتا ہے

نہر کا کنارہ، پھولوں کا ٹھہر مٹ، چمن میں اُڑتے پھرتے پرندے،

پروائی، شبنم، صبحدم کی چہکار (107)

1- رباعی نمبر 66 میں تازہ کھلنے والی کلی کی دلجوئی کی جارہی ہے اور اسے باغ کی رنگینی اور خوبصورت نظارے سے دل بہلانے کو کہا جا رہا ہے۔ منظوم اردو ترجمہ میں طرز بیان تبدیل ہو گیا ہے۔ اس میں براہ راست کلی کی دلجوئی نہیں کی جارہی۔ استفہامیہ انداز سے پوچھا جا رہا ہے کہ جب اس باغ میں دل لگی کا تمام سامان موجود ہے تو پھر اسی کس بات

- کی ہے؟ طرزِ بیان بدلنے سے منظوم اردو ترجمہ میں فارسی رباعی کا سا تاثر قائم نہیں ہو سکا۔ حضور احمد سلیم نے فارسی رباعی کے پہلے شعر کا مفہوم صرف ایک مصرع میں بیان کرنے کی کوشش کی ہے، جس میں وہ کامیاب نظر نہیں آتے۔
- 2- انہوں نے پہلے شعر کے دوسرے مصرعے اور دوسرے شعر کے پہلے مصرعے میں نہایت خوبصورتی سے باغ کا نقشہ کھینچا ہے۔
- 3- انہوں نے دوسرے شعر کے دوسرے مصرعے میں فارسی رباعی کے پہلے شعر کا مفہوم واضح کرنے کی کوشش کی ہے۔
- 4- دوسرے شعر کے ترجمہ کو پہلے شعر سے الگ کر کے پڑھیں تو مفہوم واضح کرنے کے لیے اس کے پہلے مصرع کے آخر پر لفظ ہے کی ضرورت محسوس ہوتی ہے۔
- 5- حضور احمد سلیم نے اس رباعی کا آزاد ترجمہ کیا ہے۔ انہوں نے اپنے الفاظ میں رباعی کا اصل مفہوم بیان کرنے کی کوشش کی ہے۔ صوری و معنوی لحاظ سے ترجمہ میں اصل رباعی کا سا حسن نظر نہیں آتا، تاہم مفہوم قریباً وہی ہے۔

رباعی نمبر 79

منظوم اردو ترجمہ از حضور احمد سلیم	اصل متن از پیام مشرق
نفس اک موج مضطر اُس کے یم سے	نفس آشفته موجے از یم اوست
نئے ما، نعمہ ما از دم اوست	نئے و نعمہ ہے میرا اُس کے دم سے
لب جوئے ابد چوں سبزہ رستیم	لب جوئے ابد ہوں مثل سبزہ
رگ ما، ریشہ ما از نم اوست	رگ و ریشہ ہے میرا اُس کے نم سے
(108)	(109)

منثور اردو ترجمہ از احمد جاوید

(ہماری) سانس اُس کے سمندر کی ایک بے قرار موج ہے،

ہماری بانسری ہمارا نعمہ اُسی کے دم سے ہے

ہم ابد کی لہر کے کنارے سبزے کی طرح اُگے،

ہماری نشوونما اُسی کی سٹیج سے ہے (110)

- 1- حضور احمد سلیم نے رباعی نمبر 79 کا درست ترجمہ کیا ہے۔ ترجمہ کا نفس مضمون اصل رباعی کے نفس مضمون کے عین مطابق ہے۔

- 2- فارسی رباعی میں لفظ ما استعمال ہوا ہے جس کا مطلب ہے ہمارا۔ حضور احمد سلیم نے شعری ضرورت کے تحت منظوم اردو

ترجمہ میں 'ما' کے ترجمہ 'ہمارا' کی جگہ پر لفظ 'میرا' استعمال کیا ہے۔

- 3- وزن اور قافیہ کی پابندی کی وجہ سے انہوں نے منظوم اردو ترجمہ میں رباعی کے الفاظ 'نفس'، 'ہم'، 'نے' اور 'نم' استعمال کیے ہیں۔ جس وجہ سے مفہوم عام فہم نہیں رہا۔ اگر وہ حاشیہ میں ان الفاظ کے معانی دے دیتے تو عام قاری کے لیے تفہیم متن میں آسانی رہتی۔

رباعی نمبر 107

اصل متن از پیام مشرق
منظوم اردو ترجمہ از حضور احمد سلیم

ز آغازِ خودی کس را خبر نیست خبر کس کو ہے آغازِ خودی کی
خودی در حلقہٴ شام و سحر نیست وہ روز و شب کے حلقے سے ہے باہر
ز خضر ایں نکتہٴ نادر شنیدم بتایا خضر نے مجھ کو یہ نکتہ
کہ بحر از موجِ خودِ دیرینہ تر نیست نہیں بحر اپنی موجوں سے کہن تر
(111) (112)

منشور اردو ترجمہ از احمد جاوید

خودی کی ابتداء کے بارے میں کسی کو خبر نہیں،

خودی صبح و شام کے گھیرے میں نہیں ہے

میں نے خضر سے یہ عجیب بات سنی،

کہ سمندر اپنی موج سے زیادہ پرانا نہیں (113)

1- رباعی نمبر 107 کا منظوم اردو ترجمہ اصل متن کے مطابق اور درست ہے۔

2- ترجمہ سلیس اور رواں ہے۔

3- دوسرے شعر کے ترجمہ میں مشکل لفظ 'کہن تر' استعمال ہوا ہے جسے عام قاری نہیں سمجھ سکتا۔ اگر حاشیہ میں اس لفظ کا

مطلب دے دیا جاتا تو ترجمہ کی تفہیم میں آسانی پیدا ہو جاتی۔

رباعی نمبر 157

اصل متن از پیام مشرق
منظوم اردو ترجمہ از حضور احمد سلیم

بساطمِ خالی از مُرغِ کباب است نہ صہبا سے بھرا ہے میرا ساغر

نہ در جام مے آئینہ تاب است نہ دسترخوان پر ہے مرغِ بریاں
غزالِ من خورد برگِ گیاہے غذا ہے گو مرے آہو کی سبزہ
ولے خونِ دل او مشکناہ است ہے اس کے خونِ دل میں مشکِ پنہاں
(114) (115)

منثور اردو ترجمہ از احمد جاوید

میرا دسترخوان مرغِ مسلم سے خالی ہے،

نہ میرے پیالے میں شیشہ جگمگانے والی شراب ہے

میرا ہرن گھاس کی پتیاں کھاتا ہے،

لیکن اس کا خونِ دل مشکِ ناب ہے (116)

1- رباعی نمبر 157 کا منظوم اردو ترجمہ اصل متن کے عین مطابق ہے۔

2- پہلے شعر میں 'مرغِ کباب' کا ترجمہ 'مرغِ بریاں' سے کیا گیا ہے۔ 'مرغِ بریاں' سے مراد 'بھنا ہوا، تلا ہوا مرغ' ہے۔ اس

طرح 'مے آئینہ تاب' کا ترجمہ 'صہبا' کیا گیا ہے۔ 'مے آئینہ تاب' کا مطلب 'شیشہ جگمگانے والی شراب' ہے۔ 'صہبا'

سے مراد 'لال شراب' ہے۔ یہ لفظ سفید انگوروں کی شراب کے لیے بھی استعمال ہوتا ہے۔ 'غزال' کا ترجمہ 'آہو' کیا گیا

ہے جس سے مراد 'ہرن' ہے۔ 'مشکناہ' سے مراد خالص مشک (کستوری) ہے۔ اس کا ترجمہ 'مشک' کیا گیا ہے۔ اس

طرح ترجمہ میں لفظ 'پنہاں' استعمال ہوا ہے جس کا مطلب ہے 'چھپا ہوا'۔ فارسی رباعی اور منثور اردو ترجمہ کو مد نظر رکھ کر

جائزہ لیں تو واضح ہوتا ہے کہ حضور احمد سلیم نے ترجمہ میں موزوں الفاظ استعمال کیے ہیں۔ یہ الفاظ کافی زیادہ حد تک

اصل متن کی ترجمانی کرتے ہیں، تاہم یہ الفاظ قدرے مشکل ہیں اگر حاشیہ میں ان کے معانی دے دیے جاتے تو عام

قاری منظوم اردو ترجمہ سے خاطر خواہ استفادہ کر پاتا۔

فیض احمد فیض لکھتے ہیں:

”اُردو اور فارسی میں قربت کے باوجود اظہار و آہنگ کے پیرائے کافی مختلف ہیں فارسی

زبان کو تراکیب اور مشتقات کی وجہ سے اجمال و اختصار کی جو سہولتیں حاصل ہیں وہ اردو میں

موجود نہیں اس لیے اگر ترجمہ میں مفہوم اور معانی کے علاوہ اوزان و قوافی اور اصوات و آہنگ

میں بھی اصل سے تطابق کی سعی کی جائے تو کافی دقتیں پیش آتی ہیں.....“ (117)

مندرجہ بالا اقتباس سے واضح ہے کہ

1- فارسی بہت فصیح اور بلیغ زبان ہے۔ اس میں جو مضمون چند الفاظ میں بیان ہو سکتا ہے، وہی مضمون اردو میں بیان کرنے کے لیے زیادہ الفاظ کا سہارا لینا پڑتا ہے۔

2- ترجمہ میں اگر کوشش کی جائے کہ فارسی کلام کے اوزان و قوافی اور اصوات و آہنگ میں یا اس سے ملتے جلتے انداز میں فارسی کلام کا درست اور مکمل مفہوم ادا کیا جائے تو ایسا کرنا بہت مشکل ہے۔ ایسا کرنے کی کوشش میں منظوم اردو ترجمہ میں فارسی کلام کے مشکل الفاظ اور تراکیب استعمال کرنا پڑتی ہیں جس سے ترجمہ مشکل شکل اختیار کر جاتا ہے اور عام فہم نہیں رہتا۔

فیض احمد فیض، حضور احمد سلیم اور دیگر شعرا کے منظوم اردو تراجم میں قریباً ایک سا رنگ نظر آتا ہے۔ جہاں کہیں مترجم نے اوزان و قوافی اور اصوات و آہنگ میں اصل سے تطابق کی کوشش کی ہے، ترجمہ مشکل شکل اختیار کر گیا ہے۔ بعض صورتوں میں ترجمہ اصل متن کی ترجمانی بھی نہ کر پایا۔ ایسے اشعار جن کے اوزان و قوافی اور اصوات و آہنگ میں اصل سے مطابقت قائم کرنے کی کوشش نہیں کی گئی بلکہ فارسی کلام کا اصل مفہوم بیان کرنے کی کوشش کی گئی ہے، وہ ترجمہ قدرے آسان، سلیس، رواں اور عام فہم ہے۔

حضور احمد سلیم کے منظوم اردو ترجمہ میں بھی دونوں صورتیں نظر آتی ہیں۔ جہاں کہیں انہوں نے منظوم اردو ترجمہ میں فارسی کلام کے الفاظ و تراکیب استعمال کی ہیں وہاں ترجمہ مشکل شکل اختیار کر گیا ہے۔ اس سلسلہ میں ربا عیات نمبر 3، 5، 6، 7، 16، 30، 106 اور 128، ان کے منظوم اردو تراجم اور منشور اردو تراجم پیش خدمت ہیں۔ منظوم اردو تراجم کے مشکل الفاظ کے نیچے خط لگا دیا گیا ہے۔

رباعی نمبر 3

منظوم اردو ترجمہ از حضور احمد سلیم	اصل متن از پیام مشرق
گلستاں میں ہے بادِ فرودیں عشق	بباغاں بادِ فرودیں دہد عشق
بیاباں میں ہے غنچہ آفریں عشق	براغاں غنچہ چوں پرویں دہد عشق
شعاعِ مہر ہے دریا میں گویا	شعاعِ مہر او قلزمِ شگاف است
کہ ماہی کو ہے چشمِ راہ ہیں عشق	بماہی دیدہ رہ ہیں دہد عشق

منشور اردو ترجمہ از احمد جاوید

عشق باغوں کو بہار کی ہوا دیتا ہے،
 عشق جنگلوں کو ستاروں کے گچھے ایسی کلیاں بخشتا ہے
 اُس کے سورج کی کرن سمندر چیرنے والی ہے،
 عشق مچھلی کو راستہ دیکھنے والی آنکھ عطا کرتا ہے (120)

رباعی نمبر 5

منظوم اردو ترجمہ از حضور احمد سلیم	اصل متن از پیام مشرق
ہے برگ گل میں رنگ آمیزی عشق	بہ برگ لالہ رنگ آمیزی عشق
مری جاں میں بلا انگیزی عشق	بجان ما بلا انگیزی عشق
کوئی اس خاکداں کے دل کو چیرے	اگر ایں خاکداں را و اشگانی
تو پائے گا وہاں خونریزی عشق	درویش بگری خونریزی عشق
(122)	(121)

منشور اردو ترجمہ از احمد جاوید

لالے کی پکھڑیوں میں عشق کی رنگ آمیزی،
 ہماری جانوں میں عشق کی بلا انگیزی
 اگر تو اس زمین کو چیرے،
 تو اس کے بھیتر عشق کی خونریزی دیکھ لے گا (123)

رباعی نمبر 6

منظوم اردو ترجمہ از حضور احمد سلیم	اصل متن از پیام مشرق
مجت سے ہر اک کب بہرہ ور ہے	نہ ہر کس از محبت مایہ دار است
مجت راس ہی سب کو کدھر ہے	نہ با ہر کس محبت سازگار است
اگر ہے لالہ با داغ جگر تاب	بروید لالہ با داغ جگر تاب
دلِ لعلِ بدخشاں بے شرر ہے	دلِ لعلِ بدخشاں بے شرار است
(125)	(124)

منثور اردو ترجمہ از احمد جاوید

ہر آدمی محبت کی دولت نہیں رکھتا،
 نہ محبت ہر کسی کو موافق آتی ہے
 لالہ جگر چمکانے والا داغ لیے اُگتا ہے،
 لعل بدخشاں کے دل میں کوئی شرارہ نہیں ہے (126)

رباعی نمبر 7

منظوم اردو ترجمہ از حضور احمد سلیم	اصل متن از پیام مشرق
پریشاں اس چمن میں مثلِ یُو ہوں	دریں گلشن پریشاں مثلِ بویم
طلب میں کس کی گرم جستجو ہوں	نمی دانم چه می خواہم ، چه جویم
بر آئے آرزو یا بر نہ آئے	بر آید آرزو یا بر نیاید
شہید سوز و سازِ آرزو ہوں	شہید سوز و سازِ آرزویم
(128)	(127)

منثور اردو ترجمہ از احمد جاوید

میں اس گلشن میں خوشبو کی طرح سرگرداں ہوں،
 نہیں جانتا کیا چاہتا ہوں کیا ڈھونڈتا ہوں
 آرزو بر آئے یا نہ آئے،
 میں تو بس آرزو کے سوز و ساز کا مارا ہوا ہوں (129)

رباعی نمبر 16

منظوم اردو ترجمہ از حضور احمد سلیم	اصل متن از پیام مشرق
برہمن حشر میں یزداں سے بولا	بہ یزداں روزِ محشر برہمن گفت
فروغِ زندگی رقصِ شرر تھا	فروغِ زندگی تابِ شرر بود
نہ مانے گر بُرا تو یہ کہوں میں	ولیکن گر زنجی با تو گویم
صنم پابندہ تر تھا	صنم از آدمی پابندہ تر بود
(131)	(130)

منشور اردو ترجمہ از احمد جاوید

قیامت کے دن برہمن خدا سے بولا،
زندگی کی چھوٹ (گویا) چنگاری کی چمک تھی
لیکن اگر ناراض نہ ہو تو تجھ سے کہہ دوں،
(دُنیا میں) بُت آدمی سے زیادہ پائندہ تھا (132)

رباعی نمبر 30

منظوم اردو ترجمہ از حضور احمد سلیم	اصل متن از پیام مشرق
نکل گرداب سے بُود و عدم کے	بروں از ورطه بود و عدم شو
نہ پابندِ جہانِ کیف و کم پر ہو	فروں تر زیں جہانِ کیف و کم شو
خودی تعمیر کر پیکر میں اپنے	خودی تعمیر کن در پیکر خویش
چوں ابراہیم معمارِ حرم ہو	چو ابراہیم معمارِ حرم شو
(134)	(133)

منشور اردو ترجمہ از احمد جاوید

ہونے اور نہ ہونے کے کھنور سے نکل جا،
کیسے اور کتنے کی (اس) دُنیا سے بلند ہو جا
اپنے تن میں خودی تعمیر کر،
ابراہیم کی طرح کعبے کا معمار بن جا (135)

رباعی نمبر 106

منظوم اردو ترجمہ از حضور احمد سلیم	اصل متن از پیام مشرق
رہا دنیائے آب و گل میں تنہا	میانِ آب و گل خلوت گزیدم
کہ افلاطون و فارابی کو چھوڑا	ز افلاطون و فارابی بریدم
نگاہوں کی نہ درپوزہ گری کی	نہ کر دم از کسے درپوزہ چشم
جہاں کو اپنی ہی آنکھوں سے دیکھا	جہاں را جز چشمِ خود ندیدم
(137)	(136)

منشور اردو ترجمہ از احمد جاوید

پانی اور مٹی کے بیچ میں نے تہائی اختیار کی،
 افلاطون اور فارابی سے کنارہ کیا
 میں نے کسی سے بھیک میں نگاہ نہیں مانگی،
 دُنیا کو بس اپنی آنکھوں سے دیکھا (138)

رباعی نمبر 128

منظوم اردو ترجمہ از حضور احمد سلیم

اصل متن از پیام مشرق

ز من گو صوفیانِ باصفا را	یہ کہنا صوفیانِ با صفا کو
خدا جو یانِ معنی آشنا را	خدا جو یانِ معنی آشنا کو
غلامِ ہمتِ آں خود پرستم	کہ میں بندہ ہوں اُس حق آشنا کا
کہ با نورِ خودی بیند خدا را	جو اپنے نور سے دیکھے خدا
(139)	(140)

منشور اردو ترجمہ از احمد جاوید

میری طرف سے پاک باطن صوفیوں سے کہنا،
 (یعنی) خدا کو ڈھونڈنے والے گیانیوں سے
 میں (تو) اُس خود پرست کی ہمت کا بندہ ہوں،
 جو خدا کو خودی کے نور سے دیکھتا ہے (141)

رباعی نمبر 159

منظوم اردو ترجمہ از حضور احمد سلیم

اصل متن از پیام مشرق

بجرف اندر نگیری لامکاں را	بیان میں آئے کب جو لامکاں ہے
درونِ خود نگر، ایں نکتہ پیداست	تو خود میں دیکھ، یہ نکتہ عیاں ہے
بہ تن جاں آچناں دارد نشین	ہے تن میں جان، مشکل ہے یہ کہنا
کہ نتواں گفت ایجا نیست آنجاست	نہیں ہے کس جگہ وہ یا کہاں ہے
(142)	(143)

منثور اردو ترجمہ از احمد جاوید

تو لامکان کو لفظوں میں نہیں سمو سکتا،

اپنے بھیتر جھانک (جہاں) یہ بھید ظاہر ہے

روح بدن میں اس طرح سمائی ہوئی ہے،

کہ (یہ) نہیں کہا جاسکتا وہاں ہے، یہاں نہیں (144)

1- رباعی نمبر 3 کے منظوم اردو ترجمہ میں مشکل الفاظ 'بادِ فرودیں'، 'بیاباں'، 'غنچہ آفریں'، 'شعاعِ مہر'، 'ماہی' اور 'چشمِ راہ میں' استعمال ہوئے ہیں۔

2- اس رباعی کے منظوم اردو ترجمہ میں لفظ 'فرودیں' غلط لکھا ہوا ہے۔ فارسی رباعی میں دیا گیا درست لفظ 'فرودیں' ہے۔ جس کا مطلب ہے 'بہار کا پہلا مہینہ'۔ 'بادِ فرودیں' سے مراد موسمِ بہار کی ہوا ہے۔

3- رباعی نمبر 5 کے منظوم اردو ترجمہ میں فارسی رباعی کے مشکل الفاظ 'رنگ آمیزی'، 'عشق'، 'بلا انگیزی'، 'عشق'، 'خاکداں' اور 'خونریزی' استعمال ہوئے ہیں۔ ترجمہ سے اصل رباعی کا مفہوم ادا ہوتا ہے، تاہم ترجمہ مشکل شکل اختیار کر گیا ہے۔

4- رباعی نمبر 6 کے پہلے شعر کا منظوم اردو ترجمہ آسان، عام فہم، سلیس اور رواں ہے۔ دوسرے شعر میں دو الفاظ 'اگر اور' ہے کے علاوہ تمام الفاظ و تراکیب فارسی شعر کی ہیں۔ اسے سمجھنے کے لیے مزید ترجمہ کی ضرورت محسوس ہوتی ہے۔

5- رباعی نمبر 7 کا منظوم اردو ترجمہ سلیس، آسان اور عام فہم ہے۔ یہ ترجمہ اصل متن کے قریب تر ہے۔ آخری مصرعے میں صرف ایک لفظ تبدیل کر کے اسے اردو ترجمہ کی شکل دے دی گئی ہے۔

6- اصل متن کے مفہوم کی ادائیگی کے لحاظ سے رباعی نمبر 16 کا منظوم اردو ترجمہ عین درست ہے۔ اس ترجمہ میں فارسی رباعی کے الفاظ 'یزداں'، 'فروغِ زندگی' اور 'پابندہ تر' استعمال ہوئے ہیں جس سے منظوم اردو ترجمہ مشکل شکل اختیار کر گیا ہے۔ اسے منثور اردو ترجمہ کے بغیر نہیں سمجھا جاسکتا۔ مزید یہ کہ شرح کے بغیر اس منظوم اردو ترجمہ کا مفہوم نہیں سمجھا جاسکتا۔

7- رباعی نمبر 128 کا منظوم اردو ترجمہ اصل متن کے مطابق اور درست ہے۔ دوسرے شعر کا ترجمہ قدرے زیادہ سلیس، آسان اور عام فہم ہے۔ پہلے شعر میں فارسی شعر کے الفاظ 'صوفیانِ باصفا'، اور 'خدا جو بیانِ معنی آشنا' استعمال ہوئے ہیں

جس سے ترجمہ مشکل اختیار کر گیا ہے۔ فارسی رباعی کے پہلے شعر کا دوسرا مصرع صرف ایک لفظ کی تبدیلی کے ساتھ دے دیا گیا ہے۔ اس شعر کے پہلے مصرعے میں تین الفاظ تبدیل کر کے اسے اردو شکل دے دی گئی ہے۔ اس طرح کا

ترجمہ عموماً مشکل ہوتا ہے۔ یہی صورت حال اس ترجمہ میں نظر آ رہی ہے۔

8- رباعی نمبر 159 کا ترجمہ بہت خوبصورت، سلیس، رواں اور اصل متن کے عین مطابق ہے۔ ترجمہ میں بے ساختگی نظر آتی ہے۔ فارسی رباعی اور منشور اردو ترجمہ کے مطابق یہ ترجمہ اصل متن کے عین درست ہے۔

مندرجہ بالا تمام گزارشات کا حاصل یہ ہے کہ حصہ لالہ طور کی منتخب رباعیات کا زیادہ تر منظوم ترجمہ اصل متن کے عین مطابق اور درست ہے۔ صرف چند ایک مقامات پر ترجمہ اصل متن سے ہٹ کر ہے۔ ترجمہ میں بعض مقامات پر اصل کلام کے مشکل الفاظ و تراکیب کے استعمال کی وجہ سے ترجمہ مشکل شکل اختیار کر گیا ہے، تاہم مشکل الفاظ پر مبنی یہ ترجمہ بھی اصل متن کے قریب تر ہے۔ حضور احمد سلیم نے بعض مقامات پر اصل کلام کے اوزان و قوافی کی پابندی کے بجائے اپنے انداز سے اور اپنی مرضی کے اوزان و قوافی کی مدد سے فارسی کلام کا اصل مفہوم بیان کرنے کی کوشش کی ہے۔ ان کا یہ ترجمہ زیادہ سلیس، آسان، رواں اور عام فہم ہے۔

منظوم اردو ترجمہ..... افکار (30 نظمیں)

نوائے وقت

(1)

منظوم اردو ترجمہ از حضور احمد سلیم	اصل متن از پیام مشرق
خورشید بداماں ہوں ، انجم بگریباں ہوں	خورشید بہ دامنم ، انجم بہ گریبانم
ظاہر میں نہیں کچھ بھی ، باطن میں مگر جاں ہوں	در من نگری ہیچم ، در خود نگری جانم
میں شہر و بیاباں ہوں ، ایوان و شبستاں ہوں	در شہر و بیابانم در کاخ و شبستانم
میں درد ہوں ، درماں ہوں ، میں عیش فراواں ہوں	من دردم و درمانم ، من عیش فراوانم
میں تیغ برہنہ ہوں ، میں چشمہ حیواں ہوں	من تیغ جہاں سوزم ، من چشمہ حیوانم

منشور اردو ترجمہ از احمد جاوید

میرے دامن میں سورج، میرے گریبان میں ستارے
تو مجھے دیکھ تو میں کچھ بھی نہیں، تو اپنے آپ میں جھانکے تو میں تیری جان ہوں
شہر اور بیابان میں ہوں، میں حجرے اور ایوان میں ہوں میں،
میں دکھ ہوں اور سکھ کا دارو، میں سکھ کا انبار
میں دنیا پھونکنے والی تلوار ہوں، میں زندگی کا سوتا

- 1- نظم 'نوائے وقت' کے پہلے بند کا ترجمہ سلیمس اور رواں ہے۔
- 2- منظوم اردو ترجمہ میں فارسی متن کے الفاظ 'خورشید بداماں'، 'انجم بگریاں'، 'بیابان'، 'شبستان'، 'درد'، 'درماں'، 'عیش فراواں' اور 'چشمہ حیواں' استعمال ہوئے ہیں۔ یہ الفاظ اتنے مشکل نہیں اور ان کے بغیر مفہوم کی ادائیگی بھی ممکن نہ تھا۔ اس لیے ترجمہ میں یہ الفاظ استعمال کرنا پڑے۔
- 3- مجموعی طور پر تمام بند کا ترجمہ درست ہے۔ دوسرے مصرعے کا ترجمہ درست نہیں ہے۔ دوسرا مصرع ہے 'درمن نگری ہچم، درخود نگری جانم'۔ اس کا مطلب ہے 'تو مجھے دیکھے تو میں کچھ بھی نہیں، تو اپنے آپ میں جھانکے تو میں تیری جان ہوں'۔ اس کا منظوم اردو ترجمہ کیا گیا ہے ظاہر میں نہیں کچھ بھی، باطن میں مگر جاں ہوں۔ یہ ترجمہ اصل متن کے مطابق نہیں ہے۔

(2)

اصل متن از پیام مشرق
منظوم اردو ترجمہ از حضور احمد سلیم

چنگیزی و تیموری ، مشتے ز غبارِ من ہے ایک غبار اپنا چنگیزی و تیموری
ہنگامہ افرنگی ، یک جستہ شرارِ من ہے ایک شرار اپنا ہنگامہ افرنگی
انسان و جہانِ او ، از نقش و نگارِ من دنیا ہو کہ انساں ہوں، سب نقش ہیں میرے ہی
خونِ جگر مرداں ، سامانِ بہارِ من سامانِ بہاراں ہے جاں بازوں کی خونِ ریزی
من آتشِ سوزانم ، من روضہ رضوانم میں آتشِ سوزاں ہوں، میں روضہ رضواں ہوں

منشور اردو ترجمہ از احمد جاوید

چنگیزی کی آندھی اور تیمور کا جھکڑ میرے اڑائے ہوئے غبار کی ایک مٹھی،

فرنگیوں کا ہنگامہ میرے الاؤ سے چھوٹی ہوئی ایک چنگاری

انسان اور اس کا عالم میرے بنائے ہوئے بیل بوٹے،

جواں مردوں کا خونِ جگر میری بہار کا سامان

میں بھڑکی ہوئی آگ ہوں میں رضوان کا باغ

1- مجموعی طور پر دوسرے بند کا منظوم اردو ترجمہ اصل متن کے مطابق اور درست ہے۔

2- منظوم اردو ترجمہ میں فارسی متن کے الفاظ 'چنگیزی و تیموری'، 'ہنگامہ افرنگی'، 'نقش'، 'آتشِ سوزاں' اور 'روضہ رضواں'

استعمال ہوئے ہیں۔ اس بند کا مفہوم سمجھنے کے لیے ان الفاظ کے معانی سے آگاہ ہونا ضروری ہے۔ اس لیے ضرورت

محسوس ہوتی ہے کہ منظوم اردو ترجمہ کے ساتھ فرہنگ اور حواشی کا اہتمام ہونا چاہیے اور منشور اردو ترجمہ بھی دیا جانا چاہیے تاکہ ہر کوئی اپنی ذہنی و علمی سطح کے مطابق اس ترجمہ سے استفادہ کر سکے۔

(3)

اصل متن از پیام مشرق	منظوم اردو ترجمہ از حضور احمد سلیم
آسودہ و سیارم، این طرفہ تماشا ہیں	سیار بھی ساکن بھی، یہ طرفہ تماشا دیکھ
در بادۂ امروزم، کیفیت فردا ہیں	امروز کی صہبا میں کیفیت فردا دیکھ
پنہاں بہ ضمیر من، صد عالم رعنا ہیں	پوشیدہ مرے دل میں صد عالم رعنا دیکھ
صد کوکبِ غلطاں ہیں، صد گنبدِ خضرا ہیں	صد کوکبِ غلطاں دیکھ، صد گنبدِ خضرا دیکھ
من کسوتِ انسانم، پیراہنِ یزدانم	میں جامہٴ انسان ہوں، پیراہنِ یزداں ہوں

منشور اردو ترجمہ از احمد جاوید

میں ساکن بھی ہوں اور گردش میں بھی، یہ انوکھا تماشا دیکھ،

میری آج کی شراب میں آنے والے نکل کی مستی دیکھ

میرے بہتر چھپے ہوئے سیکڑوں خوشنما عالم دیکھ،

سیکڑوں چمکتے ہوئے ستارے سیکڑوں آسمان

میں انسان کی پوشاک ہوں، میں خدا کا لباس

1- مجموعی طور تیسرے بند کا منظوم اردو ترجمہ اصل متن کے مطابق اور درست ہے۔

2- منظوم اردو ترجمہ میں فارسی متن کے الفاظ 'طرفہ تماشا'، 'کیفیت فردا'، 'صد عالم رعنا'، 'صد کوکبِ غلطاں'، 'صد گنبدِ خضرا' اور 'پیراہنِ یزداں' استعمال ہوئے ہیں جن کے 'فرہنگ' یا 'حاشیہ' میں معانی دے کر ترجمہ عام فہم بنایا جاسکتا ہے۔

(4)

اصل متن از پیام مشرق	منظوم اردو ترجمہ از حضور احمد سلیم
تقدیرِ فسوں من، تدبیرِ فسوں تو	تقدیرِ فسوں میرا، تدبیرِ فسوں تیرا
تو عاشقِ لیلاے، من دشتِ جنون تو	تو عاشقِ لیلا ہے، میں دشتِ جنون تیرا

چوں روحِ رواں پاکم، از چند و چگون تو میں پاک و منزہ ہوں ، کیا عذر سنوں تیرا
تو رازِ درونِ من ، من رازِ درون تو تو رازِ دروں میرا ، میں رازِ دروں تیرا
از جان تو پیدا یم ، درجان تو پنہانم میں تجھ ہی سے ظاہر ہوں میں تجھ ہی میں پنہاں ہوں

منثور اردو ترجمہ از احمد جاوید

تقدیر میرا جادو، تدبیر تیرا ٹوٹکا،

تو لیلیٰ کا عاشق ہے، میں تیرے جنون کا صحرا

میں زندہ اور آزاد روح کی طرح تیرے کیسے اور کتنے کے بکھیڑوں سے پاک ہوں،

تو میرے باطن کا راز ہے میں تیرے بھیتر کا بھید

میں تیری جان سے ظاہر ہوں اور تیری روح میں پوشیدہ

1- منظوم اردو ترجمہ میں فارسی متن کے الفاظ 'تقدیر'، 'فسوں'، 'تدبیر'، 'عاشقِ لیلیٰ'، 'دشتِ جنوں'، 'رازِ دروں' اور 'پنہاں' استعمال ہوئے ہیں جس سے ترجمہ قدرے مشکل شکل اختیار کر گیا ہے۔ گو یہ الفاظ بہت مشکل نہیں مگر لازمی نہیں کہ ہر قاری ان کے معانی سے آگاہ ہو۔

2- تیسرے مصرعے کا ترجمہ متن کے مطابق نہیں ہے۔ تیسرا مصرع ہے 'چوں روحِ رواں پاکم' از چند و چگون تو۔ اس کا منظوم اردو ترجمہ ہے 'میں زندہ اور آزاد روح کی طرح تیرے کیسے اور کتنے کے بکھیڑوں سے پاک ہو۔ اس کا منظوم ترجمہ کیا گیا ہے 'میں پاک و منزہ ہوں، کیا عذر سنوں تیرا'۔ یہ ترجمہ اصل متن کے مطابق نہیں ہے۔

(5)

منظوم اردو ترجمہ از حضور احمد سلیم

اصل متن از پیام مشرق

من رہرو و تو منزل، من مزرع و تو حاصل
تو سازِ صد آہنگے ، تو گرمیِ این محفل
اے خاکِ بسرِ انساں ، پہچانِ مقامِ دل
گنجیدہ بہ جامے ہیں، این قلزمِ بے ساحل
از موجِ بلند تو سربرزدہ طوفانم
میں تیری ہی موجوں سے اٹھتا ہوا طوفاں ہوں

(146)

(145)

منثور اردو ترجمہ از احمد جاوید

میں مسافر ہوں اور تو منزل، میں کھیتی ہوں اور تو فصل تو بے شمار نعموں سے بھرا ہوا ساز ہے،

اس محفل کی رنگارنگی اور رونق تیرے ہی دم سے ہے

اے مٹی اور پانی کے بیچ بھٹکنے والے! دل کا ٹھکانا بوجھ،

ایک پیالے میں سما یا ہوا یہ بے کنار سمندر دیکھ

میں تیری ہی اونچی لہر سے برپا ہونے والا طوفان ہوں (147)

1- مندرجہ بالا بند کا ترجمہ اصل متن کے مطابق اور عین درست ہے۔

2- منظوم اردو ترجمہ میں مشکل الفاظ ساز طرب افزا اور قلم بے ساحل استعمال ہوئے ہیں جن کی تسہیل کی ضرورت ہے۔

مجموعی طور پر نظم ’نواے وقت‘ کا ترجمہ متن کے مطابق اور عین درست ہے۔ فارسی کلام میں بیان کئے گئے نفس مضمون،

وزن اور قافیہ، ردیف کی پابندی کی وجہ سے منظوم اردو ترجمہ میں مشکل الفاظ استعمال کرنا پڑتے ہیں۔ منثور اردو ترجمہ کی

طرح منظوم اردو ترجمہ میں آسان اور عام فہم الفاظ استعمال کرنے کی آزادی حاصل نہیں ہوتی۔ اس لیے عموماً منظوم

اردو ترجمہ مشکل ہوتا ہے۔ اگر فارسی متن کے ساتھ منظوم اردو ترجمہ دیا جائے اور عام قارئین کی سہولت کے لیے فارسی

متن کا منثور اردو ترجمہ اور منظوم اردو ترجمہ کے مشکل الفاظ کے معانی بھی دے دیے جائیں تو پھر عام قاری منظوم تراجم

سے کما حقہ استفادہ کر سکتا ہے۔

کرم کتابی

1

منظوم اردو ترجمہ از حضور احمد سلیم

اصل متن از پیام مشرق

شندیم شبے در کتب خانہ من سنا میں نے اپنے کتب خانے میں شب

بہ پروانہ می گفت کرم کتابی پتنگے سے کہتا تھا کرم کتابی

منثور اردو ترجمہ از احمد جاوید

میں نے ایک رات اپنے کتب خانے میں سنا،

دیمک پروانے سے کہہ رہی تھی

②

اصل متن از پیام مشرق
منظوم اردو ترجمہ از حضور احمد سلیم
باوراق سینا نشین گرفتم ورق ابن سینا کے سب چاٹ ڈالے
بسے دیدم از نسخہ فارابی نہ چھوڑا کوئی نسخہ فارابی
منشور اردو ترجمہ از احمد جاوید

میں نے بوعلی سینا کی پوتھیوں میں بسیرا کیا،
فارابی کی بہتیری کتابیں دیکھ ڈالیں

③

اصل متن از پیام مشرق
منظوم اردو ترجمہ از حضور احمد سلیم
فہمیدہ ام حکمتِ زندگی را سمجھ میں نہ کچھ حکمتِ زیست آئی
ہماں تیرہ روزم ز بے آفتابی وہی تیرہ روزی ہے با صد خرابی
منشور اردو ترجمہ از احمد جاوید

میں زندگی کی حکمت سے اب تک انجان ہوں،
سورج کے نہ ہونے سے میرے دن اسطرح تاریک ہیں

④

اصل متن از پیام مشرق
منظوم اردو ترجمہ از حضور احمد سلیم
نکو گفت پروانہ نیم سوزے سڑے سوزِ دل سے پتنگا یہ بولا
کہ ایں نکتہ را در کتابے نیابی یہ نکتہ نہیں ہے میری جاں کتابی
منشور اردو ترجمہ از احمد جاوید

ایک ادھ جلے پتنگے نے خوب کہا،
کہ تو اس بھید کو کسی کتاب میں نہیں پائے گی

⑤

اصل متن از پیام مشرق
منظوم اردو ترجمہ از حضور احمد سلیم
تپش می کند زندہ تر زندگی را تپش کرتی ہے زندہ تر زندگی کو

تپش می دہد بال و پر زندگی را تپش دیتی ہے بال و پر زندگی کو

(149)

(148)

منثور اردو ترجمہ از احمد جاوید

تپش زندگی کو زندہ تر کرتی ہے،

تپش زندگی کو بال و پر دیتی ہے (150)

- 1- مجموعی طور پر نظم 'کرم کتابی' کا منظوم اردو ترجمہ، اصل متن اور منثور اردو ترجمہ کے عین مطابق ہے۔
 - 2- ترجمہ سلیس، آسان، عام فہم اور رواں ہے۔
 - 3- تمام نظم میں سوائے ایک دو الفاظ کے، آسان اور عام فہم الفاظ استعمال ہوئے ہیں۔
 - 4- یہ ترجمہ صوری و معنوی لحاظ سے اصل متن کی نمائندگی کرتا ہے اور شاعر کی قادر الکلامی کا ثبوت ہے۔
- نظم قطرہ آب، اس کا منظوم اردو ترجمہ اور منثور ترجمہ از ملاحظہ کریں۔

قطرہ آب

①

منظوم اردو ترجمہ از حضور احمد سلیم

اصل متن از پیام مشرق

مرا معنی تازہ مدعا ست ہے معنی تازہ مرا مدعا
اگر گفتہ را باز گویم رواست کہی بات دہراؤں تو ہے بجا

منثور اردو ترجمہ از احمد جاوید

مجھے ایک نئے معنی سے مطلب ہے،

اگر کہے ہوئے کو دہراؤں تو بھی جائز ہے

②

منظوم اردو ترجمہ از حضور احمد سلیم

اصل متن از پیام مشرق

”یکے قطرہ باراں ز ابرے چکید گرا قطرہ بارش کا اک ابر سے
نخل شد چو پہناے دریا بدید جو دریا کو دیکھا تو ہوش اڑ گئے

منشور اردو ترجمہ از احمد جاوید

بارش کا ایک قطرہ بادل سے ٹپکا،
دریا کی وسعت دیکھ کر شرم گیا

③

منظوم اردو ترجمہ از حضور احمد سلیم

اصل متن از پیام مشرق

کہ جاعے کہ دریاست من کیستم کہ دریا کے آگے میں کیا چیز ہوں
گر او ہست حقاً کہ من نیستم، جہاں وہ ہے، واللہ میں ناچیز ہوں

منشور اردو ترجمہ از احمد جاوید

کہ جہاں دریا ہو وہاں میں کیا ہوں،
اگر وہ ہے تو خدا کی قسم میں نہیں ہوں

④

منظوم اردو ترجمہ از حضور احمد سلیم

اصل متن از پیام مشرق

و لیکن ز دریا برآمد خروش اسی وقت دریا سے آئی صدا
ز شرم تک ماگی روپوش کہ تو اپنی کم ماگی پر نہ جا

منشور اردو ترجمہ از احمد جاوید

لیکن دریا سے آواز آئی،
بے سرو سامانی کی شرم سے منہ مت چھپا

⑤

منظوم اردو ترجمہ از حضور احمد سلیم

اصل متن از پیام مشرق

تماشاے شام و سحر دیدہ بہت تُو نے دیکھے ہیں شام و سحر
چمن دیدہ، دشت و در دیدہ خیابان و گلزار و صحرا و در

منشور اردو ترجمہ از احمد جاوید

تُو نے شام و سحر کا تماشا دیکھ ہوا ہے،

باغ دیکھا ہے جنگل اور گھاٹی دیکھ رکھے ہیں

⑥

اصل متن از پیام مشرق منظوم اردو ترجمہ از حضور احمد سلیم

بہ برگ گیا ہے ، بدوشِ سحاب تری جلوہ گا ہیں گیاه و سحاب
دزشیدی از پرتو آفتاب ملی تجھ کو خورشید سے آب و تاب

منثور اردو ترجمہ از احمد جاوید

گھاس کی پتی پر بادل کے دوش پر،

تو سورج کی کرن سے جگمگایا

⑦

اصل متن از پیام مشرق منظوم اردو ترجمہ از حضور احمد سلیم

گے ہمد تشنہ کامانِ راغ بچھائی کبھی تُو نے صحرا کی پیاس
گے محرم سینہ چاکانِ باغ بندھائی کبھی اہل گلشن کی آس

منثور اردو ترجمہ از احمد جاوید

کبھی صحرا میں پیاس کے ماروں کا ہمد،

کبھی چمن کے سینہ چاکوں کا راز دار

⑧

اصل متن از پیام مشرق منظوم اردو ترجمہ از حضور احمد سلیم

گے خفتہ در تاک و طاقت گداز کبھی بن کے طاقت رگ تاک میں
گے خفتہ در خاک و بے سوز و ساز کبھی محو آسودگی خاک میں

منثور اردو ترجمہ از احمد جاوید

کبھی انگور کی بیل میں سویا ہوا اور دم خم توڑ دینے والا،

کبھی مٹی میں خابیدہ اور سوز و ساز سے خالی

⑨

اصل متن از پیام مشرق

منظوم اردو ترجمہ از حضور احمد سلیم

ز موج سبک سیر من زادۀ مری موج نے تجھ کو پیدا کیا
 ز من زادۀ در من افتادہ مجھی سے بالآخر تو پھر آ ملا
 منشور اردو ترجمہ از احمد جاوید

تو میری تیز رفتار موج سے پیدا ہوا،
 مجھ سے جنم لیا اور مجھی میں آن گرا

⑩

اصل متن از پیام مشرق

منظوم اردو ترجمہ از حضور احمد سلیم

بیاسائے در خلوتِ سینہ ام اب آسودگی میرے سینے میں پا
 چو جوہر در خش اندر آئینہ ام اس آئینے میں اپنے جوہر دکھا
 منشور اردو ترجمہ از احمد جاوید

میرے چھاتی کی خلوت میں آرام کر،
 میرے آئینے میں جوہر کی طرح چمک

⑪

اصل متن از پیام مشرق

منظوم اردو ترجمہ از حضور احمد سلیم

گہر شو در آغوشِ قلم بزی گہر بن کے آغوشِ قلم میں جی
 فروزاں تر از ماہ و انجم بزی درخشندہ رہ چاند تاروں سے بھی
 (152) (151)

منشور اردو ترجمہ از احمد جاوید

موتی بن کر دریا کے آغوش میں رہ،

چاند اور ستاروں سے زیادہ چمکتے دکتے ہوئے زندگی گزار (153)

مجموعی طور پر نظم 'قطرہ آب' کا منظوم اردو ترجمہ، اصل متن اور منشور اردو ترجمہ کے عین مطابق ہے۔

- 2- ترجمہ سلیس، آسان، عام فہم اور رواں ہے۔
 3- تمام نظم میں سوائے ایک دو الفاظ کے، آسان اور عام فہم الفاظ استعمال ہوئے ہیں۔
 4- یہ ترجمہ صوری و معنوی لحاظ سے اصل متن کی نمائندگی کرتا ہے اور شاعر کی قادر الکلامی کا ثبوت ہے۔

مئے باقی..... غزلیات (7 عدد)

غزل نمبر 11

①

اصل متن از پیام مشرق
 منظوم اردو ترجمہ از حضور احمد سلیم

از ما بگو سلائے آں ترک تند خو را میرا سلام کہنا اُس یارِ بُند خو کو
 کاتش زد از نگاہے یک شہر آرزو را پھونکا نظر سے جس نے اک شہر آرزو کو

منشور اردو ترجمہ از احمد جاوید

ہماری طرف سے اُس آگ کے بنے ترک سے کہنا،
 کہ تو نے ایک نگاہ سے تمنا کا پورا شہر پھونک ڈالا

②

اصل متن از پیام مشرق
 منظوم اردو ترجمہ از حضور احمد سلیم

ایں نکتہ را شناسد آں دل کہ درد مند است اس نکتے سے ہے واقف بس درد مند دل ہی
 من گرچہ تو بہ گفتم، نشکستہ ام سیورا توبہ تو کی ہے میں نے، توڑا نہیں سیو کو

منشور اردو ترجمہ از احمد جاوید

وہ دل اس بھید کو بوجھ لے گا جو درد مند ہے،
 میں نے اگرچہ توبہ کا اعلان کیا مگر پیالہ توڑا نہیں

③

اصل متن از پیام مشرق
 منظوم اردو ترجمہ از حضور احمد سلیم

اے بلبل از وفائش صدار با تو گفتم میں کہہ چکا ہوں بلبل! گل با وفا ہے جیسا
 تو درکنار گیری، باز ایں رمیدہ بو را آغوش میں لیے ہے پھر اُس رمیدہ بو کو

منثور اردو ترجمہ از احمد جاوید

اے بلبل میں نے سو بار تجھے اس کی وفا کا حال سنایا،
تو پھر اس بے اعتبارے کو سینے سے لگا لیتی ہے

④

اصل متن از پیام مشرق

منظوم اردو ترجمہ از حضور احمد سلیم

رمزِ حیات جوئی؟ جز در تپش نیابی ہے سوزِ جستجو میں رمزِ حیات پنہاں
در قلم آرمیدن نگ است آجو را عیشِ پناہ قلم ہے نگ آب جو کو

منثور اردو ترجمہ از احمد جاوید

تو زندگی کی کنہ کھوجتا ہے، بے کلی اور تڑپ میں ملے گی اور کہیں نہیں،
ندی کے لیے سمندر میں شانت ہو جانا باعث شرم ہے۔

⑤

اصل متن از پیام مشرق

منظوم اردو ترجمہ از حضور احمد سلیم

شادم کہ عاشقاں را سوزِ دوام دادی خوش ہوں کہ عاشقوں کو سوزِ دوام بخشا
درماں نیافریدی آزارِ جستجو را ہے لاعلاج رکھا آزارِ جستجو کو

منثور اردو ترجمہ از احمد جاوید

میں خوش ہوں کہ تو نے عاشقوں کو ہمیشہ رہنے والی جی کی جلن بخشی،
(اور) طلب کے روگ کا دارو نہیں پیدا کیا

⑥

اصل متن از پیام مشرق

منظوم اردو ترجمہ از حضور احمد سلیم

گفتی مجو وصال، بالاتر از خیالم مشکل ہے وصل میرا، یہ کہہ کے تو نے ظالم
عذرِ نو آفریدی اشکِ بہانہ جو را کیا عذرِ نو تراشا اشکِ بہانہ جو کو

منثور اردو ترجمہ از احمد جاوید

تو نے کہا میرے وصال کی طلب مت کر میں خیال سے بھی بلند ہوں،

(پھوٹ بننے کا) بہانہ ڈھونڈنے والے آنسوؤں کو تونے راہ سجدادی

⑦

اصل متن از پیام مشرق منظوم اردو ترجمہ از حضور احمد سلیم

از نالہ بر گلستاں آشوب محشر آور طوفانِ حشر اٹھادے نالوں سے گلستاں میں
تادم بہ سینہ پیچید مگزار ہاے و ہو را جب تک نفس ہے باقی، مت چھوڑ ہا و ہو کو
(154) (155)

منشور اردو ترجمہ از احمد جاوید

دکھ بھرے دل کی پکار سے باغ پر قیامت لے آ،

جب تک چھاتی میں دم ہے نالہ و فریاد مت چھوڑ (156)

1- سات اشعار پر مشتمل مندرجہ بالا غزل کا منظوم اردو ترجمہ اصل متن اور اس کے منشور اردو ترجمہ کے عین مطابق اور درست ہے۔

2- شعر نمبر 4 اور شعر نمبر 6 کا ترجمہ قدرے زیادہ مشکل ہے۔ شعر نمبر 4 کا منشور اردو ترجمہ بھی عام فہم نہیں ہے۔ منشور اردو ترجمہ میں الفاظ 'کنہ'، 'بے کلی' اور 'شانت' کے لفظ استعمال کی وجہ سے ترجمہ عام فہم نہیں رہا۔ ڈاکٹر الف۔ د۔ نسیم نے اس شعر کا آسان اور عام فہم ترجمہ کیا ہے۔ ڈاکٹر صاحب لکھتے ہیں:

”تو زندگی کی رمز تلاش کرتا ہے یہ تڑپ یا عشق کے بغیر ہاتھ نہیں آئے گی + سمندر میں

آرام سے رہنا نہر کے لیے باعث شرم ہے مراد یہ ہے کہ زندگی مسلسل اضطراب کا نام

ہے۔“ (157)

ڈاکٹر الف۔ د۔ نسیم کے منشور اردو ترجمہ کے مطابق حضور احمد سلیم کے منظوم اردو ترجمہ کا جائزہ لیں تو واضح ہوتا ہے کہ یہ ترجمہ کافی زیادہ مشکل ہے۔ جس طرح فارسی زبان سے ناواقف قاری کے لیے فارسی شعر کا مفہوم سمجھنا مشکل ہے، اسی طرح وہ اچھی لغت اور کسی استاد کی رہنمائی کے بغیر اس شعر کے منظوم اردو ترجمہ کو نہیں سمجھ سکتا۔

3- شعر نمبر 6 کا منظوم اردو ترجمہ بھی عام فہم نہیں ہے۔ احمد جاوید کا منشور ترجمہ بھی عام فہم نہیں ہے۔ ڈاکٹر الف۔ د۔ نسیم کا اس شعر کا ترجمہ زیادہ آسان اور عام فہم ہے۔ ڈاکٹر صاحب لکھتے ہیں:

”تونے کہا میرا وصال مت ڈھونڈ کیونکہ میں تیرے خیال سے بلند یا ماورا ہوں + تونے

یہ میرے بہانہ تلاش کرنے والے آنسوؤں کے لیے ایک نیا عذر پیدا کر دیا ہے (وہ پہلے

تیرے وصال کی امید میں تھے ہوئے تھے اب پھر سے جاری ہو گئے ہیں)۔“ (158)

ڈاکٹر الف۔ د۔ نسیم کے منشور اردو ترجمہ کے مطابق اس شعر کے منظوم اردو ترجمہ کا جائزہ لیں تو پہلے مصرعے کا مفہوم تو واضح ہے مگر دوسرے مصرعے کا مفہوم اگرچہ متن کے مطابق اور درست ہے مگر عام فہم نہیں ہے۔

4- غزل کے دیگر اشعار کا منظوم اردو ترجمہ قدرے زیادہ آسان اور عام فہم ہے۔

5- اس غزل کے منظوم اردو ترجمہ میں مشکل الفاظ ’سُئِدْ خُو‘، ’سُیُو‘، ’رُمیدہ بُو‘، ’پنہاں‘، ’عیشِ پناہِ قلم‘، ’نگ آبِ جُو‘، ’سوزِ

دوام‘، ’آزارِ جستو‘، ’عذرِ نو‘ اور ’اشکِ بہانہ جو‘ استعمال ہوئے ہیں۔ ان الفاظ کے معانی سے آگاہ ہوئے بغیر منظوم اردو

ترجمہ کے مفہوم سے آگاہ ہونا ممکن نہیں ہے۔

6- مجموعی طور پر منظوم اردو ترجمہ اصل متن کے مطابق اور درست ہے، تاہم فرہنگ میں یا حاشیہ میں منظوم اردو ترجمہ کے

مذکورہ بالا مشکل الفاظ کے معانی دے کر اسے عام فہم بنایا جاسکتا ہے۔

نقشِ فرنگ..... منظومات (10 عدد)

نوائے مزدور

①

منظوم اردو ترجمہ از حضور احمد سلیم

اصل متن از پیام مشرق

ز مُرد بندہ کر پاس پوش و محنت کش ہوا ہے اجرتِ مزدورِ فاقہ کش کے طفیل
نصیبِ خواجہ ناکردہ کار، رختِ حریر نصیبِ خواجہ ناکارہ کو لباسِ حریر

منشور اردو ترجمہ از احمد جاوید

کھادی پہننے اور سختی کھینچنے والے مزدور کی مزدوری سے،

تکھٹوسر مایہ دار کو ریشم کا لباس ملا

②

منظوم اردو ترجمہ از حضور احمد سلیم

اصل متن از پیام مشرق

ز خوے فشانی من لعلِ خاتمِ والی عرق ہیں میری جبیں کا زر و جواہر شاہ
ز اشکِ کودک من گوہرِ ستامِ امیر ہیں اشکِ میرے پسر کے نگینِ سازِ امیر

منثور اردو ترجمہ از احمد جاوید

میرا پسینہ حاکم کی انگشتی میں یا قوت،

میرے بچے کا آنسو سردار کے گھوڑے کے چارجاے کا موتی

③

منظوم اردو ترجمہ از حضور احمد سلیم

اصل متن از پیام مشرق

ز خونِ من چو زُوِ فرہی کلیسا را مرے لہو سے کلیسا کے تن میں تاب و تو اں
بزورِ بازوے من دستِ سلطنت ہمہ گیر ہے میری قوتِ بازو سے سلطنت ہمہ گیر

منثور اردو ترجمہ از احمد جاوید

کلیسا میرے خون سے جو تک کی طرح پھولا ہوا،

میرے زورِ بازو سے سلطنت کا ہاتھ سارے پر قابض

④

منظوم اردو ترجمہ از حضور احمد سلیم

اصل متن از پیام مشرق

خرابہ رشکِ گلستاں زگریہ سحرم کھنڈر ہیں رشکِ ارمِ گریہ سحر سے مرے
شبابِ لالہ و گل از طراوتِ جگرم شبابِ لالہ و گل ہے نمِ جگر سے مرے

منثور اردو ترجمہ از احمد جاوید

ویرانہ میرے گریہ سحر سے رشکِ گلستاں،

میرے جگر کے لہو سے لالہ و گل کی بہار

⑤

منظوم اردو ترجمہ از حضور احمد سلیم

اصل متن از پیام مشرق

بیا کہ تازہ نوا می تراود از رگ ساز رگِ رباب سے نکلے ہیں تازہ تر نغمے
مے کہ شیشہ گدازد بہ ساغر اندازیم شرابِ تلخ سے پھر، آؤ پُر کریں ساغر

منثور اردو ترجمہ از احمد جاوید

اک ساز کے تاروں سے تازہ نغمہ ٹپک رہا ہے،

وہ شراب جو شیشہ پگھلا دے ہم پیالے میں ڈالیں

⑥

اصل متن از پیام مشرق منظوم اردو ترجمہ از حضور احمد سلیم

مغان و دیرِ مغان را نظامِ تازہ دہیم نظامِ تازہ سے دیرِ مغان بدل ڈالیں
بنائے میکدہ ہائے کہن بر اندازیم بنائے کہن کریں میکدے کی زیر و زبر

منشور اردو ترجمہ از احمد جاوید

ساتی اور میخانے کو نیا نظام دیں،

پرانے میکدوں کی بنیاد ڈھادیں

⑦

اصل متن از پیام مشرق منظوم اردو ترجمہ از حضور احمد سلیم

ز رہزنانِ چمن انتقامِ لالہ کشیم چمن کے راہ زنوں سے گلوں کا بدلہ لیں
بہ بزمِ غنچہ و گل طرحِ دیگر اندازیم سجائیں بزمِ چمن کو نئے اصولوں پر

منشور اردو ترجمہ از احمد جاوید

چمن کے لیٹروں سے گلِ لالہ کا انتقام لیں،

کلیوں اور پھولوں کی سبھا کی نئی بنا ڈالیں

⑧

اصل متن از پیام مشرق منظوم اردو ترجمہ از حضور احمد سلیم

بطوفِ شمعِ چو پروانہ زیستن تاکے جہاں میں صورتِ پروانہ زندگی کب تک
زخویش ایں ہمہ بیگانہ زیستن تاکے یہ اپنی ذات سے بیگانہ کب تک

(160)

(159)

منشور اردو ترجمہ از احمد جاوید

پروانے کی طرح شمع کے طواف میں زیست کرنا کب تک،

اپنے آپ سے اس قدر انجان (ہو کر) جینا کب تک (161)

- 1- مجموعی طور پر نظم 'نوائے مزدور' کا منظوم اردو ترجمہ اصل متن کے مطابق ہے۔
- 2- فارسی نظم کے نفسِ مضمون اور اس میں استعمال ہونے والے الفاظ و تراکیب کی وجہ سے ترجمہ میں بھی کئی مشکل الفاظ استعمال کرنا پڑے ہیں۔ منظوم اردو ترجمہ میں منشور اردو ترجمہ کی طرح آسان الفاظ میں ترجمہ کرنے اور مفہوم بیان کرنے کی سہولت نہیں ہوتی کیونکہ وزن اور قافیہ و ردیف نیز نفسِ مضمون کی پابندی کی وجہ سے موزوں مگر آسان الفاظ کا انتخاب بہت مشکل ہے۔ اعلیٰ پائے کے شعرا کو بھی منظوم ترجمہ کرتے وقت اس طرح کی دشواریوں کا سامنا کرنا پڑتا ہے۔ ان کی کوشش ہوتی ہے کہ ان پابندیوں کے باوجود سلیس، آسان اور عام فہم ترجمہ کریں۔ اس طرح کی کوشش حضور احمد سلیم نے بھی کی ہے۔ وہ اس کوشش میں کافی زیادہ حد تک کامیاب ہوئے ہیں۔ انہوں نے کامیابی سے اصل نظم کا اصل مفہوم بیان کیا ہے۔
- 3- اس نظم کے پہلے، ساتویں اور آٹھویں شعر کے تراجم آسان، عام فہم اور سلیس ہیں۔ ان میں استعمال ہونے والے الفاظ بھی آسان اور عام فہم ہیں۔
- 4- دوسرے شعر کے علاوہ، دیگر اشعار کے تراجم بھی متن کے قریب تر ہیں اور قابلِ فہم ہیں۔
- 5- شعر نمبر 2 کا ترجمہ اصل متن کے مطابق نہیں ہے۔ دوسرے شعر میں بیان ہوا ہے کہ
- ز (سے) خوے فشانی من (میرے پسینہ چھڑکنے سے) لعل (یا قوت) خاتم والی (حاکم کی انگوٹھی کا)
- ز (سے) اشکِ کودک من (میرے بچے کے آنسو سے) گوہر (موتی) ستام امیر (حاکم کے گھوڑے کے چار جامے کا)
- میرے پسینے کے چھڑکنے کی وجہ سے حاکم کی انگوٹھی میں یا قوت ہے میرے بچے کے آنسو کی وجہ سے حاکم کے گھوڑے کے چار جامے کا موتی ہے۔
- مراد یہ ہے کہ مزدور آدمی سخت محنت اور کوشش سے کماتا ہے مگر سرمایہ دار اسے برائے نام اجرت دیتا ہے جس سے مزدور ضروریاتِ زندگی بھی پوری نہیں کر پاتا اور وہ غربت، تنگدستی اور بے کسی و بے بسی کا شکار رہتا ہے جبکہ امیر آدمی، مزدور کی کمائی سے عیش و آرام کی زندگی بسر کرتا ہے اور اپنی جمع کردہ دولت بے جانمود و نمائش کے لیے استعمال کرتا ہے۔
- اس شعر کا منظوم اردو ترجمہ کیا گیا ہے۔

عرق ہیں میری جبیں کا زرو جواہر شاہ

ہیں اشک میرے پسر کے نگلین ساز امیر

منظوم اردو ترجمہ کا مفہوم یہ بنتا ہے کہ بادشاہ کے زرو جواہر میرے ماتھا کا پسینہ ہیں۔

امیر کے ساز میں جڑا ہوا انگینہ میرے بیٹے کا آنسو ہے۔

شعر نمبر 2 کا منظوم اردو ترجمہ، اصل متن کی نمائندگی نہیں کرتا۔ اس کا مفہوم فارسی شعر کے مفہوم سے بہت مختلف ہے۔
 -6 مجموعی طور پر نظم 'نوائے مزدور' کا ترجمہ متن کے قریب تر ہے۔ صرف شعر نمبر 2 کا ترجمہ اصل متن کے مطابق نہیں ہے۔
 مندرجہ بالا تمام گزارشات کا حاصل یہ ہے کہ انتخاب پیام مشرق از حضور احمد سلیم میں پیش کردہ منتخب کلام از پیام مشرق کا زیادہ تر منظوم ترجمہ اصل متن کے عین مطابق اور درست ہے۔ صرف چند ایک مقامات پر ترجمہ اصل متن سے ہٹ کر ہے۔ ترجمہ میں بعض مقامات پر اصل کلام کے مشکل الفاظ و تراکیب کے استعمال کی وجہ سے ترجمہ مشکل شکل اختیار کر گیا ہے، تاہم مشکل الفاظ پر مبنی یہ ترجمہ بھی اصل متن کے قریب تر ہے۔ حضور احمد سلیم نے بعض مقامات پر اصل کلام کے اوزان و قوافی کی پابندی کے بجائے اپنے انداز سے اور اپنی مرضی کے اوزان و قوافی کی مدد سے فارسی کلام کا اصل مفہوم بیان کرنے کی کوشش کی ہے۔ مجموعی طور پر ان کا یہ ترجمہ زیادہ سلیس، آسان، رواں اور عام فہم ہے۔ شاماریاتی زبان میں یوں کہا جاسکتا ہے کہ

1- قریباً پچھتر فی صد (75%) ترجمہ کافی زیادہ حد تک اصل متن کی نمائندگی کرتا ہے یہ ترجمہ نہایت خوبصورت ہے اور شاعر کی قادر الکلامی کو ظاہر کرتا ہے۔

2- قریباً دس فی صد (10%) ترجمہ اصل متن کے مفہوم کی کلی طور پر نمائندگی نہیں کرتا۔ اصل متن سے موازنہ کریں تو منظوم اردو ترجمہ میں دیا گیا مفہوم ادھورا نظر آتا ہے۔

3- منظوم اردو ترجمہ میں فارسی کلام کے مشکل الفاظ و تراکیب استعمال کرنے کی وجہ سے قریباً پندرہ فی صد (15%) ترجمہ مشکل شکل اختیار کر گیا ہے۔ یہ ترجمہ عام فہم نہیں رہا اور اسے سمجھنے کے لیے کسی اچھی لغت اور فارسی زبان جاننے والے اہل علم کی مدد اور رہنمائی کی ضرورت محسوس ہوتی ہے۔

نوائے شرق

منظوم اردو ترجمہ

از عبدالعلیم صدیقی

’نوائے شرق‘ علامہ اقبال کی فارسی تصنیف ’پیام مشرق‘ کا منظوم اردو ترجمہ ہے۔ یہ ترجمہ عبدالعلیم صدیقی نے کیا ہے اور اسے 2003ء میں مقبول اکیڈمی، لاہور کی طرف سے شائع کیا گیا ہے۔ دو صد چھپن (256) صفحات پر مشتمل یہ کتاب $\frac{23 \times 36}{16}$ سائز پر پرنٹ ہوئی ہے۔ کتاب کے سب ٹائٹل اور پرنٹنگ کے صفحہ کے بعد فہرست عنوانات دی گئی ہے۔ اس کے بعد ’پیام مشرق‘ کا دیباچہ محررہ ڈاکٹر علامہ محمد اقبال دیا گیا ہے۔ صفحہ نمبر 19 تا صفحہ 256 پر مکمل ’پیام مشرق‘ منظوم اردو ترجمہ دیا گیا ہے۔ ترجمہ فارسی متن کے بغیر دیا گیا ہے۔

پروفیسر عبدالعلیم صدیقی 7 مارچ 1953ء تا 1985ء آزاد کشمیر میں ادبی و علمی خدمات سرانجام دیتے رہے۔ وہ 1973ء میں ڈگری کالج راولا کوٹ کے پرنسپل مقرر ہوئے اور وہیں سے 1985ء میں ریٹائر ہوئے۔ ریٹائرمنٹ کے بعد انہوں نے پلندری میں مستقل رہائش اختیار کر لی اور اقبال کے فارسی کلام کا منظوم اردو ترجمہ شروع کر دیا۔ انہوں نے اقبال کی فکری رفعت اور فنی حسن کو ترجمہ میں برقرار رکھنے کی بھرپور کوشش کی ہے اور اس سلسلہ میں کافی زیادہ حد تک کامیاب ہوئے ہیں۔ ان کے فارسی کلام اقبال کے درج ذیل منظوم تراجم شائع ہو چکے ہیں:

نمبر شمار	کتاب کا ٹائٹل	نفسِ مضمون
1-	عرفانِ بے خودی	منظوم اردو ترجمہ رموزِ بے خودی
2-	سیر افلاک	منظوم اردو ترجمہ جاوید نامہ
3-	نوائے شرق	منظوم اردو ترجمہ پیام مشرق
4-	نغمہ سروش	منظوم اردو ترجمہ زبورِ عجم
5-	کیا رنگ ہو تدبیر کا	منظوم اردو ترجمہ پس چہ باید کرد
6-	جہاں خودی	منظوم اردو ترجمہ اسرارِ خودی
7-	ارمغانِ مشرق	منظوم اردو ترجمہ فارسی رباعیات

پروفیسر عبدالعلیم صدیقی کے تمام منظوم اردو تراجم کلیات اقبال فارسی کے منظوم ترجمہ کی شکل میں مقبول اکیڈمی سے

پیشکش

اصل متن از پیام مشرق ① منظوم اردو ترجمہ از عبد العظیم صدیقی

اے امیر کامگار اے شہریار اے امیر کامگار اے شہریار ذی وقار
نوجوان و مثلِ پیراں پختہ کار نوجوان و مثلِ پیراں ہوشیار و پختہ کار
منشور اردو ترجمہ از الف۔د۔ نسیم

اے اپنے مقاصد میں کامیاب امیر، اے بزرگ اور عادل بادشاہ۔

اے نوجوان لیکن بوڑھوں کی طرح پختہ کار (تجربہ کار)۔

اصل متن از پیام مشرق ② منظوم اردو ترجمہ از عبد العظیم صدیقی

چشمِ تو از پردگیہا محرم است دیدہ بینا چھپے رازوں کا ہے محرم ترا
دل میانِ سینہ ات جامِ جم است سینے کے اندر ہے دل مانند جامِ جم ترا
منشور اردو ترجمہ از الف۔د۔ نسیم

تیری آنکھ پردے میں چھپے ہوئے رازوں یا امور سے واقف ہے+

تیرے سینے میں جو دل ہے وہ ایران کے جمشید بادشاہ کا پیالہ ہے۔ مراد ہے، جس طرح جمشید اپنے پیالہ
میں ساری دنیا کے حالات دیکھ لیتا تھا۔ تیرا دل بھی کائنات کی حقیقتوں کو جاننے والا ہے۔ مراد ہے دنیا کے
تمام واقعات و حالات اور ان کے اسباب و پس منظر سے تو واقف ہے۔

اصل متن از پیام مشرق ③ منظوم اردو ترجمہ از عبد العظیم صدیقی

عزمِ تو پابندہ چوں کہسارِ تو عزمِ محکم ہے ترا جیسے ترا کہسار ہے
حزمِ تو آساں کند دُشوارِ تو تیرے استقلال سے آساں ہر دشوار ہے
منشور اردو ترجمہ از الف۔د۔ نسیم

تیرے ارادے میں تیرے ملک کی پہاڑی سلسلہ کی طرح کا استحکام اور مضبوطی ہے+

تیری احتیاط تیری دانائی اور دوراندیشی تیری مشکل کو آسان کر دیتی ہے۔

اصل متن از پیام مشرق ④ منظوم اردو ترجمہ از عبدالحلیم صدیقی

ہمت تو چوں خیالِ من بلند حوصلہ تیرا ہے میری فکر کی صورت بلند
ملتِ صد پارہ را شیرازہ بند تیری ہمتِ ملتِ صد پارہ کی شیرازہ بند
منشور اردو ترجمہ از الف۔د۔ نسیم

تیری ہمت میرے خیال کی طرح بلند ہے+

تو نے اپنی ہمت کو کام میں لے کر قبائل، عقائد و نظریات اور زبان و نسب میں بیٹی ہوئی افغان قوم کو (جو صد ہا
کلکڑوں میں بیٹی ہوئی تھی) متحد و جمع کر دیا۔

اصل متن از پیام مشرق ⑤ منظوم اردو ترجمہ از عبدالحلیم صدیقی

ہدیہ از شاہنشاہاں داری بسے بادشاہوں کی طرح ہدیہ بہت رکھتا ہے تو
لعل و یاقوتِ گراں داری بسے لعل و یاقوتِ گراں مایہ بہت رکھتا ہے تو
منشور اردو ترجمہ از الف۔د۔ نسیم

تو دنیا کے شہنشاہوں کے دیے ہوئے بہت سے تحفے رکھتا ہے+

تیرے خزانے میں یا تیرے پاس بہت سے قیمتی یاقوت اور لعل ہیں۔

اصل متن از پیام مشرق ⑥ منظوم اردو ترجمہ از عبدالحلیم صدیقی

اے امیر، ابنِ امیر، ابنِ امیر ایک ہدیہ لایا ہے تیرے لیے اب یہ فقیر
ہدیہ از بے نواے ہم پذیر! تو قبول اس کو بھی کر لے اے امیر ابنِ امیر
(162)

(163)

منشور اردو ترجمہ از الف۔د۔ نسیم

اے امیر، امیر کے بیٹے، امیر کے بیٹے+

ایک بے سرو سامان سے بھی ایک تحفہ قبول کر لے۔ (164)

1- 'پیشکش' کے مندرجہ بالا چھ (6) اشعار کا ترجمہ سلیس، رواں اور متن کے قریب تر ہے۔

2- پہلے شعر کے منظوم اردو ترجمہ میں اضافی الفاظ ذی وقار اور ہوشیار استعمال کر کے، وزن قائم رکھتے ہوئے فارسی شعر کا

مفہوم ادا کر دیا گیا ہے۔

- 3- اشعار نمبر دو تا چار کا منظوم اردو ترجمہ متن کے مطابق، سلیس، رواں اور عام فہم ہے۔
- 4- پانچویں شعر کے پہلے مصرعے کا ترجمہ اصل متن کی طرح واضح نہیں ہے۔ پہلے مصرعے 'ہدیہ از شاہنشاہاں داری بسے' کا لفظی ترجمہ ہے 'تو دنیا کے شہنشاہوں کے دیے ہوئے بہت سے تحفے رکھتا ہے'۔ فارسی شعر میں لفظ 'بسے' استعمال ہوا ہے۔ اس مصرعے کا منظوم اردو ترجمہ کیا گیا ہے۔ 'بادشاہوں کی طرح ہدیہ بہت رکھتا ہے تو'۔ منظوم اردو ترجمہ میں لفظ 'ہدیہ' استعمال ہوا ہے جو کہ اسم واحد ہے۔ اس میں لفظ 'بسے' یعنی 'بہت' کا ترجمہ نہیں کیا گیا۔ اگر منظوم اردو میں لفظ 'ہدیہ' کے بجائے 'ہدیے' آجاتا تو 'ہدیہ... بسے' یعنی بہت سے تحفے کا مفہوم ادا ہو جاتا۔ شعری بندش کی وجہ سے مترجم نے منظوم اردو ترجمہ میں لفظ 'ہدیہ' استعمال کیا ہے مگر اس سے مفہوم صحیح طور پر بیان نہیں ہو سکا۔ منظوم اردو ترجمہ میں اس طرح کی دقتیں پیش آتی ہیں جن کی وجہ سے بعض اوقات ترجمہ میں کچھ کمی بیشی پیدا ہو جاتی ہے۔
- 5- چھٹے شعر میں 'اے امیر، ابن امیر، ابن امیر' سے مراد ہے 'اے امیر، امیر کے بیٹے، امیر کے بیٹے'۔ مراد یہ ہے کہ اے امیر افغانستان، آپ کے والد بھی امیر تھے اور دادا بھی امیر تھے۔ منظوم اردو ترجمہ میں 'امیر ابن امیر' کا ذکر ہے۔ اس میں 'امیر ابن امیر ابن امیر' کے الفاظ استعمال ہونے چاہئیں تھے مگر شعری وزن کی پابندی کی وجہ سے اصل متن کے مطابق ترجمہ نہیں ہو سکا۔
- مجموعی طور پر پیشکش کے شعر نمبر 1 تا 4 کا منظوم اردو ترجمہ متن کے عین مطابق اور درست ہے۔ آخری دو اشعار (شعر نمبر 5 اور شعر نمبر 6 کا منظوم اردو ترجمہ متن کے عین مطابق نہیں، تاہم متن کے قریب تر ہے۔
- حصہ 'لالہ' طور..... (رباعیات... عدد)**
- 'لالہ' طور کی تمام رباعیات کے منظوم اردو ترجمہ کا بغور جائزہ لینے سے درج ذیل امور سامنے آئے ہیں۔
- 1- زیادہ تر رباعیات کا منظوم اردو ترجمہ اصل متن کے مطابق اور درست ہے۔ اوزان و قوافی کی پابندی کی وجہ سے ترجمہ میں مشکل الفاظ و تراکیب استعمال ہوئی ہیں جس سے ترجمہ مشکل شکل اختیار کر گیا ہے۔ اس سلسلہ میں رباعیات نمبر 5، 75 اور 79 کے منظوم اردو تراجم دیکھے جاسکتے ہیں جو کہ متن کے مطابق ہیں مگر عام اور آسان فہم نہیں ہیں۔
- 2- بعض رباعیات کے تراجم اصل متن کے مطابق، آسان اور عام فہم ہیں۔ مثلاً رباعی نمبر 80، رباعی نمبر 123 اور رباعی نمبر 136 کے تراجم قدرے آسان ہیں۔
- 3- چند ایک رباعیات کے منظوم اردو تراجم کلی یا جزوی طور پر اصل متن کے مطابق نہیں ہیں۔ مثلاً رباعی نمبر 155 کا ترجمہ اصل متن کے مطابق نہیں ہے۔ رباعیات نمبر 1، 2، 71، 135 اور 154 کے منظوم اردو تراجم اصل متن سے کچھ مختلف ہیں۔

رباعیات کے منظوم اردو ترجمہ کی مذکورہ درجہ بندی کے مطابق چند رباعیات کے منظوم اردو ترجمہ پر جائزہ پیش خدمت ہے۔

رباعی نمبر 1

منظوم اردو ترجمہ از عبد العظیم صدیقی	اصل متن از پیام مشرق
شہیدِ ناز او بزمِ وجود است روزِ اول سے شہیدِ ناز ہے بزمِ وجود	نیاز اندر نہادِ ہست و بود است ہے نیازِ عشق کا مظہر نہادِ ہست و بود
نمی بینی کہ از مہرِ فلک تاب تو نے کیا دیکھا نہیں خود اپنی آنکھوں سے کہ ہے	بسیمائے سحر داغِ سجود است مہرِ درخشاں سے جبینِ صبح پر داغِ سجود
(165)	(166)

منشور اردو ترجمہ از الف۔د۔ نسیم

بزم و وجود (ہستی کی محفل / ساری کائنات) اس کے یعنی اپنے خالق (یا محبوب حقیقی) کے ناز کی شہید ہے + جو کچھ بھی موجود ہے یعنی کائنات اور اس کی ساری اشیاء اپنی سرشت میں نیاز رکھتی ہیں۔

مراد ہے خالق کائنات معشوق ہے اور کائنات اس کی عاشق۔ اس میں اشارہ ہے اس بات کی طرف کہ اللہ تعالیٰ نے کہا ہے کہ میں ایک مخفی خزانہ تھا میں نے چاہا کہ پہچانا جاؤں میں نے یہ کائنات پیدا کر دی اسے صوفیائے وجودی یوں بیان کرتے ہیں کہ کائنات عشق (نیاز) ہے اور خالق کائنات حسن (ناز)۔

(اپنی بات کی مزید پشت پناہی کے لیے کہا گیا ہے) کہ کیا تو نہیں دیکھتا کہ آسمان پر چمکنے والے سورج کی وجہ سے سحر (صبح) کی پیشانی پر سجدے کا داغ ہے۔

مراد ہے سورج گویا کائنات کے سجدہ ریز ہونے کی وجہ سے اس کے ماتھے پر بطور داغ کے دلیل ہے وہ داغ جو سجدہ کرنے والوں کے ماتھے پر ہوتا ہے اس سے یہ مراد ہے کہ صبح کی روشنی سورج کی مرہون منت ہے اگر سورج نہ ہوتا تو صبح کی روشنی بھی نہ ہوتی۔ اسی طرح اگر خالق کائنات (خدا) کی صفات اور ان کی جلوہ گری نہ ہوتی تو کائنات اور اس کی اشیاء بھی نہ ہوتیں (اس میں وحدۃ الوجود کا مضمون پنہاں ہے)۔ (167)

1- رباعی نمبر 1 میں مشکل الفاظ و تراکیب 'شہیدِ ناز'، 'بزمِ وجود'، 'نہادِ ہست و بود'، 'مہرِ درخشاں' اور 'داغِ سجود' کے استعمال کی

وجہ سے ترجمہ قریباً فارسی کلام کی ہی شکل اختیار کر گیا ہے۔

2- اس طرح کے ترجمہ کو محض 'ترجمہ برائے ترجمہ' ہی قرار دیا جاسکتا ہے۔

اصل متن از پیام مشرق

منظوم اردو ترجمہ از عبد العظیم صدیقی

دلِ من روشن از سوزِ درون است دل کو دیتا ہے مرے تابندگی، سوزِ دروں
 جہاں میں چشمِ من از اشکِ خون است میری آنکھوں کو بناتا ہے جہاں میں، اشکِ خون
 ز رمزِ زندگی بیگانہ تر باد زندگی کے رمز سے وہ کیوں نہ ہو بیگانہ تر
 کسے کو عشقِ را گوید جنون است عشق کو جو بندۂ ناداں سمجھتا ہے جنوں
 (168) (169)

منثور اردو ترجمہ از الف۔د۔ نسیم

میرا دل میرے اندر کے سوز (عشق کی وجہ سے روشن ہے) +
 میری آنکھ میرے خون کے رنگ کے آنسوؤں (عشق میں رونے) کی وجہ سے جہاں کو یعنی رموز و اسرار
 جہاں کو دیکھنے والی ہے۔

(خدا کرے) وہ شخص زندگی کی رمز سے زیادہ بیگانہ ہو جائے +

جو یہ کہتا ہے کہ عشق جنون (پاگل پن) ہے۔ (170)

1- رباعی نمبر 2 کے منظوم اردو ترجمہ میں مشکل الفاظ و تراکیب 'سوزِ دروں'، 'اشکِ خون'، 'رمز'، 'بیگانہ تر' اور 'جنوں' کے استعمال کی وجہ سے ترجمہ عام فہم نہیں رہا۔

2- فارسی رباعی کے دوسرے شعر میں ایسے شخص کو بددعا دی گئی ہے جو عشق کو جنون قرار دیتا ہے۔ کہا گیا ہے کہ (خدا کرے) وہ شخص زندگی کی رمز سے زیادہ بیگانہ ہو جائے۔ منظوم اردو ترجمہ میں دعائیہ انداز اختیار نہیں بلکہ استفہامیہ و بیانیہ انداز اختیار کیا گیا ہے جس سے اس شعر کا مفہوم صحیح رنگ سے بیان نہیں ہو سکا۔

اصل متن از پیام مشرق

منظوم اردو ترجمہ از عبد العظیم صدیقی

بہ برگِ لالہ رنگِ آمیزی عشق برگ میں لالہ کے رنگ آمیزیاں ہیں عشق کی
 بجانِ ما بلا انگیزی عشق میری جاں پر یہ بلا انگیزیاں ہیں عشق کی
 اگر ایں خاکداں را واشگافی تو اگر اس خاکداں کو کر کے دیکھے واشگاف

درویش بگری خونریزی عشق اس کے اندر کس قدر خونریزیاں ہیں عشق کی
(171) (172)

منثور اردو ترجمہ از الف۔د۔ نسیم

لالہ کے پھول کی (سرخ) پتیوں ل میں عشق کے رنگ کی آمیزش ہے +
میری جان میں بلا انگیزی (مصائب کا ظہور) ہے وہ عشق کی وجہ سے ہے۔

اگر تو اس خاکدان (وجود آدمی یا وجود کائنات) کو پھاڑے +

تو اس کے اندر تجھے عشق کی خونریزی ہی نظر آئے گی۔ مراد ہے عشق تیرے وجود یا کائنات کے ذرے

ذرے میں سمایا ہوا اور گردش کر رہا ہے۔ (173)

1- رباعی نمبر 5 کا منظوم اردو ترجمہ اصل متن کے قریب تر ہے۔

2- ترجمہ میں مشکل الفاظ 'رنگ آمیز باں'، 'بلا انگیزیاں'، 'واشگاف' اور 'خونریزیاں' استعمال ہوئے ہیں جس وجہ سے ترجمہ مشکل شکل اختیار کر گیا ہے۔

3- 'بجان ما' کا مطلب ہے 'ہماری جان' مگر اس کا منظوم اردو ترجمہ 'میری جان' کیا گیا ہے۔ اس طرح فارسی رباعی میں

الفاظ 'رنگ آمیزی'، 'بلا انگیزی' اور 'خونریزی' بطور اسم واحد مگر منظوم اردو ترجمہ میں یہی الفاظ بطور جمع استعمال ہوئے

ہیں۔ اوزان و قوافی اور نفس مضمون کی بندش کی وجہ سے شاعر کو مجبوراً اس طرح کی تبدیلیاں کرنا پڑتی ہیں۔ چونکہ منظوم

اردو ترجمہ کافی حد تک اصل متن کے قریب تر ہے اس لیے اس طرح کی تبدیلیاں جائز قرار دی جاسکتی ہیں۔

4- مجموعی طور پر رباعی نمبر 5 کا ترجمہ اصل متن کے قریب تر، رواں مگر مشکل ہے۔

رباعی نمبر 71

منظوم اردو ترجمہ از عبدالعلیم صدیقی

اصل متن از پیام مشرق

تو خورشیدی و من سیارہ تو تو ہے خورشیدِ درخشاں میں ہوں سیارہ ترا

سراپا نورم از نظارہ تو مجھ کو نورانی بنا دیتا ہے نظارہ ترا

ز آغوش تو دورم، ناتمام دور ہوں آغوش سے تیری تو میں ہوں ناتمام

تو قرآنی و من سیارہ تو تو ہے قرآنِ مقدس میں ہوں سیپارہ ترا

(175)

(174)

منثور اردو ترجمہ از الف۔د۔ نسیم

تو (اے میرے خالق) سورج ہے تو میں (تیرے گرد گھومنے والا اور تجھ سے روشنی حاصل کرنے والا) سیارہ ہوں + میں جو سر تا پا نور ہوں وہ تیرے دیدار کی وجہ سے ہے (یہ روشنی میری اپنی نہیں تیری عطا کردہ ہے)۔

(جب تک) میں تیرے پہلو سے دور ہوں نامکمل ہوں +

تو قرآن ہے اور میں تیرا سپارہ ہوں (سپارہ اگرچہ قرآن نہیں لیکن قرآن سے جدا بھی نہیں)۔ اس رباعی میں یہ صوفیانہ بات بیان کی گئی ہے کہ آدمی اس وقت تک ناقص ہے جب تک وہ اپنے خالق سے دور ہے۔

اگر یہ دوری ہٹ جائے تو وہ اس کی صفات کا مظہر بن جاتا ہے)۔ (176)

1- رباعی نمبر 71 کے پہلے شعر کے دوسرے مصرعے کا ترجمہ اصل متن کے مطابق نہیں ہے۔ دوسرے مصرعے 'سر اپا نورم از

نظارہ تو' کا مطلب ہے 'میں تیرے دیدار کی وجہ سے سر اپا نور ہوں' یعنی یہ روشنی میری اپنی نہیں بلکہ تیری عطا کردہ ہے۔

اس میں امر واقعہ کا ذکر ہے۔ ترجمہ میں بیان ہوا ہے 'مجھ کو نورانی بنا دیتا ہے نظارہ تیرا'۔ اصل متن میں تو ذکر ہے کہ میں

سر اپا نور بن گیا ہوں مگر منظوم اردو ترجمہ میں ذکر ہوا ہے کہ 'تیرا نظارہ مجھے نورانی بنا دیتا ہے'۔ یعنی جب نظارہ ہوا تو وجود

نورانی ہو گیا۔ جب نظارہ ہٹا تو پھر ویسے کا ویسا ہو گیا۔ اصل متن میں ایک مستقل حالت کا ذکر ہے جبکہ منظوم اردو ترجمہ

میں عارضی حالت کا ذکر ہوا ہے۔

2- اس رباعی کے باقی حصوں کا ترجمہ سلیس، رواں اور عام فہم ہے۔

رباعی نمبر 75

منظوم اردو ترجمہ از عبدالعلیم صدیقی

اصل متن از پیام مشرق

ز انجم تا بہ انجم صد جہاں بود گرچہ انجم تا بہ انجم صد جہاں موجود تھا

خرد ہر جا کہ پرزد آسماں بود جس جگہ بھی عقل پہنچی آسماں موجود تھا

و لیکن چوں بخود نگر یستم من میں نے لیکن جس دم اپنے آپ پر ڈالی نظر

کراں بیکراں در من نہاں بود میرے اندر اک کراں بے کراں موجود تھا

(178)

(177)

منثور اردو ترجمہ از الف۔د۔ نسیم

ایک ستارے سے دوسرے ستارے تک سینکڑوں جہاں موجود تھے +

عقل جس جگہ تک بھی اڑی وہاں آسمان ہی تھا (کائنات کی وسعت کا اندازہ نہیں کیا جاسکتا)۔

لیکن جب میں نے اپنے آپ کو دیکھا (یا پالیایا اپنی معرفت حاصل کر لی +

تو معلوم ہوا) کہ اس بے کنارہ کائنات کا کنارہ میرے اندر چھپا ہوا تھا۔ (179)

1- رباعی نمبر 75 کا منظوم اردو ترجمہ اصل متن کے مطابق اور درست ہے۔

2- پہلے شعر کے ترجمہ میں فارسی شعر کے الفاظ 'انجم تا بہ انجم صد جہاں' استعمال ہوئے ہیں۔ فارسی رباعی کے اس مصرعے

سے دو الفاظ 'ز' اور 'بوذ' ختم کر کے ان کے ساتھ تین الفاظ 'گرچہ'، 'موجود' اور 'تھا' کا اضافہ کر کے اسے منظوم اردو ترجمہ کی شکل دے دی گئی ہے۔

3- اس رباعی کے منظوم اردو ترجمہ کے آخری مصرعے میں فارسی رباعی کے الفاظ 'کران' بے کراں استعمال کئے گئے ہیں

جس سے ترجمہ مشکل شکل اختیار کر گیا ہے۔

4- مجموعی طور پر یہ ترجمہ اصل متن کے مطابق مگر عام فہم نہیں ہے۔

5- اس طرح رباعیات نمبر 79 اور 136 کے منظوم اردو تراجم درست مگر مشکل ہیں۔

رباعی نمبر 79

اصل متن از پیام مشرق

منظوم اردو ترجمہ از عبدالعلیم صدیقی

نفس آشفته موجے از یم اوست نقش میرا موج آشفته اسی کے یم سے ہے

نئے ما، نغمہ ما از دم اوست میری نے اور میرا نغمہ بھی اسی کے دم سے ہے

لب جوئے ابد چوں سبزہ رستیم صورت سبزہ اگا ہوں میں لب جوئے ابد

رگ ما، ریشہ ما از نم اوست میری رگ اور میرا ریشہ بھی اسی کے نم سے ہے

(181)

(180)

منثور اردو ترجمہ از الف۔د۔ نسیم

(آدمی کا) دم (جو کبھی آتا ہے کبھی جاتا ہے) اس کے سمندر کی ایک پریشان لہر ہے +

ہماری بانسری اور ہمارا نغمہ اس کے دم (اس کی ہستی کے سبب) سے ہے (بانسری جسم ہے اور نغمہ اس کا دم اور

یہ دونوں وجود خالق کے سبب سے ہیں)۔

ہم ابد (وہ زمانہ جس کی انتہا نہیں) کی نہر کے کنارے سبزہ کی مانند اگے ہیں +

- ہماری شائیں اور ہمارے ریشے اس کے نم (پانی) کی وجہ سے ہیں (اس میں بھی وہی بات ہے کہ میرا اور ساری کائنات کا موجود ہونا خالق کائنات کے وجود کی تجلیات یا صفات کے پرتو کی بنا پر ہے)۔ (182)
- 1- رباعی نمبر 79 کے نفس مضمون کا مفہوم ادا کرنے کے لیے اس میں فارسی رباعی کے الفاظ 'موج آشفیتہ'، 'میم'، 'نے'، 'نغمہ'، 'دم'، 'سبزہ'، 'ہلپ جوئے ابد'، 'رگ'، 'ریشہ' اور 'نم' استعمال کرنا پڑے ہیں۔ ان میں کچھ الفاظ تو عام فہم ہیں مگر کچھ الفاظ مشکل ہیں۔ اگر 'فرہنگ' میں یا حاشیہ میں مشکل الفاظ کے معانی دے دیے جاتے تو مفہوم واضح ہو جاتا۔
- 2- منظوم اردو ترجمہ کے شروع میں دیے گئے لفظ 'نقش' کی جگہ پر لفظ 'نفس' آنا چاہیے کیونکہ فارسی رباعی میں 'نفس' کا ذکر ہوا ہے نہ کہ 'نقش' کا۔
- 3- عبدالعلیم صدیقی نے 'پیام مشرق' کے منظوم اردو ترجمہ 'نوائے شرق' میں فارسی متن کے بغیر منظوم اردو ترجمہ دیا ہے جس سے ہر کس و ناکس اس ترجمہ سے استفادہ نہیں کر سکتا۔
- 4- فارسی متن کے ساتھ منشور اردو ترجمہ بھی دیا جانا چاہیے تاکہ قارئین منشور اردو ترجمہ کی مدد سے فارسی متن اور منظوم اردو ترجمہ سمجھ سکیں۔ اس طرح منظوم اردو ترجمہ کے مشکل الفاظ کے معانی بھی دیے جانے چاہئیں۔ کسی بھی تصنیف، ترجمہ و تالیف میں جس قدر زیادہ عام قارئین کی سہولت کا خیال رکھا جائے گا اس قدر ہی اس کی افادیت میں اضافہ ہو جائے گا۔

رباعی نمبر 80

منظوم اردو ترجمہ از عبدالعلیم صدیقی	اصل متن از پیام مشرق
ترا در دیکہی در سینہ پیچیدہ در پہاں نے ترے سینے میں جب انگڑائی لی	جہان رنگ و بو را آفریدی
تو نے یہ سارا جہان رنگ و بو پیدا کیا	دگر از عشق بیباکم چہ رنجی
عشق اگر بیباک ہے میرا تو کیوں ناخوش ہے تو	کہ خود ایں ہاے و ہو را آفریدی
خود ہی تو نے سوز و ساز و ہا و ہو پیدا کیا	
(184)	(183)

منشور اردو ترجمہ از الف۔د۔ نسیم

(اے خالق کائنات ایک وقت تھا کہ تو خود تو تھا لیکن اور کچھ نہ تھا) تجھے خیال آیا کہ میری پہچان کرنے والا بھی کوئی ہو تو نے اپنا غیر یعنی کائنات اور اس کی ہر شے پیدا کر دی اس کو شاعر نے اس کے سینہ میں درد کے اٹھنے کے اسلوب میں بیان کیا ہے کہ)

تیرے سینہ میں تنہائی کا یا اکیلے ہونے کا درد اٹھا تو
تو نے یہ رنگ و بود کا یعنی دلکش مگر فانی جہان پیدا کر دیا (اس حدیث کی طرف اشارہ ہے کہ میں ایک مخفی خزانہ
تھا) میں نے چاہا کہ میں پہچانا جاؤں میں نے یہ کائنات پیدا کر دی۔
پھر تو میرے نڈر عشق کی وجہ سے مجھ سے رنجیدہ کیوں ہوتا ہے +
تو نے خود ہی تو میرے اندر یہ ہائے وہو (آہ و فغاں) پیدا کی ہے
مراد ہے تو نے اپنے ظہور کے لیے کائنات کو یا کائنات کے خلاصہ انسان کو پیدا کیا اور پیدا کر کے خود پوشیدہ
رہا تو اس کے اندر تیری تلاش اور تیرے دیدار کے جذبے کا موجزن ہو جانا اور اس جذبہ کی وجہ سے اس کا
پیتا رہنا اور آہ و فغاں کرنا ایک قدرتی امر ہے۔ (185)

رباعی نمبر 123

اصل متن از پیام مشرق	منظوم اردو ترجمہ از عبدالعلیم صدیقی
دروغم جلوہ افکار این چیست!	میرے اندر جلوہ افکار ہے، ایسا ہے کیوں؟
برون من ہمہ اسرار این چیست!	عالم بیروں ہمہ اسرار ہے، ایسا ہے کیوں؟
بفرما اے حکیم نکتہ پرداز	اے حکیم نکتہ پرداز، اتنا بتلا دے مجھے
بدن آسودہ جاں سیار این چیست!	جسم آسودہ ہے، جاں سیار ہے، ایسا ہے کیوں؟
(186)	(187)

منثور اردو ترجمہ از الف۔د۔ نسیم

میرے اندر افکار کا جلوہ ہے یہ (سب) کیا ہے +
میرے باہر سب اسرار ہیں یہ (سب) کیا ہے۔ مراد ہے کائنات ساری راز ہی راز ہے اور میرا ذہن ان
رازوں پر غور میں مصروف ہے۔ لیکن اس کے باوجود میں راز کو نہیں پاسکا۔
(اے کائنات اور اس کی اشیاء پر غور کرنے والے فلسفی) اے نکتہ پرداز (رموز کی باریک باتیں جاننے
والے) حکیم بتا (یہ راز کیا ہے کہ) +
آدمی کا بدن تو ساکن ہے اور اس کی روح متحرک ہے (ان دونوں میں ربط کے راز کی بات فلسفی کو معلوم
نہیں)۔ (188)

- 1- رباعی نمبر 80 اور رباعی نمبر 123 کے منظوم اردو تراجم اصل متن کے مطابق ہیں۔
- 2- یہ تراجم قدرے عام فہم اور رواں ہیں۔
- 3- صوری و معنوی محاسن کی بدولت یہ تراجم خوبصورت ہیں اور مترجم کی فنی مہارت کا عملی ثبوت ہیں۔

رباعی نمبر 135

منظوم اردو ترجمہ از عبدالعلیم صدیقی	اصل متن از پیام مشرق
سکندر رفت و شمشیر و علم رفت خارجِ شہر و گنجِ کان و یم رفت اُمم را از شہاں پابندہ تر داں نمی بینی کہ ایراں ماند و جم رفت؟	اب سکندر ہے نہ تخت و تاج کا ساماں رہا نے خراجِ شہر و گنجِ کان و یم رفت بادشاہوں سے ہیں قومیں محکم و پابندہ تر تو نے کیا دیکھا نہیں دارا گیا ایراں رہا
(190)	(189)

منشور اردو ترجمہ از الف۔د۔ نسیم

یونان کا مشہور فاتح سکندر (جہان سے) چلا گیا (اس کے ساتھ) اس کی تلوار یعنی طاقت اور اس کا جھنڈا یعنی شان و شوکت بھی چلی گئی +

وہ جو شہروں سے خراج وصول کرتا تھا اور سمندر سے اور معدنیات کی کانوں سے دولت حاصل کرتا تھا وہ بھی چلی گئی۔

قوموں کو بادشاہوں سے زیادہ دیر پا سمجھ +

کیا تو نہیں دیکھتا کہ ایران تو باقی ہے لیکن اس کا بادشاہ جمشید چلا گیا یعنی نہ رہا۔ (191)

- 1- رباعی نمبر 135 کا منظوم اردو ترجمہ اصل رباعی کا مفہوم ادا کرتا ہے، تاہم اگر لفظی ترجمہ کے لحاظ سے جائزہ لیں تو دوسرے مصرعے کا منظوم ترجمہ درست نہیں ہے۔ دوسرے مصرعے 'خراجِ شہر و گنجِ کان و یم رفت' کا مطلب ہے 'سلطنت کا خراج اور زمین اور سمندر کا خزانہ گیا، اس کا منظوم اردو ترجمہ ہے 'نے خراجِ شہر و گنجِ کان و یم رفت'۔ یعنی شہر سے وصول ہونے والا خراج اور خزانہ اور گاؤں اور محل نہ رہا۔ اصل متن میں گنجِ کان و یم رفت کا ذکر نہیں ہے۔ صرف منظوم اردو ترجمہ میں وزن قائم کرنے کے لیے یہ الفاظ استعمال کیے گئے ہیں۔

- 2- دوسرے مصرعے کے علاوہ رباعی کے باقی مصرعوں کا منظوم اردو ترجمہ عین درست، سلیس اور رواں ہے۔

منظوم اردو ترجمہ از عبد العظیم صدیقی	اصل متن از پیام مشرق
تو نے دل کو چھین کر ویراں کیا سینہ میرا	ربودی دل ز چاکِ سینہ من
ساعتوں میں کر دیا تاراج گنجینہ مرا	بغارت بردہ گنجینہ من
مجھ سے لے کر کس کو دی میری متاعِ آرزو؟	متاعِ آرزویم باکہ دادی؟
کیا کیا آخر وہ سوزِ عشقِ دیرینہ مرا؟	چہ کر دی باغمِ دیرینہ من؟
(193)	(192)

منثور اردو ترجمہ از الف۔د۔ نسیم

تو نے میرے دل کو میرے پھٹے ہوئے سینے سے اچک لیا +

تو نے میرے خزانہ کو لوٹ لیا۔

تو نے میری آرزو کی دولت کس کو دے دی +

تو نے میرے پرانے غم کے ساتھ کیا کیا۔ (194)

1- رباعی نمبر 136 کا ترجمہ متن کے مطابق اور عین درست ہے۔

2- ترجمہ سلیس اور رواں ہے۔ عبد العظیم صدیقی نے نہایت خوبصورتی سے منظوم اردو ترجمہ سے، فارسی رباعی کا مفہوم بیان کر دیا ہے۔ ترجمہ کے صورتی و معنوی محاسن ان کی فنی مہارت کا ثبوت ہیں۔

منظوم اردو ترجمہ از عبد العظیم صدیقی	اصل متن از پیام مشرق
اپنی مشّتِ خاک سے ہرگز نہ تو <u>نومید</u> ہو	مشو نومید ازیں مشّتِ غبارے
دیکھنا آئینہ ایام میں مشکل نہیں	پریشاں جلوہ ناپید ارے
پیکرِ نو کی بنا رکھتی ہے فطرت تو اسے	چو فطرت می تراشد پیکرے را
منزلِ تکمیل تک پہنچانے سے غافل نہیں	تماش می کند در روزگارے
(196)	(195)

منثور اردو ترجمہ از الف۔ و۔ نسیم

اس مٹی کی مٹھی (بظاہر ناچیز آدم خاکی) سے ناامید نہ ہو+

(وہ آدمی خاکی جو) ناپائدار اور پریشان جلوہ ہے (پریشانیوں میں مبتلا رہتا ہے یا جس کا جلوہ زندگی عارضی ہے یعنی جو مضبوط نہیں بلکہ فانی ہے)۔

(اصول یہ ہے کہ) جب فطرت کوئی جسم تراشتی ہے

تو اس کے زمانے (زندگی) ہی میں اسے مکمل کر دیتی ہے (اس لیے یہ ضروری ہے کہ آدمی بھی جو ابھی ارتقا

کی منزل کی طرف بڑھ رہا ہے ایک دن (دنیا کے خاتمے سے پہلے ہی) تکمیل پالے گا۔ اس کا یہ مفہوم بھی

ہوسکتا ہے کہ ارتقا کے لیے ایک طویل مدت (صدیوں پر محیط زمانہ) درکار ہوتی ہے۔ انسان کو بھی اپنی تکمیل

کے لیے لمبا زمانہ درکار ہوگا۔ (197)

1- رباعی نمبر 154 کا ترجمہ اصل متن کے مطابق نہیں ہے۔

2- پہلے شعر میں بیان ہوا ہے کہ خاکی انسان جو ناپائدار اور پریشان جلوہ ہے، سے ناامید نہ ہو۔ اس کے منظوم اردو ترجمہ کا

مفہوم یہ ہے کہ اے خاکی انسان تو اپنے آپ سے بالکل مایوس نہ ہو۔ آئینہ ایام میں دیکھنا مشکل نہیں ہے۔ فارسی شعر

اور منظوم اردو ترجمہ کے مفہوم میں واضح فرق ہے۔ اصل متن کچھ اور ہے جبکہ منظوم اردو ترجمہ میں کچھ اور کہا جا رہا ہے

جس کا کوئی مفہوم بھی واضح نہیں ہے۔

3- دوسرے شعر کا مفہوم یہ ہے کہ جب فطرت کوئی پیکر تراشتی ہے تو اس کے زمانے (زندگی) میں ہی اسے مکمل کر دیتی

ہے۔ منظوم اردو ترجمہ کا مفہوم یہ ہے کہ جب فطرت کوئی نیا پیکر تراشتی ہے تو اس کو مکمل کرنے میں غافل نہیں رہتی۔

اصل متن اور منظوم اردو ترجمہ کے مفہوم میں واضح فرق پایا جاتا ہے۔ اصل متن میں انداز بیان واضح ہے اور نتیجہ حتمی شکل

میں بیان ہوا ہے۔ منظوم اردو ترجمہ یہی بات غیر موثر اور غیر واضح انداز سے بیان کی گئی ہے۔

رباعی نمبر 155

منظوم اردو ترجمہ از عبد العظیم صدیقی

اصل متن از پیام مشرق

جہان رنگ و بو فہمیدنی ہست دیکھنے کی چیز ہے بے شک جہان رنگ و بو

دریں وادی بے گل چیدنی ہست چار سو بکھرے پڑے ہیں حسن کے منظر بھی دیکھ

ولے چشم از درون خود نہ بندی گر خدائے عز و جل توفیق ارزانی کرے

کہ در جان تو چیزے دیدنی ہست تیری جاں میں جو نہاں ہے عالمِ دیگر بھی دیکھ
(198) (199)

منثور اردو ترجمہ از الف۔ د۔ نسیم

رنگ و بو کا جہان (رنگ و بو کی طرح دلکش مگر فانی جہان) اس قابل ہے کہ اس کو سمجھا جائے (اس کا مطالعو
مشاہدہ کیا جائے) +

(کیونکہ) اس وادی میں بہت سے ایسے پھول ہیں جو چنے جانے کے قابل ہیں مراد ہے جہان۔ آدمی کے
لیے توجہ طلب ہے اور آدمی کو اپنی زندگی میں اس سے بھرپور فائدہ اٹھانا چاہیے۔

(لیکن شرط یہ ہے کہ تو جہان کا تماشا کرتے ہوئے) اپنے اندر کا تماشا کرنے سے آنکھ کو بند نہ کر لے +

کیونکہ تیری جان میں بھی ایک قابل دید چیز ہے (اصل جہان تو تیرا باطنی جہان ہے یہ خارجی جہان تو اس کا
پرتو ہے یا تیرے اندر ہی موجود ہے یہ قابل دید چیز دل یا روح بھی ہو سکتی ہے۔ (200)

1- رباعی نمبر 155 کا ترجمہ اصل متن کے مطابق نہیں ہے۔

2- اس رباعی کے پہلے شعر کا منثور اردو ترجمہ ہے 'رنگ و بو کا جہان اس قابل ہے کہ اس کو سمجھا جائے' + (کیونکہ) اس

وادی میں بہت سے ایسے پھول ہیں جو چنے جانے کے قابل ہیں۔ مراد یہ ہے کہ یہ دنیا انسان کے لیے بنائی گئی ہے کہ
وہ اسے سمجھے اور اس میں موجود اشیاء سے فائدہ اٹھائے۔ منظوم اردو ترجمہ میں 'فہمیدنی' (سمجھنے کے قابل) کا ترجمہ
'دیکھنے کی چیز' کیا گیا ہے۔ اور 'بے گل چیدنی' بہت سے پھول ہیں جو چنے جانے کے قابل ہیں، کا مفہوم ان الفاظ
میں دیا گیا ہے کہ چار سو مکھڑے پڑے ہیں حُسن کے منظر بھی دیکھئے۔ اصل شعر میں اس دنیا میں غور و فکر کرنے اور ممکن و
ضروری حد تک اس سے فائدہ اٹھانے کی دعوت دی گئی ہے مگر منظوم اردو ترجمہ میں دنیا کے حسین نظاروں کو صرف دیکھنے
کی دعوت دی گئی ہے۔ اس طرح دوسرے مصرعے میں لکھا گیا ہے 'حُسن کے منظر بھی دیکھئے۔ لفظ 'کے' کے استعمال کی وجہ
سے شعر میں 'منظر' کی جگہ پر 'منظر' آنا چاہیے تھا مگر شعری بندش کی وجہ سے یہاں لفظ 'منظر' دیا گیا ہے۔

3- دوسرے شعر میں باطنی نگاہ سے باطنی جہان (قلب و روح) کے مشاہدہ کی ضرورت و اہمیت کی طرف توجہ دلائی گئی

ہے۔ منظوم اردو ترجمہ میں 'چشم باطن' کا ذکر نہیں ہوا اور محض یہ کہہ دیا گیا ہے کہ اگر توفیق ہو تو باطنی جہاں بھی دیکھ لینا۔

اس طرح مضمون کی نامکمل ادائیگی اور طرز بیان کی تبدیلی کی وجہ سے ترجمہ اصل متن کی صحیح ترجمانی نہیں کر پایا اور بات

کیا سے کیا ہو گئی۔ ترجمہ کی اس طرح کی کمزوریاں رباعی نمبر 1، 2، 71، 135، اور 154 کے تراجم میں بھی نظر آتی

ہیں۔ دائرہ تحقیق وسیع ہونے اور وقت کی تنگی کی وجہ سے راقم الحروف ان تمام رباعیات کے تراجم کا تفصیلی جائزہ پیش کرنے سے قاصر ہے، تاہم تمام رباعیات، ان کے منظوم اردو تراجم اور منشور اردو تراجم پیش خدمت ہیں۔ منظوم اردو تراجم کے غور طلب حصوں کو خط کشیدہ کر دیا گیا ہے اور ساتھ ہی غور طلب امور کی اجمالاً نشاندہی کر دی گئی ہے۔

حصہ انکار:-

سرود انجم (ستاروں کا گیت)

اصل متن از پیام مشرق ① منظوم اردو ترجمہ از فیض احمد فیض

ہستی	ما	نظام	ما
مستی	ما	خرام	ما
گردش	بے	مقام	ما
زندگی	دوام	ما	

دورِ فلکِ بکامِ ما، مے نگریم و مے رویم گردشِ چرخِ نیلی فام، دیکھتے جا رہے ہیں ہم

منشور اردو ترجمہ از الف۔د۔ نسیم

① ہماری ہستی، ہمارا نظام۔

② ہماری مستی، ہماری رفتار۔

③ ہماری بے منزل گردش۔

④ ہماری ہمیشہ کی زندگی۔

مصرع: آسمان کی گردش کو اپنے موافق، ہم دیکھ رہے ہیں اور چلے جا رہے ہیں۔

1- مترجم نے پہلے بند کے الفاظ 'نظام'، 'خرام'، 'بے مقام' اور 'دوام' استعمال کر کے اسے منظوم اردو ترجمہ کا روپ دے دیا ہے۔

2- آخری مصرع میں 'دورِ فلکِ بکامِ ما، مے نگریم و مے رویم' کا مطلب ہے 'آسمان کی گردش کو اپنے موافق، ہم دیکھ رہے ہیں اور چلے جا رہے ہیں'۔ مترجم نے 'دورِ فلکِ بکامِ ما' کا ترجمہ 'گردشِ چرخِ نیلی فام' کیا ہے۔ انہوں نے 'بکامِ ما' یعنی 'اپنے موافق' کا ترجمہ نہیں کیا ہے۔

اصل متن از پیام مشرق ② منظوم اردو ترجمہ از فیض احمد فیض

جلوہ	گہ	شہود	را
جلوہ	گہ	شہود	کو

بتکده	نمود	را	بتکده	نمود	کو
رزم	نبود و بود	را	رزم	نبود و بود	کو
کشمکش	وجود	را	کشمکش	وجود	کو

عالم دیر و زود را، مے نگریم و مے رویم عالم دیر و زود کو، دیکھے جارہے ہیں ہم
منثور اردو ترجمہ از الف۔ د۔ نسیم

① شہود کی جلوہ گاہ کو یعنی اس کائنات کو جو خالق کائنات کی جلوہ گری کا مقام ہے۔

② نمود کے بت کدہ کو یعنی اس جہان کو جہاں نئی نئی اشیاء وجود اختیار کر رہی ہیں۔

③ اس جہان کو جو ہستی اور نیستی کا میدان جنگ ہے جہاں اشیاء پیدا ہو رہی ہیں اور فنا ہو رہی ہیں۔

④ یہ جہان، جہاں ہر شے اپنے وجود کی بقا کے لیے تگ و دو کر رہی ہے۔

مصرع: اس جہاں کو جو دیر اور جلدی یعنی زمان و مکان کی قیود میں گرفتار ہے ہم دیکھ رہے ہیں اور چلے جارہے ہیں۔

-1 دوسرے بند میں لفظ 'را' کو اردو لفظ 'کو' میں تبدیل کر کے اسے منظوم اردو ترجمہ کی شکل دے دی گئی ہے۔ خط کشیدہ الفاظ

فارسی متن کو نطا ہر کرتے ہیں۔

-2 فارسی متن کی ترجمہ میں بھرمار کی وجہ سے ترجمہ مشکل شکل اختیار کر گیا ہے۔

اصل متن از پیام مشرق ③ منظوم اردو ترجمہ از فیض احمد فیض

گرمی	کارزار	با	گرمی	کارزار	بھی
خامی	پختہ کار	با	خامی	پختہ کار	بھی
تاج و سریر	و دار	با	تاج و سریر	و دار	بھی
خواری	شہریار	با	خواری	شہریار	بھی

بازی روزگار با، مے نگریم و مے رویم بازی روزگار بھی، دیکھتے جارہے ہیں ہم

منثور اردو ترجمہ از الف۔ د۔ نسیم

① دنیا میں جو جنگیں ہوتی ہیں ان کی گرمی یعنی شور و غوغا اور مار دھاڑ

② وہ جہان، جہاں عقل مندوں اور تجربہ کاروں میں بھی کوئی خامی رہ جاتی ہے۔

③ بادشاہوں کے تاج و تخت اور مجرموں کو دینے والی ان کی پھانسیاں۔

④ بزرگ اور عادل بادشاہوں کا ذلیل و خوار ہونا۔

مصرع: مختلف زمانوں کے رنگارنگ تماشوں کو دیکھتے رہے ہیں اور چلتے رہتے ہیں۔

1- دوسرے بند کی طرح تیسرے بند کو بھی صرف ایک لفظ کی تبدیلی سے منظوم اردو ترجمہ کی شکل دے دی گئی ہے۔

2- ترجمہ مشکل ہے اور عام قاری کے لیے قابل فہم نہیں ہے۔

اصل متن از پیام مشرق ④ منظوم اردو ترجمہ از فیض احمد فیض

خواجہ ز سروری گذشت	خواجہ سے سروری گئی
بندہ ز چاکری گذشت	بندہ سے چاکری گئی
زاری و قیصری گذشت	زاری و قیصری گئی
دورِ سکندری گذشت	شانِ سکندری گئی

شیوہٴ بت گری گذشت، مے نگریم و مے رویم رسم صنم گری گئی، دیکھتے جا رہے ہیں ہم

منثور اردو ترجمہ از الف۔ و۔ نسیم

① خواجہ سروری سے گزر گیا یعنی جوکل بادشاہ تھا آج اس کی بادشاہی نہ رہی آج وہ بے تخت و تاج ہے جوکل آقا تھا آج غلام ہے۔ بادشاہ کی بادشاہی نہ رہی۔

② غلام، آقا کی نوکری سے گزر گیا۔ وہ بھی باقی نہ رہا۔

③ زار کے لقب والا روس کا یا قیصر کے لقب والا جرمنی کا بادشاہ بھی ختم ہو گیا۔

④ یونان کے سکندر بادشاہ کا زمانہ بھی نہ رہا۔

مصرع: بت گری کی روش ختم ہو گئی یعنی لوگ جو پہلے اپنے آقاؤں کے غلام بن کر ان کی پرستش کرتے تھے

اب ان کو ہوش آ گیا ہے اور انہوں نے خواجگی اور آقائی کے بتوں کو توڑ دیا ہے۔ ہم یہ دیکھ رہے ہیں اور

چلے جا رہے ہیں۔

1- چوتھے بند میں فارسی متن کے الفاظ 'سروری'، 'چاکری'، 'زاری و قیصری'، 'سکندری' استعمال کر کے، معمولی رد و بدل سے

اسے منظوم اردو ترجمہ کی شکل دے دی گئی ہے۔

2- ترجمہ مشکل اور بعید از فہم ہے۔

اصل متن از پیام مشرق ⑤ منظوم اردو ترجمہ از فیض احمد فیض

خاکِ خموش و درخروش	خاکِ خموش اور خروش
--------------------	--------------------

ست نہاد و سخت کوش

گاہ بہ بزمِ ناوِ نوش

گاہ جنازہ بدوش

ست نہاد و سخت کوش

گاہ بہ بزمِ ناوِ نوش

گاہ جنازہ بہ دوش

میر جہان و سفتہ گوش! مے نگریم و مے رویم میر جہاں و سفتہ گوش، دیکھتے جا رہے ہیں ہم

منثور اردو ترجمہ از الف۔د۔ نسیم

① خاموش مٹی شور مچا رہی ہے یعنی آدمی اگر چہ مٹی کا بنا ہوا ہے لیکن ہر وقت ہنگاموں اور شور و شر میں لگا رہتا ہے۔

② سرشت یا فطرت اس کی سست ہے لیکن وہ بڑی محنت کرنے والا ہے۔ خاکی ہوتا ہوا اپنے گرد و پیش کی تسخیر

میں لگا ہوا ہے۔

③ کبھی وہ محفل میں بیٹھا شراب نوشی کر رہا ہے یعنی زندگی سے لطف اٹھا رہا ہے۔

④ کبھی کندھوں پر جنازہ لیے ہوئے یعنی غم زدہ زندگی گزار رہا ہے۔

مصرع: کبھی آدمی جہان کا امیر یا بادشاہ ہے اور کبھی کانوں میں چھید والا یعنی غلامی اختیار کرنے والا ہے ہم

یہ دیکھ رہے ہیں اور چلے جا رہے ہیں۔

1- پانچواں بند قریباً اسی شکل میں منظوم اردو ترجمہ میں دیدیا گیا ہے۔ صرف ایک جگہ لفظ 'و' کا ترجمہ 'اور' کیا گیا ہے اور

آخری مصرع میں 'مے نگریم و مے رویم' کا ترجمہ دیا گیا ہے۔

2- ترجمہ قریباً اصل فارسی متن میں ہی ہے اسی لیے اسے فارسی زبان سے ناواقف قاری نہیں سمجھ سکتا۔

اصل متن از پیام مشرق ⑥ منظوم اردو ترجمہ از فیض احمد فیض

تو ہے رہینِ چوں و چند

کارِ خرد کشاد و بند

جیسے ہرن تہِ کند

زار و زبون و درد مند

تو بہ طلسمِ چوں و چند

عقلِ تو در کشاد و بند

مثلِ غزالہ در کند

زار و زبون و درد مند

ماہ نشین بلند، مے نگریم و مے رویم اپنا ہے آسٹیاں بلند، دیکھتے جا رہے ہیں ہم

منثور اردو ترجمہ از الف۔د۔ نسیم

① تو چوں و چند یعنی زمان و مکاں کے جادو میں گرفتار ہے۔

- ② تیری عقل کبھی معنے کھولتی ہے اور کبھی کھلے ہوئے معمولوں کو الجھاتی ہے۔
- ③ ہرن کی مانند تیری عقل کمند میں ہے یعنی تقدیر و حالات کے سامنے مجبور ہے۔
- ④ (اور عقل) تقدیر کے سامنے رسوا و ذلیل اور تکلیف میں ہے۔
- مصرع: (ہم تیرے مقابلہ میں اے انسان) بلند نشین یا جگہ پر ہیں۔ ہم دیکھ رہے ہیں اور چلے جا رہے ہیں۔
- 1- فارسی متن کو معمولی سی تبدیلی سے منظوم اردو ترجمہ کی شکل دے دی گئی ہے۔
- 2- ترجمہ بعید از فہم ہے۔

اصل متن از پیام مشرق ⑦ منظوم اردو ترجمہ از فیض احمد فیض

- پردہ چرا؟ ظہور چیست؟
 اصلِ ظلام و نور چیست؟
 چشم و دل و شعور چیست؟
 فطرتِ ناصبور چیست؟
- پردہ ہے کیا، ظہور کیا؟
 اصلِ ظلام و نور کیا؟
 چشم و دل و شعور کیا؟
 فطرتِ ناصبور کیا؟
- ایں ہمہ نزد و دور چیست؟ مے نگریم و مے رویم یہ ہمہ نزد و دور کیا؟ دیکھتے جا رہے ہیں ہم

منثور اردو ترجمہ از الف۔ د۔ نسیم

- ① پردہ یا غیب کیا ہے اور ظہور یا جو کچھ ظاہر ہے وہ کیا ہے۔
- ② ظلمت اور نور کی اصل کیا ہے۔
- ③ آنکھ، دل اور شعور کیا ہے۔
- ④ نہ صرف کرنے والی فطرت انسانی کیا ہے۔
- مصرع: یہ سب کچھ جو نزدیک یا دور ہے کیا ہے (ہم انسانوں کو اس قسم کے سوالات حالات اور معاملات میں الجھا ہوا) دیکھ رہے ہیں اور چلے جا رہے ہیں۔
- 1- فارسی متن سے لفظ 'چست' کا ترجمہ 'کیا' کر کے اسے منظوم اردو ترجمہ کی شکل دے دی گئی ہے
- 2- ترجمہ ناقابل فہم ہے اور عام قاری اسے نہیں سمجھ سکتا۔

اصل متن از پیام مشرق ⑧ منظوم اردو ترجمہ از فیض احمد فیض

- بیش تو نزد ما کے
 بیش ترا یہاں ہے کم

سالِ تو پیشِ ما دے تیرا برس ہمارا دم
اے بکنارِ تویے پہلو میں رکھتا ہے تو ایم
ساحتہٗ بہ شبنمے اوس سے مانگتا ہے نم
ما بتلاشِ عالمے ، مے نگریم و مے رویم ڈھونڈتے اک جہاں ہیں ہم، دیکھتے جارہے ہیں ہم
(201) (202)

منثور اردو ترجمہ از الف۔د۔ نسیم

- ① جو تیرے نزدیک زیادہ ہے وہ ہمارے نزدیک کم ہے۔
- ② جو تیرے لیے سال ہے وہ ہمارے لیے ایک لمحہ ہے۔
- ③ اے وہ کہ جس کے پہلو میں سمندر ہے یعنی تیرے جسمِ خاکی کے اندر خالق کائنات نے بہت سی صلاحیتیں رکھی ہیں۔
- ④ تو نے شبنم کے ساتھ دوستی کر لی ہے یا یہ کہ تو نے شبنم پر قناعت کر لی ہے مراد ہے کہ تو تو خود سمندرِ صفات ہے اور تو نے اس جہان کو جو تیرے لیے قطرہ شبنم سے زیادہ نہیں اپنایا بنا رکھا ہے۔ یا تو نے اسی پر قناعت کر لی ہے۔

مصرع: ہم تو کسی عالم کی تلاش میں رہتے ہیں (لیکن تو جو خود ایک عالم ہے اور جس میں خارجی عالم گم ہے جستجوئے عالم باطن نہیں کر رہا)۔ ہم یہ دیکھ رہے ہیں اور چلے جارہے ہیں۔ (203)

- 1- اس بند کا ترجمہ مترجم نے اپنے الفاظ میں کیا ہے۔
- 2- ترجمہ متن کے مطابق اور درست ہے۔
- 3- ترجمہ میں فارسی متن کے صرف دو الفاظ 'کم' اور 'یم' استعمال ہوئے ہیں۔

مے باقی:۔ غزل نمبر 9

اصل متن از پیام مشرق ① منظوم اردو ترجمہ از عبدالعلیم صدیقی

صورت نہ پرستم من ، بتخانہ شکتم من صورت کو نہیں پوجا ، بتخانہ کو ڈھایا ہے
آں سیل سبک سیرم، ہر بند گستم من وہ سیل سبک رو ہوں ہر بند کو توڑا ہے

منثور اردو ترجمہ از الف۔د۔ نسیم

میں صورت کو نہیں پوجتا، میں نے بت خانہ توڑ دیا ہے +

میں وہ تیز رفتار طوفان یا سیلاب ہوں کہ میں نے راستے کا ہر بند توڑ دیا ہے (میں موحد ہوں اور اللہ تعالیٰ کے سوا میں نے ہر چیز کی نفی کر رکھی ہے)۔

اصل متن از پیام مشرق ② منظوم اردو ترجمہ از عبد العظیم صدیقی

در بود و نبود من اندیشہ گمانہا داشت ہے عقل کو سوا لجن، میں ہوں کہ نہیں ہوں میں
از عشق ہویدا شد، ایں نکتہ کہ ہستم من یہ نکتہ کہ ہوں موجود اک عشق نے جانا ہے

منثور اردو ترجمہ از الف۔د۔ نسیم

میرے ہونے اور نہ ہونے میں میری فکر (عقل) بہت سے گمان رکھتی تھی +

عشق سے یہ راز کی بات ظاہر ہوئی کہ میں ہوں۔ (مجھے اپنی ہستی کا یقین آ گیا)

اصل متن از پیام مشرق ③ منظوم اردو ترجمہ از عبد العظیم صدیقی

در دیر نیاز من ، در کعبہ نماز من زنا رہے کندھے پر ، تسبیح ہے ہاتھوں میں
زنا بدوشم من ، تسبیح بدستم من کعبہ میں نمازیں ہیں، مندر سے بھی ناتا ہے

منثور اردو ترجمہ از الف۔د۔ نسیم

مندر میں میری (بتوں کے آگے) نیاز مندی (ہے) اور کعبہ میں (خدا کے آگے) نماز (ہے) +

ایک طرف میں اپنی بغل میں جینو (زنا) لپیٹے ہوئے ہوں (یعنی برہمن ہوں) اور دوسری طرف میں ہاتھ
میں تسبیح لیے ہوئے ہوں (مسلمان ہوں) اس شعر میں توحید و جودی کا ذکر ہے کہ جب کسی پر وحدۃ الوجود کی
کیفیت طاری ہوتی ہے تو سارے امتیازات اور تفریقات مٹ جاتے ہیں اور سب جگہ ایک ہی ذات کے نور
کی جلوہ گری نظر آتی ہے دوسرا مفہوم یہ بھی ہو سکتا ہے کہ میں عقائد و عبادات میں ریاکار ہوں۔

اصل متن از پیام مشرق ④ منظوم اردو ترجمہ از عبد العظیم صدیقی

سرمایہ درد تو ، غارت نتواں کردن سرمایہ محبت کا غارت نہیں کر سکتا
اشکے کہ ز دل خیزد، در دیدہ شکستم من اٹھتا ہے جو دل سے اشک آنکھوں میں سمویا ہے

منثور اردو ترجمہ از الف۔د۔ نسیم

(اے محبوب) تیرے درد کے سرمایہ کو غارت نہیں کیا جاسکتا۔

جو آنسو کے دل سے اٹھتا ہے میں اسے آنکھوں میں جذب کر لیتا ہوں (زمین پر نہیں گرنے دیتا)۔

اصل متن از پیام مشرق ⑤ منظوم اردو ترجمہ از عبدالعلیم صدیقی

فرزانہ بگفتارم، دیوانہ بہ کردارم ہشیاری و مستی سے عاشق ترا مایہ وار

از بادۂ شوق تو ہشیارم و مستم من کردار میں دیوانہ گفتار میں دانا ہے

(205)

(204)

منثور اردو ترجمہ از الف۔د۔ نسیم

بات چیت میں، میں عقل مند ہوں اور کردار میں دیوانہ ہوں +

تیرے عشق کی شراب میں ہوشیار ہوں اور مست بھی ہوں۔ (کردار میں دیوانہ ہونے سے مراد یہ ہے کہ جب

بات میری سمجھ میں آ جاتی ہے تو اس کو عمل میں لانے کے لیے ہر مصلحت سے بالاتر ہو کر اقدام کرتا ہوں)۔

(206)

1- غزل نمبر 9 کے منثور اردو ترجمہ اور منظوم اردو ترجمہ کے تقابل و جائزہ سے واضح ہوتا ہے کہ قریباً تمام غزل کا منظوم

اردو ترجمہ آسان، عام فہم، سلیس اور رواں ہے۔ ترجمہ نہایت خوبصورت ہے اور اسے پڑھ کر لطف آتا ہے۔ آخری دو

اشعار کا ترجمہ کچھ غور طلب ہے۔

2- شعر نمبر 4 کا منثور اردو ترجمہ ہے (اے محبوب) تیرے درد کے سرمایہ کو غارت نہیں کیا جاسکتا۔ جو آنسو کے دل سے

اٹھتا ہے میں اسے آنکھوں میں جذب کر لیتا ہوں (زمین پر نہیں گرنے دیتا)۔ اس کا منظوم اردو ترجمہ ہے۔

سرمایہ محبت کا غارت نہیں کر سکتا

اٹھتا ہے جو دل سے اشک آنکھوں میں سمویا ہے

فارسی متن اور منثور اردو ترجمہ کے مطابق 'کر سکتا' کی جگہ پر 'کرتا ہوں' اور 'سمویا ہے' کی جگہ پر 'سموتا ہوں' آنا چاہیے۔

مترجم نے شعری وزن قائم رکھنے کے لیے یہ الفاظ استعمال کئے ہیں جس وجہ سے مفہوم کچھ تبدیل ہو گیا ہے۔

3- شعر نمبر 5 کا دوسرا مصرع ہے 'از بادۂ شوق تو ہشیارم و مستم من'۔ اس کا مطلب ہے 'تیرے عشق کی شراب سے میں

ہوشیار ہوں اور مست بھی ہوں'۔ مراد یہ ہے کہ جذبہ عشق کی بدولت مجھے مستی عطا ہوئی ہے مگر یہ ایسی مستی ہے جس میں

ہوشمندی بھی شامل ہے۔ اس کا منظوم اردو ترجمہ ہے ہیشیاری و مستی سے عاشق تر اما یہ وار مراد یہ ہے کہ تیرے عاشق کو ہیشیاری و مستی کی دولت حاصل ہے۔ یہ مفہوم اصل متن کے مفہوم سے بالکل مختلف ہے۔ اصل متن میں تو بیک وقت ہوشیاری و مستی کے حاصل ہونے کی وجہ سے بیان کی گئی ہے کہ یہ دونوں کیفیات عشق کی بدولت حاصل ہوئی ہیں۔ منظوم اردو ترجمہ میں دونوں کیفیات حاصل ہونے کا تو ذکر کیا گیا ہے مگر ان کے حاصل ہونے کی وجہ بیان نہیں کی گئی۔

4- حاصل کلام یہ کہ مجموعی طور پر غزل نمبر 9 کا منظوم اردو ترجمہ آسان، سلیس، رواں اور اصل متن کے قریب تر ہے۔

نقشِ فرنگ :- قسمت نامہ سرمایہ دار و مزدور

اصل متن از پیام مشرق ① منظوم اردو ترجمہ از عبد العظیم صدیقی

غوغائے کارخانہ آہنگری ز من غوغائے کارخانہ آہن گری مرا
 گلبانگِ ارغنونِ کلیسا ازان تو گلبانگِ ارغنونِ کلیسا ترے لیے
 منشور اردو ترجمہ از الف۔د۔ نسیم

(سرمایہ دار مزدور کو طرح طرح کے فریب دے کر اس کی محنت سے جو فائدہ اٹھاتا ہے جملہ اشعار میں طنزیہ طور پر اسی کی طرف اشارہ ہے۔ سرمایہ دار اس شعر میں کہتا ہے کہ) اے مزدور لو ہاڈھالنے والے کارخانے کا شور تو میری وجہ سے ہے۔ یعنی میں نے یہ کارخانہ لگایا ہے +

گر جا کے باجے کا گیت تیرے لیے ہے۔ مراد ہے میں دولت کے مزے لوٹتا ہوں گا اور تو مذہب کی انبیوں کھا کر مست رہ۔ (اور آنے والی زندگی یعنی موت کے بعد کی زندگی میں ملنے والی ان راحتوں کے لطف لے جس کا پادریوں نے تجھ سے وعدہ کیا ہے۔

اصل متن از پیام مشرق ② منظوم اردو ترجمہ از عبد العظیم صدیقی

نخلے کہ شہ خراج برومی نہد زمن جس پر خراج شاہ لے وہ نخل ہے میرا
 باغِ بہشت و سدرہ و طوبا ازان تو باغِ بہشت و سدرہ و طوبا ترے لیے
 منشور اردو ترجمہ از الف۔د۔ نسیم

دنیا کے درخت یعنی کھیت اور باغات وغیرہ جن سے بادشاہ محصولات حاصل کرتا ہے وہ تو میری ملکیت ہیں + اور موت کے بعد ملنے والی جنت کے باغ، سدرہ کا مقام اعلیٰ اور طوبیٰ کا درخت یہ سب تیرے ہیں۔

اصل متن از پیام مشرق ③ منظوم اردو ترجمہ از عبد العظیم صدیقی

تلخابہ کہ درد سر آرد ازان من تلخابہ میرے واسطے جو لائے سر کا درد
صہبائے پاکِ آدم و حوا ازان تو صہبائے پاکِ آدم و حوا ترے لیے
منشور اردو ترجمہ از الف۔د۔ نسیم

دنیا کی وہ تیز شراب جو درد سر پیدا کرتی ہے میرے پینے کے لیے ہے +
اور آدم اور حوا کی پینے والی شراب طہور جو جنت میں ہے وہ تیرے لیے ہے۔

اصل متن از پیام مشرق ④ منظوم اردو ترجمہ از عبد العظیم صدیقی

مرغابی و تدر و کبوتر ازان من مرغابی و تدر و کبوتر مرے لیے
ظنِ ہماؤ شہپر عنقا ازان تو ظنِ ہما و شہپر عنقا ترے لیے
منشور اردو ترجمہ از الف۔د۔ نسیم

مرغابیوں، تیزوں اور کبوتروں کا گوشت میرے لیے +

اور ہما کا سایہ اور عنقا کا بازو تیرے لیے ہے مراد ہے عنقا اور ہما جیسے خیالی پرندوں کا گوشت جو کبھی ہاتھ نہیں
آنے کا تیرے لیے ہے۔

اصل متن از پیام مشرق ⑤ منظوم اردو ترجمہ از عبد العظیم صدیقی

ایں خاک و آنچہ در شکم او ازان من یہ خاک اور جو اس کے ہے اندر میرے لیے
و ز خاک تا بہ عرش معلّا ازان تو اور جو ہے تا بہ عرش معلّا ترے لیے
(207) (208)

منشور اردو ترجمہ از الف۔د۔ نسیم

یہ زمین اور اس کے اندر جو کچھ ہے میرے لیے ہے +

اور اس زمین سے لے کر آسمان تک جو کچھ ہے وہ تیرے لیے ہے۔ (209)

1- نظم 'قسمت نامہ سرمایہ دار و مزدور' کے منشور و منظوم اردو تراجم کے تقابلی و جائزہ سے واضح ہوتا ہے کہ اس کا منظوم اردو
ترجمہ اصل متن کے مطابق ہے۔

2- تمام نظم کے ترجمہ میں فارسی متن کے مشکل الفاظ و تراکیب استعمال کی گئی ہیں جس وجہ سے ترجمہ مشکل شکل اختیار کر گیا

ہے۔ منظوم اردو ترجمہ میں خط کشیدہ الفاظ، اصل متن سے لیے گئے ہیں۔

3- مترجم نے فارسی شعر نمبر 1 اور شعر نمبر 4 کو معمولی تبدیلی سے منظوم اردو ترجمہ کی شکل دے دی ہے۔ مضمون وہی ہے، الفاظ قریباً وہی ہیں۔ شعر نمبر 1 کے فارسی لفظ 'من' کا ترجمہ 'مرا' اور 'ازان تو' کا ترجمہ 'ترے لیے' کر کے فارسی شعر کو منظوم اردو ترجمہ کی شکل دے دی گئی ہے۔ اسی طرح شعر نمبر 4 کے آخری الفاظ 'من' اور 'تو' کا ترجمہ دے کر اسے منظوم اردو ترجمہ کی شکل دے دی گئی ہے۔

4- شعر نمبر 2 اور شعر نمبر 3 میں اسی طرح کی کچھ تبدیلیوں سے انہیں منظوم اردو ترجمہ کا روپ دے دیا گیا ہے۔

5- آخری شعر کے ترجمہ میں مترجم نے کچھ زیادہ محنت کی ہے۔ انہوں نے پہلے مصرعے کا ترجمہ اپنے الفاظ میں ہی کیا ہے۔ دوسرے مصرعے میں فارسی متن کے الفاظ 'تا بہ عرش معلأ استعمال کر کے اس نظم کے ترجمہ کو پایہ تکمیل تک پہنچا دیا ہے اور فارسی متن کی طرح، منظوم اردو ترجمہ کی تفہیم کا سارا بوجھ پڑھنے والوں پر ڈال دیا ہے کہ جس میں ہمت ہے خود ہی سمجھ لے کہ علامہ نے کیا فرمایا ہے اور منظوم اردو ترجمہ کا مفہوم کیا ہے۔

خُردہ

اصل متن از پیام مشرق (13) منظوم اردو ترجمہ از عبدالعظیم صدیقی

ندارد کار با دوں ہمتاں عشق رابطہ کم ہمتوں سے عشق رکھتا ہی نہیں
تدرو مردہ را شاہیں نگیرد مردہ تیتز پر کبھی شاہین جھپٹتا ہی نہیں
منشور اردو ترجمہ از الف۔د۔ نسیم

پست ہمت والوں سے عشق کوئی سروکار نہیں رکھتا +

مردہ چکور کو شاہین نہیں پکڑتا۔

اصل متن از پیام مشرق (15) منظوم اردو ترجمہ از عبدالعظیم صدیقی

نقد شاعر در خور بازار نیست در خور بازار اک شاعر کی پونجی ہے کہاں
ناں بسیم نسترن نتواں خرید نان سیم نسترن کو دے کے ملتی ہے کہاں
منشور اردو ترجمہ از الف۔د۔ نسیم

شاعر کی نقدی بازار کے لائق نہیں +

نسترن (چنبیلی کے سفید پھول) کی چاندی سے روٹی نہیں خریدی جاسکتی مراد ہے زندگی کے کٹھن، حقیقی

مسائل محض شاعرانہ افکار سے حل نہیں ہوتے۔ اس کے لیے عمل کی ضرورت ہے۔

اصل متن از پیام مشرق (16) منظوم اردو ترجمہ از عبد العظیم صدیقی

چہ خوش بودے اگر مرد نکو پے یہ خوشتر تھا کہ مردانِ نکو خو
ز بندِ پاستاں آزاد رفتے سلف کے بندھنوں سے بھی نکلتے
اگر تقلید بودے شیوہ خوب اگر تقلید ہوتی شیوہ خوب
پیغمبر ﷺ ہم رہ اجداد رفتے پیمبر بھی رہ آبا پہ چلتے
(210) (211)

منثور اردو ترجمہ از الف۔ د۔ نسیم

کتنا اچھا ہوتا اگر نیک راہ چلنے والا یا نیکی کی چال والا مرد +

(اپنے) اسلاف یعنی گزرے ہوئے بزرگوں کے راستہ سے آزاد رہ کر چلتا۔

اگر دوسروں کی تقلید (پیروی کرنا) اچھا طریقہ ہوتا تو پیغمبر محمد صلی اللہ علیہ وسلم بھی اپنے باپ دادا کے راستہ پر چلتے (اور ان کے بتوں کو برانہ کہتے) مراد یہ ہے کہ اپنے اسلاف کی ان روایات کو اپنانا اور ان کے چلے ہوئے ان راستوں پر چلنا تو درست ہے جو انسانیت اور مسلمانی کی منزل تک لے جاتے ہیں لیکن اپنے اسلاف کی ان باتوں پر اندھا دھند اعتقاد کر کے عمل کرنا جن سے مسلمانی اور انسانی قدروں کو ٹھیس پہنچتی ہو درست نہیں ہے۔ (212)

1- خُردہ نمبر 13 کا ترجمہ اصل متن کے مطابق اور درست ہے۔ ترجمہ سلیس اور رواں ہے۔

2- خُردہ نمبر 15 کے ترجمہ میں فارسی متن کے الفاظ 'در خور بازار اور نان سیم نستر' استعمال ہوئے ہیں جس وجہ سے ترجمہ مشکل شکل اختیار کر گیا ہے۔ یہ ترجمہ اگرچہ متن کے مطابق ہے مگر عام فہم نہیں۔

3- خُردہ نمبر 16 کے منظوم اردو ترجمہ میں مشکل الفاظ 'خوشتر'، 'مردانِ نکو'، 'سلف' اور 'شیوہ خوب' کے استعمال کی وجہ سے ترجمہ مشکل شکل اختیار کر گیا ہے۔ پہلے شعر کی نسبت دوسرے شعر کا ترجمہ قدرے آسان ہے۔

پیام مشرق کے منظوم اردو ترجمہ 'نوائے شرق' کے تفصیلی جائزہ سے درج ذیل امور واضح ہوتے ہیں:

1- قریباً تمام ترجمہ اصل متن کے مطابق اور درست ہے۔

2- بعض مقامات پر ترجمہ اصل متن کی صحیح ترجمانی نہیں کرتا۔

- 3- صرف چند ایک مقامات پر دیا گیا منظوم اردو ترجمہ اصل متن سے بالکل مختلف ہے۔
- 4- جہاں کہیں مترجم نے اپنے الفاظ میں فارسی متن کا مفہوم بیان کیا ہے، وہاں ترجمہ سلیس، عام فہم اور رواں ہے۔
- 5- علامہ ڈاکٹر محمد اقبال کے فکر کی گہرائیوں کو پا کر اسی طرح کی فنی مہارت سے منظوم اردو ترجمہ کرنا نہایت ہی مشکل کام ہے۔ یہی وجہ ہے کہ کوئی شاعر بھی اپنے اعلیٰ فکری اور فنی مہارت کے باوجود اپنے منظوم اردو ترجمہ میں کلی طور پر علامہ کے فارسی کلام کی طرح صوری و معنوی حسن نہیں پیدا کر سکا۔ علامہ نے اپنے فکر و فلسفہ کے اظہار کے لیے جو الفاظ و تراکیب استعمال کی ہیں، اکثر ترجمہ کرتے وقت ان سے بہتر الفاظ و تراکیب ڈھونڈنے سے نہیں ملتیں اس لیے اس کے سوا کوئی چار نظر نہیں آتا کہ منظوم اردو ترجمہ میں علامہ کے فارسی کلام کے الفاظ و تراکیب ہی استعمال کی جائیں۔ بعض مقامات پر تو مترجم اتنا بے بس ہو جاتا ہے کہ اسے علامہ کے کلام سے مکمل مصرع یا شعر اٹھا کر ہی اپنے منظوم اردو ترجمہ کی زینت بنانا پڑتا ہے۔ اس طرح کی بے بسی کی کیفیت پیام مشرق کے تمام منظوم اردو تراجم میں نظر آتی ہے۔ فیض احمد فیض، حضور احمد سلیم، عبدالعلیم صدیقی، سر وسہارن پوری، ڈاکٹر عصمت جاوید، رؤف خیری، سید احمد ایثار، صابر ابو ہریری، مضطر مجاز سب کے تراجم میں کسی نہ کسی مقام پر اس طرح کا ترجمہ نظر آتا ہے۔
- 6- ایسا ترجمہ جس میں فارسی الفاظ و تراکیب کی بھرمار ہو ہرگز آسان اور عام فہم نہیں ہوتا۔ اس طرح کے ترجمے کو منظوم اردو ترجمہ نہیں بلکہ 'منظوم فارسی اردو ترجمہ' قرار دیا جاسکتا ہے۔ عبدالعلیم صدیقی کی تصنیف میں بھی اس طرح کا ترجمہ نظر آتا ہے۔ مجموعی طور پر ان کا 50% ترجمہ آسان اور عام فہم ہے۔ باقی 35% ترجمہ اگرچہ متن کے قریب تر ہے مگر مشکل اور عام فہم نہیں ہے۔ ان کا قریباً 15% منظوم اردو ترجمہ اصل متن کے مطابق نہیں ہے۔
- 7- فارسی کلام کے منظوم اردو ترجمہ میں اگر عام قارئین کی خاطر تسہیل کے لیے اس کلام کے منشور اردو ترجمہ کے ساتھ فرہنگ یا حواشی میں منظوم اردو ترجمہ کے مشکل الفاظ و تراکیب کے معانی دے دیئے جائیں تو اس کی افادیت میں اضافہ ہو سکتا ہے۔

روحِ مشرق

منظوم اردو ترجمہ

از

عبدالرحمن طارق بی اے

’روحِ مشرق‘ پیامِ مشرق کا منظوم اردو ترجمہ ہے۔ یہ ترجمہ عبدالرحمن طارق نے کیا ہے۔ پیش نظر کتاب، روحِ مشرق کا دوسرا ایڈیشن ہے جو جولائی 1965ء کو ملک دین محمد اینڈ سنز کی طرف سے شائع کیا گیا ہے۔ یہ کتاب $\frac{20 \times 30}{8}$ سائز پر طبع ہوئی ہے۔ کتاب کے سب ٹائٹل، پرنٹنگ پیج اور انتساب کے بعد تفصیلی فہرست عنوانات دی گئی ہے۔ صفحات ’1‘ تا ’20‘ پر پیش لفظ، اور ’21‘ تا ’30‘ پر دیباچہ تحریر کیا گیا ہے۔ صفحہ نمبر 11 تا صفحہ نمبر 264 پر مکمل پیامِ مشرق کا منظوم اردو ترجمہ دیا گیا ہے۔ ’پیش لفظ‘ عبدالکیم نشتر جالندھری نے تحریر کیا ہے جس میں انہوں نے ایک زبان سے دوسری زبان میں ترجمہ کرنے کی مشکلات کا ذکر کیا ہے۔ وہ تحریر کرتے ہیں کہ کسی تقریر یا تحریر کا ایک زبان سے دوسری زبان میں ترجمہ کرنا بظاہر جس قدر آسان معلوم ہوتا ہے حقیقتاً اس قدر مشکل ہے۔ کوئی مضمون یا کتاب لکھنے کے لیے خاص قابلیت درکار ہوتی ہے۔ لیکن کسی مضمون یا کتاب کو دوسری زبان میں منتقل کرنے کے لیے ایک ماہر الامتیاز اور منفرد دسترس کی ضرورت ہوتی ہے۔ یہ راستہ بہت پر پیچ، بہت پر خار اور بہت سنگلاخ ہے۔ وہ مزید لکھتے ہیں:

”ترجمہ کرنے کا ایک طریق تو یہ ہے کہ الفاظ کی پروا کئے بغیر اصل عبارت کے صحیح مفہوم اور سچی روح کی ہو، بہو تصویر اپنے الفاظ کے موقلم سے کھینچ دی جائے۔ دوسرا اسلوب یہ ہے کہ ایک زبان کے الفاظ اور محاورات کو کلیہً محفوظ رکھتے ہوئے انہیں کے مترادف الفاظ اور محاورات میں منتقل کر دیا جائے اور اصلی روح بھی قائم رکھی جائے۔ میرے خیال میں مؤخر الذکر انداز بہتر اور مشکل تر ہے.....“ (213)

مندرجہ بالا اقتباس کے مطابق ترجمہ کی دو صورتیں ہیں:

- 1- پہلی صورت یہ ہے کہ اصل عبارت کا حقیقی مفہوم اپنے الفاظ میں بیان کر دیا جائے۔ اسے آزاد ترجمہ کہتے ہیں۔
- 2- دوسری صورت یہ ہے کہ اصل عبارت کا لفظی و صوری حسن برقرار رکھتے ہوئے اس کا حقیقی مفہوم بیان کیا جائے۔ اگرچہ

یہ انداز بہتر ہے مگر زیادہ مشکل ہے۔

عبدالحکیم نشتر جالندھری مزید لکھتے ہیں:

”..... کسی ایک زبان کی منشور یا منظوم کتاب کا دوسری زبان میں منظوم ترجمہ کرنا

میرے نزدیک مستحسن نہیں۔ کیونکہ نثر ہی میں ترجمے کا صحیح حق ادا کرنا نہایت مشکل

ہے۔ چہ جائیکہ اسے نظم کیا جائے۔ نظم کرتے وقت لازماً بحر و زمین کی پابندی کے

باعث زائد الفاظ تحریر کرنے اور اصلی الفاظ چھوڑنے پڑتے ہیں.....“ (214)

عبدالحکیم نشتر جالندھری کا نکتہ نظر عین واضح اور درست ہے۔ نثر میں ترجمے کا صحیح حق ادا کرنا نہایت مشکل ہے۔ منظوم

ترجمہ کی صورت میں اوزان و قوافی کی بندش کی وجہ سے اصل کلام کے صوری و معنوی محاسن قائم رکھنا بہت مشکل کام ہے۔ کسی مختصر

سے کلام کے منظوم ترجمہ کی صورت میں تو شاید اصل کلام کے صوری معنوی محاسن کو قائم رکھا جاسکے مگر پیام مشرق جیسی تصنیف میں

شامل تمام کلام کے منظوم اردو ترجمہ میں اصل کلام کے فکری و فنی اور صوری و معنوی محاسن قائم رکھنا نہایت ہی مشکل کام ہے۔ منظوم

اردو ترجمہ کی انہی دشواریوں کی وجہ سے فیض احمد فیض، حضور احمد سلیم، عبدالعلیم صدیقی اور دیگر شعرا کے پیام مشرق کے منظوم اردو

تراجم میں بعض مقامات پر اصل متن کا جو حصہ دسترس میں نہ آسکا، اس کا ترجمہ ادھورا ہوا یا ترجمہ ہوئی نہ سکا۔

عبدالرحمن طارق کو ان دشواریوں کا احساس تھا۔ اس لیے انہوں نے آزاد ترجمہ کی راہ اپنائی۔ وہ لکھتے ہیں:

”قارئین اس ترجمے کو ایک ”تحت اللفظ“ ترجمہ ہرگز تصور نہ فرمائیں۔ یہاں مکھی پر

مکھی مار کر مطالب و معانی کو محض طلسم الفاظ پر قربان نہیں کیا گیا۔ یہ ایک آزاد ترجمہ

ہے جس میں شاعر کے اصل مفہوم و مدعا کو زیادہ سے زیادہ واضح اور بسیط صورت میں

پیش کیا گیا ہے!“ (215)

’روح مشرق‘ کے دیباچہ میں عبدالرحمن طارق نے ترجمہ کے چند بنیادی اصول تحریر کیے ہیں، جو حسب ذیل ہیں:-

”۱۔ ترجمے میں مصنف کا حقیقی مفہوم و مقصد بالکل فوت نہ ہو!

۲۔ ترجمے کے الفاظ میں ایسی افراط و تفریط نہ ہو جس سے اصل مفہوم کہیں مسخ

ہوتا ہو ا دکھائی دے۔

۳۔ ترجمے میں اصل تصنیف کا زور و اثر پایا جائے، اور وہ کہیں بھی غیر فصیح،

پھسپھسا اور بے جان معلوم نہ ہو!

۴۔ اور سب سے بڑھ کر یہ کہ ترجمہ اپنی چستی بندش، موزونی الفاظ، حسنِ تربیت

اور نعمہٴ صوتی کی بنا پر ”ترجمہ“ نہیں، بلکہ ایک اصل تخلیق معلوم ہوا! (216)

ترجمہ کرتے وقت عبدالرحمن طارق نے ترجمے کی مذکورہ بالا شرائط کا حق ادا کرنے کی کوشش کی۔ اپنی اس کوشش کے بارے میں وہ لکھتے ہیں:

”..... اب کہ بفضلہ تعالیٰ ترجمہ ہر جہت سے مکمل ہو چکا ہے، میں ہر خوش فہمی اور شک و

شبہ سے بالاتر رہ کر سونی صدی مطمئن ہوں کہ میں نے ترجمے کی مقتضیات کو مکمل ادا

کر دیا ہے۔“ (217)

’پیش لفظ‘ میں عبدالحکیم نشتر جالندھری نے عبدالرحمن طارق کی اس کوشش کو سراہا ہے۔ وہ لکھتے ہیں:

”..... میں نے بہت زیادہ محنت و عرق ریزی اور بہت زیادہ وقت صرف کر کے ”روح

مشرق“ پر نظر ثانی کی تو اس نتیجے پر پہنچا کہ جناب طارق کی محنت اور ہمت واقعی سزاوار

ستائش ہے.....“ (218)

عبدالرحمن طارق کے منظوم اردو ترجمہ کے بغور مطالعہ اور پیامِ مشرق کے دیگر منظوم اردو تراجم سے اس کے تقابل و موازنہ اور جائزہ کے بعد راقم الحروف اس نتیجے پر پہنچا ہے کہ انہوں نے کامیابی سے آزاد ترجمہ کی پالیسی پر عمل کیا ہے اور ترجمہ کے اصولوں کی پاسداری کی ہے۔ دیگر تراجم کی نسبت ان کا ترجمہ زیادہ واضح اور اصل متن کے قریب تر نظر آتا ہے۔ ان کے ترجمہ میں فارسی کلام کے الفاظ و تراکیب کی بھرمار نہیں ہے۔ انہوں نے جہاں کہیں کوئی مشکل لفظ یا ترکیب استعمال کی ہے، حاشیہ میں اس کا مفہوم بھی درج کر دیا ہے۔ ان کی اس کوشش کی وجہ سے منظوم اردو ترجمہ میں استعمال ہونے والے ایسے مشکل الفاظ و تراکیب گراں بار محسوس نہیں ہوتیں۔ ان کے منظوم اردو ترجمہ سے چند ایک مثالیں پیش خدمت ہیں۔

لالہ طور (رباعیات)

رباعی نمبر 4

منظوم اردو ترجمہ از عبدالرحمن طارق

اصل متن از پیام مشرق

عقباں را بہائے کم نہد عشق	عشق سمجھا ہے عقابوں کو حقیر و کم بہا
تدرواں را بازاں سر دہد عشق	عشق ہی کنجشک کو شاہیں سے دیتا ہے لڑا
نگہ دارد دل ما خویشتن را	گرچہ دل کرتا ہے ہر دم عشق کی زد سے گریز

لیکن از کمینش بر جہد عشق عشق ہوتا ہے مگر خود اس کی تہہ سے رونما
(219) (220)

منثور اردو ترجمہ از ڈاکٹر خواجہ حمید یزدانی

عشق، عقابوں کو کوئی وقعت و اہمیت نہیں دیتا۔

(اس کے برعکس) وہ چکوروں کو بازوں پر چھوڑ دیتا یعنی حملہ آور کر دیتا ہے۔

مراد یہ کہ دنیاوی شان و شوکت کے باعث مغرور و متکبر انسانوں کی اس کے نزدیک کوئی اہمیت نہیں جبکہ جذبہ عشق سے سرشار عام یا کمزور انسانوں میں وہ ایسی قوت عطا کرتا ہے کہ وہ بڑی سے بڑی قوت سے بھی ٹکرا جاتے ہیں۔

ہمارا دل اپنے آپ کی حفاظت کرتا ہے

لیکن عشق اس کی گھات سے باہر اچھل پڑتا ہے یعنی نکل آتا ہے۔

گویا جذبہ عشق دل کی فطرت میں رکھا گیا ہے، اگر دل اس سے دور رہنا بھی چاہے تو وہ کسی نہ کسی صورت

میں، اس میں سما جاتا ہے۔ (221)

1- پہلے شعر کے منظوم اردو ترجمہ میں 'تدرواں' کا ترجمہ 'کنجشک' کیا گیا ہے۔ 'تدرو' سے مراد 'چکور' ہے جبکہ 'کنجشک' سے مراد

'چڑیا' ہے۔ اس طرح منظوم اردو ترجمہ کا پہلا مصرع ہے 'عشق سمجھا ہے عقابوں کو حقیر و کم بہا'۔ اس ترجمہ میں 'سمجھا

ہے' کی جگہ پر 'سمجھتا ہے' آنا چاہیے تاکہ مفہوم اصل متن کے مطابق ہو جائے۔ بحر کی پابندی کی وجہ سے پہلے شعر کے

منظوم اردو ترجمہ میں موزوں الفاظ استعمال نہیں ہوئے جس وجہ سے یہ ترجمہ اصل متن کی صحیح ترجمانی نہیں کر سکا۔

2- شعر نمبر 2 کا منظوم اردو ترجمہ اصل متن کے مطابق اور درست ہے۔

رباعی نمبر 6

منظوم اردو ترجمہ از عبدالرحمن طارق

اصل متن از پیام مشرق

نہ ہر کس از محبت مایہ دار است ہر کس و ناکس محبت سے ہوا کب مایہ دار

نہ با ہر کس محبت سازگار است کب ہے ممکن ہر کسی کو ہو محبت سازگار

بروید لالہ با داغِ جگر تاب عشق کے شعلے سے ہے لالے کا سینہ داغِ داغ

دلِ لعلِ بدخشاں بے شرار است دلِ مگر لعلِ بدخشاں کا ہے بے سوز و شرار

(223)

(222)

منثور اردو ترجمہ از ڈاکٹر خواجہ حمید یزدانی

ہر کوئی محبت/عشق کی دولت سے مالا مال نہیں ہے

اور نہ محبت ہر کسی کے موافق حال ہی ہے۔

اس کی مثال یوں ہے کہ لالہ کا پھول تو جگر تاب داغ کے ساتھ، جو عشق و محبت کی علامت ہے، اگتا ہے

جبکہ بدخشاں کے لعل کے دل میں کوئی چنگاری ہی نہیں ہے۔

بدخشاں کا لعل، جو ایک قیمتی پتھر ہے، مشہور ہے۔ گویا لالہ میں تو سوز و پیش ہے جو محبت سے مالا مال ہونے کی

علامت ہے، لیکن بدخشاں کا لعل اس سے محروم ہے۔ دوسرے لفظوں میں یہ جذبہ، جسے خدا چاہے دے۔

(224)

1- رباعی نمبر 6 کا منظوم اردو ترجمہ اصل متن کے عین مطابق اور درست ہے۔

2- ترجمہ سلیس، رواں اور عام فہم ہے۔ یہ ترجمہ الگ تخلیقی حیثیت رکھتا ہے۔ اگر اسے اصل متن کے بغیر بھی پڑھیں تو اس کا

منہوم سمجھ آ جاتا ہے۔

رباعی نمبر 10

اصل متن از پیام مشرق

منظوم اردو ترجمہ از عبدالرحمن طارق

جہانِ ما کہ نابود است بودش یہ جہانِ پیر جس کی بود ہے گویا نبود

زیاں توام ہی زاید بسودش حاملِ نقص و زیاں ہے اس کا ہر اندازِ سود

کہن را نو کن و طرحِ دگر ریز توڑ کر کہنہ سرا تعمیر کر اک قصرِ نو

دلِ ما بر نتابد دیر و زودش دل نہیں برداشت کرتا اس کا بارِ دیر و زود

(226)

(225)

منثور اردو ترجمہ از ڈاکٹر خواجہ حمید یزدانی

ہماری یہ دنیا جس کا وجود (ہستی) ایک طرح سے نہیں ہے (عدم یا نیستی ہے)۔

اس میں اس کا نقصان، نفع کے ساتھ جڑواں پیدا ہوتا ہے۔

یعنی یہ دونوں باتیں اس میں موجود ہیں، اس صورت میں کہ کسی کو کوئی نقصان پہنچتا ہے تو وہ دوسرے کے لیے

نفع یا فائدہ بنتا ہے۔ اسی طرح ایک کے فائدے یا نفعے میں دوسرے کا نقصان ممکن ہے۔

تو اے مخاطب! پرانی ڈگر کو نیا بنا اور ایک نئی بنیاد ڈال۔
 ہمارا دل اس کے دیر اور زود (جلدی) کو برداشت نہیں کرتا۔
 مراد یہی ہو سکتی ہے کہ اس نفع و نقصان کے چکر سے نکل اور ایسے کارنامے انجام دے جو دنیا کی تقدیر بدل دیں۔

(227)

1- عبدالرحمن طارق نے رباعی کا اصل مفہوم مد نظر رکھتے ہوئے اپنے الفاظ میں اسے منظوم اردو ترجمہ کی شکل میں بیان کر دیا ہے۔

2- ان کا یہ ترجمہ اصل متن کی صحیح ترجمانی کرتا ہے۔

3- انہوں نے حاشیہ میں منظوم اردو ترجمہ کے درج ذیل الفاظ و معانی دے کر اس کا مفہوم واضح کرنے کی کوشش کی ہے۔

۱۔ بود: وجود ۲۔ نبود: عدم ۳۔ سو: فائدہ

رباعی نمبر 22

منظوم اردو ترجمہ از عبدالرحمن طارق

اصل متن از پیام مشرق

مسلما ناں! مرا حرفے است در دل	اے مسلمان! میرے دل میں ہے وہ اک حرفِ جلیل
کہ روشن تر ز جانِ جبرئیل است	جس کی تابانی سے شرمندہ ہے جانِ جبرئیل
نہائش دارم از آزرِ نہاداں	آزرانِ عہد سے میں اُس کو رکھتا ہوں نہاں
کہ ایں برے ز اسرارِ خلیل است	کیونکہ ہے بُت خانہ عالم میں وہ رازِ خلیل

(229)

(228)

منشور اردو ترجمہ از ڈاکٹر خواجہ حمید یزدانی

اے مسلمانو! میرے دل میں ایک ایسی بات ہے

جو جبرئیل کی جان سے بھی زیادہ روشن ہے۔

میں یہ بات بت پرستانہ فطرت رکھنے والوں سے چھپا کر رکھ رہا ہوں،

کیونکہ یہ حضرت ابراہیم خلیل اللہ کے رازوں میں سے ایک راز ہے۔

حضرت ابراہیم نے کعبہ کے بت توڑ ڈالے تھے اور وہ خدائے واحد کی طرف متوجہ ہو گئے تھے۔ یہ دنیا بھی

گویا ایک بت خانہ ہے، جس میں قسم قسم کے بت ہیں، مثلاً حرص و ہوس، غرور تکبر، خود کو خدا کے برابر سمجھنا جو

باطن قوتوں کا انداز ہے۔ اس لیے ان بتوں کو توڑ کر صرف اس خدائے واحد کو حاکم مطلق ماننا ضروری ہے۔

(230)

- 1- عبدالرحمن طارق نے رباعی نمبر 22 کا اصل مفہوم مد نظر رکھتے ہوئے اپنے الفاظ میں اسے منظوم اردو ترجمہ کی شکل میں بیان کر دیا ہے۔
- 2- ان کا یہ ترجمہ اصل متن کے مطابق ہے اور تفہیم متن میں مدد دیتا ہے۔
- 3- منظوم اردو ترجمے کے دوسرے مصرعے 'جس کی تابانی سے شرمندہ ہے جانِ جبرئیل'، میں لفظ 'شرمندہ' کا استعمال ناموزوں اور ناگوار محسوس ہوتا ہے۔
- 4- حاشیہ میں الفاظ 'آزرانِ عہد' کا مفہوم دیا گیا ہے 'وقت کے کافر و سرکش لوگ'۔ یہ مفہوم درست ہے اور تفہیم متن میں مدد دیتا ہے۔

رباعی نمبر 30

منظوم اردو ترجمہ از عبدالرحمن طارق

اصل متن از پیام مشرق

بروں از ورطہ بود و عدم شو	بحر بن جا چھوڑ دے یہ ورطہ بود و عدم
فروں تر زیں جہانِ کیف و کم شو	پست ہو تیری بلندی سے جہانِ کیف و کم
خودی تعمیر کن در پیکرِ خویش	کر خودی تعمیر دل میں، نفس کے بُت کو گرا
چو ابراہیم معمارِ حرم شو	ہو تو ابراہیم کی مانند معمارِ حرم

(232)

(231)

منشور اردو ترجمہ از ڈاکٹر خواجہ حمید یزدانی

تو (مخاطب) ہستی اور نیستی کے بھنور سے باہر نکل

اور اس کیف و کم کی دنیا سے آگے نکل جا۔

مراد یہ کہ خود کو دنیاوی علاقے اور فلسفیانہ بحثوں سے بچا کر رکھ اور بلند مرتبہ زندگی اور بقا کے حصول میں سرگرم ہو جا۔

اپنے بدن یعنی دل میں خودی تعمیر کر،

اس طرح حضرت ابراہیم کی مانند کعبہ کا معمار بن۔

اپنی مخفی قوتوں اور صلاحیتوں سے کام لے اور دنیا کی باطل قوتوں کے آگے جھکنے کی بجائے اس حاکم و خالق مطلق سے لو لگا۔ (233)

- 1- رباعی نمبر 30 کا ترجمہ اصل متن کے مطابق اور درست ہے۔
- 2- مترجم نے لفظی ترجمہ کے بجائے آزاد ترجمہ کی حکمت عملی پر عمل کرتے ہوئے منظوم اردو ترجمہ کی مدد سے اصل متن کا مفہوم واضح کرنے کی کوشش کی ہے جس میں وہ کافی حد تک کامیاب ہوئے ہیں۔
- 3- انہوں نے حاشیہ میں منظوم اردو ترجمہ کے درج ذیل مشکل الفاظ و معانی دے کر عام قاری کے لیے تسہیل کا فریضہ بھی سرانجام دیا ہے

۱۔ ورطہ بود و عدم: وجود اور عدم کا بھنور۔ مراد یہ محدود عالم جس میں پابندی مکان لگی ہوئی ہے۔

۲۔ جہان کیف و کم: وہ جہان جس کا مدار کیسا اور کتنا پر ہو۔ محدود دینا۔

4- مترجم کا منظوم اردو ترجمہ خوبصورت اور لائق تحسین ہے۔

رباعی نمبر 56

منظوم اردو ترجمہ از عبدالرحمن طارق

اصل متن از پیام مشرق

ز خوب و زشت تو نا آشنایم	تیرے خوب و زشت کا معیار ہے سُو دوزیاں
عیارش کردہ سود و زیاں را	اس لیے میں تیری قدروں کا نہیں ہوں رازداں
دریں محفل ز من تنہا ترے نیست	اس بھری محفل میں کوئی مجھ سے تنہا تر نہیں
بچشم دیگرے بینم جہاں را	اور ہی نظروں سے میں تو دیکھتا ہوں یہ جہاں

(234) (235)

منشور اردو ترجمہ از ڈاکٹر خواجہ حمید یزدانی

میں تیرے بھلے برے کے معیار سے ناواقف ہوں، متفق نہیں ہوں۔

تو نے اس (بھلے برے) کا معیار اپنے نفع/فائدہ اور نقصان کے مطابق رکھا ہے۔

اس محفل میں مجھ سے زیادہ کوئی تنہا نہیں ہے۔

میں تو کسی اور ہی نگاہ سے اس دنیا کو دیکھتا ہوں۔

مطلب یہ کہ عام آدمی اپنے نفع نقصان کے مطابق کسی چیز کو اچھا یا برا سمجھتا ہے۔ علامہ نے خود کو اس دنیا میں تنہا

- اس بنا پر کہا ہے کہ وہ اس دنیا کے ظاہر پر توجہ دینے کی بجائے حقیقت اور فطرت پر توجہ رکھتے ہیں۔ (236)
- 1- عبدالرحمن طارق نے رباعی نمبر 56 کے پہلے شعر کا مفہوم ایک ہی مصرعے میں بیان کر دیا ہے۔ منظوم اردو ترجمے کے دوسرے مصرعے میں اصل متن کا مفہوم واضح کرنے کی کوشش کی گئی ہے۔
- 2- دوسرے شعر کا منظوم اردو ترجمہ بھی اصل متن کے عین مطابق اور درست ہے۔
- 3- مترجم نے حاشیہ میں منظوم اردو ترجمہ کے درج ذیل الفاظ کے معانی دے کر ترجمہ کا مفہوم واضح کر دیا ہے:
- ۱۔ خوب وزشت: خوبصورت اور بدصورت ۲۔ سودوزیاں: فائدہ اور نقصان

رباعی نمبر 76

منظوم اردو ترجمہ از عبدالرحمن طارق	اصل متن از پیام مشرق
مت ہو اے ناداں تو زنجیر قسمت کا اسیر	بپائے خود مزن زنجیر تقدیر
زیر گردوں راہ کافی ہیں اگر ہوں راہ گیر	تہ این گنبد گرداں رہے ہست
جب قدم تیرا اٹھے، دُنیا ئے تو ہو منکشف	اگر باور نداری، خیز و دریا ب
گامزن ہمت سے ہو اور بحر و بر کا سینہ چیر!	کہ چوں پا وا کنی جو لانگہے ہست
(238)	(237)

منشور اردو ترجمہ از ڈاکٹر خواجہ حمید یزدانی

تو اپنے پاؤں میں تقدیر کی زنجیر نہ ڈال۔
 اس گردش کرنے والے آسمان کے نیچے یعنی زمین پر ایک راستہ ہے۔
 اگر تجھے میری اس بات پر یقین نہیں آتا تو اٹھ اور جان لے (تجھے معلوم ہو جائے گا)
 کہ جب تو پاؤں کھولے گا، چلنے لگے گا تو ایک میدان موجود پائے گا۔
 انسان کی تقدیر اس کی اپنی جدوجہد اور پیہم عمل سے بنتی ہے۔ اس کے بغیر تقدیر پر بھروسہ کرنا انتہائی کاہلی کی علامت ہے۔ خود قرآن کریم میں ایک جگہ ارشاد ہوا ہے کہ جتنا کچھ کرو گے اتنا ہی تمہیں ملے گا۔ علامہ نے اردو میں یوں کہا ہے:

عبث ہے شکوہ تقدیر یزداں
 تو خود تقدیر یزداں کیوں نہیں ہے

اور ایک پنجابی صوفی شاعر کے بقول:

مالی دا کم پانی پانا بھر بھر مشکاں پاوے
 مولا دا کم پھل پھل لاٹرا لاوے یا نہ لاوے (239)

- 1- رباعی نمبر 76 کا منظوم اردو ترجمہ سلیس، آسان اور اصل متن کے عین مطابق ہے۔
- 2- اگر اس منظوم اردو ترجمہ کو فارسی متن سے الگ بھی پڑھا جائے تو اس کا مفہوم واضح ہے۔

رباعی نمبر 79

منظوم اردو ترجمہ از عبدالرحمن طارق	اصل متن از پیام مشرق
نفس آشفته موجے از یم اوست	سانس میری موجِ آشفته اُسی کے یم سے ہے
نئے ما، نغمہ ما از دم اوست	بانسری میری، مرا نغمہ اُسی کے دم سے ہے
لب جوئے ابد چوں سبزہ رستیم	ساحلِ جوئے ابد پر مثلِ سبزہ میں اُگا
رگ ما، ریشہ ما از نم اوست	ہر رگ و پے میں مرے قوت اُسی کے نم سے ہے
(240)	(241)

منثور اردو ترجمہ از ڈاکٹر خواجہ حمید یزدانی

انسانی سانس/دم اس (ذات اقدس) کے سمندر کی ایک پریشان لہر ہے (سانس کبھی آتا اور کبھی جاتا ہے) ہماری بانسری اور ہمارا نغمہ اسی ذات کے دم سے ہے۔ ہم ابد کی ندی کے کنارے سبزے کی طرح اگے۔ ہمارا رگ و ریشہ اس کی نمی سے ہے۔ بانسری گویا انسانی جسم اور نغمہ سانس ہے۔ وہی بات جو رباعی 78 میں کہی ہے، نئے استعاروں میں بیان کی ہے۔ مطلب یہ کہ یہ ساری کائنات اسی کے وجود کا پرتو ہے۔ (242)

- 1- رباعی نمبر 79 کا منظوم اردو ترجمہ سلیس، آسان اور اصل متن کے عین مطابق ہے۔
- 2- ترجمہ الگ تخلیقی حیثیت کا حامل ہے۔ اگر اسے اصل متن کے بغیر بھی پڑھا جائے تو اس کا مفہوم واضح ہے۔
- 3- یہ ترجمہ صوری و معنوی حُسن سے مالا مال اور لائق تحسین کوشش ہے۔

رباعی نمبر 112

منظوم اردو ترجمہ از عبدالرحمن طارق	اصل متن از پیام مشرق
دلِ من راز دانِ جسم و جان است	میرا دل تو ہو چکا ہے جسم و جاں کارازداں

نہ پنداری اجل بر من گران است مت سمجھ، ہیں موت کی جانکاہیاں مجھ پر گراں
 چہ غم گر یک جہاں گم شد ز چشمم ایک دنیا آنکھ سے اوجھل ہوئی تو غم ہے کیا
 ہنوز اندر ضمیرم صد جہان است اب بھی میری وسعتِ دل میں نہاں ہیں سو جہاں
 (243) (244)

منثور اردو ترجمہ از ڈاکٹر خواجہ حمید یزدانی

میرادل جسم اور جان کے راز سے آگاہ ہے۔ کہیں تو یہ نہ سمجھ لینا کہ موت مجھ پر گراں ہے۔ یعنی جسم اور جان کا جو باہمی ربط و تعلق ہے اس سے میرادل باخبر ہے اور میں موت سے قطعاً نہیں ڈرتا، اس لیے کہ اگر میری آنکھوں سے ایک جہان (یہ دنیا) گم ہو گیا ہے تو کوئی غم نہیں، کیونکہ میرے ضمیر میں ابھی سینکڑوں جہان اور ہیں۔ گویا یہ زندگی جسم کے خاتمے کے ساتھ ختم نہیں ہو جاتی بلکہ ابھی اسے کئی مرحلوں اور جہانوں سے گزرنا ہے۔ (245)

- 1- رباعی نمبر 112 کا ترجمہ آسان، سلیس، رواں اور اصل متن کے مطابق ہے۔
- 2- ترجمہ آزادانہ تخلیقی حیثیت کا حامل ہے۔ اس کا مفہوم واضح ہے اور اسے پڑھ کر ادبی ذوق کی تسکین ہوتی ہے۔
- 3- حاشیہ میں اگر الفاظ جانکاہیاں، گراں اور نہاں کے معانی بھی دے دیے جاتے تو عام قاری کو تفہیم متن آسانی رہتی۔

رباعی نمبر 153

اصل متن از پیام مشرق	منظوم اردو ترجمہ از عبدالرحمن طارق
گوشم آمد از خاک مزارے	کان میں میرے صدا مرقد سے آئی ایک رات
کہ در زیر زمیں ہم می توای زبیت	خاک کے نیچے بھی پاسکتے ہو تم عیشِ حیات
نفس دارد و لیکن جاں ندارد	سانس رکھتا ہے مگر وہ جاں سے ہے یکسر تہی
کسے کو بر مراد دیگران زبیت	غیر ہی کے رحم پر ہے جس کی ہستی اور ممت
(246)	(247)

منثور اردو ترجمہ از ڈاکٹر خواجہ حمید یزدانی

ایک مزار کی مٹی سے میرے کانوں میں یہ آواز آئی کہ زیر زمین بھی جیا جاسکتا ہے یعنی عظیم اعمال اور جذبوں کی بدولت انسان کو بقا حاصل ہو جاتی ہے اور جسمانی موت کے باوجود وہ گویا زندہ رہتا ہے۔

ایسا شخص جو دوسروں کی آرزو کے مطابق زندگی بسر کرتا ہے، یعنی دوسروں کا محتاج رہتا ہے۔ وہ بظاہر سانس تو رکھتا ہے لیکن جان سے محروم رہتا ہے۔ گویا ایسا انسان ایک چلتی پھرتی لاش کے سوا کچھ نہیں ہوتا۔ اس رباعی میں بالواسطہ یہ درس دیا گیا ہے کہ اپنی زندگی کو خود جہد و عمل سے سنوارو اور اپنی بقاء کا سامان کر کے دوسروں کی محتاجی سے بچ جاؤ۔ (248)

1- رباعی نمبر 153 کا ترجمہ آسان، سلیس، رواں اور اصل متن کے مطابق ہے۔

2- منظوم اردو ترجمہ کا مفہوم واضح ہے۔

3- یہ ترجمہ صوری و معنوی محاسن سے مرصع اور الگ تخلیقی حیثیت کا حامل ہے۔

رباعی نمبر 163

منظوم اردو ترجمہ از عبدالرحمن طارق	اصل متن از پیام مشرق
چھوڑ بھاگا جوش میں آخر وہ عقلِ ذوفنون	گریزِ آخر ز عقلِ ذوفنون کرد
کر دیا اُس نے دلِ خود کام کو اُلفت سے خون	دلِ خود کام را از عشقِ خون کرد
پوچھتا ہے کیا تُو اقبالِ <u>فَلَکِ</u> پیا کی بات	ز اقبالِ فلکِ پیا چہ پرسى
وہ حکیمِ نکتہ داں کہتا رہا حرفِ جُوں!	حکیمِ نکتہ داں ما جنوں کرد
(250)	(249)

منشور اردو ترجمہ از ڈاکٹر خواجہ حمید ز دانی

اس (علامہ) نے آخر اس ذوفنون عقل سے گریز کیا

اور اپنے خود کام دل کو عشق سے خون کر لیا۔

یعنی ایک مدت تک فلسفہ و حکمت سے وابستہ رہا، لیکن عشق میں محو ہونے کے باعث عقل یا فلسفہ و حکمت سے

دوری اختیار کر لی۔

تو فلکِ پیا اقبال کے بارے میں کیا پوچھتا ہے۔

اس حکیمِ نکتہ داں کو تو جنون ہو گیا ہے

یہاں علامہ نے خود کو تیسرا شخص قرار دے کر اپنی زندگی میں آنے والے عظیم انقلاب کی بات کی ہے۔ جنون

سے مراد وہی جذبہ عشق سے ان کی سرشاری ہے۔ علامہ جب اس عشق سے سرشار نہیں ہوئے تھے اور ابھی

شاعری کا آغاز تھا تو انہوں نے اپنے بارے میں یہ شعر کہا تھا:

اقبال بڑا اپڈیشک ہے من باتوں میں موہ لیتا ہے

گفتار کا غازی بن تو گیا کردار کا غازی بن نہ سکا (251)

1- رباعی نمبر 163 کے منظوم اردو ترجمہ میں مترجم نے اصل متن کے مشکل الفاظ 'عقل ذونون'، 'دل خود کام' اور 'فلک پیا' استعمال کئے ہیں۔ انہوں نے حاشیہ میں ان الفاظ کے معانی دے کر عام قاری کے لیے ترجمہ قابل فہم بنا دیا ہے۔

2- ان کا ترجمہ اصل متن کے مطابق اور درست ہے۔

مجموعی طور پر لالہ طور (رباعیات) کا منظوم اردو ترجمہ اصل متن کے مطابق اور درست ہے۔ زیادہ تر ترجمہ آسان، سلیس اور عام فہم ہے۔ اگر کہیں منظوم اردو ترجمہ میں مشکل الفاظ استعمال ہوئے ہیں تو مترجم نے حاشیہ میں ان کے معانی دے کر عام قاری کے لیے تفہیم متن میں آسانی پیدا کر دی ہے۔ مترجم نے فارسی کلام کی اصل بحر کی پابندی کے بجائے اپنے الفاظ میں اور کسی موزوں بحر میں حقیقی مفہوم اور نفس مضمون بیان کرنے کی کوشش کی ہے اور وہ اس کوشش میں بہت زیادہ کامیاب نظر آتے ہیں۔ ایسے مترجمین جنہوں نے فارسی کلام کی اصل بحر میں ہی ترجمہ کی کوشش کی اور ترجمہ میں فارسی کلام کے ہی الفاظ و تراکیب استعمال کر کے اصل کلام سے مطابقت یا تماشل کی کوشش کی وہ تمام فارسی کلام کا مکمل صحت و تندرستی سے ترجمہ نہ کر پائے۔ اب تک کے جائزہ کے مطابق ان کی درست ترجمہ کرنے کی شرح %50 تا %70 ہے۔ جبکہ عبدالرحمن طارق کے کامیاب ترجمہ کی شرح قریباً %90 ہے۔ انہوں نے فارسی کے حقیقی مفہوم کو اپنے الفاظ اور انداز سے بیان کرنے کی کوشش کی جس وجہ سے وہ اوزان و قوافی کی سخت پابندیوں سے قدرے آزاد ہو گئے اور اپنی مرضی کے اوزان و قوافی میں ترجمہ کرنے کی وجہ سے زیادہ بہتر ترجمہ کر پائے۔ ان کی یہ کوشش نہایت قابل تحسین ہے۔

افکار (منظومات)

فصل بہار

اصل متن از پیام مشرق ① منظوم اردو ترجمہ از عبدالرحمن طارق

خیز کہ در کوہ و دشت ، خیمہ زد ابر بہار اُٹھو، ہے کوہ و دشت میں ابر بہاری خیمہ زن

مست تزنم ہزار اب مست نغمہ ہے ہزار

طوطی و درّاج و سار اور طوطی و درّاج و سار

برطرفِ جو بیار رقصاں کنارِ جو بہار
کشتِ گل و لالہ زار صحرا کے گل اور لالہ زار
چشمِ تماشا بیار سب ہو گئے رنگیں عذار
خیز کہ در کوہ و دشت ، خیمہ زد ابر بہار ہاں ، دیکھ لو فیض بہار!
اٹھو، ہے کوہ و دشت میں ابر بہاری خیمہ زن

منثور اردو ترجمہ از ڈاکٹر خواجہ حمید زیدانی

اٹھ کہ پہاڑوں اور صحراؤں میں موسم بہار کا بادل چھا گیا ہے،
بلبلیں نغمے اپنے یعنی چہچہانے میں مست ہیں،
ان کے علاوہ طوطی، تیتڑ اور سارس بھی خوب چہچہارے ہیں
ندی کے کنارے پھولوں گلاب اور لالہ کی کھتی ہے، یعنی کثرت سے پھول کھلے ہوئے ہیں۔
تو اس نظارے کو صحیح معنوں میں دیکھنے والی آنکھ پیدا کر۔ یعنی مناظرِ فطرت پر غور کر اسی سے تجھے خدا کے
وجود کا پتا چلے گا۔ بقول سعدی

برگِ درختانِ سبز پیشِ خداوندِ ہوش
ورقے دفترِ یستِ معرفتِ کردگار

(صاحبانِ بصیرت کے لیے سبز درختوں کا ایک ایک پتا اس خالق کائنات کی معرفت کی ایک بڑی کتاب ہے)

اٹھ کہ پہاڑوں اور صحراؤں میں موسم بہار کا بادل چھا گیا ہے۔

1- نظم 'فصل بہار' کے پہلے بند کا ترجمہ اصل متن کے مطابق اور درست ہے۔

2- مترجم نے منظوم اردو ترجمہ میں فارسی متن کے کافی الفاظ استعمال کیے ہیں مگر حاشیہ میں ان کے معانی دے کر تفہیم متن

میں مدد بھی دی ہے۔

3- حاشیہ میں درج ذیل الفاظ و معانی دیے گئے ہیں:

۱ ہزار: بلبل ۲ دراج: تیتڑ ۳ عذار: رخسار

اصل متن از پیام مشرق ② منظوم اردو ترجمہ از عبدالرحمن طارق

خیز کہ در باغ و راغ ، قافلہ گل رسید جاگو کہ باغ و راغ میں آیا ہے گل کا قافلہ

بادِ بہاراں وزید
 مرغِ نوا آفرید
 لالہ گریباں درید
 حسنِ گلِ تازہ چید
 عشقِ غمِ نو خرید
 خیز کہ در باغ و راغ ، قافلہ گل رسید
 آئی بہاروں کی ہوا
 مرغِ چمنِ مستِ نوا
 اب چالاک لالے نے کیا
 ہر بند اپنے جامے کا
 لو، حُسن لایا گلِ نیا
 ہے عشق میں غم کی ادا
 جاگو کہ باغ و راغ میں آیا ہے گل کا قافلہ

منثور اردو ترجمہ از ڈاکٹر خواجہ حمید یزدانی

اٹھ کہ باغ اور سبزہ زار میں پھولوں کا قافلہ آ پہنچا ہے (بہار میں کثرت سے پھول کھلنے لگے ہیں)۔

موسم بہار کی ہوا چلنے لگی ہے،

پرندے چچہانے لگے ہیں۔

گل لالہ نے اپنا گریبان پھاڑ لیا ہے یعنی کھل اٹھا ہے۔ حسن نے ایک نیا پھول چنا ہے (موسم بہار میں حسن میں بے حد شگفتگی اور دلکشی آ گئی ہے)۔ عشق نے ایک نیا غم خرید لیا ہے۔ یعنی موسم بہار میں عاشق پرکڑی گزرتی ہے۔ اٹھ کہ.....

1- پہلے بند کی نسبت دوسرے بند کا ترجمہ زیادہ آسان ہے۔

2- یہ ترجمہ اصل متن کے مطابق ہے۔

اصل متن از پیام مشرق ③ منظوم اردو ترجمہ از عبدالرحمن طارق

بلبغاں در صفیر، صلصگاں در خروش
 نغمہ سرا ہیں بلبلیں ، رنگیں نوا ہیں قمریاں
 خونِ چمنِ گرمِ جوش
 اے کہ نشینی نموش
 در شکن آئینِ ہوش
 ہاں ، توڑ دو آئینِ ہوش
 بادۂ معنی بنوش
 ہو جاؤ گرم نائے و نوش
 برپا ہو نغموں کا خروش
 نغمہ سرا ، گلِ پشوش

بلبلگاں در صغیر، صلصلاگاں در خروش
بن جاؤ یکسر لالہ پوش!
نغمہ سرا ہیں بلبلیں، رنگیں نوا ہیں تمیریاں

منثور اردو ترجمہ از ڈاکٹر خواجہ جمیدزدانی

بلبلیں نغمے الاپ رہی ہیں، یعنی چہرہ ہی ہیں اور اسی طرح فاختاؤں نے شور مچا رکھا ہے (خوب چہرہ ہی ہیں)
چمن کا خون گرم جوش ہے (چمن میں ہر جگہ کثرت سے سرخ رنگ کے پھول کھل اٹھے ہیں)۔

اے مخاطب تو جو خاموش بیٹھا ہے،

ہوش کا آئین توڑ ڈال اور معرفت درحقیقت کی شراب پی۔

یعنی قدرت کے ان مناظر سے لطف اندوز ہو، ان پر غور کر اور یوں خالق کائنات کی حقیقت یا وجود کی معرفت حاصل کر (سعدی والا شعر، مذکورہ شعر دراصل ایک قرآنی آیت کا منظوم ترجمہ ہے۔ ملاحظہ ہو سورہ یونس، آیہ ۶۔) بلاشبہ رات اور دن کے یکے بعد دیگرے آنے میں اور اللہ تعالیٰ نے جو کچھ آسمانوں اور زمین میں پیدا کیا ہے، ان سب میں ان لوگوں کے واسطے ظنّیٰ یحییٰ کے دلائل ہیں واللہ یخبر خدا کا ڈر مانتے ہیں۔“

1- عبدالرحمن طارِق نے شعری ترنم برقرار رکھتے ہوئے بہت اچھے انداز سے تیسرے بند کو منظوم اردو ترجمہ کا روپ دیا ہے۔

2- ترجمہ سلیم، آسان اور قابل فہم ہے۔

3- ترجمہ اصل متن کے مطابق ہے اور اگر اسے اصل متن کے بغیر بھی پڑھا جائے تو اس کی سلاست و روانی سے گمان ہوتا

ہے کہ یہ آزاد تخلیق ہے نہ کہ فارسی کلام کا منظوم اردو ترجمہ۔

اصل متن از پیام مشرق ④ منظوم اردو ترجمہ از عبدالرحمن طارِق

حجرہ نشینی گزار، گوشہ صحرا گزریں
حجرہ نشینی چھوڑ دو، صحرا میں جھنڈے گاڑ لو!

برلب جوئے نشیں
بزم گل و مل میں رہو

آب رواں را بہ ہیں
آب رواں کا لطف لو

زرگس ناز آفریں
زرگس کے دیکھو ناز کو

لخت دل فرودیں
ما تھے پہ اُس کے بوسہ دو

بوسہ زنش بر جبین
شاداں رہو، رقصاں رہو

حجرہ نشینی گزار، گوشہ صحرا گزریں
جب تک ہو، فرحت سے جیو!

حجرہ نشینی چھوڑ دو، صحرا میں جھنڈے گاڑ لو!

منثور اردو ترجمہ از ڈاکٹر خواجہ حمید یزدانی

تو حجرہ نشینی چھوڑ اور ذرا صحرا کے گوشے میں جا۔

ندی کے کنارے جا بیٹھ، بہتے ہوئے پانی کو دیکھ،

وہاں ناز آفریں زگس (گل زگس) کو دیکھ

جو موسم بہار کے دل کا ٹکڑا ہے،

اس کی پیشانی کا بوسہ لے یعنی اس کی دل کشی سے متاثر ہو کر اسے چوم لے۔

حجرہ نشینی چھوڑ اور ذرا صحرا کے گوشے میں جا۔

1- چوتھے بند میں 'لخت دل فرودیں' (موسم بہار کے دل کا ٹکڑا) کا منظوم اردو ترجمہ نہیں کیا گیا۔

2- 'بر لبِ جوئے نشیں' (ندی کے کنارے جا بیٹھ) کا بھی ترجمہ نہیں کیا گیا۔ اس کے سامنے منظوم اردو ترجمہ دیا گیا ہے

'بزمِ گل و مل میں رہو۔ حاشیہ میں دیے گئے مفہوم کے مطابق لفظ 'مل' کا مطلب 'شراب' ہے۔ اس طرح 'بزمِ گل و مل' میں رہو، کا مطلب پھولوں اور شراب کی محفل میں رہو۔

3- ترجمہ میں دی گئی دو سطرین 'شاداں رہو، رقصاں رہو' اور 'جب تک ہو، فرحت سے جیو!' کا بھی اصل متن سے تعلق نہیں

ہے۔ یہ صرف موضوع کی مناسبت سے نفسِ مضمون کی وضاحت اور حاشیہ آرائی کے لیے دی گئی ہیں۔

4- اصل متن کے لحاظ سے دیکھیں تو یہ ترجمہ مکمل طور پر اصل متن کے مطابق نہیں ہے، تاہم نفسِ مضمون کے لحاظ سے جائزہ

لیں اور آزاد ترجمہ میں حاصل ہونے والی سہولتوں کو مد نظر رکھیں تو یہ ترجمہ درست ہے اور اصل متن میں بیان کردہ

مرکزی خیال کے مطابق ہے۔ خود علامہ اقبال نے بھی اس طرح کے آزاد تراجم کیے ہیں اور اپنی طرف سے اضافہ و

ترمیم سے اصل موضوع کو بہتر طور پر بیان کیا ہے۔

5 اصل متن از پیام مشرق

منظوم اردو ترجمہ از عبدالرحمن طارق

دیدہ معنی کشا، اے ز عیاں بیخبر تو ہے عیاں سے بے خبر، چشمِ دروں سے کرنظر

لالہ کمر در کمر پُر گل سے ہیں کوہ و کمر

نیمہ آتش بہ بر اور لالہ ہے آتش بہ بر

می چکدش بر جگر تر کرتی ہے اُس کا جگر

شبنم اشکِ سحر جب شبنم اشکِ سحر

در شفق انجم نگر گویا شفق کے طشت پر
 دیدہ معنی کشا، اے ز عیاں بیخبر انجم کے ہیں رخشاں گہر
 تُو ہے عیاں سے بے خبر، چشمِ دروں سے کر نظر

منثور اردو ترجمہ از ڈاکٹر خواجہ حمید یزدانی

اپنی باطن کی آنکھ کھول، تو جو ظاہر سے بے خبر ہے۔
 یعنی ان قدرتی اور دل کش مناظر کو غور سے دیکھ اور ان کے حوالے سے اس خالق کائنات کے وجود سے آگاہ
 ہو جا، جس سے تو اب تک بے خبر ہے۔

(دیکھ کہ) لالہ کے پھول کس کثرت سے اُگے ہوئے ہیں۔
 انہوں نے گویا آگ کی صدری پہن رکھی ہے سرخ رنگ کا پھول ہونے کی بناء پر نیمہ آتش کہا ہے۔
 لالہ کے جگر پر صبح کے آنسوؤں کی شبنم ٹپک رہی ہے۔ شبنم چونکہ صبح سویرے پڑتی ہے اس لیے اشکِ سحر سے
 اسے تشبیہ دی ہے۔ اس کے قطرے پھول کے اندر پھول کے اندر گرتے ہیں۔

شفق میں ستاروں کو دیکھ۔

اپنی باطن کی آنکھ کھول، تو جو ظاہر سے بے خبر ہے۔
 یہ سب دل کش قدرتی مناظر ہیں جو صاحبِ عقل و خرد اور صاحبِ بصیرت کی توجہ اس خالق کائنات کی طرف
 دلاتے ہیں۔

1- بند نمبر 5 کا ترجمہ بھی اصل متن کے مطابق ہے۔

2- حاشیہ میں مشکل الفاظ 'کمر' اور 'بر' کے اندر اس الفاظ معانی دیے گئے ہیں:

۱۔ کمر: وادی کوہ ۲۔ بر: آغوش، یعنی بہار میں لالہ نے بھی آغوش میں آتش بپا کر رکھی ہے۔

3- مجموعی طور پر ترجمہ متن کے مطابق ہے اور متن کی تفہیم میں مدد دیتا ہے۔

اصل متن از پیام مشرق ⑥ منظوم اردو ترجمہ از عبدالرحمن طارق

خاکِ چمن و نمود، رازِ دلِ کائنات خاکِ چمن سے ہے عیاں گنجِ درونِ کائنات

بود و نبودِ صفات یہ عقدہ ذات و صفات

جلوہ گر یہائے ذات انسان بے کس کی برات

آنچہ تو دانی حیات
تم جس کو سمجھے ہو حیات
آنچہ تو خوانی ممت
اور جس کو کہتے ہو ممت
ہیچ ندارد ثبات
یعنی طلسم شش جہات
خاکِ چمن وا نمود، رازِ دلِ کائنات
ہے عارضی اور بے ثبات
خاکِ چمن سے ہے عیاں گنجِ درونِ کائنات
(252) (253)

منثور اردو ترجمہ از ڈاکٹر خواجہ حمید یزدانی

چمن کی مٹی نے کائنات کے دل کا راز فاش کر دیا (زمین سے پودے وغیرہ اگنے لگے ہیں)۔

اللہ تعالیٰ کی صفتوں کا بود و نبود،

اس ذاتِ اقدس کی جلوہ گریاں (یہ سب سامنے آرہی ہیں)۔

تو جسے زندگی کہتا ہے، اور جسے تو موت کہتا ہے،

ان کو کوئی ثبات نہیں ہے۔ (یہ آنی جانی ہیں، ثبات صرف خالق کائنات کی ذاتِ اقدس کو ہے)۔

چمن کی مٹی نے کائنات کے دل کا راز فاش کر دیا۔ (254)

- 1- بند نمبر 6 کا ترجمہ نہایت خوبصورت ہے۔ یہ ترجمہ اصل متن کے عین مطابق ہے۔
- 2- ترجمہ متن کی تفہیم میں مدد دیتا ہے۔ مترجم نے آسان الفاظ میں اصل متن کے مفہوم کو منظوم اردو ترجمہ کا روپ دے دیا ہے۔
- 3- مجموعی طور پر نظم 'فصل بہار' کا ترجمہ اصل متن کے مطابق ہے۔ ترجمہ سلیس اور رواں ہے۔ مترجم نے کوشش کی ہے کہ اصل متن کا مفہوم بھی واضح ہو جائے اور ترجمہ میں شعری محاسن بھی برقرار رہیں۔ مترجم اس کوشش میں کافی زیادہ حد تک کامیاب ہوئے ہیں۔

مئے باقی (غزلیات)

غزل نمبر 6

اصل متن از پیام مشرق ① منظوم اردو ترجمہ از عبدالرحمن طارق
خیز و نقاب برکشا، پردگیان ساز را اٹھ ذرا بے نقاب کر پردگیان ساز کو
نغمہ تازہ یاد دہ ، مرغ نوا طراز را نغمہ نو کا دے جنوں مرغ نوا طراز کو

منثور اردو ترجمہ از ڈاکٹر خواجہ حمید یزدانی

تو اٹھ اور ساز کے پردے میں چھپے ہوئے نغموں پر سے پردہ اٹھا دے
 اور نغمے الاپنے / چہچہانے والے پرندے کو ایک نیا نغمہ سکھا دے
 یعنی مسلمانوں کو دین و مذہب اور عرفان کے مخفی رازوں سے آگاہ کر دے، ان میں صحیح اسلامی جذبے پیدا کر
 دے جن کی بدولت وہ اپنی کھوئی ہوئی عظمت حاصل کر لیں۔

اصل متن از پیام مشرق ② منظوم اردو ترجمہ از عبدالرحمن طارق

جادہ ز خونِ رھرواں، تختہ لالہ در بہار جادہ بھی خونِ عشق سے تختہ لالہ بن گیا
 ناز کہ راہ می زند قافلہ نیاز را؟ لوٹ کے کون لے گیا قافلہ نیاز کو؟

منثور اردو ترجمہ از ڈاکٹر خواجہ حمید یزدانی

راستہ مسافروں کے خون سے کچھ ایسی صورت اختیار کر گیا ہے جیسے بہار میں لالہ کے سرخ پھولوں کی کیاری ہو۔
 یہ کون ہے جو اپنے ناز و ادا سے عاشقوں کے قافلے کی راہ ماری کر رہا ہے یعنی لوٹ رہا ہے۔
 محبوب کے انتہائی دل کش ناز و ادا کو اس استعارے میں بیان کیا ہے۔ عرفی نے محبوب کے اس شیوہ (نازو
 انداز) کی تصویر یوں کھینچی ہے:

ازاں بہ دردِ دگر ہر زماں گرفتارم
 کہ شیوہ ہائے ترا باہم آشنائی نیست

(میں اس لیے ہر لمحہ ایک نئے درد میں مبتلا ہو جاتا ہوں کہ تیرے ناز و ادا باہم آشنائیاں نہیں ہیں یعنی نئے نئے ناز و ادا
 دکھاتا ہے)

اصل متن از پیام مشرق ③ منظوم اردو ترجمہ از عبدالرحمن طارق

دیدہ خوابناک او گر بہ چمن کشودہ تُو نے چمن میں کھول دی اُس کی جو چشم خوابناک
 رخصتِ یک نظر بدہ ، نرگسِ نیم باز را رُخصتِ یک نظر بھی دے نرگسِ نیم باز کو

منثور اردو ترجمہ از ڈاکٹر خواجہ حمید یزدانی

اگر تو نے اس کی نیند میں ڈوبی ہوئی آنکھ کو چمن میں کھولا ہی ہے
 تو اس نیم باز نرگس کو ایک نظر کی تو اجازت دے دے۔

زنگس کا پھول آنکھ کی طرح ہوتا ہے، اس لیے دیدہ خواہناک اور نظر کی بات کی ہے۔ اس استعارے میں خالق حقیقی سے خطاب ہے کہ اگر تو نے انسان کو اپنی محبت کے ذوق سے نوازا ہے تو اسے اپنی معرفت سے بھی نواز کہ اسی کی بدولت وہ تیرا صحیح نائب و خلیفہ بن سکتا ہے۔

اصل متن از پیام مشرق ④ منظوم اردو ترجمہ از عبدالرحمن طارق

”حرفِ نغفۃ شہا، بربِ کو دکاں رسید“ بات تمہارے راز کی بچوں کے لب پہ آگئی
از من بے زباں بگو، خلوتیانِ راز را میرا پیام جا کے دو خلوتیانِ راز کو
منثور اردو ترجمہ از ڈاکٹر خواجہ حمید یزدانی

مجھ بے زبان کی طرف سے راز کے خلوتیوں سے یہ کہہ دے کہ تمہاری ان کہی باتیں بچوں تک پہنچ گئی ہیں۔
علامہ نے اپنی شاعری کے حوالے سے بات کی ہے۔ اہل معرفت و عرفان نے جو خلوت گزیر ہیں جو باتیں
ظاہر نہیں کی تھیں اور جو راز چھپا رکھے تھے، وہ گویا علامہ کی شاعری کے ذریعے عام لوگوں تک پہنچ گئے ہیں۔

اصل متن از پیام مشرق ⑤ منظوم اردو ترجمہ از عبدالرحمن طارق

سجدہ تو بر آورد، از دلِ کافراں خروش کفر بھی تیرے سجدوں پر کہتا ہے حرفِ الاماں
اے کہ درازتر کنی، پیش کساں نماز را اے کہ دراز کرتا ہے پیش بشر نماز کو
منثور اردو ترجمہ از ڈاکٹر خواجہ حمید یزدانی

تو جو دوسروں کے سامنے اپنی نماز خوب لمبی کئے جا رہا ہے تو تیرے سجدے کے اس انداز نے کافروں کے دل
میں شور برپا کر رکھا ہے۔

دکھاوے کی اور ریاکارانہ عبادت کرنے والوں پر طنز ہے۔

اصل متن از پیام مشرق ⑥ منظوم اردو ترجمہ از عبدالرحمن طارق

گرچہ متاعِ عشق را، عقل بہائے کم نہد گو ہے نگاہِ عقل میں عشقِ حقیر و کم بہا
من ندھم بہ تختِ جم، آہ جگر گداز را لے کے نہ تختِ جم بھی دوں آہ جگر گداز کو
منثور اردو ترجمہ از ڈاکٹر خواجہ حمید یزدانی

اگرچہ عقل، عشق کی متاع کی قیمت کم لگاتی ہے،

پھر بھی میں اپنی جگر پگھلا دینے والی آہ تخت جمشید کے عوض بھی دینے کو تیار نہیں ہوں۔

گویا عقل کے نزدیک عشق ایک بیکار مشغلہ ہے لیکن ایک سچا عاشق ہی اس کی وقعت و اہمیت سے آگاہ ہے۔
بقول سعدی:

حدیث عشق نداند کسے کہ در ہمہ عمر
بسر نکوفتہ باشد در سراپے را

اصل متن از پیام مشرق ⑦ منظوم اردو ترجمہ از عبدالرحمن طارق

برہمنے بہ غزنوی گفت کرامتم نگر کہتا ہے غزنوی سے یہ ایک برہمن جری
تو کہ صنم شکستہ، بندہ شدی ایاز را توڑے صنم، نہ کر سکا زیر مگر ایاز کو!
(255) (256)

منثور اردو ترجمہ از ڈاکٹر خواجہ جمید زدانی

کسی/ ایک برہمن نے محمود غزنوی سے کہا کہ تو میری کرامت دیکھ کہ
تو نے (سومنات) کے بت توڑے ہیں لیکن خود تو ایاز کا غلام بن گیا ہے۔
یہ بات پہلے بھی ایک شعر میں آچکی ہے۔ محمود نے سومنات کا بت توڑا اور خود ایاز کے عشق میں مجھو کر اس کا
پجاری بن گیا۔ (257)

1- غزل نمبر 6 سات (7) اشعار پر مشتمل ہے۔ اصل متن، منثور اردو ترجمہ اور منظوم اردو ترجمہ کے تقابلی و جائزہ سے واضح
ہوتا ہے کہ مجموعی طور پر اس غزل کا منظوم اردو ترجمہ اصل متن کے مطابق اور درست ہے۔

2- شعر نمبر 1 کا ترجمہ اصل متن کے مطابق ہے۔ اس میں اصل متن کے الفاظ 'پر دگیان ساز' اور 'مرغ نوا طراز' استعمال
ہوئے ہیں جس سے ترجمہ قدرے مشکل شکل اختیار کر گیا ہے۔ مترجم نے حاشیہ میں لفظ 'پر دگیان ساز' کا مطلب تحریر کیا
ہے۔ اس سے مراد ہے 'ساز میں چھپے ہوئے نغمے'۔ اسی طرح اگر 'مرغ نوا طراز' کا مطلب بھی دے دیا جاتا تو تفہیم متن
میں آسانی رہتی۔

3- شعر نمبر 2 کے ترجمہ میں 'خون رھرواں' (مسافروں کا خون) اور 'لالہ در بہار' (بہار میں لالہ) کا ذکر نہیں کیا گیا۔ اس
طرح دوسرے مصرعے میں لفظ 'ناز' کا ترجمہ نہیں کیا گیا۔ ان کمزوریوں کی وجہ سے منظوم اردو ترجمہ میں اصل متن کی
حقیقی خوبصورتی نظر نہیں آتی۔

4- شعر نمبر 3 کا ترجمہ اصل متن کے مطابق ہے۔ ترجمہ آسان، سلیس اور رواں ہے اور اس سے فارسی متن کو سمجھنے میں بھی

مدد ملتی ہے۔ اگر اصل متن کے بغیر بھی منظوم اردو ترجمہ پڑھا جائے تو اس کا مفہوم بھی سمجھ آتا ہے اور اس سے ادبی ذوق بھی حاصل ہوتا ہے۔

5- شعر نمبر 4 کے دوسرے مصرعے میں 'ازمن بے زباں بگو' کا مطلب ہے 'مجھ بے زبان کی طرف سے کہہ دیں'۔ منظوم اردو ترجمہ میں 'بے زبان' کا مفہوم نہیں دیا گیا اور صرف یہ ترجمہ کیا گیا ہے کہ 'میرا پیام جا کے دو'۔ اس لحاظ سے منظوم اردو ترجمہ اصل متن کے مطابق نہیں ہے۔

6- شعر نمبر 5 کا ترجمہ بہت خوبصورت ہے۔ اصل متن میں جو بات کنائے سے کہی گئی ہے، مترجم نے منظوم اردو ترجمہ میں وہی بات کھول کر مختصر مگر جامع انداز سے بیان کر دی ہے۔

7- شعر نمبر 5 کی طرح شعر نمبر 6 کا ترجمہ بھی اصل متن کے مطابق اور عین درست ہے۔ ترجمہ بالکل واضح ہے اور اصل متن کی تفہیم میں بھی مدد دیتا ہے۔

8- شعر نمبر 7 کا ترجمہ اصل متن کے لفظی ترجمہ کے مطابق نہیں ہے، تاہم اس ترجمہ میں اصل متن کا حقیقی مفہوم بیان کر دیا گیا ہے۔ یہ آزاد ترجمہ کی ایک صورت ہے۔

9- مجموعی طور پر غزل نمبر 6 کا منظوم اردو ترجمہ اصل متن کے مطابق ہے۔ یہ ترجمہ صوری و معنوی محاسن سے آراستہ ہے اور اصل متن کی تفہیم میں مدد دیتا ہے۔

نقش فرنگ (منظومات)

شوین ہارونیلٹھا

① اصل متن از پیام مشرق منظوم اردو ترجمہ از عبدالرحمن طارق

مرغے ز آشیانہ بسیر چمن پرید سیر کو اک مرغ اپنے آشیانے سے اڑا
خارے ز شاخ گل بہ تن نازکش خلید شاخ گل کا خار اس کے جسم نازک میں چُھھا

منشور اردو ترجمہ از ڈاکٹر خواجہ حمید یزدانی

ایک پرندہ اپنے آشیانے سے چمن کی سیر کی خاطر اڑا۔

وہاں (چمن میں) اس کے نازک جسم میں پھول کی شاخ کا کاٹنا چھ گیا۔

② اصل متن از پیام مشرق منظوم اردو ترجمہ از عبدالرحمن طارق

بدگفت فطرت چمن روزگار را اُس نے بھیجیں باغِ عالم پر ہزاروں لعنتیں

از دردِ خویش دہم ز غمِ دیگران تپید اپنے اور غیروں کے صدموں پر وہ نوحہ گر ہوا

منثور اردو ترجمہ از ڈاکٹر خواجہ حمید یزدانی

اس نے زمانے کے چمن کی فطرت کو برا کہا، اسے کوسا (کہ یہ فطرت دکھ دینے والی ہے)

وہ اپنے دکھ/تکلیف سے اور اسی طرح دوسروں کے غم میں بھی تڑپا۔

اصل متن از پیام مشرق ③ منظوم اردو ترجمہ از عبدالرحمن طارق

دائے ز خونِ بیگنہ لالہ را شرد لالے کو اُس نے بتایا داغِ خونِ بے گناہ
اندر طلسمِ غنچہ فریبِ بہار دید غنچے کو اُس نے کہا نقشِ بہارِ فتنہ زا

منثور اردو ترجمہ از ڈاکٹر خواجہ حمید یزدانی

اس نے لالہ کے پھول کے اندر جو داغ ہے، اسے کسی بے گناہ کا خون قرار دیا

اور غنچے کے طلسم میں بہار کا فریب دیکھا۔

اصل متن از پیام مشرق ④ منظوم اردو ترجمہ از عبدالرحمن طارق

گفت اندریں سرا کہ بنائش فقادہ کج بولا ”اس کہنہ سرا میں جس کی ہے بنیاد کج
صبحے کجا کہ چرخِ درو شامہانہ چید کون سی ہے صبح جو پرتو نہیں ہے شام کا“

منثور اردو ترجمہ از ڈاکٹر خواجہ حمید یزدانی

وہ پرندہ کہنے لگا: اس دنیا میں جس کی بنیاد ہی ٹیڑھی رکھی گئی ہے، ایسی صبح کہاں ہے جس میں آسمان نے
شامیں نہ رکھی ہوں (ایسی کوئی صبح نہیں) گویا یہ دنیا رہنے کا مقام نہیں ہے کہ اس کی ہر خوشی میں غم چھپا ہوا
ہے۔ بقول شاعر:

کچھ دین کٹے ہیں غم میں تو کچھ دن خوشی کے ساتھ

ہوتا رہا مذاقِ مری زندگی کے ساتھ

نوٹ:- پہلے مصرعے میں لفظ ”دین“ کے بجائے ”دن“ آنا چاہیے۔

اصل متن از پیام مشرق ⑤ منظوم اردو ترجمہ از عبدالرحمن طارق

نالید تا بحوصلہ آں نوا طراز رنجِ ہستی میں یہاں تک رویا وہ نغمہ طراز
خون گشتِ نغمہ و زد و چشمش فرو چکید اس کی دو آنکھوں سے نغمہ خون ہو کر بہ گیا

منثور اردو ترجمہ از ڈاکٹر خواجہ حمید یزدانی

وہ نعمہ الا اپنے والا پرندہ اپنے حوصلے کے مطابق خوب رویا،

یہاں تک کہ اس کا نعمہ خون بن کر اس کی دونوں آنکھوں سے ٹپک پڑا۔

یہ پرندہ گویا شوپن ہار کی نمائندگی کر رہا ہے جس نے زندگی کو سراپا غم و درد کہا ہے اور اس کے مطابق یہ دنیا سراسر رنج و الم کی دنیا ہے۔

اصل متن از پیام مشرق ⑥ منظوم اردو ترجمہ از عبدالرحمن طارق

سوزِ فغانِ او بہ دلِ ہدے گرفت قلبِ ہدہ میں ہوا پیوست اُس کا سوزِ آہ
با نوکِ خویش خارِ زاندام او کشید چونچ سے اپنی نکالا خار اُس کے جسم کا

منثور اردو ترجمہ از ڈاکٹر خواجہ حمید یزدانی

اس کی اس آہ و فغان کا سوز/تپش ایک ہدے کے دل پر اثر کر گیا۔

اس نے اپنی چونچ سے اس پرندے کے جسم سے وہ کاٹا نکال دیا۔

یوں اس کے دکھ درد کو سکھ میں بدل دیا۔ ہدہ، بیٹھا کی نمائندگی کر رہا ہے۔ گویا زندگی میں اگرچہ درد و غم ہیں لیکن راحتیں بھی تو ہیں، محض تکلیفوں کی بنا پر زندگی سے کنارہ کشی درست نہیں۔ تکلیفوں کو راحتوں میں بدل کر زندگی کا صحیح لطف اٹھایا جاسکتا ہے۔

اصل متن از پیام مشرق ⑦ منظوم اردو ترجمہ از عبدالرحمن طارق

گفتش کہ سودِ خویش ز جیبِ زیاں برآر اس سے بولا۔ ”فائدہ اپنا ضرر میں کرتلاش
گل از شکافِ سینہ زِ ناب آفرید چیر کر سینہ مثالِ گل زِ خالص دکھا

منثور اردو ترجمہ از ڈاکٹر خواجہ حمید یزدانی

ہدہ نے اس غم کے مارے پرندے سے کہا کہ تو نقصان کی جیب سے اپنا فائدہ نکال؛

کیا تجھے علم نہیں کہ گلاب کے پھول نے اپنے پھٹے ہوئے سینے سے سونا پیدا کر لیا ہے۔

اس استعارے سے مقصود یہ ہے کہ تکلیفیں اس لیے ہوتی ہیں کہ ان سے راحت کا احساس اور سامان ہوتا

ہے۔ بقول غالب:

رنج سے خوگر ہوا انسان تو مٹ جاتا ہے رنج
مشکلیں مجھ پر پڑی اتنی کہ آساں ہو گئیں

اصل متن از پیام مشرق ⑧ منظوم اردو ترجمہ از عبدالرحمن طارق

درماں ز درد ساز اگر خستہ تن شوی درد کو درماں بنا لے، ہو اگر تو خستہ تن
خوگر بہ خار شو کہ سراپا چمن شوی خار کا خوگر ہو، تا گلشن بنے تیرا بدن
(258) (259)

منثور اردو ترجمہ از ڈاکٹر خواجہ حمید یزدانی

اگر تیرا جسم تکلیف زدہ ہو گیا ہے تو فکر نہ کر، اس دکھ ہی سے اس کا علاج کر،

کانٹوں کا عادی بن جا کہ تو سراپا باغ بن جائے

یعنی زندگی کے دکھوں تکلیفوں سے خوف زدہ ہونے اور گھبرانے کی بجائے ہمت و حوصلہ سے ان کا سامنا کر
کہ اسی سے تیری زندگی ایک کامیاب و خوشحال زندگی بن جائے گی۔ (260)

1- مجموعی طور پر نظم 'شوین ہارو میٹشا' کا ترجمہ نہایت خوبصورت ہے۔ عبدالرحمن طارق نے اس نظم کے فکری و فنی محاسن مد نظر رکھتے ہوئے اسے نہایت خوبصورت انداز سے منظوم اردو ترجمہ کی شکل دی ہے۔ اس ترجمہ میں انہوں نے اصل متن کے لفظی و معنوی مفہوم کو مد نظر رکھا ہے اور اپنے الفاظ میں اسے اردو زبان میں شعری روپ دیا ہے۔ ان کا منظوم اردو ترجمہ صوری و معنوی اور فکری و فنی محاسن سے آراستہ ہے۔

2- منظوم اردو ترجمہ سے فارسی متن کو سمجھنے میں مدد ملتی ہے۔ اسے اگر الگ سے بھی پڑھا جائے تو یہ ترجمہ اپنا مفہوم آپ ادا کرتا ہے۔ عبدالرحمن طارق کی یہ کوشش نہایت قابل تحسین ہے۔

خردہ (متفرق موضوعات)

خردہ نمبر 1 تا 3

اصل متن از پیام مشرق ① منظوم اردو ترجمہ از عبدالرحمن طارق

می خورد ہر ذرہ ما بیچ و تاب جسم کا ہر ذرہ گویا کھا رہا ہے بیچ و تاب
مخترے در ہر دم ما مضمر است میرے ہر دم میں نہاں ہے مختر درد و اثر
باسکندر خضر در ظلمات گفت ایک دن ظلمات میں بولا سکندر سے خضر
مرگ مشکل، زندگی مشکل تر است مرگ ہے دشوار، لیکن زندگی دشوار تر

منثور اردو ترجمہ از ڈاکٹر خواجہ حمید یزدانی

ہمارا ہر ذرہ پیچ و تاب کھا رہا ہے۔

ہمارے ہر سانس میں ایک قیامت پوشیدہ ہے۔

گویا انسان کی حقیقی زندگی مخالف حالات کے خلاف مسلسل جہد و عمل ہی سے بنتی ہے۔

خضر نے سکندر سے ظلمات میں کہا کہ

موت مشکل ہے لیکن زندگی اس سے زیادہ مشکل ہے

یعنی یہ کہا کہ آب حیات پینے سے پہلے یہ بات ”موت مشکل ہے.....“ سوچ لے۔ گویا زندہ رہنے کے

لیے سخت محنت کی ضرورت ہے کیونکہ ہر قدم پر انسان کو مختلف دشواریوں اور مسائل سے سابقہ رہتا ہے اور

سکون و آرام اس کے لیے ممکن نہیں رہتا۔

اصل متن از پیام مشرق ② منظوم اردو ترجمہ از عبدالرحمن طارق

دُردانہ ادا شناس دریا ست دُردانہ بحر کا ہے ازل سے ادا شناس

از گردشِ آسیا چہ داند چگی کی گردشوں کا اُسے علم ہی کہاں

منثور اردو ترجمہ از ڈاکٹر خواجہ حمید یزدانی

موتی دریا/سمندر کی ادا کی شناخت رکھتا ہے،

اسے چگی کے چلنے کی کیا خبر۔

اگرچہ موتی گندم کے دانے کی طرح ہے لیکن اسے چگی میں نہیں ڈالا جاتا۔ مطلب یہ کہ ہر انسان اپنے ماحول

ہی کی اچھائی برائی سے آگاہ ہوتا ہے۔

اصل متن از پیام مشرق ③ منظوم اردو ترجمہ از عبدالرحمن طارق

کلک را نالہ از تہی مغزی است ہے تہی مغزی سے، خامے میں ہے جتنی بھی نفیر

قلم سرمہ را صریے نیست جو قلم سرمے کا ہے، اُس میں نہیں کوئی حریر

(262)

(261)

منثور اردو ترجمہ از ڈاکٹر خواجہ حمید یزدانی

قلم کے نالے اس کے تہی مغزی کی وجہ سے ہیں۔

سرے کے قلم کی کوئی آواز نہیں ہے۔

قلم/کلک اندر سے خالی ہوتا ہے، اس لیے وہ لکھتے وقت آواز پیدا کرتا ہے جسے نالے سے تشبیہ دی گئی ہے، جبکہ پنسل سرے/سکے سے بھرے ہونے کے سبب آواز پیدا نہیں کرتی۔ مطلب یہ کہ جن پر حقیقت کا انکشاف ہو جائے وہ خاموشی اختیار کر لیتے ہیں۔ (263)

- 1- خردہ نمبر 1 تا 3 کا منظوم اردو ترجمہ اصل متن کے عین مطابق اور درست ہے۔
 - 2- ترجمہ آسان اور عام فہم ہے۔
 - 3- منظوم اردو ترجمہ کا مفہوم واضح ہے اور اس سے اصل متن کی تفہیم میں مدد ملتی ہے۔
- پیامِ مشرق کے مختلف حصوں سے منتخب کلام اقبال کے منظوم اردو ترجمہ از عبدالرحمن طارق کے بغور جائزہ کے بعد واضح ہوتا ہے کہ
- ج۔ عبدالرحمن طارق نے الفاظ کی پروا کئے بغیر اصل عبارت کے صحیح مفہوم اور سچی روح کی ہو بہو تصویر اپنے الفاظ کے مقلم سے کھینچ دی ہے۔ انہوں نے منظوم اردو ترجمہ میں اصل متن کی تفہیم اور ترسیل پر زور دیا ہے۔ اس ضمن میں وہ خاطر خواہ کامیاب ہوئے ہیں۔
- ب۔ عبدالرحمن طارق صاحب نے آزاد ترجمہ کرنے میں قابلِ قدر کوشش سے کام لیا ہے۔ ان کی یہ کوشش نہایت قابلِ تحسین ہے۔
- ج۔ ترجمے کے الفاظ میں کہیں بھی ایسی افراط و تفریط نظر نہیں آتی جس سے اصل مفہوم مسخ ہو گیا ہو۔
- د۔ ترجمے میں اصل تصنیف کا زور و اثر پایا جاتا ہے۔ اس میں فنی محاسن بھی بدرجہ اتم نظر آتے ہیں۔
- ہ۔ بعض مقامات پر ترجمہ اپنی چستی بندش، موزونی الفاظ، حسن ترتیب اور نغمہ صوتی کی بناء پر ترجمہ نہیں بلکہ اصل تخلیق معلوم ہوتا ہے۔
- و۔ مترجم نے اپنے اس آزاد منظوم اردو ترجمہ میں اصل متن کے مفہوم کو زیادہ سے زیادہ واضح اور بسیط صورت میں پیش کیا ہے۔ انہوں نے فارسی زبان سے ناواقف حضرات کے لیے 'پیامِ مشرق' کو اردو کا حسین لباس پہنا کر بہت اعلیٰ علمی و ادبی خدمت سرانجام دی ہے۔ ان کی یہ کوشش نہایت قابلِ تحسین ہے۔
- 4- اب تک کی تحقیق کے مطابق پیامِ مشرق کے دیگر منظوم اردو تراجم میں تفہیم متن اور موزونی الفاظ کے لحاظ سے قریباً 50% تا 60% ترجمہ ہی درست نظر آیا ہے۔ عبدالرحمن طارق کے ہاں درست منظوم اردو ترجمہ کی شرح 90% کے قریب ہے۔

اقبال کا منتخب فارسی کلام

منظوم اردو ترجمہ

از

انجم رومانی

یہ 33 صفحات پر مشتمل ایک مختصر سا بروشر ہے جسے اقبال اکادمی پاکستان نے 1999ء میں شائع کیا۔ اس میں انجم رومانی نے پیام مشرق اور زبور انجم میں سے منتخب کلام اقبال فارسی کا منظوم اردو ترجمہ کیا ہے۔ صفحات نمبر 5 تا 16 پر پیام مشرق اور اور صفحات 19 تا 32 پر زبور انجم میں سے منتخب کلام کا ترجمہ پیش کیا گیا ہے۔

بروشر کے حصہ پیام مشرق کے شروع میں لالہ طور کی درج ذیل 25 رباعیات کا منظوم ترجمہ دیا گیا ہے:

،116،112،100،97،84،82،80،79،75،71،56،54،47،46،30،28،18،17،16،8،7،5،2

128،123

بروشر کے دوسرے حصہ میں مئے باقی کی غزلیات نمبر 11، 39 اور 27 کے منظوم تراجم دیے گئے ہیں۔

پیام مشرق کے منتخب کلام کا یہ منظوم ترجمہ اصل متن کی تفہیم کا حق بخوبی ادا کرتا ہے۔ اگر اسے اصل متن کے ساتھ پڑھیں تو متن کا مکمل مفہوم واضح ہو جاتا ہے۔ اگر یہ ترجمہ متن کے بغیر بھی پڑھا جائے تو سلیس، رواں، عام فہم اور مترنم نظر آتا ہے۔ مثلاً پہلی تین رباعیات (رباعیات نمبر 2، 5، 7) اور ان کا منظوم ترجمہ ملاحظہ کریں:

منظوم اردو ترجمہ از انجم رومانی

اصل متن از پیام مشرق

دل من روشن از سوزِ درون است	ہے دل روشن مرا سوزِ دروں سے
جہاں ہیں چشم من از اشکِ خون است	جہاں ہیں آنکھ میری اشکِ خوں سے
ز رمزِ زندگی بیگانہ تر باد	وہ کیا سمجھے گا رمزِ زندگی ، جو
کسے کو عشق را گوید جنون است	ملائے عشق کے رشتے جنوں سے
(264)	(265)

اس رباعی کا لفظی ترجمہ یہ ہے:

میرادل سوزدروں سے روشن ہے۔ میری آنکھ خون کے آنسوؤں کی وجہ سے جہاں ہیں ہے۔ خدا کرے زندگی کے راز سے اور بھی بے خبر رہے ایسا شخص جو عشق کو پاگل پن کہتا ہے۔

پہلے شعر کا منظوم اردو ترجمہ اصل متن کا مفہوم بیان کرتا ہے۔ دوسرے شعر میں دعائیہ انداز سے بات کی گئی ہے اور بیان ہوا ہے کہ عشق کو جنون قرار دینے والا انسان رمزِ زندگی سے بے خبر ہوتا ہے اور اپنی اس کج فہمی کی وجہ سے وہ رازِ زندگی سے آگاہ نہیں ہو پاتا۔ منظوم اردو ترجمہ میں یہی بات بیانیہ شکل میں بیان ہوئی۔ اس لحاظ سے دوسرے شعر کا پہلا مصرع اصل متن کی صحیح اور پرزور انداز سے ترجمانی نہیں کرتا۔

منظوم اردو ترجمہ از انجم رومانی

بہ برگ لالہ رنگ آمیزی عشق
گل و لالہ میں رنگ آمیزی عشق
بجان ما بلا انگیزی عشق
مری جاں میں بلا انگیزی عشق
اگر ایں خاکداں را واشگافی
کرے گر چاک تُو اس خاکداں کو
درویش بنگری خونریزی عشق
تو اس میں پائے گا خونریزی عشق

(267)

اصل متن از پیام مشرق

بہ برگ لالہ رنگ آمیزی عشق
گل و لالہ میں رنگ آمیزی عشق
بجان ما بلا انگیزی عشق
مری جاں میں بلا انگیزی عشق
اگر ایں خاکداں را واشگافی
کرے گر چاک تُو اس خاکداں کو
درویش بنگری خونریزی عشق
تو اس میں پائے گا خونریزی عشق

(266)

اس رباعی کا لفظی ترجمہ یہ ہے:

لالہ کے پھول کی پتیوں میں عشق کے رنگ کی آمیزش ہے۔ ہماری جان میں مصیبتوں کا ظہور عشق کی وجہ سے ہے۔ اگر تو اس خاکدان (آدمی یا کائنات) کو چیرے گا تو تجھے اس کے اندر عشق کی خونریزی نظر آئے گی۔
'برگ لالہ' کا ترجمہ 'گل و لالہ' سے کر دیا گیا۔ 'ما' کا مطلب 'ہم' ہے۔ اس کا ترجمہ 'مری' کر دیا گیا۔ منظوم ترجمہ میں وزن کی پابندی کی وجہ سے کچھ نہ کچھ تبدیلی کرنا پڑتی ہے۔ ایسی لفظی تبدیلی جس سے اصل مفہوم تبدیل نہ ہو، جائز ہے۔ اس لحاظ سے اس رباعی کے پہلے شعر کے ترجمہ میں کی گئی یہ تبدیلیاں روا اور مستحسن ہیں۔

منظوم اردو ترجمہ از انجم رومانی

دریں گلشن پریشاں مثل بوم
پریشاں اس چمن میں مثل بُو ہوں
نمی دانم چه می خواہم ، چه جویم
نہ جانے کیوں میں جو بھستجو ہوں
برآید آرزو یا بر نیاید
برآئے آرزو یا بر نہ آئے
شہید سوز و ساز آرزویم
شہید سوز و ساز آرزو ہوں

(269)

اصل متن از پیام مشرق

دریں گلشن پریشاں مثل بوم
پریشاں اس چمن میں مثل بُو ہوں
نمی دانم چه می خواہم ، چه جویم
نہ جانے کیوں میں جو بھستجو ہوں
برآید آرزو یا بر نیاید
برآئے آرزو یا بر نہ آئے
شہید سوز و ساز آرزویم
شہید سوز و ساز آرزو ہوں

(268)

اس رباعی کا لفظی ترجمہ یہ ہے:

میں اس باغ (دنیا) میں پھول کی خوشبو کی مانند آوارہ ہوں۔ میں نہیں جانتا کہ میں کیا چاہتا ہوں اور کیا تلاش کرتا ہوں۔ میری آرزو پوری ہو یا نہ ہو میں تو آرزو کے سوز و ساز میں فنا ہو گیا ہوں۔

اس رباعی کا منظوم اردو ترجمہ سلیمس، رواں اور مترنم ہے۔ فارسی شعر کے دوسرے مصرع کا ترجمہ ہے 'میں نہیں جانتا کہ میں کیا چاہتا ہوں اور کیا تلاش کرتا ہوں' جبکہ اس کا منظوم ترجمہ نہ جانے کیوں میں مجھ جتو ہوں، کیا گیا ہے۔ اصل متن میں یہ بیان ہوا ہے کہ میں نہیں جانتا کہ میں کیا چاہتا ہوں اور کس کی جتو میں ہوں۔ اک انجانی چاہت اور طلب ہے۔ کوئی انجانی، محبوب ہستی ہے جس کی جتو میری فطرت میں رکھی گئی ہے۔ منظوم اردو ترجمہ میں بھی قریباً یہی مفہوم بیان کیا گیا ہے، اقبال نے 'چہ می خواہم' اور 'چہ جویم' کہہ کر طلب اور جتو کا جس انداز سے رشتہ بیان کیا ہے، منظوم اردو ترجمہ میں یہ رنگ نظر نہیں آتا۔

بعض جگہ پر انجم رومانی نے فارسی اشعار کے الفاظ و تراکیب سے وہی وزن قائم رکھتے ہوئے ترجمہ کا حق ادا کر دیا ہے اور ترجمہ پر اصل کا گماں ہوتا ہے۔ رباعی نمبر 82 اور اس کا ترجمہ ملاحظہ کریں:

منظوم اردو ترجمہ از انجم رومانی

اصل متن از پیام مشرق

تو اے کودک منش خود را ادب کن	تو اے کودک منش اپنا ادب کر
مسلمان زادہ؟ ترک نسب کن	مسلمان زادہ ہے ترک نسب کر
برنگِ احمر و خون و رگ و پوست	بہ رنگِ احمر و خون و رگ و پوست
عرب نازد اگر، ترک عرب کن	عرب اترائے، تو ترک عرب کو
(270)	(271)

پہلے مصرع میں 'خور را' اور 'کن' کو 'کر' سے بدل دیا ہے۔ دوسرے مصرع میں سوالیہ علامت حذف کر دی ہے اور 'کن' کو 'کر' سے بدل دیا ہے۔ تیسرا مصرع وہی ہے۔ چوتھے مصرع میں 'نازداگر' کو 'اترائے'، تو سے بدل دیا ہے۔ اس طرح فارسی رباعی اردو رنگ میں رنگی گئی ہے۔ خط کشیدہ الفاظ فارسی رباعی سے لیے گئے ہیں۔ اس طرح کی ترکیب لفظی رباعی نمبر 128 کے ترجمہ میں بھی ملاحظہ کی جاسکتی ہے۔

منظوم اردو ترجمہ از انجم رومانی

اصل متن از پیام مشرق

زمن گو صوفیان باصفا را کہو ان صوفیان باصفا کو	خدا جو یان معنی آشنا را خدا جو یان معنی آشنا کو
---	---

غلامِ ہمتِ آں خود پرستم غلام اُس خود نگر انسان کا ہوں ، جو
کہ با نورِ خودی بیند خدا را خودی کے نور سے دیکھے خُدا کو
(272) (273)

مندرجہ بالا رباعی میں 'خود پرستم' کا ترجمہ 'خود نگر' کیا گیا ہے۔ 'خود پرستم' سے مراد اپنی پرستش کرنے والا ہے۔ فکرِ اقبال کے مطابق اس سے مراد ایسا انسان ہے جو اپنے آپ کو پہچانے اور اپنی خودی کی پرورش کرے۔ اس کا ترجمہ 'خود نگر' عین درست اور مستحسن ہے۔

فرہنگِ اقبال اردو کے صفحہ 329 پر 'خود نگر' کا مفہوم یوں دیا گیا ہے:

خود نگر (ف) صفت، خود + نگر، مصدر نگر یستن (= دیکھنا) سے فعل امر: اپنی ذات کی معرفت حاصل کرنے والی جس میں ماحول و گرد و پیش کا عرفان بھی شامل ہے۔
ہوا نگر و نگر و خود نگر و خود گیر خودی (حیات ابدی، ض ک، ۳۱) (274)

فرہنگِ اقبال فارسی کے صفحہ 357 پر 'خود نگر' کا مفہوم یوں بیان ہوا ہے:

خود نگر (ف) مرکب ناقص، خود + نگر، مصدر نگر یستن (= یہ دیکھنا) سے فعل امر، ترکیبات میں مستعمل ہے اور اسم سابق سے مل کر صفتِ فاعلی کے معنی دیتا ہے: اپنے نفس کی معرفت حاصل کرنے والا اور اس زینے سے خدا کی معرفت تک رسا ہونے والا۔
خود گرے، خود شکنے، خود نگرے پیدا شد (پ م، ۵۵) (275)

مندرجہ بالا اقتباسات کی رو سے 'خود نگر' سے مراد ایسا انسان ہے جو اپنی ذات اور کائنات کے حوالے سے معرفتِ خدا حاصل کرے۔ انجمِ رومانی نے نہایت موزوں لفظ استعمال کرتے ہوئے اس رباعی کا اردو میں واضح مفہوم بیان کیا ہے۔
'لالہ طور' کے منظوم ترجمہ کی طرح 'مئے باقی' کے منظوم ترجمہ میں بھی سلاست، روانی اور ترنم نظر آتے ہیں۔ اس حصہ میں صرف تین غزلیات کا ترجمہ پیش کیا گیا ہے۔ غزل نمبر 11 اور اس کا منظوم ترجمہ ملاحظہ کریں۔

اصل متن از پیامِ مشرق
منظوم اردو ترجمہ از انجمِ رومانی

از ما بگو سلائے آں ترکِ تند خو را میرا سلام کہنا اس تُرک تند خو کو
کانش زد از نگاہے یک شہر آرزو را پھونکا نگہ جس نے اک شہر آرزو کو
ایں نکتہ را شناسد آں دل کہ درد مند است یہ نکتہ جانتا ہے اک درد مند دل ہی
من گرچہ توبہ گفتم ، نشکستہ ام سبو را کی ہے اگرچہ توبہ توڑا نہیں سبو کو

اے بلبل از وفائش صد بار با تو گفتم
 اُس کی وفا پہ تکیہ اے عندلیب! کب تک
 تو درکنار گیری، باز این رمیدہ بو را
 لیتی ہے تو بغل میں پھر اُس رم
 رمز حیات جوئی؟ جز درپیش نیابی
 رمز حیات کیا ہے؟ اک پیچ و تاب پیہم
 درقلزم آرمیدن نگ است آجورا
 آسودگی قلم ہے تنگ آججو کو
 شادم کہ عاشقاں را سوزِ دوام دادی
 خوش ہوں کہ عاشقوں کو سوزِ دوام بخشا
 درماں نیا فریدی آزارِ جستجو را
 اور لادوا بنایا آزارِ جستجو
 گفتمی مجو وصال، بالاتر از خیالم
 برتر وصال سے ہوں، بالا خیال سے ہوں
 عذرِ نو آفریدی اشکِ بہانہ جو را
 کیا عذرِ نو دیا ہے اشکِ بہانہ جو کو
 از نالہ بر گلستاں آشوبِ محشر آور
 نالے سے گلستان پر آشوبِ محشر آئے
 تادم بہ سینہ پیچد مگذار ہاے و ہو را
 جب تک کہ دم میں دم ہے مت
 (276)

یہ غزل سات (7) اشعار پر مشتمل ہے۔ اشعار نمبر 1، 2، 4 اور 6 کا ترجمہ مکمل طور پر واضح اور قابل فہم ہے، اشعار نمبر 3، 5 اور 7 بغیر ردیف کے ہیں۔ شعر نمبر 3 کا ردیف مہمل ہے۔ شعر نمبر 5 کا ردیف 'کو' آنا چاہیے۔ شعر نمبر 7 کا قافیہ ردیف نہیں دیا گیا۔ اقبال اکادمی کے زیر ادارت شائع ہونے والے اس مختصر سے بروشر میں اس طرح کی اغلاط کا نظر آنا باعث حیرت ہے۔ دیگر اشعار کے منظوم اردو ترجمہ کا جائزہ لیں تو واضح ہوتا ہے کہ اشعار نمبر 3، 5 اور 7 کو اس طرح سے مکمل کیا جاسکتا ہے:

نامکمل اشعار از منظوم ترجمہ انجم رومانی
 مجوزہ مکمل اشعار از روئے جائزہ

اُس کی وفا پہ تکیہ اے عندلیب! کب تک
 لیتی ہے تو بغل میں پھر اُس رم
 خوش ہوں کہ عاشقوں کو سوزِ دوام بخشا
 اور لادوا بنایا آزارِ جستجو
 نالے سے گلستان پر آشوبِ محشر آئے
 نالے سے گلستان پر آشوبِ محشر آئے
 جب تک کہ دم میں دم ہے مت
 جب تک کہ دم میں دم ہے مت روک باے وہو کو

حاصل مطالعہ یہ ہے کہ مجموعی طور پر یہ منظوم ترجمہ نہایت خوبصورت، واضح، سلیس، رواں اور مترنم ہے اور تقہیم متن کا

فریضہ احسن طور پر سرانجام دے رہا ہے۔

خسرو اور اقبال

منظوم اردو ترجمہ پیام مشرق (’مئے باقی‘ و ’لالہ طور‘)

از

ڈاکٹر خالد حمید شیدا

’خسرو اور اقبال‘ ڈاکٹر خالد حمید شیدا کی تصنیف ہے۔ اس میں خسرو کی سوغزلوں اور کلام اقبال (فارسی) کا منظوم ترجمہ پیش کیا گیا ہے۔ کلام اقبال میں سے زبورِ نجم کی منتخب غزلیات، پیام مشرق کے حصہ ’مئے باقی‘ کی غزلیات اور ’لالہ طور‘ کی منتخب رباعیات کا منظوم ترجمہ دیا گیا ہے۔

یہ کتاب کل 854 صفحات پر مشتمل ہے۔ کتاب کا ٹائٹل خوبصورت ہے۔ یہ $\frac{23 \times 36}{16}$ کے سائز میں پرنٹ ہوئی ہے۔ سب ٹائٹل پر کتاب، مصنف اور پبلشر کے نام دیے گئے ہیں۔ اس کا اکتوبر 2008ء کا ایڈیشن پیش نظر ہے۔ کتاب کے شروع میں اہل نظر کی آراء کے عنوان کے تحت محسن بھوپالی، ڈاکٹر محمد علی صدیقی، ڈاکٹر رشید امجد، ڈاکٹر قمر العین طاہرہ اور ڈاکٹر تنظیم الفردوس کی ’خسرو اور اقبال‘ کے بارے میں آراء دی گئی ہیں۔

اس کے بعد ’عرض شیدائی‘ کے عنوان سے خالد حمید شیدانے مختصر طور پر اپنا خاندانی، علمی اور سماجی پس منظر بیان کیا ہے۔ انھوں نے فارسی و اردو ادب سے اپنے طبعی شغف اور علمی کم یگی کا ذکر کیا ہے اور بڑھاپے میں فکر روزگار اور خوشگوار مصروفیت کے محرکات کو منظوم ترجمہ کے کاموں میں مشغول ہونے کے اسباب قرار دیا ہے۔ یہ 18 اکتوبر 2008ء کی تحریر ہے۔ آخر پر انھوں نے امریکہ میں اپنا رہائشی پتہ تحریر کیا ہے۔ اگلے دو صفحات پر انھوں نے اپنی اور اپنے اہل و عیال کی تصاویر دی ہیں۔ اس کے بعد ان کی چھوٹی ہمشیرہ بشریٰ انیس الرحمن نے ’میرے بھائی‘ کے عنوان سے اور بہنوئی ڈاکٹر انیس الرحمن (پی ایچ ڈی) نے ’آتش عشق‘ کے عنوان سے ان کی شخصیت اور علمی کاوشوں کے بارے میں آرا اور تبصرے دیے ہیں۔ ڈاکٹر رشید امجد (پی ایچ ڈی) نے ’خالد حمید شیدا کے تراجم کا ایک اجمالی جائزہ‘ کے عنوان کے تحت ان کی علمی خدمات کا تنقیدی جائزہ پیش کیا ہے۔ اس میں ان کے ادبی محاسن کا جائزہ تو پیش کیا گیا ہے مگر خامیوں اور کمزوریوں کی نشاندہی نہیں کی گئی۔ بعد ازاں ’غزلیات خسرو کا منظوم اردو ترجمہ‘ کے عنوان سے محسن بھوپالی کا ادبی جائزہ اور ’فارسی کلام اقبال اور شیدا کا ترجمہ‘ کے عنوان سے عشرت رومانی کا تبصرہ دیا گیا ہے۔ پیش کردہ منظوم ترجمہ کے بغور جائزہ سے ظاہر ہوتا ہے کہ مذکورہ بالا حضرات الفت کے تقاضے نبھاتے ہوئے

تنقید کے اصولوں کی پاسداری نہ کر پائے۔

کتاب کے شروع میں زبورِ نجم کی غزلیات اور ان کا منظوم ترجمہ دیا گیا ہے۔ اس کے بعد صفحات 790 تا 817 پر پیام مشرق کے حصہ ”مئے باقی“ کی منتخب غزلیات اور ان کا منظوم ترجمہ کیا گیا ہے۔ ”مئے باقی“ کے بعد صفحات 819 تا 854 پر ”لالہ طور“ کی منتخب رباعیات کا منظوم ترجمہ مع فارسی متن دیا گیا ہے۔

منظوم اردو ترجمہ.....مئے باقی

مئے باقی 45 غزلیات پر مشتمل ہے۔ خالد حمید شیدا نے 29 غزلیات کے منظوم اردو تراجم درج ذیل ترتیب سے دیے ہیں:

1- غزل نمبر 1 تا 7، غزل نمبر 44، غزل نمبر 10 تا 12، غزل نمبر 15، غزل نمبر 19 تا 23، غزل نمبر 26 تا 29، غزل نمبر 31 تا 33، غزلیات نمبر 35 تا 37، غزل نمبر 43، غزل نمبر 41

2- غزل نمبر 7 کے بعد، غزل نمبر 44 کا ترجمہ دیا ہے۔ اس کے بعد غزل نمبر 10 اور دیگر غزلیات کا ترجمہ دیا ہے۔ آخر پر بھی پہلے غزل نمبر 43 اور پھر غزل نمبر 41 کا ترجمہ دیا ہے۔ یہ بے ترتیبی ناقابل فہم ہے، بلکہ حیرت افزا بھی ہے۔

درج ذیل 16 غزلیات کا ترجمہ نہیں دیا گیا: (ترجمہ کے اس انتخاب کو ذاتی پسند کے علاوہ کیا کہا جاسکتا ہے)

غزلیات نمبر 8، 9، 13، 14، 16، 17، 18، 24، 25، 30، 34، 38، 39، 40، 42، 45

اس کتاب میں ڈاکٹر رشید امجد⁽²⁷⁸⁾ اپنے تبصرہ میں فنِ ترجمہ کے نازک اور مشکل کام کے بارے میں اپنی رائے کا اظہار کیا ہے۔ وہ لکھتے ہیں:

”فنی اور عملی ترجموں کے مقابلہ میں تخلیقی ترجمے بہت مشکل ہیں کہ ہر تخلیق کے ساتھ اس کی زبان، ثقافت اور لکھنے والے کا نظریہ حیات شامل ہوتا ہے اور کوئی مترجم دونوں زبانوں پر کتنا ہی عبور رکھتا ہو اس کے لیے مشکل ہو جاتا ہے کہ اصل تخلیق کے تمام جواہر کو دوسری زبان میں منتقل کر دے۔ خصوصاً کسی تخلیق کے اسلوب کو اس کے اصل مزاج کے ساتھ ترجمہ کرنا تو تقریباً ناممکن ہے۔ مترجم زیادہ سے زیادہ تخلیق کے خیال یا مفہوم کو بیان کر سکتا ہے۔.....“ (279)

ڈاکٹر رشید امجد کے مطابق

1- تخلیقی ترجمہ کرنا بہت مشکل کام ہے۔

2- کوئی مترجم دونوں زبانوں پر عبور رکھنے کے باوجود اصل تخلیق کے تمام جواہر کو دوسری زبان میں باسانی منتقل نہیں کر سکتا۔

3- کسی تخلیق کے اسلوب کو اس کے اصل مزاج کے ساتھ ترجمہ کرنا تقریباً ناممکن ہے۔

4- کوئی مترجم زیادہ سے زیادہ تخلیق کے خیال یا مفہوم کو بیان کر سکتا ہے۔

مندرجہ بالا امور کو اور ڈاکٹر خالد حمید شیدا کی غیر تسلی بخش فنی و علمی مہارت کو مد نظر رکھتے ہوئے ان کے منظوم اردو ترجمہ کا جائزہ لیں تو واضح ہوتا ہے کہ وہ کلام اقبال کا اصل مزاج کے ساتھ ترجمہ کرنا تو کجا وہ زیادہ تر مقامات پر اصل تخلیق کا صحیح مفہوم بھی واضح نہ کر پائے۔ اس سلسلہ میں مئے باقی کی غزل نمبر 15 اور اس کا منظوم اردو ترجمہ ملاحظہ کریں۔

منظوم اردو ترجمہ از خالد حمید شیدا

اصل متن از پیام مشرق

تیر و سنان و خنجر و شمشیر چاہیے	تیر و سنان و خنجر و شمشیرم آرزو ست
شیر خدا کا مسلک شہیر چاہیے	بامن میا کہ مسلک شہیرم آرزو ست
کاشانہ ایک خس کا بنایا تو ہے ولے	از بہر آشیانہ خس اندوزیم نگر
کرنے کو اب تباہ یہ ، تدبیر چاہیے	باز این نگر کہ شعلہ در گیرم آرزو ست
کہنے کی رمز و راز نہ خواہش کوئی مجھے	گفتند لب بہ بند و ز اسرار ماگو
بس ایک شور نعرہ تکبیر چاہیے	گفتم کہ خیر! نعرہ تکبیرم آرزو ست
تیرے حجاب کا مجھے شکوہ نہیں کوئی	گفتند ہرچہ در دلت آید ز ما بخواہ
مجھ کو تو بے حجابی تقدیر چاہیے	گفتم کہ بے حجابی تقدیرم آرزو ست
شب زندہ دار رہوے ہے بے خواب، پر اُسے	از روزگارِ خویش ندانم جز این قدر
خوابے ز یاد رفتہ کی تعبیر چاہیے	خوابم ز یاد رفتہ و تعبیرم آرزو ست!
جس نے کیا شکار تھا دل بے خطر مرا	کوآں نگاہ ناز کہ اول دلم ربود
اے چشم ناز پھر وہی اک تیر چاہیے	عمرت دراز باد ، ہماں تیرم آرزو ست

(281)

(280)

مندرجہ بالا فارسی غزل کا پہلا شعر، اس کا منظوم اردو ترجمہ درج ذیل ہیں:

منظوم اردو ترجمہ از خالد حمید شیدا

اصل متن از پیام مشرق

تیر و سنان و خنجر و شمشیر چاہیے	تیر و سنان و خنجر و شمشیرم آرزو ست
---------------------------------	------------------------------------

بامن میا کہ مسلکِ شبیرم آرزو ست شبیر خدا کا مسلکِ شبیر چاہیے
اس شعر کا لفظی ترجمہ یہ ہے کہ:

تیر اور بر چھا اور خنجر اور تلوار میری آرزو ہے۔ میرے ساتھ نہ آ کہ شبیر کا راستہ میری آرزو ہے۔

خالد حمید شیدا نے پہلے مصرع میں اصل فارسی شعر کے الفاظ ہی استعمال کئے ہیں۔ دوسرے مصرع کا ترجمہ درست نہیں کیا۔ اصل شعر کا مطلب یہ ہے کہ میں مسلکِ شبیر کا آرزو مند ہوں۔ اس راہ پر بڑی مشکلیں پیش آتی ہیں۔ بہت بڑی قربانیاں دینا پڑتی ہیں۔ خالد حمید شیدا نے اپنے ترجمہ میں اس عزم کا اظہار تو کر دیا کہ مسلکِ شبیر اختیار کرنا چاہتا ہوں مگر 'بامن میا' یعنی 'میرے ساتھ نہ آ' کا مفہوم واضح نہیں کیا۔

اس غزل کا دوسرا شعر اور اس کا منظوم اردو ترجمہ درج ذیل ہیں:

اصل متن از پیام مشرق منظوم اردو ترجمہ از خالد حمید شیدا

از بہر آشیانہ خس اندوزیم نگر کاشانہ ایک خس کا بنایا تو ہے ولے
باز اس نگر کہ شعلہ در گیرم آرزو ست کرنے کو اب تباہ یہ ، تدبیر چاہیے
اس شعر کا لفظی ترجمہ یہ ہے:

آشیانہ کے لیے میرا تنکے جمع کرنا دیکھ۔ پھر یہ دیکھ کہ جلا دینے والا شعلہ میری آرزو ہے۔

اقبال کہتے ہیں کہ میں ہر وقت مصروف بہ عمل رہتا ہوں۔ میں جہدِ مسلسل اور عملِ پیہم کا قائل ہوں۔ کبھی تو میں آشیانہ بنانے کے لیے تنکے اکٹھے کرتا ہوں اور کبھی آشیانہ بنانے کے بعد ارادہ کرتا ہوں کہ یہ آشیانہ جلا دوں اور نیا آشیانہ بناؤں۔ مراد یہ ہے کہ خوب سے خوب تر کی تلاش جاری رہنی چاہیے۔ انفرادی، اجتماعی اور قومی ترقی کے لیے تبدیلی اور اصلاح کا عمل جاری رہنا چاہیے۔

خالد حمید شیدا کا منظوم اردو ترجمہ اصل فارسی متن اور اس کے مفہوم کی عکاسی نہیں کرتا۔ ان کا شعر واقعاتی امر بیان کرتا ہے۔ ان کے منظوم ترجمہ کا نثر میں مفہوم بیان کریں تو اس کا مطلب یہ بنتا ہے کہ میں نے تنکوں سے ایک 'کاشانہ' بنا تو لیا ہے مگر اب اسے تباہ کرنے کے لیے کوئی تدبیر چاہیے۔ ان کا یہ ترجمہ اصل فارسی متن کے مطابق نہیں ہے۔ فارسی شعر میں 'نگر' کے لفظ سے دیکھنا اور غور و فکر کرنے کی دعوت دی گئی ہے اور 'آرزو' کی اہمیت کی طرف توجہ دلائی گئی ہے جبکہ اردو ترجمہ اس طرح کی دعوتِ فکر نہیں دیتا۔ مزید یہ کہ تنکوں سے آشیانہ یا گھونسلا بنتا ہے، کاشانہ نہیں۔ انہوں نے فارسی لفظ 'خس' اردو ترجمہ میں استعمال کر لیا۔ اس طرح لفظ 'ولے' فارسی زبان کا لفظ ہے۔ خالد حمید شیدا نے 79 برس کی عمر میں یہ ترجمہ کیا تھا۔ بقول ان کے اس وقت وہ اردو پڑھنا اور بولنا بھول چکے تھے۔ اندریں حالات وہ ترجمہ میں اس طرح کے الفاظ کیسے استعمال کر پائے؟

اس غزل کا تیسرا شعر اور اس کا منظوم اردو ترجمہ درج ذیل ہیں:

اصل متن از پیام مشرق

منظوم اردو ترجمہ از خالد حمید شیدا

گفتند لب بہ بند و ز اسرار ماگو کہنے کی رمز و راز نہ خواہش کوئی مجھے
گفتم کہ خیر! نعرہ تکبیرم آرزو ست بس ایک شور نعرہ تکبیر چاہیے
راقم الحروف کے نزدیک اس شعر کا لفظی ترجمہ یہ ہے:

انہوں (کارکنانِ قضا و قدر) نے کہا تو ہونٹ بند کر اور ہمارے راز نہ بیان کر۔ میں نے کہا کہ خیر (کوئی بات نہیں)
نعرہ تکبیر میری تمنا ہے۔

مراد یہ ہے کہ شاعر کونخ کیا گیا ہے کہ وہ اسرارِ حق ظاہر نہ کرے۔ شاعر کہتا ہے کہ میں اسرارِ حق تو ظاہر نہیں کروں گا، تاہم
میری آرزو ہے کہ میں حق کی بڑائی بیان کرنے کی خاطر نعرہ تکبیر بلند کروں۔

منظوم اردو ترجمہ میں فارسی شعر کے پہلے مصرع کا ترجمہ نہیں دیا گیا۔ پہلے مصرع کا مفہوم یہ ہے انہوں (کارکنانِ قضا و
قدر) نے کہا تو ہونٹ بند کر اور ہمارے راز نہ بیان کر۔ جبکہ خالد حمید شیدانے اپنے منظوم ترجمہ میں کارکنانِ قضا و قدر کی اس
ہدایت کا ذکر نہیں کیا۔ اس میں دوسرے مصرع کا مفہوم بیان کرنے کی کوشش کی گئی ہے، تاہم نعرہ تکبیر کے ساتھ لفظ 'شور'
کا استعمال نامناسب اور بے جا ہے۔ نعرہ تکبیر سے مراد بلند آواز سے اللہ تعالیٰ کی بڑائی کا اعلان کرنا ہے۔ نعرہ بلند آواز سے ہی
لگایا جاتا ہے۔ اس کے ساتھ لفظ 'شور' ایک با معنی فعل کو غیر واضح عمل کی شکل دیتا ہے۔ اس لیے منظوم اردو ترجمہ میں 'نعرہ تکبیر' کے
ساتھ لفظ 'شور' کا استعمال درست نہیں ہے۔

اس غزل کا چوتھا شعر اور اس کا منظوم اردو ترجمہ درج ذیل ہیں:

اصل متن از پیام مشرق

منظوم اردو ترجمہ از خالد حمید شیدا

گفتند ہرچہ در دلت آید ز ما بخواہ تیرے حجاب کا مجھے شکوہ نہیں کوئی
گفتم کہ بے حجابی تقدیرم آرزو ست مجھ کو تو بے حجابی تقدیر چاہیے
اس شعر کا لفظی ترجمہ یہ ہے:

انہوں نے کہا کہ جو کچھ تیرے دل میں آتا ہے مجھ سے مانگ لے۔ میں نے کہا میری آرزو ہے کہ میری تقدیر بے
حجاب ہو جائے یعنی مجھ پر میری تقدیر اور میرا مقام ظاہر ہو جائے۔

خالد حمید شیدانے اس شعر کے پہلے مصرع کا ترجمہ بھی درست نہیں کیا ہے۔ فارسی شعر میں محبت اور محبوب میں مکالمہ کی
صورت بیان کی گئی ہے۔ محبوب، محبت سے اس کی آرزو دریافت کرتا ہے اور محبت، اپنی آرزو بیان کرتا ہے۔ شیدا صاحب نے
ترجمہ میں یہ آہنگ اختیار نہیں کیا۔ وہ پہلے مصرع کا ترجمہ لکھتے ہیں کہ 'تیرے حجاب کا مجھے شکوہ نہیں کوئی'۔ فارسی شعر میں کسی شکوہ کا

ذکر نہیں ہوا۔ اس ترجمہ کا اصل شعر سے دور کا بھی تعلق نہیں ہے۔ منظوم اردو ترجمہ میں پہلا مصرع غیر واضح ہونے کی وجہ سے دوسرا مصرع بھی غیر واضح ہو گیا ہے۔

اس غزل کا پانچواں شعر اور اس کا منظوم اردو ترجمہ درج ذیل ہیں:

اصل متن از پیام مشرق منظوم اردو ترجمہ از خالد حمید شیدا

از روزگارِ خویش ندانم جز این قدر شب زندہ دار رہوے ہے بے خواب، پر اُسے
خوابم زیاد رفتہ و تعبیرم آرزو ست! خوابے زیاد رفتہ کی تعبیر چاہیے
اس شعر کا لفظی ترجمہ یہ ہے:

میں اپنے شب و روز کے بارے میں اس قدر سے زیادہ کچھ نہیں جانتا کہ میں بھولا ہوا خواب ہوں اور اس کی تعبیر کی مجھے آرزو ہے۔ مراد یہ ہے کہ میری گزری ہوئی زندگی خواب کی مانند ہے اور آخرت میں اس کی تعبیر جاننے کی آرزو ہے۔
خالد حمید شیدا کا منظوم ترجمہ حیرت انگیز طور پر اصل متن سے بالکل ہٹ کر ہے۔ ان کے منظوم اردو ترجمہ کا مطلب یہ ہے:
رات کو جاگنے والا کوئی خواب تو نہیں دیکھ پاتا مگر اسے بھولے ہوئے خواب کی تعبیر چاہیے۔
اب جو انسان سویا نہیں اور اس نے کوئی خواب بھی نہیں دیکھا، وہ کس بھولے ہوئے خواب کی تعبیر چاہے گا؟
خالد حمید شیدا نے دوسرے مصرع میں 'خواب زیاد رفتہ' کے الفاظ بھی فارسی شعر سے اخذ کئے ہیں۔
اس غزل کے آخری شعر کا منظوم اردو ترجمہ درج ذیل ہیں:

اصل متن از پیام مشرق منظوم اردو ترجمہ از خالد حمید شیدا

کوآں نگاہِ ناز کہ اوّل دلم ربود جس نے کیا شکار تھا دل بے خطر مرا
عمرت دراز باد، ہماں تیرم آرزو ست اے چشمِ ناز پھر وہی اک تیر چاہیے
اس شعر کا لفظی ترجمہ درج ذیل ہے:

وہ نگاہِ ناز کہاں ہے جس نے پہلے پہل میرا دل لوٹ لیا تھا۔ تیری عمر دراز ہو مجھے پھر اسی تیر کی آرزو ہے۔
اس شعر میں اقبال نے 'نگاہِ ناز' کی اہمیت بیان کی ہے۔ اہل عشق اس نگاہ کے منتظر رہتے ہیں۔ یہ نگاہ ان کے لیے پیغامِ حیات ہے۔ اس نگاہ سے دل میں عشق پیدا ہوتا ہے۔ محبوب کے دیدار اور وصل کی طلب پیدا ہوتی ہے۔ اسی نگاہ کی بدولت ہجر بھی لذت دیتا ہے۔ یہ نگاہ حسن اور عشق کے فاصلے کم کر دیتے ہیں۔ یہی نگاہ تھی جس نے اپنا محبوب 'نور' پیدا کیا اور کائنات میں سلسلہ حسن و عشق کی بنیاد رکھ دی۔ اقبال اسی نگاہِ ناز کے طلب گار ہیں اور اسی کے لیے دعا گو ہیں۔

اس شعر کا منظوم اردو ترجمہ دیگر اشعار کے تراجم سے قدرے بہتر ہے۔ اقبال پہلے مصرع میں کہتے ہیں کہ وہ نگاہِ ناز

کہاں ہے جس نے پہلے پہل میرا دل لوٹ لیا تھا۔ خالد حمید شیدا نے اس مصرع کے ترجمہ میں 'کو آں' اور 'اول' کا مفہوم نہیں دیا۔ انہوں نے دوسرے مصرع میں 'عمرت دراز باذ' کا مفہوم بھی نہیں دیا، تاہم انہوں نے اس آرزو کا اظہار کر دیا ہے کہ مجھے پھر وہی اک تیر چاہیے۔ پہلا مصرع میں لفظ 'بے خطر' کا استعمال اصل متن کے لحاظ سے زائد ہے۔

مندرجہ بالا فارسی غزل کے لفظی ترجمہ اور منظوم اردو ترجمہ کے موازنہ سے واضح ہوتا ہے کہ

1- خالد حمید شیدا نے اچھی طرح سے تفہیم متن کے بغیر ہی منظوم اردو ترجمہ کیا ہے۔

2- ان کا ترجمہ اصل متن کی نمائندگی نہیں کرتا۔ اصل متن کے ساتھ موازنہ کر کے ان کا ترجمہ پڑھا جائے تو ہر شعر کا مفہوم

اصل سے مختلف ہے۔ اگر اس منظوم اردو ترجمہ کو الگ سے بھی پڑھا جائے تو اس سے فکر اقبال کی ترجمانی کا تاثر نہیں ملتا۔

3- افسوس سے کہنا پڑتا ہے کہ تمام منظوم اردو ترجمہ میں بغور مطالعہ کے بعد بھی کسی ایک غزل یا رباعی کا مثالی ترجمہ نظر نہیں

آتا۔ بعض مقامات پر ایسا محسوس ہوتا ہے کہ مزید محنت اور کوشش سے ترجمہ اصل متن کے قریب تر ہو سکتا تھا۔

خالد حمید شیدا کے تمام منظوم اردو ترجمہ کا بغور جائزہ لینے سے واضح ہوتا ہے کہ انہوں نے اصل تخلیق کے خیال یا مفہوم کو

واضح کرنے کے بجائے زیادہ زور اس بات پر دیا ہے کہ اصل تخلیق کے تمام جواہر دوسری زبان میں منتقل ہو جائیں۔ اس کوشش

میں انہوں نے بعض مقامات پر ترجمہ کے بجائے اصل شعر ہی بغیر کسی اضافہ کے یا معمولی سی تبدیلی کے ساتھ دوبارہ نقل کر دیا

ہے۔ جس سے ترجمہ کا مقصد ہی ختم ہو جاتا ہے۔ ملاحظہ کریں:

منظوم اردو ترجمہ از خالد حمید شیدا

اصل متن از پیام مشرق

ہمہ ناز بے نیازی ، ہمہ ساز بے نوائی ہمہ ناز بے نیازی ، ہمہ ساز بے نوائی

دل شاہ لرزہ گیرد ز گدائے بے نیازے دل شہ کو دیوے لرزہ ہے گدائے بے نیازے

(283)

(282)

غزل نمبر 7 کے اس شعر کے پہلے مصرع میں کوئی تبدیلی نہیں کی گئی ہے۔ جبکہ دوسرے مصرع میں 'دل شاہ' کی جگہ پر 'دل

شہ' لکھ دیا گیا۔ 'لرزہ گیرد' کا ترجمہ 'کو دیوے لرزہ ہے' کر دیا گیا ہے۔

منظوم اردو ترجمہ از خالد حمید شیدا

اصل متن از پیام مشرق

بہ رہ تو ناتمام، ز تغافل تو خامم بہ رہ تو ناتمام، ز تغافل تو خامم

من و جان نیم سوزے، تو و چشم نیم بازے من و جان نیم سوزے، تو و چشم نیم بازے

(285)

(284)

مندرجہ بالا شعر بھی غزل نمبر 7 کا ہے۔ یہاں بھی کوئی تبدیلی نہیں کی گئی ہے۔

اصل متن از پیام مشرق منظوم اردو ترجمہ از خالد حمید شیدا

صد نالہ شگیرے، صد صبحِ بلاخیزے صد نالہ شگیرے، صد صبحِ بلاخیزے
صد آہ شرر ریزے، یک شعرِ دل آویزے صد آہ شرر ریزے، یک شعرِ دل آویزے
(286) (287)

مندرجہ بالا شعر غزل نمبر 19 کا مطلع ہے اور منظوم ترجمہ میں اس طرح اختیار کر لیا گیا ہے۔ اس غزل کے دیگر اشعار کے ترجمہ میں بھی زیادہ تر فارسی متن کے الفاظ و تراکیب اور قافیہ و ردیف استعمال ہوئے ہیں۔

اصل متن از پیام مشرق منظوم اردو ترجمہ از خالد حمید شیدا

نہ شیخِ شہر، نہ شاعر، نہ خرقہ پوشِ اقبال نہ شیخِ شہر، نہ شاعر، نہ خرقہ پوشِ اقبال
فقیرِ راہ نشین است و دل غنی دارد فقیرِ راہ نشین پر یہ دل غنی رکھے
(288) (289)

مندرجہ بالا شعر غزل نمبر 21 کا مقطع ہے۔ صرف تین الفاظ کی تبدیلی سے اسے منظوم اردو شکل دے دی گئی۔

اصل متن از پیام مشرق منظوم اردو ترجمہ از خالد حمید شیدا

نہالِ ٹُرک ز برقِ فرنگِ بار آورد نہالِ ٹُرک ز برقِ فرنگِ بار آور
ظہورِ مصطفوی را بہانہ بولہسی ست ظہورِ مصطفوی کو بہانہ بولہسی
(290) (291)

مندرجہ بالا شعر غزل نمبر 23 کا ہے۔ خالد حمید شیدانے فارسی شعر کے دو الفاظ 'را' اور 'ست' کو 'کو' سے بدل کر اردو منظوم ترجمہ کر دیا ہے۔ اس غزل کے قافیہ کو منظوم ترجمہ میں ردیف کے طور پر استعمال کیا گیا ہے۔

اصل متن از پیام مشرق منظوم اردو ترجمہ از خالد حمید شیدا

لاہوتیاں اسیرِ کمندِ نگاہِ او لاہوتیاں اسیرِ کمندِ نگاہِ او
صوفی ہلاکِ شیوہِ ترکانہ دل است صوفی ہلاکِ شیوہِ ترکانہ دلے
(292) (293)

غزل نمبر 31 کا قافیہ ردیف منظوم اردو ترجمہ میں استعمال ہوئے ہیں۔ 'دل است' کو 'دلے' میں تبدیل کر دیا گیا ہے۔

زیادہ تر الفاظ بھی فارسی غزل کے استعمال ہوئے ہیں۔ مندرجہ بالا شعر میں معمولی سی تبدیلی کی گئی ہے۔ اس سے منظوم اردو ترجمہ کرنے کی غرض و غایت پوری نہیں ہوتی کیونکہ ترجمہ عام قاری کے لیے قابل فہم نہیں ہے۔

اصل متن از پیام مشرق منظوم اردو ترجمہ از خالد حمید شیدا

مثل آئینہ مشوِ محوِ جمالِ دگراں مثل آئینہ نہ ہو محوِ جمالِ دگراں
از دل و دیدہ فرو شوے خیالِ دگراں دھو دل و دیدہ سے اپنے تو خیالِ دگراں
(294) (295)

مندرجہ بالا شعر غزل نمبر 35 کا مطلع ہے۔ یہاں بھی معمولی سے رد و بدل سے کام چل گیا ہے۔

مندرجہ بالا فارسی اشعار اور ان کے منظوم اردو ترجمہ سے واضح ہوتا ہے کہ یہ بظاہر اصل کے اتنے قریب ہیں کہ ترجمہ کا مقصد ہی ختم ہو گیا ہے۔ خط کشیدہ الفاظ معمولی رد و بدل کو ظاہر کرتے ہیں۔ اس شکل میں ترجمہ عام فہم، سلیس اور رواں نہیں رہا اور ترجمہ کو سمجھنے کے لیے مزید ترجمہ کی ضرورت محسوس ہوتی ہے۔

بعض مقامات پر مترجم نے اصل شعر کا پہلا یا دوسرا مصرع وہی رکھا ہے اور کسی ایک مصرع کے ترجمہ سے کام چلایا ہے۔

ملاحظہ کریں۔

اصل متن از پیام مشرق منظوم اردو ترجمہ از خالد حمید شیدا

حلقہ بستند سر تربتِ من نوحہ گراں باندھتے حلقہ ہیں تربت پہ مری نوح گراں
دلبراں ، زہرہ و شاں ، گلبدناں ، سیم براں دلبراں ، زہرہ و شاں ، گلبدناں ، سیم براں
(296) (297)

مندرجہ بالا شعر میں پہلے مصرع کا اردو میں ترجمہ کیا گیا ہے جبکہ دوسرا مصرع اسی طرح دے دیا گیا ہے۔ پہلے شعر میں

اصل فارسی شعر کے الفاظ 'تربت' اور 'نوح گراں' استعمال کئے گئے ہیں۔ اردو ترجمہ میں فارسی شعر کے مشکل الفاظ استعمال کرنے کی وجہ سے یہ منظوم اردو ترجمہ قابل فہم نہیں رہا۔

اصل متن از پیام مشرق منظوم اردو ترجمہ از خالد حمید شیدا

بہ کیشِ زندہ دلاں زندگی جفا طلبی ست بہ کیشِ زندہ دلاں زندگی جفا طلبی
سفر بہ کعبہ نکر دم کہ راہ بے خطر است سفر حرم کا ہے کیا، جب نہیں ہے رہ میں خطر
(298) (299)

اس شعر کے ترجمہ میں بھی فارسی شعر کے پہلے مصرع کا آخری لفظ حذف کر کے اسی طرح دے دیا گیا ہے۔ دوسرے مصرع کا ترجمہ غیر واضح ہے اور اصل متن کی ترجمانی نہیں کرتا ہے۔ اس مصرع کا مفہوم یہ ہے کہ میں کعبہ کا سفر نہیں کرتا ہوں کیونکہ راستہ بے خطر ہے۔ مراد یہ ہے کہ سفر کا مقصد خواہ کتنا ہی اعلیٰ کیوں نہ ہو، آرام دہ اور محفوظ سفر سے انسانی صلاحیتیں زنگ آلود ہو جاتی ہیں۔ انسان بے عملی، کاہلی، سستی کا شکار ہو جاتا ہے۔ اگر سفر خطرناک ہو تو انسان جرأت و ہمت، دانشمندی اور حوصلہ مندی کا مظاہرہ کرتا ہے۔ خطرات سے نبرد آزما ہونے کی وجہ سے اس کی صلاحیتیں نشوونما پاتی ہیں اور اس کی عظمت اور قدرت ظاہر اور ثابت ہوتی ہیں۔ اس لیے انسان کو چاہیے کہ اعلیٰ مقاصد کے حصول کے لیے سخت کوشش، ہمت اور جرأت کا مظاہرہ کرے۔ خالد حمید شیدا کے منظوم اردو ترجمہ کا اصل متن کے مفہوم سے موازنہ کریں تو یہ بالکل غیر واضح اور ادھورا ترجمہ ہے۔ اگر ہم متن سے ہٹ کر بھی اس ترجمہ سے مفہوم اخذ کرنے کی کوشش کریں تو پوری طرح مفہوم واضح نہیں ہوتا۔

اصل متن از پیام مشرق

ہوشم برد اے مطرب، مستم کند اے ساقی مد ہوش کرے مطرب، سرمست کرے ساقی

گلبانگِ دل آویزے از مرغِ سحر خیزے گلبانگِ دل آویزے از مرغِ سحر خیزے

(301)

(300)

مندرجہ بالا شعر کے منظوم اردو ترجمہ میں فارسی شعر کا دوسرا مصرع اسی طرح دے دیا گیا ہے جبکہ پہلے کا اردو میں ترجمہ کر دیا گیا ہے۔ اس ترجمہ میں بھی اصل شعر کے الفاظ 'مطرب' اور 'ساقی' استعمال کئے گئے ہیں۔ ایسے ترجمہ کا کیا فائدہ کہ جسے سمجھنے کے لیے فارسی یا اردو لغت کی مدد لینی پڑے۔ خالد حمید شیدانے قریباً تمام ترجمہ میں یہی اسلوب اختیار کیا ہے۔ ترجمہ کرتے ہوئے انھوں نے اصل مفہوم کے ابلاغ پر کامل توجہ نہیں دی بلکہ جیسے تیسے مصرع کو مشرف بہ اردو کرنے کی کوشش کی ہے اگرچہ اس میں بھی وہ کہیں کہیں پورے کا پورا فارسی مصرع اصل شکل میں رکھتے اور اسے اردو قرار دیتے ہیں۔

بعض مقامات پر اصل فارسی متن اور منظوم ترجمہ کی اغلاط بھی نظر آتی ہیں مثلاً غزل نمبر 6 کا مقطع ملاحظہ کریں۔ اس کے

پہلے مصرع سے ایک لفظ غائب ہے جس سے ترجمہ ادھورا رہ گیا ہے۔

اصل متن از پیام مشرق

برہمنے بہ غزنوی گفت کرامتم نگر غزنوی کہنے لگا یہ برہمن

تو کہ صنم شکستہ، بندہ شدی ایاز را توڑے ہے بت میرے مگر پوجے ہے تو ایاز کو

(303)

(302)

غزل نمبر 7 کے درج ذیل فارسی شعر اور اس کے منظوم اردو ترجمہ سے لفظ ”نشیب“ غائب ہے۔

اصل متن از پیام مشرق منظوم اردو ترجمہ از خالد حمید شیدا

زمقامِ من چہ پرسی، بہ طلسمِ دل اسیرم مراحلِ پوچھنیے مت، ہوں اسیرِ جادوئے دل
نہ من نشیبے، نہ فرازِ من فرازے نہ من نشیبے، نہ فرازِ من فرازے
(304) (305)

غزلیات نمبر 1، 4 اور 36 کے منظوم تراجم دیے گئے ہیں مگر ان کے درج ذیل اشعار اور ان کے تراجم نظر نہیں آتے۔

چہ نقشہا کہ نہ بستم بکارِ گاہِ حیات چہ رفتی کہ نہ رفت و چہ بودنی کہ نبود (306)
اگر نہ بو الہوسی باتو نکتہ گوئم کہ عشق پختہ تر از نالہ ہاے بے اثر است (307)
نواے من بہ عجم آتشِ کہن افروخت عرب ز نغمہ شوقم ہنوز بے خبر است (308)
فرنگ شیشہ گری کرد و جام و مینا ریخت بجز تم کہ ہمیں شیشہ را پری داند (309)
پیام مشرق (مئے باقی) کے اصل متن اور خسرو اور اقبال میں دیے گئے پیام مشرق (مئے باقی) کے متن سے موازنہ کرنے سے
درج ذیل مثنوی اختلافات نظر آئے ہیں:

صفحہ نمبر	سطر نمبر	خسرو اور اقبال از خالد حمید شیدا	صفحہ نمبر	سطر نمبر	اصل متن پیام مشرق۔۔۔ مئے باقی از اقبال
790	12	کہ ہر	144	4	بہ ہر
796	8	نہ..... من نشیبے	150	8	نہ نشیبِ من نشیبے
798	3	درمیاں	152	13	ازمیاں
807	2	بایں	167	8	بایں
810	5	کردہ	171	11	کردہ
810	13	ندیدہ	172	5	ندیدہ
811	1	بہ کا ہے	172	7	بکا ہے
814	12	آذری	176	2	آذری
814	16	سر نہ تراشد	176	6	سر نہ تراشد

دل باو بند	7	815	دل باو بند	13	176
پامنشیں	5	816	پامنشیں	1	182
حسابش بہ سال	8	816	حسابش زسال	4	182
بہ کشمکش زندگی	10	816	بکشمکش زندگی	6	182

فارسی کلام کی بحر کی پابندی اور زیادہ تر فارسی کلام کے الفاظ اور تراکیب استعمال کرنے کی روش کی وجہ سے اکثر مقامات پر منظوم ترجمہ واضح مفہوم نہیں دیتا۔ چند مثالیں ملاحظہ کریں۔

منظوم اردو ترجمہ از خالد حمید شیدا

اصل متن از پیام مشرق

بہار برگِ پراگندہ را بہم بر بست
نگہ ماست کہ بر لالہ رنگ و آب افزود
کرے بہار ہے برگ ہائے منتشر باہم
نگہ نے رنگِ گل و لالہ کر دیا افزود
(311)

بہار برگِ پراگندہ را بہم بر بست
نگہ ماست کہ بر لالہ رنگ و آب افزود
(310)

در جہاں بال و پر خویش کشودن آموز
کہ پریدن نتوان با پر و بالِ دگراں
سیکھ افشانی بال و پر خود کرنی پھر
کہ نہ اڑتا ہے کوئی با پر و بالِ دگراں
(313)

در جہاں بال و پر خویش کشودن آموز
کہ پریدن نتوان با پر و بالِ دگراں
(312)

بعض اشعار میں ترجمہ سے متن کا اصل مفہوم ہی بدل گیا ہے۔ مثلاً درج ذیل شعر میں علامہ استفہامیہ انداز سے بات شروع کرتے ہوئے فرماتے ہیں کہ کیا تو ازل کے رازوں کی تلاش میں ہے؟ اگر ایسا ہے تو اس کے لیے اپنے آپ پر آنکھیں کھول (نظر ڈال)۔ ایک بھی تو ہے، ہزار بھی تو، چھپا ہوا بھی تو ہے اور ظاہر بھی تو ہے۔ یعنی صفاتِ حق خود تیرے اندر جلوہ گر ہیں۔ علامہ اس شعر میں سالکِ راہِ طریقت کو، راہِ حق کے مسافر کو اسرارِ ازل سے آگہی کا طریقہ اور راستہ بتا رہے ہیں کہ اس کے لیے خود شناسی ضروری ہے۔ تعمیرِ خودی سے یہ اسرار ظاہر ہو جائیں گے۔ مترجم نے اصل شعر کے استفہامیہ اور ناصحانہ انداز کو بدل کر اسرارِ ازل جو کے وصف کے طور پر بیان کر دیا اور تعلیم و تلقین کا رنگ و صف کی شکل میں بیان کر دیا جس سے اصل شعر کا صحیح مفہوم اور تاثر قائم نہیں ہو سکا۔ اس کے علاوہ فارسی شعر کا ہی دوسرا مصرع، منظوم اردو ترجمہ میں دے دیا، جس سے ترجمہ کا مقصد پورا نہ ہوا۔ اردو ترجمہ بھی فارسی شعر کی شکل اختیار کر گیا۔ منظوم اردو ترجمہ کے پہلے مصرع میں لفظ 'آتی' کی جگہ پر آتیں کا استعمال بھی غلط ہے۔ اصل متن اور منظوم ترجمہ ملاحظہ کریں۔

اصل متن از پیام مشرق

منظوم اردو ترجمہ از خالد حمید شیدا

اسرارِ ازل جوئی؟ بر خود نظرے واکن اسرارِ ازل جو کو، آتیں ہیں نظر دل میں

یکتائی و بسیاری، پنہانی و پیدائی یکتائی و بسیاری، پنہانی و پیدائی

(315)

(314)

بعض مقامات پر منظوم ترجمہ قدرے موزوں نظر آتا ہے اور اس امر کا احساس ہوتا ہے کہ مترجم اس ترجمہ کو ذرا سی محنت

سے اور بہتر بنا سکتا تھا۔ چند مثالیں ملاحظہ کریں:

اصل متن از پیام مشرق

منظوم اردو ترجمہ از خالد حمید شیدا

برسرِ بام آ، نقاب از چہرہ بیباکانہ گمش برسرِ بام آ، دکھا اپنا رخ زیبا کہ ہے

نیست در کوے تو چومن آرزو مندے دگر گو میں کوئی بھی نہ مجھ سا آرزو مندِ دگر

(317)

(316)

اس شعر کا لفظی ترجمہ یہ ہے:

چھت کے کنارے پر آؤ، چہرے سے بے دھڑک نقاب اٹھا۔ تیری گلی میں میرے جیسا کوئی اور آرزو مند نہیں ہے۔

خالد حمید شیدانے منظوم ترجمہ میں فارسی شعر کے الفاظ 'برسرِ بام آ، ویسے ہی استعمال کئے ہیں۔ کوچہ یا گلی کے لیے لفظ 'کو'

استعمال کیا ہے۔ 'آرزو مندے دگر' کے الفاظ کو 'آرزو مندِ دگر' کی شکل میں تحریر کر دیا ہے۔ اس طرح انھوں نے فارسی شعر کو اردو شکل

میں ڈھالنے کی کوشش کی ہے۔ انھوں نے تمام منظوم ترجمہ میں یہی انداز اختیار کیا ہے۔ اصل شعر میں محبوب کو بے باکی کا مظاہرہ

کرنے کی دعوت دی گئی ہے۔ جبکہ ترجمہ میں اس کا ذکر نہیں ہے۔ اگر شیدا کچھ اور محنت کر لیتے تو ترجمہ آسان اور سلیس ہو سکتا تھا۔

اصل متن از پیام مشرق

منظوم اردو ترجمہ از خالد حمید شیدا

ایں نکتہ راشناسد آں دل کہ درد مند است اک درد مند دل ہی شاید سمجھ سکے گا

من گرچہ توبہ گفتم ، نکلستہ ام سبو را توبہ جو کر کے میں نے توڑا نہیں سبو کو

(319)

(318)

احمد جاوید نے تسہیل پیام مشرق کے صفحہ نمبر 481 پر اس شعر کا ترجمہ یوں کیا ہے:

”وہ دل اس بھید کو بوجھ لے گا جو درد مند ہے۔ میں نے اگرچہ توبہ کا اعلان کیا مگر پیالہ توڑا نہیں۔“

اس شعر میں رازِ دل کا درد مند دل سے تعلق بیان کیا گیا ہے۔ عشق (سوز، درد) سے محبوب اور مقصود کی طلب اور جستجو پیدا

ہوتی ہے۔ عاشق صادق کسی صورت بھی اپنے محبوب اور مقصود سے منہ نہیں پھیرتا۔ طلب سچی ہو تو بظاہر گریزاں نظر آنے کے باوجود عاشق صادق عشق و محبت کا سفر جاری رکھتا ہے۔ اقبال نے یہ نکتہ عشق و محبت نہایت خوبصورت انداز سے بیان کیا ہے۔ خالد حمید شیدا اقبال کی طرح پُر زور انداز سے اپنے ترجمہ میں عشق و محبت اور راز و نیاز کا رشتہ و تعلق اور نکتہ دل بیان نہیں کر سکے۔

اصل متن از پیام مشرق

حسن می گفت کہ شامے پذیرد سحرم جب کہا حسن نے شب ہے نہ سحر کو میری

عشق می گفت تب و تابِ دوامے دارم عشق بولا، ہے تب و تابِ دوامے مجھ کو

(321)

(320)

میاں عبدالرشید نے اپنی کتاب کے صفحہ نمبر 305 پر اس شعر کا ترجمہ یوں لکھا ہے:

”حسن کہتا تھا کہ میری سحر، شام قبول نہیں کرتی (میں لازوال ہوں)۔ عشق کہتا تھا میری تب و تاب لایزال (دائمی)

ہے۔“ ”سحر“ کا متضاد ”شام“ ہے۔ اقبال ^{عین لفظ} ”شامے“ کے ساتھ لفظ ”سحرم“ استعمال کیا ہے۔ خالد حمید شیدا نے لفظ ”سحر“ کے ساتھ

لفظ ”شب“ استعمال کیا ہے۔ ”شب“ کا متضاد ”روز“ ہے، ”دن“ کا متضاد ”رات“ ہے اور ”صبح“ کا متضاد ”شام“ ہے۔ خالد حمید شیدا منظوم

ترجمہ میں لفظی حسن پیدا نہیں کر سکے۔ انھوں نے دوسرے مصرع کے ترجمہ میں فارسی شعر کے الفاظ تب و تابِ دوامے استعمال

کئے ہیں جس سے ترجمہ عام فہم نہیں رہا۔

اصل متن از پیام مشرق

دامد نقش ہائے تازہ ریزد دامد نقش ہائے تازہ و نو

بیک صورت قرارِ زندگی نیست نہ یک صورت قرارِ زندگی ہے

اگر امروز تو تصویرِ دوش است اگر ہے آج کل جیسی تو تجھ میں

بخاک تو شرارِ زندگی نیست نہیں کوئی شرارِ زندگی ہے

(323)

(322)

مندرجہ بالا اشعار رباعی نمبر 36 کے ہیں۔ ان اشعار کا لفظی ترجمہ یہ ہے:

زندگی ہر لحظہ نئے نقش بناتی ہے۔ زندگی کسی ایک صورت پر قائم نہیں ہے۔ اگر تیرا آج تیرے گزرے ہوئے کل کی

تصویر ہے (تو سمجھ لے کہ) تیری زندگی کی خاک میں چنگاری نہیں۔

مراد یہ ہے کہ حرکت اور تبدیلی، جدوجہد اور عمل پیہم زندگی کی علامات ہیں۔ یہ تبدیلی کا عمل ہر طرف جاری ہے اور کسی

شے کے زندہ ہونے کا ثبوت ہے۔ اے مخاطب تجھے بھی ہر لحظہ تبدیلی، اصلاح اور ترقی کے لیے کوشش کرنی چاہیے۔ اگر تو ترقی و فلاح کے اس کام کو جاری رکھے گا تو روز بروز ترقی کرے گا۔ اگر تو بے عملی کا شکار ہو جائے گا تو تیرے گزرے ہوئے کل اور آج میں کوئی فرق پیدا نہیں ہوگا۔ یہ اس بات کا ثبوت ہوگا تو زندگی کا مقصد نہیں سمجھا ہے۔ تیرے اندر تبدیلی پیدا کرنے کے لیے تڑپ نہیں ہے۔ تو بے حس اور مردہ ہے۔ اس رباعی میں علامہ اقبال رحمۃ اللہ علیہ ایک حدیث نبویؐ کا مفہوم بیان کیا ہے جس کے مطابق مومن کے دو دن ایک جیسے نہیں ہوتے۔ خالد حمید شیدانے اس عربی کا منظوم ترجمہ کرتے ہوئے پہلے شعر کا پہلا مصرع معمولی سی تبدیلی کے ساتھ ترجمہ میں دے دیا ہے۔ دوسرے مصرع میں 'بیک صورت' اور 'نیست' کے الفاظ کو نہ یک صورت.... ہے سے تبدیل کر دیا ہے۔ اس طرح فارسی شعر کا منظوم اردو ترجمہ تو ہو گیا ہے مگر اردو شعر میں فارسی شعر کے مشکل الفاظ استعمال کرنے سے ترجمہ کا مقصد پورا نہیں ہوا ہے۔ عام قاری کو اصل شعر کا ترجمہ بھی سمجھنے کے لیے لغت سے یا کسی استاد سے استفادہ کرنا پڑے گا۔

دوسرے شعر کا ترجمہ کسی حد تک واضح ہے، اس میں اصل شعر کے الفاظ 'شرارِ زندگی' استعمال کرنے سے ان الفاظ کا مفہوم واضح نہیں ہو سکا۔ یہ ترجمہ برائے ترجمہ کی صورت ہے۔ ترجمہ جس قدر عام فہم اور آسان ہو، اس قدر اس کی افادیت اور اہمیت بڑھ جاتی ہے۔ اگر اس رباعی کے کئے گئے دیگر تمام منظوم تراجم کا مطالعہ اور موازنہ کریں تو حضور احمد سلیم کا ترجمہ زیادہ آسان، عام فہم اور اصل متن کے قریب تر ہے۔ اس رباعی کے مختلف منظوم تراجم ملاحظہ کریں:

ہر گھڑی ہے منقلب نقشِ نگارِ زندگی	ہیں پیدا تازہ تازہ نقش ہر دم
ایک صورت پر نہیں ہوتا قرارِ زندگی	نہیں یکساں قرارِ زندگی
ہے اگر امروز تیرا سر بسر تصویرِ دوش	ہے گر ہمرنگ ماضی حال تیرا
خاک میں تیری نہیں باقی شرارِ زندگی	نہیں تجھ میں شرارِ زندگی
عبدالرحمن طارق (324)	سید احمد ایثار (325)

نقش ہائے نو بہ نو کو دمدم کرتی ہے ثبت	ہر اک لمحہ، بناتا ہے زمانہ
ایک صورت پر قرارِ زندگی ہر گز نہیں	نئے نقش و نگارِ زندگی
گر ترا امروز تیرے دوش کی تصویر ہے	اگر ہے آج تیرا کل کی تصویر
خاک میں تیری شرارِ زندگی ہر گز نہیں	نہیں تجھ میں شرارِ زندگی
عبدالعظیم صدیقی (326)	ڈاکٹر عصمت جاوید (327)

دما دم نقش یہ تازہ بہ تازہ بناتی ہے دما دم نقش تازہ
 کسی صورت نہ ٹھہراؤ مگر ہے تڑپ ہی اک روش ہے زندگی کی
 اگر ہے آج تیرا کل کی صورت اگر تصویر 'کل' کی ہے ترا آج
 تو مشّتِ خاک تیری بے شر ہے تہی ہے زندگی سے خاک تیری

مصطر مجاز (329)

رؤف خیر (328)

بناتی ہے ہر لحظہ نئے نقش ہر ایک لمحہ عمل کے نقوش تازہ بکھیر
 نہیں دائم قرارِ زندگانی نہیں ہے ایک ہی صورت سے زندگی کو قرار
 ہے تیرا "آج" اگر تصویر "کل" کی اگر ہے تجھ کو تگ و تازِ زندگی سے گریز
 نہیں تجھ میں شرارِ زندگانی نہیں ہیں خاک میں پھر تیری زندگی کے شرار

حکیم سر وسہار نیپوری (331)

حضور احمد سلیم (330)

زیر مطالعہ رباعی کے عبدالرحمن طارق، سید احمد ایثار، عبدالعلیم صدیقی اور حکیم سر وسہار نیپوری کے منظوم اردو تراجم میں
 مشکل الفاظ استعمال ہوئے ہیں۔ حکیم سر وسہار نیپوری کا ترجمہ اصل متن سے بہت زیادہ مختلف ہے۔ ڈاکٹر عصمت جاوید، رؤف
 خیر اور مصطر مجاز کے تراجم میں آسان الفاظ استعمال ہوئے ہیں، یہ اصل مفہوم کی مکمل ترجمانی نہیں کرتے۔ ڈاکٹر عصمت جاوید
 نے پہلے شعر کے ترجمہ میں 'یک صورت قرارِ زندگی نیست' کا مفہوم نہیں دیا۔ رؤف خیر کا بھی پہلے شعر کا ترجمہ 'قرارِ زندگی' کا مفہوم
 واضح نہیں کرتا۔ مصطر مجاز بھی اس مصرع کی صحیح ترجمانی نہیں کر پائے۔ حضور احمد سلیم کا ترجمہ آسان، عام فہم اور اصل متن
 کا ترجمان ہے۔

آسان اور عام فہم الفاظ کی مدد سے اصل متن کا حقیقی مفہوم واضح کرنا بہت مشکل کام ہے۔ ان مشکلات کا ذکر کرتے

ہوئے ڈاکٹر رشید امجد لکھتے ہیں:

”..... کبھی کبھی لفظی ترجمہ مضحکہ خیز ہو جاتا ہے اور کبھی کبھی کمی و بیشی یا اسے بہتر کرنے کی

صورت اصل مفہوم کو بدل دیتی ہے۔ بعض اوقات ایک لفظ رکاوٹ کا سبب بن جاتا ہے

فرحت اللہ بیگ سے روایت ہے کہ ایک شام وہ اور دانی جب ڈپٹی نذیر احمد کے ہاں درس

لینے گئے تو مولوی صاحب پریشانی میں ٹہل رہے تھے۔ سبب پوچھا تو کہنے لگے کہ ایک ترجمہ

کر رہا ہوں لیکن ایک لفظ پر اٹک گیا ہوں۔ دانی نے پوچھا مولوی صاحب کونسا لفظ ہے۔

بولے Stallian۔ دانی نے فوراً کہا دھاری دار گھوڑا۔ مولوی صاحب غصہ میں بولے یہ مجھے بھی معلوم ہے لیکن یہاں یہ ترجمہ مناسب نہیں لگ رہا۔ فرحت اللہ بیگ کہتے ہیں کہ کئی دن بعد میں نے پوچھا مولوی صاحب کوئی مناسب لفظ ملا، کہنے لگے مل تو گیا ہے لیکن میں اب بھی مطمئن نہیں۔.....“ (332)

ایک اچھا تخلیق کار اپنے کام سے کبھی مطمئن نہیں ہوتا۔ وہ بہتر سے بہترین کی تلاش میں مصروف رہتا ہے۔ بعض اوقات وہ کسی موزوں لفظ کی تلاش میں دنوں بلکہ مہینوں تک غور و فکر میں مصروف رہتا ہے۔ جبکہ غیر محتاط رویہ رکھنے والے افراد اعلیٰ فکری و فنی مہارت نہ رکھنے کی وجہ سے عجلت کا مظاہرہ کرتے ہیں۔ اس کی ایک مثال خالد حمید شیدا ہیں۔ انھوں نے ضروری علمی، فکری اور فنی مہارت کے بغیر بہت کم عرصہ میں فارسی کے عظیم شعرا کے کلام کے منظوم اردو اور انگریزی میں تراجم کئے ہیں۔ اس لیے ان میں ناچستگی نظر آنا فطرتی امر ہے۔

حاصل مطالعہ یہ ہے کہ خالد حمید شیدانے زیادہ تر منظوم ترجمہ میں کلام اقبال میں استعمال ہونے والے فارسی الفاظ و تراکیب استعمال کی ہیں۔ بعض اشعار کا کوئی ایک مصرع یا بعض مقامات پر مکمل فارسی شعر ہی منظوم اردو ترجمہ میں دے دیا ہے۔ ترجمہ کرتے وقت فارسی کلام کا اصل مفہوم بھی پیش نظر نہیں رکھا گیا۔ تمام منظوم اردو کلام کا بغور مطالعہ کرنے سے چند ایک اشعار ہی ایسے نظر آتے ہیں جو کہ صوری و معنوی اور فکری و فنی لحاظ سے اصل سے قریب تر ہیں۔

منظوم اردو ترجمہ لالہ طور

- 1- لالہ طور 163 دو بیتوں پر مشتمل ہے۔ خالد حمید شیدانے درج ذیل 108 دو بیتوں کا منظوم اردو ترجمہ کیا ہے:

163، 2، 3، 5 تا 9 (5 عدد)، 11 تا 19 (9 عدد)، 21، 24، 26، 38 تا 43 (13 عدد)، 41، 43، 46 تا 48 (3 عدد)، 51، 54، 56، 58 تا 60 (3 عدد)، 63 تا 66 (4 عدد)، 66، 72 تا 74 (7 عدد)، 74 تا 76 (3 عدد)، 79، 80، 82 تا 85 (4 عدد)، 87، 89، 93 تا 97 (5 عدد)، 97، 99، 100، 104، 105، 107، 108، 114، 111، 112، 114 تا 116 (3 عدد)، 118، 120، 123 تا 126 (4 عدد)، 128، 129، 132، 133 تا 136 (4 عدد)، 139 تا 141 (3 عدد)، 143، 144، 147، 149 تا 152 (4 عدد)
- 2- اس منظوم ترجمہ میں انھوں نے سب سے پہلے دو بیٹی نمبر 163 کا ترجمہ دیا ہے۔ اس کے بعد دو بیٹی نمبر 2 کا ترجمہ دیا۔

بعد میں ترتیب سے ترجمہ کرتے گئے۔ دو بیٹی نمبر 24 کے بعد دو بیٹی 162 کا، دو بیٹی نمبر 43 کے بعد دو بیٹی نمبر 161 کا، دو بیٹی نمبر 72 کے بعد دو بیٹی نمبر 157 کا، دو بیٹی نمبر 85 کے بعد دو بیٹی 155 کا اور دو بیٹی نمبر 108 کے بعد دو بیٹی نمبر 154 کا ترجمہ دیا ہے۔ بعد میں انھوں نے دو بیٹی نمبر 111 کا اور دیگر دو بیٹیوں کا ترجمہ دیا ہے۔ اس بے ترتیبی کی وجہ سمجھ نہیں آ سکی۔

3- انھوں نے درج ذیل دو بیٹیوں کا ترجمہ نہیں دیا ہے:

1، 4، 10، 20، 22، 23، 25، 39، 40، 42، 44، 45، 49، 50، 52، 53، 55، 59، 64، 65، 73، 77، 78،
81، 86، 88، 94، 95، 96، 98، 101 تا 103، 106، 109، 110، 113، 117، 119، 121، 122، 127،
130، 131، 137، 138، 142، 145، 146، 148، 153، 156، 158، 159، 160

اصل فارسی متن سے موازنہ کرنے سے لالہ طور میں دیے گئے فارسی متن میں درج ذیل اختلافات نظر آئے ہیں:

صفحہ نمبر	سطر نمبر	منظوم اردو ترجمہ از خالد حمید شیدا	صفحہ نمبر	سطر نمبر	پیام مشرق۔۔۔ لالہ طور (اصل متن)
819	1	عقل ذونون	79	5	عقل ذونون
820	1	برگ لالہ رنگ	26	9	بہ برگ لالہ رنگ
822	12	کہسارے	29	12	کوہسارے
826	2	آزارِ گوش (منظوم ترجمہ میں بھی غلطی دہرائی گئی ہے)	34	2	آوازِ گوش
828	10	خونابہ	36	10	خونانہ
833	9	میآرا	45	1	میارا
835	8	ناپائیدار	47	8	ناپائیدار
836	5	وادی گل؟	48	5	وادی گل
837	8	مشک ناب	77	8	مشک ناب
838	8	جولاں گہے	50	8	جولاں گہے
838	11	رستم	51	7	رستم

مسلمان زادہ	6	52	مسلمان زادہ	6	839
چکیدی؟	7	53	چکیدی	7	840
گل من؟	8	53	گل من	8	840
پابراہ دار	1	55	پابراہ دار	9	841
ازیں	5	76	از	5	845
گر از	6	64	کہ از	6	847
رفت؟	4	70	رفت	4	851
تا کے؟	1	75	تا کے	1	854
تا کے؟	2	75	تا کے	2	854
گشتہ	7	75	گشتہ	7	854

لالہ طور کے منظوم ترجمہ میں بھی وہی اندازِ کلام اور غور طلب امور نظر آتے ہیں جن کا 'مئے باقی' کے منظوم ترجمہ پر تبصرہ کے دوران ذکر کیا جا چکا ہے۔ اصل تخلیق سے رشتہ برقرار رکھنے کی کوشش میں ترجمہ مشکل شکل اختیار کر گیا ہے۔ مترجم نے فارسی کلام کے اصل وزن اور فارسی الفاظ و تراکیب پر زیادہ انحصار کیا ہے۔ انھوں نے مفہوم کی ادائیگی کے ساتھ خیال کے مزاج اور آہنگ کو برقرار رکھنے کی کوشش نہیں کی۔ اس وجہ سے وہ آسان، سلیس، رواں اور مترنم ترجمہ نہیں کر سکے۔ ان کے تمام منظوم ترجمہ میں اول تا آخر یہی اسلوب ترجمہ نظر آتا ہے۔ اس لیے لالہ طور کی چند ایک رباعیات کا جائزہ لینا ہی کافی ہوگا۔

اصل متن از پیام مشرق

منظوم اردو ترجمہ از خالد حمید شیدا

بباغاں باد فرور دیں دہد عشق	بباغاں باد فرور دیں ترا عشق
براغاں غنچہ چو پرویں دہد عشق	براغاں زہرہ و پرویں ترا عشق
شعاع مہر او قلزم شگاف است	شعاع عشق ہے قلزم شگاف اک
بماہی دیدہ رہ ہیں دہد عشق	بماہی دیدہ رہ ہیں ترا عشق

(333)

(334)

زآب و گل خدا خوش پیکرے ساخت	بہ آب و گل بنا خوش پیکرے تو
جہانے از ارم زیبا ترے ساخت	جہانے از ارم زیبا ترے تو

و لے ساقی بہ آں آتش کہ دارد بنا آتش سے ، جو ہے پاس تیرے
 ز خاک من جہانِ دیگرے ساخت ز خاک من جہانِ دیگرے تُو
 (335) (336)

خیالِ او درون دیدہ خوشتر خیال اسکا درون دیدہ خوشتر
 غمش افزودہ جاں کاہیدہ خوشتر غم افزودہ و جاں کاہیدہ خوشتر
 مرا صاحب دلے این نکتہ آموخت بتایا صاحب دل نے یہ نکتہ
 ز منزل جادہ پیچیدہ خوشتر ز منزل جادہ پیچیدہ خوشتر
 (337) (338)

صنوبر بندہ آزادہ او صنوبر بندہ آزادہ او
 فروغِ روے گل از بادہ او فروغِ روے گل از بادہ او
 حریمش آفتاب و ماہ و انجم حریم اسکا ہے مہر و ماہ و انجم
 دلِ آدم در نکشادہ او دلِ آدم در نکشادہ او
 (339) (340)

مندرجہ بالا فارسی رباعیوں کے منظوم اردو تراجم میں خط کشیدہ الفاظ اصل فارسی رباعی سے لیے گئے ہیں۔ منظوم تراجم کے بعض اشعار کا پہلا یا دوسرا مصرع فارسی شعر کا ہی دے دیا گیا ہے۔ خالد حمید شیدا نے تمام منظوم اردو ترجمہ میں کتب و کاشاٹ کٹ فارمولہ استعمال کیا ہے مثلاً آخری رباعی کا ترجمہ ملاحظہ کریں۔ پہلے شعر کا ترجمہ نہیں کیا بلکہ یہ شعر اسی طرح دے دیا ہے دوسرے شعر کا دوسرا مصرع بھی فارسی شعر کا ہی ہے۔ اس شعر کے پہلے مصرع میں انھوں نے 'ماہ و انجم' کے الفاظ فارسی شعر سے ہی لے لیے ہیں صرف فارسی لفظ 'حریمش' کا ترجمہ 'حریم اسکا ہے' کر دیا ہے اور 'آفتاب' کا ترجمہ 'مہر' سے کر دیا ہے۔ اس منظوم اردو ترجمہ پر مزید کیا تبصرہ ہو سکتا ہے۔ وہ کہیں خود سے اردو ترجمہ کریں تو تبصرہ ہو۔ انھوں نے ہر شعر میں ایک دو الفاظ کی تبدیلی سے اسے منظوم اردو ترجمہ کا نام دینے کی کوشش کی ہے۔ یہ ترجمہ کا عامیانا سا انداز ہے۔

ناقدین اور محققین کے ملاحظہ کے لیے منظوم ترجمہ سے چند ایک مزید مثالیں دی جا رہی ہیں۔ ان رباعیوں کے ترجمہ پر مزید تبصرہ کی ضرورت نہیں ہے۔ یہ منظوم ترجمہ بھی گزشتہ بیان کردہ کمزوریوں سے پُر ہے۔ صرف اس امر کے ثبوت کے لیے کہ تمام منظوم اردو کلام کے بغور مطالعہ کے بعد یہ تبصرہ تحریر کیا گیا ہے، مختلف مقامات سے یہ مثالیں دی جا رہی ہیں۔

اصل متن از پیام مشرق
منظوم اردو ترجمہ از خالد حمید شیدا

دریں گلشن پریشاں مثلِ بویم چمن میں ہم پریشاں مثلِ بو ہیں
نمی دانم چه می خواہم ، چه جویم نہ جانے کس کی کرتے جستجو ہیں
برآید آرزو یا بر نیاید بر آئے آرزو یا بر نہ آئے
شہید سوز و سازِ آرزویم شہید سوز و سازِ آرزو ہیں

(341) (342)

اصل متن از پیام مشرق
منظوم اردو ترجمہ از خالد حمید شیدا

دل از منزل تہی کن ، پا برہ دار نہ کر منزل کی پروا ، پا بہ رہ رکھ
نگہ را پاک مثلِ مہرومہ دار نگہ کو پاک مثلِ مہرومہ رکھ
متاع عقل و دیں با دیگران بخش متاع عقل و دیں دے دوسروں کو
غم عشق اربدست افتد نگہ دار غم دل گر ملے ، اس پر نگہ رکھ

(343) (344)

زمن گو صوفیانِ باصفا را بتاؤ صوفیانِ باصفا کو
خدا جو یانِ معنی آشنا را خدا جو یانِ معنی آشنا کو
غلامِ ہمتِ آں خود پرستم کہ اس خود دار کا ہوں معتقد میں
کہ با نورِ خودی بیند خدارا جو با نورِ خودی دیکھے خدا کو

(345) (346)

مندرجہ بالا منظوم تراجم کے خط کشیدہ الفاظ و تراکیب اصل فارسی اشعار سے لیے گئے ہیں جس سے منظوم ترجمہ بھی مشکل شکل اختیار کر گیا ہے۔

حاصل کلام یہ کہ خالد حمید شیدا فارسی اور اردو زبان و ادب میں کوئی خاص مہارت نہیں رکھتے تھے۔ انھوں نے حافظ، امیر خسرو، غالب اور اقبال جیسے فکرو فن اور فلسفہ کے روشن میناروں کے کلام کا منظوم اردو ترجمہ کرنے کی کوشش کی مگر علمی کمزوری کے باعث اس ترجمہ میں فکری و فنی اور صوری و معنوی محاسن پیدا نہ کر پائے۔

مترجم خود اعتراف کرتے ہیں کہ انھوں نے 64 سال کی عمر سے پہلے ذرا بھی تگ بندی نہیں کی اور فارسی تو کیا پچاس

سال سے اردو تک نہیں بولی اور فارسی صرف اسکول میں ہی پڑھی تھی۔ ان کے والد محترم کو فارسی و عربی پر عبور تھا جس کی وجہ سے بچپن میں ہی فارسی زبان سے تعارف ہو گیا اور علی گڑھ میں ان کے استاد معین احسن جذبی نے اس کی نشوونما کر دی اور اس کے بعد خلاص۔ چونسٹھ برس کی عمر میں وہ اس کام کی طرف راغب ہوئے اور خداداد صلاحیت اور ذوق پر واز کے بل بوتے پر بڑے میدانوں میں زور مارا۔ یہی وجہ ہے کہ فارسی اور اردو زبانوں پر بھرپور مہارت نہ ہونے کی وجہ سے اور کسی استادِ کامل سے شعری اصلاح نہ لینے کی بدولت وہ اصل کلام اور منظوم ترجمہ میں سلاست و روانی اور ترنم و موسیقیت کا مضبوط رشتہ قائم نہ کر پائے۔ انھوں نے اکثر ترجمہ میں فارسی زبان کے مشکل الفاظ اور تراکیب استعمال کی ہیں جس کی وجہ سے منظوم اردو ترجمہ کی تفہیم آسان نہ رہی اور اسے سمجھنے کے لیے مزید ترجمہ اور تسہیل کی ضرورت محسوس ہوتی ہے۔

لالہ طور

(پیام مشرق کی رباعیات کا منظوم ترجمہ مع فارسی متن)

از

حکیم سید محمود احمد سر وسہار پوری

’لالہ طور‘، ’پیام مشرق‘ کی رباعیات کا منظوم اردو ترجمہ ہے۔ اس میں فارسی متن ساتھ دیا گیا ہے۔ یہ ترجمہ حکیم سید محمود احمد سر وسہار پوری نے کیا ہے۔ اقبال اکادمی پاکستان کی طرف سے یہ ترجمہ 2010ء میں پہلی بار شائع ہوا۔ کتاب کا سائز $\frac{23 \times 36}{16}$ ہے۔ یہ مجلد ہے اور اس کا نیلگوں اور سفید رنگوں کی آمیزش اور امتزاج سے بنا ہوا ٹائٹل بہت خوبصورت نظر آتا ہے۔ فارسی متن کی کتابت کمپیوٹر کمپوزنگ سے زیادہ دلکش دکھائی دیتی ہے۔ منظوم ترجمہ کمپیوٹر پر کمپوز کیا گیا ہے۔ اس کتاب میں اچھی کوالٹی کا کاغذ استعمال ہوا ہے اور ہر صفحہ پر سادہ بارڈر حسن آرائی کر رہا ہے۔

پرنٹنگ اور ٹائٹل کے صفحات کے بعد ’حرف اول‘ کے عنوان سے حکیم سر وسہار پوری نے اپنے اس منظوم اردو ترجمہ کا تعارف کرایا ہے اور ترجمہ کا طریقہ کار بیان کیا ہے۔ نمونہ کے طور پر کلام اقبال حصہ لالہ طور کی پانچ رباعیات اور ان کا منظوم ترجمہ دیا ہے اور بتایا ہے کہ حافظ مظہر الدین کے تحریک دلانے پر اور ان کی طرف سے حوصلہ افزائی پر انہوں نے ’پیام مشرق‘ کے ترجمہ کا کام پایہ تکمیل کو پہنچایا۔

ترجمہ کے سلسلہ میں اپنی حکمت عملی کا ذکر کرتے ہوئے حکیم سر وسہار پوری لکھتے ہیں:

”..... ترجمے کے سلسلے میں جو طریقہ کار میں نے اختیار کیا ہے یہ میری شعوری کوشش تھی کہ

میں نے علامہ کی اختیار کردہ بحر کو ضروری نہیں سمجھا بلکہ ان کے مفہوم کو ترجمے کا محور بنا کے

ترجمان کا فریضہ سرانجام دیا تا کہ اظہار بیان میں وسعت پیدا ہو جائے اور ترجمہ ایک ہی بحر

کی پابندی سے شعری لذت سے محروم ہو کر بے لطفی کا شکار نہ ہو۔.....“ (347)

حکم صاحب نے منظوم ترجمے میں کہیں کہیں رباعی کی بحر استعمال کی ہے اور کہیں دیگر عروضی اوزان بھی استعمال کیے ہیں۔

ترجمہ کا یہ کام 1962ء میں شروع ہوا اور 1968ء کو پایہ تکمیل کو پہنچا۔ یہ کلام روزنامہ تعمیر راولپنڈی کے ادبی اڈیشنوں

میں 21 اکتوبر 1968ء کی اشاعت سے چھپنا شروع ہوا۔ چیدہ چیدہ قطعاً وہاں چھپتے رہے۔ ’تعمیر‘ کی اشاعت بند ہونے کے

ساتھ ہی یہ کام بھی رُک گیا۔ طویل وقفے کے بعد اس ترجمہ کا بیشتر حصہ ”نوائے وقت“ راولپنڈی میں قسط وار شائع ہوا۔ کسی وجہ سے وہاں سے بھی اس کی اشاعت رک گئی۔ اس کے بعد یہ ترجمہ ماہنامہ ”عفت“ راولپنڈی میں قسط وار چھپا۔ اقبال اکادمی لاہور نے 2010ء میں اسے کتابی شکل میں شائع کیا۔ حکیم صاحب نے مکمل ’پیام مشرق‘ کا منظوم ترجمہ کیا ہے۔ اس کا باقی ترجمہ غیر مطبوعہ شکل میں حکیم صاحب کے پاس موجود ہے اور منتظر اشاعت ہے۔

’لالہ‘ طور کی تمام رباعیوں کے منظوم ترجمہ کا تحقیقی و تنقیدی جائزہ لینے سے واضح ہوتا ہے کہ مجموعی طور پر یہ ترجمہ متن اور شعری محاسن کے لحاظ سے اصل کے قریب ہے، تاہم بعض مقامات پر تبدیلی اور اصلاح کی ضرورت بھی محسوس ہوتی ہے۔ درحقیقت اعلیٰ درجے کی قدرت کلام کے باوجود اعلیٰ درجے کی شاعری کا اعلیٰ ترجمہ کرنا محالات میں سے ہے۔ اس ضمن میں حسن الدین احمد رائے دیتے ہوئے لکھتے ہیں:

”منظوم ترجموں میں اصل تحقیق کی مجموعی تاثیر کو پیش کرنا ہوتا ہے اور جس زبان میں ترجمہ کیا گیا ہے اس کے اپنے اسلوب بیان اور لب و لہجہ کی جملہ خصوصیات کو بھی من و عن اپنے فطری انداز میں برقرار رکھنا ہوتا ہے۔ اصل شاعر کی ذہنی کیفیات کو خود پر طاری کئے بغیر کامیاب ترجمہ نہیں ہو سکتا۔“ (348)

چونکہ ہر تخلیق کار کے لیے ممکن نہیں ہے کہ وہ ترجمہ کے دوران اصل تخلیق کار کے تخلیقی عمل کی پیچیدگی تک رسائی حاصل کر کے اصل تحقیق کے حقیقی مقام کو پاسکے۔ اس لیے کسی منظوم یا منشور ترجمے کے متعلق یہ توقع نہیں کی جاسکتی کہ وہ کلی طور پر نقشِ اول کے برابر ہوگا، تاہم اگر ترجمہ مجموعی اعتبار سے اصل تحقیق کے صوری و معنوی محاسن کے قریب بھی پہنچ جائے تو یہ ترجمہ اہم شمار ہوگا۔ اردو اور فارسی زبانیں ایک ہی خاندان سے تعلق رکھتی ہیں۔ ان کی زیادہ تر بحریں مشترک ہیں۔ الفاظ، تملازات، سماجی تصورات، تلمیحات اور استعارات میں بھی گہرا ربط و تعلق پایا جاتا ہے۔ اس لیے منظوم تراجم میں زیادہ تر مترجمین نے کلام اقبال کا ترجمہ اس طرح سے کرنے کی کوشش کی ہے کہ ترجمہ لفظاً و معنماً اصل فارسی شعر سے قریب تر ہو، تاکہ اس ترجمہ سے اصل فارسی شعر کو سمجھنے میں مدد ملے اور اقبال کا اسلوب اور لب و لہجہ بھی ترجمہ کی زینت بن جائے۔ اس کی کوشش میں بعض تراجم اس قدر مبہم، غیر واضح اور مشکل نظر آتے ہیں کہ ان کی بجائے اصل فارسی متن زیادہ آسان، واضح اور عام فہم نظر آتا ہے۔

اس دشواری کے پیش نظر حکیم صاحب نے علامہ کی اختیار کردہ بحر اور الفاظ تراکیب کو ضروری نہیں سمجھا بلکہ ان کے کلام کے پیش نظر رکھ کر ترجمہ کیا ہے تاکہ اظہار بیان میں وسعت پیدا ہو جائے اور ترجمہ ایک ہی بحر کی پابندی سے شعری لذت سے محروم ہو کر بے لطفی کا شکار نہ ہو۔

حکیم صاحب اس سلسلہ میں کافی حد تک کامیاب ہوئے ہیں۔ انہوں نے ترجمے میں کہیں کہیں رباعی کی بحراستعمال کی ہے اور کہیں انظہارِ مطلب کے لیے دوسرے عروضی اوزان بھی استعمال کئے ہیں۔
حکیم صاحب کے منظوم اردو ترجمہ کی چند مثالیں ملاحظہ فرمائیں:

رباعی نمبر 39

منظوم اردو ترجمہ از حکیم سر وسہارنپوری	اصل متن از پیام مشرق
تعمیر کی خواہش میں بت خانے سے مسجد تک	کُنُشت و مسجد و بتخانہ و دیر
مٹی کے گھروندوں کا اک جال بُنا تو نے	جز ایں مِشتِ گلے پیدا نکردی
اک دل ہی تو کرتا ہے آزاد غلامی سے	ز حکمِ غیر نتواں جز بہ دل رست
غافل مگر اک دل ہی پیدا نہ کیا تو نے	تو اے غافل دے پیدا نکردی
(350)	(349)

مندرجہ بالا رباعی کا لفظی ترجمہ یہ ہے:

آتشکدہ اور مسجد اور مندر اور گرجا۔ تو نے اس مٹھی بھر خاک کے سوا کچھ بھی پیدا نہیں کیا۔ دل کے علاوہ غیر اللہ کی غلامی سے نجات پانا ممکن نہیں۔ اے غافل تو نے کوئی دل ہی نہ پیدا کیا۔

اصل متن، منشور ترجمہ اور منظوم ترجمہ کا موازنہ کریں تو واضح ہوتا ہے کہ حکیم صاحب نے تفہیمِ متن کے لیے اور بحرِ قائم رکھنے کے لیے آتشکدہ، مسجد، مندر اور گرجا کا ترجمہ بت خانے سے مسجد تک کے الفاظ سے کر دیا۔ 'مِشتِ گلے' یعنی مٹھی بھر خاک کا مفہوم 'مٹی کے گھروندوں' سے ادا کر دیا۔ اس طرح دوسرے شعر میں آزادیِ دل کا مفہوم اور اس کا اثر آسان الفاظ میں، شعری آہنگ قائم رکھتے ہوئے بیان کر دیا۔ مجموعی طور پر یہ بہت اچھا، سلیس اور آسان ترجمہ ہے اور اصل متن کے مفہوم کے قریب تر ہے۔

رباعی نمبر 53

منظوم اردو ترجمہ از حکیم سر وسہارنپوری	اصل متن از پیام مشرق
نہ پوچھ معنی قرآنِ امامِ رازیؒ	ز رازی معنی قرآنِ چہ پرسی
ضمیر اپنا ہے خود اس کی آیتوں کی دلیل	ضمیرِ ما بآیتش دلیل است
خرد کا کام جلانا ہے، کارِ دل جلانا	خرد آتشِ فروزد، دل بسوزد
ہے ایک شیوہٴ نمرود، ایک طرزِ خلیلؑ	ہمیں تفسیرِ نمرود و خلیل است
(352)	(351)

اس رباعی کا لفظی ترجمہ یہ ہے:

تو رازی سے قرآن کے معنی کیا پوچھتا ہے۔ ہمارا ضمیر اس کی آیات پر خود دلیل ہے۔ عقل تو آگ بھڑکاتی ہے، دل کو جلاتی ہے نمرود اور ابراہیم خلیل اللہؑ کے واقعہ کی یہی تفسیر ہے۔

مندرجہ بالا ترجمہ بہت سلیس، رواں اور عام فہم ہے اور لفظی و معنوی لحاظ سے اصل کلام کی ترجمانی کرتا ہے۔ اس طرح درج ذیل دو رباعیوں کا ترجمہ بھی لائق تحسین ہے:

رباعی نمبر 148

منظوم اردو ترجمہ از حکیم سر وسہارنپوری

اصل متن از پیام مشرق

مگو کارِ جہاں نا استوار است مت کہہ کہ ہے یہ کارِ جہاں غیر استوار
ہر آن ما ابد را پردہ دار است اپنی ہر ایک سانس ابد کی ہے پردہ دار
بگیر امروز را محکم کہ فردا غافل تو صرف آج کے دن پر یقین رکھ
ہنوز اندر ضمیر روزگار است فردا ضمیر دہر میں ہے موح انتظار

(354)

(353)

اس منظوم ترجمہ میں بعض مقامات پر ترجمہ اصل متن سے مختلف دکھائی دیتا ہے۔ بعض مقامات پر الفاظ کا انتخاب موزوں

دکھائی نہیں دیتا۔ اس سلسلہ میں درج ذیل رباعیات کا تحقیقی و تنقیدی جائزہ لیا جاسکتا ہے۔

صفحہ نمبر	رباعی نمبر	صفحہ نمبر	رباعی نمبر	صفحہ نمبر	رباعی نمبر
11	1	49	58	91	122
11	2	57	71	93	123
13	3	67	86	93	124
15	7	71	90	93	125
17	10	75	96	95	128
23	18	79	103	97	129
25	23	81	106	99	133

لالہ طور کے منظوم ترجمہ از حکیم سر وسہارنپوری میں رباعیات کے منظوم تراجم کا اصل متن اور اس کے مفہوم سے موازنہ

کریں تو بعض مقامات پر واضح فرق نظر آتا ہے۔ رباعی نمبر 1 اور اس کے منظوم و منثور تراجم ملاحظہ کریں:

رباعی نمبر 1

منظوم اردو ترجمہ از حکیم سرو سہارنپوری	اصل متن از پیام مشرق
شہیدِ ناز او بزمِ وجود است شہیدِ ناز ہے اس کی تمام بزمِ وجود	شہیدِ ناز او بزمِ وجود است
نیاز اندر نہادِ ہست و بود است ہے اک فسانہ حسنِ نیاز ہست و بود	نیاز اندر نہادِ ہست و بود است
نمی بینی کہ از مہرِ فلک تاب طلوعِ مہر جہاں تاب پر نگاہ تو کر	نمی بینی کہ از مہرِ فلک تاب
بسیمائے سحر داغِ سجود است چمک رہا ہے جبینِ سحر پہ داغِ سجود	بسیمائے سحر داغِ سجود است
(356)	(355)

لفظی ترجمہ:- یہ ساری کائنات اس (محبوبِ حقیقی) کے ناز کی شہید ہے۔ اس کائنات کی ہر اک شے کی فطرت میں عاجزی (بندگی) ہے۔ کیا تو نہیں دیکھتا کہ آسمان کو روشن کرنے والے سورج سے صبح کی پیشانی پر سجدے کا داغ ہے۔

مفہوم:- ساری کائنات اللہ تعالیٰ کی کبریائی پر نثار ہے۔ کائنات کی ہر شے اس کی بندگی بجالا رہی ہے۔ سورج طلوع ہونے پر صبح روشنی پھیلتی ہے اس طرح گویا صبح سورج کی احسان مند ہے۔ سورج نہ ہوتا تو صبح بھی نہ ہوتی۔

منظوم ترجمہ میں دوسرے مصرع کا ترجمہ قابلِ غور ہے۔ اقبال رحمۃ اللہ علیہ کا ذکر کرتے ہیں کہ کائنات کی ہر شے کی فطرت میں عجز و انکسار پایا جاتا ہے اور پھر اس امر حقیقی کی تائید میں طلوعِ آفتاب کے حقیقی مظہر کا ذکر کیا ہے اور سورج کے طلوع و غروب کے سلسلہ کو سلسلہٴ سجود اور سلسلہٴ نیاز مندی قرار دیا ہے۔ ترجمہ میں فسانہ حسنِ نیاز کی ترکیب سے اصل شعر کا وہ لطف اور بلند آہنگ برقرار نہ رہا۔ لفظ فسانہ فارسی زبان کا لفظ ہے فرہنگِ اقبال (اردو) میں کلامِ اقبال میں اس کا تین طرح سے استعمال بیان ہوا ہے:

فسانہ (ف) مذکر۔ کتھا جو ہندو برہمن مندر میں یا کسی اور جگہ سناتے ہیں۔

واعظ کا وعظ چھوڑا چھوڑے ترے فسانے (نیا شوالا، ب، د، 88)

تاریخی روئداد۔

فسانہ ستم انقلاب ہے یہ محل (کناراوی، ب، د، 95)

کہانی، داستان جس کی کوئی اصلیت اور حقیقت نہیں۔

شب دراز عدم کا فسانہ ہے دنیا (حقیقت حسن، ب، د، 112) (357)

’لفظِ فسانہ‘ کے مذکورہ بالا مفہیم کے مطابق کسی بھی لحاظ سے یہ لفظ اصل متن کا مفہوم ادا نہیں کرتا۔ تاہم اس رباعی کے دوسرے شعر کا منظوم اردو ترجمہ نہایت خوبصورت اور اصل مفہوم کا ترجمان ہے۔

رباعی نمبر 2

رباعی نمبر 2 کے منظوم ترجمہ میں بھی اسی نوعیت کی کمی محسوس ہوتی ہے۔ اصل رباعی اور اس کے منظوم و منشور ترجمہ ملاحظہ فرمائیں:

اصل متن از پیام مشرق منظوم اردو ترجمہ از حکیم سرو سہارن پوری

دلِ من روشن از سوزِ درون است مرا دل مرکزِ سوزِ دروں ہے
جہاں ہیں چشمِ من از اشکِ خون است مری آنکھوں میں نورِ اشکِ خون ہے
ز رمزِ زندگی بیگانہ تر باد وہ بیگانہ ہیں رمزِ زندگی سے
کسے کو عشقِ را گوید جنون است محبت کو جو کہتے ہیں جنون ہے

(359)

(358)

لفظی ترجمہ:- میرا دل باطنی سوز سے روشن ہے۔ خون کے آنسو سے میری آنکھ جہاں ہیں ہے۔ زندگی کے راز سے پہلے سے بھی بڑھ کر انجان رہے وہ جو کہ عشق کو پاگل پن کہتا ہے۔

مفہوم:- میرا دل سوزِ عشق سے منور ہے۔ میری آنکھ خون کے آنسوؤں کے باعث جہاں ہیں (دنیا کے اسرار یا حقیقتوں کو دیکھنے والی) ہے۔ خدا کرے وہ شخص زندگی کے راز (حقیقت) سے بے بخر ہے جو عشق کو پاگل پن قرار دیتا ہے۔

پہلا مصرع میں اقبال رحمۃ اللہ علیہ کے روشن ہونے اور نورِ بصیرت حاصل ہونے کی وجہ بیان کی ہے کہ عشق کی بدولت میرا دل روشن ہو گیا ہے اور مجھے نورِ بصیرت حاصل ہو گیا ہے۔ جبکہ منظوم ترجمہ میں بیان ہوا ہے کہ دل عشق کا مرکز ہے اور آنکھوں میں اشکِ خون کی وجہ سے نمی ہے۔ مترجم نے دل اور آنکھوں میں سوز کا ذکر کیا ہے مگر اس سے حاصل ہونے والے نورِ قلبی اور نورِ بصیرت کا ذکر نہیں کیا۔

اس طرح منظوم ترجمہ اصل متن کے مفہوم سے ہٹ گیا ہے۔ اقبال نے دوسرے شعر میں اس حقیقت کا ذکر کیا ہے کہ عشق کی اہمیت، ضرورت اور اس کے اثرات کا انکار کرنے والے لوگ رازِ زندگی سے آگاہ نہیں ہوتے اور پھر دعا کر رہے ہیں کہ خدا کرے کہ عشق کو جنون قرار دینے والا انسان رازِ زندگی سے بیگانہ تر رہے۔ اس شعر کے منظوم ترجمہ میں یہ مضمون اس انداز سے اور اس قدر شد و مد اور موثر انداز سے بیان نہیں ہوا۔ دعائیہ انداز ختم ہو گیا ہے اور کہہ دیا گیا ہے کہ ایسے لوگ رمزِ زندگی سے بیگانہ ہوتے ہیں جو محبت کو جنون کہتے ہیں۔ طرزِ کلام بدلنے سے اثرِ کلام بھی بدل گیا ہے۔ منظوم ترجمہ کے شروع میں ’سوزِ دروں‘ کی

بجائے 'سوز دوروں' لکھا ہوا ہے۔ کتاب کے شروع میں ہی اس طرح کی غلطی تصنیف و تالیف کے حقیقی تقاضوں سے واضح انماض ظاہر کرتی ہے۔

رباعی نمبر 3

رباعی نمبر 3 میں اقبال نے 'غنجہ' کو 'پرویں' سے تشبیہ دی ہے۔ منظوم ترجمہ میں یہ تشبیہ استعمال نہیں کی گئی ہے۔ دوسرے شعر کے دوسرے مصرع میں بیان ہوا ہے کہ عشق سمندر میں موجود مچھلی کو راستہ دیکھنے والی آنکھ عطا کرتا ہے۔ منظوم ترجمہ میں مچھلی کے لیے عشق کو 'شع' رگزار' قرار دیا گیا ہے۔ مچھلی کے لیے 'دیدہ' رہیں کی ترکیب زیادہ خوبصورت ہے کیونکہ یہ آبی جانور ہے اور وہاں 'شع' رگزار کی ترکیب امر واقعہ کا صحیح تاثر قائم نہیں کرتی۔ انسانوں کے لیے 'شع' رگزار کی ترکیب موثر طور پر استعمال ہو سکتی ہے۔ ملاحظہ فرمائیں رباعی نمبر 3، اس کا منظوم اور منثور ترجمہ اور مفہوم:

منظوم اردو ترجمہ از حکیم سر وسہارنپوری	اصل متن از پیام مشرق
بباغاں باد فرور دیں دہد عشق چمن میں خالق فصل بہار عشق	
براغاں غنجہ چوں پرویں دہد عشق ہے صحرا میں گل و غنجہ نگار عشق	
شعاع مہر او قلزم شگاف است شعاع عشق سینہ چاک قلزم	
بماہی دیدہ رہ ہیں دہد عشق برائے ماہی شع رگزار عشق	
(361)	(360)

رباعی نمبر 7

اس طرح رباعی نمبر 7 میں 'سوزش آرزو' کی ترکیب اصل مفہوم ادا نہیں کرتی۔ اقبال کہتے ہیں میں شہید سوز و ساز ہوں۔ وہ سوز سے مراد سوزِ عشق لیتے ہیں۔ فلسفہ اقبال کی رو سے عشق تحریک دلانے والی، تعمیر قوت ہے۔ یہ تعمیر خودی کے لیے درکار ضروری جذبہ عمل ہے۔ اگرچہ لفظ 'سوزش'، لفظ 'سوز' کا مترادف لفظ تصور کیا جاتا ہے مگر یہ جملن، درد، تکلیف اور غصہ کے معانی میں استعمال ہوتا ہے۔ (فرہنگ اقبال (فارسی) P.517)۔ مختصر یہ کہ لفظ 'سوزش' منفی مفہوم دیتا ہے جبکہ لفظ 'سوز' مثبت مفہوم دیتا ہے فلسفہ اقبال کی رو سے یہاں 'سوزش آرزو' کی ترکیب ناموزوں دکھائی دیتی ہے۔ اس سے منظوم ترجمہ صوری و معنوی حسن سے دور دکھائی دیتا ہے۔ رباعی نمبر 7، اس کا منظوم اور منثور اردو ترجمہ ملاحظہ کریں۔

منظوم اردو ترجمہ از حکیم سر وسہارنپوری	اصل متن از پیام مشرق
دریں گلشن پریشاں مثل بویم گلشن میں مثال بو پریشاں ہوں میں	

نمی دانم چه می خواهم ، چه جویم لیکن نہیں علم کس کا خواہاں ہوں میں
 برآید آرزو یا بر نیاید یہ آرزو یہ خلش بر آئے کہ نہ آئے
 شہید سوز و ساز آرزویم پر سوزش آرزو پہ قرباں ہوں میں
 (362) (363)

رباعی نمبر 10

رباعی نمبر 10 کا پہلا شعر اور اس کا منظوم ترجمہ ملاحظہ فرمائیں:

اصل متن از پیام مشرق
 منظوم اردو ترجمہ از حکیم سر وسہارنپوری
 جہان ما کہ نابود است بودش اپنی تو کائنات کا اصل وجود ہی عدم
 زیاں تو ام ہی زاید بسودش نقص ہی نقص ہے تمام بھرائے نہ منفعت کا دم
 (364) (365)

اس شعر کا لفظی ترجمہ یہ ہے:

ہمارا یہ جہاں جس کا وجود (ہستی) ایک طرح سے نہیں ہے یعنی عدم یا نیستی ہے۔ یہاں نقصان نفع کے ساتھ جڑواں پیدا ہوتا ہے۔
 منظوم اردو ترجمہ کا دوسرا مصرع کسی طرح بھی اصل مفہوم کے مطابق نہیں ہے۔

رباعی نمبر 18

رباعی نمبر 18 اور اس کا منظوم ترجمہ ملاحظہ فرمائیں:

اصل متن از پیام مشرق
 منظوم اردو ترجمہ از حکیم سر وسہارنپوری
 تہی از ہائے و ہو میخانہ بودے تہی ہر شور سے میخانہ ہوتا
 گل ما از شرر بیگانہ بودے یہ خاکی زیست سے بیگانہ ہوتا
 نبودے عشق و این ہنگامہ عشق نہ عشق ہوتا نہ یہ ہنگامے ہوتے
 اگر دل چوں خرد فرزانه بودے جو دل مثل خرد فرزانه ہوتا
 (366) (367)

اس شعر کا لفظی ترجمہ یہ ہے:

یہ میخانہ (دنیا) ہائے و ہو سے خالی ہوتی ہے۔ ہماری مٹی عشق کی آگ سے خالی رہتی ہے۔ نہ عشق ہوتا اور نہ یہ عشق کا

ہنگامہ ہوتا اگر دل بھی عقل کی طرح سمجھ بوجھ والا ہوتا۔

اس رباعی کے دوسرے شعر کا منظوم ترجمہ درست ہے۔ پہلے شعر کا ترجمہ اصل متن کے مطابق نہیں۔ یہ رباعی عشق کی اہمیت اور ضرورت بیان کرتی ہے۔ اس لیے میخانہ میں 'ہائے' وہو سے مراد 'فراق اور جدائی' میں آہیں بھرنا اور اللہ ہو کا ذکر کرنا ہے۔ "شور شرابہ" کے الفاظ غیر واضح اور فضول آوازوں کے لیے استعمال ہوتے ہیں۔ اس لیے یہاں 'ہائے' وہو کا ترجمہ 'شور' سے کرنا درست نہیں ہے۔

منظوم ترجمہ میں 'ہائے' وہو کی بجائے لفظ 'شور' کے استعمال سے مفہوم کی لطافت قائم نہ رہی۔ دوسرے مصرع میں 'شر' سے مراد عشق کی حرارت ہے۔ لفظ 'زیست' اس کی صحیح ترجمانی نہیں کرتا۔

رباعی نمبر 20

منظوم اردو ترجمہ از حکیم سر وسہار پوری	اصل متن از پیام مشرق
چہ لذت یا رب اندر ہست و بود است دل ہر ذرہ در جوش نمود است شگافد شاخ را چوں غنچہ گل تبسم ریز از ذوق وجود است	ہے کیا لذت ظہور زندگی میں کہ ہر ذرے کو جس کی جستجو ہے وہ پھوٹی شاخ، گل نے سر اُبھارا تبسم ریزی ذوقِ نمو ہے
(369)	(368)

اس رباعی کا لفظی و باحاورہ ترجمہ یہ ہے:

یار ب تونے ہونے یا موجود ہونے میں کیا لذت رکھی ہے۔ ہر ذرہ کے دل میں ظاہر ہونے کا جوش موجود ہے۔ جب پھول کی کلی شاخ کو پھاڑتی ہے تو وہ وجود میں آنے کے ذوق (لذت) کی وجہ سے مسکراتی ہے۔

اس رباعی کے منظوم اردو ترجمہ کو نثر میں بیان کریں تو مفہوم یہ بنتا ہے کہ زندگی کے ظاہر ہونے یا کرنے میں کیا لذت ہے کہ ہر ذرہ اس لذت کی جستجو میں ہے۔ اصل متن میں بیان ہوا ہے کہ ہر ذرہ وجود میں آنے کی لذت کی وجہ سے 'جوش نمود' رکھتا ہے۔ اقبال نے 'ذوق وجود' اور 'جوش نمود' میں تعلق بیان کیا ہے اور پھول کی کلی کی مثال دی ہے کہ ننھی سے کلی وجود میں آنے کے جوش کی وجہ سے شاخ کو پھاڑ کر جنم لیتی ہے اور پھر وجود میں آ کر لذت محسوس کرتی ہے اور مسکراتی ہے۔ منظوم ترجمہ میں شاخ کے پھوٹنے کا ذکر ہے نہ کہ کلی کے۔ کلی نشوونما پا کر پھول بنتی ہے۔ 'غنچہ گل' کا مطلب پھول کی کلی ہے جبکہ منظوم ترجمہ میں پھول کھلنے کا ذکر کیا گیا ہے۔ فارسی شعر میں واضح بیان ہوا ہے کہ پھول کی کلی ذوق وجود کی وجہ سے تبسم ریز ہے۔ جبکہ منظوم ترجمہ میں تبسم ریزی

کاسبب ذوقِ نمود کو قرار دیا گیا ہے، نہ کہ ذوقِ وجود کو۔ فارسی رباعی میں نازک سی کلی کے شاخ کو چیر کر پھوٹنے کی نہایت خوبصورت مثال دی گئی ہے۔ اس مثال سے کائنات کی ہر شے کے جوشِ نمود اور ذوقِ نمود کا خوبصورت تصور ملتا ہے۔ منظوم اردو ترجمہ میں یہ باریک بینی اور اعلیٰ فکری رسائی نظر نہیں آتی۔

رباعی نمبر 50

منظوم اردو ترجمہ از حکیم سرو سہارنپوری

اصل متن از پیام مشرق

دلت می لرزد از اندیشہ مرگ ہے لرزاں دل ترا خوفِ اجل سے
ز بیمش زرد مانند زریری یہ اندیشہ ترا آزارِ جاں ہے
بخود باز آ، خودی را پختہ تر گیر نکل خود سے خودی کو پختہ تر کر
اگر گیری، پس از مردن نمیری یہی رازِ حیاتِ جاوداں ہے
(371) (370)

مندرجہ بالا رباعی کا لفظی ترجمہ یہ ہے:

تیرا دل موت کے خوف سے لرزتا رہتا ہے۔ اس کے ڈر سے تو ہلدی کی مانند زرد (پیللا) پڑ گیا ہے۔ اپنے آپ میں لوٹ آ، خودی اور پختہ کر۔ تو اگر ایسا کرے تو مرنے کے بعد بھی نہیں مرے گا۔
پہلے شعر کے پہلے مصرع کا ترجمہ درست ہے۔ اس شعر کے دوسرے مصرع کا لفظی ترجمہ ہے اس (موت) کے ڈر سے تو ہلدی کی مانند زرد (پیللا) پڑ گیا ہے۔ حکیم صاحب نے اس مصرع کا لفظی ترجمہ تو نہیں کیا، تاہم اس کا ترجمہ یہ اندیشہ ترا آزارِ جاں ہے، کر کے اچھے انداز سے مفہوم ادا کر دیا ہے۔ دوسرے شعر کا منظوم ترجمہ کلی طور پر اصل متن کی نمائندگی نہیں کرتا۔ دوسرے شعر میں ’بخود باز آ‘ سے مراد اپنے آپ میں لوٹ آ، اپنی طرف لوٹ آ ہے۔ منظوم ترجمہ میں ’نکل خود سے‘ کی تلقین کی گئی ہے۔ یہاں نکل خود سے مراد اپنی انا، یعنی منفی شخصیت کی نفی ہے اس مفہوم کی تائید اس مصرع کے باقی حصہ ’خودی کو پختہ تر کر‘ سے ہو رہی ہے۔ ’بخود باز آ‘ (اپنے آپ میں لوٹ آ) سے مراد اپنا آپ پہچانا اور اپنی خودی کو مستحکم کرنا ہے۔ اس لحاظ سے منظوم ترجمہ براہ راست اصل متن کا مفہوم بیان نہیں کرتا۔

رباعی نمبر 86

رباعی نمبر 86 کا پہلا شعر اور اس کا منظوم ترجمہ ملاحظہ کریں۔

اصل متن از پیام مشرق
منظوم اردو ترجمہ از حکیم سر وسہار پنپوری

چہ گویم نکتہ زشت و نکو چست نیکی بدی کا راز کہوں بھی تو کیا کہوں
زباں لرزد کہ معنی پچدار است کانپے ہے دل کہ معنی بڑے پچیدار ہیں

(372) (373)

اس شعر کے دوسرے مصرع میں لفظ 'معنی' جو کہ واحد ہے اس کے لیے ردیف 'ہیں' استعمال ہوا ہے۔

رباعی نمبر 128

رباعی نمبر 128 کا پہلا شعر اور اس کا منظوم ترجمہ ملاحظہ کریں۔

اصل متن از پیام مشرق
منظوم اردو ترجمہ از حکیم سر وسہار پنپوری

زمن گو صوفیان باصفا را یہ کہہ دیجیے مری جانب سے ارباب طریقت سے
خدا جو یان معنی آشنا را کہ اے جو یائے حق اے راہ عرفان ڈھونڈنے والو

(374) (375)

اس شعر کے دوسرے مصرع میں لفظ 'جو یائے حق' جو کہ واحد ہے اس کے لیے ردیف 'ڈھونڈنے والو' استعمال ہوا ہے جو کہ جمع ہے۔

رباعی نمبر 103

رباعی نمبر 103 کا دوسرا شعر، اس کا منظوم اور منثور ترجمہ ملاحظہ کریں۔

اصل متن از پیام مشرق
منظوم اردو ترجمہ از حکیم سر وسہار پنپوری

گر از دست تو کار نادر آید سرزد ہو تجھ سے کار نمایاں کوئی اگر
گناہے ہم اگر باشد ثواب است ہے پھر ثواب رنگ گناہوں کی داستاں

(376) (377)

لفظی ترجمہ: اگر تیرے ہاتھوں کو انوکھا کام ہو جائے تو وہ گناہ بھی ہو (تو) ثواب ہے۔

اس شعر میں اقبال عظیمیہت بڑا درس دیا ہے۔ اقبال عظیمیہتے ہیں کہ ہر انسان اپنی انفرادیت برقرار رکھے، بے جا تقلید کرنے سے بچے، غیر کی محتاجی سے بچے اور اپنی خودی کی نشوونما کرے۔ اگر اس کوشش میں کسی انسان سے کوئی انوکھا کام سرزد ہو جائے تو یہ بہت خوش آئند عمل ہے۔ یہ اس بات کی علامت ہے کہ اس شخص کی خودی نشوونما پارہی ہے۔ اس کوشش کے دوران اگر

انسان سے کوئی غلطی بھی ہو جائے تو بجائے۔ انسان اپنی غلطیوں سے ہی سیکھتا ہے۔ سیکھنے کا یہ عمل جاری رہے تو بالآخر انسان کسی اعلیٰ مقام، منصب اور مرتبہ پر فائز ہو جاتا ہے۔ اُس سے کوئی ایسا نمایاں کام ضرور سرانجام پاتا ہے جس کی بدولت یہ سب غلطیاں ایک بڑے کارنامے کی وجہ بن جاتی ہیں۔ ترقی کے لیے ضروری ہے کہ تبدیلی اور اصلاح کا عمل ہر حال میں جاری رہے۔ اقبال نے اس شعر میں ایک عظیم فلسفہ انقلاب بیان کیا ہے۔ مترجم اس فلسفہ کی صحیح ترجمانی نہیں کر پایا۔ اگر منظوم اردو ترجمہ کو اصل فارسی متن کے بغیر پڑھا جائے تو اس سے واضح طور پر یہ فلسفہ سمجھ نہیں آتا۔ اس لیے یہ ترجمہ معنوی لحاظ سے اصل تخلیق کی نمائندگی نہیں کرتا۔

رباعی نمبر 122

رباعی نمبر 122، اس کا منظوم اور منشور ترجمہ ملاحظہ کریں۔ منظوم ترجمہ کی وجہ سے مفہوم مبہم ہو گیا ہے۔ اصل شعر واضح

ہے اور بلا واسطہ انداز سے مفہوم ادا کرتا ہے۔

منظوم اردو ترجمہ از حکیم سرو سہارنپوری

بہ پہنائے ازل پر می کشودم
 ز بند آب و گل بیگانہ بودم
 چشتم تو بہائے من بلند است
 کہ آوردی بازار وجودم
 عدم کی بے کرانہ وسعتوں میں پر کشا تھا میں
 کہ قید آب و گل کی کشمش سے ماورا تھا میں
 ترے نزدیک میں جنس گراں ہوں کیوں نہ ہوں آخر
 کہ تو لایا ہے اس بازار میں جس سے سوا تھا میں

(379)

اصل متن از پیام مشرق

بہ پہنائے ازل پر می کشودم
 ز بند آب و گل بیگانہ بودم
 چشتم تو بہائے من بلند است
 کہ آوردی بازار وجودم

(378)

لفظی ترجمہ: میں ازل کی وسعتوں میں اڑتا تھا۔ پانی اور مٹی کی قید (جسم کی قید) سے آزاد تھا۔ تیری نظر میں میری قدر و قیمت بلند تھی۔ اسی لیے تو مجھے وجود کے بازار میں لایا۔

اصل مفہوم: مراد یہ ہے کہ انسان اشرف المخلوقات ہے۔ وہ عالم ارواح میں روح کی صورت میں موجود تھا۔ اللہ تعالیٰ نے اسے خاکی جسم عطا فرما کر اپنے خلیفہ کے طور پر زمین پر بھیجا۔ اس دوہیتی میں عظمت انسانی بیان کی گئی ہے اور اس کی تخلیق کا مقصد بیان کیا گیا ہے۔

منظوم اردو ترجمہ کے پہلے شعر میں لفظ 'کشمش' کی جگہ پر لفظ 'کشمش' لگا دیں تو اس کا مفہوم واضح ہو جاتا ہے۔ دوسرے

شعر کا ترجمہ غیر واضح ہے۔ اس میں بیان ہوا ہے کہ انسان اللہ تعالیٰ کے نزدیک 'جنس گراں' ہے اس لیے وہ اسے اس بازار میں لایا ہے جس سے وہ (انسان) سوا تھا۔ اگر ہم تاویل کریں تو یہ مفہوم بن سکتا ہے کہ انسان کی قدر و قیمت اس دنیا اور اس کی ہر چیز سے زیادہ ہے۔ یہ منظوم ترجمہ مبہم ہے۔ اسے سمجھنے کے لیے مزید توضیح کی ضرورت ہے۔ منظوم اردو ترجمہ کی نسبت اصل فارسی شعر واضح

ہے اور اس سے عظمتِ انسان کا واضح تصور ملتا ہے۔

رباعی نمبر 122 کے منظوم اردو ترجمہ کی طرح رباعی نمبر 125 کے دوسرے شعر اور رباعی نمبر 133 کے بھی دوسرے شعر

کا ترجمہ درست نہیں ہے۔

رباعی نمبر 149

منظوم اردو ترجمہ از حکیم سر وسہار پوری	اصل متن از پیام مشرق
رمیدی از خداوندانِ افرنگ تو خداوندانِ افرنگی سے بچ نکلا مگر	رمیدی از خداوندانِ افرنگ تو خداوندانِ افرنگی سے بچ نکلا مگر
ولے بر گور و گنبد سجدہ پاشی ہو گیا پھر بھی حضورِ گور و گنبد سجدہ کیش	ولے بر گور و گنبد سجدہ پاشی ہو گیا پھر بھی حضورِ گور و گنبد سجدہ کیش
بہ لالائی چناں عادت گرفتگی مسلکِ وحدانیت سے اس قدر بیگانگی	بہ لالائی چناں عادت گرفتگی مسلکِ وحدانیت سے اس قدر بیگانگی
ز سب راہ مولائے تراشی سب رہ کو بھی سمجھ بیٹھا ہے تو مولائے خویش	ز سب راہ مولائے تراشی سب رہ کو بھی سمجھ بیٹھا ہے تو مولائے خویش
(381)	(380)

مندرجہ بالا رباعی کا لفظی ترجمہ یہ ہے:

تو انگریز آقاؤں سے بھاگا لیکن قبر اور گنبد پر سجدے کرتا ہے۔ غلامی کی وجہ سے تو اس کا عادی ہو گیا ہے۔ تو راستے کے

پتھر سے اپنا مولانا تراشتا ہے۔

پہلے شعر کا ترجمہ لفظی و معنوی لحاظ سے اصل متن کی ترجمانی کرتا ہے۔ دوسرے شعر کا منظوم اردو ترجمہ مکمل طور پر اصل

متن کی ترجمانی نہیں کرتا۔ اقبال نے ہندوستانی ثقافت کے مسلمانوں پر اثرات کا ذکر کیا ہے۔ خصوصاً لالوں (ہندوؤں) کا ذکر

کر کے، مسلمان پران کے اثرات بیان کیے ہیں۔ مسلمانوں کو ان کے مسلک تو حید سے آگاہ کیا ہے اور ہندو ثقافت سے آزاد ہو

کر حقیقی طور پر مسلکِ توحید پر گامزن ہونے کی تلقین کی ہے۔ منظوم ترجمہ میں ہندو ثقافت کے اثرات کا ذکر نہیں ہے، اگرچہ

مسلکِ وحدانیت کا ذکر ہے۔

لالہ طور کے منظوم ترجمہ میں بعض مقامات پر مثنوی اغلاط بھی نظر آتی ہیں۔ اس کے دیباچہ ”حرف اول“ میں ایسی اغلاط کی

بھر مار ہے۔ پہلی ہی سطر میں لفظ ”راولپنڈی“ غلط لکھا گیا ہے۔ اسے ”روالپنڈی“ لکھا گیا ہے۔ اس طرح صفحہ نمبر 5 پر بھی یہ لفظ

چار مقامات پر غلط تحریر کیا گیا ہے۔

صفحات نمبر 3 اور 4 پر دی گئی فارسی رباعیات کے متن میں بھی کئی اغلاط نظر آتی ہیں۔ پیام مشرق کے اصل متن اور لالہ

طور منظوم ترجمہ میں دی گئی ان رباعیات کا موازنہ پیش خدمت ہے:

اصل متن از پیام مشرق
فارسی متن منقولہ منظوم اردو ترجمہ لالہ طور

ز رازِی معنی قرآں چه پرسی
ضمیرِ ما بآیتش دلیل است
خرد آتش فروزد ، دل بسوزد
همیں تفسیرِ نمود و خلیل است

(382)

اصل متن از پیام مشرق
منظوم اردو ترجمہ از حکیم سر وسہارنپوری

کُنشت و مسجد و بتخانہ و دیر
جز ایں مشتِ گلے پیدا نکردی
ز حکمِ غیرنتواں جزبہ دل رست
تو اے غافل دے پیدا نکردی

(384)

چہ لذت یا رب اندر ہست و بود است
دلِ ہر ذرہ در جوشِ نمود است
شگافد شاخِ راجوں غنچہ گل
تبسم ریز از ذوقِ وجود است

(386)

خط کشیدہ الفاظ کا اصل متن سے موازنہ کریں۔ اغلاط عین واضح ہیں۔

دیباچہ کے آخر پر دیا گیا ایڈریس بھی نامکمل ہے اور فون نمبر غلط ہے یہاں فون نمبر 051-556347 لکھا گیا ہے۔ اس

کے آخر پر 3 کا ہندسہ بھی آئے گا۔ چند دیگر اغلاط کی تفصیل درج ذیل ہے:

صفحہ نمبر	سطر نمبر	منظوم اردو ترجمہ از حکیم سر وسہارنپوری	صفحہ نمبر	سطر نمبر	پیام مشرق۔۔۔ لالہ طور (اصل متن)
11	5	سوزِ دورں			سوزِ دروں
13	8	چھپتا ہے			جھپتا ہے

دوئی			دوئی	11	15
مستم	11	45	مسم	11	50
چاہتا کیا ہے			کیا چاہتا ہے	2	55
دورن شاخ			دورن شاخ	12	67
کہا			کیا		59
ہمیش			ہمیش		115

نتائج بحث

لأله طور کی 163 رباعیوں کے اس منظوم ترجمہ میں درج ذیل رباعیات کا ترجمہ اصل متن کے مطابق ہے اور بعض

مقامات پر تو ترجمہ اصل متن کی کٹی نمائندگی کرتا دکھائی دیتا ہے۔

صفحہ نمبر	رباعی نمبر	صفحہ نمبر	رباعی نمبر	صفحہ نمبر	رباعی نمبر
23	20	63	78	99	132
31	30	65	82	105	143
37	40	67	84	107	144
39	42	67	85	109	148
41	46	69	87	109	149
43	50	77	99	113	153
45	52	79	104	115	156
45	53	81	105	115	158
47	54	87	116	117	159
53	67	89	118	117	160
53	68	89	119	117	161

		121	91	75	61
--	--	-----	----	----	----

مندرجہ بالا تمام گزارشات کا حاصل یہ ہے کہ

- 1- زیر نظر کتاب کا قریباً تیس فی صد (30%) ترجمہ کافی زیادہ حد تک اصل متن کی نمائندگی کرتا ہے یہ ترجمہ نہایت خوبصورت ہے اور شاعر کی قادر الکلامی کو ظاہر کرتا ہے۔
- 2- قریباً تیس فی صد (30%) ترجمہ اصل متن کے مفہوم کی کلی طور پر نمائندگی نہیں کرتا۔ اصل متن سے موازنہ کریں تو منظوم اردو ترجمہ میں دیا گیا مفہوم اُدھورا نظر آتا ہے۔
- 3- منظوم اردو ترجمہ میں فارسی کلام کے مشکل الفاظ و تراکیب استعمال کرنے کی وجہ سے قریباً چالیس فی صد (40%) ترجمہ مشکل شکل اختیار کر گیا ہے۔ یہ ترجمہ عام فہم نہیں رہا اور اسے سمجھنے کے لیے کسی اچھی لغت اور فارسی زبان جاننے والے اہل علم کی مدد اور رہنمائی کی ضرورت محسوس ہوتی ہے۔

عکس لالہ طور

منظوم اردو ترجمہ معہ فارسی متن

از

ڈاکٹر عصمت جاوید/ابراہیم خیال فتحپوری

’عکس لالہ طور‘ پیام مشرق کے حصہ ’لالہ طور‘ کی رباعیات کا منظوم اردو ترجمہ ہے۔ یہ ترجمہ پہلی بار جنوری 2002ء کو شائع ہوا۔ کتاب کی درج ذیل بیس (20) رباعیات کا منظوم اردو ترجمہ ابراہیم خیال فتحپوری نے کیا ہے:

146، 141، 140، 135، 133، 130، 121، 119، 103، 82، 75، 71، 63، 60، 59، 46، 33، 31، 14، 7

یہ کل کام کا آٹھ فی صد (8%) حصہ ہے۔ باقی رباعیات کا ترجمہ ڈاکٹر عصمت جاوید نے کیا ہے جو کہ کل کام کا بانوے فی صد (92%) ہے۔

اس کتاب کے سب ٹائٹل پر ڈاکٹر عصمت جاوید کا ایڈریس، ’المٹورہ پلاٹ نمبر ۲۵/دلس کالونی، گھاٹی اورنگ آباد، درج ہے۔ مرتب و ناشر ’مٹورہ جہاں‘ کا بھی یہی ایڈریس ہے۔

یہ کتاب ابراہیم خیال فتحپوری کی وفات کے بعد شائع ہوئی۔ دراصل منظوم اردو ترجمہ کا کام ابراہیم خیال نے ہی شروع کیا تھا مگر وہ بوجہ علالت اسے جاری نہ رکھ سکے اور اپنے عزیز دوست عصمت جاوید کو تاکید کی کہ وہ ان کی وفات کے بعد اس کام کو پایہ تکمیل تک پہنچائیں۔ ڈاکٹر عصمت جاوید نے اپنے دوست کی محبت میں یہ کام مکمل کیا اور اسے کتابی شکل میں شائع کیا۔ انہوں نے اس کا ’انتساب‘ ابراہیم خیال فتحپوری کے نام ہی لکھا ہے۔ انتساب کے بعد صفحہ نمبر 1 تا 4 پر ’پیش لفظ‘ اور صفحہ نمبر 5 تا 17 ’مقدمہ‘ تحریر کیا گیا ہے۔ صفحہ نمبر 18 تا 99 پر فارسی متن کے ساتھ منظوم اردو ترجمہ دیا گیا ہے۔ فارسی متن دائیں صفحہ پر اور منظوم اردو ترجمہ بائیں صفحہ پر درج کیا گیا ہے۔ تمام کتاب میں یہی ترتیب قائم رکھی گئی ہے۔ جن رباعیات کا ترجمہ ابراہیم خیال نے کیا ہے ان کے نمبر کے ساتھ ☆ کی علامت دی گئی ہے اور ان کے نیچے ’لخ‘ لکھا گیا ہے۔ صفحہ نمبر 100 تا 101 پر ڈاکٹر عصمت جاوید کی تیرہ (13) عدد مطبوعہ، چار (4) عدد زیر طبع تصانیف اور ان کو حاصل ہونے والے چار عدد اعزازات کی فہرست درج ہے۔ آخری صفحہ پر ڈاکٹر عصمت جاوید اور اس سے پہلے کے صفحہ پر ابراہیم خیال فتحپوری (مرحوم) کی تصویر دی گئی ہے۔ ان حضرات کے منظوم اردو ترجمہ کا تحقیقی جائزہ پیش خدمت ہے۔

لالہ طور (رباعیات)

رباعی نمبر 10

منظوم اردو ترجمہ از ڈاکٹر عصمت جاوید	اصل متن از پیام مشرق
<p>جہان ما کہ نابود است بودش یہ ہست و بود کی دنیا بدل ڈال زیان توام ہی زاید بسودش زیان و سود کی دنیا بدل ڈال کہن را نوکن و طرح دگر ریز پرانے ہو گئے اس کے طریقے دل ما برنتابد دیر و زودش یہ دیر و زود کی دنیا بدل ڈال</p>	<p>(388)</p>
(389)	

منشور اردو ترجمہ از میاں عبدالرشید

ہمارا جہان، جس کا ہونا نہ ہونے کے برابر ہے،
یہاں فائدے کے ساتھ نقصان بھی بڑھتا ہے۔
یہ پرانا ہو چکا ہے، اس کی بنیاد از سر نو اٹھا کر اسے نیا کر، ہمارا دل اس کے دیروڑ کی تاب نہیں رکھتا۔ (دل
چاہتا ہے کہ اس کی خواہش فوراً پوری ہو) (390)

- 1- رباعی نمبر 10 کے پہلے شعر کا ترجمہ اصل متن کے مطابق نہیں۔ اصل متن کا مفہوم کچھ اور ہے جبکہ منظوم اردو ترجمہ کا مفہوم بالکل مختلف ہے۔ اصل متن میں سلسلہ ہست و بود اور سود و زیاں کا ذکر ہے۔ مترجم نے سلسلہ ہست و بود اور سود زیاں کو بدلنے کی تلقین کی ہے۔
- 2- شعر نمبر 2 کا ترجمہ بھی اصل متن کے مطابق نہیں ہے۔ کہن را نوکن و طرح دگر ریز کا مطلب ہے پرانے کو نیا کر دوسری (نئی) بنیاد ڈال۔ اس کے منظوم اردو ترجمہ پرانے ہو گئے اس کے طریقے میں کہن یعنی پرانے طریقوں کا تو ذکر ہوا ہے، مگر نوکن (نیا کر) اور طرح دگر ریز (نئی بنیاد ڈال) کا مفہوم ادا نہیں کیا گیا۔ یہی صورت حال دوسرے مصرعے کے منظوم اردو ترجمہ کی ہے۔
- 3- مجموعی طور پر منظوم اردو ترجمہ اصل متن کے مطابق نہیں ہے۔

اصل متن از پیام مشرق
منظوم اردو ترجمہ از ڈاکٹر عصمت جاوید

سکندر با خضر خوش نکتہ گفت سکندر نے کہا ایک دن خضر سے
شریک سوز و سازِ بحر و بر شو شریک سوز و سازِ بحر و بر ہو
تو ایں جنگ از کنارِ عرصہ بنی کنارے سے نہ کر نظارہ جنگ
بمیر اندر نبرد و زندہ تر شو تو لڑ کر جان دے اور زندہ تر ہو

(391) (392)

منثور اردو ترجمہ از میاں عبدالرشید

سکندر نے خضر سے کیا اچھی بات کہی،
بحر و بر کے سوز و ساز میں حصہ دار ہو۔

تو اس جنگ کو کارزار (حیات) کے کنارے دیکھتا ہے،
کشمکشِ حیات میں جان دے کر زندہ تر ہو جا۔ (393)

- 1- رباعی نمبر 33 کے پہلے شعر کے پہلے مصرعے کا منظوم اردو ترجمہ اصل متن کے مطابق نہیں ہے۔ منظوم اردو ترجمہ میں 'خوش نکتہ گفت' (اچھی باریک بات کہی) کا مفہوم نہیں دیا گیا۔ فارسی شعر کے دوسرے مصرعے کے آخری لفظ 'شو' کو 'ہو' میں بدل کر اسے منظوم اردو ترجمہ کی شکل دے دی گئی ہے۔
- 2- دوسرے شعر کے پہلے مصرعے 'تو ایں جنگ از کنارِ عرصہ بنی' کا مطلب ہے 'تو (زندگی کی) یہ جنگ میدان کے کنارے کھڑا دیکھ رہا ہے۔ اس کا منظوم اردو ترجمہ 'کنارے سے نہ کر نظارہ جنگ' اصل متن کے مطابق نہیں ہے۔ دوسرے مصرعے کے منظوم اردو ترجمہ میں 'بمیر اندر نبرد' (جنگ کے اندر جان دے) کا مفہوم نہیں دیا گیا۔ اس لحاظ سے دوسرے شعر کا منظوم اردو ترجمہ بھی حقیقی طور پر اصل متن کی نمائندگی نہیں کرتا۔
- 3- مجموعی طور پر رباعی نمبر 33 کا منظوم اردو ترجمہ اصل متن کے مطابق نہیں ہے۔ اگر اسے آزاد ترجمہ تصور کیا جائے تو پھر بھی یہ رباعی کا حقیقی مفہوم بیان نہیں کرتا۔

اصل متن از پیام مشرق
منظوم اردو ترجمہ از ڈاکٹر عصمت جاوید

بمرغان چمن ہداستانم میں مرغان چمن کا ہمہوا ہوں

زبانِ غنچہ ہاے بے زبائِم میں غنچوں کی زبان تک جانتا ہوں
 چو میرم باصبا خاکم بیامیز مروں تو میری مٹی دیں صبا کو
 کہ جز طوفِ گلاں کارے ندائِم کہ پھولوں پر میں منڈلاتا رہا ہوں
 (394) (395)

منثور اردو ترجمہ از میاں عبدالرشید

میں باغ کے پرندوں کی داستان بیان کرتا ہوں،
 میں بے زبان کلیوں کی زبان ہوں۔

جب میں مرجاؤں تو میری خاک کو بادِ صبح میں ملا دینا،

کیونکہ مجھے پھولوں کے طواف کے سوائے اور کوئی کام نہیں۔ (396)

1- رباعی نمبر 69 کے منظوم اردو ترجمہ کا اصل متن اور اس کے منثور اردو ترجمہ سے موازنہ نہ کریں تو واضح ہوتا ہے کہ منظوم اردو ترجمہ اصل متن کے مطابق نہیں ہے۔ ڈاکٹر عصمت جاوید صاحب رباعی کا حقیقی مفہوم نہ سمجھ سکے۔ اس لیے منظوم اردو ترجمہ اصل متن کا مفہوم بیان نہیں کر پائے۔

2- کسی بھی مصرعے کا منظوم اردو ترجمہ اصل متن کے مطابق نہیں ہے۔ مثلاً دوسرے شعر کے پہلے مصرعے 'چو میرم باصبا خاکم بیامیز' کا مطلب ہے 'جب میں مرجاؤں تو میری مٹی کو صبا میں ملا دینا'۔ ڈاکٹر عصمت جاوید صاحب نے اس کا منظوم اردو ترجمہ کیا ہے 'مروں تو میری مٹی دیں صبا کو' مٹی صبا کو دینے سے کیا مراد ہے؟ مٹی صبا میں ملائی جاسکتی ہے۔ 'مٹی دیں صبا کو' بڑا عجیب سا ترجمہ ہے۔

3- مجموعی طور پر رباعی نمبر 69 کا ترجمہ اصل متن کے مطابق نہیں ہے اور یہ اس کے حقیقی مفہوم کی ترجمانی نہیں کرتا۔

رباعی نمبر 91

اصل متن از پیام مشرق
 منظوم اردو ترجمہ از ڈاکٹر عصمت جاوید

بیا اے عشق ، اے رمزِ دل ما اے میرے عشقِ تازہ کار آ کر
 بیا اے کشتِ ما ، اے حاصلِ ما دکھا جا اپنی پھر سحر آفرینی
 کہن گشتند این خاکی نہاداں پرانے ہو گئے سب خاک زادے
 دگر آدم بنا کن از گلِ ما نیا آدم اٹھا مٹی سے میری
 (397) (398)

منثور اردو ترجمہ از میاں عبدالرشید

اے عشق، اے ہمارے دل کے راز آ!

اے ہماری کھیتی، اے ہمارے حاصل آ!

یہ آدمِ خاکی پرانا ہو چکا ہے،

ہماری مٹی سے نیا آدم بنا۔ (399)

1- پہلے شعر کا منظوم اردو ترجمہ اصل متن کے مطابق نہیں ہے۔

2- دوسرے شعر کا منظوم اردو ترجمہ اصل متن کے مطابق ہے۔ منظوم اردو ترجمے کا پہلا شعر بھی دراصل فارسی رباعی کے

دوسرے شعر کی ترجمانی کرتا ہے۔

رباعی نمبر 141

اصل متن از پیام مشرق

منظوم اردو ترجمہ از ڈاکٹر عصمت جاوید

عجم از نغمہ ام آتش بجان است مری لے سے عجم آتش بجاں ہے

صدائے من درائے کارواں است صدا میری درائے کارواں ہے

حدی را تیز تر خوانم چو عرنی حدی کی تیز کی لے مثل عرنی

کہ رہ خوابیدہ و محمل گران است کہ ”رہ خوابیدہ“ اور ”محمل گراں“ ہے

(401)

(400)

منثور اردو ترجمہ از میاں عبدالرشید

میرے نغمے سے عجم کے دل میں آگ بھڑک اٹھی ہے،

میری آواز درائے کارواں بن گئی ہے۔

میں بھی عرنی کی مانند حدی کی لے کو اور تیز کر رہا ہوں،

کیونکہ راستہ لمبا ہے اور محمل گراں۔ (402)

1- رباعی نمبر 141 کا منظوم اردو ترجمہ، اصل متن کے مطابق اور درست ہے۔

2- منظوم اردو ترجمہ میں فارسی رباعی کے الفاظ ”آتش بجاں“، ”درائے کارواں“، ”رہ خوابیدہ“ اور ”محمل گراں“ استعمال کیے گئے

ہیں جس سے ترجمہ مشکل شکل اختیار کر گیا ہے۔ حاشیہ میں ان الفاظ کے معانی بھی نہیں دیے گئے۔

- 3- اس رباعی کے چوتھے مصرعے کے دو الفاظ تبدیل کر کے اسے منظوم اردو ترجمہ کی شکل دی گئی ہے۔ اس طرح کے ترجمہ کو منظوم فارسی وارد ترجمہ قرار دیا جاسکتا ہے۔ ایسا ترجمہ جو عام قاری کے لیے قابل فہم نہ ہو، اس کا کیا فائدہ؟
- 4- مجموعی طور پر رباعی نمبر 141 کا منظوم اردو ترجمہ متن کے مطابق مگر مشکل ہے۔

رباعی نمبر 143

اصل متن از پیام مشرق	منظوم اردو ترجمہ از ڈاکٹر عصمت جاوید
مرا مثل نسیم آوارہ کردند	یہ دل مثل صبا آوارہ کیوں ہے
دل مانند گل صد پارہ کردند	گل صد برگ سا صد پارہ کیوں ہے!
نگاہم را کہ پیداہم نہ بیند	نظر میری جو ظاہر میں نہیں ہے
شہید لذت نظارہ کردند	شہید لذت نظارہ کیوں ہے
(403)	(404)

منثور اردو ترجمہ از میاں عبدالرشید

- مجھے نسیم کی مانند آزاد رو بنایا گیا ہے،
میرے دل کو پھول کی مانند صد چاک کیا گیا ہے۔
میرے نگاہ جو ظاہر کو بھی (پوری طرح) نہیں دیکھ سکتی،
اسے (حقیقت کے) نظارہ کے لطف سے سرفراز کیا گیا ہے۔ (405)
- 1- رباعی نمبر 143 کے منظوم اردو ترجمہ کے اصل متن اور منثور اردو ترجمہ کے ساتھ تقابلی و جائزہ سے واضح ہوتا ہے کہ منظوم اردو ترجمہ اصل متن کے مطابق نہیں ہے۔ یہ تحت اللفظی ترجمہ تو ہرگز نہیں ہے۔ اگر آزاد ترجمہ کے طور پر اس اس کا جائزہ لیں تو پھر بھی اصل متن کے مفہوم سے مختلف ہونے کی وجہ سے اسے درست قرار نہیں دیا جاسکتا۔
- 2- ڈاکٹر الف۔ د۔ نسیم کے مطابق اس رباعی کا حقیقی مفہوم یہ ہے کہ میں عشق میں وارفتہ ہوں۔ مجھے کسی پل چین نہیں ہے۔ میرے اندر اس حسن مطلق کو دیکھنے کی آرزو پیدا کر رکھی ہے جو ہر شے میں ہے۔ منظوم اردو ترجمہ میں یہ مفہوم دیا گیا ہے کہ میں عشق میں وارفتہ کیوں ہوں اور مجھے حسن مطلق کو دیکھنے کی آرزو کیوں دی گئی ہے؟ اصل متن میں جو بات بیانہ انداز میں کی گئی ہے اور جن کیفیات کے موجود ہونے کا ذکر کیا گیا ہے، منظوم اردو ترجمہ میں وہی بات استفہامیہ انداز میں کی گئی ہے اور ان کیفیات کے موجود ہونے کی وجہ دریافت کی گئی ہے۔

اس لحاظ سے ترجمہ اصل متن کے مطابق نہیں ہے اور اس کے حقیقی مفہوم کی ترجمانی نہیں کرتا ہے۔

رباعی نمبر 144

منظوم اردو ترجمہ از ڈاکٹر عصمت جاوید	اصل متن از پیام مشرق
خرد کرپاس را زرینہ سازد خرد سے پارچہ زر کار ہو جائے	
کمالش سنگ را آئینہ سازد ہنر سے اس کے سنگ آئینہ بن جائے	
نوائے شاعرِ جادو نگارے اگر جادو ہو شاعر کی نوا میں	
ز نیشِ زندگی نوہینہ سازد تو نیشِ زندگی نوہینہ بن جائے	
(407)	(406)

منثور اردو ترجمہ از میاں عبدالرشید

خرد معمولی کپڑے کو اطلس بنا دیتی ہے،

اس کا کمال پتھر کو آئینے میں تبدیل کر دیتا ہے۔

لیکن شاعرِ جادو نگار کا گیت،

زندگی کے زہر کو شہد بنا دیتا ہے۔ (408)

- 1- رباعی نمبر 144 کا منظوم اردو ترجمہ کافی حد تک اصل متن کے مطابق ہے۔
- 2- اگر حاشیہ میں منظوم اردو ترجمہ کے مشکل الفاظ 'نیش' اور 'نوہینہ' کے معانی دے دیے جاتے تو مفہوم زیادہ واضح اور عام فہم ہو جاتا۔

ابراہیم خیال فتحپوری

رباعی نمبر 60

منظوم اردو ترجمہ از ڈاکٹر عصمت جاوید	اصل متن از پیام مشرق
میارا بزم بر ساحل کہ آنجا لب ساحل یہ بزم آرائیاں کیوں	
نوائے زندگانی نرم خیز است نوائے زندگی واں نیم جاں ہے	
بدریا غلط و با موبش در آویز اتر دریا میں ، لڑ موجوں سے اُس کی	
حیاتِ جاوداں اندر ستیز است کشاکش میں حیاتِ جاوداں ہے	
(410) (لـخ)	(409)

منثور اردو ترجمہ از میاں عبدالرشید

ساحل پر بزم آراستہ نہ کر،

بہتان زندگی کی نوامد ہم ہے۔

دریا میں کود اور اس کی موجوں سے زور آزمائی کر،

حیاتِ جاوداں کشمکش میں ہے۔ (411)

1- رباعیات نمبر 60، 103 اور 146 کا منظوم اردو ترجمہ ابراہیم خیال فتحپوری نے کیا ہے۔

2- رباعی نمبر 60 کا منظوم اردو ترجمہ اصل متن کے مطابق ہے۔

3- ترجمہ آسان، سلیس اور عام فہم ہے۔

رباعی نمبر 103

منظوم اردو ترجمہ از ڈاکٹر عصمت جاوید

اصل متن از پیام مشرق

تراش از تیشہ خود جادہ خویش بنا تیشہ سے اپنے، راستہ خود

براہ دیگران رفتن عذاب است نہ چل تو راہ پر غیروں کے اے دل

گر از دست تو کارِ نادر آید انوکھا کام گر ہو جائے تجھ سے

گناہ ہے ہم اگر باشد ثواب است گنہ بھی ہو تو ہے نیکی میں داخل

(413) (لـخ)

(412)

منثور اردو ترجمہ از میاں عبدالرشید

اپنا راستہ اپنے تیشہ سے خود بنا،

دوسروں کے بنائے ہوئے راستے پر چلنا عذاب ہے۔

اگر تیرے ہاتھ سے کوئی نادر کام ہو جائے،

اگر وہ گناہ ہے تو بھی تجھے اس کا ثواب مل جائے گا۔ (414)

1- رباعی نمبر 103 کا ترجمہ بھی اصل متن کے مطابق ہے۔

2- پہلے شعر کے دوسرے مصرعے 'براہ دیگران رفتن عذاب است' کا مطلب ہے 'دوسروں کے راستے پر چلنا عذاب ہے'۔

اس کا منظوم اردو ترجمہ 'نہ چل تو راہ پر غیروں کے اے دل' اصل متن کے مطابق نہیں ہے۔ اس میں لفظ 'عذاب' کا مفہوم

نہیں دیا گیا۔ شعری ضرورت کے تحت منظوم اردو ترجمہ میں دوسروں کی راہ پر چلنے کے بارے میں شاعر کے جذبات کا صحیح اظہار نہیں ہو سکا۔ اس میں دوسروں کی راہ پر چلنے سے تو منع کیا گیا ہے مگر دوسروں کی راہ پر چلنے کے نقصان (عذاب، سختی، وغیرہ) کا مفہوم نہیں دیا گیا۔

3- دوسرے شعر کا ترجمہ اصل متن کے عین مطابق اور درست ہے۔ یہ ترجمہ ادبی اور فنی اعتبار سے اعلیٰ درجے کا ہے۔ اس پر اصل کا گمان ہوتا ہے۔

4- مجموعی طور پر رباعی نمبر 103 کا ترجمہ متن کے مطابق اور درست ہے۔

رباعی نمبر 146

منظوم اردو ترجمہ از ڈاکٹر عصمت جاوید	اصل متن از پیام مشرق
خیالم کو گل از فردوس چنید بھاتا ہے مجھے جب بھی تخیل	چو مضمون غریبے آفریند وہ مضمون جس پہ جنت بھی ہو قربان
دل در سینہ می لرزد چو برگے لرزتا ہے مرے سینے میں یوں دل	کہ بروے قطرہ شبنم نشیند ہو جیسے برگ گل شبنم سے لرزاں
(415)	(لـخ) (416)

منثور اردو ترجمہ از میاں عبدالرشید

میر تخیل جو ہشت سے پھول چٹتا ہے،
جب وہ کوئی نیا مضمون پیدا کرتا ہے۔
تو میرے سینے میں میرا دل اس پھول کی پتی کی طرح (خوشی سے) لرزنے لگتا ہے، جس پر شبنم کا قطرہ ٹپک
پڑا ہو۔ (417)

1- رباعی نمبر 146 کے اصل متن، منثور اردو ترجمہ اور منظوم اردو کے تقابل و جائزہ کے بعد واضح ہوتا ہے کہ اس رباعی کا منظوم اردو ترجمہ درست ہے۔

2- شاعر نے بڑی خوبصورتی سے اصل متن کے مفہوم کو اپنے الفاظ میں منظوم اردو ترجمہ کی شکل دے دی ہے۔ انہوں نے رباعی کا لفظی ترجمہ کرنے کے بجائے آزاد ترجمہ کیا ہے اور متن کے حقیقی مفہوم کو سمجھنے کے بعد اچھے طریقے سے اس کی ترسیل کا فریضہ سرانجام دیا ہے۔ ادبی اور فنی اعتبار سے یہ اچھے درجے کا ترجمہ ہے اور اس پر اصل کا گمان ہوتا ہے۔

مندرجہ بالا گزارشات کا حاصل یہ ہے کہ ڈاکٹر عصمت جاوید کے سات رباعیات (رباعیات نمبر 10، 33، 69، 91، 141، 143، 144) اور ابراہیم خیال فتحپوری کے تین رباعیات (رباعیات نمبر 60، 103، 146) کے منظوم اردو

تراجم کے اصل متن اور ان رباعیات کے منشور اردو تراجم کے ساتھ بغور تقابل و جائزہ کے بعد واضح ہوا ہے کہ ڈاکٹر عصمت جاوید کا رباعیات نمبر 141 اور 144 کا منظوم اردو ترجمہ اصل متن کے مطابق ہے۔ رباعی نمبر 91 کے پہلے شعر کا ترجمہ اصل متن کے مطابق نہیں ہے جبکہ دوسرے شعر کا ترجمہ اصل متن کے مطابق ہے۔ دیگر چار رباعیات کا ترجمہ اصل متن کے مطابق نہیں ہے۔ اس لحاظ سے دیکھیں تو ان کا سات میں سے اڑھائی رباعیات کا یعنی 36% ترجمہ درست ہے۔

2- فنی و ادبی اور صوری و معنوی محاسن کے لحاظ سے ابراہیم خیال فتحپوری کی قریباً تینوں رباعیات کا ترجمہ درست ہے اور اس ترجمہ پر اصل کا گمان ہوتا ہے۔ ان کے رباعی نمبر 103 کے پہلے شعر کے دوسرے مصرعے کے منظوم اردو ترجمہ میں کچھ کمزوری محسوس ہوتا ہے، تاہم مجموعی طور پر تمام ترجمہ بہت اچھا ہے۔ شماریاتی نقطہ نگاہ سے ان کے 85% ترجمہ کو درست قرار دیا جاسکتا ہے۔

ڈاکٹر عصمت جاوید نے اپنے ’پیش لفظ‘ میں اپنے کسی واقف کار کے حوالہ سے منظوم اردو ترجمہ میں کامیابی کی درجہ بندی کا معیار اس طرح سے بیان کیا ہے:

”مجھے اس کا اعتراف ہے کہ ترجمے کے عمل میں مفہوم اور اسلوب دونوں کے اعتبار سے بہت کچھ کھونا پڑتا ہے اس لیے میں نہیں جانتا کہ میں اس میں کہاں تک کامیاب ہوا ہوں۔ اس وقت مجھے اپنے کرم فرما اور اقبال اکاڈمی حیدرآباد کے سرگرم کارکن حضرت مصلح الدین سعدی کی یہ رائے یاد آرہی ہے جو انہوں نے اورنگ آباد کی ایک نجی نشست میں ظاہر کی تھی کہ منظوم ترجمہ سائنس اور ریاضیات کا کوئی جوابی پرچہ نہیں کہ امیدوار صد فی صد نمبر حاصل کر سکے بلکہ وہ ادبیات کا پرچہ ہے جس میں اگر کسی طالب علم نے ساٹھ فی صد نشانات بھی حاصل کر لیے تو سمجھئے کہ اس نے اول درجہ میں اسی فی صد نمبر حاصل کر لیے تو اس نے

انتیازی کامیابی حاصل کر لی ہے۔“ (418)

ڈاکٹر عصمت جاوید کے متذکرہ بالا معیار کے مطابق جائزہ لیا جائے تو یہ کہا جاسکتا ہے کہ ابراہیم خیال فتحپوری کا منظوم اردو ترجمہ انتیازی کامیابی کا حامل ہے۔

قنطار منظوم اردو ترجمہ از رؤف خیر

’قنطار‘ لالہ طور کا منظوم اردو ترجمہ ہے۔ یہ ترجمہ رؤف خیر نے کیا ہے۔ یہ ترجمہ پہلی بار اپریل 2001ء کو شائع ہوا۔ اس کے ناشر خیری پبلی کیشنز، حیدرآباد ہیں۔ یہ کتاب ایک سو بارہ (112) صفحات پر مشتمل ہے۔ کتاب کے آغاز و اختتام پر حرف خیر اور حرف تشکر کے عنوانات سے مترجم نے انتہائی اکسارانہ انداز میں بعض اہم باتوں کا ذکر کیا ہے۔ کتاب کے شروع میں آنجہانی کالی داس گپتا رضانے چند سطور تحریر کی ہیں۔ جن میں اس ترجمے پر اطمینان کا اظہار کیا گیا ہے۔ ڈاکٹر تسخیر نے ’قنطار‘ ایک قابل قدر پیش کش کے عنوان سے ترجمے کے فن میں مترجم کی صلاحیتوں کا اعتراف کیا ہے۔ ابتدائی صفحات میں رؤف خیر نے ’زبور عجم کی ایک افتتاحیہ دعا‘ اور ’پیام مشرق کی نظم‘ ’تہائی‘ کا ترجمہ دیا ہے۔ کتاب کے صفحہ نمبر 29 تا صفحہ نمبر 110 پر لالہ طور کی فارسی رباعیات اور ان کا منظوم اردو ترجمہ دیا گیا ہے۔ اس میں پہلے فارسی رباعی اور اس کے نیچے اس کا منظوم اردو ترجمہ دیا گیا ہے۔ تمام کتاب میں اسی ترتیب سے فارسی متن اور اس کا منظوم اردو ترجمہ دیا گیا ہے۔ رؤف خیر صاحب کی اس قابل قدر علمی و ادبی کوشش کا جائزہ پیش خدمت ہے۔

رباعی نمبر 41

منظوم اردو ترجمہ از رؤف خیر	اصل متن از پیام مشرق
نہ پیوستم دریں بستان سرا دل حوالے کب ہوا خاک چمن کے	ز بند این و آں آزادہ رتم یہ دل پابند کب تھا ایں و آں کا
چو باد صبح گردیدم دے چند نسیم صبح سا گھوما گھڑی بھر	گلاں را آب و رنگے دادہ رتم گلوں کو دے کے آب و رنگ پلٹا
(420)	(419)

منثور اردو ترجمہ از میاں عبدالرشید

میں نے اس چمن سے دل نہیں لگایا،

یہاں کے بندھنوں سے آزاد رہا ہوں۔

باد صبح کی مانند چند لمحے یہاں گھوما (پھرا)

پھولوں کو رنگ و آب دی اور چلا گیا۔ (421)

1- رباعی نمبر 41 کا منظوم اردو ترجمہ، اصل متن کے مطابق اور درست ہے۔

2- یہ لفظی ترجمہ نہیں بلکہ ادبی ترجمہ ہے۔ رؤف خیر نے رباعی کا مفہوم اپنے الفاظ میں بیان کر دیا ہے۔

3- ترجمہ میں اصل متن کی سی خوبصورتی نہیں پائی جاتی۔ مزید یہ کہ اگر حاشیہ میں الفاظ 'اے آں' کا مفہوم دے دیا جاتا تو

ترجمہ زیادہ قابل فہم ہو جاتا۔

رباعی نمبر 60

منظوم اردو ترجمہ از رؤف خیر

اصل متن از پیام مشرق

میاں بزم بر ساحل کہ آنجا سجا محفل نہ ساحل پر کہ اس جا

نوائے زندگانی نرم خیز است نوائے زندگانی ہے سبک رو

بدریا غلط و با موجش در آویز اتر دریا میں لے موجوں سے لوہا

حیاتِ جاوداں اندر ستیز است حیاتِ جاوداں ہے یہ تگ و دو

(423)

(422)

منثور اردو ترجمہ از میاں عبدالرشید

ساحل پر بزم آراستہ نہ کر،

یہاں زندگی کی نوادھم ہے۔

دریا میں گودا اور اس کی موجوں سے زور آزمائی کر،

حیاتِ جاوداں کشمکش میں ہے۔ (424)

1- پہلے شعر کے دوسرے مصرعے میں لفظ 'نرم خیز' استعمال ہوا ہے۔ اس کا مطلب ہے 'آہستگی سے' دھیرے دھیرے اٹھنے

والا، دھیمے سروں والا، آہستہ اٹھنے والی لہر)۔ رؤف خیر نے اس کا ترجمہ 'سبک رو' کیا ہے۔ لفظ 'سبک' کا مطلب ہے

’نازک‘۔ ’سبک رو‘ کا مطلب ہو اکمزور لہر، اس لحاظ سے یہ ترجمہ درست ہے۔

2- دوسرے مصرعے بدریا غلط و باموجش در آویز کا مطلب ہے ’دریا میں غوطہ لگا اور موجوں سے نبرد آزما ہو‘۔ اس کا منظوم اردو ترجمہ کیا گیا ہے ’اتر دریا میں لے موجوں سے لوہا‘۔ رو ف خیر نے منظوم اردو ترجمہ میں محاورہ ’لوہا لینا‘ استعمال کیا ہے۔ لغت میں ’لوہا بجانا‘، ’لوہا برسنا‘، ’لوہا دینا/ کرنا‘، ’لوہا مان جانا/ لوٹنا‘ وغیرہ کے محاورات تو موجود ہیں مگر یہ محاورہ لغت میں موجود نہیں۔ یہ غالباً رو ف خیر صاحب کی اپنی اختراع ہے۔ منظوم اردو ترجمہ میں یہ ’محاورہ‘ عجیب سے لگتا ہے اور اس کا مفہوم بھی واضح نہیں ہے۔ اس لحاظ سے دیکھا جائے تو شعر نمبر 2 کا ترجمہ اصل متن کے مطابق نہیں ہے۔

رباعی نمبر 102

منظوم اردو ترجمہ از رو ف خیر

اصل متن از پیام مشرق

چسماں اے آفتابِ آسماں گرد	ہے تو سیر فلک میں مست ، سورج
بایں دوری بچشمِ من در آئی؟	کہاں ہے آنکھیں خیرہ کرنے والے!
بخاکی واصل و از خاکداں دور!	سواد خاک داں سے دور کتنا
تو اے مژگاں گسلِ آخر کجائی؟	مگر ہم خاکوں پر مرنے والے!
(425)	(246)

منشور اردو ترجمہ از میاں عبدالرشید

اے آسماں پر گردش کرنے والے آفتاب،

تو اتنی دُوری کے باوجود میری آنکھ میں کس طرح سما جاتا ہے۔

تو خاک کی (آدم) سے واصل بھی ہے اور اس خاکداں (دنیا) سے دُور بھی ہے،

تُو جسے دیکھنے سے آنکھیں چندھیا جاتی ہیں، آخر کہاں ہے؟ (427)

1- رباعی نمبر 102 کا ترجمہ بھی اصل متن کے مطابق نہیں ہے۔ فارسی رباعی اور اس کے منظوم اردو ترجمہ کے ساتھ، نیچے دیے گئے منشور اردو ترجمہ سے واضح ہوتا ہے کہ منظوم اردو ترجمہ کا مفہوم اصل متن سے مختلف ہے۔ فارسی متن میں مفہوم اور مطلب کے لحاظ سے جو وسعت پائی جاتی ہے وہ منظوم اردو ترجمہ میں نظر نہیں آتی۔

2- منظوم اردو ترجمہ میں فارسی رباعی کا سا صورتی و معنوی حُسن بھی نہیں پایا جاتا۔

اصل متن از پیام مشرق

منظوم اردو ترجمہ از رؤف خیر

گریز آخر ز عقل ذوفنوں کرد دل خود سر کا الفت سے کیا خوں
 دل خود کام را از عشق خوں کرد خرد عیار تھی پیچھا چھڑایا
 ز اقبالِ فلک پیا چہ پرسی بلند اقبال تو صاحب جنوں ہے
 حکیم نکتہ دان ما جنوں کرد بھلا کیا کہنا اپنے فلسفی کا
 (428) (429)

منثور اردو ترجمہ از میاں عبدالرشید

بالآ خرا قبال نے عقل چالاک کو چھوڑ دیا،

اور اپنے خود سر دل کو عشق سے رام کیا۔

اقبالِ فلک پیا کے بارے میں کیا پوچھتا ہے،

ہمارے اس نکتہ دان فلسفی نے (عقل کی نہیں، بلکہ) جنوں کی باتیں کی ہیں۔ (430)

1- رؤف خیر نے رباعی نمبر 163 کا مفہوم مد نظر رکھتے ہوئے اس کا آزاد ترجمہ کیا ہے۔ ان کا منظوم اردو ترجمہ اصل متن کے مطابق ہے۔

2- منظوم اردو ترجمہ میں فارسی رباعی کی طرح چُستی بندش، موزونی الفاظ، حُسن ترتیب اور نغمہ صوتی کارنگ نظر نہیں آتا۔

مندرجہ بالا گزارشات کا حاصل یہ ہے کہ رباعیات میں سے رباعی نمبر 41 کا ترجمہ کافی حد تک اصل متن کے مطابق ہے۔ رباعی نمبر 60 اور رباعی نمبر 163 کا منظوم اردو ترجمہ جزوی طور پر درست ہے۔ رباعی نمبر 102 کا ترجمہ اصل متن کے مطابق نہیں ہے۔ مجموعی طور پر ان کا نصف ترجمہ درست ہے۔ شماریاتی نقطہ نظر سے کہا جاسکتا ہے کہ ان کا پچاس فی صد (50%) منظوم اردو ترجمہ درست ہے۔

منت ساقی

منظوم اردو ترجمہ (مئے باقی)

از
محمد سرور رجا

’منت ساقی‘، ’پیام مشرق‘ کے حصہ ’مئے باقی‘ کی غزلیات کا منظوم اردو ترجمہ ہے۔ یہ ترجمہ محمد سرور رجا نے کیا ہے۔
پرنٹنگ پیج پر دی گئی تفصیلات کے مطابق اس کی کمپوزنگ بھی خود انہوں نے ہی کی اور یہ 2007ء کو اوٹی انٹرپرائزز لمیٹڈ یو کے نے
شائع کیا۔ اس پر کتاب ملنے کا درج ذیل پتہ درج ہے:

M.S.RIJA

60, Rossell Drive, Stapleford,

NOTTINGHAM.

NG97EJ Tel: 0115-8545171

E.Mail:- ms.rija@ntlworld.com

یہ کتاب $\frac{23 \times 36}{16}$ سائز پر پرنٹ ہوئی ہے اور ایک سو باون (152) صفحات پر مشتمل ہے۔ صفحہ نمبر 7 پر فہرست
عنوانات، صفحہ نمبر 9 پر محمد شریف بقا کا خط، صفحہ نمبر 11 پر تقریظ، صفحہ نمبر 13 پر چند آراء، صفحہ نمبر 14 پر خالد یوسف کی تحریر ’مینارِ ضیا‘،
صفحہ نمبر 16 پر امجد مرزا امجد کی تحریر الفاظ کی چاندنی، اور صفحہ نمبر 18 پر محمد سرور رجا کا ’مئے باقی (پیام مشرق)‘ کے عنوان سے دیباچہ
دیا گیا ہے۔ صفحہ نمبر 20 پر پہلی غزل (فارسی متن) اور صفحہ نمبر 21 پر اس کا منظوم اردو ترجمہ دیا گیا ہے۔ صفحہ نمبر 20 تا 152 پر تمام
کتاب میں اسی ترتیب سے دائیں صفحہ پر فارسی متن اور بائیں صفحہ پر منظوم اردو ترجمہ دیا گیا ہے۔ فارسی متن اور منظوم اردو ترجمہ
فونٹ سائز 20 یعنی بڑے الفاظ میں دیے گئے ہیں۔

محمد سرور رجا کے مطابق انہوں نے ترجمہ میں یہ حکمت عملی مدنظر رکھی ہے۔ وہ لکھتے ہیں:

”ترجمے میں یہ التزام ملحوظ رکھا گیا ہے کہ ترجمہ بھی اسی بحر میں ہو جس میں فارسی غزل ہے۔

اور جہاں ممکن ہو اتوانی بھی اصل کے مطابق لائے گئے ہیں۔ اس طرح فارسی اور اردو

زبانوں میں جو حسین تطابقت ہے اسے اجاگر کرنے کی کوشش کی گئی ہے۔“ (431)

منتِ ساقی سے قبل محمد سرور جا کا لالہ طور (قطعاً) کا منظوم اردو ترجمہ 'بالہ نور' کے نام سے اور 'زبورِ عجم' کے اقتباسات کا منظوم اردو ترجمہ 'نسیم ارم' کے نام سے چھپ چکے ہیں۔

محمد سرور جا کے منظوم اردو ترجمہ کے فنی و ادبی معیار کے جائزہ کے لیے بطور نمونہ، غزلیات نمبر 24، 36 اور 43 اور ان کے منظوم اردو تراجم پیش خدمت ہیں۔

منظوم اردو ترجمہ از محمد سرور جا

اصل متن از پیام مشرق

غزل نمبر 24

- | | |
|--|--|
| عاشق کے لیے یکساں کعبہ ہو کہ بُت خانہ | ① فرقی نہ نہد عاشق در کعبہ و بتخانہ |
| یہ جلوتِ جانانہ ، وہ خلوتِ جانانہ | ایں جلوتِ جانانہ ، آں خلوتِ جانانہ |
| ہوں شاد مری تربت کوچہ حرم میں ہے | ② شادم کہ مزارِ من در کوئے حرم بستند |
| رہ پلکوں سے کھودی ہے از کعبہ بہ بتخانہ | راہے ز مژہ کادم از کعبہ بہ بتخانہ |
| خوشتر یہ جہاں سے ہے اور حورو جنناں سے ہے | ③ از بزمِ جہاں خوشتر، از حور و جنناں خوشتر |
| اک ہدمِ فرزانه و ز بادہ دو پیمانہ | یک ہدمِ فرزانه و ز بادہ دو پیمانہ |
| مُشتاقِ نظر ہر اک گفتار بلب سارے | ④ ہر کس نگہے دارد، ہر کس سخنے دارد |
| محفل میں تری نکلا افسانے سے افسانہ | در بزمِ تو می خیزد افسانہ ز افسانہ |
| وہ کون ہے ہر دل پر جس نے ہے کیا بلہ | ⑤ ایں کیست کہ بر دلہا آورده شیونے؟ |
| صد شہرِ تمنا پر حملہ ہوا ترکانہ | صد شہرِ تمنا رایغمازده ترکانہ! |
| یہ دشتِ جنوں میرا جبریل کا زنداں ہے | ⑥ در دشتِ جنون من جبریل زبوں صیدے |
| یزداں کو تو قابو کر اے ہمتِ مردانہ | یزداں بہ کمند آور اے ہمتِ مردانہ |
| اقبال نے منبر پر اک راز سنا ڈالا | ⑦ اقبال بہ منبر زد رازے کہ نہ باید گفت |
| ناپختہ نکل آیا از خلوتِ میخانہ | ناپختہ برو آمد از خلوتِ میخانہ |

(433)

(432)

غزل نمبر 24 کا منظوم اردو ترجمہ فارسی غزل کی ہی بحر میں کیا گیا ہے۔ -1

- 2- منظوم اردو ترجمہ کا قافیہ بھی اصل کے مطابق ہے۔
- 3- منظوم اردو ترجمہ میں خط کشیدہ الفاظ فارسی متن سے لیے گئے ہیں۔
- 4- بحر، قافیہ اور بعض الفاظ و تراکیب کے یکساں ہونے کی وجہ سے منظوم اردو ترجمہ میں اصل متن کی سی صوری و معنوی خوبصورتی، ترنم اور آہنگ پیدا ہو گئے ہیں۔
- 5- یہ ترجمہ نہایت خوبصورت ہے۔ کہیں کہیں ایسا لگتا ہے کہ خود اقبال رحمۃ اللہ علیہ اپنا کلام بجائے فارسی کے اردو زبان میں موزوں کرتے تو وہ بھی شاید اس قسم کے الفاظ اور تراکیب ہی استعمال کرتے۔
- 6- ترجمہ میں سلاست، روانی اور بے ساختہ پن ہے۔
- 7- منظوم اردو ترجمہ میں اصل متن کے مفہوم کی ادائیگی کا خصوصی طور پر خیال رکھا گیا ہے۔ کسی بھی شعر کا مفہوم اصل متن سے مختلف نہیں ہے۔
- 8- یہ منظوم اردو ترجمہ محمد سرور رجا کی شعری مہارت اور خوبی ترجمہ کا منہ بولتا ثبوت ہے۔
- 9- محمد سرور رجانے نہایت محنت سے فارسی غزل کے صوری و معنوی محاسن قائم رکھتے ہوئے اسے منظوم اردو روپ دیا ہے۔ ان کی یہ کوشش لائق تحسین ہے۔

منظوم اردو ترجمہ از محمد سرور رجا

اصل متن از پیام مشرق

غزل نمبر 36

- ① جہانِ عشق نہ میری نہ سروری داند جہانِ عشق نہ میری نہ سروری جانے
- ② ہمیں بس است کہ آئین چاکری داند یہاں ہر ایک بس آئین چاکری جانے
- ③ نہ ہر کہ طوف بے تے کہ دو بست ز تارے جو باندھ بھی لے تو ز تار، کیا ضروری ہے
- ④ صنم پرستی و آداب کافری داند صنم پرستی و آداب کافری جانے
- ⑤ ہزار خیبر و صد گونہ اژدر است ایجا یہاں تو کتنے ہی خیبر ہیں کتنے اژدر ہیں
- ⑥ نہ ہر کہ نان جویں خورد حیدری داند بلاؤ اُس کو جو اندازِ حیدری جانے
- ⑦ بچشمِ اہل نظر از سکندر افزون است بچشمِ اہل نظر بڑھ کے ہے سکندر سے
- ⑧ گداگرے کہ مآل سکندری داند فقیر جو کہ مآل سکندری جانے
- ⑨ بعشوه ہائے جوانانِ ماہ سیما چپست نہیں ہے کچھ بھی جوانانِ خوش کے نخروں میں

- در آ حلقهٔ پیرے کہ دلبری داند بن ایسے پیر کا چپلا جو دلبری جانے
- ⑥ فرنگ شیشہ گری کرد و جام و مینا ریخت بنائے شیشے سے مینا و جام یورپ نے
- بجیرتم کہ ہمیں شیشہ را پری داند! عجب یہ ہے اسی شیشے کو وہ پری جانے
- ⑦ چه گویمت ز مسلمان نامسلمانے کوئی بتائے کہوں کیا میں اُس مسلمان کو
- جز ایں کہ پورِ خلیل است و آذری داند جو ہو کے پورِ براہیم آذری جانے
- ⑧ یکے بہ غم کدہ من گذر کن و بنگر تو میرے غمکدے میں آ کے دیکھ لے خود ہی
- ستارہ سوختہٗ کیمیا گری داند! ستارہ سوختہ اک کیمیا گری جانے
- ⑨ بیا مجلس اقبال و یک دو ساغر کش چلو کہ مجلس اقبال میں پیس ساغر
- اگرچہ سر نتراشد، قلندری داند وہ سر منڈاتا نہیں پر قلندری جانے
- 435) (434)

- 1- غزل نمبر 36 کا منظوم اردو ترجمہ فارسی غزل کی ہی بحر میں کیا گیا ہے۔
- 2- منظوم اردو ترجمہ کا قافیہ بھی اصل کے مطابق ہے۔
- 3- منظوم اردو ترجمہ میں خط کشیدہ الفاظ فارسی متن سے لیے گئے ہیں۔
- 4- بحر، قافیہ اور بعض الفاظ و تراکیب کے یکساں ہونے کی وجہ سے منظوم اردو ترجمہ میں اصل متن کی سی صوری و معنوی خوبصورتی، ترنم اور آہنگ پیدا ہو گئے ہیں۔
- 5- یہ ترجمہ نہایت خوبصورت ہے۔ کہیں کہیں ایسا لگتا ہے کہ خود اقبال ہی لکھ کر اپنا کلام بجائے فارسی کے اردو زبان میں موزوں کرتے تو وہ بھی شاید اس قسم کے الفاظ اور تراکیب ہی استعمال کرتے۔
- 6- ترجمہ میں سلاست، روانی اور بے ساختہ پن ہے۔
- 7- منظوم اردو ترجمہ میں اصل متن کے مفہوم کی ادائیگی کا خصوصی طور پر خیال رکھا گیا ہے۔ کسی بھی شعر کا مفہوم اصل متن سے مختلف نہیں ہے۔
- 8- یہ منظوم اردو ترجمہ محمد سرور رجا کی شعری مہارت اور خوبی ترجمہ کا منہ بولتا ثبوت ہے۔
- 9- محمد سرور رجا نے نہایت محنت سے فارسی غزل کے صوری و معنوی محاسن قائم رکھتے ہوئے اسے منظوم اردو روپ دیا ہے۔ ان کی یہ کوشش لائق تحسین ہے۔

غزل نمبر 43

- ① اگرچہ زیب سرش افسر و کلاہے نیست
گو اُس کے سر پہ کوئی تاج اور کلاہ نہیں
- ② گداے کوے تو کمتر ز پادشاہے نیست
تری گلی کا گدا کم ز بادشاہ نہیں
- ③ بخواب رفتہ جوانان و مُردہ دل پیراں
جو اہیں سوئے ہوئے اور ہیں پیر مُردہ دل
- ④ نصیب سینہ کس آہ صجگاہے نیست
کسی کے سینے میں وہ آہ صجگاہ نہیں
- ⑤ بایں بہانہ بدشتِ طلب ز پامنشیں
طلب کے دشت میں یہ سوچ کر نہ چھوڑ سفر
- ⑥ کہ در زمانہ ما آشنائے راہے نیست
کہ تیرے ساتھ کوئی آشنائے راہ نہیں
- ⑦ ز وقتِ خویش چہ غافلِ نشستہ ، دریاب
تُو اپنے وقت سے غافل ہے جا کے ڈھونڈ ابھی
- ⑧ زمانہ کہ حسابش ز سال و ماہے نیست
وہ دہر جس میں حسابات سال و ماہ نہیں
- ⑨ دریں رباط کہن چشمِ عافیت داری؟
سکوں کی آس تجھے اِس رباط کہنہ سے!
- ⑩ ترا بکشکمشِ زندگی نگاہے نیست
جہادِ زیست پہ شاید تری نگاہ نہیں
- ⑪ گناہ ما چہ نویند کاتبانِ عمل
فرشتے میرے گناہوں کا حال کیا لکھیں
- ⑫ نصیب ما ز جہان تو جز نگاہے نیست
کہ میرا کچھ بھی نہیں گر تری نگاہ نہیں
- ⑬ بیا کہ دامنِ اقبال را بدست آریم
چلو کہ دامنِ اقبال تھام لیں جا کر
- ⑭ کہ او ز خرقہ فروشان خانقاہے نیست
وہ یارِ خرقہ فروشان خانقاہ نہیں
- (437) (436)

- 1- غزل نمبر 43 کا منظوم اردو ترجمہ فارسی غزل کی ہی بحر میں کیا گیا ہے۔
- 2- منظوم اردو ترجمہ کا قافیہ بھی اصل کے مطابق ہے۔
- 3- منظوم اردو ترجمہ میں خط کشیدہ الفاظ فارسی متن سے لیے گئے ہیں۔
- 4- بحر، قافیہ اور بعض الفاظ و تراکیب کے یکساں ہونے کی وجہ سے منظوم اردو ترجمہ میں اصل متن کی سی صورتی و معنوی خوبصورتی، ترنم اور آہنگ پیدا ہو گئے ہیں۔
- 5- یہ ترجمہ نہایت خوبصورت ہے۔ کہیں کہیں ایسا لگتا ہے کہ خود اقبالؒ نے اگر اپنا کلام بجائے فارسی کے اردو زبان میں

- موزوں کرتے تو وہ بھی شاید انہی الفاظ میں کرتے۔
- 6- ترجمہ میں سلاست، روانی اور بے ساختہ پن ہے۔
- 7- منظوم اردو ترجمہ میں اصل متن کے مفہوم کی ادائیگی کا خصوصی طور پر خیال رکھا گیا ہے۔ کسی بھی شعر کا مفہوم اصل متن سے مختلف نہیں ہے۔
- 8- یہ منظوم اردو ترجمہ محمد سرور رجا کی شعری مہارت اور خوبی ترجمہ کا منہ بولتا ثبوت ہے۔
- 9- اس غزل کے شعر نمبر 6 کا ترجمہ خصوصی طور پر غور طلب ہے۔ یہ شعر بہت دلچسپ ہے۔ اس کے مفہوم کے سلسلہ میں مترجمین اور شارحین میں اختلاف پایا جاتا ہے۔ اس ضمن میں مختلف مترجمین کے تراجم اور پروفیسر یوسف سلیم چشتی کی شرح کے مطابق اس کی فنی و فکری اور علمی و ادبی سطح کا تعین کرنا ضروری ہے۔

احمد جاوید نے اس شعر کا منشور اردو ترجمہ اس طرح سے دیا ہے:

”نامہ اعمال لکھنے والے فرشتے ہمارا گناہ کیا لکھیں

تیری دنیا میں ہمارا نصیب ایک نظر ہی ہے“ (438)

میاں عبدالرشید نے اس کا ترجمہ اس طرح سے دیا ہے:

”کراماً کاتبین ہمارا گناہ کیا لکھیں گے؟“

آپ کے جہان سے ہمارے نصیب سوائے نگاہ کے اور کچھ نہیں“ (439)

احمد جاوید اور میاں عبدالرشید نے وضاحت نہیں کی کہ ایک نگاہ سے کیا مراد ہے۔ ڈاکٹر الف۔د۔ نسیم نے ان سے ایک دو قدم آگے بڑھائے ہیں۔ وہ لکھتے ہیں:

”عمل لکھنے والے (فرشتے) ہمارے گناہ کس لیے لکھ رہے ہیں + تیرے جہان میں ہمارا

نصیب تو ایک نگاہ کے سوا کچھ نہیں ہے (جس طرح ایک نگاہ کم عرصہ ہوتی ہے ہمارا قیام بھی

جہان میں نہایت مختصر ہوتا ہے اس میں گناہ کی فرصت ہی کب ملتی ہے یا ہم تو صرف تیری نگاہ

کے طالب رہے ہیں اور اسی طلب میں چلے جاتے ہیں یعنی ختم ہو جاتے ہیں“۔ (440)

ڈاکٹر الف۔د۔ نسیم کے نزدیک اس شعر میں نگاہ ہے (نگاہ) سے مراد دنیا کی عارضی اور مختصر زندگی ہے۔ اس سے مراد

ذات باری تعالیٰ کی نگاہ رحمت بھی ہو سکتی ہے۔

پروفیسر یوسف سلیم چشتی اس شعر کے حوالہ سے اپنی شرح میں لکھتے ہیں:

”بہت خوب شعر ہے تغزل بھی ہے، فلسفہ بھی ہے کہتے ہیں کہ اے خدا! تیرے فرشتے ہمارے نامہ اعمال میں اگر کوئی گناہ درج نہیں کر سکتے تو اس کی وجہ یہ ہے کہ:۔ (۱) ہم تو تیری نگاہِ ناز کے کشتہ ہیں۔ ہم نے تجھے ایک نظر دیکھنے کے بعد پھر کسی کی طرف دیکھا ہی نہیں جو گناہ کا امکان ہوتا۔ دوسرا مطلب یہ بھی ہو سکتا ہے کہ ہم تو ایک نگاہ سے بے خود ہو گئے اور جب یہی ہوش نہ رہا تو گناہ یا ثواب کا سوال ہی پیدا نہیں ہوتا“۔ (441)

پروفیسر یوسف سلیم چشتی کے نزدیک اس شعر میں ’نگاہ‘ سے مراد ذاتِ باری تعالیٰ کی ایسی نگاہِ رحمت ہے جو انسان کو بے خود کر دے اور اسے فرصت گناہ ہی نہ رہے۔

محمد سرور جانے بھی اس شعر میں ’نگاہ‘ سے مراد نگاہِ رحمت لی ہے۔ اگر یہ نگاہ نہ ہو تو انسان کو نیکی کرنے اور برائی سے بچنے کی توفیق حاصل نہ ہو۔ جس پر یہ نگاہ ہو گئی اس کا نامہ اعمال بفضلِ الہی گناہوں سے خالی ہوگا۔ اس شعر کی تفہیم کے لحاظ سے جائزہ لیں تو واضح ہوتا ہے کہ محمد سرور جانے کلامِ اقبال کی اچھی طرح سے تفہیم کے بعد ہی اس کا منظوم اردو ترجمہ کیا ہے۔

محمد سرور جانے نہایت محنت سے فارسی غزل کے صوری و معنوی محاسن قائم رکھتے ہوئے اسے منظوم اردو روپ دیا ہے۔ ان کی یہ کوشش لائق تحسین ہے۔

مندرجہ بالا گزارشات کا حاصل یہ ہے کہ ان کا ترجمہ فکری و فنی اور صوری و معنوی لحاظ سے کافی زیادہ حد تک اصل متن کی ترجمانی کرتا ہے۔ انہوں نے ترجمہ میں اصل کلام کے صوری و معنوی محاسن بھی برقرار رکھے ہیں۔ ایک محتاط اندازے کے مطابق ان کا قریباً 80% سے زائد ترجمہ بہت حد تک اصل متن کے مطابق ہے۔ زیر نظر تمام منظوم اردو تراجم میں سے ان کا ترجمہ زیادہ بہتر نظر آتا ہے۔

پیام مشرق منظوم اردو ترجمہ معہ فارسی متن

از

سید احمد ایثار

’پیام مشرق‘ کا مکمل و منظوم اردو ترجمہ از سید احمد ایثار پانچ صد چون (554) صفحات پر مشتمل ہے۔ یہ ترجمہ پہلی بار 1997ء کو دی بنگلور اکیڈمی، بنگلور نے شائع کیا۔ یہ کتاب $\frac{23 \times 36}{16}$ سائز کے صفحہ پر پرنٹ ہوئی ہے۔

کتاب کے ٹائٹل، سب ٹائٹل اور پرنٹنگ کے صفحہ کے بعد ’انتساب‘ دیا گیا ہے۔ اس کے بعد ’فہرست عنوانات‘ دی گئی ہے۔ فہرست عنوانات کے بعد دو (2) صفحات پر مشتمل ’اغلاط نامہ‘ دیا گیا ہے۔

صفحہ نمبر 11 تا صفحہ نمبر 18 پر علامہ اقبال ڈاکٹر محمد اقبال کا تحریر کردہ ’پیام مشرق‘ کا دیباچہ دیا گیا ہے۔ صفحہ نمبر 19 تا صفحہ نمبر 23 پر ’پیش کلام‘ دیا گیا ہے۔ یہ پیش کلام پروفیسر مسعود حسین خان نے تحریر کیا ہے۔ پروفیسر مسعود حسین خان شعبہ اردو، عثمانیہ یونیورسٹی اور شعبہ لسانیات، علی گڑھ مسلم یونیورسٹی کے صدر رہے ہیں۔ انہوں نے اپنی اس تحریر میں سید احمد ایثار کی ادبی خدمات، خصوصاً ’پیام مشرق‘ کے منظوم اردو ترجمہ کا تعارف کرایا ہے۔

صفحہ نمبر 25 تا صفحہ نمبر 32 پر ’من دامن میں، خالد عرفان صاحب نے اقبال کی شخصیت، فکر اور فن کی اہمیت بیان کی ہے اور سید احمد ایثار کے منظوم اردو ترجمہ کے محاسن بیان کئے ہیں۔

صفحہ نمبر 33 تا صفحہ نمبر 36 پر ’حرف آغاز‘ میں سید احمد ایثار نے اپنے علمی و ادبی سفر کا ذکر کیا ہے۔ انہوں نے 1976ء میں چند مہینوں میں عمر خیام کی سات سو تہتر (773) رباعیات کا منظوم اردو ترجمہ کیا۔ اس کے بعد رومی و سعدی اور حافظ کی رباعیات کا منظوم اردو ترجمہ کیا۔ اس کام کی تکمیل کے بعد کلام اقبال کا منظوم اردو ترجمہ شروع کیا۔ 1982ء تک ساتوں فارسی تصانیف اقبال کا ترجمہ مکمل ہو گیا۔ اس کے بعد مولانا روم رحمۃ اللہ علیہ کی جلد پنجم تک ترجمہ کیا۔ ان علمی و ادبی کاموں میں سید حسین، خالد عرفان، محمد اسماعیل اور پروفیسر مسعود حسین خان نے ان کی مدد کی۔ زیر نظر منظوم اردو ترجمہ ’پیام مشرق‘ کی اشاعت میں بنگلور اکیڈمی، بنگلور نے کافی تعاون کیا۔ کرناٹک اردو اکیڈمی نے جزوی مالی تعاون کیا۔

سید احمد ایثار نے ترجمہ کے ساتھ ساتھ اصل متن بھی دیا ہے۔ اس ضمن میں وہ تحریر کرتے ہیں:

”میں نے ترجمہ کے ساتھ ساتھ اصل متن کو بھی قارئین کی نذر کرنا اپنا فریضہ سمجھا ہے۔ تاکہ

اگر ترجمہ میں کسی قسم کی خامی پائی جائے تو اصل کلام پر حرف نہ آنے پائے۔ علاوہ بریں یہ بھی مقصد رہا ہے کہ باذوق قارئین اصل کلام کی حلاوت سے بھی آشنا ہو جائیں....“ (442)

پروفیسر مسعود حسین، سید احمد ایثار کے منظوم اردو ترجمہ پیام مشرق کے محاسن کے بارے لکھتے ہیں:

”مجھے یہ کہنے میں ذرا باک نہیں کہ سید احمد ایثار صاحب کی سعی اس بارے میں مشکور ہوئی ہے۔ اس ترجمے کے سلسلے میں انہیں ایک سہولت اس لسانی قرب کی بھی رہی ہے جو فارسی اور اردو کے درمیان ہے۔ مشترک اوزان، مشترک استعارات و علامت، مشترک تراکیب و لفظیات۔۔۔ جن سے انہوں نے خوب خوب فائدہ اٹھایا ہے۔ مثال کے طور پر دیکھئے:

فصل بہار، نوائے وقت (وقت کی پکار)، جوئے آب اور غزلیات نمبر ۲، ۵، ۸، ۱۱۔ مئے باقی کی غزلوں کے ترجموں میں تو انہوں نے شاعری کا حق ادا کر دیا ہے۔ ذیل کے ترجموں کو پڑھئے تو معلوم ہوتا ہے کہ یہ اور بیچنل ہیں۔

ہیں نغمہ ہائے دل افروز سے معانی فاش
 وہ جن کے واسطے الفاظ کا لباس ہے تنگ
 نگاہ شوق سے دیکھ اس کو تا سراغ ملے
 (غزل نمبر ۸) جہاں خرد کے لیے سیمیا ہے اور نیرنگ
 میرا سلام کہنا اُس یارِ تند خو کو
 وہ جس نے پھونک ڈالا دنیائے آرزو کو
 اک درد مند دل ہی جانے گا درد میرا
 (غزل نمبر ۱۱) توبہ تو کی ہے میں نے ، توڑا نہیں سبو کو
 نظمیات کے سلسلے میں ایثار صاحب کی قدرتِ شعر کا اندازہ ذیل کے اشعار سے
 کیا جاسکتا ہے۔ جہاں اقبال نے اپنا مقابلہ گوئے سے کیا ہے۔ اسے فارسی متن کے بغیر
 پڑھیے اور دیکھئے کس قدر شاعرانہ آمد کے حامل ہیں:

پیر مغرب شاعر المانوی
 وہ قتیلِ حسن و رنگِ پہلوی

ہے جواب اس کا یہی پیغام شرق
 کر رہا ہوں اس سے روشن شامِ مشرق
 وہ فرنگی نوجوان مانندِ برق
 میرا شعلہ عطیہٴ پیرانِ شرق
 وہ چمن زادہ ، گلستان کا پلا
 اور اک مردہ زمیں مولدِ مرا
 فاش دونوں پر ضمیرِ کائنات
 دونوں پیغامِ حیات اندر مہمات
 ہر دو تیغِ تابدار آئینہٴ فام
 وہ برہنہ اور میں اندر نیام

جیسا کہ میں اوپر لکھ چکا ہوں کہ ان اشعار کی (اور ایسے اشعار اس ترجمے میں کثرت سے

پائے جاتے ہیں) خوبی یہ ہے کہ یہ ترجمہ بھی ہیں اور تخلیق بھی!“ (443)

خالد عرفان نے سید احمد ایثار کے فن ترجمہ کے بارے میں ان الفاظ میں اپنی رائے بیان کی ہے۔ وہ لکھتے ہیں:

”مجھے جب محترم جناب سید احمد ایثار کے ترجموں کو پڑھنے کی سعادت حاصل ہوئی تو میں نے محسوس کیا کہ ایثار صاحب نے بحیثیت مترجم نہ صرف اپنی ذمہ داری کو محسوس کیا ہے بلکہ اس کی تکمیل میں احتیاط بھی برتی ہے، اور ادب کے محلولہ بالا تمام تقاضوں کی بحسن و کیف تکمیل بھی کی ہے۔ صرف ”پیامِ مشرق“ ہی نہیں، اس کے علاوہ بھی انہوں نے علامہ اقبال کی دیگر تصانیف، عمر خیام کی رباعیوں، مولانا روم کی مثنوی معنوی، دیوانِ شمس تبریز، حافظ اور سعدی کی رباعیوں وغیرہ کا جو ترجمہ کیا ہے ان سب میں انہوں نے اس معیار کو برقرار رکھا ہے اور فنی لوازمات کو پورے اہتمام کے ساتھ برتا ہے۔ یہ ایک مترجم کے لیے فخر کی بات بھی ہے اور اطمینان کی بھی۔“

ان دیگر ترجموں سے صرف نظر کر کے زیرِ غور ”پیامِ مشرق“ کے منظوم ترجمہ ہی پر

نگاہ ڈالی جائے جو بظاہر نگہ سے کم نہ ہو تو پتہ چلے گا کہ انہوں نے پورے ترجمہ میں خواہ وہ

غزلوں کا ہو کہ نظموں کا، کہ رباعیوں کا اس بحر کو استعمال کیا ہے جس میں اصل کلام نظم کیا گیا ہے۔ اسی طرح جب فارسی کلام کے مقابل اردو ترجمہ کو پڑھا جائے گا اثر و نشاط کی ایک ایسی کیفیت طاری ہوگی جو ہر اعلیٰ ادب پارے کی خصوصیت ہوتی ہے۔“ (444)

پیشکش

دوسرا بند، شعر نمبر 20 تا شعر نمبر 25

اصل متن از پیام مشرق (20) منظوم اردو ترجمہ از سید احمد ایثار

حق رموزِ ملک و دیں بر من کشود حق نے سکھلائے رموزِ ملک و دیں
نقشِ غیر از پردہٴ چشمِ ربود نقشِ غیر اب میری نظروں میں نہیں
منشور اردو ترجمہ از میاں عبدالرشید

اللہ تعالیٰ نے مجھ پر ملک اور دین کے رموز منکشف کیے ہیں،
اور میری آنکھ پر سے غیر اللہ کا پردہ ہٹا دیا ہے۔

پیشکش کے شعر نمبر 20 کے پہلے مصرعے کا منظوم اردو ترجمہ اصل متن کے مطابق ہے۔ دوسرے مصرعے ’نقشِ غیر از پردہٴ چشمِ ربود‘ کا مطلب ہے ’اللہ تعالیٰ نے میری آنکھ کے پردے سے غیر اللہ کا نقش مٹا دیا ہے‘۔ فارسی شعر کے دوسرے مصرعے کے مفہوم کا پہلے مصرعے سے تعلق ہے۔ شعر کا مفہوم واضح ہے۔ سید ایثار منظوم اردو ترجمہ میں فارسی شعر کی طرح دونوں مصرعوں کے باہمی ربط سے مفہوم واضح نہیں کر سکے۔ منظوم اردو ترجمے ’نقشِ غیر اب میری نظروں میں نہیں‘ اس ترجمہ میں اس بات کا تو ذکر ہے کہ اب میری نظروں میں نقشِ غیر نہیں ہے۔ مگر فارسی شعر کے دوسرے مصرعے کی طرح اس بات کا ذکر نہیں کہ نظروں سے یہ نقشِ غیر اللہ تعالیٰ نے مٹایا ہے۔

اصل متن از پیام مشرق (21) منظوم اردو ترجمہ از سید احمد ایثار

برگِ گل رنگیں ز مضمونِ من است برگِ گل رنگیں مرے مضمون سے
مصرعِ من قطرہٴ خونِ من است ڈھلتے ہیں اشعار میرے خون سے
منشور اردو ترجمہ از میاں عبدالرشید

پُھول کی پتی میرے مضمون سے رنگین ہے،
میرے ہر شعر کا مصرع میرے خون کا قطرہ ہے۔

سید احمد ایثار نے نہایت خوبصورتی سے شعر نمبر 21 کا منظوم اردو ترجمہ کیا ہے۔ یہ ترجمہ عین درس ہے اور اصل متن کی صحیح ترجمانی کرتا ہے۔ ترجمہ آسان، سلیس اور رواں ہے۔

اصل متن از پیام مشرق (22) منظوم اردو ترجمہ از سید احمد ایثار

تانا پنداری سخن دیوانگیست یہ نہ سمجھو ہے سخن دیوانگی
در کمال این جنوں فرزانگیست دُهن یہ کامل ہو تو ہے فرزانگی

منثور اردو ترجمہ از میاں عبدالرشید

تا کہ تو یہ نہ گمان کرے کہ شاعری دیوانگی ہے،

(میں نے یہ ثابت کر دیا ہے کہ) اس جنون کا کمال دانائی ہے۔

شعر نمبر 22 کا منظوم اردو ترجمہ بھی درست ہے۔ سید احمد ایثار نے خوبصورتی اور مہارت سے فارسی شعر کا مفہوم منظوم اردو ترجمہ کی شکل میں بیان کر دیا ہے۔

اصل متن از پیام مشرق (23) منظوم اردو ترجمہ از سید احمد ایثار

از هنر سرمایہ دارم کردہ اند اس هنر سے مجھ کو کر کے مایہ دار
در دیار ہند خوارم کردہ اند کر دیا ہندوستان میں خوار و زار

منثور اردو ترجمہ از میاں عبدالرشید

مجھے ہنر (سخن) کا سرمایہ عطا کر کے سرزمین ہند میں خوار کیا گیا ہے۔

شعر نمبر 23 کے نفس مضمون کی نزاکت کو سمجھتے ہوئے اس کا ترجمہ احتیاط سے کرنے کی ضرورت تھی۔ علامہ محمد اقبال نے اس شعر میں بیان کیا ہے کہ اللہ تعالیٰ نے مجھے ہنر سے مالا مال کیا ہے (لیکن) ہندوستان کے لوگوں (خصوصاً) مسلمانوں نے میری قدر نہیں کی۔ کسی نے میری شاعری سے استفادہ نہیں کیا۔ اس بے قدری پر مجھے ذلت محسوس ہو رہی ہے۔ زیادہ تر مترجموں نے اس شعر کا ترجمہ کرتے وقت ذاتِ باری تعالیٰ کے حقیقی مقام اور ادب و احترام کو مد نظر رکھا ہے۔ ڈاکٹر الف۔د۔ نسیم نے اس شعر کا یہ ترجمہ کیا ہے:

”مجھے ہنر سے مالا مال کیا ہے + (لیکن) میں ہندوستان کے شہروں میں خوار ہو رہا

ہوں (میرے ہنر کی قدر کرنے والا کوئی نہیں میری شاعری سے استفادہ کرنے والا

کوئی نہیں)۔“ (445)

میاں عبدالرشید نے بھی ادب کے تقاضے ملحوظ خاطر رکھتے ہوئے، اس شعر کا ترجمہ کیا ہے:

”مجھے ہنر (سخن) کا سرمایہ عطا کر کے سرزمین ہند میں خوار کیا گیا ہے۔“

سید احمد ایثار نے اس امر کا خیال نہیں رکھا اور اصل متن کے مطابق فعل مجہول کے بجائے اس شعر کا ترجمہ فعل معروف

میں کر دیا ہے۔ انہوں نے لکھا ہے۔

اس ہنر سے مجھ کو کر کے مایہ دار

کر دیا ہندوستان میں خوار و زار

سید احمد ایثار نے اپنے ترجمہ میں یہ مفہوم دیا ہے کہ اللہ تعالیٰ نے مجھے سرمایہ ہنر عطا کیا اور مجھے ہندوستان میں ذلیل و

خوار کر دیا ہے۔ اصل متن کا حقیقی مفہوم یہ نہیں ہے۔ اس میں اہل ہندوستان کی ناقدر شناسی کا ذکر ہے نہ کہ ذاتِ باری تعالیٰ کے قہر

و غضب کا۔

اصل متن از پیام مشرق (24) منظوم اردو ترجمہ از سید احمد ایثار

لالہ و گل از نوایم بے نصیب اس نوا سے لالہ و گل بے نصیب

طائر در گلستان خود غریب! بلبل اپنے ہی چمن میں جوں غریب!

منثور اردو ترجمہ از میاں عبدالرشید

(یہاں کے) لالہ و گل میری نوا سے بے نصیب ہیں،

میں ایسا پرندہ ہوں جو اپنے گلستان کے اندر اجنبی ہے۔

1- شعر نمبر 24 کا ترجمہ اصل متن کے عین مطابق، درست، سلیس اور رواں ہے۔

2- انہوں نے ’نوایم‘ (میری نوا سے) کا ترجمہ ’اس نوا سے‘ کیا ہے۔ اس طرح لفظ ’طائر‘ کا ترجمہ ’پرندے‘ کے بجائے ’بلبل‘

کیا ہے۔ چونکہ ترجمہ نفس مضمون کے عین مطابق ہے اس لیے شعری ضروریات کے مطابق یہ تبدیلیاں روا ہیں۔

اصل متن از پیام مشرق (25) منظوم اردو ترجمہ از سید احمد ایثار

بسکہ گردوں سفلہ و دوں پرور است سفلہ پرور ہے یہ چرخ بدخصال

واے بر مردے کہ صاحب جوہر است حیف ان پر جو بھی ہوں صاحب کمال

(447)

(446)

منثور اردو ترجمہ از میاں عبدالرشید

آسمان انہی کی پرورش کرتا ہے، جو ذیل اور کم ظرف ہوں،

(اس شخص کی قسمت پر) افسوس ہے جسے کوئی جوہر عطا کیا گیا ہو۔ (448)

سید احمد ایثار نے شعر نمبر 25 کا درست ترجمہ کیا ہے۔ پہلے مصرعے کا ترجمہ خصوصاً غور طلب ہے۔ انہوں نے بسکہ

گردوں سفلہ و دوں پرور است، کا ترجمہ 'سفلہ پرور ہے یہ چرخ بدخصال' کیا ہے۔ انہوں نے بہت خوبصورتی سے

'گردوں سفلہ و دوں پرور' کا منظوم اردو ترجمہ کیا ہے۔ اس طرح دوسرے مصرعے کا بھی ترجمہ درست ہے۔

رباعی نمبر 1

منظوم اردو ترجمہ از سید احمد ایثار

اصل متن از پیام مشرق

شہیدِ نازِ او بزمِ وجودِ است کہ و مہ ہیں شہیدِ نازِ دلبر

نیازِ اندر نہادِ ہست و بودِ است ہے فطرت کا تقاضا عجزِ یکسر

نمی بینی کہ از مہرِ فلکِ تابِ نظر آتا نہیں یہ مہرِ تاباں؟

بسیمائے سحرِ داغِ سجودِ است ہے داغِ سجدہِ سیمائے سحرِ پر

(450)

(449)

منثور اردو ترجمہ از میاں عبدالرشید

بزمِ وجود، اللہ تعالیٰ کی شہیدِ ناز ہے،

ہست و بود کی نہاد کے اندر نیازِ مندی ہے۔

کیا تو سحر کی پیشانی پر،

مہرِ فلکِ تاب کی صورت میں سجدہ کا نشان نہیں دیکھتا! (حمد سے آغا کیا ہے) (451)

1- رباعی نمبر 1 کا منظوم اردو ترجمہ کافی حد تک اصل متن کے مطابق ہے۔

2- منظوم اردو ترجمہ میں مشکل الفاظ 'کہ و مہ'، 'شہیدِ نازِ دلبر'، 'یکسر'، 'مہرِ تاباں'، 'داغِ سجدہ' اور 'سیمائے سحر' کے استعمال کی

وجہ سے ترجمہ مشکل شکل اختیار کر گیا ہے۔

3- مترجم نے ترجمہ میں اصل متن کے صورتی و معنوی حسن کو برقرار رکھنے کی کوشش کی ہے مگر مشکل الفاظ کے استعمال کی وجہ

سے ترجمہ عام فہم نہیں رہا۔

اصل متن از پیام مشرق منظوم اردو ترجمہ از سید احمد ایثار

سحر می گفت بلبل باغباں را یہ بلبل نے بتایا باغباں کو
دریں گل جز نہالِ غم نگیرد اگاتی ہے نہالِ غم ہی یہ خاک
بہ پیری می رسد خارِ بیاباں پہنچ جاتے ہیں پیری تک بھی کانٹے
ولے گل چوں جواں گردد بمیرد جوانی ہی میں ہو جاتے ہیں گل پاک
(452) (453)

منثور اردو ترجمہ از میاں عبدالرشید

باغباں نے صبح کے وقت بلبل سے کہا،

اس مٹی میں سوائے غم کے پودے کے اور کچھ نہیں اگتا۔

بیابان کا کانٹا بڑھاپے کو پہنچ جاتا ہے،

مگر (گلستان کا) پھول جب جوان ہوتا ہے، تو مر جاتا ہے۔ (454)

- 1- رباعی نمبر 9 کا ترجمہ اصل متن کے مطابق نہیں اور اسے درست قرار نہیں دیا جاسکتا۔
- 2- پہلے شعر کے پہلے مصرعے میں 'سحر می گفت' (صبح کے وقت کہا) کا منظوم اردو ترجمہ نہیں کیا گیا۔
- 3- دوسرے شعر کے دوسرے مصرعے 'ولے گل چوں جواں گردد بمیرد' کا مطلب ہے 'مگر (گلستان کا) پھول جب جوان ہوتا ہے، تو مر جاتا ہے'۔ اس کا منظوم اردو ترجمہ کیا گیا ہے 'جوانی ہی میں ہو جاتے ہیں گل پاک'۔ منظوم ترجمہ غیر واضح ہے۔ اس کا مفہوم بھی واضح نہیں اور یہ ترجمہ اصل متن کے مطابق نہیں ہے۔

اصل متن از پیام مشرق منظوم اردو ترجمہ از سید احمد ایثار

نوائے عشق را ساز است آدم بشر کیا ہے؟ نوائے عشق کا ساز
کشايد راز و خود راز است آدم یہ ہے حلالِ راز اور آپ ہی راز
جہاں او آفرید، ایں خوب تر ساخت بنائے وہ جہاں اور یہ سجائے
مگر با ایزد انباز است آدم ہے شاید آدمی یزداں کا ہمساز
(455) (456)

منثور اردو ترجمہ از میاں عبدالرشید

نوائے عشق کے لیے آدم ساز ہے (عشق کے نغمے انسان ہی کے قلب سے پھوٹتے ہیں)،

یہ (خالق حقیقی کا) راز وا کرتا ہے، مگر خود بھی راز ہے۔

اللہ تعالیٰ نے جہان پیدا کیا، یہ اسے خوب تر بناتا ہے،

گویا یہ خالق کا شریک کا رہے۔ (457)

1- رباعی نمبر 11 کا ترجمہ بھی اصل متن کے مطابق نہیں۔

2- اوزان و قوافی کی پابندی کی وجہ سے مترجم رباعی کا اصل مفہوم بیان نہیں کر سکا۔

3- پہلے شعر کے دوسرے مصرعے 'کشاید راز و خود راز است آدم' کا مطلب ہے 'یہ (خالق حقیقی کا) راز وا کرتا ہے، مگر خود بھی

راز ہے'۔ اس کا منظوم اردو ترجمہ ہے 'یہ ہے حلال راز اور آپ ہی راز'۔ عام قاری اس ترجمہ سے کیا مفہوم اخذ کر سکتا

ہے؟ حلال راز سے کیا مراد ہے؟ اس طرح آخری مصرعے کے مفہوم سے آگاہ ہونے کے لیے لفظ 'ہمساز' کے مفہوم

سے آگاہ ہونا ضروری ہے۔

4- اس طرح کے منظوم اردو ترجمے کا کیا فائدہ کہ جسے کوئی سمجھ ہی نہ پائے یا جسے سمجھنے کے لیے کسی لغت کا سہارا لینا پڑے،

تاویل کرنا پڑے، قیاس کرنا پڑے یا کسی استاد سے رہنمائی حاصل کرنا پڑے۔

رباعی نمبر 15

اصل متن از پیام مشرق

منظوم اردو ترجمہ از سید احمد ایثار

ز آب و گل خدا خوش پیکرے ساخت خدا نے خاک کا پیکر بنایا

جہانے از ارم زیبا ترے ساخت جہاں جنت سے زیبا تر بنایا

ولے ساقی باں آتش کہ دارد مگر ساقی نے آب آتشیں سے

ز خاک من جہان دیگرے ساخت مرا عالم ہی کچھ دیگر بنایا

(459)

(458)

منثور اردو ترجمہ از میاں عبدالرشید

اللہ تعالیٰ نے پانی اور مٹی سے یہ خوبصورت کائنات تخلیق کی،

ایسا جہاں، جو بہشت سے زیادہ خوبصورت ہے۔

مگر ساقیؑ (جناب رسولِ پاکؐ) نے اپنی آتشِ (عشق) سے،

میری خاک سے ایک نیا جہان پیدا کر دیا۔ (460)

- 1- سید احمد ایثار نے پہلے شعر کے مصرعے میں استعمال ہونے والے الفاظ 'خوش پیکرے' کا ادھورا ترجمہ کیا ہے۔ پہلے مصرعے کا مفہوم ہے 'اللہ تعالیٰ نے پانی اور مٹی سے یہ خوبصورت کائنات تخلیق کی، اس کا منظوم ترجمہ ہے 'خدا نے خاک کا پیکر بنایا،۔ منظوم ترجمہ میں الفاظ 'آب' (پانی) اور 'خوش' (خوبصورت) کا ترجمہ نہیں دیا۔
- 2- رباعی نمبر 15 کے دوسرے مصرعے کا ترجمہ بھی واضح نہیں ہے۔ دوسرے مصرعے 'زخاکِ من جہانِ دیگرے ساخت' کا مطلب ہے 'میری خاک سے ایک نیا جہان پیدا کر دیا'۔ سید احمد ایثار نے 'زخاکِ من' 'میری خاک سے' کا ترجمہ نہیں کیا۔ انہوں نے صرف 'جہانِ دیگرے ساخت' کا ترجمہ کیا ہے۔ انہوں نے ترجمہ کیا ہے 'مرا عالم ہی کچھ دیگر بنایا'۔
- 3- مجموعی طور پر اس رباعی کا ترجمہ اصل متن کے مطابق نہیں ہے۔

رباعی نمبر 25

منظوم اردو ترجمہ از سید احمد ایثار

اصل متن از پیام مشرق

سحر	در	شاخسار	بوستانے	سحر	کو	شاخسار	بوستان	سے
چہ	خوش	می	گفت	مرغ	نغمہ	خوانے	کہا	کیا
بر	آور	ہر	چہ	اندر	سینہ	داری	زباں	پر
سردے	،	نالہ	،	آہے	،	فغانے	فغان	ہو
							نغمہ	ہو
							کوئی	کہ
							نالے	
(462)								(461)

منثور اردو ترجمہ از میاں عبدالرشید

صبح کے وقت چمن کی شاخ پر،

مرغِ نغمہ خواں نے کیا اچھی بات کہی۔

جو کچھ تیرے سینے کے اندر ہے باہر نکال،

وہ راگ ہو، نالہ و فریاد یا آہ و فغان (463)

- 1- مجموعی طور پر رباعی نمبر 25 کا ترجمہ اصل متن کے مطابق اور درست ہے۔
- 2- سید احمد ایثار نے نہایت خوبصورتی سے فارسی رباعی کا منظوم اردو ترجمہ کیا ہے۔ یہ ترجمہ صوری و معنوی لحاظ سے اصل

کے قریب تر ہے۔

رباعی نمبر 38

اصل متن از پیام مشرق
منظوم اردو ترجمہ از سید احمد ایثار

چہ می پرسی میانِ سینہ دل چیست؟ حقیقت دل کی مجھ سے پوچھتے ہو!
خرد چوں سوز پیدا کرد دل شد خرد میں سوز بھر جائے تو ہے دل
دل از ذوق تپش دل بود لیکن ہے دل ذوق تپش ہی کے سبب دل
چو یک دم از تپش افتاد گل شد تپش دم بھی کھو دے تو وہ ہے گل

(464) (465)

منثور اردو ترجمہ از میاں عبدالرشید

کیا پوچھتا ہے کہ سینے کے اندر دل کیا ہے،
جب خرد نے سوز پیدا کیا تو وہ دل بن گئی۔

دل سوزِ عشق کی بدولت دل تھا، لیکن،

جب ذرا اس سے خالی ہو تو مٹی ہو گیا۔ (466)

- 1- مجموعی طور پر رباعی نمبر 38 کا ترجمہ اصل متن کے مطابق اور درست ہے۔
- 2- مترجم نے شعری ترنم اور صوری و معنوی حسن برقرار رکھنے کی کوشش کی ہے۔ اس کوشش میں وہ کافی حد تک کامیاب ہوئے ہیں۔

3- منثور اردو ترجمہ کے مطابق، منظوم اردو ترجمہ درست ہے اور اس کا مفہوم واضح ہے۔

رباعی نمبر 68

اصل متن از پیام مشرق
منظوم اردو ترجمہ از سید احمد ایثار

جهان ما کہ پایانے ندارد یہ بجزو بر بڑے وسعت میں اتنے!
چو ماہی در یم ایام غرق است ہیں جوں ماہی یم ایام میں غرق
یکے بر دل نظر واکن کہ بینی ذرا دیکھ اپنے دل کو خود کہ دیکھے
یم ایام در یک جام غرق است یم ایام ہے اک جام میں غرق

(467) (468)

منثور اردو ترجمہ از میاں عبدالرشید

ہماری دُنیا جس کا کوئی کنارہ نہیں،

زمانے کے سمندر میں مچھلی کی طرح غرق ہے

لیکن ذرا اپنے دل پر نظر ڈال،

زمانے کا سمندر اس ایک جام میں سما یا ہوا ہے۔ (469)

1- رباعی نمبر 68 کا ترجمہ اصل متن کے مطابق اور درست ہے۔

2- مترجم نے منظوم اردو ترجمہ میں فارسی کے الفاظ 'ماہی'، 'یم ایام'، 'جام' اور 'غرق' استعمال کر کے منظوم اردو ترجمہ میں لفظی

اور صورتی و معنوی حُسن پیدا کرنے کی کوشش کی ہے جس میں وہ کافی حد تک کامیاب ہوئے ہیں۔

رباعی نمبر 86

منظوم اردو ترجمہ از سید احمد ایثار

اصل متن از پیام مشرق

چہ گویم نکتہ زشت و نکو چیست ہیں خوب و زشت کیا کیوں کر بتاؤں

زباں لرزد کہ معنی پچدار است زباں قاصر ہے اور معنی گرہ دار

بروں از شاخ بنی خار و گل را درون شاخ ایک خار و گل سب

درون او نہ گل پیدا نہ خار است برون شاخ ہے فرق گل و خار

(471)

(470)

منثور اردو ترجمہ از میاں عبدالرشید

میں کیا کہوں کہ نیکی اور بدی کیا ہے،

زبان لرزتی ہے کیونکہ معنی پچدار ہیں۔

شاخ کے باہر کانٹے بھی نظر آتے ہیں اور پھول بھی،

مگر شاخ کے اندر نہ پھول ہے، نہ کانٹا۔ (472)

1- رباعی نمبر 86 کے پہلے شعر کا منظوم اردو ترجمہ عین درست ہے۔

2- دوسرے شعر کا منظوم اردو ترجمہ واضح نہیں ہے۔ سید احمد ایثار نے دوسرے مصرعے کا ترجمہ پہلے کیا ہے اور پہلے مصرعے

کا ترجمہ بعد میں۔ پہلے مصرعے 'بروں از شاخ بنی خار و گل را' کا مطلب ہے 'شاخ کے باہر کانٹے بھی نظر آتے ہیں اور

پھول بھی۔ اس کا منظوم اردو ترجمہ عین درست ہے۔

رباعی نمبر 103

اصل متن از پیام مشرق
منظوم اردو ترجمہ از سید احمد ایثار

تراش از تیشہ خود جادہ خویش تراش اپنے لیے خود راہ اپنی
براہ دیگران رفتن عذاب است اٹھائے دکھ رہ اغیار چلتے
گر از دست تو کارِ نادر آید اچھوتا کام اگر بن آئے تجھ سے
گناہے ہم اگر باشد ثواب است گنہ ہو بھی تو ہے قابل جزا کے

(473) (474)

منثور اردو ترجمہ از میاں عبدالرشید

اپنا راستہ اپنے تیشے سے خود بنا،
دوسروں کے بنائے ہوئے راستے پر چلنا عذاب ہے۔
اگر تیرے ہاتھ سے کوئی نادر کام ہو جائے،
اگر وہ گناہ ہے تو بھی تجھے اس کا ثواب مل جائے گا۔ (475)

1- پہلے مصرعے 'تراش از تیشہ خود جادہ خویش' کا منظوم اردو ترجمہ ہے 'تراش اپنے لیے خود راہ اپنی'۔ اس میں 'از تیشہ خود' یعنی اپنے تیشے سے، کا ترجمہ شامل نہیں ہے۔ اس طرح دوسرے مصرعے 'براہ دیگران رفتن عذاب است' کا مطلب ہے 'دوسروں کے بنائے ہوئے راستے پر چلنا عذاب ہے'۔ اس کا منظوم اردو ترجمہ ہے 'اٹھائے دکھ رہ اغیار چلتے'۔ منظوم اردو ترجمہ کا مطلب ہے 'ہم نے اغیار کے راستے پر چلتے ہوئے دکھ اٹھائے'۔ اصل متن اور منظوم اردو ترجمہ کے مفہوم میں واضح فرق ہے۔

2- دوسرے شعر کا مفہوم اصل متن کے مطابق ہے۔ یہ ترجمہ سلیس، آسان اور رواں ہے۔

رباعی نمبر 148

اصل متن از پیام مشرق
منظوم اردو ترجمہ از سید احمد ایثار

مگو کارِ جہاں ناستوار است سمجھتا ہے تو اس دنیا کو فانی
ہر آن ما ابد را پردہ دار است ہے ایک اک آن اس کی جاودانی

بگیر امروز را محکم کہ فردا نہ کھونا مفت میں امروز اپنا
ہنوز اندر ضمیر روزگار است کہ فردا ہے ابھی راز نہانی
(476) (477)

منثور اردو ترجمہ از میاں عبدالرشید

یہ نہ کہہ کہ دنیا کے کام میں پائیداری نہیں،

ہمارے ہر لمحے کے اندر ابد پوشیدہ ہے۔

آج پر اپنی گرفت محکم رکھ،

کیونکہ کل ابھی زمانے کے ضمیر میں مستور ہے (کل آج پر منحصر ہے) (478)

1- سید احمد ایثار نے رباعی نمبر 148 کا آزاد ترجمہ کیا ہے۔ انہوں نے اس رباعی کا مفہوم اپنے الفاظ میں ادا کیا ہے جو کہ درست اور قابل فہم ہے۔

2- اگر وہ منظوم اردو ترجمہ کے ساتھ اس کے مشکل الفاظ 'امروز'، 'فردا'، 'جاودانی' اور 'نہانی' کے معانی تحریر کر دیتے تو عام قاری اس کا مفہوم آسانی سے سمجھ لیتا۔

رباعی نمبر 158

منظوم اردو ترجمہ از سید احمد ایثار

رگِ مسلم ز سوزِ من تپید است رگِ مسلم میں پیدا سوز میرا
ز چشمش اشکِ بیتابم چکید است مرا اشک اس کی آنکھوں سے بھی ٹپکا
ہنوز از محشرِ جانم نداند مری جاں کی تڑپ پھر بھی نہ جانی
جہاں را با نگاہِ من ندید است کہ میری آنکھ سے دنیا نہ دیکھا
(479) (480)

منثور اردو ترجمہ از میاں عبدالرشید

میرے سوز سے مسلمان کی رگوں میں خون تڑپ رہا ہے،

اس کی آنکھ سے میرے بیتاب آنسو ٹپک رہے ہیں۔

لیکن ابھی تک وہ اس محشر کو نہیں سمجھا جو میری جان میں برپا ہے،

ابھی تک اس نے جہان کو میری نگاہ سے نہیں دیکھا۔ (481)

1- رباعی نمبر 158 کا ترجمہ اصل متن کے قریب تر ہے۔

2- شعری بندش کی وجہ سے وہ منظوم اردو ترجمہ میں اصل رباعی کی خوبصورتی قائم نہ رکھ سکے۔ پہلے شعر میں لفظ 'بھی' کے

اضافے سے شعر کا وزن تو قائم ہو گیا مگر مفہوم کے لحاظ سے یہ لفظ اضافی معلوم ہوتا ہے۔ اس طرح دوسرے شعر میں

'دنیا نہ دیکھی' کی جگہ پر 'دنیا نہ دیکھا' لکھا ہوا ہے۔ بہتر تو یہی تھا کہ سید احمد ایثار کسی اور بحر میں اس رباعی کا ترجمہ کرتے

اور اس میں یہ کمزوری نہ پیدا ہونے دیتے۔

رباعی نمبر 159

اصل متن از پیام مشرق
منظوم اردو ترجمہ از سید احمد ایثار

بحرف اندر نگیری لامکاں را ہو باتوں میں بیاں کیوں لامکاں کا

درون خود نگر، این نکتہ پیدا است یہ نکتہ دیکھ ہے خود تن میں پیدا

بہ تن جاں آچنناں دارد نشین ہے یوں جاں تن میں کہہ سکتے نہیں ہم

کہ نتواں گفت ایجا نیست آنجاست ہے ناپید اس جگہ ، موجود اُس جا

(483)

(482)

منثور اردو ترجمہ از میاں عبدالرشید

لامکاں کو الفاظ میں محدود نہیں کیا جاسکتا،

اگر تو اپنے اندر دیکھے تو بات واضح ہو جاتی ہے۔

ہمارے بدن کے اندر جان نے اس طرح نشین بنایا ہوا ہے،

کہ کوئی نہیں کہہ سکتا کہ جان اس جگہ ہے اور اُس جگہ نہیں۔ (484)

1- رباعی نمبر 159 کے دوسرے مصرعے کا ترجمہ واضح نہیں ہے۔ دوسرے مصرعے 'درون خود نگر' اس نکتہ پیدا است' کا مفہوم

یہ ہے کہ اپنے اندر غور کر یہ رمز کی بات وہاں موجود ہے۔ مراد یہ ہے کہ 'لامکاں' کی حقیقت جاننے کے لیے اپنے فن

میں ڈوب کر خود شناسی حاصل کر۔ لامکاں کیا ہے؟ اس کا جواب تجھے تیرے اندر سے ملے گا۔ یہ راز تمہاری ذات میں

پوشیدہ ہے۔ سید احمد ایثار نے اس کا منظوم اردو ترجمہ یہ کیا ہے:

ہو باتوں میں بیاں کیوں لامکاں کا

یہ نکتہ دیکھ ہے خود تن میں پیدا

فارسی متن میں 'درون خودنگر' اپنے اندر دیکھ کی تلقین کی گئی ہے۔ منظوم اردو ترجمہ میں من کے بجائے 'تن' کا ذکر ہوا ہے۔ یہ ٹھیک ہے کہ 'من' بھی 'تن' میں ہی موجود ہے۔ مگر عرفانِ ذات کے لیے غور و فکر اور توجہ کا مرکز من ہے نہ کہ تن۔ مزید یہ کہ منظوم اردو ترجمہ میں تاکید کا وہ انداز نظر نہیں آتا جو کہ فارسی رباعی میں موجود ہے۔ منظوم اردو ترجمہ یہ نکتہ دیکھ ہے خود تن میں پیدا کا مطلب ہے دیکھو! یہ نکتہ تن میں پیدا ہوتا ہے۔ منظوم اردو ترجمہ میں لفظ 'پیدا' وہ مفہوم نہیں دیتا جو کہ فارسی شعر میں لفظ 'پیدا' دیتا ہے۔

نتائج و بحث

- رباعیات نمبر 1، 9، 11، 15، 25، 38، 68، 86، 103، 148، 158 اور 159 کے فارسی متون اور منظوم و منثور اردو تراجم کے تقابل و جائزہ سے واضح ہوا ہے کہ
- 1- رباعیات نمبر 1، 25، 38، 68 اور 148 کا منظوم اردو ترجمہ، صوری و معنوی لحاظ سے درست ہے۔ رباعی نمبر 1 کا منظوم اردو ترجمہ دیگر رباعیات کے تراجم کے لحاظ سے قدرے مشکل ہے۔
- 2- رباعیات نمبر 86، 103 اور 158 کا منظوم اردو ترجمہ قدرے درست ہے مگر بالکل درست نہیں۔
- 3- رباعیات نمبر 9، 11، 15 اور 159 کا منظوم اردو ترجمہ اصل متن سے کافی مختلف ہے اور درست نہیں ہے۔
- مندرجہ بالا تجزیہ اور اعداد و شمار کے مطابق سید احمد ایثار کا لالہ طور کا قریباً بیالیس فی صد (42%) ترجمہ درست ہے۔
- پچیس فی صد (25%) ترجمہ قدرے درست ہے، مگر بالکل درست نہیں۔ تینتیس فی صد (33%) ترجمہ متن کے مطابق نہیں ہے۔

جمہوریت

اصل متن از پیام مشرق

متاعِ معنی بیگانہ از دوں فطرتاں جوئی؟
 ز موراں شوخی طبع سلیمانے نمی آید
 گریز از طرزِ جمہوری، غلامِ پختہ کارے شو
 کہ از مغزِ دو صد خر فکرِ انسانے نمی آید

کمینوں سے طلب کرتا ہے کیوں دولت معانی کی؟
 نہ ڈھونڈا اب چیونٹیوں میں شوخ طبعی کو سلیمان کی
 مٹا یہ طرزِ جمہوری غلامِ مردِ کامل بن
 کہ دو سو خر بھی لاسکتے نہیں فکر ایک انسان کی

(485)

(486)

منثور اردو ترجمہ از میاں عبدالرشید

تو پست فطرت لوگوں (اہل مغرب) سے ایسی متاع طلب کرتا ہے، جس کے معنی (اصلیت) ہمارے لیے اجنبی ہیں۔

(تجھے معلوم ہونا چاہیے کہ) چیونٹیوں کے اندر طبع سلیمان کی شوخی پیدا نہیں ہو سکتی۔

طرز جمہوری سے گریز کر، کسی مرد پختہ کار کا دامن پکڑ،

کیونکہ دو سو گدھے مل کر بھی ایک انسان کی طرح نہیں سوچ سکتے۔ (487)

1- فارسی متن اور منثور اردو ترجمہ کے مطابق دونوں اشعار کا ترجمہ درست اور متن کے مطابق ہے۔

2- ترجمہ میں آسان الفاظ استعمال ہوئے ہیں۔ اس لیے ترجمہ قابل فہم ہے۔

3- اگرچہ ترجمہ متن کے مطابق اور درست ہے مگر اصل متن کی طرح منظوم اردو ترجمہ کو سمجھنے کے لیے بھی مزید وضاحت کی

ضرورت ہے۔ اس نظم کا نفس مضمون ایسا ہے کہ محض لفظی ترجمہ سے مفہوم واضح نہیں ہو سکتا۔ میاں عبدالرشید کے منثور

اردو ترجمہ سے مفہوم کچھ واضح ہوتا ہے، تاہم پھر بھی تشکیکی محسوس ہوتی ہے کہ ایسی متاع جس کے معنی ہمارے لیے اجنبی

ہیں سے کیا مراد ہے؟ سلیمان کی شوخی طبع سے کیا مراد ہے؟ اس لحاظ سے دیکھیں تو ڈاکٹر الف۔ د۔ نسیم کا منثور اردو

ترجمہ زیادہ واضح اور قابل فہم ہے۔ ان کا ترجمہ ملاحظہ کریں۔

”تو دوسروں کے حقوق یا مقاصد کو پورا کرنے کی دولت کمینہ فطرت لوگوں سے طلب

کرتا ہے+ (یاد رکھ ہزاروں لاکھوں) چیونٹیوں سے ایک سلیمان بادشاہ کی طبع کی شوخی

نہیں آتی۔ (وہ تجھ سے ووٹ حاصل کر کے حکمران ہو جائیں گے اور اپنی فطرت کی

کمینگی سے تجھے ہر طرح کا نقصان پہنچائیں گے تاکہ ان کی بادشاہت قائم رہ جائے

چاہے تمہارا کچھ نہ رہے)۔

مغربی طرز کی جو جمہوریت تجھے ملی ہے اس سے دور بھاگ (اور اپنے منتخب کردہ

بیسویں سینکڑوں حکمرانوں سے قطع نظر) ایک تجربہ کار اور سمجھ دار مرد کی غلامی اختیار کر

لے+ (کیونکہ) دو سو گدھوں کے دماغ سے ایک انسان کی فکر پیدا نہیں ہو سکتی۔ (یہ دو

سو گدھوں کا دماغ رکھنے والے تیرے حقوق کی نگہداشت نہیں کر سکیں گے ہاں کسی ایک

صاحب الرائے کو اپنا آقا تسلیم کر لے وہ تیرے غم کو اپنا غم بنا لے گا)۔“ (488)

اصل متن از پیام مشرق

منظوم اردو ترجمہ از سید احمد ایثار

آں حرفِ دلِ فروز کہ راز است و راز نیست اک حرفِ دلفروز جو فاش اور نہاں بھی ہے
 من فاش گویمت کہ شنید؟ از کجا شنید؟ کہتا ہوں صاف کس نے سنا اور کہاں سنا
 دزدید ز آسمان و بہ گل گفت شبشمش اس کو اڑایا چرخ نے، گل کو بتائی اوس
 بلبل ز گل شنید و ز بلبل صبا شنید بلبل نے گل سے سن کے صبا کو بتا دیا
 (489)

منثور اردو ترجمہ از میاں عبدالرشید

وہ حرفِ دلفروز (عشق) جو راز ہے بھی اور نہیں بھی،
 میں تمہیں کھول کر بتاتا ہوں کہ اسے کس نے سنا اور کہاں سے سنا۔
 شبشم نے اس حرف کو آسمان سے چرایا اور پھول کو بتایا،
 پھول سے بلبل نے سنا اور بلبل سے صبا نے۔ (پھر صبا نے اسے عام کر دیا) (491)
 وہ دل کو روشن کرنے والا حرف یعنی عشق جو راز بھی ہے اور راز نہیں بھی یعنی جو اپنی اصل کے لحاظ سے پوشیدہ
 اور اپنے عمل کے لحاظ سے ظاہر ہے + میں تمہیں صاف کہتا یعنی بتاتا ہوں کہ اس لفظ کو کس نے سنا اور کہاں
 سے سنا۔

(بات یہ ہے کہ) شبشم نے اسے آسمان سے (یعنی آسمان والوں سے یا ملائکہ سے) چوری چھپے سنا اور وہاں
 سے زمین پر آ کر اس نے گلاب کے پھول کو بتا دیا + گلاب کے پھول سے بلبل نے سنا اور بلبل نے صبا نے
 سنا (اور اس طرح اس نے اسے سارے گلستان میں پھیلا دیا) شاعر کہنا یہ چاہتا ہے کہ عشق اللہ تعالیٰ کا خاص
 عطیہ ہے جس سے وہ اپنے خاصان کو نوازتا ہے۔ (492)

1- پہلے شعر کا منظوم اردو ترجمہ اصل متن کے مطابق ہے۔ سید احمد ایثار نے اصل متن کی طرح دوسرے مصرعے میں
 استفہامیہ علامت استعمال نہیں کی ہے۔

2- دوسرے شعر کا ترجمہ متن کے مطابق نہیں ہے۔ دوسرے شعر کے پہلے مصرعے میں بیان ہوا ہے کہ شبشم نے حرفِ دلفروز
 (عشق کا راز) آسمان سے چرایا اور گل (پھول) کو بتا دیا۔ اس کا منظوم اردو ترجمہ کیا گیا ہے اس کو اڑایا چرخ نے، گل کو

بتائی اوس۔ اس کا مطلب یہ ہے کہ اس (رازِ عشق) کو آسمان نے چوری کیا، پھول کو شبنم نے بتایا۔ یہ ترجمہ اصل متن کے مطابق نہیں ہے۔ اصل متن میں بیان ہوا ہے کہ رازِ عشق، آسمان سے شبنم نے چُرایا۔ منظوم اردو ترجمہ میں بیان ہوا ہے کہ آسمان نے آسمان سے رازِ عشق چوری کیا۔ اس طرح فارسی شعر میں بیان ہوا ہے کہ شبنم نے یہ راز پھول کو بتادیا۔ سید احمد ایثار نے اس کا ترجمہ کیا ہے 'گل کو بتائی اوس'۔ اس سے کیا مفہوم اخذ ہو سکتا ہے؟ درست ترجمہ ہونا چاہیے تھا 'گل کو بتایا اوس نے'۔

دوسرے شعر کے دوسرے مصرعے کا منظوم اردو ترجمہ درست ہے، مگر پہلے مصرعے کا ترجمہ غلط ہونے کی وجہ سے تمام شعر کا ترجمہ غلط ہو گیا اور منظوم اردو ترجمہ صحیح مفہوم ادا نہیں کر سکا۔

3- اصل متن کا مفہوم واضح کرنا، الگ رہا، منظوم اردو ترجمہ اگر اصل متن کا صحیح مفہوم ہی ادا کر دے تو بڑی بات ہے۔ فارسی کلام کے منظوم اردو ترجمہ کو سمجھنے کے لیے اصل کلام کے اچھے اور واضح منشور اردو ترجمہ کی ضرورت ہے۔ منظوم اردو ترجمہ میں ممکن حد تک آسان الفاظ استعمال ہونے چاہئیں۔ اگر اس میں کوئی مشکل الفاظ ہوں تو ان کے معانی بھی دیے جانے چاہئیں۔ اگر منظوم اردو ترجمہ کے ساتھ فارسی متن دیا گیا ہو تو اصل متن کی مدد سے منظوم اردو ترجمہ کو اور منظوم اردو ترجمہ کی مدد سے اصل متن کو سمجھنے میں مدد ملتی ہے۔ سید احمد ایثار نے اپنے منظوم اردو ترجمہ میں فارسی متن دیا ہے۔ انہوں نے تمام منظوم اردو ترجمہ کے صرف چند ایک مشکل الفاظ کے ہی معانی دیے ہیں۔ منظوم اردو ترجمہ کے ساتھ دیا گیا منشور اردو ترجمہ بھی واضح ہونا چاہیے۔ ہر ایک مقام پر صرف لفظی ترجمہ سے کام نہیں چل سکتا۔ بطور مثال اس نظم کا میاں عبدالرشید کا منشور ترجمہ دیکھیں تو یہ ترجمہ اس قدر واضح نہیں ہے جس قدر ڈاکٹر الف۔ د۔ نسیم کا ترجمہ واضح ہے۔ تقابل و جائزہ کے لیے فارسی متن اور منظوم اردو ترجمہ کے ساتھ دونوں حضرات کے منشور تراجم بھی دے دیے گئے ہیں۔

غزل نمبر 34

اصل متن از پیام مشرق ① منظوم اردو ترجمہ از سید احمد ایثار

تب و تاب بتکہہ عجم نرسد بسوز و گدازِ من نہ پہنچ سکے گا عجم کا بتکہہ میرے سوز و گداز کو
کہ بیک نگاہ محمدؐ عربی گرفت حجازِ من لیا اک نگہ سے محمدؐ عربی نے میرے حجاز کو

منشور اردو ترجمہ از میاں عبدالرشید

بتکہہ (افکار) عجم کی چمک دمک میرے سوز و گداز کو نہیں پہنچ سکتی،

حضورِ اکرمؐ نے ایک نگاہ سے میرے (دل کے) حجاز کو فتح کر لیا ہے۔

اصل متن از پیام مشرق ② منظوم اردو ترجمہ از سید احمد ایثار

چہ کنم کہ عقل بہانہ جو گر ہے بروے گرہ زند مری عقل حیلہ طراز سے ہیں ہزار مشکلیں راہ میں
نظرے! کہ گردشِ چشم نو شکند طلسم مجازِ من تری ایک گردشِ چشم بس ہمیں دفع سحر مجاز کو

منثور اردو ترجمہ از میاں عبدالرشید

میں کیا کروں؟ میری بہانہ ساز عقل الجھنوں پر الجھنیں بڑھا رہی ہے،

حضور! مجھ پر نظر (کرم) فرمائیں کہ آپ کی نگاہ سے میرے مجاز کا طلسم ٹوٹ جائے۔

اصل متن از پیام مشرق ③ منظوم اردو ترجمہ از سید احمد ایثار

نرسد فسوں گری خرد بہ تپیدن دل زندہ دل زندہ کی یہ تڑپ کہاں! وہ کہاں خرد کی فسوں گری
ز کُنشتِ فلسفیاں در آ بحریم سوز و گداز من تو کُنشتِ فلسفیاں سے آمرے بیتِ سوز و گداز میں

(494)

(493)

منثور اردو ترجمہ از میاں عبدالرشید

خرد کی جادوگری، دل زندہ کی تڑپ کو نہیں پہنچتی،

فلسفیوں کے کُنشت (یہودیوں کا معبد) سے میرے سوز و ساز کے حرم میں آ جا۔ (495)

1- مجموعی طور پر غزل نمبر 34 کا منظوم اردو ترجمہ اصل متن کی نمائندگی نہیں کرتا۔ ترجمہ سلیس، رواں اور مکمل طور پر قابل فہم نہیں ہے۔

2- پہلے شعر کے پہلے مصرعے کا منظوم اردو ترجمہ تو درست ہے، دوسرے مصرعے کا ترجمہ درست نہیں ہے۔ دوسرے مصرعے کہ بیک نگاہ محمدؐ عربی گرفتِ حجازِ من کا مطلب ہے حضورِ اکرمؐ نے ایک نگاہ سے میرے (دل کے) حجاز کو فتح کر لیا ہے۔ اس کا منظوم اردو ترجمہ ہے لیا اک نگہ سے محمدؐ عربی نے میرے حجاز کو، اگر منظوم اردو ترجمہ کے شروع میں لفظ 'لیا' کی جگہ پر لفظ 'فتح' کیا آ جاتا تو مفہوم واضح ہو جاتا۔ شعری وزن کی بندش کی وجہ سے مترجم ایسا نہ کر سکا جس سے حق ترجمہ ادا نہ ہو سکا۔

3- دوسرے شعر کے دوسرے مصرعے 'نظرے! کہ گردشِ چشم نو شکند طلسم مجازِ من' کا لفظی ترجمہ ہے 'حضور! مجھ پر نظر (کرم) فرمائیں کہ آپ کی نگاہ سے میرے مجاز کا طلسم ٹوٹ جائے'۔ مراد یہ ہے کہ آپ نگاہِ کرم سے مجھے فکری الجھنوں سے

نجات دے دیں اور مجھے حقیقت آشنا کر دیں۔ سید احمد ایثار نے اس مصرعے کا منظوم اردو ترجمہ کیا ہے تری ایک گردش چشم بس ہمیں دفع سحر مجاز کو۔ یہ ترجمہ درست نہیں ہے۔ اس کا مفہوم واضح نہیں ہے۔

4- تیسرے شعر کے پہلے مصرعے، اس کے منثور اردو ترجمہ اور منظوم اردو ترجمہ کے تقابلی و جائزہ سے واضح ہوتا ہے کہ منظوم اردو ترجمہ اصل متن کی نمائندگی نہیں کرتا۔

مجموعی طور پر غزل نمبر 34 کا منظوم اردو ترجمہ اصل متن کے مطابق نہیں ہے۔

نظم: جمعیت الاقوام

منظوم اردو ترجمہ از سید احمد ایثار

اصل متن از پیام مشرق

برقند تا روش بزم دریں بزم کہن	تا کہ ہونچ کنی جنگ کی اس دنیا سے
درد مندانی جہاں طرح نو انداختہ اند	درد مندوں نے بنایا ہے نیا ایک دستور
من ازیں بیش ندانم کہ کفن دزدے چند	میں بس اتنا ہی سمجھتا ہوں کفن چوروں نے
بہر تقسیم قبور انجمنے ساختہ اند	انجمن ایک بنا لی پیئے تقسیم قبور
(496)	(497)

منثور اردو ترجمہ از میاں عبدالرشید

(کہا جاتا ہے کہ) دنیا کے بھی خواہوں نے نئی روش کی بنیاد رکھی ہے،

تا کہ اس بزم کہن (دنیا) سے جنگ کا چلن ختم ہو۔

مگر میں اس سے زیادہ نہیں جانتا کہ چند کفن چوروں نے،

آپس میں قبریں بانٹنے کے لیے ایک انجمن بنائی ہے۔ (498)

1- مجموعی طور پر نظم 'جمعیت الاقوام' کا ترجمہ آسان، سلیس اور عام فہم ہے۔

2- یہ منظوم اردو ترجمہ اصل متن کے مطابق اور درست ہے۔

3- ترجمہ میں دو مشکل الفاظ 'نیچ کنی' اور 'پیئے استعمال ہوئے ہیں۔ اگر حاشیہ میں ان الفاظ کے معانی دے دیے جاتے تو

مفہوم مزید واضح ہو جاتا۔

فلسفہ و سیاست

منظوم اردو ترجمہ از سید احمد ایثار

اصل متن از پیام مشرق

فلسفی را با سیاست داں بیک میزاں مسخ اہل حکمت و سیاست کا نہ ہو گا ایک تول

چشمِ آں خورشید کورے، دیدہٴ ایں بے نئے آ نکھ کوراس کی، نہیں ہے اس کی آنکھوں میں نمی
 آں تراشد قولِ حق را حجتِ ناستوار وہ تراشے قولِ حق کے واسطے حجتِ ضعیف
 ویں تراشد قولِ باطل را دلیلِ محکمے! اور یہ لائے دلیلیں قولِ باطل پر قوی
 (500) (499)

منثور اردو ترجمہ از میاں عبدالرشید

- فلسفی کو سیاستدان کے ساتھ ایک ترازو میں نہ رکھ،
 فلسفی کی آنکھ خورشید دیکھنے سے اندھی ہے، سیاستدان کی آنکھ میں نمی نہیں۔
 فلسفی سچی بات کے لیے ناچختہ دلیل تراشتا ہے،
 جبکہ سیاستدان قولِ باطل کے لیے پکی دلیل گھڑتا ہے۔ (501)
- 1- 'فلسفہ و سیاست' کے دونوں اشعار کا ترجمہ اصل متن کے مطابق اور درست ہے۔
 2- ترجمے کا مفہوم واضح ہے اور اس میں آسان الفاظ استعمال ہوئے ہیں۔

خُردہ نمبر 4 تا 6

اصل متن از پیام مشرق ④ منظوم اردو ترجمہ از سید احمد ایثار

منم کہ طوفِ حرمِ کردہ ام بتے بہ کنار بتوں کو رکھ کے بغل میں کیا طوافِ حرم
 منم کہ پیشِ بتاں نعرہ ہاے ہو زدہ ام لگائے نعرہٴ ھو، میں نے جا کے پیشِ صنم
 دلم ہنوز تقاضاے جستجو دارد ہے جستجو کا تقاضا ابھی تلک دل میں
 قدم بہ جادۂ باریک تر ز مؤ زدہ ام تو راہِ بال سے باریک تر ہے زیرِ قدم

منثور اردو ترجمہ از میاں عبدالرشید

- میں وہ ہوں جس نے بغل میں بت لیے حرم کا طواف کیا،
 میں وہ ہوں جس نے بتوں کے سامنے نعرہٴ ہو بلند کیا۔
 میرا دل ابھی تک جستجو کا تقاضا کر رہا ہے،
 (یہی وجہ ہے کہ) میں نے بال سے باریک تر راستے پر قدم رکھا ہے۔
- 1- خردہ نمبر 4 کے پہلے شعر کا ترجمہ اصل متن کے مطابق اور درست ہے۔ ترجمہ آسان اور عام فہم ہے۔

2- دوسرے شعر کا ترجمہ درست نہیں ہے۔ اگر دوسرے مصرعے میں 'راہِ بال' کی جگہ پر لفظ 'راہ' کے نیچے دی گئی زیر ہٹا کر اس لفظ کے بعد، دے دیا جائے اور 'راہِ بال' کے بجائے 'راہِ بال' لکھا جائے تو مفہوم متن کے قریب تر ہو جاتا ہے۔

اصل متن از پیام مشرق ⑤ منظوم اردو ترجمہ از سید احمد ایثار

گل گفت کہ عیشِ نو بہارے خوشتر گل بولا بہارِ نو کی عشرت ہے بھلی
یک صبحِ چمن ز روزگارے خوشتر اک صبحِ چمن بھلی ہے کل عمر سے بھی
زاں پیش کہ کس ترا بدستار زند قبل اس سے کہ کر لے کوئی زیب دستار
مردن بکنار شاخسارے خوشتر جھڑ کر تہ شاخ باغ میں موت اچھی

منثور اردو ترجمہ از میاں عبدالرشید

پھول نے کہا کہ نو بہار کا عیش کیا خوب ہے!

چمن کی ایک صبح ساری دُنیا سے بہتر ہے۔

پیشتر اس کے کہ کوئی تجھے اپنی دستار میں آویزاں کر لے،

شاخسار پر مرجانا ہی بہتر ہے۔

1- خردہ نمبر 5 کا ترجمہ اصل متن کے مطابق اور درست ہے۔ ترجمہ آسان اور عام فہم ہے۔

2- دوسرے شعر کی نسبت پہلے شعر کا ترجمہ زیادہ خوبصورت، سلیس اور رواں ہے۔

اصل متن از پیام مشرق ⑥ منظوم اردو ترجمہ از سید احمد ایثار

سنگلو طفلک و برنا و پیراست سبھی پیر و جوان بچے سخن گو
سخن را سالے و ماہے نباشد سخن کو قیدِ ماہ و سال کب ہے؟

(503)

(502)

منثور اردو ترجمہ از میاں عبدالرشید

بچہ، جوان اور بوڑھا سب بات کرتے ہیں،

سخن کے لیے مہ و سال (عمر) کی کوئی قید نہیں۔ (504)

1- خردہ نمبر 6 کا ترجمہ اصل متن کے مطابق اور درست ہے۔

2- سید احمد ایثار نے اصل متن کے برعکس دوسرے مصرعے کا ترجمہ بیانیہ کے بجائے استفہامیہ انداز سے کیا ہے۔ اس سے

بات کرنے کا اندازہ بدل گیا ہے۔ جس وجہ سے ترجمہ اصل متن سے کچھ ہٹ گیا ہے، تاہم اصل مفہوم ادا ہو گیا ہے۔

سید احمد ایثار کے منظوم اردو ترجمہ 'پیام مشرق' کے بغور جائزہ کے بعد درج ذیل امور سامنے آئے ہیں:

مندرجہ بالا گزارشات کا حاصل یہ ہے کہ:

1- سید احمد ایثار نے تمام کتاب میں دائیں صفحہ پر اصل فارسی متن اور بائیں صفحہ پر منظوم اردو ترجمہ دیا ہے۔ فارسی کلام کی مدد سے منظوم اردو ترجمہ کو اور منظوم اردو ترجمہ کی مدد سے فارسی کلام کو سمجھنے میں مدد ملتی ہے۔

2- سید احمد ایثار نے پورے ترجمہ میں (رباعیات، غزلیات، نظموں میں) اس بحر کو استعمال کیا ہے جس میں اصل کلام نظم کیا گیا ہے۔

3- اصل بحر کی پابندی کی وجہ سے بعض مقامات پر وہ کلی یا جزوی طور پر اصل متن کی صحیح ترجمانی نہیں کر پائے۔ کئی مقامات پر دیا گیا ترجمہ اس قدر خوبصورت اور مکمل ہے کہ اگر اسے فارسی متن سامنے رکھے بغیر بھی پڑھا جائے تو اصل متن کا مفہوم ملتا ہے اور سلاست و روانی کی وجہ سے ترجمہ بہت لطف دیتا ہے۔

4- پیام مشرق کے مختلف حصوں کے منظوم اردو ترجمہ کے بغور جائزہ اور تجزیہ کے بعد واضح ہوا ہے کہ سید احمد ایثار کا قریباً پچاس فی صد (50%) منظوم اردو ترجمہ صوری و معنوی محاسن سے آراستہ اور اصل متن کے مطابق ہے۔ پچیس فی صد (25%) ترجمہ جزوی طور پر اور پچیس فی صد (25%) ترجمہ کلی طور پر اصل متن سے ہٹ کر ہے۔

افکارِ اقبال

از

صابر ابوہری

’افکارِ اقبال‘ از ’صابر ابوہری‘، علامہ اقبال کے منتخب فارسی کلام کا منظوم اردو ترجمہ ہے۔ یہ کتاب مصنف نے ’فخر الدین علی احمد میموریل کمیٹی، حکومتِ اتر پردیش، لکھنؤ‘ کے مالی تعاون سے 1995ء میں شائع کی۔ کتابت کے پرنٹنگ بیج پر مصنف کا درج ذیل پتہ درج ہے۔

صابر ابوہری

ایگزیکٹو کورٹ روڈ

جگادھری۔ ۱۳۵۰۰۳ (ہریانہ)

اسی صفحہ کے نیچے درج ہے کہ مصنف کے علاوہ یہ کتاب درج ذیل پتے سے حاصل کی جاسکتی ہے:

موڈرن پبلشنگ ہاؤس نمبر 9 گولامارکیٹ... گنج، نئی دہلی ۱۱۰۰۰۲۔

صفحہ نمبر 5 پر گزارش، کے عنوان سے صابر ابوہری نے اقبال اور ان کے کلام کے ساتھ اپنے قلبی و ذہنی وابستگی کا ذکر کیا

ہے اور آخری سطور پر درج ذیل الفاظ میں، اس ترجمہ کا مقصد تحریر کیا ہے:

”اُن کے منتخب فارسی کلام کے اس ترجمے سے میرا مقصد صرف یہی ہے کہ آج کے دور میں،

جب کہ فارسی کا چلن تقریباً مفقود ہو چکا ہے، ان کے حیات افروز خیالات اُردو داں حلقے

تک پہنچ سکیں۔ اس لیے میں اقبال کی خُدا سے اس دُعا کے پیشِ نظر کہ ”مراؤ بصریت عام

کردے۔ اپنی تخلیقات قارئین کی خدمت میں پیش کرنے کی جسارت کر رہا ہوں۔“ (505)

صفحہ نمبر 7 پر ’صابر ابوہری: ایک صاحبِ علم شاعر‘ کے عنوان کے تحت ڈاکٹر خلیق انجم، جنرل سیکرٹری انجمن ترقی اردو

(ہند) دہلی نے صابر ابوہری کی شخصیت، فکر اور فن کے بارے میں رائے دی ہے۔ ڈاکٹر خلیق انجم، صابر ابوہری کے فن ترجمہ کے

بارے میں لکھتے ہیں:

”صابر صاحب کو فارسی اور اُردو دونوں زبانوں پر برابر کی قدرت حاصل ہے۔ اس لیے وہ

علامہ اقبال کے کلام کا اعلیٰ ترین ترجمہ کر سکے ہیں۔ اور ایک بڑی بات یہ ہے کہ انہوں نے علامہ اقبال کا ایسا کلام منتخب کیا ہے جس کا اردو میں اچھا ترجمہ کیا جاسکتا ہے۔ یہ انتخاب بھی وہی شخص کر سکتا ہے جو دونوں زبانوں کے ادبی مزاج سے بھرپور واقفیت رکھتا ہو۔ اور صاحب صاحب میں یہ صلاحیت موجود ہے۔“ (506)

صفحہ نمبر 13 پر ڈاکٹر عبدالودود اظہر دہلوی کی ’تقریظ دی گئی ہے۔ تقریظ میں ڈاکٹر عبدالودود اظہر دہلوی نے فن ترجمہ کی مشکلات اور صاحب ابو ہری کی علمی کوشش (افکار اقبال) کے بارے میں رائے دی ہے اور تبصرہ کیا ہے۔ ڈاکٹر صاحب لکھتے ہیں:

”میرے فاضل دوست صاحب ابو ہری نے بڑی جانفشانی اور کاوش سے اقبال کے فارسی کلام کے بعض حصوں کو اردو کا جامعہ پہنایا ہے۔ طبیعت میں شعریت ہونے کی وجہ سے وہ شعری محاسن کو بھی مد نظر رکھتے ہیں اور حتی الامکان معنی آفرینی کو مجروح نہیں ہونے دیتے۔ اور اوزان اور قوافی کی بھی رعایت کرتے ہیں۔ ان کی یہ کاوش و کوشش قابل ستائش ہے کہ اردو ادب حضرات اقبال کے فکر و فن کی گہرائی و گہرائی تک پہنچ سکیں اور یوں صاحب ابو ہری صاحب کی سعی مشکوٰۃ رہوں۔“ (507)

صفحہ نمبر 15 پر ’دعائیہ کے عنوان سے افکار اقبال کے بارے میں ’مالک رام‘ (ماہر غالبیات) کی رائے تحریر کی گئی ہے۔ صفحہ 16 پر ’ہدیہ خلوص‘ کے عنوان سے رشی پیٹالوی کی نظم درج ہے جس میں صاحب ابو ہری کی شخصیت اور فکر و فن کو خراج تحسین پیش کیا گیا ہے۔

صفحہ نمبر 17 پر فہرست عنوانات دی گئی ہے۔ صفحہ نمبر 19 تا صفحہ نمبر 107 پر اقبال کا منتخب کلام اور اس کا منظوم اردو ترجمہ دیا گیا ہے۔ صفحہ نمبر 108 تا صفحہ نمبر 111 پر ’علامہ اقبال اور ’داناے راز اقبال‘ کے عنوانات سے اقبال پر لکھی گئی دو نظمیں دی گئی ہیں۔ صفحہ نمبر 112 پر تصانیف اقبال (اردو و فارسی) کی فہرست دی گئی ہے۔ بیک ٹائٹل کے پہلے صفحہ پر ’صاحب ابو ہری‘ کے عنوان سے پانچ اشعار درج ہیں۔ یہ اشعار ڈاکٹر لعل زاد صدر شعبہ بلوچی آل انڈیا ریڈیو، دہلی نے تحریر کیے ہیں۔ ان اشعار میں انہوں نے صاحب ابو ہری کو خراج عقیدت پیش کیا ہے۔ بیک ٹائٹل پر صاحب ابو ہری کی تصویر دی گئی ہے اس کے نیچے صاحب ابو ہری کے بارے میں پدم شری پروفیسر گوپی چند نارنگ کے بارے میں رائے اور تبصرہ دیا گیا ہے۔

’افکار اقبال‘ میں درج ذیل فہرست دی گئی ہے:

۶۰	۲- اقوالِ عارف ہندی
۶۵	۳- مفرد اشعار
۱۰۷	۴- اقبال کی دُعا
۱۰۸ تا آخر	۵- اقبال پر نظمیں

اس فہرست سے کتاب کے تمام مندرجات کا علم نہیں ہوتا کہ اس میں کس حصہ میں کتنا اور کون سا منتخب کلامِ اقبال دیا گیا ہے۔ منتخب کلام کے ساتھ حوالہ جات نہیں دیے گئے۔ کہیں بھی نشاندہی نہیں کی گئی کہ منتخب کلام (رباعی یا شعر) اقبال کے کس مجموعہ کلام سے، کس نظم، غزل یا رباعی سے لیا گیا ہے۔ یہ جاننے کے لیے اشاریے کی مدد سے اس کتاب میں شامل تمام کلامِ اقبال (رباعیات و اشعار) کے حوالہ جات تلاش کئے اور پھر کلیاتِ اقبال فارسی اور کلیاتِ اقبال اردو سے ان کا متن ملایا۔ منتخب کلامِ اقبال کے سلسلہ میں تحقیقی جائزہ کے بعد اس کے منظوم اردو ترجمہ 'افکارِ اقبال' کے بارے میں درج ذیل امور سامنے آئے:

- 1- باب اول (رباعیات) میں کل اسی (80) رباعیات اور ان کا منظوم اردو ترجمہ دیے گئے ہیں۔ ان میں سے ارمغانِ حجاز (فارسی) میں سے چھہتر (76) رباعیات دی گئی ہیں۔ جبکہ پیامِ مشرق سے صرف درج ذیل چار (4) رباعیات اور ان کا منظوم اردو ترجمہ دیے گئے ہیں:

پیام مشرق		افکارِ اقبال		
رباعی نمبر	صفحہ نمبر	رباعی نمبر	صفحہ نمبر	نمبر شمار
81	52	76	57	1
30	35	77	57	2
60	45	78	58	3
41	38	79	58	4

- 2- پہلے باب میں 'ادب' کے عنوان کے تحت ارمغانِ حجاز فارسی کی سولہ (16) رباعیات (رباعی نمبر 1 تا رباعی نمبر 16) دی گئی ہیں۔ 'متفرق' کے عنوان کے تحت چونسٹھ (64) رباعیات دی گئی ہیں جن میں رباعی نمبر 17 تا 16، 62 تا 75 اور رباعی نمبر 80 ارمغانِ حجاز فارسی سے ہیں اور چار (4) رباعیات (رباعی نمبر 76 تا رباعی نمبر 79) پیامِ مشرق سے ہیں۔
- 3- دوسرے باب (اقوالِ عارف ہندی) میں 'جاوید نامہ' سے تیرہ (13) اشعار دیے گئے ہیں۔
- 4- تیسرے باب (مفرد اشعار) میں 'ادب' کے عنوان سے شعر نمبر 1 تا 29، 'خودی' کے عنوان سے شعر نمبر 30 تا 46

اور متفرق کے عنوان سے شعر نمبر 47 تا 125 دیے گئے ہیں۔ تینوں ذیلی ابواب میں دیئے گئے مفرد اشیاء کلیات اقبال (فارسی واردو) کے درج ذیل مجموعوں سے لیے گئے ہیں:

عنوان باب	اسرار و رموز	پیام مشرق	زبور عجم	جاوید نامہ
ادب	1، 9، 12، 25، 26، 28، 29، 66، 89، 107، 108، 109، 122	6، 7، 11	2، 4، 5، 8، 17، 18، 20، 22	3، 13، 14، 15، 16
خودی	33، 35، 45، 46	36	32، 39	31، 34، 44
متفرق	48، 51، 67، 78، 79، 81، 84، 88، 92، 93، 98، 113، 115، 124، 98	61، 63، 69، 70، 90، 103، 114، 116، 117، 118	49، 59، 71، 72، 77، 83، 98، 105، 106، 112، 123، 125	55، 57، 60، 62، 86، 91، 101

عنوان باب	پس چہ باید کرد	ارمغان جاز فارسی	ارمغان جاز اردو	گلشن راز جدید	بندگی نامہ	مسافر	بال جبریل
ادب		10، 19، 21، 27		23	24		
خودی		30، 41، 42		40، 43		37، 38	
متفرق	56، 58، 65، 68، 74، 95، 100، 102، 121	47، 52، 73، 75، 94، 95، 104، 109	64	111	80، 96	85	76، 120

5- مفرد اشعار میں سے اشعار نمبر 87، 97، 110 اور 119 کلام اقبال میں شامل نہیں ہیں۔ بہت زیادہ کوشش کے باوجود

یہ اشعار کلیات اقبال فارسی اور کلیات اقبال اردو سے نہیں ملے۔

6- مفرد اشعار میں دیے گئے فارسی اشعار میں سے شعر نمبر 64 ارمغان جاز حصہ اردو سے اور اشعار نمبر 76 اور 120 بال

جبریل سے ہیں۔ مراد یہ ہے کہ یہ تینوں فارسی اشعار کلیات اقبال اردو میں اقبال کے اردو کلام میں شامل ہیں۔ چونکہ یہ

فارسی اشعار ہیں اس لیے مترجم نے منتخب کلام اقبال میں انہیں بھی شامل کیا ہے اور ان کا منظوم اردو ترجمہ کیا ہے۔

7- افکار اقبال کے باب مفرد اشعار میں پیام مشرق کے درج ذیل متفرق اشعار شامل ہیں۔

پیام مشرق				افکار اقبال		
شعر نمبر	رباعی/غزل/نظم	صفحہ نمبر	نمبر شمار	شعر نمبر	صفحہ نمبر	نمبر شمار
9	غزل نمبر 36	176	13	6	67	1
2	رباعی نمبر 25	33	1	7	68	2
3	حکمت و شعر	106	9	11	69	3
2	رباعی نمبر 81	52	6	36	77	4
1	حکمت و شعر	106	8	61	85	5
2	خرده نمبر 1	218	14	63	86	6
9	تسخیرِ فطرت (انغوائے آدم)	87	7	69	88	7
1	رباعی نمبر 71	48	4	70	88	8
4	حور و شاعر (شاعر)	127	11	90	95	9
2	رباعی نمبر 46	40	3	103	99	10
8	غزل نمبر 17	159	12	114	103	11
2	رباعی نمبر 27	34	2	116	104	12
2	رباعی نمبر 72	49	5	117	104	13
	دوسرا بند پہلا شعر	119	10	118	104	14

پیام مشرق میں دی گئی ترتیب کے مطابق 'افکار اقبال' میں شامل اس کی رباعیات اور مفرد اشعار کا جدول درج ذیل ہے:

-8

پیام مشرق			افکار اقبال		
شعر نمبر	رباعی/غزل/نظم	صفحہ نمبر	شعر نمبر	صفحہ نمبر	نمبر شمار
2	رباعی نمبر 25	33	7	68	1
2	رباعی نمبر 27	34	116	104	2
دو اشعار	رباعی نمبر 30	35	رباعی نمبر 77	57	3

"	رباعی نمبر 41	38	رباعی نمبر 79	58	4
2	رباعی نمبر 46	40	103	99	5
دو اشعار	رباعی نمبر 60	45	78	58	6
1	رباعی نمبر 71	48	70	88	7
2	رباعی نمبر 72	49	117	104	8
دو اشعار	رباعی نمبر 81	52	رباعی نمبر 76	57	9
دوسرا شعر	رباعی نمبر 81	52	شعر نمبر 36	77	10
9	تسخیر فطرت (انغوائے آدم)	87	69	88	11
1	حکمت و شعر	106	61	85	12
3	حکمت و شعر	106	11	69	13
دوسرا بند پہلا شعر	شبّینم	119	118	104	14
4	حور و شاعر (شاعر)	127	90	95	15
8	غزل نمبر 17	159	114	103	16
9	غزل نمبر 36	176	6	67	17
شعر نمبر 2	خرده نمبر 1	218	63	86	18

لالہ طور سے رباعیات نمبر 76 تا 79 مکمل اور رباعیات نمبر 25، 27، 46، 71، 72 اور 81 میں سے ہر ایک کے

ایک، ایک شعر کا منظوم اردو ترجمہ دیا ہے۔

حصہ افکار میں سے 'تسخیر فطرت'، 'شبّینم' اور 'حور و شاعر' میں سے ہر ایک میں ایک، ایک شعر اور حکمت و شعر کے دو اشعار کا

منظوم اردو ترجمہ دیا ہے۔

مئے باقی کی دو غزلیات (غزل نمبر 17 اور غزل نمبر 36) کے دو اشعار کا منظوم اردو ترجمہ دیا ہے۔ حصہ نثر دہ، میں سے

خرده نمبر 1 کا شعر نمبر 2 کا ترجمہ دیا ہے۔

پیام مشرق کے منتخب اشعار کے منظوم اردو ترجمہ کا تفصیلی جائزہ پیش خدمت ہے۔

اصل متن از پیام مشرق
منظوم اردو ترجمہ از صابر ابو ہری

بر آور ہر چہ اندر سینہ داری ترے دل میں جو کچھ بھی ہے پیش کر
سُرودے، نالہ، آہے، فغانے وہ نغمہ ہو، نالہ کہ آہ و فغان

(508) (509)

منثور اردو ترجمہ از ڈاکٹر الف۔د۔ نسیم

جو کچھ تو سینے میں رکھتا ہے باہر لے آ + (چاہے) وہ سرود (گانا) ہونا لہ ہو آہ ہو فریاد ہو۔ (510)

مندرجہ بالا شعر رباعی نمبر 25 کا دوسرا شعر ہے۔ اس رباعی میں اقبال نے درس دیا ہے کہ ہر انسان کو چاہیے کہ وہ اپنی صلاحیتوں کو پہچانے، ان کی نشوونما کرے اور ان سے خود بھی فائدہ اٹھائے اور دوسروں کی بھی خدمت سرانجام دے۔ خوشی اور غم زندگی کے دو اہم پہلو ہیں۔ یہ دو کیفیات ہیں جو تعمیر شخصیت میں اہم کردار ادا کرتی ہیں۔ اقبال نے نہایت خوبصورتی سے ان کا ذکر کرتے ہوئے، مقصد حیات کی تکمیل کا درس دیا ہے۔ انہوں نے کہا کہ تنگی ہو یا فراخی، خوشی ہو یا غم، ایک شاعر، مفکر، مدبر کو اپنے افکار بیان کر دینے چاہئیں۔ اسے چاہیے کہ تعمیر خودی کا عمل جاری رکھے اور اجتماعی خودی کی تعمیر میں بھی اپنا کردار ادا کرے۔

صابر ابو ہری نے اس شعر کا اچھا ترجمہ کیا ہے۔ ترجمہ آسان اور عام فہم ہے۔ یہ اصل متن کے مطابق ہے اور اس کا مفہوم بیان کرتا ہے۔

اصل متن از پیام مشرق
منظوم اردو ترجمہ از صابر ابو ہری

من آں پروانہ را پروانہ دانم اُسی کو سمجھتا ہوں پروانہ میں تو
کہ جانش سخت کوش و شعلہ نوش است جو پی جائے شعلے کو پانی سمجھ کر

(511) (512)

منثور اردو ترجمہ از ڈاکٹر الف۔د۔ نسیم

میں اس پروانے کو پروانہ سمجھتا ہوں (جوش کی لو کے گرد ایک لہجے کے لیے چکر لگا کر فنا کی نیند نہ سو جائے) +
بلکہ وہ سخت کوش اور شعلہ نوش ہو یعنی نہایت کوشش کرنے والا اور عشق سے لذت حاصل کرنے والا

اس شعر میں اقبال نے تعمیرِ خودی کے لیے سخت کوشی اور صبر و برداشت کا درس دیا ہے۔ 'پروانے' سے مراد طالب ہے۔ طالبِ راجح ہو یا دنیا میں کسی مقصد کے حصول کا طالب، اسے ترقی اور تبدیلی کا سفر مسلسل جاری رکھنا چاہیے۔ ڈاکٹر الف۔ د۔ نسیم نے اس شعر کا درست ترجمہ کیا ہے اور قوسین میں توضیحی جملہ دے کر ترجمہ کا مفہوم بھی واضح کر دیا ہے۔ صابرا بوہری کا منظوم اردو ترجمہ اصل متن کا مفہوم ادا نہیں کرتا۔ فارسی شعر کے الفاظ 'سخت کوش' اور 'شعلہ نوش' سے جو تاثر قائم ہوتا ہے، منظوم اردو ترجمہ سے ویسا تاثر نہیں ملتا۔

رباعی نمبر 30

منظوم اردو ترجمہ از صابرا بوہری

بروں از ورطہ بُود و عدم شو نکل باہر غمِ ہست و عدم سے
 فزوں تر زیں جہانِ کیف و کم شو نہ رکھ رشتہ جہانِ کیف و کم سے
 خودی تعمیر گن در پیکرِ خویش عبادت ہے خودی کی پرورش بھی
 چو ابراہیم معمارِ حرم شو گزر جا سرحدِ دیر و حرم سے
 (515) (514)

منثور اردو ترجمہ از ڈاکٹر الف۔ د۔ نسیم

بود و عدم (ہستی اور نیستی) کے بھنور سے باہر آ + اس کیف و کم (کیسا اور کتنا یا کیفیت اور مقدار) کے جہان سے بلند رہ مراد ہے تجھے یہ سوچنے کی ضرورت نہیں کہ تو اور تیرا جہان کبھی نہیں تھا اب موجود ہے اور پھر نہیں رہے گا تجھے اس پر غور کرنے کی بھی ضرورت نہیں کہ تو یا تیرا جہان کیسا ہے اور کتنا ہے (تجھے فلسفیانہ مسائل اور حالات و اسرار کی بحث میں الجھنے کی ضرورت نہیں ہے)۔

تو اپنے پیکر (جسم) کے اندر خودی (کا کعبہ) تعمیر کر + حضرت ابراہیم کی طرح اس حرم (کعبہ) کا معمار بن۔

(516)

پیامِ مشرق کے حصہ لالہ طور کی رباعی نمبر 30 کا فارسی متن اور منظوم اردو ترجمہ افکار اقبال کے صفحہ نمبر 57 پر دیے گئے ہیں۔ افکار اقبال میں دیا گیا فارسی متن درست نہیں ہے۔ پہلے شعر کے دوسرا مصرع میں لفظ 'زیں' کی جگہ پر لفظ 'از' دیا گیا ہے۔

دوسرے شعر کے دوسرے مصرع میں لفظ 'چو' کی جگہ پر لفظ 'چوں' دیا گیا ہے۔

صابرا بوہری کا منظوم اردو ترجمہ اصل متن کی ہرگز نمائندگی نہیں کرتا۔

انسان جب اپنے ہونے یا نہ ہونے (ہستی و نیستی) یا اس جہانِ کیف و کم کی حقیقت پر غور کرتا ہے تو حیرت زدہ ہو جاتا ہے۔ وہ غور و فکر کے ایسے طلسم (جادو) اور بھنور کا شکار ہو جاتا ہے کہ اس سے چھٹکارا پانے کے لیے کوئی راہ نہیں ملتی۔ اقبال تعلیم دیتے ہیں کہ ان امور پر غور کرنے کی ضرورت نہیں، اپنے آپ کو پہچانو۔ تمہارا دل اللہ تعالیٰ کا گھر ہے۔ جس طرح حضرت ابراہیمؑ نے خانہ کعبہ تعمیر کیا تھا اس طرح تم بھی خودی تعمیر کرو۔

منظوم اردو ترجمہ میں جذبہ حیرت اور طلسم کدہ فکر و فلسفہ کی بجائے غم ہست و عدم کا ذکر ہے۔ اس طرح جہانِ کیف و کم سے رشتہ ختم کرنے کی تعلیم دی گئی ہے۔ اقبال نے ایسے تعلیم نہیں دی۔ انہوں نے اس جہاں میں رہتے ہوئے تعمیرِ خودی کا درس دیا ہے۔ صابر ابو ہری صاحب تعمیرِ خودی کا درس نہیں دیتے بلکہ یہ بیان کرتے ہیں کہ خودی کی تعمیر عبادت ہے۔ فارسی شعر میں تاکید کے انداز سے تعمیرِ خودی کا درس دیا گیا ہے اور حضرت ابراہیمؑ کی مثال دے کر تعمیرِ خودی کی ترغیب بھی دی گئی ہے۔ منظوم اردو ترجمہ میں تاکید اور تلقین کا رنگ نظر نہیں آتا۔ آخری مصرع 'چوں ابراہیم معمار حرم شو، کا ترجمہ 'گزر جاسر حد دی و حرم سے' کیا گیا ہے جو کہ ہرگز درست نہیں ہے۔

رباعی نمبر 41

منظوم اردو ترجمہ از صابر ابو ہری

اصل متن از پیام مشرق

نہ پیوستم دریں بستانسرا دل	لگایا دل نہ اس دنیا سے میں نے
ز بند این و آں آزادہ رتم	رہا آزاد ہر اک آرزو سے
چو باد صبح گردیدم دمے چند	صبا بن کر رہا صحن چمن میں
گلاں را آب و رنگے دادہ رتم	بھرا پھولوں کا دامن رنگ و بو سے
(517)	(518)

منشور اردو ترجمہ از ڈاکٹر الف۔ د۔ نسیم

میں نے اس دنیا سے جو باغ کی مانند دلکش اور خوبصورت دکھائی دیتی ہے دل نہیں لگایا + میں جب تک جیا میں "اس اور اس" کے بندھنوں یعنی دنیاوی علاق اور آلائش کی زنجیروں سے آزاد رہا اور آزاد چلا گیا۔ صبح کی ہوا کی مانند میں کچھ دیر کے لیے گھوما + (اس عرصہ میں) میں نے پھولوں کو رنگ اور زینت عطا کی اور چلا گیا۔ (مراد ہے میں نے اپنی زندگی کو دوسروں کے فائدے کے لیے صرف کیا اور یہی زندگی کا اعلیٰ ترین مصرف ہے اور اپنا کام سرانجام دینے کے بعد جہان سے رخصت ہو گیا)۔ (519)

- 1- 'افکار اقبال' میں فارسی رباعی کا پہلا اور آخری مصرع درست درج نہیں کیا گیا۔ پہلے مصرع میں لفظ 'دریں' کی جگہ پر 'ازیں' لکھا گیا ہے۔ آخری مصرع میں 'آب و رنگ' دادہ رنم کی جگہ پر 'آب و رنگ' تازہ و دادم لکھا گیا ہے۔
- 2- دوسرے مصرع کا ترجمہ درست نہیں کیا گیا۔ اقبال خودی کے استحکام کے لیے 'تخلیق آرزو' کو ضروری قرار دیتے ہیں۔ اگر کوئی آرزو نہ ہو تو جستجو ختم ہو جاتی ہے۔ انسان بے عملی اور جمود کا شکار ہو جاتا ہے۔ 'دل ز بندایں و آں آزاد رنم' سے مراد یہ ہے کہ 'میں دنیا میں دنیاوی علائق اور آلائشوں سے پاک رہا۔ یہاں خودی کو کمزور کرنے والے عوامل کی نفی کی گئی ہے نہ کہ آرزو کی۔ اس لیے صابر ابو ہری کا ترجمہ 'رہا آزاد ہر اک آرزو سے' درست نہیں ہے۔ دوسرے شعر کے پہلے مصرع میں 'دے چند' سے مراد مختصری زندگی ہے۔ منظوم اردو ترجمہ میں مختصری زندگی کا ذکر نہیں کیا گیا۔ چوتھے مصرع کا ترجمہ درست ہے۔ مجموعی طور پر منظوم اردو ترجمہ اصل متن کی حقیقی نمائندگی نہیں کرتا۔

منظوم اردو ترجمہ از صابر ابو ہری

اصل متن از پیام مشرق

قدم در جستجوی آدے زن کرو کوشش تلاش آدمی کی
خدا ہم در تلاش آدے هست خدا کو بھی تلاش آدمی ہے
(521) (520)

منشور اردو ترجمہ از ڈاکٹر الف۔ د۔ نسیم

(کوہ طور پر تخی کی گدائی کے لیے جانے کی بجائے دنیا میں) کسی آدمی (مرد کامل) کی تلاش میں قدم بڑھا +
کیونکہ (جس خدا کی تلاش میں تو طور پر جا رہا ہے وہ تو خود آدمی کی تلاش میں ہے ایسے آدمی کی تلاش میں جو
خود یا خود معرفتی کا حامل ہو اس لیے کہ جو اپنی معرفت رکھتا ہے اپنے خدا کی معرفت بھی وہی رکھتا ہے)۔
(522)

صابر ابو ہری کا منظوم اردو ترجمہ اصل متن کا مفہوم بیان کرتا ہے۔ یہ ترجمہ آسان اور عام فہم ہے۔

رباعی نمبر 60

منظوم اردو ترجمہ از صابر ابو ہری

اصل متن از پیام مشرق

میارا بزم بر ساحل کہ آنجا ڈبو دے گی تجھے ساحل پرستی
نو اے زندگانی نرم خیز است سُن اے غافل تو کسی ارمان میں ہے
بدریا غلط و با موجش در آویز لپٹ جا بے خطر موج بلا سے

حیاتِ جاوداں اندر ستیز است حیاتِ جاوداں طوفان میں ہے
(523) (524)

منثور اردو ترجمہ از ڈاکٹر الف۔ د۔ نسیم

ساحل پر بزم آراستہ نہ کر کیونکہ اس جگہ + زندگی کی نواز م خیز ہے (ملائم آواز پیدا ہوتی ہے مراد ہے زندگی آسان ہے)۔

دریا میں غوطہ لگا (اور) اس کی موجوں سے لپٹ + (کیونکہ ہمیشہ کی زندگی تصادم (جنگ) میں ہے (مشکلات اور رکاوٹوں سے جنگ کرنے میں ہے)۔ (525)

1- پہلے شعر کا منظوم اردو ترجمہ اصل فارسی متن کے مطابق نہیں ہے۔ اگر منظوم اردو ترجمہ کو نثر میں تبدیل کریں تو اس کا مفہوم یہ بنتا ہے:

’تجھے ساحل پرستی ڈبو دے گی۔ اے غافل سنو! تمہاری خواہش کیا ہے؟‘

منظوم اردو ترجمہ، اصل متن سے بالکل مختلف ہے۔ نہ وہ طرز کلام ہے، نہ ہی وہ نفسِ مضمون۔

2- اقبال نے دوسرے شعر میں ہمت اور جدوجہد کا درس دیا ہے۔ انہوں نے بیان کیا ہے کہ ہمیشہ کی زندگی تصادم (جنگ)، جہدِ مسلسل اور عملِ پیہم (پہم) میں ہے۔ صابر ابو ہری کہتے ہیں کہ ’حیاتِ جاوداں طوفان میں ہے۔ درحقیقت حیاتِ جاوداں، طوفان میں نہیں بلکہ طوفان سے نبرد آزما ہونے میں ہے۔

مجموعی طور پر یہ ترجمہ صوری و معنوی لحاظ سے اصل فارسی متن کی نمائندگی نہیں کرتا۔

اصل متن از پیام مشرق
منظوم اردو ترجمہ از صابر ابو ہری

تو خورشیدی و من سیارہ تو تو خورشید میرا میں تیرا قمر
سرایا نورم از نظارہ تو منور ترے دم سے میں سر بسر

(527)

(526)

منثور اردو ترجمہ از ڈاکٹر الف۔ د۔ نسیم

تو (اے میرے خالق) سورج ہے تو میں (تیرے گرد گھومنے والا اور تجھ سے روشنی حاصل کرنے والا) سیارہ ہوں + میں جو سرتاپا نور ہوں وہ تیرے دیدار کی وجہ سے ہے (یہ روشنی میری اپنی نہیں تیری عطا کردہ ہے)۔

(528)

ڈکٹر خواجہ محمد زکریا، اپنے مضمون 'علامہ اقبال کے چند فارسی نظموں کا اردو روپ' میں لکھتے ہیں:
 ”منظوم ترجمہ کتنا بھی اچھا ہو، اس سے اصل کلام کا حق ادا نہیں کیا جاسکتا کیونکہ محور و اوزان
 سے مترجم پر ایسی پابندیاں عائد ہو جاتی ہیں کہ اسے رد و بدل پر مجبور ہونا پڑتا ہے۔ البتہ نثری
 ترجمہ اچھا ہو تو بہت حد تک صحیح تفہیم میں معاون ہو سکتا ہے.....“ (529)

منشور اردو ترجمہ سے کافی زیادہ حد تک اصل متن کا مفہوم واضح ہو جاتا ہے، تاہم صابر ابو ہری کا منظوم اردو ترجمہ اصل
 کلام کا حق ادا نہیں کرتا۔ فارسی شعر کے دوسرے مصرع کا مفہوم یہ ہے کہ میں تیرے دیدار کی وجہ سے سرتاپا نور ہوں۔ صابر ابو ہری
 کے ترجمہ میں نور اور نظارہ کا ذکر نہیں کیا گیا۔ صرف اتنا کہا گیا ہے کہ میں تیری وجہ سے سرتاپا نور ہوں۔ محبوب کے حسن سے منور
 و آراستہ ہونے کے لیے اس کے دیدار میں محو ہو جانا ضروری ہے۔ اس سے اگلا مرحلہ یہ ہے کہ انسان نورِ محبت کی بدولت منور ہو
 جاتا ہے۔ صابر ابو ہری نے حاصل دید کا ذکر تو کیا ہے مگر اس مقام پر پہنچنے سے پہلے کے مرحلہ میں نور کے نظارے کا ذکر نہیں کیا۔
 اس لیے ان کا ترجمہ اصل متن کا حقیقی مفہوم بیان نہیں کرتا۔

رباعی نمبر 72، شعر نمبر 2

منظوم اردو ترجمہ از صابر ابو ہری	اصل متن از پیام مشرق
مرا صاحب دلے این نکتہ آموخت مجھے ایک صاحب نظر نے بتایا	ز منزل جادہ پیچیدہ خوشتر کہ منزل سے بہتر ہیں پُر بیچ راہیں
(531)	(530)

منشور اردو ترجمہ از ڈاکٹر الف۔ د۔ نسیم

”مجھے ایک دل والے نے (جو دل کی حقیقت سے آشنا تھا) یہ باریک یا رمز کی بات سکھائی + کہ منزل سے
 پیچدار راستہ زیادہ اچھا ہے (کیونکہ منزل مل جائے تو آرزو ختم ہو جاتی ہے اور آرزو ختم ہو جائے تو دل مرجاتا
 ہے اس لیے اہل دل کے نزدیک وصل سے جدائی بہتر ہے۔“ (532)

صابر ابو ہری کے منظوم اردو ترجمہ سے کسی حد تک اصل متن کا مفہوم ادا ہوتا ہے۔ اگر لفظی مفہوم پیش نظر رکھیں تو منظوم
 اردو ترجمہ میں 'این نکتہ آموخت' یعنی 'یہ رمز کی بات سکھائی' نہیں کیا گیا۔ باریک نکتہ یا رمز کی بات سے مراد کسی شے کی حقیقت تک
 رسائی مہیا کرنے والی خاص بات ہے۔ یہ لفظی کسی خاص بات کی نشاندہی کرتا ہے مگر ترجمہ میں اسے نظر انداز کر دیا گیا ہے جس
 سے ترجمہ میں اصل شعر کا تاثر پیدا نہ ہو سکا۔

اصل متن از پیام مشرق

منظوم اردو ترجمہ از صابر ابو ہری

کرا جوئی ، چرا در چیچ و تابی؟ کسے تو ڈھونڈتا پھرتا ہے ناداں
 کہ او پیدا ست تو زیر نقابی خدا تو ذرے ذرے سے عیاں ہے
 تلاش او کنی ، جز خود نہ بینی نہیں کچھ فرق تجھ میں اور اُس میں
 تلاش خود کنی ، جز او نیابی تو خود ہی اک حجاب درمیاں ہے
 (533) (534)

’افکار اقبال‘ میں یہ رباعی درست نہیں لکھی گئی۔ الفاظ میں کوما (،) اور سوالیہ علامت (?) نہیں دیے گئے۔ دوسرے شعر کا دوسرا مصرع بالکل غلط لکھا گیا ہے۔ لکھا گیا مصرع یہ ہے۔ ’تلاش او کنی جو خود نیابی، درست مصرع یہ ہے: ’تلاش خود کنی جو او نیابی‘۔

اس رباعی کا مرکزی خیال یہ ہے کہ خدا کو پانا خود کو پانا ہے اور خود کو پانا خدا کو پانا ہے۔ اس میں خودی اور خدا کا تعلق بیان کیا گیا ہے۔ صابر ابو ہری کا منظوم اردو ترجمہ فارسی رباعی کا لفظی و معنوی مفہوم ادا نہیں کرتا۔ بقول صابر ابو ہری ’نہیں کچھ فرق تجھ میں اور اُس میں‘۔ گویا وہ کہتے ہیں کہ بندہ خدا ہے اور خدا بندہ ہے۔ فکر اقبال کے مطابق خودی فنا نہیں ہوتی۔ خدا، خدا ہے اور بندہ، بندہ ہے۔ اس طرح نظر یہ وحدت الوجود کے شارح شیخ محی الدین ابن عربی کے مطابق بھی خدا، خدا ہی رہتا ہے خواہ کتنا ہی نزول کیوں نہ کر جائے۔ بندہ، بندہ ہی رہتا ہے خواہ کتنا ہی عروج کیوں نہ کر جائے۔ صابر ابو ہری اگر فکر اقبال سے آگاہ ہوتے تو یہ ترجمہ ہرگز نہ کرتے۔

رباعی نمبر 81، شعر نمبر 2

اصل متن از پیام مشرق

منظوم اردو ترجمہ از صابر ابو ہری

تلاش او کنی ، جز خود نہ بینی خدا کی جستجو میں پھرنے والے
 تلاش خود کنی ، جز او نیابی خدا ملتا ہے اپنی جستجو سے
 (535) (536)

منثور اردو ترجمہ از ڈاکٹر الف۔د۔ نسیم

(اگر) تو اس کو تلاش کر لے گا تو اپنے آپ کے سوا کچھ نہیں دیکھے گا + (اگر) خود کو تلاش کر لے گا (اپنی

معرفت حاصل کر لے گا) تو سوائے اس کے کچھ نہیں پائے گا (یہ بہت ہی نازک باریک اور عارفانہ مسئلہ ہے جس کے مطابق خدا کو پانا خود کو پانا اور خود کو پانا خدا کو پانا ہے)۔ (537)

مندرجہ بالا شعر، رباعی نمبر 81 کا دوسرا شعر ہے۔ صابر ابو ہری نے مفرد اشعار میں، 'خودی' کے عنوان کے تحت یہ شعر اور اس کا منظوم اردو ترجمہ تحریر کیا ہے۔ اس سے پہلے انہوں نے صفحہ نمبر 57 پر اس مکمل رباعی کا اردو ترجمہ دیا ہے۔ وہاں اس شعر کا یہ ترجمہ دیا گیا ہے:

نہیں کچھ فرق تجھ میں اور اُس میں

تو خود ہی اک حجاب درمیاں ہے (538)

مندرجہ بالا ترجمہ پر پہلے ہی رائے دی چکی ہے کہ یہ ترجمہ درست نہیں ہے۔ اسی طرح یہاں پر اس شعر کا دیا گیا ترجمہ (خدا کی جستجو میں پھرنے والے..... خدا ملتا ہے اپنی جستجو سے) بھی لفظی و معنوی لحاظ سے اصل متن کا مفہوم ادا نہیں کرتا۔ اقبال نے اس شعر میں خودی اور خدا کا تعلق بیان کیا ہے۔ اپنا آپ پہچان لیں تو معرفتِ خدا حاصل ہو جاتی ہے۔ معرفتِ خدا حاصل ہو جائے تو انسان کو اپنی پہچان بھی ہو جاتی ہے۔ اقبال نے اس شعر میں نہایت خوبصورت انداز سے انسان اور خدا کے درمیان پائے جانے والے خوبصورت روحانی رشتے کی نشاندہی کی ہے۔ صابر ابو ہری نے منظوم اردو ترجمہ میں اقبال کے شعر کے دوسرے مصرع (تلاشِ خود گنی جو اونیابی) کا مفہوم دیا ہے مگر پہلے مصرع کا مفہوم نہیں دیا۔ اس لحاظ سے یہ ترجمہ نامکمل ہے۔

نظم:۔ تسخیرِ فطرت (۳) اغوائے آدم/ آخری شعر

منظوم اردو ترجمہ از صابر ابو ہری

اصل متن از پیام مشرق

تو نہ شناسی ہنوز ، عشقِ بمر د ز وصل تجھ کو کچھ خبر بھی ہے ، وصلِ مرگِ عشق ہے

چست حیاتِ دوام؟ سوختنِ ناتمام حسرتِ مُدام ہی ، نام ہے حیات کا

(540)

(53)

منثور اردو ترجمہ از ڈاکٹر الف۔د۔ نسیم

تو ابھی تک نہیں جانتا کہ وصل سے شوق مر جاتا ہے + ہمیشہ کی زندگی کیا ہے ناتمام جلنا ہے (پورے طور پر نہ

جلنا بلکہ سلگتے رہنا ہے) (وصل کی بجائے ہجر میں لذت ہے)۔ (541)

صابر ابو ہری کا منظوم اردو ترجمہ، مکمل طور پر اصل متن کی ترجمانی نہیں کرتا۔ فارسی شعر کے پہلے مصرع میں واضح طور پر

مخاطب کی لاعلمی کا ذکر ہے۔ اقبال کہتے ہیں کہ تو ابھی تک نہیں جانتا کہ وصل سے شوق مر جاتا ہے۔ منظوم اردو ترجمہ میں یہی بات

کنایتاً کہی گئی ہے۔ اقبال نے دوسرے مصرع میں سوختنِ ناتمام کو حیاتِ دوام قرار دیا ہے۔ منظوم اردو ترجمہ کے دوسرے مصرع میں استفہامیہ انداز کی بجائے بیانیہ اختیار کیا گیا ہے۔ اس طرح 'حیاتِ دوام' کی بجائے 'حیات' کا ذکر ہے۔ حسرتِ مدام کو حیات قرار دیا گیا ہے۔ 'سوختنِ ناتمام' سے جذبہِ عشق اور ہجر کی کیفیت کی صحیح ترجمانی ہوتی ہے۔ 'حسرتِ مدام' سے جذبہِ عشق اور ہجر کی کیفیت کی صحیح ترجمانی نہیں ہوتی۔ مختصر یہ کہ منظوم اردو ترجمہ صوری و معنوی لحاظ سے حقیقی طور پر اصل متن کی ترجمانی نہیں کرتا۔

حصہ افکار: نظم، حکمت و شعر، پہلا شعر

منظوم اردو ترجمہ از صابر ابو ہری

اصل متن از پیام مشرق

بُو علی اندر غُبارِ ناقہ گم پیر رومی نے کئے سب پردہ ہائے راز فاش

دستِ رومی پردہٴ محمل گرفت بُو علی سینا غُبارِ عقل میں گم ہو گیا

(543)

(542)

منثور اردو ترجمہ از ڈاکٹر الف۔ د۔ نسیم

بوعلی سینا اونٹنی کے غبار میں گم رہا + مولانا روم کے ہاتھ نے اونٹنی پر رکھے ہوئے کجاوہ کا پردہ پکڑ لیا (اس میں

جلوہ افروز مجبوبہ کو دیکھ لیا) مراد ہے عقل یا حکمت حقیقت کا اندازہ کر سکتی۔ اس کا عرفان نہیں کر سکتی۔ اس کا

عرفان صرف عشق کو ہوتا ہے اس شعر میں بوعلی سینا کو حکمت کے اور رومی کو عشق کے نمائندہ کے طور پر پیش

کر کے عقل و عشق کی طاقت اور رسائی کی بات کی گئی ہے۔ (544)

مندرجہ بالا شعر حصہ افکار کی نظم، حکمت و شعر، کا پہلا شعر ہے۔ منظوم اردو ترجمہ میں اچھے انداز سے فارسی شعر کا مفہوم

بیان کیا گیا ہے۔ یہ ترجمہ آسان اور عام فہم ہے اور اصل متن کے مفہوم سے قریب تر ہے۔

حصہ افکار: نظم، حکمت و شعر، آخری شعر

منظوم اردو ترجمہ از صابر ابو ہری

اصل متن از پیام مشرق

حق اگر سوزے ندارد حکمت است فلسفہ ہے ، سوز سے عاری کلام

شعر میگردو چو سوز از دل گرفت شعر بن جاتا ہے جب شامل ہو سوز

(546)

(545)

منثور اردو ترجمہ از ڈاکٹر الف۔ د۔ نسیم

حق اگر سوز نہیں رکھتا تو وہ حکمت ہے + جب وہ دل سے سوز حاصل کرتا ہے تو شعر بن جاتا ہے۔ یعنی حقیقت

بے سوز فلسفہ اور حقیقت باسوز شعر ہے۔ (547)

اقبال نے فارسی شعر میں حقیقت کے حوالے سے بات کی ہے۔ یعنی حقیقت بے سوز فلسفہ اور حقیقت باسوز شعر ہے۔ مراد یہ ہے کہ فلسفہ بے سوز حقیقت ہے مگر یہی فلسفہ اگر عاشق کی زبان سے، شعر اختیار کر لے تو باسوز حقیقت بن جاتا ہے۔ صابر ابو ہری نے یہی مفہوم اپنے منظوم اردو ترجمہ میں بیان کیا ہے، تاہم فلسفہ و شعر کی حقیقت جس انداز سے فارسی شعر میں بیان ہوئی۔ وہ انداز منظوم اردو ترجمہ میں نظر نہیں آتا۔ مجموعی طور پر یہ ترجمہ اصل متن کے قریب تر، آسان اور عام فہم ہے۔

حصہ افکار: نظم 'شبم'، دوسرے بند کا پہلا شعر

منظوم اردو ترجمہ از صابر ابو ہری

اصل متن از پیام مشرق

من عیش ہم آغوشی دریا نہ خریدم نہ کی میں نے ساحل کی خواہس کبھی
آں بادہ کہ از خویش رباید نچسیدم نہ وہ مے ہی پی جس سے اڑ جائیں ہوش
(548) (549)

منشور اردو ترجمہ از ڈاکٹر الف۔ د۔ نسیم

(شبم بولی) میں دریا سے ہم آغوشی کی عیش نہیں خریدوں گی + وہ شراب جو مجھے اپنے آپ سے لوٹ لے
(غافل کر دے) نہیں پیوں گی مراد ہے کہ سمندر کے پانی میں مل کر میری اپنی انفرادیت اور شناخت ختم ہو
جائے گی۔ (550)

1- مندرجہ بالا شعر حصہ افکار کی نظم 'شبم' کے دوسرے بند کا پہلا شعر ہے۔

2- افکار اقبال میں یہ شعر درست نہیں لکھا گیا۔ پہلے مصرع میں 'خریدم' کی جگہ پر 'کشیدم' لکھا ہوا ہے۔

3- ڈاکٹر الف۔ د۔ نسیم نے اس شعر کا ترجمہ فعل مستقبل میں کیا ہے، احمد جاوید نے تسہیل پیام مشرق کے صفحہ نمبر 256 پر

اس شعر کا ترجمہ فعل ماضی میں دیا ہے۔ صابر ابو ہری نے بھی فعل ماضی میں ترجمہ کیا ہے۔ فعل کے لحاظ سے یہ ترجمہ درست ہے۔ ان کے منظوم اردو ترجمہ کا پہلا مصرع اصل متن کے مطابق نہیں ہے، تاہم دوسرا مصرع اصل متن کا مفہوم ادا کرتا ہے۔

حصہ افکار: نظم 'حور و شاعر' ('شاعر' کے کلام کا چوتھا شعر)

منظوم اردو ترجمہ از صابر ابو ہری

اصل متن از پیام مشرق

ز شرر ستارہ جویم، ز ستارہ آفتابے شرر ہو ، ستارہ ہو یا آفتاب

سر منزلے ندارم کہ بمرم از قرارے اگر رُک گیا تو فنا ہو گیا
(551) (552)

منثور اردو ترجمہ از ڈاکٹر الف۔ د۔ نسیم

میں چنگاری سے ستارہ اور ستارہ سے سورج کی تلاش میں نکلتا ہوں + میں کسی خاص منزل کا ارادہ نہیں رکھتا
کیونکہ کسی ایک جگہ قرار کرنے سے مر جاؤں گا مراد ہے بطور طالبِ حسن یا حاملِ عشق ختم ہو جاؤں گا۔ عشق کی
زندگی فراق میں ہے۔ (553)

1- مندرجہ بالا شعر حصہ افکار کی نظم 'حور و شاعر' میں 'شاعر' کے کلام کا چوتھا شعر ہے۔

2- صابر ابو ہری کا منظوم اردو ترجمہ صوری و معنوی لحاظ سے اصل متن کا مفہوم ادا نہیں کرتا۔ اصل شعر میں شاعر اپنی کیفیت
بیان کرتا ہے کہ وہ بروقت تبدیلی کے لیے عمل اور جدوجہد میں مصروف رہتا ہے۔ وہ کسی جگہ نہیں رکتا کیونکہ چلتے رہنا
زندگی ہے اور رک جانا موت ہے۔ جس طرح کوئی انسان شرر کی تلاش میں نکلے۔ شرر مل جائے تو ستارے کی تلاش میں
نکل پڑے۔ ستارہ مل جائے تو آفتاب کی تلاش میں نکل پڑے۔ اس طرح میں مقاصد تخلیق کرتا رہتا ہوں اور مصروف
بہ عمل رہتا ہوں۔ کوئی بھی مقصد، میرا آخری مقصد نہیں۔ کوئی بھی منزل میری آخری منزل نہیں۔ میں جہد مسلسل اور عمل
پیہم میں مشغول ہوں۔ میں بہتر سے بہتر کی تلاش میں ہوں۔ میں وصل کا خواہاں نہیں ہوں۔ مجھے ہجر پسند ہے۔ میں
کسی ایک جگہ قیام نہیں کرنا چاہتا کیونکہ اس طرح تو میں مر جاؤں گا۔

صابر ابو ہری صاحب شعر کا اصل فلسفہ سمجھ نہیں پائے۔ اس لیے انہوں نے ترجمہ سے بات کیا سے کیا بنا ڈالی۔ وہ لکھتے
ہیں کہ شرر ہو، ستارہ ہو یا آفتاب ہو، ان میں سے جو بھی رک گیا فنا ہو گیا۔

اقبال نے شاعر کے سفر کے حوالے سے حرکت و عمل کا فلسفہ بیان کیا ہے۔ صابر ابو ہری صاحب نے شاعر کا تو ذکر ہی
نہیں کیا۔ ان کا یہ ترجمہ طفلانہ کوشش نظر آتی ہے۔

حصہ مئے باقی؛ غزل نمبر 17، شعر نمبر 8

منظوم اردو ترجمہ از صابر ابو ہری

اصل متن از پیام مشرق

میرید ہمت آں رہوم کہ پانگداشت میں ہوں اس راہی کی ہمت کا غلام

یہ جادو کہ در و کوہ و دشت و دریانیت عشرت منزل کی کو جو سمجھے حرام

(555)

(554)

منثور اردو ترجمہ از ڈاکٹر الف۔ د۔ نسیم

میں اس مسافر کی ہمت کا مرید ہوں کہ جس نے پاؤں نہیں رکھا + اس راستہ پر جس میں پہاڑ، بیابان اور دریا نہیں ہیں (ایسا وہی مسافر کرے گا جو صاحب عزم و ہمت ہوگا)۔ (556)

1- مندرجہ بالا شعر مئے باقی میں سے غزل نمبر 17 کا شعر نمبر 8 ہے۔ افکار اقبال میں اس شعر کا پہلا مصرع ٹھیک درج نہیں ہے۔ اس میں آخری لفظ پانگداشت کی جگہ پر پانہ نہاڈ کے الفاظ لکھے گئے ہیں۔

2- صابر ابو ہری کا منظوم اردو ترجمہ اصل شعر کے لفظی ترجمہ سے بالکل ہٹ کر ہے، تاہم اس ترجمہ سے شعر اقبال کے مرکزی خیال کی کسی حد تک عکاسی ہوتی ہے۔ اقبال نے جس قدر اعلیٰ اور موثر انداز سے کوہ و دشت و دریا کی مثالوں سے جہد مسلسل اور عمل پیہم میں مشغول بلند ہمت انسان کا نقشہ کھینچا ہے، ترجمہ میں وہ رنگ نظر نہیں آتا۔

غزل نمبر 36، آخری شعر

اصل متن از پیام مشرق

منظوم اردو ترجمہ از صابر ابو ہری

بیا مجلس اقبال و یک دو ساغر کش اقبال کے سُبُو سے بھی دو ایک جام پی
اگرچہ سر نتراشد ، قلندری داند اس کا طریق کچھ بھی ہو، دانائے راز ہے
(557)

(558)

منثور اردو ترجمہ از ڈاکٹر الف۔ د۔ نسیم

اقبال کی محفل میں آ اور ایک دو پیالے پی + وہ (قلندروں کی طرح اگرچہ) سر مونڈھا نہیں (پیروں فقیروں کی وضع نہیں رکھتا) لیکن قلندری جانتا ہے یعنی وہ فقر کے اور قلندری کے طور طریقوں اور رموز و اسرار سے واقف ہے آ تو بھی اس سے فیض یاب ہو (تراشد کے اگرچہ معنی مونڈنا کے سمجھ میں آتے ہیں لیکن یہاں مراد مونڈنا نہیں منڈوانا ہے)۔ (559)

صابر ابو ہری نے اپنے منظوم اردو ترجمہ میں مذکورہ بالا شعر اقبال کا مفہوم بیان کرنے کی کوشش کی ہے۔ اقبال اپنی محفل میں آنے اور ایک دو جام پینے کی دعوت دیتے ہیں۔ پھر وہ رسمی رواجی داعیان معرفت کی نفی کرتے ہوئے اس بات کا اظہار کرتے ہیں کہ اقبال ظاہری طور پر قلندر نظر نہیں آتا مگر قلندری جانتا ہے۔ اقبال نے بڑے خوبصورت انداز سے محفل عشق و مستی کی تصویر کشی کی ہے اور عشق و مستی کے جام پیش کیے ہیں۔ منظوم اردو ترجمہ میں مجلس اقبال کا ذکر نہیں۔ پینے پلانے اور دانائے راز ہونے کا ذکر ہے۔ یہ ترجمہ اصل فارسی شعر کے شعری حُسن سے آراستہ نہیں ہے۔ ترجمہ میں اصل شعر کا مفہوم ادا کرنے کی کوشش کی گئی

ہے۔ یہ مفہوم کافی حد تک ٹھیک ہے مگر اسے مکمل طور پر درست قرار نہیں دیا جاسکتا۔ فارسی شعر میں 'مجلس اقبال' کے الفاظ سے یہ تاثر ملتا ہے کہ اقبال کی محفل میں اور بھی پینے والے موجود ہیں۔ اس کے ساتھ ہی اقبال مزید افراد کو بھی مجلس میں آنے اور ایک دو جام پینے کی دعوت دے رہے ہیں۔ ترجمہ میں کسی مجلس کا ذکر نہیں۔ ترجمہ میں وہ دلچسپی اور کشش نظر نہیں آتی جو کہ شعر اقبال کا جُود لاینفک ہے۔

خرده نمبر 1، دوسرا شعر

اصل متن از پیام مشرق منظوم اردو ترجمہ از صابر ابو ہری

باسکندرِ خضر در ظلماتِ گفتِ خضر سے سکندر نے یہ راز پایا
مرگِ مشکل، زندگیِ مشکل تر است کہ مرنا ہے آسان، جینا ہے مشکل
(560) (561)

منثور اردو ترجمہ از ڈاکٹر الف۔ د۔ نسیم

خضر نے بحرِ ظلمات میں (جہاں سکندر خضر کی راہنمائی میں آبِ حیات پی کر ہمیشہ زندہ رہنے کے لیے گیا تھا) سکندر سے کہا (کہ پانی پینے سے پہلے سوچ لے کہ) موت ضرور مشکل ہے یعنی آدمی مرنا نہیں چاہتا لیکن زندگی اس سے زیادہ مشکل ہے (زندہ رہنے کے لیے سخت محنت کرنی پڑتی ہے ہر قدم پر دشواریوں کا سامنا ہے۔ سکون و آرام کہیں نہیں)۔ (562)

اصل فارسی شعر کا مفہوم کچھ اور ہے اور منظوم اردو ترجمہ میں کچھ اور بیان ہوا ہے۔ فارسی شعر کے پہلے مصرع میں بیان ہوا ہے کہ 'خضر نے تاریکیوں میں سکندر سے کہا'۔ ترجمہ میں ظلمات کا ذکر ہی نہیں۔ لفظ 'ظلمات' سے ایک خاص پُر اسرار ماحول کی عکاسی ہوتی ہے۔ اس سے سکندر و خضر کے سفر کے حوالے سے ان تاریک وادیوں کا تصور قائم ہوتا ہے جن میں سے سکندر اور خضر دورانِ سفر گزر رہے تھے۔ اسی طرح فارسی شعر کے دوسرے مصرع میں بیان ہوا ہے کہ 'مرنا مشکل ہے، زندگی مشکل تر ہے'۔

اقبال نے ایک مشکل (زندگی) کے حوالے سے دوسری بڑی مشکل (موت) کا ذکر کیا ہے۔ صابر صاحب اس کا ترجمہ کرتے ہیں کہ 'مرنا ہے آسان، جینا ہے مشکل'۔ انہوں نے بات کیا سے کیا بنا دی۔ اقبال تو لکھتے ہیں کہ 'مرگ مشکل' (مرنا مشکل ہے) اور صابر صاحب اس کا ترجمہ کر رہے ہیں کہ 'مرنا ہے آسان'۔ اس طرح اقبال لکھتے ہیں 'زندگی مشکل تر است' (زندگی مشکل تر ہے)۔ صابر صاحب اس کا ترجمہ کرتے ہیں 'جینا ہے مشکل'۔ 'مشکل تر' کا ترجمہ 'مشکل' نہیں ہو سکتا۔ صابر ابو ہری کا ترجمہ صوری و معنوی لحاظ سے اصل متن کی ترجمانی نہیں کرتا۔

مندرجہ بالا تمام گزارشات کا حاصل یہ ہے کہ:

- 1- 'افکار اقبال' میں صابرا بوہری نے پیام مشرق کی کل چار (4) رباعیات کا اور چودہ مفرد اشعار کا منظوم اردو ترجمہ پیش کیا ہے۔ رباعیات کے آٹھ (8) اشعار اور چودہ (14) مفرد اشعار ملا کر کل بائیس (22) اشعار ہیں جن کا منظوم اردو ترجمہ کیا گیا ہے۔
- 2- تمام اشعار کا منظوم اردو ترجمہ فارسی متن کے ساتھ دیا گیا ہے۔ زیادہ تر اشعار کا فارسی متن درست تحریر نہیں کیا گیا۔
- 3- تمام اشعار کے منظوم اردو ترجمہ کے جائزہ سے واضح ہوتا ہے کہ بائیس اشعار میں سے صرف پانچ اشعار کا منظوم اردو ترجمہ اصل متن کا کافی حد تک درست مفہوم ادا کرتا ہے۔ وہ اشعار درج ذیل ہیں:
رباعی نمبر 25 دوسرا شعر، رباعی نمبر 46 دوسرا شعر، رباعی نمبر 72 دوسرا شعر، حکمت و شعر پہلا اور تیسرا شعر۔
- 4- منظوم اردو ترجمہ میں سے سترہ (17) اشعار کا ترجمہ اصل متن کا مفہوم ادا نہیں کرتا۔ بعض اشعار کا ترجمہ تو اصل متن کے مفہوم سے بالکل ہٹ کر ہے۔
- 5- شماریاتی لحاظ سے دیکھیں تو 5/22 رباعیات کا ترجمہ درست ہے۔ گویا صابرا بوہری کا 23% منظوم اردو ترجمہ درست ہے۔
- 6- مجموعی طور پر یہ ترجمہ لفظی و معنوی اور فکری و فنی لحاظ سے فکر اقبال اور اصل کلام کے متن کی صحیح ترجمانی نہیں کرتا۔

اقبال پیامِ مشرق منظوم اردو ترجمہ

از
مضطر مجاز

منظوم اردو ترجمہ 'پیامِ مشرق' جولائی 1996ء کو اقبال، اکیڈمی حیدرآباد کی طرف سے شائع کیا گیا۔ یہ کتاب دو صد (200) صفحات پر مشتمل ہے اور $\frac{23 \times 36}{16}$ سائز میں پرنٹ ہوئی ہے۔ اس کتاب میں فارسی متن نہیں دیا گیا۔ فارسی متن کے بغیر منظوم اردو ترجمہ کے علمی و ادبی اور فکری و فنی معیار کا تعین نہیں ہو سکتا۔ اس کے علاوہ فارسی کے بغیر منظوم اردو ترجمہ کو اچھی طرح سمجھا بھی نہیں جاسکتا۔ اس کتاب میں پیامِ مشرق کے مختلف حصوں کے دیے گئے منظوم اردو ترجمہ کا جائزہ پیش خدمت ہے۔

پیشکش

چوتھا بند

اصل متن از پیامِ مشرق ① منظوم اردو ترجمہ از مضطر مجاز

اے ترا فطرت ضمیر پاک داد تجھ کو فطرت نے دیا ہے قلبِ چاک!
از غمِ دین سینہ صد چاک داد دین کے غم سے سینہ تیرا چاک چاک
منشور اردو ترجمہ از ڈاکٹر ل۔ د۔ نسیم

(یہاں امیر امان اللہ کو خطاب کرتے ہوئے علامہ کہتے ہیں) اے کہ تجھے فطرت نے پاک ضمیر یا دل عطا کیا ہے + (اور) دین کے غم کی وجہ سے تجھے ایسا سینہ دیا ہے جس میں سینکڑوں چاک ہیں۔

اصل متن از پیامِ مشرق ② منظوم اردو ترجمہ از مضطر مجاز

تازہ کن آئین صدیق و عمر تازہ کر آئین صدیق و عمر
چوں صبا بر لالہ صحرا گذر مثل بادِ صبح صحرا سے گزر
منشور اردو ترجمہ از ڈاکٹر ل۔ د۔ نسیم

حضرت ابو بکر صدیقؓ اور حضرت عمر فاروقؓ کے آئین کو تازہ کر، مراد ہے ان کے نقش قدم پر چل

کرا افغانستان میں وہ صدق و عدل، جلال و جمال اور قوت و مروت کا آئین نافذ کر جو کبھی شیخین نے کیا تھا +
(اور) صحرا کے گل لالہ پر صبا کی طرح گزر کر مراد ہے تیری افغان قوم بڑی صلاحیتوں کی مالک ہے لیکن
حالات نے اسے پس ماندہ بنا دیا ہے اور ہزار قسم کے آلام و مصائب میں گرفتار کر رکھا ہے تو ان کے زخموں کی
مرہم بن۔ اور ان کی مردہ صلاحیتوں کو زندہ کر۔

اصل متن از پیام مشرق ③ منظوم اردو ترجمہ از مضطر مجاز

ملتِ آوارہ کوہ و ذمن قوم یہ پروردہ کوہ و ذمن
در رگ او خون شیراں موجزن اس کی رگ میں خون شیراں موج زن
منثور اردو ترجمہ از ڈاکٹر ل۔ د۔ نسیم

وہ ملت (افغان قوم) جو (افغانستان کے) کوہ و ذمن میں آوارہ ہے + اس کی رگوں میں شیروں کا خون دوڑتا
ہے مراد ہے وہ افغان جو شیروں کی طرح نڈر اور بہادر ہے۔

اصل متن از پیام مشرق ④ منظوم اردو ترجمہ از مضطر مجاز

زیرک و روئیں تن و روشن جبیں ہے قوی اور زیرک اور روشن جبیں
چشم او چوں جزہ بازاں تیز ہیں آنکھ بازوں کی طرح ہے تیز ہیں
منثور اردو ترجمہ از ڈاکٹر ل۔ د۔ نسیم

(وہ افغان جو) عقل مند، پیتل کے جسم والا یعنی مضبوط اور روشن جبیں ہے وہ جس کی آنکھ دلیر بازوں کی
طرح تیز ہیں ہے۔

اصل متن از پیام مشرق ⑤ منظوم اردو ترجمہ از مضطر مجاز

قسمتِ خود از جہاں نایافتہ اس کی قسمت کا اسے ملتا نہیں
کو کب تقدیر او ناتافتہ اس کا وہ تارہ ابھی چمکا نہیں
منثور اردو ترجمہ از ڈاکٹر ل۔ د۔ نسیم

(اس افغان کی یہ حالت ہے کہ) جہاں سے اس نے اپنی قسمت حاصل نہیں کی۔ مراد ہے وہ غیر ترقی یافتہ
اور غریب ہے + اس کی قسمت کا ستارہ روشن نہیں ہے۔

اصل متن از پیام مشرق ⑥ منظوم اردو ترجمہ از مضطر مجاز

در قہستاں خلوتے ورزیدہ کوہساروں میں ہے وہ خلوت گزریں

زندگی نادیہ جدوجہد زندگی دیکھی نہیں

منثور اردو ترجمہ از ڈاکٹر ل۔ د۔ نسیم

اس نے پہاڑوں میں خلوت اختیار کر رکھی ہے + اس نے زندگی کی رستخیز (جنگ) نہیں دیکھی ہوئی (وہ اپنے پہاڑوں) میں محدود ہے اس نے زندگی کی کش مکش نہیں دیکھی)۔

اصل متن از پیام مشرق ⑦ منظوم اردو ترجمہ از مضطر مجاز

جانِ تو بر محنتِ پیہمِ صبور محنتِ پیہمِ میں تیری جاںِ صبور
کوشِ در تہذیبِ افغانِ غیور زندہ کر تہذیبِ افغانِ غیور
منثور اردو ترجمہ از ڈاکٹر ل۔ د۔ نسیم

(اے وہ امیر) کہ جس کی جان مسلسل محنت پر بھی صبر کرنے والی ہے + غیرت مند افغان قوم کی تہذیب کے لیے کوشش کر۔

اصل متن از پیام مشرق ⑧ منظوم اردو ترجمہ از مضطر مجاز

تا ز صدیقانِ این اُمتِ شوی تاکہ صدیقانِ امتِ میں رہے
بہر دیں سرمایہٴ قوتِ شوی دین کا سرمایہٴ قوتِ بنے
(563) (564)

منثور اردو ترجمہ از ڈاکٹر ل۔ د۔ نسیم

تاکہ تم بھی اس امت کے صدیقیوں میں سے ہو جاؤ + (اور) دین کے لیے قوت کا سرمایہ بن جاؤ۔ (565)

1- فارسی متن، منثور اردو ترجمہ اور منظوم اردو ترجمہ کے تقابل و جائزہ سے واضح ہوتا ہے کہ پہلے شعر کا ترجمہ متن کے قریب تر ہے۔ پہلے مصرعے کے الفاظ 'ضمیر پاک' کا ترجمہ 'قلب چاک' کیا گیا ہے۔ اس طرح دوسرے مصرعے کے الفاظ 'سینہ چاک' کا منظوم اردو ترجمہ 'سینہ تیرا چاک چاک' کیا گیا ہے۔ اگرچہ ترجمہ متن کے مطابق نہیں ہے، پھر بھی نفس مضمون کے لحاظ سے جائزہ لیں تو یہ ترجمہ درست، متن کے قریب تر، سہل اور عام فہم ہے۔

2- دوسرے شعر کے پہلے مصرعے کا ترجمہ تو عین درست ہے۔ صرف ایک لفظ 'کن' کو 'کر' سے بدل کر اس مصرعے کو منظوم اردو ترجمہ کی شکل دے دی گئی ہے۔ دوسرے مصرعے 'چوں صبا بر لالہ صحرا گزر' کا مطلب ہے 'صحرا کے گل لالہ پر صبا کی

طرح گزرے۔ اس کا منظوم اردو ترجمہ کیا گیا ہے ”مثل بادِ صحرا سے گزرے۔ یہ ترجمہ اس لحاظ سے درست نہیں کہ اس میں ’گل لالہ‘ کا ذکر نہیں کیا گیا۔ ’گل لالہ‘ سے مراد باصلاحیت افغان قوم ہے۔ اس مصرعے کا اصل مفہوم ’گل لالہ‘ کی وجہ سے قائم ہوتا ہے۔ صحرا سے بادِ صحرا گزرے تو اس کا فائدہ انسانوں کو، دیگر جانداروں یا نباتات کو ہوگا۔ اگر صحرا میں مخلوق خدا موجود نہیں تو وہاں سے بادِ صحرا گزرے یا نہ گزرے کوئی فرق نہیں پڑتا۔ شعری وزن کی پابندی کی وجہ سے مضطر مجاز اس مصرعے کا مکمل اور واضح مفہوم ادا نہیں کر پائے۔

3- شعر نمبر 3، شعر نمبر 4، شعر نمبر 7 کے منظوم اردو تراجم میں ان اشعار کے فارسی الفاظ و تراکیب استعمال کر کے نہایت خوبصورتی سے ان کا مفہوم بیان کر دیا گیا ہے۔ ان اشعار کا منظوم اردو ترجمہ سلیس، آسان، رواں اور عام فہم ہے۔ یہ ترجمہ صوری و معنوی محاسن کے لحاظ سے اصل کے قریب تر ہے۔

4- شعر نمبر 5 اور شعر نمبر 6 کے منظوم اردو تراجم میں اصل متن کی سی خوبصورتی اور بلاغت نظر نہیں آتی۔ ان کا یہ ترجمہ اگرچہ اصل متن کے مطابق ہے مگر ان میں فارسی متن کی شعریت اور واضح طرزِ بیان نظر نہیں آتا۔

5- شعر نمبر 8 کا منظوم اردو ترجمہ اگرچہ متن کے مطابق ہے مگر بحر کی پابندی کی وجہ سے اس ترجمہ میں لفظ ’تم‘ شامل نہیں ہو سکا جس وجہ سے منظوم اردو ترجمہ کے مطابق یہ پتہ نہیں چلتا کہ اس شعر میں کسے مخاطب کر کے بات کی جا رہی ہے۔

6- مجموعی طور پر ’پیشکش‘ کے چوتھے بند کے آٹھ اشعار میں سے چار اشعار کا منظوم ترجمہ اصل متن کی تفہیم اور ترسیل کے لحاظ سے اور شعری محاسن کے لحاظ سے عین درست ہے۔ باقی چار اشعار کا ترجمہ اگرچہ اصل متن کے مطابق ہے مگر صوری و معنوی محاسن کے لحاظ سے یہ ترجمہ مکمل تشفی نہیں کرتا۔

مضطر مجاز کو منظوم اردو ترجمہ کی دشواریوں اور اس کے کمزور پہلوؤں کا ادراک تھا۔ اس امر کا اظہار انہوں نے خود کیا

ہے۔ وہ لکھتے ہیں:

”ترجمے کے عمل کی ایسی پیچ در پیچ جکڑ بندیوں کے باعث دنیا کا کوئی مترجم اس بات کا دعویٰ نہیں کر سکتا کہ اس کا ترجمہ مکمل اور اصل کا نعم البدل ہے ترجمہ زیادہ سے زیادہ اصل فن پارے کی تفہیم و تحسین میں معاون ہو سکتا ہے اس کا نعم البدل نہیں۔ یہ محض ایک آئینہ ہے جس میں مترجم قاری کو فن پارے کے حسن اصلی کی جس قدر زیادہ جھلک دکھلا سکے اسی قدر وہ کامیاب ہے۔“ (566)

”شاعری کا ترجمہ شاعری میں اور مشکل ہے خصوصاً اقبال جیسے عظیم شعرا کے یہاں نہ صرف

صوتی محاکات بلکہ سمعی (aural) اور بصری (visual) پیکر تراشی اتنی افراط سے پائی جاتی ہے کہ اس کو گرفت میں لینا آسان کام نہیں۔“ (567)

ادبی اور شعری تراجم کی اولین شرط اس کا نہ صرف وفادار ہونا ہے بلکہ خوبصورت ہونا بھی ہے اور خوبصورتی اور وفاداری ایک ساتھ مشکل ہی سے جمع ہوتے ہیں بہر حال جہاں کہیں یہ آپ کو یکجا نظر آئیں آپ حذور ہوں ورنہ مترجم کے حق میں دعائے خیر فرمائیں۔ ممکن ہے کہ مستقبل میں کوئی اور صاحب ہمت مترجم اس کام کو بہ احسن الوجوہ انجام دے جائے کہ

راہ مضمون تازہ بند نہیں

تا قیامت کھلا ہے بابِ سخن!

’لالہ طور..... (رباعیات)

رباعی نمبر 24

منظوم اردو ترجمہ از مضطر مجاز

اصل متن از پیام مشرق

رہے در سینہ انجم کشائی کند اپنی ستاروں پر تو پھینکی
ولے از خویشتن ناآشنائی مثالِ دانہ خود پر بھی نظر کر
یکے بر خود کشا چوں دانہ چشمے تو اے نادان! خود سے آشنا ہو!
کہ از زیرِ زمیں نخلے بر آئی درونِ خاک سے پیدا شجر کر!
(568) (569)

منثور اردو ترجمہ از ڈاکٹر ل۔ د۔ نسیم

(اپنے سے لاکھوں کروڑوں میل دور) ستاروں کے سینہ میں تو تو راہ پیدا کر رہا ہے یعنی تیری ستاروں تک رسائی ہے + لیکن تو اپنے آپ سے (جو تیرے بہت قریب اور بے فاصلہ ہے) نا آشنا ہے یعنی تو اپنی خودی اور انا کی پہچان نہیں رکھتا۔

ایک دفعہ اس دانہ کی طرح (جو زمین میں اگنے کے لیے دبایا جاتا ہے) خود پر آنکھ کھول + تاکہ تو زمین کے نیچے سے درخت کی طرح باہر آجائے۔ مراد ہے جس طرح زمین میں دبا ہوا دانہ خود کو پہچان کر زمین سے باہر ایک درخت کی صورت میں آجاتا ہے تو بھی خود کو پہچان لے اور مقصود زندگی حاصل کر لے۔ (570)

1- مضطر مجاز نے نہایت خوبصورتی سے اپنے الفاظ میں منظوم اردو ترجمہ کی شکل میں اصل متن کا مفہوم بیان کیا ہے۔ انہوں نے تمام رباعی کا نفس مضمون اور حقیقی مفہوم مد نظر رکھتے ہوئے اس کا آزاد ترجمہ کیا ہے۔ ان کا یہ ترجمہ اس لحاظ سے قابل تحسین ہے کہ خود علامہ اقبال رحمۃ اللہ علیہ لفظی ترجمہ کے بجائے آزاد ترجمہ کے قائل تھے۔ وہ اصل متن کا مفہوم اپنے انداز سے بیان کرتے تھے اور اسے فکری و فنی لحاظ سے مزید بہتر شکل دے دیتے تھے۔ مضطر مجاز کے اس ترجمہ میں علامہ کی سی فکری و فنی رفعت تو نظر نہیں آتی، تاہم انہوں نے کامیابی سے اس فارسی رباعی کو منظوم اردو ترجمہ کا روپ دے دیا ہے۔

رباعی نمبر 25

منظوم اردو ترجمہ از مضطر مجاز	اصل متن از پیام مشرق
سحر در شاخسار بوستانے	سحر دم شاخسار بوستانے
چہ خوش می گفت مرغِ نغمہ خوانے	کہا کیا خوب مرغِ نغمہ خوانے!
برآورد ہرچہ اندر سینہ داری	سرود و نالہ ہو آہ و فغاں ہو
سرودے ، نالہ ، آہے ، فغانے	اُگل دے جو بھی ہے سینے میں تیرے!
(571)	(572)

منثور اردو ترجمہ از ڈاکٹر ل۔ د۔ نسیم

صبح کے وقت ایک باغ کی بہت سی ٹہنیوں والے درخت (پر بیٹھے ہوئے)۔ ایک نغمہ الاپنے والے پرندے نے کیا اچھی بات کہی۔

جو کچھ تو سینے میں رکھتا ہے باہر لے آ + (چاہے) وہ سرود (گانا) ہونا لہ ہو آہ ہو فریاد ہو۔ (573)

1- رباعی نمبر 25 کا منظوم اردو ترجمہ اصل متن کے قریب تر ہے۔

2- منظوم اردو ترجمہ نہ صرف نفس مضمون کے لحاظ سے بلکہ الفاظ کے لحاظ سے بھی اصل متن سے کافی زیادہ مماثلت رکھتا

ہے کیونکہ اس کے دونوں اشعار میں فارسی متن کے الفاظ 'سحر'، 'شاخسار بوستانے'، 'مرغ نغمہ خوانے'، 'سرود'، 'نالہ' اور 'آہ' و

فغاں استعمال ہوئے ہیں۔ اگر حاشیہ میں ان میں سے زیادہ مشکل الفاظ کے معانی دے دیے جاتے تو عام قاری کو تفہیم

متن میں آسانی رہتی۔ مضطر مجاز کو ان دشواریوں کا احساس تھا۔ وہ چاہتے تو تسہیل متن اور منظوم اردو ترجمہ کی تسہیل کا

فریضہ سرانجام دے سکتے تھے مگر انہوں نے یہ محنت اور دماغ سوزی عام قاری کے لیے چھوڑ دی ہے۔ اس ضمن میں ان کا

نقطہ نظر اور حکمت عملی ملاحظہ فرمائیں۔ انہوں نے لکھا ہے:

”جہاں تک ترجمے کے ڈکشن کا تعلق ہے مجھے صرف اس قدر عرض کرنا ہے کہ حتی المقدور یہ کوشش کی گئی ہے کہ موجودہ معیارات کا لحاظ کرے سہل اور سرل لفظیات سے کام لیا جائے لیکن مشکل اقبال کے ”بحر خیالات کے گہرے پانی“ سے بھی ہے کہ ان کے لیے ہماری فلموں اور ٹی وی سیریلوں والی زبان کچھ زیادہ موزوں اور مناسب نہیں بلکہ اس سے نہ صرف مطلب کے خبط ہو جانے بلکہ مضحکہ خیز ہو جانے کا بھی احتمال ہے چنانچہ اس میں فلمی سے زیادہ علمی زبان کو اظہار مطالب کا ذریعہ بنایا گیا ہے۔ اس لیے ممکن ہے بعض لوگوں کو یہ آسان فارسی کا مشکل اردو ترجمہ نظر آئے۔ لیکن بہر حال یہ ایک سنجیدہ فن پارہ ہے جس کی تحسین کے سلسلہ میں قارئین سے بھی کسی نہ کسی حد تک محنت اور دماغ سوزی کی توقع رکھنا بیجا نہ ہوگا کیونکہ یہ بہر حال وہ شاعری نہیں جو دفع الوقتی اور ذہنی تفریح کے لیے پڑھی جاتی ہے۔“ (574)

رباعی نمبر 34

منظوم اردو ترجمہ از مضطر مجاز	اصل متن از پیام مشرق
سریرِ کیتباد ، اکلیلِ جمِ خاک	سریرِ کیتباد ، اکلیلِ جمِ خاک
کلیساؤ و بتتان و حرمِ خاک	کلیساؤ و بتتان و حرمِ خاک
لیکن من ندانم گوہرِ چست	لیکن من ندانم گوہرِ چست
نگاہم برتر از گردوں ، تو ہم خاک	نگاہم برتر از گردوں ، تو ہم خاک
(576)	(575)

منثور اردو ترجمہ از ڈاکٹر ل۔ د۔ نسیم

ایران کے بادشاہ کیتباد کا تخت اور وہاں کے جمشید بادشاہ کا تاج دونوں خاک ہیں (مادی ہیں مٹی ہیں۔ مٹ جانے والے ہیں) + عیسائیوں کا گرجا، بت پرستوں کا بت خانہ اور مسلمانوں کا حرم یہ مادی ہیں مٹی کے ہیں (ان کا مٹ جانا بھی یقینی ہے)۔

لیکن میں نہیں جانتا کہ میں کیا گوہر ہوں + میرا جسم (اگرچہ) مٹی کا ہے لیکن میری نگاہ آسمان سے بھی بلند ہے مراد ہے میرا جسم بھی بے شک مندرجہ بالا اشیا کی طرح مٹی اور مادہ کا ہے لیکن اس کے اندر جو روح کا

جوہر ہے وہ مادی اور خاکی نہیں (اور یہ میرے (یعنی آدمی) کے سوا کسی اور مخلوق کو نصیب نہیں)۔ (577)

1- مضطر مجاز نے رباعی نمبر 34 کے ترجمہ میں عجب حکمت عملی استعمال کی ہے۔ انہوں نے اس رباعی کے پہلے شعر کا منظوم اردو ترجمہ کرنے کے بجائے، اسی طرح یہ شعر منظوم اردو ترجمہ میں دے دیا ہے۔

2- دوسرے شعر کا منظوم اردو ترجمہ بھی اصل متن کے مطابق نہیں ہے۔ پہلے مصرعے 'لیکن من ندانم گوہر م چست' کا مطلب 'لیکن میں نہیں جانتا کہ میں کیا گوہر ہوں'۔ مضطر مجاز نے اس کا منظوم اردو ترجمہ کیا ہے 'نہیں معلوم ہم ہیں کون گوہر'۔ اس منظوم اردو ترجمہ سے اصل متن کا مفہوم ادا نہیں ہوتا۔ لفظ 'کون' کی جگہ پر 'کیسے' یا 'کیا' آنا چاہیے تھا۔ اسی طرح دوسرے مصرعے میں 'تم خاک' (میرا جسم مٹی ہے) کا منظوم اردو ترجمہ یا گیا ہے 'تو ہم خاک'۔ یہاں ترجمہ ہونا چاہیے تھا 'اگرچہ ہم ہیں خاک'۔ اگر اس بحر میں رباعی کا منظوم اردو ترجمہ ممکن نہیں تھا تو مضطر صاحب کو چاہیے تھا کہ کسی اور بحر میں ترجمہ کر لیتے یا پھر اس رباعی کا ترجمہ نہ کرتے۔ اس طرح کے ترجمہ کا کیا فائدہ جسے سمجھانہ جاسکے۔

رباعی نمبر 84

منظوم اردو ترجمہ از مضطر مجاز	اصل متن از پیام مشرق
نہاں در سینہ ما عالمے ہست	نہاں ہے میرے سینے میں اک عالم
بخاک ما دلے، در دل غمے ہست	ہے دل اس خاک میں اور دل میں غم ہے
ازاں صہبا کہ جان ما برافروخت	اُسی صہبا سے جس سے جاں ہے سوزاں
ہنوز اندر سببے ما نئے ہست	ابھی باقی سببے میں میرے نم ہے
(578)	(579)

منشور اردو ترجمہ از ڈاکٹر ل۔ د۔ نسیم

ہمارے سینے کے اندر بھی ایک جہان ہے + ہماری مٹی (جسم) کے اندر ایک دل ہے اور دل میں غم (غم عشق) موجود ہے۔

اس شراب سے (شراب عشق سے کہ جس سے تو نے) میری جان کو روشن کیا تھا + میرے پیالہ میں ابھی تک نم ہے (جس نے مجھے جان عطا کی ہے اس کا پرتو میری جان میں موجود ہے شرط تلاش کی ہے۔ وہ مل جائے تو گم شدہ جہان مل جائے)۔ (580)

1- رباعی نمبر 84 کا منظوم اردو ترجمہ اصل متن کے مطابق اور عین درست ہے۔

- 2- ترجمہ سلیس اور رواں ہے۔
- 3- ترجمہ میں فارسی متن کے الفاظ 'نہاں'، 'سینے'، 'عالم'، 'دل'، 'خاک'، 'غم'، 'صہبا'، 'جاں'، 'سبو' اور 'نم' استعمال ہوئے ہیں۔ اس سے منظوم اردو ترجمہ میں اصل متن کا شاعری حسن اور ترنم پیدا ہو گیا ہے۔ اگر حاشیہ میں مشکل الفاظ جیسے نہاں (پوشیدہ)، عالم (نیا، جہاں)، صہبا (شراب) اور سبو (پیالہ) کے معانی دے دیے جاتے تو عام قاری کو تفہیم متن میں آسانی رہتی۔
- 4- حاصل کلام یہ کہ تفہیم و ترسیل کے لحاظ سے رباعی نمبر 84 کا منظوم اردو ترجمہ اصل متن کے مطابق اور درست ہے۔

رباعی نمبر 85

منظوم اردو ترجمہ از مضطر مجاز	اصل متن از پیام مشرق
دل من! اے دل من!!! میرے دل! اے مرے دل! میرے کشتی، میرے ساحل! چو شبنم بر سرِ خاکم چکیدی؟ و یا چوں غنچہ رستی از گل من؟ (582)	مرے دل! اے مرے دل! میرے کشتی، میرے ساحل! میرے کشتی، میرے ساحل! میرے کشتی، میرے ساحل! میرے کشتی، میرے ساحل! (581)

منثور اردو ترجمہ از ڈاکٹر ل۔ د۔ نسیم

- اے میرے دل، اے میرے دل، اے میرے دل + میرے سمندر، اے میری کشتی، اے میرے ساحل۔
یا تو شبنم کی طرح میری مٹی پر پڑکا ہے + اور یا تو غنچہ کی مانند میری مٹی سے اگا ہے (اگر تجھے گوشت کے لوٹھڑے کی حیثیت سے دیکھا جائے تو تو مادی ہے اور اگر تجھے لطیفہ دل کے طور پر سمجھا جائے تو تو کوئی اور ہی شے ہے۔ تیرا وجود سالمات مادی کی وجہ سے نہیں بلکہ تو کوئی نوری جوہر ہے) (583)
- 1- مضطر مجاز نے رباعی نمبر 85 کے ترجمہ میں اصل متن کے صوری و معنوی محاسن قائم رکھنے کی کوشش کی ہے جس میں وہ کامیاب نہیں ہوئے۔
- 2- انہوں نے اصل رباعی کی بحر میں ہی منظوم اردو ترجمہ کیا ہے اور ترجمہ میں اصل رباعی کے الفاظ 'دل'، 'یم'، 'کشتی'، 'ساحل'، 'شبنم'، 'غنچہ' اور 'گل' استعمال کیے ہیں۔ ترجمہ کا مقصد اصل کلام کی تفہیم اور تسہیل ہے۔ اگر حواشی میں الفاظ 'یم' (سمندر)، 'غنچہ' (کلی) اور 'گل' (مٹی) کے معانی دے دیے جاتے تو تفہیم اور تسہیل کے فرائض بہ طریق احسن ادا ہو

شکل میں اصل متن کا مفہوم بیان کر دیا ہے۔

- 2- دوسرے شعر کے پہلے مصرعے کا ترجمہ تو اصل متن کے مطابق ہے مگر دوسرے مصرعے کا ترجمہ درست نہیں ہے۔ دوسرے مصرعے 'من از دست تو در امید و بیم' کا مطلب ہے 'میں اس بارے میں تیرے ہاتھ سے (تیری طرف سے) امید اور خوف کے درمیان ہوں'۔ علامہ کا مطلب ہے مجھے امید ہے کہ دل بیدار ہے تو اسے موت نہیں۔ ڈر اس بات کا ہے کہ اگر یہ حقیقی طور پر بیدار نہ ہو تو اسے موت آ جائے گی۔ علامہ اقبال نے اس مصرعے میں دل کے بارے میں امید اور خوف کی حالت بیان کی ہے۔ منظوم اردو ترجمہ میں امید اور خوف دونوں حالتوں کا اصل پیرائے میں ذکر نہیں کیا گیا۔ بلکہ بات کیا سے کیا بنا دی گئی ہے۔ منظوم اردو ترجمہ 'مجھے اس دل سے امیدیں ہیں کتنی!' کسی طرح سے بھی اصل متن کے مطابق نہیں ہے۔

رباعی نمبر 144

منظوم اردو ترجمہ از مضطر مجاز	اصل متن از پیام مشرق
خرد کر پاس کو چاہے تو ز زینہ بنا ڈالے	خرد کر پاس را ز زینہ سازد
کمال اس کا تو پتھر کو بھی آئینہ بنا ڈالے	کمال اس کا تو پتھر کو بھی آئینہ سازد
نوائے شاعر جادو بیاں میں ہے اثر ایسا	نوائے شاعر جادو نگارے
کہ نیشِ زندگانی کو وہ نوحینہ بنا ڈالے	نیشِ زندگی نوحینہ سازد
(588)	(587)

منثور اردو ترجمہ از ڈاکٹر ل۔ د۔ نسیم

- عقل کھدر کے موٹے کپڑے کو سونے سے مرصع کپڑا بنا دیتی ہے + اس کا کمال پتھر کو آئینہ بنا دیتا ہے۔
ایک جادو کے اثر کی شاعری کرنے والے شاعر کی نوا + زندگی کے زہر کو شیریں شربت بنا دیتی ہے۔ (589)

- 1- رباعی نمبر 144 کا منظوم اردو ترجمہ اصل متن کے مطابق اور درست ہے۔
- 2- مضطر مجاز نے منظوم اردو ترجمہ میں فارسی رباعی کے الفاظ 'خرد'، 'کر پاس'، 'ز زینہ'، 'آئینہ'، 'نوائے شاعر'، 'نیشِ زندگانی' اور 'نوحینہ' استعمال کئے ہیں۔ اس سے منظوم اردو ترجمہ میں فارسی رباعی کا سا صوری و معنوی حسن پیدا ہو گیا ہے، تاہم مشکل الفاظ کے استعمال کی وجہ سے ترجمہ عام فہم نہیں رہا۔ لغت اور منثور اردو ترجمہ کے بغیر اس رباعی کے منظوم اردو ترجمہ کو نہیں سمجھا جاسکتا۔

اصل متن از پیام مشرق

منظوم اردو ترجمہ از مضطر مجاز

قبائے زندگانی چاک تا کے؟ قبائے زندگانی چاک کب تک؟
 چو موراں آشیاں در خاک تا کے؟ ارے تیرا نشین خاک کب تک؟
 بہ پرواز آ و شایینی پیاموز ذرا پر کھول! شایینی بھی کچھ سیکھ
 تلاشِ دانہ در خاشاک تا کے؟ تلاشِ دانہ در خاشاک کب تک؟

(590) (591)

منثور اردو ترجمہ از ڈاکٹر ل۔ د۔ نسیم

زندگی کا لباس کب تک پھٹا رہے گا + چیونٹیوں کی طرح کب تک مٹی میں گھر رہے گا۔
 اڑان اختیار کر اور شایینی سیکھ (جس طرح شاہین زمین سے کہیں بلندی پر اڑ کر اپنا شکار تلاش کرتا ہے تو بھی
 ہمت کے آسمانوں پر پرواز کر) + تو کب تک (زمین پر بکھرے ہوئے) تنکوں میں اپنا دانہ (روزی) تلاش
 کرتا رہے گا (کب تک رذیل و ذلیل زندگی بسر کرتا رہے گا۔) (592)

1- رباعی نمبر 150 کے پہلے شعر کے پہلے مصرعے کا منظوم اردو ترجمہ درست ہے۔ دوسرے مصرعے کا منظوم اردو ترجمہ درست نہیں۔ دوسرے مصرعے 'چو موراں آشیاں در خاک تا کے؟' کا مطلب ہے 'چیونٹیوں کی طرح کب تک مٹی میں (تیرا) گھر رہے گا؟' اس کا منظوم اردو ترجمہ کیا گیا ہے 'ارے تیرا نشین خاک کب تک؟' اس ترجمہ میں چیونٹیوں کا ذکر نہیں ہے۔ 'در خاک' یعنی 'خاک' میں 'کا ترجمہ' خاک' کر دیا گیا ہے۔ مفہوم کے لحاظ سے دوسرے مصرعے کا ترجمہ اصل متن کے مطابق نہیں ہے۔

2- دوسرے شعر کا ترجمہ اصل متن کے مطابق اور درست ہے۔ مضطر مجاز صاحب نے فارسی رباعی کے آخری مصرعے کے دو الفاظ 'تا کے؟' کو 'کب تک؟' سے تبدیل کر کے اسے منظوم اردو ترجمہ کی شکل دے دی ہے۔ اس حکمتِ عملی سے انہوں نے اس رباعی کے پہلے مصرعے کا منظوم اردو ترجمہ کیا ہے۔ فارسی زبان سے اردو میں ترجمہ کا مقصد، اردو دان حضرات کو فارسی کلام اقبال کے حقیقی مفہوم اور اس کے صوری و معنوی محاسن سے آگاہ کرنا ہے۔ فارسی زبان سے ناواقف قارئین فارسی الفاظ و تراکیب اور قریباً اصل فارسی متن پر مشتمل اس طرح کے منظوم اردو ترجمہ سے استفادہ نہیں کر سکتے۔

رباعیات نمبر 24، 25، 34، 85، 127، 144 اور 150 کے اصل متن، منشور اردو ترجمہ اور منظوم اردو ترجمہ کے تقابل و جائزہ اور بغور مطالعہ سے واضح ہوا ہے کہ رباعیات نمبر 24، 25، 84 اور 144 کا منظوم اردو ترجمہ اصل متن کے مطابق اور درست ہے۔ رباعیات نمبر 34 اور 85 کا منظوم اردو ترجمہ اصل متن کے مطابق نہیں۔ رباعیات نمبر 127 اور 150 کا منظوم اردو ترجمہ جزوی طور پر درست ہے۔ شماریاتی لحاظ سے 50% رباعیات کا منظوم اردو ترجمہ اصل متن کے مطابق اور درست ہے۔ پچیس فی صد (25%) رباعیات کا منظوم اردو ترجمہ جزوی طور پر درست ہے۔ پچیس فی صد (25%) رباعیات کا ترجمہ اصل متن کے مطابق نہیں ہے۔

افکار

تنہائی

اصل متن از پیام مشرق ① منظوم اردو ترجمہ از مضطر مجاز

بہ بحر رفتم و گفتم بہ موج بیتا بے گیا میں سوئے بحر اک دن، کہا یہ موج مضطر سے
 ہمیشہ در طلب استی چه مشکلی داری؟ تجھے بس اک طلب ہے، یہ بتا مشکل ہے کیا تیری
 ہزار لولوے لالاست در گریبان ت ہزاروں لولوئے لالہ سے پُر تیرا گریبان ہے
 درون سینہ چو من گوہر دلے داری؟ درون سینہ میرا سا، بتا رکھتی ہے تو دل بھی؟
 تپید و از لب ساحل رمید و ہیج گلفت تڑپ کر ایک دم ساحل سے نکلی اور چپ سادھی
 منشور اردو ترجمہ از ڈاکٹر ل۔ د۔ نسیم

① میں سمندر کی طرف گیا اور بل کھاتی ہوئی (بیقرار) لہر سے کہا (پوچھا) + تو ہمیشہ طلب میں رہتی ہے
 (آخر) تو کیا مشکل رکھتی ہے (موج کو بے قراری کی حالت میں رواں دواں دیکھ کر شاعر نے یہ خیال کیا
 ہے کہ یہ کسی کی طلب میں بے چین ہے)۔

② تیرے گریبان میں ہزاروں چمک دار موتی ہیں + کیا تو اپنے سینے میں میرے دل جیسا گوہر بھی رکھتی ہے۔

مصرع: وہ تڑپی، ساحل کے کنارے سے چلی گئی اور اس نے کچھ نہ کہا۔

1- پہلے بند کا منظوم اردو ترجمہ قریباً اصل متن کے مطابق ہے۔

2- پہلے شعر کے دوسرے مصرعے ہمیشہ در طلب استی چه مشکلی داری؟ کا مطلب ہے 'تو ہمیشہ طلب میں رہتی ہے (آخر) تو

کیا مشکل رکھتی ہے؟ اس مصرعے میں ہمیشہ کی طلب کا ذکر ہے مگر منظوم اردو ترجمہ میں اسے بس اک طلب کی صورت

میں بیان کیا گیا ہے۔ اس لحاظ سے اس مصرعے کا منظوم اردو ترجمہ 'تجھے بس اک طلب ہے، یہ بتا مشکل ہے کیا تیری' درست نہیں ہے۔

3- اس بند کے آخری مصرعے 'تپید و ازلب ساحل رمید و ہیچ نلفت' کا مطلب ہے 'وہ (مضطرب موج) تڑپی، ساحل کے کنارے سے چلی گئی اور اس نے کچھ نہ کیا۔' اس مصرعے میں موج ساحل کا ذکر ہے جو مضطرب ہے اور یوں نظر آتا ہے کہ ہر وقت کوئی طلب اسے بے چین رکھتی ہے۔ شاعر کی بات سن کر وہ تڑپی اور ساحل کے کنارے سے چلی گئی۔ فارسی متن اور اس کا منشور اردو ترجمہ تو درست ہے مگر منظوم اردو ترجمہ درست نہیں۔ اس میں 'ازلب ساحل رمید' (ساحل کے کنارے سے چلی گئی) ترجمہ کیا گیا ہے (تڑپ کر ایک دم ساحل سے نکلی)۔ ساحل سے نکلی سے مراد کیا ہے؟ اس مصرعے میں موج ساحل کا ذکر ہے نہ کہ ریلوے ٹرین کا، جو اسٹیشن سے نکلتی ہے۔ اصل متن میں یہ ذکر نہیں ہے کہ موج ساحل سے باہر نکل گئی بلکہ اس میں تو ذکر ہے کہ 'ازلب ساحل رمید' یعنی 'ساحل کے کنارے سے چلی گئی'۔

مذکورہ بالا کمزوریوں کی وجہ سے منظوم اردو ترجمہ میں اصل متن کا سا صورتی و معنوی حسن نظر نہیں آتا۔

اصل متن از پیام مشرق ② منظوم اردو ترجمہ از مضطر مجاز

بکہو رتم و پرسیدم این چه بیدردی است چلا پھر کوہ کی جانب ، کہا کیا ہے یہ بیدردی
رسد بگوش تو آہ و نغانِ غم زدہ؟ کہ کانوں تک ترے آہ و نغانِ غم زدہ پہونچی؟
اگر بہ سنگِ تو لعلی ز قطرہ خون است یہ سنگِ لعل تیرا قطرہ خون سے بنا ہے گر
یکے در آ بسخن با من ستم زدہ ادھر آ اور یہ مجھ غم زدہ سے بات کر تھوڑی
بخود خزید و نفس در کشید و ہیچ نلفت بہ خود گم ہو کے گہری سانس کھینچی اور چپ سادھی؟

منشور اردو ترجمہ از ڈاکٹر ل۔ د۔ نسیم

① میں پہاڑ کے پاس گیا اور اس سے پوچھا کہ یہ تیری کیسی بیدردی ہے + کبھی تیرے کانوں تک کسی غم زدہ کی فریاد اور آہ بھی پہنچتی ہے؟

② اگر تیرے پتھر میں خون کے قطرہ کا کوئی لعل ہے (یعنی میری طرح کا دل تیرے اندر بھی ہے) + ایک بار مجھ ستم زدہ کے ساتھ بھی کوئی بات کر۔

مصرع: وہ اپنے آپ میں چھپ گیا یعنی چپ چاپ رہا، اس نے سانس کھینچ لیا یا سکر کر منہ چھپا لیا اور کچھ نہ کہا۔

مجموعی طور پر دوسرے بند کا ترجمہ اصل متن کے مطابق اور درست ہے۔ -1

2- ترجمہ سلیس اور رواں ہے۔ دوسرے شعر کے دوسرے مصرعے 'ادھر آ اور یہ مجھ غم زدہ سے بات کر تھوڑی' میں لفظ 'یہ'

شعری ضرورت کے تحت دیا گیا ہے، تاہم اس لفظ کی وجہ سے ترجمہ خوبصورت نہیں رہا۔

3- آخری مصرعے کے منظوم اردو ترجمہ سے پتہ نہیں چلتا کہ کس کا ذکر ہو رہا ہے۔ 'بخود خزید و نفس در کشید و ہیج گلفت' کا

مطلب ہے وہ اپنے آپ میں چھپ گیا یعنی چپ چاپ رہا، اس نے سانس کھینچ لیا یا سکر کر منہ چھپا لیا اور کچھ نہ کہا،

مگر منظوم اردو ترجمہ میں الفاظ 'اُس نے استعمال نہ ہونے کی وجہ سے پتہ نہیں چلتا کہ کس نے گہری سانس کھینچی اور چپ

سادھی۔ اس لحاظ سے منظوم اردو ترجمہ 'بہ خود گم ہو کے گہری سانس کھینچی اور چپ سادھی؟' کا مفہوم واضح نہیں ہے۔

اصل متن از پیام مشرق ③ منظوم اردو ترجمہ از مضطر مجاز

رہ دراز بریدم ز ماہ پرسیدم کیا طے اک سفر لمبا، کہا ماہ درخشاں سے

سفر نصیب! نصیب تو منزلے است کہ نیست؟ سفر ہی تیری قسمت ہے، تیری منزل بھی ہے کوئی؟

جہاں ز پرتو سیمائے تو سمن زارے ترے پرتو سے یہ سارا جہاں، ٹھہرا سمن زاراک

فروغ داغ تو از جلوہ دلے است کہ نیست؟ چمک داغوں کی تیرے، جلوہ دل سے، بتا ہے بھی

سوئے ستارہ رقیبانہ دید و ہیج گلفت رقیبانہ سوئے انجم نظر کی اور چپ سادھی!

منثور اردو ترجمہ از ڈاکٹر ل۔ د۔ نسیم

① میں نے لمبا سفر اختیار کیا (اور) چاند سے پوچھا + اے وہ جس کے نصیب میں سفر ہی سفر ہے تیری

قسمت میں کوئی منزل بھی ہے یا نہیں ہے۔

② جہاں تیری چاندنی سے (چاندی جیسے پرتو سے) ایک سمن زار بنا ہوا (یعنی سمن کے پھولوں کی کیاری لگتا

ہے) + تیرے اندر جو داغ ہے کیا اس کی چمک کسی دل کی وجہ سے ہے یا نہیں ہے۔

مصرع: اس نے ستارے کی طرف ایسے دیکھا جیسے کوئی رقیب کو دیکھتا ہوا اور کچھ نہ کہا۔

1- مجموعی طور پر تیسرے بند کا ترجمہ اصل متن کے مطابق اور درست ہے۔

2- اس بند کے دوسرے شعر کے دوسرے مصرعے 'فروغ داغ تو از جلوہ دلے است کہ نیست؟' کا مطلب ہے 'تیرے

اندر جو داغ ہے کیا اس کی چمک کسی دل کی وجہ سے ہے یا نہیں ہے۔ اس کے منظوم اردو ترجمہ 'چمک داغوں کی تیرے،

جلوہ دل سے، بتا ہے بھی' سے اصل متن اور منثور اردو ترجمہ کی طرح واضح مفہوم نہیں ملتا۔

اصل متن از پیام مشرق

④

منظوم اردو ترجمہ از مضطر مجاز

شدم بحضرت یزداں گذشتم از مہ و مہر
کہ در جہان تو یک ذرہ آشنایم نیست
جہاں تہی ز دل و مشیت خاک من ہمہ دل
چمن خوش است ولے در خور نوایم نیست
تیسے بہ لب او رسید و ہیچ نگفت
نہی سی ایک اس کے لب پر آئی اور چپ سادھی!

(593)

(594)

منثور اردو ترجمہ از ڈاکٹر ل۔ د۔ نسیم

① میں سورج اور چاند سے گزر کر (آنسوئے افلاک) خدا کے حضور پہنچا اور (اس سے کہا) + کہ تیرے جہان میں ایک ذرہ بھی میرا آشنا نہیں ہے۔

② جہان دل سے خالی ہے اور میں تمام کا تمام دل ہوں (سراپا عشق ہوں) یہ (دنیا کا) چمن اچھا ہے لیکن میری نوا کے لائق نہیں۔ مراد ہے یہاں میرا کوئی ہم زباں یا راز دار نہیں۔

مصرع: اس کے لب پر مسکراہٹ پھیلی اور اس نے کچھ نہ کہا (مسکراہٹ میں یہ رمز ہے کہ وہ خالق کائنات یہ جانتا تھا کہ میں نے آدمی کے سینہ کے علاوہ دل کسی اور میں پیدا نہیں کیا۔ انسان کے سوا ہر مخلوق جذبہ عشق سے خالی ہے)۔ (595)

1- پہلے شعر کے دوسرے مصرعے 'کہ در جہان تو یک ذرہ آشنایم نیست' کا مطلب ہے 'تیرے جہان میں ایک ذرہ بھی

میرا آشنا نہیں ہے'۔ اس کا منظوم اردو ترجمہ ہے 'تری دنیا میں اک ذرہ نہیں ہے آشنا میرا'۔ اک ذرہ سے مراد ہے کہ تیری دنیا میں صرف ایک ذرہ میرا آشنا نہیں ہے، باقی سب آشنا ہیں۔ اگر اس ترجمہ میں الفاظ 'اک ذرہ' کے بعد لفظ 'بھی' کا اضافہ کر دیا جائے تو اس کا مفہوم بنتا ہے کہ تیری دنیا میں کوئی بھی میرا آشنا نہیں ہے۔ یہ مفہوم اصل متن مطابق ہے۔

2- دوسرے شعر کے دوسرے مصرعے میں استعمال ہونے والے الفاظ 'در خور نوایم' (میری نوا کے لائق) کا منظوم اردو

ترجمہ کیا گیا ہے 'در خور دنوا' جو کہ درست نہیں ہے۔ لفظ 'خور' کو منظوم اردو ترجمہ میں 'خور' بنا دیا گیا ہے۔ جو کہ درست

نہیں ہے۔ مجموعی طور پر نظم 'تنہائی' کا ترجمہ اصل متن کے مطابق ہے مگر اس میں حشو و زوائد کی وجہ سے صوری و معنوی

محاسن بدرجہ اتم نظر نہیں آتے۔

اصل متن از پیام مشرق ① منظوم اردو ترجمہ از مضطر مجاز

دوش در میکده ترسا بچہ بادہ فروش رات اک میکدے میں مغ بچہ بادہ فروش
گفت از من سخنے دار چو آویزہ بگوش کہہ رہا تھا کہ مری بات کر آویزہ گوش
منثور اردو ترجمہ از ڈاکٹر ل۔ د۔ نسیم

کل رات شراب خانے میں ایک شراب بیچنے والا عیسائی بچہ یا شراب بیچنے والے کا مرید مجھ سے کہنے لگا کہ
میں تمہیں ایک بات بتاتا ہوں اسے کان میں بندے کی طرح لٹکا لے۔ مراد ہے اسے کان میں ڈال لے۔

اصل متن از پیام مشرق ② منظوم اردو ترجمہ از مضطر مجاز

مشرب بادہ گساران کہن ایں بود است ہے یہی بادہ گساران کہن کا مشرب
کہ تو از میکده خیزی ہمہ مستی، ہمہ ہوش کہ تو مئے خانے سے اٹھ! باہمہ مستی، ہمہ ہوش
منثور اردو ترجمہ از ڈاکٹر ل۔ د۔ نسیم

پرانے شراب پینے والوں کا مشرب یا طریقہ یہ رہا ہے + کہ تو شراب پینے کے بعد جب شراب خانے سے
باہر جائے تو باوجود کامل مستی کے کامل ہوشیار رہے۔

اصل متن از پیام مشرق ③ منظوم اردو ترجمہ از مضطر مجاز

من گلویم کہ فرو بند لب از نکتہ شوق نکتہ شوق بیان شوق سے کر، ہونٹ نہ سی!
ادب از دست مدہ، بادہ باندازہ بنوش پر نہ داماں ادب چھوٹے، بن ایسا مئے نوش
منثور اردو ترجمہ از ڈاکٹر ل۔ د۔ نسیم

میں یہ نہیں کہتا کہ لب بند رکھ اور شوق کی رمز بیان نہ کر+ (لیکن) ہاتھ سے ادب کو نہ جانے دے اور شراب
اندازے کے مطابق پی۔

اصل متن از پیام مشرق ④ منظوم اردو ترجمہ از مضطر مجاز

گرد راہیم ولے ذوق طلب جوہر ماست جوہر ذوق طلب رکھتے ہیں، ہم گرد راہ
بندگی باہمہ جبروتِ خدائی مفروش بندگی دے کے خدائی نہ خرید اے کم کوش

منثور اردو ترجمہ از ڈاکٹر ل۔ نسیم

اگرچہ ہم گرد راہ ہیں یعنی خاک کی بندے اور جہان میں عارضی طور پر قیام کرنے والے ہیں لیکن ہمارے اندر ذوق طلب کا جوہر موجود ہے (اور یہ جوہر اللہ تعالیٰ کی عبودیت کے لیے صرف کرنے کہ کبریائی کے لیے) + بندگی (عبودیت / اللہ کا بندہ ہونا) کو خدائی کی ہر قسم کی ہیبت اور دبدبہ کے عوض نہ بیچے۔ (تو اپنے کمال کے لحاظ سے جتنا بلند بھی ہو جائے خود کو ناچیز بندہ ہی سمجھ۔ ہم اپنی اصل کے لحاظ سے عبد ہیں اس لیے مقام عبودیت ہی میں ہماری حیات اور لطف حیات ہے نہ کہ خدائی عظمت و جلال حاصل کرنے میں اس نظم میں شراب خانہ اور اس کے لوازمات کی علامات میں، سلوک، منزل سلوک، سالک اور حالات و مقامات سالک کی بات کی گئی ہے۔ (598)

- 1- نظم 'بندگی' کا ترجمہ اصل متن کے مطابق اور درست ہے۔
- 2- منظوم اردو ترجمہ میں فارسی متن کے الفاظ 'بچہ' بادہ فروش، آویزہ گوش، بادہ گساران کہن، 'مشرب'، 'باہمہ مستی'، 'ہمہ ہوش'، 'نکتہ شوق'، جوہر ذوق طلب اور گرد راہ استعمال ہوئے ہیں۔ حاشیہ میں ان الفاظ کے معانی نہیں دیے گئے۔ اس لیے یہ ترجمہ عام قاری کے لیے تو قابل فہم نہیں ہے۔
- 3- جس طرح لغت اور منثور اردو ترجمہ کے بغیر فارسی کلام کو نہیں سمجھا جاسکتا، اسی طرح تمام قاری لغت و منثور اردو ترجمہ بغیر منظوم اردو کو بھی نہیں سمجھ سکتا۔
- 4- پہلے تین اشعار کا ترجمہ اگرچہ مشکل مگر متن کے مطابق ہے، تاہم چوتھے شعر کے پہلے مصرعے کا ترجمہ اصل متن کی صحیح ترجمانی نہیں کرتا۔ 'گرد راہیم' و 'ذوق طلب جوہر ماست' کا مطلب ہے۔ 'اگرچہ ہم گرد راہ ہیں یعنی خاک کی بندے اور جہان میں عارضی طور پر قیام کرنے والے ہیں لیکن ہمارے اندر ذوق طلب کا جوہر موجود ہے۔ اس کے منظوم اردو ترجمے 'جوہر ذوق طلب رکھتے ہیں' ہم گرد راہ سے مفہوم واضح نہیں ہوتا کہ 'ہم گرد راہ' سے کیا مراد ہے؟ اگر اس کی جگہ پر الفاظ آتے 'گرد راہ ہیں ہم' تو مفہوم واضح ہو جاتا ہے۔ بحر کی پابندی کی وجہ سے مضطر مجاز صاحب نے مختصر الفاظ کی مدد سے مفہوم بیان کرنے کی کوشش کی ہے، مگر کامیاب نہیں ہوئے۔
- 5- اس نظم کے منظوم اردو ترجمہ میں مضطر صاحب کی فنی مہارت بھی نظر آتی ہے۔ مثلاً چوتھے شعر کے دوسرے مصرعے 'بندگی باہمہ جبروت خدائی مفروش' کا مطلب ہے 'بندگی (عبودیت / اللہ کا بندہ ہونا) کو خدائی کی ہر قسم کی ہیبت اور دبدبہ کے عوض نہ بیچے۔ انہوں نے اس مصرعے کا لفظی ترجمہ کرنے کے بجائے اس کا مفہوم مد نظر رکھا اور فنی مہارت کا مظاہرہ

کرتے ہوئے اس کا منظوم اردو ترجمہ کر دیا کہ بُندگی دے کے خدائی نہ خریدائے کم کوش۔
مجموعی طور پر نظم 'بندگی' کا ترجمہ اصل متن کے مطابق ہے مگر فارسی زبان کے مشکل الفاظ و تراکیب کے استعمال کی وجہ سے یہ ترجمہ عام فہم نہیں ہے۔

غلامی

منظوم اردو ترجمہ از مضطر مجاز	اصل متن از پیام مشرق
آدم از بے بصری بندگی آدم کرد	آہ! آدم نے سدا بندگی آدم کی
گوہرے داشت ولے نذر قباد و جم کرد	اس کو دولت جو ملی نذر قباد و جم کی
یعنی از خونے غلامی زسگاں خوار تر است	یعنی اس خو میں وہ کتوں سے فروتر نکلا
من ندیم کہ سگے پیش سگے سرخم کرد	سگ کے آگے کبھی سگ نے نہ یوں گردن خم کی!
(599)	(600)

منثور اردو ترجمہ از ڈاکٹر ل۔ د۔ نسیم

آدمی نے اپنی (حقیقت آدمیت) سے بے خبری کی بناء پر آدمی کی غلامی اختیار کی ہے + وہ (آدمیت اور آزادی کا) جو گوہر رکھتا تھا اسے اس نے (ایران کے بادشاہوں) کی قبدا اور جمشید کے سپرد کر دیا مراد ہے وہ آقاؤں کا غلام ہو گیا۔ اس طرح وہ شرف آدمیت سے محروم ہو گیا۔

(آدمی نے شرف آدمیت کو بھلا کر جب غلامی کی خواہت اختیار کر لی تو) غلامی کی عادت میں وہ کتوں سے بھی ذلیل اور رذیل ثابت ہوا + (کیونکہ) میں نے نہیں دیکھا ہے کہ کسی کتے نے کسی دوسرے کتے کے سامنے گردن خم کی ہو۔ (601)

نظم 'غلامی' کے پہلے شعر کے منظوم اردو ترجمہ میں اصل متن کے لفظ 'بے بصری' کا مفہوم نہیں دیا گیا۔ 'آدم از بے بصری بندگی آدم کرد' کا مطلب ہے 'آدمی نے اپنی (حقیقت آدمیت) سے بے خبری کی بنا پر آدمی کی غلامی اختیار کی ہے'۔ اس مصرعے میں انسان کی غلامی کی نحو اور اس کی وجہ یعنی 'بے بصری' کا ذکر کیا گیا ہے۔ اس کا منظوم اردو ترجمہ ہے 'آہ! آدم نے سدا بندگی آدم کی'۔ منظوم اردو ترجمہ میں آدم کی بندگی کا تو ذکر ہے، مگر بندگی کی وجہ بیان نہیں کی گئی۔ اس طرح منظوم اردو ترجمہ کے آخر پر لفظ 'کی' دوبارہ آنا چاہیے۔ 'بندگی آدم کی' سے کوئی مفہوم واضح نہیں ہوتا۔ اگر یہ مصرعہ 'کی' کے اضافے کے ساتھ اس طرح سے ہو 'آہ! آدم نے سدا بندگی آدم کی' (یا) 'آہ! آدم نے سدا کی بندگی آدم کی' تو

مفہوم واضح ہو جاتا ہے۔

2- دوسرے شعر کے دوسرے مصرعے کے الفاظ 'من ندیدم' (میں نے نہیں دیکھا) کا منظوم اردو ترجمہ میں مفہوم نہیں دیا گیا۔ اگرچہ ان الفاظ کے بغیر بھی کافی حد تک اصل متن کا مفہوم ادا ہو گیا ہے، تاہم الفاظ 'من ندیدم' سے ذاتی تجربہ و مشاہدہ کا اظہار ہوتا ہے۔ اگر کوئی اپنے مشاہدہ و ترجمہ کے حوالے سے کسی امر کا ذکر کرے تو اس سے بات زیادہ موثر ہو جاتی ہے۔ علامہ اقبال رحمۃ اللہ علیہ اس حوالے سے اس مصرعے میں ایک امر واقعہ کا ذکر کیا ہے۔ منظوم اردو ترجمہ میں ان کے فارسی کلام کا سا موثر انداز بیان نظر نہیں آتا۔

مے باقی

غزل نمبر 18

اصل متن از پیام مشرق ① منظوم اردو ترجمہ از مضطر مجاز

موج را از سینہ دریا گسستن می توان موج کو بھی اک دریا کے سینے سے نکالا جاسکتا ہے
بحر بے پایاں بجوے خویش بستن می توان بحر بے پایاں کو ندی میں اپنی باندھا جاسکتا ہے
منثور اردو ترجمہ از ڈاکٹر ل۔ د۔ نسیم

موج کو دریائے کے سینہ (سطح) سے جدا کیا جاسکتا ہے + (اور) بے کنارہ سمندر کو اپنی نہر میں ڈالا جاسکتا ہے مراد ہے انسان خودی (موج) کو خدا کی خودی (دریا) سے جدا کیا جاسکتا اور اس انسانی خودی کو ایک الگ حیثیت دی جاسکتی ہے اور ساتھ یہ بھی کہا جاسکتا ہے کہ اس انسانی خودی (جوئے خویش) میں خدا (بحر بے پایاں) کو سمو یا جاسکتا ہے۔

اصل متن از پیام مشرق ② منظوم اردو ترجمہ از مضطر مجاز

از نوائے می توان یک شہر دل درخون نشاند سوزِ نوا سے شہر دل میں خون کی ندیاں بہہ سکتی ہیں
یک چمن گل از نیسے سینہ نستن می توان موج نسیم سے ایک "چمن گل"، سینہ چیرا جاسکتا ہے
منثور اردو ترجمہ از ڈاکٹر ل۔ د۔ نسیم

ایک نوائے عاشقانہ سے دل کے ایک شہر یا شہر کے سب افراد کے دلوں کو خون میں نہلایا جاسکتا ہے + ایک نسیم کی موج سے چمن کے سارے پھولوں کا سینہ خستہ کیا جاسکتا ہے۔

اصل متن از پیام مشرق ③ منظوم اردو ترجمہ از مضطر مجاز

می توں جبریل را بگشک دست آموز کرد سدھی ہوئی چڑیا کی طرح جبریل کو بس میں کر سکتے ہیں
شہپریش با موے آتش دیدہ بستن می توں جلے ہوئے اک بال سے اس کا شہپر باندھا جاسکتا ہے
منثور اردو ترجمہ از ڈاکٹر ل۔ د۔ نسیم

جبریل فرشتہ کو ہاتھ کی سدھائی ہوئی چڑیا کیا جاسکتا ہے + اس کے بڑے پر کو جلے ہوئے یا کمزور بال سے
باندھا جاسکتا ہے۔

اصل متن از پیام مشرق ④ منظوم اردو ترجمہ از مضطر مجاز

اے سکندر! سلطنت نازک ترا ز جام جم است جام جم سے نازک تر ہے کا سلطنت اے اسکندر!
یک جہاں آئینہ از سنگے شکستن می توں ایک ”جہاں آئینہ“ اک پتھر سے توڑا جاسکتا ہے!
منثور اردو ترجمہ از ڈاکٹر ل۔ د۔ نسیم

اے سکندر بادشاہ! سلطنت جمشید کے شیشے کے پیالے سے بھی زیادہ نازک ہے + ایک جہان کے آئینوں
کو ایک پتھر سے توڑا جاسکتا ہے (یہ ایک سلطنت کا شیشہ کیا چیز ہے)۔

اصل متن از پیام مشرق ⑤ منظوم اردو ترجمہ از مضطر مجاز

گر بخود محکم شوی سیل بلا انگیز چست تو ہو اگر محکم تو سیل بلا انگیز نہیں ہے کچھ بھی
مثل گوہر در دل دریا نشستن می توں مثل گوہر دریا کے دل میں بھی بیٹھا جاسکتا ہے
منثور اردو ترجمہ از ڈاکٹر ل۔ د۔ نسیم

اگر تو خود مضبوط ہو جائے (اپنی خودی کو مستحکم کر لے) تو پھر بلائیں (آفتیں) پیدا کرنے والا طوفان دریا کیا
چیز ہے (یعنی کچھ بھی نہیں)۔ موتی کی مانند دریا کے دل (تہ) میں بیٹھا جاسکتا ہے (اور طوفان سے بچا جاسکتا
ہے شرط خودی کو مضبوط کر کے گوہر بننے کی ہے)۔

اصل متن از پیام مشرق ⑥ منظوم اردو ترجمہ از مضطر مجاز

من فقیر بے نیازم مشربم این است و بس میں ہوں فقیر بے نیاز اک، میرا مشرب ہے بس اتنا
مومیائی خواستن نتواں، شکستن می توں مومیائی تو نہیں ہے ممکن، لیکن ٹوٹا جاسکتا ہے

منثور اردو ترجمہ از ڈاکٹر ل۔ د۔ نسیم

میں بے نیاز فقیر ہوں میرا مذہب صرف یہ ہے اور بس + اپنی ہڈیوں کو جوڑنے کے لیے کسی سے) مومیائی تو طلب نہیں کی جاسکتی (البتہ) ان کا ٹوٹی ہوئی رہنے دینا گوارا کیا جاسکتا ہے مراد ہے گدائے بے نیاز بے سروسامانی کی حالت میں بھی کسی کے آگے ہاتھ نہیں پھیلا سکتا اصل اور حقیقی فقر یہی ہے۔ محتاج اور دست نگر فقر فقیری کے نام پر دھبہ ہے۔ (604)

1- غزل نمبر 18 کے تمام اشعار اور ان کے منثور ترجمہ کے ساتھ منظوم اردو ترجمہ کے تقابل و جائزہ سے واضح ہوتا ہے کہ تمام اشعار کا ترجمہ اصل متن کے مطابق اور درست ہے۔

2- شعر نمبر 2 کا ترجمہ اصل متن کے مطابق ہے مگر اس کے دوسرے مصرعے کے منظوم اردو ترجمہ میں الفاظ ’چمن گل‘ کے بعد لفظ ’کا‘ کی کمی محسوس ہوتی ہے۔ اس شعر کے دوسرے مصرعے ’یک چمن گل از نیسے سینہ نستین می توں‘ کا مطلب ہے ’ایک نسیم کی موج سے چمن کے سارے پھولوں کا سینہ خستہ کیا جاسکتا ہے‘۔ اس کا منظوم اردو ترجمہ ہے ’موج نسیم سے ایک ’چمن گل‘، سینہ چیرا جاسکتا ہے‘۔ مفہوم واضح کرنے کے لیے یہ ترجمہ اس طرح ہونا چاہیے تھا ’موج نسیم سے ایک ’چمن گل‘ کا سینہ چیرا جاسکتا ہے‘۔ منظوم اردو ترجمہ میں ’چمن گل‘ کے ساتھ لفظ ’کا‘ کے اضافہ سے اس کا مفہوم مکمل اور واضح ہو جاتا ہے۔ بحر کی پابندی کی وجہ سے مضطر مجاز یہاں پر لفظ ’کا‘ نہ دے سکے جس سے ترجمہ ادھورا رہ گیا۔

3- شعر نمبر 6 کے دوسرے مصرعے کا منظوم اردو ترجمہ بھی اصل متن کا مفہوم واضح نہیں کرتا۔ دوسرے مصرعے ’مومیائی خواستین نتواں، شکستین می توں‘ کا مطلب ہے (اپنی ہڈیوں کو جوڑنے کے لیے کسی سے) مومیائی تو طلب نہیں کی جاسکتی (البتہ) ان کا ٹوٹی ہوئی رہنے دینا گوارا کیا جاسکتا ہے، مراد ہے گدائے بے نیاز بے سروسامانی کی حالت میں بھی کسی کے آگے ہاتھ نہیں پھیلا سکتا۔ اس مصرعے کا منظوم اردو ترجمہ ہے ’مومیائی تو نہیں ہے ممکن، لیکن ٹوٹا جاسکتا ہے‘۔ منظوم اردو ترجمے کا مفہوم غیر واضح ہے۔ اگر اسے اصل متن کے ساتھ تقابل کر کے پڑھیں تو پھر بھی اس ترجمہ سے کوئی بات سمجھ نہیں آتی۔ مضطر مجاز اس مصرعے کا صحیح ترجمہ نہیں کر پائے۔ انہوں نے صرف خانہ پُری کے لیے یہ ترجمہ دے دیا ہے۔

مجموعی طور پر اس غزل کا منظوم اردو ترجمہ اصل متن کے مطابق ہے۔ اس کے شعر نمبر 2 کے دوسرے مصرعے کا ترجمہ نامکمل اور شعر نمبر 6 کے دوسرے مصرعے کا ترجمہ غلط ہے۔

اصل متن از پیام مشرق ① منظوم اردو ترجمہ از مضطر مجاز

جہانِ عشق نہ میری نہ سروری داند جہانِ عشق نہ میری نہ سروری
ہمیں بس است کہ آئینِ چاکری داند یہی بہت ہے کہ آئینِ چاکری جانے
منثور اردو ترجمہ از ڈاکٹر ل۔ د۔ نسیم

عشق کا جہان نہ امیری سے واقف ہے اور نہ آقائی سے + اس کے لیے تو اتنا ہی کافی ہے کہ وہ نوکری
(خدمت گری) کا طور طریقہ اور اصول و قاعدہ جانتا ہے (یہاں اصل سرداری دوسروں کی خدمت ہے کیونکہ
ایک مقولے کے مطابق جس نے خدمت کی وہی مخدوم ہو گیا۔ اور یہ سردار، آقا یا مخدوم ہونا ایسا ہے جسے
زوال نہیں)۔

اصل متن از پیام مشرق ② منظوم اردو ترجمہ از مضطر مجاز

نہ ہر کہ طوفِ بے کرد و بست ز تارے نہیں ضرور جو پہنے جینو، پھیرے لگائے
صنم پرستی و آدابِ کافری داند صنم پرستی و آدابِ کافری جانے
منثور اردو ترجمہ از ڈاکٹر ل۔ د۔ نسیم

نہ ہر وہ شخص جس نے کسی بت کا طواف کیا وہ زنا ربا بندھنے والا (براہمن) ہو گیا + وہ بت پرستی اور مذہب کفر
کے آداب جانتا ہے مراد ہے کسی بھی شے میں کمال حاصل کرنے کے لیے ذاتی لیاقت، صلاحیت اور اس
کے ساتھ اخلاص نیت و عمل کا ہونا ضروری ہے۔

اصل متن از پیام مشرق ③ منظوم اردو ترجمہ از مضطر مجاز

ہزار خیبر و صد گونہ اژدر است اینجا یہاں ہیں خیبر و اژدر بہت، ضرور نہیں
نہ ہر کہ نانِ جویں خورد حیدری داند کہ جو بھی نانِ جویں کھائے حیدری جانے
منثور اردو ترجمہ از ڈاکٹر ل۔ د۔ نسیم

حضرت علی کرم اللہ وجہہ جب کعبہ میں پیدا ہوئے تو انہوں نے سجدہ میں سر رکھا اور اس اژدر (بڑے سانپ)
کو چیر دیا جو سامنے آیا تھا اس فعل کو دیکھ کر ان کی والدہ نے ان کو حیدر (شیر) کا نام دیا تھا پھر جوانی
میں انہوں نے مدینہ کے قریب یہودیوں کے مشہور قلعہ خیبر کو فتح کیا تھا یہ طاقت حضرت علیؑ میں طاقت دینے

والی اور مرغن غذائیں کھانے سے نہیں آئی تھی بلکہ وہ تو روکھی سوکھی جو کی روٹی کھاتے تھے ستوپیتے تھے یہ طاقت ان میں ایمان کی تھی، نبی کریم صلی اللہ علیہ وسلم کے عشق کی اور ان کے فیضانِ صحبت کی تھی۔ یہ شعر اس پس منظر میں کہا گیا ہے (یہاں ہزار رنگ کے خیبر اور سوڈھنگ کے اژدہ ہیں + ہر وہ شخص جو، جو کی روٹی کھاتا ہے شیری نہیں جانتا یعنی حضرت علیؓ جیسا نہیں ہو سکتا اس کے لیے حضرت علیؓ کی صفات کا ہونا ضروری ہے۔

اصل متن از پیام مشرق ④ منظوم اردو ترجمہ از مضطر مجاز

چشمِ اہل نظر از سکندر افزون است ہے چشمِ اہل نظر میں بڑا سکندر سے
گداگرے کہ مآل سکندری داند گدائے رہ جو مآل سکندری جانے
منثور اردو ترجمہ از ڈاکٹر ل۔ د۔ نسیم

نظر والوں کے نزدیک وہ سکندر فاتح سے بڑھ کر ہے + (کون) وہ گدا جو سکندری کا انجام جانتا ہے (یعنی جانتا ہے کہ سلطنت، ملک، دولت، شہرت وغیرہ عارضی اشیا ہیں)۔

اصل متن از پیام مشرق ⑤ منظوم اردو ترجمہ از مضطر مجاز

بعشوه ہائے جوانانِ ماہ سیم چست اسی سے مل کہ حسین تر ہے خوب رویوں سے
در آ حلقہٴ پیرے کہ دلبری داند وہ مردِ پیر جو آئینِ دلبری جانے
منثور اردو ترجمہ از ڈاکٹر ل۔ د۔ نسیم

چاند جیسے ماتھوں والے جوانوں کے ناز و انداز میں کیا رکھا ہے + کسی بوڑھے (بزرگ) کے حلقہ میں آ کہ اصل دلبری تو وہ جانتا ہے مراد ہے شیخِ کامل کی صحبت سے منکشف ہوگا کہ اصل حسن اور اصل معشوقی کیا ہے یہ جوانوں کا حسن اور معشوقیت تو عارضی ہے دائمی حسن ان میں ہے جنہوں نے حسن لازوال سے رشتہ جوڑا ہے۔

اصل متن از پیام مشرق ⑥ منظوم اردو ترجمہ از مضطر مجاز

فرنگ شیشہ گری کرد و جام و مینا ریخت فرنگ شیشہ گری کر کے ڈھالے ساغر و جام
بجیر تم کہ ہمیں شیشہ را پری داند! مزہ یہ ہے کہ وہ شیشے ہی کو پری جانے
منثور اردو ترجمہ از ڈاکٹر ل۔ د۔ نسیم

اہل یورپ نے شیشہ بنانے کا رخانے بنائے اور ان میں پیالے اور صراحیاں بنائیں + (لیکن) میں حیران ہوں کہ وہ اسی شیشہ کو (خالی پیالوں اور صراحیوں کو جو کارخانوں ہی میں موجود ہیں اور شراب خانوں تک

نہیں پہنچیں) پری (شراب) سمجھ رہا ہے حالانکہ شراب ان میں بالکل نہیں ہے (مراد ہے یورپ کی تہذیب، ثقافت، علم، فن، فلسفہ، حکمت، شعر، ادب، ہنر، کسی بھی چیز کو لے لیں یہ سب مادی ترقی کے لیے تو ہیں انسانی اور روحانی ترقی سے خالی ہیں)۔

اصل متن از پیام مشرق ⑦ منظوم اردو ترجمہ از مضطر مجاز

چہ گویمت ز مسلمانِ نامسلمانے فسانہ یہ ہے مسلمان نامسلمان کا
جز ایں کہ پورِ خلیلؑ است و آزری داند کہ ہے وہ پورِ خلیل اور آزری جانے
منثور اردو ترجمہ از ڈاکٹر ل۔ د۔ نسیم

میں تجھے اس مسلمان کے متعلق جس میں مسلمانی باقی نہیں رہی کیا کہوں + سوائے اس کے کہ وہ حضرت ابراہیمؑ خلیل اللہ کی اولاد میں سے ہے (جو توحید پھیلانے اور کفر و شرک کو ختم کرنے کے لیے آئے تھے) لیکن یہ توحید کی بجائے آزری (بت پرستی) کو اپنائے ہوئے ہے۔ (حضرت ابراہیمؑ کی قوم کے باپ یا سردار کا نام آذر تھا جو بت بناتے، بیچتے اور پوجتے تھے یہ خیال غلط ہے کہ آذر حضرت ابراہیمؑ کے باپ تھے کیونکہ نبی کریم صلی اللہ علیہ وسلم نے فرمایا ہے کہ مجھ سے آدم، تک میری نسل میں کوئی نجس (مشرک/بت پرست) نہیں ہوا اور پھر موتی ٹھیکری میں نہیں سیپ میں پیدا ہوتا ہے جس طرح ہم قائد اعظم کو بابائے قوم (قوم کا باپ) ترکی والے مصطفیٰ کمال کو اتا ترک یعنی ترکوں کا باپ کہتے ہیں اسی طرح قرآن نے جب آذر کا ذکر بطور باپ کیا ہے تو حضرت ابراہیمؑ کے اپنے باپ کے طور پر نہیں بلکہ ان کی قوم کے باپ کی حیثیت سے کیا ہے۔ یہاں یہ بھی یاد رہے کہ قرآن میں باپ کے لیے والد کا لفظ آیا ہے اب سے مراد آباؤ اجداد میں سے کوئی تالی یا چچا بھی ہو سکتا ہے۔

اصل متن از پیام مشرق ⑧ منظوم اردو ترجمہ از مضطر مجاز

یکے بہ غم کدہ من گذر کن و بنگر کبھی ہو تیرا گذر میرے غم کدے سے تو دیکھ!
ستارہ سوختہ کیمیاگری داند! ستارہ سوختہ یہ ، کیمیاگری جانے
منثور اردو ترجمہ از ڈاکٹر ل۔ د۔ نسیم

ایک دفعہ میرے غم خانہ کی طرف گزر کر اور دیکھ + کہ یہ ہے تو ستارہ سوختہ یعنی وہ جس کی قسمت کا ستارہ جل گیا ہے جو بد نصیب ہے غم کا مارا ہوا ہے لیکن وہ سونا بنانے کا فن جانتا ہے وہ اپنے اس فن سے آدمی کی مٹی کو سونا بنانا

سکتا ہے یعنی آدمی کو آدمیت و انسانیت سے آشنا کر سکتا ہے۔

اصل متن از پیام مشرق ⑨ منظوم اردو ترجمہ از مضطر مجاز

بیا مجلسِ اقبال و یک دو ساغر کش کبھی تو مجلسِ اقبال میں بھی بیٹھ کے پی!
اگرچہ سر تراشد، قلندری داند اگرچہ سر نہ تراشے، قلندری جانے
(605) (606)

منثور اردو ترجمہ از ڈاکٹر ل۔ د۔ نسیم

اقبال کی محفل میں آ اور ایک دو پیالے پی + وہ (قلندروں کی طرح اگرچہ) سر مونڈھا نہیں (پیروں فقیروں کی وضع نہیں رکھتا) لیکن قلندری جانتا ہے یعنی وہ فقر کے اور قلندری کے طور طریقوں اور رموز و اسرار سے واقف ہے آ تو بھی اس سے فیض یاب ہو۔ (تراشد کے معنی اگر مونڈنا کے سمجھ میں آتے ہیں لیکن یہاں مراد مونڈنا نہیں منڈوانا ہے) (607)

1- غزل نمبر 36 نو (9) اشعار پر مشتمل ہے۔ اس کے منظوم اردو ترجمہ کا اصل متن اور منثور اردو ترجمہ سے موازنہ کریں تو واضح ہوتا ہے کہ اشعار نمبر 1، 5، 6 اور 7 کا منظوم اردو ترجمہ تشفی نہیں کرتا جبکہ دیگر اشعار کا منظوم اردو ترجمہ اصل متن کے مطابق اور درست ہے۔

2- منظوم اردو ترجمہ میں اصل کلام کی بحر اور الفاظ و تراکیب کے استعمال کی وجہ سے، اس میں اصل کلام کا سادہ صوری و معنوی حسن نظر آتا ہے مگر اس کے ساتھ ہی اصل کلام سے مطابقت قائم کرنے کی کوشش میں نو میں سے چار اشعار کا ترجمہ مفہوم کے لحاظ سے غیر واضح اور ادھورا رہ گیا۔ منظوم اردو ترجمہ میں فارسی زبان کے مشکل الفاظ و تراکیب کے استعمال کی وجہ سے یہ ترجمہ ہر ایک کے لیے قابل فہم نہیں رہا۔ ضروری تھا کہ منظوم اردو ترجمہ میں استعمال ہونے والے مشکل الفاظ و تراکیب کے حواشی میں معانی دے کر تسہیل متن کا فریضہ بھی سرانجام دے دیا جاتا۔

3- مضطر مجاز کا یہ منظوم اردو ترجمہ فارسی متن کے بغیر ہے۔ فارسی متن سامنے ہو تو منظوم اردو ترجمہ اور فارسی متن دونوں کی تفہیم میں آسانی رہتی ہے اور منظوم اردو ترجمہ کی صحت، اس کے محاسن اور کمزوریوں کا بھی علم ہو جاتا ہے۔

4- شعر نمبر 1 کے پہلے مصرعے کے آخر پر لفظ 'داند' کا ترجمہ نہیں دیا گیا۔ فارسی متن کا پہلا مصرع، اسی طرح منظوم اردو ترجمہ میں دے دیا گیا ہے۔ اس کے آخر پر لفظ 'جانے' نہ آنے کی وجہ سے ترجمہ وروانی، تسلسل اور ربط قائم نہیں رہا۔

5- شعر نمبر 5 کا منثور اردو ترجمہ ہے 'چاند جیسے ماتھوں والے جوانوں کے ناز و انداز میں کیا رکھا ہے۔ کسی بوڑھے

(بزرگ) کے حلقہ میں آ کہ اصل دلبری تو وہ جانتا ہے، اس کا منظوم اردو ترجمہ درج ذیل ہے:

اس سے مل کہ حسیں تر ہے خوب رویوں سے وہ مردِ پیر جو آئینِ دلبری جانے
منظوم اردو ترجمہ میں 'خوب رویوں' کی جگہ پر 'خوب روؤں' آنا چاہیے تھا۔

6- شعر نمبر 6 کے دوسرے مصرعے 'بجیر تم' کہ ہمیں شیشہ راہی داند! کا مطلب ہے 'میں حیران ہوں' کہ وہ اس شیشہ کو پری

سمجھ رہا ہے۔ اس کا منظوم اردو ترجمہ ہے 'مزہ یہ ہے کہ وہ شیشے ہی کو پری جانے'۔ اصل متن میں حیرت کا اظہار کیا گیا ہے جبکہ منظوم اردو ترجمہ میں لطف و سرور کی کیفیت بیان کی گئی ہے۔ اس لحاظ سے یہ ترجمہ اصل متن کے مطابق نہیں ہے۔

7- شعر نمبر 7 کا مفہوم ہے 'میں تجھے اس مسلمان کے متعلق جس میں مسلمانی باقی نہیں رہی کیا کہوں' + سوائے اس کے کہ وہ

حضرت ابراہیم خلیل اللہ کی اولاد میں سے ہے۔ لیکن یہ توحید کے بجائے آذری (بت پرستی) کو اپنائے ہوئے ہے۔ اس کا منظوم اردو ترجمہ ملاحظہ کریں:

فسانہ یہ ہے مسلمان نامسلمان کا کہ ہے وہ پورِ خلیل اور آذری جانے
میاں عبدالرشید نے اس شعر کا ترجمہ یہ کیا ہے:

اس نامسلمان، مسلمان کی کیا بات کروں،

یہی کہہ سکتا ہوں کہ یہ خلیل کی اولاد ہو کر آذری پیشہ اختیار کئے ہوئے ہے۔ (608)

احمد جاوید نے اس شعر کا ترجمہ یہ کیا ہے:

میں تجھے اس نامسلمان مسلم کا کیا بتاؤں

بس یہ کہ خلیل کا بیٹا ہے مگر آزر کے نقشِ قدم پر چل رہا ہے۔ (609)

شعر نمبر 7 کے پہلے مصرعے میں 'مسلمان نامسلمان' سے مفہوم واضح نہیں ہوتا۔ اصل متن کے مطابق یہاں 'نامسلمان، مسلمان' یا 'نامسلمان مسلم' آنا چاہیے تھا۔

8- مندرجہ بالا گزارشات کا حاصل یہ ہے کہ غزل نمبر 36 کا قریباً 50% منظوم اردو ترجمہ اصل متن کے مطابق، درست اور

لائقِ تحسین ہے۔ اس کا بقیہ ترجمہ اصل متن کی حقیقی ترجمانی نہیں کرتا اور بحر کی پابندی کا شکار ہے۔

اصل متن از پیام مشرق ① منظوم اردو ترجمہ از مضطر مجاز

می کشودم شبے بناخن فکر ناخن فکر سے میں کھولتا تھا
عقدہ ہائے حکیم المانی عقدہ ہائے حکیم المانی

منثور اردو ترجمہ از ڈاکٹر ل۔ د۔ نسیم

میں ایک رات اپنی فکر کے ناخن سے کھول رہا تھا + جرمن کے فلاسفر ہیگل کی ڈالی ہوئی فکری گرہوں کو۔

اصل متن از پیام مشرق ② منظوم اردو ترجمہ از مضطر مجاز

آنکہ اندیشہ اش برہنہ نمود ابدی کو برہنہ اس نے کیا
ابدی را ز کسوتِ آنی پیرہن جس کے تن پہ تھا آنی

منثور اردو ترجمہ از ڈاکٹر ل۔ د۔ نسیم

وہ حکیم المانی (ہیگل) کہ جس کی فکر نے ننگا کر دیا + ابدی کو (ہمیشہ رہنے والے کو) آنی (وقتی یا لحاتی یا فانی) لباس سے۔ مراد ہے اس نے ذاتِ مطلق کو ذاتِ مقید سے یا خالق کو کائنات سے یا روح کو مادہ سے قطعاً بے تعلق کر دیا ہے۔

اصل متن از پیام مشرق ③ منظوم اردو ترجمہ از مضطر مجاز

پیشِ عرضِ خیالِ او گیتی اس کی موج خیال کے آگے
نخلِ آمد ز تگ دامانی ہوئی گیتی کو تگ دامانی

منثور اردو ترجمہ از ڈاکٹر ل۔ د۔ نسیم

اس کے خیال کی وسعت کے سامنے کائنات + اپنی تگ دامانی کی وجہ سے شرمندہ ہے مراد ہے اس کے خیالات بہت وسیع ہیں اور کائنات تگ ہے اس لیے اس نے کائنات سے ماورا ہو کر باتیں کی ہیں اور زیادہ تر مابعد الطبیعیات کو موضوع بنایا ہے۔

اصل متن از پیام مشرق ④ منظوم اردو ترجمہ از مضطر مجاز

چوں بدریائے او فرورتم اس کے دریا میں پانو رکھتے ہی

کشتی عقل گشت طوفانی ہوئی کشتی عقل طوفانی
منثور اردو ترجمہ از ڈاکٹر ل۔ د۔ نسیم

جب میں اس کے (افکار کے) دریا کی تہ تک گیا + تو میری عقل کی کشتی طوفان میں پھنس گئی یعنی مجھ پر حیرت چھا گئی۔

اصل متن از پیام مشرق ⑤ منظوم اردو ترجمہ از مضطر مجاز

خواب بر من دمید افسونے اس کے افسوں نے بند کی یوں آنکھ
چشم بستم ز باقی و فانی کوئی باقی رہا نہ کچھ فانی
منثور اردو ترجمہ از ڈاکٹر ل۔ د۔ نسیم

نیند نے مجھ پر جادو پھونکا + میں نے باقی و فانی یعنی دنیا کی طرف سے آنکھ بند کر لی اور میں سو گیا۔

اصل متن از پیام مشرق ⑥ منظوم اردو ترجمہ از مضطر مجاز

نگہ شوق تیز تر گردید نیند میں چشم شوق تیز ہوئی
چہرہ نمود پیر یزدانی جلوہ فرما تھے پیر یزدانی
منثور اردو ترجمہ از ڈاکٹر ل۔ د۔ نسیم

میری نگاہ شوق (نیند کے عالم میں) اور تیز ہو گئی + (اور میں کیا دیکھتا ہوں کہ) پیر یزدانی (اللہ رسا پیر مولانا رومی) کا چہرہ میرے سامنے ہے۔

اصل متن از پیام مشرق ⑦ منظوم اردو ترجمہ از مضطر مجاز

آفتابے کہ از تجلی او ہوا جس مہر کی تجلی سے
افق روم و شام نورانی افق روم و شام نورانی
منثور اردو ترجمہ از ڈاکٹر ل۔ د۔ نسیم

رومی ایک ایسا سورج ہے کہ اس کی جلوہ گری سے ملک روم اور ملک شام کے افق پر نور ہے مراد ہے انہوں نے دنیا کے اسلام کو منور کیا ہے۔

اصل متن از پیام مشرق ⑧ منظوم اردو ترجمہ از مضطر مجاز

شعلہ اش در جہان تیرہ نہاد اس کا شعلہ جہان تیرہ میں
بہ بیاباں چراغ رہبانی دشت میں اک چراغ رہبانی

منثور اردو ترجمہ از ڈاکٹر ل۔ د۔ نسیم

اس تاریک سرشت والے جہان میں اس کا شعلہ + بیاباں میں کسی راہب کا چراغ ہے (جو بھولے بھٹکے مسافر کی تسکین کا باعث بنتا ہے)۔

اصل متن از پیام مشرق ⑨ منظوم اردو ترجمہ از مضطر مجاز

معنی از حرف او ہی روید حرف سے اس کے معنی آگتے ہیں
صفتِ لالہ ہائے نعمانی جس طرح لالہ ہائے نعمانی
منثور اردو ترجمہ از ڈاکٹر ل۔ د۔ نسیم

اس کے حرف یا بات سے معنی اس طرح پیدا ہوتے ہیں + جس طرح سرخ رنگ کے خصوصی نعمانی لالے کھلتے ہیں مراد ہے اس کی باتیں معانی کے ایسے ایسے رموز و اسرار رکھتی ہیں جو منفرد ہیں۔ (کسی زمانے میں حیرہ کا بادشاہ نعمان بن منذر تھا جو لالے کے نہایت سرخ رنگ والے پھول کو پہلی دفعہ صحرائے مشہد میں لایا تھا اس لالہ کو لالہ نعمانی کہتے ہیں)

اصل متن از پیام مشرق ⑩ منظوم اردو ترجمہ از مضطر مجاز

گفت با من ، چه خفته بر خیز! مجھ سے بولے یہ نیند کیا ہے ؟ اٹھ!
بہ سرا بے سفینہ می رانی؟ تو نے سمجھا سرا ب کو پانی!
منثور اردو ترجمہ از ڈاکٹر ل۔ د۔ نسیم

مولانا روم نے مجھ سے کہا کیوں سویا ہوا ہے اٹھ + کیا تو سرا ب میں (جو حقیقت میں ریت اور دیکھنے میں پانی معلوم ہوتا ہے) کشتی چلا رہا ہے مراد ہے کیا تو ہیگل کے فلسفہ سے وہ حقیقت تلاش کر رہا ہے جو حقیقت تلاش کرنے والوں کو فریب دیتی ہے۔

اصل متن از پیام مشرق ⑪ منظوم اردو ترجمہ از مضطر مجاز

بہ خرد راہ عشق می پوئی؟ راہ عشق اور عصائے عقل کج؟
بہ چراغ آفتاب می جوئی؟“ ڈھونڈتا ہے چراغ سے سورج؟
(611) (610)

تو عقل کے پاؤں سے عشق کا راستہ چل رہا ہے + اور چراغ سے سورج ڈھونڈ رہا ہے۔ مراد ہے جو باتیں عقل کے

- بس کی نہیں جب عقل ان کو صل کرنا چاہے گی تو اسی قسم کی مبہم باتیں سامنے لائے گی جو ہیگل لایا ہے۔ (612)
- 1- مجموعی طور پر نظم 'جلال و ہیگل' کا منظوم اردو ترجمہ اصل متن کے مطابق ہے۔ شعری ضرورت کے تحت بعض اشعار کے منظوم اردو ترجمہ میں الفاظ کی کمی بیشی نظر آتی ہے۔
- 2- شعر نمبر 1 تا شعر نمبر 5 کے ترجمہ میں روانی نظر نہیں آتی مگر اس کے بعد شعر نمبر 6 تا 11 تک ترجمہ آسان تر ہوتا گیا ہے اور اس میں لفظی و معنوی ربط بھی بڑھتا گیا ہے
- 3- مترجم نے صفحہ نمبر 179 کے حاشیہ میں درج ذیل الفاظ کے معانی دے کر فقہیم متن میں مدد بھی دی ہے۔
- ۱۔ المانی = جرمن فلسفی ہیگل ۲۔ آنی = لحاتی، فانی ۳۔ یزدانی = مولانا روم رحمۃ اللہ علیہ ۴۔ تیرہ = تاریک

جلال و ہیگل

اصل متن از پیام مشرق ① منظوم اردو ترجمہ از مضطر مجاز

نکتہ دانِ الٰہی را در ارم نکتہ دانِ الٰہی وہ خوش نوا!
صحبتے افتاد با پیر عجم حضرت رومی سے جنت میں ملا
منشور اردو ترجمہ از ڈاکٹر ل۔ د۔ نسیم

جرمن کے فلسفی (گوئے) کو جنت میں + پیر عجم (مولانا روم) کی صحبت میسر آئی۔

اصل متن از پیام مشرق ② منظوم اردو ترجمہ از مضطر مجاز

شاعرے کو ہچو آں عالی جناب شاعروں میں شاعر عالی جناب
نیست پیغمبر ولے دارد کتاب! ہیں نہ پیغمبر پہ ہیں صاحب کتاب
منشور اردو ترجمہ از ڈاکٹر ل۔ د۔ نسیم

وہ ایک (ایسا) شاعر ہے جو عالی جناب حضرت محمد مصطفیٰ صلی اللہ علیہ وسلم کی مانند پیغمبر تو نہیں لیکن ایک کتاب رکھتا ہے (جس میں پیغمبر اسلام صلی اللہ علیہ وسلم کی اور قرآن کی باتیں ہیں)۔

اصل متن از پیام مشرق ③ منظوم اردو ترجمہ از مضطر مجاز

خواند بر دانای اسرارِ قدیم قصہ بیانِ ابلیس و حکیم
قصہ بیانِ ابلیس و حکیم سن کے وہ دانائے اسرارِ قدیم

منثور اردو ترجمہ از ڈاکٹر ل۔ د۔ نسیم

(گوٹے نے) قدیم رازوں کے جاننے والے دانا مولانا روم رحمۃ اللہ علیہ نے پڑھا + ابلیس اور حکیم کے عہد کا قصہ (جو گوٹے نے فوسٹ نام سے لکھا تھا)

اصل متن از پیام مشرق ④ منظوم اردو ترجمہ از مضطر مجاز

گفت رومی اے سخن را جاں نگار بولے ہے تیرا سخن جاں کی بہار
تو ملک صید استی و یزداں شکار تو فرشتہ صید اور یزداں شکار
منثور اردو ترجمہ از ڈاکٹر ل۔ د۔ نسیم

رومی رحمۃ اللہ علیہ اے وہ شاعر جس کے فن سے شاعری کے جسم میں جان کا نقش پیدا ہو جاتا ہے + تو فرشتوں کو قابو میں لانے والا اور خدا کو شکار کرنے والا ہے (تیرا فکر عالی اور تیرا خیال بلند ہے تو نے شاعری میں فرشتوں، خدا اور ابلیس کے متعلق منفرد انداز میں باتیں کی ہیں)۔

اصل متن از پیام مشرق ⑤ منظوم اردو ترجمہ از مضطر مجاز

فکر تو در کج دل خلوت گزید کج دل میں فکر تیری گوشہ گیر
ایں جہان کہنہ را باز آفرید عمر تازہ پا گئی دنیائے پیر
منثور اردو ترجمہ از ڈاکٹر ل۔ د۔ نسیم

تیری فکر نے دل کے گوشے میں خلوت اختیار کی + (اور) اس پرانے جہان کو پھر سے آباد کیا یعنی اسے نئی زندگی عطا کی۔

اصل متن از پیام مشرق ⑥ منظوم اردو ترجمہ از مضطر مجاز

سوز و سازِ جاں بہ پیکر دیدہ تن میں دیکھا سوز و سازِ جاں ادھر
در صدف تعمیر گوہر دیدہ دیکھی سپی میں بھی تعمیر گہر
منثور اردو ترجمہ از ڈاکٹر ل۔ د۔ نسیم

تو نے جسم کے اندر جان کا سوز و ساز (ترپ اور حرارت) دیکھا ہے + تو نے سپ کے اندر موتی کو بنتے ہوئے دیکھا ہے مراد ہے تو آدمی کے جسم اور جان کے رابطہ اور ان میں موجود کیفیات و لذات سے آشنا ہے۔

اصل متن از پیام مشرق ⑦ منظوم اردو ترجمہ از مضطر مجاز

ہر کسے از رمزِ عشق آگاہ نیست سب تو رمزِ عشق سے آگاہ نہیں
ہر کسے شایانِ درگاہ نیست وا ہر اک پر یہ درِ درگاہ نہیں
منثور اردو ترجمہ از ڈاکٹر ل۔ د۔ نسیم

عشق کی رمز یا باریک بات کو جاننے والا ہر کوئی نہیں ہے + ہر کوئی اس کی بارگاہ کی شان کے لائق نہیں ہے۔

اصل متن از پیام مشرق ⑧ منظوم اردو ترجمہ از مضطر مجاز

”داند آں کو نیک بخت و محرم است“ ہے جو محرم راز کا یہ جانتا ہے بس وہی
زیر کی ز ابلیس و عشق از آدم است“ عشق آدم سے ہے اور ابلیس سے ہے زیر کی!“

(614)

(613)

منثور اردو ترجمہ از ڈاکٹر ل۔ د۔ نسیم

(راز عقل و عشق کو) وہ جانتا ہے جو نیک نصیب اور حقیقت آشنا ہے + عقل شیطان سے اور عشق آدم سے ہے
مطلب یہ ہے ابلیس نے عقل کو راہنما بنایا مردود ہو گیا آدم نے عشق کو اپنا یا مقبول بارگاہ ہوا (رومی نے
پورے ڈرامہ فوسٹ کو سن کر دو مصرعوں میں اس حقیقت کو بیان کر دیا جو گوئے کے کئی صفحات واضح نہ کر سکے)۔

(615)

1- نظم ’جلال و عجب‘ مولانا روم رحمۃ اللہ علیہ منی کے مشہور فلسفی گوئے کے درمیان ایک کالمہ پر مشتمل ہے۔ شعر نمبر 1 تا 3 میں
گوئے کا ذکر ہے اور شعر نمبر 4 تا 8 میں مولانا روم رحمۃ اللہ علیہ سے مخاطب ہو کر اس کے قصہ پیمان ابلیس و حکیم کے بارے
میں اپنی رائے بیان کرتے ہیں۔

2- شعر نمبر 2 کے منظوم اردو ترجمہ سے علم نہیں ہوتا کہ اس شعر میں کس کی تعریف کی گئی ہے گوئے کی یا مولانا روم رحمۃ اللہ علیہ سے
شعر کے دوسرے مصرعے ’نہ پینمبر پر لے دارد کتاب‘ کا مطلب ہے ’وہ (پینمبر نہیں ہے مگر کتاب رکھتا ہے)۔ اس کا
منظوم اردو ترجمہ ہے ’ہیں نہ پینمبر پر ہیں صاحب کتاب‘۔ یہ ترجمہ بھی غیر موزوں الفاظ کے استعمال کی وجہ سے ناموزوں
شکل اختیار کر گیا ہے۔ بحر کی پابندی کی وجہ سے یہ صورت بنی ہے۔ متن کے مطابق اس کا ترجمہ ہونا چاہیے تھا ’نہیں ہیں
پینمبر پر ہیں صاحب کتاب‘۔

3- شعر نمبر 3 کا منظوم اردو ترجمہ بھی اصل متن کے مطابق نہیں ہے اس میں لفظ ’خواند‘ یعنی پڑھا کا ترجمہ نہیں کیا گیا۔ منظوم

اردو ترجمہ سے پتہ نہیں چلتا کہ یہ قصہ کس نے پڑھا اور کس نے سنا۔ یہ بھی پتہ نہیں چلتا کہ دانائے اسرار قدیم سے مراد رومی ہے یا گوئے۔

4- شعر نمبر 4 کے بعد، دیگر تمام اشعار میں رومی کے کلام (گفتگو) کا ذکر ہے۔ ترجمہ میں ابہام کی وجہ سے دیگر اشعار کا مفہوم بھی واضح نہیں ہوا اور منظوم اردو ترجمہ میں فکری ربط اور تسلسل قائم نہ ہو سکا۔

5- شعر نمبر 5 کا ترجمہ بھی واضح نہیں ہے۔ منظوم اردو ترجمہ کے دونوں مصرعوں میں کوئی فکری ربط (تعلق) نظر نہیں آتا۔

اگر اسے فارسی متن کے بغیر پڑھیں تو اس کا مفہوم (مطلب) بالکل سمجھ نہیں آتا۔ فارسی شعر کا مفہوم واضح ہے۔ اس کا منشور اردو ترجمہ پڑھیں تو اس شعر کا مفہوم اچھی طرح واضح ہو جاتا ہے، مگر منظوم اردو ترجمہ پڑھنے سے مفہوم واضح نہیں ہوتا۔

6- شعر نمبر 6 میں لفظ 'دیدہ' استعمال ہوا ہے۔ جس کا مطلب ہے 'تو نے دیکھا'۔ منظوم اردو ترجمہ میں 'تو' یا 'تم' کا ذکر نہیں ہوا۔ اس لیے واضح نہیں ہے کہ کس نے دیکھا۔ اس طرح اس کے پہلے مصرعے میں لفظ 'ادھر' فالتو ہے۔ یہ متن کی تفہیم میں مدد دینے کے بجائے رکاوٹ ڈال رہا ہے۔

7- شعر نمبر 7 اور شعر نمبر 8 کا ترجمہ اصل متن کے مطابق اور درست ہے۔

8- مضطر مجاز صاحب نے اس نظم کے منظوم اردو ترجمہ کے حاشیہ میں درج ذیل الفاظ کے معانی دیے ہیں:

”۱۔ المنی = جرمنی ۲۔ خوش نوا = گوئے ۳۔ قصہ بیان = گوئے کی مشہور تصنیف 'فاؤسٹ' مراد ہے۔“

9- مجموعی طور پر اس نظم کا منظوم اردو ترجمہ نہ تو اصل متن کی صحیح ترجمانی کرتا ہے اور نہ ہی اس میں فکری تسلسل، سلاست اور روانی پائی جاتی ہے۔

خردہ نمبر 7 تا 9

اصل متن از پیام مشرق ⑦ منظوم اردو ترجمہ از مضطر مجاز

چشم را بینائی افزاید سہ چیز تین چیزوں سے اضافہ ہوتا ہے بینائی میں
سبزہ و آب روان و روے خوش یعنی سبزہ، بہتا پانی اور کسی کا روئے خوش
کالبد را فریبی می آورد تین یہ چیزیں یونہی کرتی ہیں فریبہ جسم کو
جامہ قز، جان بے غم، بوے خوش ریشمی کپڑا، طرب انگیزیان، اور بوئے خوش

منشور اردو ترجمہ از ڈاکٹر ل۔ د۔ نسیم

① تین چیزیں آنکھوں کی بینائی بڑھاتی ہیں + سبزہ، بہتا ہوا پانی اور خوبصورت چہرہ۔

② جسم کو موٹا کرتا ہے + ریشمی لباس، بے غم جان اور خوشبو۔

- 1- خردہ نمبر 7 کا منظوم اردو ترجمہ اصل متن کے مطابق اور درست ہے۔
- 2- اگر حاشیہ میں مشکل الفاظ روئے خوش (خوبصورت چہرہ)، فربہ جسم (موٹا جسم، بھاری جسم)، طرب انگیزیاں (فرحت بخش مصروفیات) اور بوئے خوش (خوشبو) کے معانی دے دیے جاتے تو ترجمہ عام فہم ہو جاتا۔

اصل متن از پیام مشرق ⑧ منظوم اردو ترجمہ از مضطر مجاز

اے برادر من ترا از زندگی دادم نشان اے برادر! زندگی کا تجھ کو دیتا ہوں نشان
 خواب را مرگ سبک داں مرگ را خوابِ گراں نیند ہلکی موت ہے اور موت ہے خوابِ گراں
 منشور اردو ترجمہ از ڈاکٹر ل۔ د۔ نسیم

اے بھائی میں نے تجھے زندگی کا نشان بتایا + نیند کو ہلکی موت اور موت کو بھاری نیند سمجھ۔

- 1- خردہ نمبر 8 کا ترجمہ آسان، سلیس، رواں اور اصل متن کے مطابق ہے۔
- 2- دوسرے مصرعے میں لفظ 'خوابِ گراں' استعمال ہوا ہے جس سے مراد ہے 'گہری نیند'۔ اگر حاشیہ میں اس کا مطلب دے دیا جاتا تو عام قاری کو تفہیم متن میں آسانی رہتی۔

اصل متن از پیام مشرق ⑨ منظوم اردو ترجمہ از مضطر مجاز

طاقتِ عفو در تو نیست اگر طاقتِ عفو اگر نہیں تجھ میں
 خیز و با دشمنان در آہ ستیز اٹھ کے ہو دشمنوں سے صف آرا
 سینہ را کارگاہ کینہ مساز سینے میں دے جگہ نہ کینے کو
 سرکہ در آنکبین خویش مریز سرکہ کو اپنے شہد میں نہ ملا!

(617)

(616)

منشور اردو ترجمہ از ڈاکٹر ل۔ د۔ نسیم

- ① اگر تجھ میں معاف کرنے کی طاقت نہیں ہے + تو اٹھ اور دشمنوں کے ساتھ لڑائی کر۔
- ② اپنے سینہ کو کینہ کی آماجگاہ نہ بنا + اپنے شہد میں سرکہ نہ ملا مراد ہے جس طرح شہد میں سرکہ ملنے سے شہد کا مزہ خراب ہو جاتا ہے کینہ بھی تیری سیرت کو خراب کرنے کا بدترین ذریعہ ہے۔ (618)

1- خردہ نمبر 9 کا ترجمہ آسان، سلیس، رواں اور اصل متن کے مطابق ہے۔

- 2- منظوم اردو ترجمہ میں عام فہم الفاظ استعمال ہوئے ہیں جس وجہ سے ترجمہ عام فہم ہے۔
- ا۔ پیام مشرق کے مختلف حصوں پر مشتمل تمام منظوم اردو ترجمہ کے جائزہ کے بعد واضح ہوتا ہے کہ پچاس فی صد (50%) منظوم اردو ترجمہ متن کے مطابق اور درست ہے۔
- ب۔ پچیس فی صد (25%) منظوم اردو ترجمہ جزوی طور پر درست ہے۔
- ج۔ پچیس فی صد (25%) ترجمہ متن کے مطابق نہیں ہے۔

نتائج و بحث

پیام مشرق کے تمام منظوم اردو تراجم کے تحقیقی جائزہ کے بعد درج ذیل نتائج واضح ہوئے ہیں:

- 01- 'انتخاب پیام مشرق'، 'پیام مشرق' میں سے منتخب کلام کا منظوم اردو ترجمہ ہے۔ یہ ترجمہ فیض احمد فیض نے کیا ہے اور اسے اقبال اکادمی پاکستان کی طرف سے صد سالہ تقریبات ولادت علامہ محمد اقبال کے سلسلہ میں 1977ء کو پہلی بار شائع کیا گیا تھا۔ یہ منظوم ترجمہ دو سو گیارہ (211) صفحات پر مشتمل کتاب ہے۔ انتخاب پیام مشرق میں اصل متن اور اس کا منظوم اردو ترجمہ آمنے سامنے دیے گئے ہیں۔ اس میں کل پچیس (25) نظموں، اکیس (21) غزلوں اور چھپن (56) رباعیات کا ترجمہ دیا گیا ہے۔

ترجمہ میں اگر کوشش کی جائے کہ فارسی کلام کے اوزان و قوافی اور اصوات و آہنگ میں یا اس سے ملنے جلتے انداز میں فارسی کلام کا درست اور مکمل مفہوم ادا کیا جائے تو ایسا کرنا بہت مشکل ہے۔ ایسا کرنے کی کوشش میں منظوم اردو ترجمہ میں فارسی کلام کے مشکل الفاظ اور تراکیب استعمال کرنا پڑتی ہیں جس سے ترجمہ مشکل شکل اختیار کر جاتا ہے اور عام فہم نہیں رہتا۔ ایسے اشعار جن کے اوزان و قوافی اور اصوات و آہنگ میں اصل سے مطابقت قائم کرنے کی کوشش نہیں کی جاتی بلکہ فارسی کلام کا اصل مفہوم بیان کرنے کی کوشش کی جاتی ہے، ان کا ترجمہ قدرے آسان، سلیس، رواں اور عام فہم ہو جاتا ہے۔

فیض احمد فیض، حضور احمد سلیم اور دیگر شعرا کے منظوم اردو تراجم قریباً ایک جیسی ملی جلی صورت حال نظر آتی ہے۔ جہاں کہیں مترجم نے اوزان و قوافی اور اصوات و آہنگ میں اصل سے تطابق کی کوشش کی ہے، ترجمہ مشکل شکل اختیار کر گیا ہے۔ بعض صورتوں میں ترجمہ اصل متن کی ترجمانی بھی نہ کر پایا۔ اسی طرح جس شعر کا آزاد ترجمہ کیا گیا ہے، وہ ترجمہ قدرے آسان، سلیس، رواں اور عام فہم ہو گیا ہے۔ تمام منظوم اردو تراجم کی تفہیم و ترسیل کے معیار کو مد نظر رکھتے ہوئے، ان کی درجہ بندی کی گئی ہے۔ اس درجہ بندی کے مطابق فیض احمد فیض کے منظوم اردو ترجمہ میں درج ذیل

صورتِ حال نظر آئی ہے:

ا۔ ان کا قریباً پینسٹھ فی صد (65%) ترجمہ کافی زیادہ حد تک اصل متن کی نمائندگی کرتا ہے یہ ترجمہ نہایت خوبصورت ہے اور شاعر کی قادر الکلامی کو ظاہر کرتا ہے۔

ب۔ قریباً پندرہ فی صد (15%) ترجمہ اصل متن کے مفہوم کی کلی طور پر نمائندگی نہیں کرتا۔ اصل متن سے موازنہ کریں تو منظوم اردو ترجمہ میں دیا گیا مفہوم ادھورا نظر آتا ہے۔

ج۔ منظوم اردو ترجمہ میں فارسی کلام کے مشکل الفاظ و تراکیب استعمال کرنے کی وجہ سے قریباً بیس فی صد (20%) ترجمہ مشکل شکل اختیار کر گیا ہے۔ یہ ترجمہ عام فہم نہیں رہا اور اسے سمجھنے کے لیے کسی اچھی لغت اور فارسی زبان جاننے والے اہل علم کی مدد اور رہنمائی کی ضرورت محسوس ہوتی ہے۔

د۔ اس منظوم ترجمہ پر نظر ثانی کی ضرورت ہے۔ اس امر کا ذکر فیض احمد فیض نے بھی پیش لفظ میں کیا ہے۔ انہوں نے لکھا ہے: ”..... مجھے بہت سے تراجم سے تشفی نہیں ہے۔“

ہ۔ دراصل فارسی زبان سے اردو زبان میں منظوم اردو ترجمہ کرتے ہوئے اگر مفہوم اور معانی کے علاوہ اوزان و قوافی اور اصوات و آہنگ میں بھی اصل سے تطابق کی سعی کی جائے تو اصل مفہوم واضح طور پر بیان نہیں ہو پاتا۔ فیض احمد فیض نے اپنے ترجمہ میں اصل کلام سے فکری و فنی مطابقت قائم کرنے کی کوشش کی ہے۔ وہ اس کوشش میں کافی زیادہ حد تک کامیاب ہوئے ہیں۔ بعض مقامات پر وہ فکری و فنی توازن قائم نہ کر پائے جس سے ترجمہ ادھوری یا مشکل شکل اختیار کر گیا۔

2۔ انتخاب پیام مشرق، پیام مشرق کے منتخب کلام کا منظوم اردو ترجمہ ہے یہ ترجمہ پہلی بار 1977ء کو صد سالہ تقریبات

ولادت علامہ محمد اقبال کے موقع پر اقبال اکادمی پاکستان نے شائع کیا تھا۔ یہ ترجمہ حضور احمد سلیم صدر شعبہ فارسی سندھ

یونیورسٹی، حیدرآباد نے وزارت تعلیم حکومت پاکستان کی فرمائش پر کیا تھا۔ یہ ترجمہ نہایت قلیل مدت (اواخر جون

1976ء تا 27 نومبر 1976ء) کے عرصہ میں کیا گیا۔ اس کتاب میں لالہ طور کی نوے (90) رباعیات، انکار کی تیس

(30) نظموں، مئے باقی کی سات (7) غزلیات اور نقشِ فرنگ کی دس (10) نظموں کا ان کے فارسی متن کے ساتھ

منظوم اردو ترجمہ دیا گیا ہے۔ یہ ترجمہ اصل متن کے عین مطابق اور درست ہے۔ صرف چند ایک مقامات پر ترجمہ اصل

متن سے ہٹ کر ہے۔ بعض مقامات پر اصل کلام کے مشکل الفاظ و تراکیب کے استعمال کی وجہ سے ترجمہ مشکل اختیار

کر گیا ہے، تاہم مشکل الفاظ پر مبنی یہ ترجمہ بھی اصل متن کے قریب تر ہے۔ حضور احمد سلیم نے بعض مقامات پر اصل کلام

کے اوزان و قوافی کی پابندی کے بجائے اپنے انداز سے اور اپنی مرضی کے اوزان و قوافی کی مدد سے فارسی کلام کا اصل

مفہوم بیان کرنے کی کوشش کی ہے۔ ان کا یہ ترجمہ زیادہ سلیس، آسان، رواں اور عام فہم ہے۔ شاریاتی زبان میں یوں کہا جاسکتا ہے کہ

ا۔ قریباً پچھتر فی صد (75%) ترجمہ کافی زیادہ حد تک اصل متن کی نمائندگی کرتا ہے یہ ترجمہ نہایت خوبصورت ہے اور شاعر کی قادر الکلامی کو ظاہر کرتا ہے۔

ب۔ قریباً دس فی صد (10%) ترجمہ اصل متن کے مفہوم کی کلی طور پر نمائندگی نہیں کرتا۔ اصل متن سے موازنہ کریں تو منظوم اردو ترجمہ میں دیا گیا مفہوم ادھورا نظر آتا ہے۔

ج۔ منظوم اردو ترجمہ میں فارسی کلام کے مشکل الفاظ و تراکیب استعمال کرنے کی وجہ سے قریباً پندرہ فی صد (15%) ترجمہ مشکل شکل اختیار کر گیا ہے۔ یہ ترجمہ عام فہم نہیں رہا اور اسے سمجھنے کے لیے کسی اچھی لغت اور فارسی زبان جاننے والے اہل علم کی مدد اور رہنمائی کی ضرورت محسوس ہوتی ہے۔

3۔ ’نوائے شرق‘ علامہ اقبال کی فارسی تصنیف ’پیام مشرق‘ کا منظوم اردو ترجمہ ہے۔ یہ ترجمہ عبد العظیم صدیقی نے کیا ہے اور اسے 2003ء میں مقبول اکیڈمی، لاہور کی طرف سے شائع کیا گیا ہے۔ یہ کتاب دو صد چھپن (256) صفحات پر مشتمل ہے۔ صفحہ نمبر 19 تا صفحہ 256 پر مکمل پیام مشرق منظوم اردو ترجمہ دیا گیا ہے۔ ترجمہ فارسی متن کے بغیر دیا گیا ہے۔ ایسا ترجمہ جس میں فارسی الفاظ و تراکیب کی بھرمار ہو ہرگز آسان اور عام فہم نہیں ہوتا۔ اس طرح کے ترجمے کو منظوم اردو ترجمہ نہیں بلکہ ’منظوم فارسی اردو ترجمہ‘ قرار دیا جاسکتا ہے۔ عبد العظیم صدیقی کی تصنیف میں بھی اس طرح کا ترجمہ نظر آتا ہے۔ فارسی کلام کے منظوم اردو ترجمہ میں اگر عام قارئین کی خاطر تسہیل کے لیے اس کلام کے منشور اردو ترجمہ کے ساتھ فرہنگ یا حواشی میں منظوم اردو ترجمہ کے مشکل الفاظ و تراکیب کے معانی دے دیئے جائیں تو اس کی افادیت میں اضافہ ہو سکتا ہے۔

ا۔ مجموعی طور پر ان کا 50% ترجمہ آسان اور عام فہم ہے۔

ب۔ باقی 35% ترجمہ اگرچہ متن کے قریب تر ہے مگر مشکل اور عام فہم نہیں ہے۔

ج۔ ان کا قریباً 15% منظوم اردو ترجمہ اصل متن کے مطابق نہیں ہے۔

4۔ ’روح مشرق‘ از عبد الرحمن طارق، پیام مشرق کا منظوم اردو ترجمہ ہے۔ یہ کتاب دو صد چونسٹھ صفحات پر مشتمل ہے۔ صفحہ نمبر 11 تا صفحہ نمبر 264 پر مکمل پیام مشرق کا منظوم اردو ترجمہ دیا گیا ہے۔

نثر میں ترجمے کا صحیح حق ادا کرنا نہایت مشکل ہے۔ منظوم ترجمہ کی صورت میں اوزان و قوافی کی بندش کی وجہ سے اصل

کلام کے صوری و معنوی محاسن قائم رکھنا بہت مشکل کام ہے۔ کسی مختصر سے کلام کے منظوم ترجمہ کی صورت میں تو شاید اصل کلام کے صوری معنوی محاسن کو قائم رکھا جاسکے مگر اقبال جیسے جلیل القدر شاعر کے فارسی کلام کے فکری و فنی محاسن کو قائم رکھتے ہوئے 'پیام مشرق' جیسی تصنیف میں شامل تمام کلام کے منظوم اردو ترجمہ میں اصل کلام کے فکری و فنی اور صوری و معنوی محاسن قائم رکھنا نہایت ہی مشکل کام ہے۔ منظوم اردو ترجمہ کی انہی دشواریوں کی وجہ سے فیض احمد فیض، حضور احمد سلیم، عبدالعلیم صدیقی اور دیگر شعرا کے پیام مشرق کے منظوم اردو تراجم میں بعض مقامات پر اصل متن کا جو حصہ دسترس میں نہ آسکا، اس کا ترجمہ ادھورا ہوا یا ترجمہ ہو ہی نہ سکا۔ عبدالرحمن طارق کو ان دشواریوں کا احساس تھا۔ اس لیے انہوں نے آزاد ترجمہ کی راہ اپنائی اور شاندار کامیابی حاصل کی۔ ان کے منظوم اردو ترجمہ کے بغور مطالعہ اور پیام مشرق کے دیگر منظوم اردو تراجم سے اس کے تقابل و موازنہ اور جائزہ سے یہ نتیجہ اخذ ہوا ہے کہ

۱۔ انہوں نے کامیابی سے آزاد ترجمہ کی پالیسی پر عمل کیا ہے اور ترجمہ کے اصولوں کی پاسداری کی ہے۔ دیگر تراجم کی نسبت ان کا ترجمہ زیادہ واضح اور اصل متن کے قریب تر نظر آتا ہے۔ ان کے ترجمہ میں فارسی کلام کے الفاظ و تراکیب کی بھرمار نہیں ہے۔ انہوں نے جہاں کہیں کوئی مشکل لفظ یا ترکیب استعمال کی ہے، حاشیہ میں اس کا مفہوم بھی درج کر دیا ہے۔ ان کی اس کوشش کی وجہ سے منظوم اردو ترجمہ میں استعمال ہونے والے ایسے مشکل الفاظ و تراکیب گراں بار محسوس نہیں ہوتیں۔

ب۔ ان کے ترجمہ میں اصل تصنیف کا زور و اثر پایا جاتا ہے۔ اس میں فنی محاسن بھی بدرجہ اتم نظر آتے ہیں۔
ج۔ بعض مقامات پر ترجمہ اپنی چستی بندش، موزوں الفاظ، حسن ترتیب اور نعمہ صوتی کی بناء پر ترجمہ نہیں بلکہ اصل تخلیق معلوم ہوتا ہے۔

د۔ مترجم نے اپنے اس آزاد منظوم اردو ترجمہ میں اصل متن کے مفہوم کو زیادہ سے زیادہ واضح اور بسیط صورت میں پیش کیا ہے۔ پیام مشرق کے قریباً تمام منظوم اردو تراجم میں تفہیم متن اور موزوں الفاظ کے لحاظ سے قریباً 50% تا 60% ترجمہ ہی درست نظر آتا ہے۔ عبدالرحمن طارق کے ہاں درست منظوم اردو ترجمہ کی شرح 90% کے قریب ہے۔

5۔ 'اقبال کا منتخب فارسی کلام' از انجم رومانی 33 صفحات پر مشتمل ایک مختصر سا بروشر ہے جسے اقبال اکادمی پاکستان نے 1999ء میں شائع کیا۔ اس میں انجم رومانی نے پیام مشرق اور زبور انجم میں سے منتخب کلام اقبال فارسی کا منظوم اردو ترجمہ کیا ہے۔ صفحات نمبر 5 تا 16 پر پیام مشرق اور صفحات 19 تا 32 پر زبور انجم میں سے منتخب کلام کا ترجمہ پیش کیا گیا ہے۔ یہ منظوم ترجمہ نہایت خوبصورت، واضح، سلیس، رواں اور مترنم ہے اور تفہیم متن کا فریضہ احسن طور پر سرانجام

دے رہا ہے۔

- ل۔ مجموعی طور پر ان کا 65% ترجمہ آسان اور عام فہم ہے۔
- ب۔ باقی 20% ترجمہ اگرچہ متن کے قریب تر ہے مگر مشکل اور عام فہم نہیں ہے۔
- ج۔ ان کا قریباً 15% منظوم اردو ترجمہ اصل متن کے مطابق نہیں ہے۔
- 6۔ ”خسرو اور اقبال“ ڈاکٹر خالد حمید شیدا کی تصنیف ہے۔ اس میں خسرو کی سوغزلوں اور کلام اقبال (فارسی) کا منظوم ترجمہ پیش کیا گیا ہے۔ کلام اقبال میں سے زبور عجم کی منتخب غزلیات، پیام مشرق کے حصے باقی کی غزلیات اور لالہ طور کی منتخب رباعیات کا منظوم ترجمہ دیا گیا ہے۔ یہ کتاب کل 854 صفحات پر مشتمل ہے۔ کتاب کے شروع میں زبور عجم کی غزلیات اور ان کا منظوم ترجمہ دیا گیا ہے۔ اس کے بعد صفحات 790 تا 817 پر پیام مشرق کے حصے ”مئے باقی“ کی منتخب غزلیات اور ان کا منظوم ترجمہ دیا گیا ہے۔ ”مئے باقی“ کے بعد صفحات 819 تا 854 پر ”لالہ طور“ کی منتخب رباعیات کا منظوم ترجمہ مع فارسی متن دیا گیا ہے۔
- فارسی اور اردو زبانوں پر بھرپور مہارت نہ ہونے کی وجہ سے اور کسی استادِ کامل سے شعری اصلاح نہ لینے کی بدولت وہ اصل کلام اور منظوم ترجمہ میں سلاست و روانی اور ترنم و موسیقیت کا مضبوط رشتہ قائم نہ کر پائے۔ انھوں نے اکثر ترجمہ میں فارسی زبان کے مشکل الفاظ اور تراکیب استعمال کی ہیں جس کی وجہ سے منظوم اردو ترجمہ کی تفہیم آسان نہ رہی اور اسے سمجھنے کے لیے مزید ترجمہ اور تسہیل کی ضرورت محسوس ہوتی ہے۔
- 7۔ ”لالہ طور“، ”پیام مشرق“ کی رباعیات کا منظوم اردو ترجمہ ہے۔ اس میں فارسی متن ساتھ دیا گیا ہے۔ یہ ترجمہ حکیم سید محمود احمد سرسہارنپوری نے کیا ہے۔ اقبال اکادمی پاکستان کی طرف سے یہ ترجمہ 2010ء میں پہلی بار شائع ہوا۔ اس کلام کے فکری و فنی معیار کا جائزہ لینے سے واضح ہوا ہے کہ
- ل۔ زیر نظر کتاب کا قریباً تیس فی صد (30%) ترجمہ کافی زیادہ حد تک اصل متن کی نمائندگی کرتا ہے یہ ترجمہ نہایت خوبصورت ہے اور شاعر کی قادر الکلامی کو ظاہر کرتا ہے۔
- ب۔ قریباً تیس فی صد (30%) ترجمہ اصل متن کے مفہوم کی کلی طور پر نمائندگی نہیں کرتا۔ اصل متن سے موازنہ کریں تو منظوم اردو ترجمہ میں دیا گیا مفہوم اُدھور نظر آتا ہے۔
- ج۔ منظوم اردو ترجمہ میں فارسی کلام کے مشکل الفاظ و تراکیب استعمال کرنے کی وجہ سے قریباً چالیس فی صد (40%) ترجمہ مشکل شکل اختیار کر گیا ہے۔ یہ ترجمہ عام فہم نہیں رہا اور اسے سمجھنے کے لیے کسی اچھی لغت اور فارسی زبان جاننے

والے اہل علم کی مدد اور رہنمائی کی ضرورت محسوس ہوتی ہے۔

8- 'عکس لالہ' طور، 'پیام مشرق' کے حصہ لالہ طور کی رباعیات کا منظوم اردو ترجمہ ہے۔ یہ ترجمہ پہلی بار جنوری 2002ء کو شائع ہوا۔ کتاب کی درج ذیل بیس (20) رباعیات کا منظوم اردو ترجمہ ابراہیم خیال فتحپوری نے کیا ہے۔ یہ کل کام کا آٹھ فی صد (8%) حصہ ہے۔ باقی رباعیات کا ترجمہ ڈاکٹر عصمت جاوید نے کیا ہے جو کہ کل کام کا بانوے (92%) فی صد ہے۔

ا) فنی وادبی اور صوری و معنوی محاسن کے لحاظ سے ڈاکٹر عصمت جاوید کا 36% ترجمہ درست ہے۔

ب) ابراہیم خیال فتحپوری کا تقریباً 85% ترجمہ درست ہے۔

9- 'قطار لالہ' طور کا منظوم اردو ترجمہ ہے۔ یہ ترجمہ رؤف خیر نے کیا ہے۔ یہ ترجمہ پہلی بار اپریل 2001ء کو شائع ہوا۔ اس کے ناشر خیری پبلی کیشنز حیدرآباد ہیں۔ یہ کتاب ایک سو بارہ (112) صفحات پر مشتمل ہے۔ کتاب کے صفحہ نمبر 29 تا صفحہ نمبر 110 پر لالہ طور کی فارسی رباعیات اور ان کا منظوم اردو ترجمہ دیا گیا ہے۔ اس میں پہلے فارسی رباعی اور اس کے نیچے اس کا منظوم اردو ترجمہ دیا گیا ہے۔ تمام کتاب میں اسی ترتیب سے فارسی متن اور اس کا منظوم اردو ترجمہ دیا گیا ہے۔ مجموعی طور پر ان کا نصف ترجمہ درست ہے۔ شمار یاتی نقطہ نظر سے کہا جاسکتا ہے کہ ان کا پچاس فی صد (50%) منظوم اردو ترجمہ درست ہے۔

10- 'منت ساقی'، 'پیام مشرق' کے حصہ 'مئے باقی' کی غزلیات کا منظوم اردو ترجمہ ہے۔ یہ ترجمہ محمد سرور رجا نے کیا ہے۔ پرنٹنگ پیج پر دی گئی تفصیلات کے مطابق اس کی کمپوزنگ بھی خود انہوں نے ہی کی اور یہ 2007ء کو اوٹی انٹر پرائزز لمیٹڈ یو کے نے شائع کیا۔ یہ کتاب ایک سو باون (152) صفحات پر مشتمل ہے۔ صفحہ نمبر 20 پر پہلی غزل (فارسی متن) اور صفحہ نمبر 21 پر اس کا منظوم اردو ترجمہ دیا گیا ہے۔ صفحہ نمبر 20 تا 152 پر تمام کتاب میں اسی ترتیب سے دائیں صفحہ پر فارسی متن اور بائیں صفحہ پر منظوم اردو ترجمہ دیا گیا ہے۔ فارسی متن اور منظوم اردو ترجمہ فونٹ سائز 20 یعنی بڑے الفاظ میں دیے گئے ہیں۔ محمد سرور رجا کے تمام منظوم اردو ترجمہ کا بغور جائزہ لینے سے واضح ہوتا ہے کہ

ا) ان کا ترجمہ فکری و فنی اور صوری و معنوی لحاظ سے کافی زیادہ حد تک اصل متن کی ترجمانی کرتا ہے۔

ب) ایک محتاط اندازے کے مطابق ان کا تقریباً 80% سے زائد ترجمہ بہت حد تک اصل متن کے مطابق ہے۔ زیر نظر تمام منظوم اردو تراجم میں سے ان کا ترجمہ زیادہ بہتر نظر آتا ہے۔

11- 'پیام مشرق' کا مکمل و منظوم اردو ترجمہ از سید احمد ایثار پانچ صد چون (554) صفحات پر مشتمل ہے۔ یہ ترجمہ پہلی بار

1997ء کو دی بنگلور اکیڈمی، بنگلور نے شائع کیا۔ تمام کتاب میں دائیں صفحہ پر اصل فارسی متن اور بائیں صفحہ پر منظوم اردو ترجمہ دیا گیا ہے۔ فارسی کلام کی مدد سے منظوم اردو ترجمہ کو اور منظوم اردو ترجمہ کی مدد سے فارسی کلام کو سمجھنے میں مدد ملتی ہے۔ سید احمد ایثار نے پورے ترجمہ میں (رباعیات، غزلیات، نظموں میں) اس بحر کو استعمال کیا ہے جس میں اصل کلام نظم کیا گیا ہے۔ اصل بحر کی پابندی کی وجہ سے بعض مقامات پر وہ کلی یا جزوی طور پر اصل متن کی صحیح ترجمانی نہیں کر پائے۔ کئی مقامات پر دیا گیا ترجمہ اس قدر خوبصورت اور مکمل ہے کہ اگر اسے فارسی متن سامنے رکھے بغیر بھی پڑھا جائے تو اصل متن کا مفہوم ملتا ہے اور سلاست و روانی کی وجہ سے ترجمہ بہت لطف دیتا ہے۔ سید احمد ایثار کے منظوم اردو ترجمہ کے بغور جائزہ اور تجزیہ کے بعد واضح ہوا ہے کہ

- ا۔ ان کا قریباً پچاس فی صد (50%) منظوم اردو ترجمہ صوتی و معنوی محاسن سے آراستہ اور اصل متن کے مطابق ہے۔
 ب۔ پچیس فی صد (25%) ترجمہ جزوی طور پر اصل متن سے مختلف ہے۔
 ج۔ پچیس فی صد (25%) ترجمہ کلی طور پر اصل متن سے ہٹ کر ہے۔

12- 'انکار اقبال از صابرا بوہری'، علامہ اقبال کے منتخب فارسی کلام کا منظوم اردو ترجمہ ہے۔ یہ کتاب مصنف نے 'فخر الدین علی احمد میموریل کمیٹی، حکومت اتر پردیش، لکھنؤ' کے مالی تعاون سے 1995ء میں شائع کی۔ اس کتاب میں صابرا بوہری نے پیام مشرق کی کل چار (4) رباعیات کا اور چودہ مفرد اشعار کا منظوم اردو ترجمہ پیش کیا ہے۔ رباعیات کے آٹھ (8) اشعار اور چودہ (14) مفرد اشعار ملا کر کل بائیس (22) اشعار ہیں جن کا منظوم اردو ترجمہ کیا گیا ہے۔ تمام اشعار کا منظوم اردو ترجمہ فارسی متن کے ساتھ دیا گیا ہے۔ زیادہ تر اشعار کا فارسی متن درست تحریر نہیں کیا گیا۔ تمام اشعار کے منظوم اردو ترجمہ کے جائزہ سے واضح ہوتا ہے کہ بائیس اشعار میں سے صرف پانچ اشعار کا منظوم اردو ترجمہ اصل متن کا کافی حد تک درست مفہوم ادا کرتا ہے۔ منظوم اردو ترجمہ میں سے سترہ (17) اشعار کا ترجمہ اصل متن کا مفہوم ادا نہیں کرتا۔ بعض اشعار کا ترجمہ تو اصل متن کے مفہوم سے بالکل ہٹ کر ہے۔ شماریاتی لحاظ سے دیکھیں تو 5/22 رباعیات کا ترجمہ درست ہے۔ گویا صابرا بوہری کا 23% منظوم اردو ترجمہ درست ہے۔ مجموعی طور پر یہ ترجمہ لفظی و معنوی اور فکری و فنی لحاظ سے فکر اقبال اور اصل کلام کے متن کی صحیح ترجمانی نہیں کرتا۔

13- منظوم اردو ترجمہ 'پیام مشرق از مضطر مجاز جولائی 1996ء کو اقبال اکیڈمی حیدرآباد کی طرف سے شائع کیا گیا۔ یہ کتاب دو صد (200) صفحات پر مشتمل ہے اور $\frac{23 \times 36}{16}$ سائز میں پرنٹ ہوئی ہے۔ اس کتاب میں فارسی متن نہیں دیا گیا۔ فارسی متن کے بغیر منظوم اردو ترجمہ کے علمی و ادبی اور فکری و فنی معیار کا تعین نہیں ہو سکتا۔ اس کے علاوہ فارسی کے بغیر

منظوم اردو ترجمہ کو اچھی طرح سمجھا بھی نہیں جاسکتا۔ اس کتاب میں دیے گئے پیام مشرق کے مختلف حصوں پر مشتمل تمام

منظوم اردو ترجمہ کے جائزہ کے بعد واضح ہوتا ہے کہ

ا۔ ان کا پچاس فی صد (50%) منظوم اردو ترجمہ متن کے مطابق اور درست ہے۔

ب۔ پچیس فی صد (25%) منظوم اردو ترجمہ جزوی طور پر درست ہے۔

ج۔ پچیس فی صد (25%) ترجمہ متن کے مطابق نہیں ہے۔

پیام مشرق کے مذکورہ بالا تمام منظوم تراجم کی درستگی کا درجہ ذیل ٹیبل کی مدد سے آسانی جائزہ لیا جاسکتا ہے:

منظوم مترجمین پیام مشرق	درست ترجمہ	جزوی طور پر درست ترجمہ	مشکل/نا قابل فہم ترجمہ
فیض احمد فیض	65%	15%	20%
حضور احمد سلیم	75%	10%	15%
عبدالعلیم صدیقی	50%	35%	15%
عبدالرحمن طارق	90%	5%	5%
انجم رومانی	65%	20%	15%
خالد حمید شیدا	30%	30%	40%
ڈاکٹر عصمت جاوید	35%	30%	35%
ابراہیم خیال فچپوری	85%	5%	10%
روف خیر	50%	25%	25%
محمد سرور رجا	80%	10%	10%
سید احمد ایثار	50%	25%	25%
صابر ابو ہری	45%	30%	25%
مضطر مجاز	50%	25%	25%

مندرجہ بالا نتائج کی رو سے عبدالرحمن طارق کا آزاد/منظوم اردو ترجمہ متن کے لحاظ سے اور اپنے فکری و فنی اور صوری و

معنوی محاسن کے لحاظ سے سب اچھا ہے۔ اس کے بعد ابراہیم خیال فچپوری کا نام آتا ہے۔ ابراہیم خیال فچپوری نے صرف بیس

(20) رباعیات کا ترجمہ کیا ہے۔ ہو سکتا ہے کہ مکمل پیامِ مشرق کے منظوم اردو ترجمہ کی صورت میں وہ یہ معیار برقرار نہ رکھ پاتے۔ محمد سرور رجا کا 'مئے باقی' کا منظوم اردو ترجمہ بھی بہت اچھا ہے۔ انہوں نے بھرپور کوشش کی ہے کہ ان کا ترجمہ اصل متن کی ترجمانی کرے۔ وہ اس میں کافی زیادہ حد تک کامیاب ہوئے ہیں۔

فیض احمد فیض اور حضور احمد سلیم کے منظوم اردو تراجم بھی بہت اچھے ہیں۔ ان حضرات کو بہت مختصر عرصہ میں منتخب کلام اقبال کا منظوم اردو ترجمہ کرنا پڑا تھا اگر انہیں ان کے حسب خواہش وقت ملتا تو یقیناً یہ حضرات محمد سرور رجا سے بھی بہتر ترجمہ کر پاتے۔ محمد سرور رجا کو اپنے منظوم اردو ترجمہ پر بغیر کسی پابندی کے کام کرنے کا موقع مل گیا تھا۔ اس لیے انہوں نے کئی بار نظر ثانی اور احباب سے مشاورت کی مدد سے ترجمہ کا معیار بہتر بنا لیا۔ دیگر حضرات کے منظوم اردو تراجم کافی کمزور ہیں۔ یہ حضرات کلام اقبال کی تفہیم و ترسیل میں خاطر خواہ کامیاب نظر نہیں آتے۔

مندرجہ بالا تحقیق کی رو سے ضرورت محسوس ہوتی ہے کہ

۱۔ کسی منظم ادارہ (اقبال اکیڈمی، بزم اقبال) یا یونیورسٹی کے شعبہ اقبالیات / اردو کے تحت مذکورہ بالا اعلیٰ معیار کے منظوم اردو تراجم سے بہترین اشعار منتخب کر کے، فارسی متن، لغت اور ضروری حواشی و تعلیقات کے ساتھ شائع کیے جائیں، تاکہ اہل ذوق کو مختلف شعراء کے منظوم اردو تراجم میں سے بہترین منتخب تراجم پڑھنے کو ملیں اور ان کی روحانی، ذہنی و فکری اور قلبی راحت اور تالیف کا سبب بنیں۔

ب۔ اقبال اکیڈمی کو چاہیے اپنے پیامِ مشرق کے مطبوعہ منظوم اردو تراجم (فیض احمد فیض، حضور احمد سلیم، حکیم سر وسہار پوری، انجم رومانی کے تراجم) کو نظر ثانی سے بہتر بنائے۔

ج۔ ان منظوم اردو تراجم کے ساتھ، منشور اردو ترجمہ (لفظی و با محاورہ ترجمہ اور مشکل الفاظ و تراکیب کے معانی و مفہم بھی دیے جائیں تاکہ زیادہ سے زیادہ قارئین ان سے استفادہ کر سکیں۔

د۔ ان منظوم اردو تراجم کے ساتھ حواشی و تعلیقات کے اضافہ سے ان کا ادبی معیار بہتر بنایا جائے۔

حوالہ جات و حواشی

- 1- شازیہ ظہیر خواجہ، کلام اقبال کے تراجم کا توضیحی اشاریہ (تحقیقی مقالہ ایم اے اردو) (لاہور: پنجاب یونیورسٹی اور نیشنل کالج، 1992ء)، ص 14
 - 2- نوید کیانی، پرفیسر، پیام مشرق کے اردو اور انگریزی تراجم کا تحقیقی اور توضیحی جائزہ (جہلم: بک کارنر پبلشرز، باراول، فروری 1999ء)، ص 124
 - 3- فیض احمد فیض، انتخاب پیام مشرق (منظوم اردو ترجمہ) (لاہور: اقبال اکادمی پاکستان، باراول، 1977ء)، ص 1
 - 4- فیض احمد فیض، انتخاب پیام مشرق (منظوم اردو ترجمہ)، ص 1
 - 5- فیض احمد فیض، انتخاب پیام مشرق (منظوم اردو ترجمہ)، ص 1
 - 6- فیض احمد فیض، انتخاب پیام مشرق (منظوم اردو ترجمہ)، ص 1
- مندرجہ بالا شعر پیام مشرق کے حصہ افکار میں دی گئی نظم حیات جاوید کا پہلا شعر ہے۔ اس شعر کا ترجمہ یہ ہے:
- تو یہ گمان نہ کر شراب بنانے والوں کا کام انجام کو پہنچ گیا۔ (ابھی تو) بہت سی ان چکھی شرابیں انگور کی رگوں میں پوشیدہ) ہیں۔
- 7- محمد اقبال، ڈاکٹر علامہ، پیام مشرق (لاہور: شیخ غلام علی اینڈ سنز، ہفتدہم، 1983ء)، ص 27
 - 8- فیض احمد فیض، انتخاب پیام مشرق (منظوم اردو ترجمہ)، ص 5
 - 9- محمد اقبال، ڈاکٹر علامہ، پیام مشرق، ص 31
 - 10- فیض احمد فیض، انتخاب پیام مشرق (منظوم اردو ترجمہ)، ص 11
 - 11- عبدالرشید، میاں، منشور ترجمہ پیام مشرق (لاہور: شیخ غلام علی سنز، باراول، 1991ء)، ص 45
 - 12- حضور احمد سلیم، انتخاب پیام مشرق (منظوم اردو ترجمہ) (لاہور: اقبال اکادمی پاکستان، باراول، 1977ء)، ص 21
 - 13- محمد اقبال، ڈاکٹر علامہ، پیام مشرق، ص 44
 - 14- فیض احمد فیض، انتخاب پیام مشرق (منظوم اردو ترجمہ)، ص 23
 - 15- عبدالرشید، میاں، منشور ترجمہ پیام مشرق، ص 71

- 16- محمد اقبال، ڈاکٹر علامہ، پیام مشرق، ص 45
- 17- فیض احمد فیض، انتخاب پیام مشرق (منظوم اردو ترجمہ)، ص 23
- 18- عبدالرشید، میاں، منشور ترجمہ پیام مشرق، ص 73
- 19- محمد اقبال، ڈاکٹر علامہ، پیام مشرق، ص 48
- 20- فیض احمد فیض، انتخاب پیام مشرق (منظوم اردو ترجمہ)، ص 28
- 21- عبدالرشید، میاں، منشور ترجمہ پیام مشرق، ص 79
- 22- نسیم امر و ہوی، فرہنگ اقبال فارسی (لاہور: اظہار سنز، اردو بازار، باراول، سن 500)
- 23- حضور احمد سلیم، انتخاب پیام مشرق (منظوم اردو ترجمہ)، ص 41
- 24- محمد اقبال، ڈاکٹر علامہ، پیام مشرق، ص 31
- 25- فیض احمد فیض، انتخاب پیام مشرق (منظوم اردو ترجمہ)، ص 11
- 26- محمد اقبال، ڈاکٹر علامہ، پیام مشرق، ص 67
- 27- فیض احمد فیض، انتخاب پیام مشرق (منظوم اردو ترجمہ)، ص 47
- 28- محمد اقبال، ڈاکٹر علامہ، پیام مشرق، ص 68
- 29- فیض احمد فیض، انتخاب پیام مشرق (منظوم اردو ترجمہ)، ص 47
- 30- محمد اقبال، ڈاکٹر علامہ، پیام مشرق، ص 89
- 31- فیض احمد فیض، انتخاب پیام مشرق (منظوم اردو ترجمہ)، ص 71
- 32- عبدالرشید، میاں، منشور ترجمہ پیام مشرق، ص 57
- 33- محمد اقبال، ڈاکٹر علامہ، اسرار خودی، بشمولہ: کلیات اقبال فارسی (لاہور: شیخ غلام علی اینڈ سنز، سن 1985ء)، ص 72
- 34- نسیم امر و ہوی، فرہنگ اقبال فارسی، ص 531
- 35- نسیم امر و ہوی، فرہنگ اقبال فارسی، ص 650
- 36- افضل احمد انور، ڈاکٹر، مقالہ ایم فل اقبالیات: علامہ اقبال کی اردو نظم کا ارتقاء (اسلام آباد: علامہ اقبال اوپن یونیورسٹی، 1992ء)، ص 89
- 37- محمد اقبال، ڈاکٹر علامہ، پیام مشرق، ص 98

- 38- فیض احمد فیض، انتخاب پیام مشرق (منظوم اردو ترجمہ)، ص 81
- 39- محمد اقبال، ڈاکٹر علامہ، پیام مشرق، ص 103
- 40- فیض احمد فیض، انتخاب پیام مشرق (منظوم اردو ترجمہ)، ص 91
- 41- عبدالرشید، میاں، منشور ترجمہ پیام مشرق، ص 187
- 42- عبدالرشید، میاں، منشور ترجمہ پیام مشرق، ص 112
- 43- فیض احمد فیض، انتخاب پیام مشرق (منظوم اردو ترجمہ)، ص 93
- 44- عبدالرشید، میاں، منشور ترجمہ پیام مشرق، ص 203
- 45- محمد اقبال، ڈاکٹر علامہ، پیام مشرق، ص 144
- 46- فیض احمد فیض، انتخاب پیام مشرق (منظوم اردو ترجمہ)، ص 143
- 47- عبدالرشید، میاں، منشور ترجمہ پیام مشرق، ص 265
- 48- (د- نسیم، ڈاکٹر، ترجمہ و شرح کلیات اقبال فارسی (لاہور: شیخ محمد بشیر اینڈ سنز، س ن)، ص 153
- 49- حمید یزدانی، ڈاکٹر خواجہ، ترجمہ و شرح پیام مشرق (لاہور: سنگ میل پبلی کیشنز، باراول، 2004ء)، ص 178
- 50- محمد اقبال، ڈاکٹر علامہ، پیام مشرق، ص 25
- 51- یوسف سلیم چشتی، پروفیسر، شرح پیام مشرق (لاہور: عشرت پبلسنگ ہاؤس، باراول، س ن)، ص 419
- 52- محمد اقبال، ڈاکٹر علامہ، زبور عجم، مشمولہ: کلیات اقبال فارسی (لاہور: شیخ غلام علی اینڈ سنز، س ن، 1985ء)، ص 55
- 53- محمد اقبال، ڈاکٹر علامہ، پیام مشرق، ص 167
- 54- فیض احمد فیض، انتخاب پیام مشرق (منظوم اردو ترجمہ)، ص 167
- 55- محمد اقبال، ڈاکٹر علامہ، پیام مشرق، ص 168
- 56- فیض احمد فیض، انتخاب پیام مشرق (منظوم اردو ترجمہ)، ص 169
- 57- محمد اقبال، ڈاکٹر علامہ، پیام مشرق، ص 174
- 58- فیض احمد فیض، انتخاب پیام مشرق (منظوم اردو ترجمہ)، ص 183
- 59- فیض احمد فیض، انتخاب پیام مشرق (منظوم اردو ترجمہ)، ص 186 تا 187
- 60- محمد اقبال، ڈاکٹر علامہ، پیام مشرق، ص 176

- 61- محمد اقبال، ڈاکٹر علامہ، پیام مشرق، ص 213
- 62- فیض احمد فیض، انتخاب پیام مشرق (منظوم اردو ترجمہ)، ص 203
- 63- محمد اقبال، ڈاکٹر علامہ، پیام مشرق، ص 214
- 64- فیض احمد فیض، انتخاب پیام مشرق (منظوم اردو ترجمہ)، ص 205
- 65- محمد اقبال، ڈاکٹر علامہ، پیام مشرق، ص 216
- 66- فیض احمد فیض، انتخاب پیام مشرق (منظوم اردو ترجمہ)، ص 209
- 67- محمد اقبال، ڈاکٹر علامہ، پیام مشرق، ص 216
- 68- فیض احمد فیض، انتخاب پیام مشرق (منظوم اردو ترجمہ)، ص 209
- 69- محمد اقبال، ڈاکٹر علامہ، پیام مشرق، ص 216
- 70- فیض احمد فیض، انتخاب پیام مشرق (منظوم اردو ترجمہ)، ص 211
- 71- محمد اقبال، ڈاکٹر علامہ، پیام مشرق، ص 203
- 72- فیض احمد فیض، انتخاب پیام مشرق (منظوم اردو ترجمہ)، ص 201
- 73- عبدالرشید، میاں، منشور ترجمہ پیام مشرق، ص 381
- 74- ل۔ نسیم، ڈاکٹر، ترجمہ و شرح کلیات اقبال فارسی، ص 216
- 75- حمید یزدانی، ڈاکٹر خواجہ، ترجمہ و شرح پیام مشرق، ص 267
- 76- فیض احمد فیض، انتخاب پیام مشرق (منظوم اردو ترجمہ)، ص 9
- 77- حضور احمد سلیم، انتخاب پیام مشرق (منظوم اردو ترجمہ)، ص 9
- 78- محمد اقبال، ڈاکٹر علامہ، پیام مشرق، ص 27
- 79- حضور احمد سلیم، انتخاب پیام مشرق (منظوم اردو ترجمہ)، ص 17
- 80- احمد جاوید، منشور ترجمہ پیام مشرق (اسلام آباد: الحجر پبلشنگ، باراول، مارچ 2000ء)، ص 50
- 81- محمد اقبال، ڈاکٹر علامہ، پیام مشرق، ص 29
- 82- حضور احمد سلیم، انتخاب پیام مشرق (منظوم اردو ترجمہ)، ص 19
- 83- احمد جاوید، منشور ترجمہ پیام مشرق، ص 55

- 84- محمد اقبال، ڈاکٹر علامہ، پیام مشرق، ص 31
- 85- حضور احمد سلیم، انتخاب پیام مشرق (منظوم اردو ترجمہ)، ص 21
- 86- احمد جاوید، منشور ترجمہ پیام مشرق، ص 60
- 87- محمد اقبال، ڈاکٹر علامہ، پیام مشرق، ص 35
- 88- حضور احمد سلیم، انتخاب پیام مشرق (منظوم اردو ترجمہ)، ص 25
- 89- احمد جاوید، منشور ترجمہ پیام مشرق، ص 72
- 90- محمد اقبال، ڈاکٹر علامہ، پیام مشرق، ص 37
- 91- حضور احمد سلیم، انتخاب پیام مشرق (منظوم اردو ترجمہ)، ص 27
- 92- احمد جاوید، منشور ترجمہ پیام مشرق، ص 78
- 93- محمد اقبال، ڈاکٹر علامہ، پیام مشرق، ص 37
- 94- حضور احمد سلیم، انتخاب پیام مشرق (منظوم اردو ترجمہ)، ص 29
- 95- احمد جاوید، منشور ترجمہ پیام مشرق، ص 79
- 96- محمد اقبال، ڈاکٹر علامہ، پیام مشرق، ص 43
- 97- حضور احمد سلیم، انتخاب پیام مشرق (منظوم اردو ترجمہ)، ص 33
- 98- احمد جاوید، منشور ترجمہ پیام مشرق، ص 98
- 99- محمد اقبال، ڈاکٹر علامہ، پیام مشرق، ص 46
- 100- حضور احمد سلیم، انتخاب پیام مشرق (منظوم اردو ترجمہ)، ص 37
- 101- احمد جاوید، منشور ترجمہ پیام مشرق، ص 105
- 102- محمد اقبال، ڈاکٹر علامہ، پیام مشرق، ص 46
- 103- حضور احمد سلیم، انتخاب پیام مشرق (منظوم اردو ترجمہ)، ص 37
- 104- احمد جاوید، منشور ترجمہ پیام مشرق، ص 106
- 105- محمد اقبال، ڈاکٹر علامہ، پیام مشرق، ص 47
- 106- حضور احمد سلیم، انتخاب پیام مشرق (منظوم اردو ترجمہ)، ص 39

- 107- احمد جاوید، منشور ترجمہ پیام مشرق، ص 108
- 108- محمد اقبال، ڈاکٹر علامہ، پیام مشرق، ص 51
- 109- حضور احمد سلیم، انتخاب پیام مشرق (منظوم اردو ترجمہ)، ص 45
- 110- احمد جاوید، منشور ترجمہ پیام مشرق، ص 121
- 111- محمد اقبال، ڈاکٹر علامہ، پیام مشرق، ص 60
- 112- حضور احمد سلیم، انتخاب پیام مشرق (منظوم اردو ترجمہ)، ص 57
- 113- احمد جاوید، منشور ترجمہ پیام مشرق، ص 148
- 114- محمد اقبال، ڈاکٹر علامہ، پیام مشرق، ص 77
- 115- حضور احمد سلیم، انتخاب پیام مشرق (منظوم اردو ترجمہ)، ص 71
- 116- احمد جاوید، منشور ترجمہ پیام مشرق، ص 199
- 117- فیض احمد فیض، انتخاب پیام مشرق (منظوم اردو ترجمہ)، ص ب
- 118- محمد اقبال، ڈاکٹر علامہ، پیام مشرق، ص 26
- 119- حضور احمد سلیم، انتخاب پیام مشرق (منظوم اردو ترجمہ)، ص 13
- 120- احمد جاوید، منشور ترجمہ پیام مشرق، ص 45
- 121- محمد اقبال، ڈاکٹر علامہ، پیام مشرق، ص 26
- 122- حضور احمد سلیم، انتخاب پیام مشرق (منظوم اردو ترجمہ)، ص 15
- 123- احمد جاوید، منشور ترجمہ پیام مشرق، ص 47
- 124- محمد اقبال، ڈاکٹر علامہ، پیام مشرق، ص 27
- 125- حضور احمد سلیم، انتخاب پیام مشرق (منظوم اردو ترجمہ)، ص 15
- 126- احمد جاوید، منشور ترجمہ پیام مشرق، ص 48
- 127- محمد اقبال، ڈاکٹر علامہ، پیام مشرق، ص 27
- 128- حضور احمد سلیم، انتخاب پیام مشرق (منظوم اردو ترجمہ)، ص 15
- 129- احمد جاوید، منشور ترجمہ پیام مشرق، ص 49

- 130- محمد اقبال، ڈاکٹر علامہ، پیام مشرق، ص 30
- 131- حضور احمد سلیم، انتخاب پیام مشرق (منظوم اردو ترجمہ)، ص 19
- 132- احمد جاوید، منشور ترجمہ پیام مشرق، ص 58
- 133- محمد اقبال، ڈاکٹر علامہ، پیام مشرق، ص 35
- 134- حضور احمد سلیم، انتخاب پیام مشرق (منظوم اردو ترجمہ)، ص 25
- 135- احمد جاوید، منشور ترجمہ پیام مشرق، ص 72
- 136- محمد اقبال، ڈاکٹر علامہ، پیام مشرق، ص 60
- 137- حضور احمد سلیم، انتخاب پیام مشرق (منظوم اردو ترجمہ)، ص 57
- 138- احمد جاوید، منشور ترجمہ پیام مشرق، ص 148
- 139- محمد اقبال، ڈاکٹر علامہ، پیام مشرق، ص 67
- 140- حضور احمد سلیم، انتخاب پیام مشرق (منظوم اردو ترجمہ)، ص 65
- 141- احمد جاوید، منشور ترجمہ پیام مشرق، ص 170
- 142- محمد اقبال، ڈاکٹر علامہ، پیام مشرق، ص 78
- 143- حضور احمد سلیم، انتخاب پیام مشرق (منظوم اردو ترجمہ)، ص 71
- 144- احمد جاوید، منشور ترجمہ پیام مشرق، ص 201
- 145- محمد اقبال، ڈاکٹر علامہ، پیام مشرق، ص 89
- 146- حضور احمد سلیم، انتخاب پیام مشرق (منظوم اردو ترجمہ)، ص 79
- 147- احمد جاوید، منشور ترجمہ پیام مشرق، ص 246
- 148- محمد اقبال، ڈاکٹر علامہ، پیام مشرق، ص 103
- 149- حضور احمد سلیم، انتخاب پیام مشرق (منظوم اردو ترجمہ)، ص 89
- 150- احمد جاوید، منشور ترجمہ پیام مشرق، ص 290
- 151- محمد اقبال، ڈاکٹر علامہ، پیام مشرق، ص 112
- 152- حضور احمد سلیم، انتخاب پیام مشرق (منظوم اردو ترجمہ)، ص 101

- 153- احمد جاوید، منشور ترجمہ پیام مشرق، ص 321
- 154- محمد اقبال، ڈاکٹر علامہ، پیام مشرق، ص 153
- 155- حضور احمد سلیم، انتخاب پیام مشرق (منظوم اردو ترجمہ)، ص 133
- 156- احمد جاوید، منشور ترجمہ پیام مشرق، ص 481
- 157- (د۔ نسیم، ڈاکٹر، ترجمہ و شرح کلیات اقبال فارسی، ص 163
- 158- (د۔ نسیم، ڈاکٹر، ترجمہ و شرح کلیات اقبال فارسی، ص 163
- 159- محمد اقبال، ڈاکٹر علامہ، پیام مشرق، ص 216
- 160- حضور احمد سلیم، انتخاب پیام مشرق (منظوم اردو ترجمہ)، ص 157
- 161- احمد جاوید، منشور ترجمہ پیام مشرق، ص 693
- 162- محمد اقبال، ڈاکٹر علامہ، پیام مشرق، ص 16
- 163- عبدالعلیم صدیقی، نوائے شرق (پیام مشرق کا منظوم اردو ترجمہ) (لاہور: مقبول اکیڈمی، بن، 2000ء)، ص 19
- 164- (د۔ نسیم، ڈاکٹر، ترجمہ و شرح کلیات اقبال فارسی، ص 12
- 165- محمد اقبال، ڈاکٹر علامہ، پیام مشرق، ص 25
- 166- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 33
- 167- (د۔ نسیم، ڈاکٹر، ترجمہ و شرح کلیات اقبال فارسی، ص 23
- 168- محمد اقبال، ڈاکٹر علامہ، پیام مشرق، ص 25
- 169- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 33
- 170- (د۔ نسیم، ڈاکٹر، ترجمہ و شرح کلیات اقبال فارسی، ص 24
- 171- محمد اقبال، ڈاکٹر علامہ، پیام مشرق، ص 26
- 172- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 34
- 173- (د۔ نسیم، ڈاکٹر، ترجمہ و شرح کلیات اقبال فارسی، ص 25
- 174- محمد اقبال، ڈاکٹر علامہ، پیام مشرق، ص 48
- 175- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 56

- 176- ل۔ نسیم، ڈاکٹر، ترجمہ و شرح کلیات اقبال فارسی، ص 47
- 177- محمد اقبال، ڈاکٹر علامہ، پیام مشرق، ص 50
- 178- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 57
- 179- ل۔ نسیم، ڈاکٹر، ترجمہ و شرح کلیات اقبال فارسی، ص 48
- 180- محمد اقبال، ڈاکٹر علامہ، پیام مشرق، ص 51
- 181- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 59
- 182- ل۔ نسیم، ڈاکٹر، ترجمہ و شرح کلیات اقبال فارسی، ص 50
- 183- محمد اقبال، ڈاکٹر علامہ، پیام مشرق، ص 51
- 184- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 59
- 185- ل۔ نسیم، ڈاکٹر، ترجمہ و شرح کلیات اقبال فارسی، ص 50
- 186- محمد اقبال، ڈاکٹر علامہ، پیام مشرق، ص 66
- 187- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 73
- 188- ل۔ نسیم، ڈاکٹر، ترجمہ و شرح کلیات اقبال فارسی، ص 65
- 189- محمد اقبال، ڈاکٹر علامہ، پیام مشرق، ص 70
- 190- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 77
- 191- ل۔ نسیم، ڈاکٹر، ترجمہ و شرح کلیات اقبال فارسی، ص 70
- 192- محمد اقبال، ڈاکٹر علامہ، پیام مشرق، ص 70
- 193- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 78
- 194- ل۔ نسیم، ڈاکٹر، ترجمہ و شرح کلیات اقبال فارسی، ص 70
- 195- محمد اقبال، ڈاکٹر علامہ، پیام مشرق، ص 76
- 196- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 84
- 197- ل۔ نسیم، ڈاکٹر، ترجمہ و شرح کلیات اقبال فارسی، ص 77
- 198- محمد اقبال، ڈاکٹر علامہ، پیام مشرق، ص 76

- 199- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 84
- 200- (د- نسیم، ڈاکٹر، ترجمہ و شرح کلیات اقبال فارسی، ص 77
- 201- محمد اقبال، ڈاکٹر علامہ، پیام مشرق، ص 98
- 202- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 113
- 203- (د- نسیم، ڈاکٹر، ترجمہ و شرح کلیات اقبال فارسی، ص 99
- 204- محمد اقبال، ڈاکٹر علامہ، پیام مشرق، ص 70
- 205- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 179
- 206- (د- نسیم، ڈاکٹر، ترجمہ و شرح کلیات اقبال فارسی، ص 161
- 207- محمد اقبال، ڈاکٹر علامہ، پیام مشرق، ص 214
- 208- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 240
- 209- (د- نسیم، ڈاکٹر، ترجمہ و شرح کلیات اقبال فارسی، ص 230
- 210- محمد اقبال، ڈاکٹر علامہ، پیام مشرق، ص 221 تا 222
- 211- عبدالعلیم صدیقی، نوائے شرق (پیام مشرق کا منظوم اردو ترجمہ)، ص 246
- 212- (د- نسیم، ڈاکٹر، ترجمہ و شرح کلیات اقبال فارسی، ص 236 تا 237
- 213- عبدالحکیم نشتر جالندھری، پیش لفظ، مشمولہ: روح مشرق، پیام مشرق کا منظوم اردو ترجمہ از عبدالرحمن طارق (لاہور: ملک دین محمد اینڈ سنز، بار دوم، جولائی 1965ء)، ص 'ب'
- 214- عبدالحکیم نشتر جالندھری، پیش لفظ، ص 'ج'
- 215- عبدالرحمن طارق، روح مشرق (لاہور: ادارہ معارف، بن، 1977ء)، ص 'س'
- 216- عبدالرحمن طارق، روح مشرق، ص 'س'
- 217- عبدالرحمن طارق، روح مشرق، ص 'س'
- 218- عبدالحکیم نشتر جالندھری، پیش لفظ، ص 'ج'
- 219- محمد اقبال، ڈاکٹر علامہ، پیام مشرق، ص 26

- 220- عبدالرحمن طارق، روحِ مشرق، ص 13
- 221- حمید یزدانی، ڈاکٹر خواجہ، ترجمہ و شرح پیامِ مشرق، ص 27
- 222- محمد اقبال، ڈاکٹر علامہ، پیامِ مشرق، ص 27
- 223- عبدالرحمن طارق، روحِ مشرق، ص 14
- 224- حمید یزدانی، ڈاکٹر خواجہ، ترجمہ و شرح پیامِ مشرق، ص 28
- 225- محمد اقبال، ڈاکٹر علامہ، پیامِ مشرق، ص 28
- 226- عبدالرحمن طارق، روحِ مشرق، ص 16
- 227- حمید یزدانی، ڈاکٹر خواجہ، ترجمہ و شرح پیامِ مشرق، ص 29
- 228- محمد اقبال، ڈاکٹر علامہ، پیامِ مشرق، ص 32
- 229- عبدالرحمن طارق، روحِ مشرق، ص 22
- 230- حمید یزدانی، ڈاکٹر خواجہ، ترجمہ و شرح پیامِ مشرق، ص 33
- 231- محمد اقبال، ڈاکٹر علامہ، پیامِ مشرق، ص 35
- 232- عبدالرحمن طارق، روحِ مشرق، ص 27
- 233- حمید یزدانی، ڈاکٹر خواجہ، ترجمہ و شرح پیامِ مشرق، ص 35
- 234- محمد اقبال، ڈاکٹر علامہ، پیامِ مشرق، ص 43
- 235- عبدالرحمن طارق، روحِ مشرق، ص 39
- 236- حمید یزدانی، ڈاکٹر خواجہ، ترجمہ و شرح پیامِ مشرق، ص 44
- 237- محمد اقبال، ڈاکٹر علامہ، پیامِ مشرق، ص 50
- 238- عبدالرحمن طارق، روحِ مشرق، ص 49
- 239- حمید یزدانی، ڈاکٹر خواجہ، ترجمہ و شرح پیامِ مشرق، ص 51
- 240- محمد اقبال، ڈاکٹر علامہ، پیامِ مشرق، ص 51
- 241- عبدالرحمن طارق، روحِ مشرق، ص 50

- 242- حمید یزدانی، ڈاکٹر خواجہ، ترجمہ و شرح پیام مشرق، ص 52
- 243- محمد اقبال، ڈاکٹر علامہ، پیام مشرق، ص 62
- 244- عبدالرحمن طارق، روح مشرق، ص 67
- 245- حمید یزدانی، ڈاکٹر خواجہ، ترجمہ و شرح پیام مشرق، ص 63
- 246- محمد اقبال، ڈاکٹر علامہ، پیام مشرق، ص 76
- 247- عبدالرحمن طارق، روح مشرق، ص 87
- 248- حمید یزدانی، ڈاکٹر خواجہ، ترجمہ و شرح پیام مشرق، ص 76
- 249- محمد اقبال، ڈاکٹر علامہ، پیام مشرق، ص 79
- 250- عبدالرحمن طارق، روح مشرق، ص 92
- 251- حمید یزدانی، ڈاکٹر خواجہ، ترجمہ و شرح پیام مشرق، ص 79
- 252- محمد اقبال، ڈاکٹر علامہ، پیام مشرق، ص 91
- 253- عبدالرحمن طارق، روح مشرق، ص 104
- 254- حمید یزدانی، ڈاکٹر خواجہ، ترجمہ و شرح پیام مشرق، ص 103 تا 107
- 255- محمد اقبال، ڈاکٹر علامہ، پیام مشرق، ص 149
- 256- عبدالرحمن طارق، روح مشرق، ص 175
- 257- حمید یزدانی، ڈاکٹر خواجہ، ترجمہ و شرح پیام مشرق، ص 186
- 258- محمد اقبال، ڈاکٹر علامہ، پیام مشرق، ص 194
- 259- عبدالرحمن طارق، روح مشرق، ص 234
- 260- حمید یزدانی، ڈاکٹر خواجہ، ترجمہ و شرح پیام مشرق، ص 256
- 261- محمد اقبال، ڈاکٹر علامہ، پیام مشرق، ص 218
- 262- عبدالرحمن طارق، روح مشرق، ص 259
- 263- حمید یزدانی، ڈاکٹر خواجہ، ترجمہ و شرح پیام مشرق، ص 284 تا 285

- 264- محمد اقبال، ڈاکٹر علامہ، پیام مشرق (لاہور: شیخ غلام علی اینڈ سنز، بارہفدہم، 1983ء)، ص 25
- 265- انجم رومانی، اقبال کا منتخب فارسی کلام (منظوم اردو ترجمہ) (لاہور: اقبال اکادمی پاکستان، باراول، 1999ء)، ص 5
- 266- محمد اقبال، ڈاکٹر علامہ، پیام مشرق، ص 26
- 267- انجم رومانی، اقبال کا منتخب فارسی کلام، ص 5
- 268- محمد اقبال، ڈاکٹر علامہ، پیام مشرق، ص 27
- 269- انجم رومانی، اقبال کا منتخب فارسی کلام، ص 5
- 270- محمد اقبال، ڈاکٹر علامہ، پیام مشرق، ص 52
- 271- انجم رومانی، اقبال کا منتخب فارسی کلام، ص 10
- 272- محمد اقبال، ڈاکٹر علامہ، پیام مشرق، ص 67
- 273- انجم رومانی، اقبال کا منتخب فارسی کلام، ص 13
- 274- نسیم امر و ہوی، فرہنگ اقبال اردو (لاہور: اظہار سنز، اردو بازار)، ص 329
- 275- نسیم امر و ہوی، فرہنگ اقبال فارسی (لاہور: اظہار سنز، اردو بازار)، ص 357
- 276- محمد اقبال، ڈاکٹر علامہ، پیام مشرق، ص 153، 154
- 277- انجم رومانی، اقبال کا منتخب فارسی کلام، ص 13، 14
- 278- ڈاکٹر رشید امجد نیشنل اینڈ ماڈرن لینگویجس یونیورسٹی اسلام آباد میں صدر شعبہ اردو ہیں۔ یہ ممتاز افسانہ نگار، نقاد اور محقق ہیں۔ صدر پاکستان نے انہیں 2007ء میں تمغہ حسن کارکردگی دیا تھا۔
- 279- رشید امجد، ڈاکٹر، ”خالد حمید شیدا کے تراجم کا ایک اجمالی جائزہ“، مشمولہ: خسرو اور اقبال (لاہور: سورج پبلشنگ ہیور، بن، اکتوبر 2008ء)، ص 29
- 280- محمد اقبال، ڈاکٹر علامہ، پیام مشرق (لاہور: شیخ غلام علی اینڈ سنز، طبع ہفدہم، 1983ء)، ص 156
- 281- خالد حمید شیدا، خسرو اور اقبال (لاہور: سورج پبلشنگ ہیور، بن، اکتوبر 2008ء)، ص 801
- 282- محمد اقبال، ڈاکٹر علامہ، پیام مشرق، ص 150
- 283- خالد حمید شیدا، خسرو اور اقبال، ص 796
- 284- محمد اقبال، ڈاکٹر علامہ، پیام مشرق، ص 150

- 285- خالد حمید شیدا، خسرو اورا قبال، ص 796
- 286- محمد اقبال، ڈاکٹر علامہ، پیامِ مشرق، ص 161
- 287- خالد حمید شیدا، خسرو اورا قبال، ص 802
- 288- محمد اقبال، ڈاکٹر علامہ، پیامِ مشرق، ص 163
- 289- خالد حمید شیدا، خسرو اورا قبال، ص 804
- 290- محمد اقبال، ڈاکٹر علامہ، پیامِ مشرق، ص 165
- 291- خالد حمید شیدا، خسرو اورا قبال، ص 806
- 292- محمد اقبال، ڈاکٹر علامہ، پیامِ مشرق، ص 172
- 293- خالد حمید شیدا، خسرو اورا قبال، ص 810
- 294- محمد اقبال، ڈاکٹر علامہ، پیامِ مشرق، ص 174
- 295- خالد حمید شیدا، خسرو اورا قبال، ص 813
- 296- محمد اقبال، ڈاکٹر علامہ، پیامِ مشرق، ص 144
- 297- خالد حمید شیدا، خسرو اورا قبال، ص 791
- 298- محمد اقبال، ڈاکٹر علامہ، پیامِ مشرق، ص 147
- 299- خالد حمید شیدا، خسرو اورا قبال، ص 793
- 300- محمد اقبال، ڈاکٹر علامہ، پیامِ مشرق، ص 161
- 301- خالد حمید شیدا، خسرو اورا قبال، ص 802
- 302- محمد اقبال، ڈاکٹر علامہ، پیامِ مشرق، ص 149
- 303- خالد حمید شیدا، خسرو اورا قبال، ص 795
- 304- محمد اقبال، ڈاکٹر علامہ، پیامِ مشرق، ص 150
- 305- خالد حمید شیدا، خسرو اورا قبال، ص 796
- 306- محمد اقبال، ڈاکٹر علامہ، پیامِ مشرق، ص 144
- 307- محمد اقبال، ڈاکٹر علامہ، پیامِ مشرق، ص 147

- 308- محمد اقبال، ڈاکٹر علامہ، پیام مشرق، ص 147
- 309- محمد اقبال، ڈاکٹر علامہ، پیام مشرق، ص 175
- 310- محمد اقبال، ڈاکٹر علامہ، پیام مشرق، ص 143
- 311- خالد حمید شیدا، خسرو اور اقبال، ص 790
- 312- محمد اقبال، ڈاکٹر علامہ، پیام مشرق، ص 174
- 313- خالد حمید شیدا، خسرو اور اقبال، ص 813
- 314- محمد اقبال، ڈاکٹر علامہ، پیام مشرق، ص 167
- 315- خالد حمید شیدا، خسرو اور اقبال، ص 807
- 316- محمد اقبال، ڈاکٹر علامہ، پیام مشرق، ص 145
- 317- خالد حمید شیدا، خسرو اور اقبال، ص 792
- 318- محمد اقبال، ڈاکٹر علامہ، پیام مشرق، ص 153
- 319- خالد حمید شیدا، خسرو اور اقبال، ص 799
- 320- محمد اقبال، ڈاکٹر علامہ، پیام مشرق، ص 164
- 321- خالد حمید شیدا، خسرو اور اقبال، ص 805
- 322- محمد اقبال، ڈاکٹر علامہ، پیام مشرق لاہور: شیخ غلام علی اینڈ سنز، طبع ہفتدہم، 1983ء، ص 37
- 323- خالد حمید شیدا، خسرو اور اقبال، ص 829
- 324- عبدالرحمن طارق، روح مشرق (لاہور: ادارہ معارف، بار دوم، 1965ء)، ص 29
- 325- احمد ایثار، سید، مکمل منظوم اردو ترجمہ پیام مشرق (انڈیا: گرینڈ پرنٹرز، بنگلور، بار اول، 1997ء)، ص 100
- 326- عبدالعلیم صدیقی، نوائے مشرق (لاہور: مقبول اکیڈمی، بار اول، 2000ء)، ص 44
- 327- عصمت جاوید، ڈاکٹر، عکس لالہ طور (انڈیا: اورنگ آباد، بار اول، جنوری 2002ء)، ص 33
- 328- رؤف خیر، قنطار (لالہ طور کا منظوم ترجمہ) (انڈیا: خیری پبلی کیشنز، حیدرآباد، بار اول، اپریل 2001ء)، ص 46
- 329- مضطر مجاز، اقبال پیام مشرق (مکمل پیام مشرق کا منظوم اردو ترجمہ) (حیدرآباد: اقبال اکیڈمی، بار اول، جولائی 1996ء)،

- 330- حضور احمد سلیم، انتخاب پیام مشرق (لاہور: اقبال اکادمی پاکستان 1977ء)، ص 27
- 331- سرو سہارنپوری، حکیم، لالہ طور (لاہور: اقبال اکادمی پاکستان، بار اول، 2010ء)، ص 35
- 332- خالد حمید شیدا، خسرو اور اقبال، ص 30
- 333- محمد اقبال، ڈاکٹر علامہ، پیام مشرق، ص 26
- 334- خالد حمید شیدا، خسرو اور اقبال، ص 819
- 335- محمد اقبال، ڈاکٹر علامہ، پیام مشرق، ص 30
- 336- خالد حمید شیدا، خسرو اور اقبال، ص 823
- 337- محمد اقبال، ڈاکٹر علامہ، پیام مشرق، ص 49
- 338- خالد حمید شیدا، خسرو اور اقبال، ص 837
- 339- محمد اقبال، ڈاکٹر علامہ، پیام مشرق، ص 49
- 340- خالد حمید شیدا، خسرو اور اقبال، ص 837
- 341- محمد اقبال، ڈاکٹر علامہ، پیام مشرق، ص 27
- 342- خالد حمید شیدا، خسرو اور اقبال، ص 820
- 343- محمد اقبال، ڈاکٹر علامہ، پیام مشرق، ص 55
- 344- خالد حمید شیدا، خسرو اور اقبال، ص 841
- 345- محمد اقبال، ڈاکٹر علامہ، پیام مشرق، ص 67
- 346- خالد حمید شیدا، خسرو اور اقبال، ص 849
- 347- محمود احمد سرو سہارنپوری، حکیم سید، لالہ طور (پیام مشرق کی رباعیات کا منظوم اردو ترجمہ) (لاہور: اقبال اکادمی پاکستان، بار اول، 2010ء)، ص 4
- 348- جمیل اصغر، آزادی کے بعد بھارت میں اقبال شناسی (مقالہ پی ایچ ڈی) (لاہور: پنجاب یونیورسٹی شعبہ اردو اور نیشنل کالج، 2006ء)، ص 298
- 349- محمد اقبال، ڈاکٹر علامہ، پیام مشرق (لاہور: شیخ غلام علی اینڈ سنز، ہفتدہم، 1983ء)، ص 38
- 350- محمود احمد سرو سہارنپوری، حکیم سید، لالہ طور، ص 37

- 351- محمد اقبال، ڈاکٹر علامہ، پیامِ مشرق، ص 42
- 352- محمود احمد سر وسہار پوری، حکیم سید، لالہ طور، ص 45
- 353- محمد اقبال، ڈاکٹر علامہ، پیامِ مشرق، ص 74
- 354- محمود احمد سر وسہار پوری، حکیم سید، لالہ طور، ص 109
- 355- محمد اقبال، ڈاکٹر علامہ، پیامِ مشرق، ص 25
- 356- محمود احمد سر وسہار پوری، حکیم سید، لالہ طور، ص 11
- 357- نسیم امر و ہوی، فرہنگِ اقبال اردو (لاہور: اظہار سنز، اردو بازار، باراول، سن)، ص 592
- 358- محمد اقبال، ڈاکٹر علامہ، پیامِ مشرق، ص 25
- 359- محمود احمد سر وسہار پوری، حکیم سید، لالہ طور، ص 11
- 360- محمد اقبال، ڈاکٹر علامہ، پیامِ مشرق، ص 26
- 361- محمود احمد سر وسہار پوری، حکیم سید، لالہ طور، ص 13
- 362- محمد اقبال، ڈاکٹر علامہ، پیامِ مشرق، ص 27
- 363- محمود احمد سر وسہار پوری، حکیم سید، لالہ طور، ص 15
- 364- محمد اقبال، ڈاکٹر علامہ، پیامِ مشرق، ص 28
- 365- محمود احمد سر وسہار پوری، حکیم سید، لالہ طور، ص 17
- 366- محمد اقبال، ڈاکٹر علامہ، پیامِ مشرق، ص 31
- 367- محمود احمد سر وسہار پوری، حکیم سید، لالہ طور، ص 23
- 368- محمد اقبال، ڈاکٹر علامہ، پیامِ مشرق، ص 31
- 369- محمود احمد سر وسہار پوری، حکیم سید، لالہ طور، ص 23
- 370- محمد اقبال، ڈاکٹر علامہ، پیامِ مشرق، ص 41
- 371- محمود احمد سر وسہار پوری، حکیم سید، لالہ طور، ص 43
- 372- محمد اقبال، ڈاکٹر علامہ، پیامِ مشرق، ص 53
- 373- محمود احمد سر وسہار پوری، حکیم سید، لالہ طور، ص 67

- 374- محمد اقبال، ڈاکٹر علامہ، پیامِ مشرق، ص 67
- 375- محمود احمد سر وسہار نیپوری، حکیم سید، لالہ طور، ص 95
- 376- محمد اقبال، ڈاکٹر علامہ، پیامِ مشرق، ص 59
- 377- محمود احمد سر وسہار نیپوری، حکیم سید، لالہ طور، ص 79
- 378- محمد اقبال، ڈاکٹر علامہ، پیامِ مشرق، ص 65
- 379- محمود احمد سر وسہار نیپوری، حکیم سید، لالہ طور، ص 91
- 380- محمد اقبال، ڈاکٹر علامہ، پیامِ مشرق، ص 74
- 381- محمود احمد سر وسہار نیپوری، حکیم سید، لالہ طور، ص 109
- 382- محمد اقبال، ڈاکٹر علامہ، پیامِ مشرق، ص 42
- 383- محمود احمد سر وسہار نیپوری، حکیم سید، لالہ طور، ص 3
- 384- محمد اقبال، ڈاکٹر علامہ، پیامِ مشرق، ص 38
- 385- محمود احمد سر وسہار نیپوری، حکیم سید، لالہ طور، ص 4
- 386- محمد اقبال، ڈاکٹر علامہ، پیامِ مشرق، ص 31
- 387- محمود احمد سر وسہار نیپوری، حکیم سید، لالہ طور، ص 4
- 388- محمد اقبال، ڈاکٹر علامہ، پیامِ مشرق، ص 28
- 389- عصمت جاوید، ڈاکٹر، عکس لالہ طور (منظوم اردو ترجمہ) (انڈیا: اورنگ آباد، بار اول، جنوری 2002ء)، ص 23
- 390- عبدالرشید، میاں، منشور ترجمہ پیامِ مشرق، ص 39
- 391- محمد اقبال، ڈاکٹر علامہ، پیامِ مشرق، ص 36
- 392- عصمت جاوید، ڈاکٹر، عکس لالہ طور (منظوم اردو ترجمہ)، ص 35
- 393- عبدالرشید، میاں، منشور ترجمہ پیامِ مشرق، ص 55
- 394- محمد اقبال، ڈاکٹر علامہ، پیامِ مشرق، ص 48
- 395- عصمت جاوید، ڈاکٹر، عکس لالہ طور (منظوم اردو ترجمہ)، ص 53

- 396- عبدالرشید، میاں، منشور ترجمہ پیام مشرق، ص 79
- 397- محمد اقبال، ڈاکٹر علامہ، پیام مشرق، ص 55
- 398- عصمت جاوید، ڈاکٹر، عکس لالہ طور (منظوم اردو ترجمہ)، ص 63
- 399- عبدالرشید، میاں، منشور ترجمہ پیام مشرق، ص 93
- 400- محمد اقبال، ڈاکٹر علامہ، پیام مشرق، ص 72
- 401- عصمت جاوید، ڈاکٹر، عکس لالہ طور (منظوم اردو ترجمہ)، ص 89
- 402- عبدالرشید، میاں، منشور ترجمہ پیام مشرق، ص 127
- 403- محمد اقبال، ڈاکٹر علامہ، پیام مشرق، ص 72
- 404- عصمت جاوید، ڈاکٹر، عکس لالہ طور (منظوم اردو ترجمہ)، ص 89
- 405- عبدالرشید، میاں، منشور ترجمہ پیام مشرق، ص 127
- 406- محمد اقبال، ڈاکٹر علامہ، پیام مشرق، ص 73
- 407- عصمت جاوید، ڈاکٹر، عکس لالہ طور (منظوم اردو ترجمہ)، ص 89
- 408- عبدالرشید، میاں، منشور ترجمہ پیام مشرق، ص 129
- 409- محمد اقبال، ڈاکٹر علامہ، پیام مشرق، ص 45
- 410- عصمت جاوید، ڈاکٹر، عکس لالہ طور (منظوم اردو ترجمہ)، ص 47
- 411- عبدالرشید، میاں، منشور ترجمہ پیام مشرق، ص 73
- 412- محمد اقبال، ڈاکٹر علامہ، پیام مشرق، ص 59
- 413- عصمت جاوید، ڈاکٹر، عکس لالہ طور (منظوم اردو ترجمہ)، ص 69
- 414- عبدالرشید، میاں، منشور ترجمہ پیام مشرق، ص 101
- 415- محمد اقبال، ڈاکٹر علامہ، پیام مشرق، ص 73
- 416- عصمت جاوید، ڈاکٹر، عکس لالہ طور (منظوم اردو ترجمہ)، ص 91
- 417- عبدالرشید، میاں، منشور ترجمہ پیام مشرق، ص 129

- 418- عصمت جاوید، ڈاکٹر، عکس لالہ طور (منظوم اردو ترجمہ) ص 3
- 419- محمد اقبال، ڈاکٹر علامہ، پیام مشرق، ص 38
- 420- رؤف خیر، قنطار (لالہ طور کا منظوم ترجمہ) (انڈیا: خیری پبلی کیشنز، حیدرآباد، باراول، اپریل 2001ء)، ص 49
- 421- عبدالرشید، میاں، منشور ترجمہ پیام مشرق، ص 59
- 422- محمد اقبال، ڈاکٹر علامہ، پیام مشرق، ص 45
- 423- رؤف خیر، قنطار (لالہ طور کا منظوم ترجمہ) ص 58
- 424- عبدالرشید، میاں، منشور ترجمہ پیام مشرق، ص 73
- 425- محمد اقبال، ڈاکٹر علامہ، پیام مشرق، ص 59
- 426- رؤف خیر، قنطار (لالہ طور کا منظوم ترجمہ) ص 79
- 427- عبدالرشید، میاں، منشور ترجمہ پیام مشرق، ص 101
- 428- محمد اقبال، ڈاکٹر علامہ، پیام مشرق، ص 79
- 429- رؤف خیر، قنطار (لالہ طور کا منظوم ترجمہ) ص 110
- 430- عبدالرشید، میاں، منشور ترجمہ پیام مشرق، ص 141
- 431- محمد سرور رجا، منت ساقی۔۔۔ منظوم اردو ترجمہ مئے باقی (انگلینڈ: اوٹی انٹرپرائزز لمیٹڈ، بن، 2007ء)، ص 18
- 432- محمد اقبال، ڈاکٹر علامہ، پیام مشرق، ص 165
- 433- محمد سرور رجا، منت ساقی۔۔۔ منظوم اردو ترجمہ مئے باقی، ص 91
- 434- محمد اقبال، ڈاکٹر علامہ، پیام مشرق، ص 175
- 435- محمد سرور رجا، منت ساقی۔۔۔ منظوم اردو ترجمہ مئے باقی، ص 129
- 436- محمد اقبال، ڈاکٹر علامہ، پیام مشرق، ص 181
- 437- محمد سرور رجا، منت ساقی۔۔۔ منظوم اردو ترجمہ مئے باقی، ص 147
- 438- احمد جاوید، تسہیل پیام مشرق (لاہور: اقبال اکادمی پاکستان، باراول، 1992ء)، ص 591
- 439- عبدالرشید، میاں، منشور ترجمہ پیام مشرق، ص 341
- 440- د۔ نسیم، ڈاکٹر، ترجمہ و شرح کلیات اقبال فارسی، ص 194

- 441- یوسف سلیم چشتی، پروفیسر، شرح پیام مشرق، ص 515
- 442- احمد ایثار، سید، پیام مشرق (منظوم اردو ترجمہ مع متن) (انڈیا: گرینڈ پرنٹرز، بنگلور، باراول، 1997ء)، ص 36
- 443- مسعود حسین خان، پروفیسر، پیش کلام، مشمولہ: منظوم اردو ترجمہ پیام مشرق از سید احمد ایثار، ص 20
- 444- خالد عرفان، 'من داعم'، مشمولہ: منظوم اردو ترجمہ پیام مشرق از سید احمد ایثار، ص 28 تا 29
- 445- لد نسیم، ڈاکٹر، ترجمہ و شرح کلیات اقبال فارسی، ص 16
- 446- محمد اقبال، ڈاکٹر علامہ، پیام مشرق، ص 17
- 447- احمد ایثار، سید، پیام مشرق (منظوم اردو ترجمہ مع متن)، ص 47
- 448- عبدالرشید، میاں، منشور ترجمہ پیام مشرق، ص 21
- 449- محمد اقبال، ڈاکٹر علامہ، پیام مشرق، ص 25
- 450- احمد ایثار، سید، پیام مشرق (منظوم اردو ترجمہ مع متن)، ص 67
- 451- عبدالرشید، میاں، منشور ترجمہ پیام مشرق، ص 33
- 452- محمد اقبال، ڈاکٹر علامہ، پیام مشرق، ص 28
- 453- احمد ایثار، سید، پیام مشرق (منظوم اردو ترجمہ مع متن)، ص 75
- 454- عبدالرشید، میاں، منشور ترجمہ پیام مشرق، ص 39
- 455- محمد اقبال، ڈاکٹر علامہ، پیام مشرق، ص 28
- 456- احمد ایثار، سید، پیام مشرق (منظوم اردو ترجمہ مع متن)، ص 77
- 457- عبدالرشید، میاں، منشور ترجمہ پیام مشرق، ص 39
- 458- محمد اقبال، ڈاکٹر علامہ، پیام مشرق، ص 30
- 459- احمد ایثار، سید، پیام مشرق (منظوم اردو ترجمہ مع متن)، ص 81
- 460- عبدالرشید، میاں، منشور ترجمہ پیام مشرق، ص 43
- 461- محمد اقبال، ڈاکٹر علامہ، پیام مشرق، ص 33
- 462- احمد ایثار، سید، پیام مشرق (منظوم اردو ترجمہ مع متن)، ص 91

- 463- عبدالرشید، میاں، منشورترجمہ پیام مشرق، ص 49
- 464- محمد اقبال، ڈاکٹر علامہ، پیام مشرق، ص 37
- 465- احمد ایثار، سید، پیام مشرق (منظوم اردو ترجمہ مع متن)، ص 103
- 466- عبدالرشید، میاں، منشورترجمہ پیام مشرق، ص 57
- 467- محمد اقبال، ڈاکٹر علامہ، پیام مشرق، ص 47
- 468- احمد ایثار، سید، پیام مشرق (منظوم اردو ترجمہ مع متن)، ص 133
- 469- عبدالرشید، میاں، منشورترجمہ پیام مشرق، ص 77
- 470- محمد اقبال، ڈاکٹر علامہ، پیام مشرق، ص 53
- 471- احمد ایثار، سید، پیام مشرق (منظوم اردو ترجمہ مع متن)، ص 151
- 472- عبدالرشید، میاں، منشورترجمہ پیام مشرق، ص 89
- 473- محمد اقبال، ڈاکٹر علامہ، پیام مشرق، ص 59
- 474- احمد ایثار، سید، پیام مشرق (منظوم اردو ترجمہ مع متن)، ص 169
- 475- عبدالرشید، میاں، منشورترجمہ پیام مشرق، ص 101
- 476- محمد اقبال، ڈاکٹر علامہ، پیام مشرق، ص 74
- 477- احمد ایثار، سید، پیام مشرق (منظوم اردو ترجمہ مع متن)، ص 213
- 478- عبدالرشید، میاں، منشورترجمہ پیام مشرق، ص 131
- 479- محمد اقبال، ڈاکٹر علامہ، پیام مشرق، ص 77
- 480- احمد ایثار، سید، پیام مشرق (منظوم اردو ترجمہ مع متن)، ص 223
- 481- عبدالرشید، میاں، منشورترجمہ پیام مشرق، ص 137
- 482- محمد اقبال، ڈاکٹر علامہ، پیام مشرق، ص 78
- 483- احمد ایثار، سید، پیام مشرق (منظوم اردو ترجمہ مع متن)، ص 225
- 484- عبدالرشید، میاں، منشورترجمہ پیام مشرق، ص 139

- 485- محمد اقبال، ڈاکٹر علامہ، پیام مشرق، ص 135
- 486- احمد ایثار، سید، پیام مشرق (منظوم اردو ترجمہ مع متن)، ص 365
- 487- عبدالرشید، میاں، منشور ترجمہ پیام مشرق، ص 249
- 488- (د- نسیم، ڈاکٹر، ترجمہ و شرح کلیات اقبال فارسی، ص 144
- 489- محمد اقبال، ڈاکٹر علامہ، پیام مشرق، ص 140
- 490- احمد ایثار، سید، پیام مشرق (منظوم اردو ترجمہ مع متن)، ص 375
- 491- عبدالرشید، میاں، منشور ترجمہ پیام مشرق، ص 259
- 492- (د- نسیم، ڈاکٹر، ترجمہ و شرح کلیات اقبال فارسی، ص 150
- 493- محمد اقبال، ڈاکٹر علامہ، پیام مشرق، ص 173
- 494- احمد ایثار، سید، پیام مشرق (منظوم اردو ترجمہ مع متن)، ص 451
- 495- عبدالرشید، میاں، منشور ترجمہ پیام مشرق، ص 325
- 496- محمد اقبال، ڈاکٹر علامہ، پیام مشرق، ص 193
- 497- احمد ایثار، سید، پیام مشرق (منظوم اردو ترجمہ مع متن)، ص 495
- 498- عبدالرشید، میاں، منشور ترجمہ پیام مشرق، ص 361
- 499- محمد اقبال، ڈاکٹر علامہ، پیام مشرق، ص 195
- 500- احمد ایثار، سید، پیام مشرق (منظوم اردو ترجمہ مع متن)، ص 499
- 501- عبدالرشید، میاں، منشور ترجمہ پیام مشرق، ص 365
- 502- محمد اقبال، ڈاکٹر علامہ، پیام مشرق، ص 219
- 503- احمد ایثار، سید، پیام مشرق (منظوم اردو ترجمہ مع متن)، ص 545
- 504- عبدالرشید، میاں، منشور ترجمہ پیام مشرق، ص 413
- 505- صابر ابو ہری، افکار اقبال (منتخب کلام اقبال کا منظوم اردو ترجمہ) (انڈیا: ماڈرن پبلسنگ ہاؤس، نئی دہلی، بن، 1995ء)، ص 6
- 506- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 8

- 507- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 13-14
- 508- محمد اقبال، ڈاکٹر علامہ، پیامِ مشرق، ص 33
- 509- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 68
- 510- (د- نسیم، ڈاکٹر، ترجمہ و شرح کلیاتِ اقبال فارسی، ص 32
- 511- محمد اقبال، ڈاکٹر علامہ، پیامِ مشرق، ص 34
- 512- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 104
- 513- (د- نسیم، ڈاکٹر، ترجمہ و شرح کلیاتِ اقبال فارسی، ص 32
- 514- محمد اقبال، ڈاکٹر علامہ، پیامِ مشرق، ص 35
- 515- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 57
- 516- (د- نسیم، ڈاکٹر، ترجمہ و شرح کلیاتِ اقبال فارسی، ص 33
- 517- محمد اقبال، ڈاکٹر علامہ، پیامِ مشرق، ص 38
- 518- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 58
- 519- (د- نسیم، ڈاکٹر، ترجمہ و شرح کلیاتِ اقبال فارسی، ص 37
- 520- محمد اقبال، ڈاکٹر علامہ، پیامِ مشرق، ص 40
- 521- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 99
- 522- (د- نسیم، ڈاکٹر، ترجمہ و شرح کلیاتِ اقبال فارسی، ص 39
- 523- محمد اقبال، ڈاکٹر علامہ، پیامِ مشرق، ص 45
- 524- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 58
- 525- (د- نسیم، ڈاکٹر، ترجمہ و شرح کلیاتِ اقبال فارسی، ص 43
- 526- محمد اقبال، ڈاکٹر علامہ، پیامِ مشرق، ص 48
- 527- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 88
- 528- (د- نسیم، ڈاکٹر، ترجمہ و شرح کلیاتِ اقبال فارسی، ص 47
- 529- (محمد زکریا، ڈاکٹر خواجہ، علامہ اقبال کی چند فارسی نظموں کا اردو روپ، مضمولہ: ماہنامہ ادب دوست لاہور (لاہور): لیک

روڈ پرانی انارکلی، جلد نمبر ۱۲، شمارہ نمبر ۴، اپریل ۲۰۰۶ء، ص ۸)

- 530- محمد اقبال، ڈاکٹر علامہ، پیام مشرق، ص 49
- 531- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 104
- 532- (د۔ نسیم، ڈاکٹر، ترجمہ و شرح کلیات اقبال فارسی، ص 47
- 533- محمد اقبال، ڈاکٹر علامہ، پیام مشرق، ص 52
- 534- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 57
- 535- محمد اقبال، ڈاکٹر علامہ، پیام مشرق، ص 52
- 536- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 77
- 537- (د۔ نسیم، ڈاکٹر، ترجمہ و شرح کلیات اقبال فارسی، ص 51
- 538- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 57
- 539- محمد اقبال، ڈاکٹر علامہ، پیام مشرق، ص 87
- 540- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 88
- 541- (د۔ نسیم، ڈاکٹر، ترجمہ و شرح کلیات اقبال فارسی، ص 86
- 542- محمد اقبال، ڈاکٹر علامہ، پیام مشرق، ص 106
- 543- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 85
- 544- (د۔ نسیم، ڈاکٹر، ترجمہ و شرح کلیات اقبال فارسی، ص 109
- 545- محمد اقبال، ڈاکٹر علامہ، پیام مشرق، ص 106
- 546- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 69
- 547- (د۔ نسیم، ڈاکٹر، ترجمہ و شرح کلیات اقبال فارسی، ص 109
- 548- محمد اقبال، ڈاکٹر علامہ، پیام مشرق، ص 119
- 549- صابر ابو ہری، افکار اقبال (منتخب کلام اقبال کا منظوم اردو ترجمہ)، ص 104
- 550- (د۔ نسیم، ڈاکٹر، ترجمہ و شرح کلیات اقبال فارسی، ص 124
- 551- محمد اقبال، ڈاکٹر علامہ، پیام مشرق، ص 127

- 552- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 95
- 553- (د۔ نسیم، ڈاکٹر، ترجمہ و شرح کلیات اقبال فارسی، ص 134
- 554- محمد اقبال، ڈاکٹر علامہ، پیامِ مشرق، ص 159
- 555- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 103
- 556- (د۔ نسیم، ڈاکٹر، ترجمہ و شرح کلیات اقبال فارسی، ص 169
- 557- محمد اقبال، ڈاکٹر علامہ، پیامِ مشرق، ص 176
- 558- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 67
- 559- (د۔ نسیم، ڈاکٹر، ترجمہ و شرح کلیات اقبال فارسی، ص 188
- 560- محمد اقبال، ڈاکٹر علامہ، پیامِ مشرق، ص 218
- 561- صابرا بوہری، افکارِ اقبال (منتخب کلام اقبال کا منظوم اردو ترجمہ)، ص 86
- 562- (د۔ نسیم، ڈاکٹر، ترجمہ و شرح کلیات اقبال فارسی، ص 233
- 563- محمد اقبال، ڈاکٹر علامہ، پیامِ مشرق، ص 18
- 564- مضطر مجاز، اقبال پیامِ مشرق (منظوم ترجمہ) (انڈیا: اقبال اکیڈمی، حیدرآباد، باراول، جولائی 1996ء)، ص 23
- 565- (د۔ نسیم، ڈاکٹر، ترجمہ و شرح کلیات اقبال فارسی، ص 18
- 566- مضطر مجاز، اقبال پیامِ مشرق (منظوم ترجمہ)، ص 10
- 567- مضطر مجاز، اقبال پیامِ مشرق (منظوم ترجمہ)، ص 11
- 568- محمد اقبال، ڈاکٹر علامہ، پیامِ مشرق، ص 33
- 569- مضطر مجاز، اقبال پیامِ مشرق (منظوم ترجمہ)، ص 35
- 570- (د۔ نسیم، ڈاکٹر، ترجمہ و شرح کلیات اقبال فارسی، ص 31
- 571- محمد اقبال، ڈاکٹر علامہ، پیامِ مشرق، ص 17
- 572- مضطر مجاز، اقبال پیامِ مشرق (منظوم ترجمہ)، ص 35
- 573- (د۔ نسیم، ڈاکٹر، ترجمہ و شرح کلیات اقبال فارسی، ص 31
- 574- مضطر مجاز، اقبال پیامِ مشرق (منظوم ترجمہ)، ص 11

- 575- محمد اقبال، ڈاکٹر علامہ، پیام مشرق، ص 36
- 576- مضطر مجاز، اقبال پیام مشرق (منظوم ترجمہ)، ص 37
- 577- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 34
- 578- محمد اقبال، ڈاکٹر علامہ، پیام مشرق، ص 53
- 579- مضطر مجاز، اقبال پیام مشرق (منظوم ترجمہ)، ص 50
- 580- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 52
- 581- محمد اقبال، ڈاکٹر علامہ، پیام مشرق، ص 53
- 582- مضطر مجاز، اقبال پیام مشرق (منظوم ترجمہ)، ص 50
- 583- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 52
- 584- محمد اقبال، ڈاکٹر علامہ، پیام مشرق، ص 67
- 585- مضطر مجاز، اقبال پیام مشرق (منظوم ترجمہ)، ص 60
- 586- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 67
- 587- محمد اقبال، ڈاکٹر علامہ، پیام مشرق، ص 73
- 588- مضطر مجاز، اقبال پیام مشرق (منظوم ترجمہ)، ص 65
- 589- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 73
- 590- محمد اقبال، ڈاکٹر علامہ، پیام مشرق، ص 75
- 591- مضطر مجاز، اقبال پیام مشرق (منظوم ترجمہ)، ص 66
- 592- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 75
- 593- محمد اقبال، ڈاکٹر علامہ، پیام مشرق، ص 118
- 594- مضطر مجاز، اقبال پیام مشرق (منظوم ترجمہ)، ص 106
- 595- ل۔ د۔ نسیم، ڈاکٹر، ترجمہ و شرح کلیات اقبال فارسی، ص 122
- 596- محمد اقبال، ڈاکٹر علامہ، پیام مشرق، ص 134
- 597- مضطر مجاز، اقبال پیام مشرق (منظوم ترجمہ)، ص 122

- 598- ل۔ نسیم، ڈاکٹر، ترجمہ و شرح کلیات اقبال فارسی، ص 142
- 599- محمد اقبال، ڈاکٹر علامہ، پیام مشرق، ص 134
- 600- مضطر مجاز، اقبال پیام مشرق (منظوم ترجمہ)، ص 122
- 601- ل۔ نسیم، ڈاکٹر، ترجمہ و شرح کلیات اقبال فارسی، ص 143
- 602- محمد اقبال، ڈاکٹر علامہ، پیام مشرق، ص 160
- 603- مضطر مجاز، اقبال پیام مشرق (منظوم ترجمہ)، ص 145
- 604- ل۔ نسیم، ڈاکٹر، ترجمہ و شرح کلیات اقبال فارسی، ص 170
- 605- محمد اقبال، ڈاکٹر علامہ، پیام مشرق، ص 175
- 606- مضطر مجاز، اقبال پیام مشرق (منظوم ترجمہ)، ص 158
- 607- ل۔ نسیم، ڈاکٹر، ترجمہ و شرح کلیات اقبال فارسی، ص 186
- 608- عبدالرشید، میاں، منشور ترجمہ پیام مشرق، ص 329
- 609- احمد جاوید، تسہیل پیام مشرق، ص 566
- 610- محمد اقبال، ڈاکٹر علامہ، پیام مشرق، ص 202
- 611- مضطر مجاز، اقبال پیام مشرق (منظوم ترجمہ)، ص 179
- 612- ل۔ نسیم، ڈاکٹر، ترجمہ و شرح کلیات اقبال فارسی، ص 214
- 613- محمد اقبال، ڈاکٹر علامہ، پیام مشرق، ص 206
- 614- مضطر مجاز، اقبال پیام مشرق (منظوم ترجمہ)، ص 185
- 615- ل۔ نسیم، ڈاکٹر، ترجمہ و شرح کلیات اقبال فارسی، ص 214
- 616- محمد اقبال، ڈاکٹر علامہ، پیام مشرق، ص 219-220
- 617- مضطر مجاز، اقبال پیام مشرق (منظوم ترجمہ)، ص 194
- 618- ل۔ نسیم، ڈاکٹر، ترجمہ و شرح کلیات اقبال فارسی، ص 235

ما حصل ونتائج

ماحصل و نتائج

ملکی، قومی اور بین الاقوامی سطح پر فکر اقبال کی روز بروز بڑھتی ہوئی مقبولیت اس کی اہمیت اور افادیت کا مستند اور اٹل ثبوت ہے۔ مختلف رنگ، نسل، گروہ، اقوام اور مختلف شعبہ جات زندگی سے تعلق رکھنے والے افراد علامہ اقبال کے فکر و فن اور ادب کی اہمیت کو تسلیم کرتے ہیں اور ان کے افکار اور اشعار بطور حوالہ جات اور سند کے پیش کرتے ہیں۔ ادبا، حکما، شعرا، فلاسفہ، متکلمین اور مدبرین ان کے افکار سے متاثر اور رطب اللسان ہیں۔

علامہ محمد اقبال رحمۃ اللہ علیہ فکر و فن کی زیادہ جھلک ان کے فارسی کلام میں نمایاں ہے۔ پیام مشرق علامہ محمد اقبال رحمۃ اللہ علیہ فارسی کلام کی نمائندہ تصنیف ہے۔ اس تصنیف کی اہمیت کے پیش نظر اس کی متعدد شروح، منشور اردو تراجم اور منظوم اردو تراجم تحریر کیے جا چکے ہیں۔ اب تک کی تحقیق کے مطابق اردو زبان میں پیام مشرق کی قریباً چار (4) شروح، دس (10) منشور تراجم اور تیرہ (13) منظوم تراجم شائع ہو چکے ہیں۔ اگر اردو شروح کے ساتھ شامل تراجم کو الگ سے شمار کیا جائے تو منشور اردو تراجم کی تعداد تیرہ (13) ہے۔ پیام مشرق کے ترجمہ اور شرح کی اہمیت و ضرورت کے پیش نظر ضروری تھا کہ اب تک کیے گئے کام کے معیار اور افادیت کو تحقیقی انداز سے پرکھا جائے اور ان شروح اور تراجم کی خوبیوں اور خامیوں کی نشاندہی کے بعد عصر حاضر کے تقاضوں کے مطابق درست ترجمہ و تشریح کی نشاندہی کی جائے اور بصورت دیگر بہتر ترجمہ و شرح کی تخلیق کے لیے آراء مرتب کی جائیں اور فکر اقبال کی درست ترویج و تفہیم کے لیے اقبال دوست حضرات کو دعوتِ فکر و عمل دی جائے۔ زیر نظر مقالہ 'پیام مشرق کی اردو شروح اور تراجم کا تحقیقی جائزہ' اس سلسلہ میں کی گئی ایک عملی پیش رفت ہے۔

پیام مشرق کی اب تک درج ذیل چار (4) اردو شروح شائع ہو چکی ہیں:

- 1- شرح پیام مشرق از پروفیسر یوسف سلیم چشتی
 - 2- شرح پیام مشرق از ڈاکٹر خواجہ جمید زدانی
 - 3- شرح پیام مشرق از پروفیسر حمید اللہ ہاشمی
 - 4- شرح منتخب اشعار پیام مشرق از صوفی غلام مصطفیٰ تبسم
- 01- چشتی صاحب کی شرح بہت اچھی علمی و ادبی کوشش ہے اور کلام اقبال کی تفہیم میں کلیدی اور اساسی حیثیت کی حامل ہے،

تاہم اس میں کچھ کمزوریاں بھی نظر آتی ہیں۔ اس شرح کی بڑی کمزوریاں یہ ہیں کہ اس میں فارسی متن اور فرہنگ نہیں دیے گئے۔ بعض مقامات پر چشتی صاحب نے مشکل الفاظ اور جملے استعمال کیے ہیں جنہیں عام قاری سمجھ نہیں پاتا اور اُلجھ کے رہ جاتا ہے۔ وہ شعر اقبال کو ایک طرف رکھ کر شرح چشتی کی تفہیم میں کوشاں ہو جاتا ہے۔

شرح کا تقاضا ہے کہ اصل متن کی تفہیم میں حائل رکاوٹیں دور کر کے متن کے حقیقی مفہوم تک رسائی ممکن بنائی جائے۔ شرح میں تمام گزارشات اور توضیحات کا مرکز، متن کا اصل مفہوم ہونا چاہیے۔ تفہیم متن کے لحاظ سے چشتی صاحب پر ایک اعتراض یہ ہے کہ وہ ادھر ادھر اُلجھے نظر آتے ہیں اور بعض مقامات پر ان کی شرح اصل متن کی ترجمانی نہیں کرتی۔ بعض جگہ پر وہ ضروری امور کی تشریح نہیں کرتے اور بے جا اختصار سے کام لیتے ہیں جس سے متن کا حقیقی مفہوم قاری تک نہیں پہنچ پاتا۔ راقم الحروف کے مطابق بے جا طوالت یا اختصار صرف چند ایک مقامات پر نظر آتے ہیں۔ ان کی زیادہ تر شرح اصل متن کے مطابق مختصر یا طویل ہے۔ بعض مقامات پر جہاں طوالت نظر آتی ہے، وہاں انہوں نے شرح کے تقاضے پورے کرنے کے لیے اصل متن کے مطابق حکماء، ادبا اور شخصیات کا تعارف پیش کیا ہے۔ ضروری محسوس ہو تو تاریخی و سیاسی حوالہ جات پیش کیے ہیں اور تلمیحات و کنایات کی شرح بھی پیش کی ہے۔ اس کے بعد انہوں نے زیر مطالعہ کلام کا مطلب اور مفہوم پیش کیا ہے۔ ان ضروری تصریحات و توضیحات کے بعد مطلب اور مفہوم واضح ہو گیا ہے۔ ضروری توضیحات کے نقطہ نظر سے دیکھا جائے تو یہ طوالت بے جا نظر نہیں آتی۔

مجموعی طور پر چشتی صاحب کی یہ علمی کوشش قابل تحسین ہے کیونکہ اس شرح کی مدد سے بہر حال اقبال کے اہم افکار کی تفہیم عام ہوئی ہے۔ اس درجے کی کوئی اور شرح ابھی تک نہیں لکھی جاسکی۔ چشتی صاحب کی شروع میں اگر بعض امور کے لحاظ سے افراط و تفریط نظر آتی ہے تو اس کی وجہ یہ ہے کہ فکر روزگار کے ساتھ ساتھ وہ زیادہ تر وقت مطالعہ، تصنیف و تالیف اور تنقید و تحقیق کے کاموں میں بسر کرتے تھے۔ اس لیے انہیں اپنے کام پر نظر ثانی کا موقع نہ مل سکا۔ ان کی شروع کو نظر ثانی سے بہتر بنایا جاسکتا ہے اور اس میں موجود کمزوریوں کو دور کیا جاسکتا ہے۔

نظر ثانی کی یہی صورت ہو سکتی ہے کہ ضروری صلاحیتوں کا حامل کوئی فرد یا زیادہ افراد مل کر اس شرح کا جائزہ لیں اور حواشی و تعلیقات کی مدد سے ان میں فارسی متن، فارسی متن کے حوالہ سے لغت، چشتی صاحب کی تحریر کے مشکل الفاظ اور ان کے معانی دیں۔ نظر ثانی کے بعد ان کی یہ شرح اور دیگر شروع دوبارہ شائع ہونی چاہئیں۔ ان کی شرح کی تمام خوبیوں اور خامیوں کو مد نظر رکھ کر نئی شرح بھی لکھی جاسکتی ہے۔

ڈاکٹر خواجہ حمید یزدانی نے تمام شرح پیام مشرق میں قریباً تمام اشعار کی شرح دو تا چار یا پانچ سطریں فی شعر کے کلیہ

کے حساب سے اور صرف چند ایک اشعار کی شرح قریباً دس تا پندرہ سطریں فی شعر کے حساب سے دی ہے۔ اس قدر اختصار کے پیش نظر ان کی اس کوشش کو ایک جامع شرح قرار نہیں دیا جاسکتا۔ انہوں نے اشعار کے مشکل الفاظ اور ان کے معانی بھی شرح پیام مشرق کے آخر پر (صفحات نمبر 289 تا 368 پر) دیے ہیں۔ اصولاً الفاظ معانی اصل متن کے ساتھ ہونے چاہئیں تھے۔ ان کی شرح میں مشکل الفاظ و تراکیب، تشبیہات، استعارات، تلمیحات وغیرہ کی وضاحت نہیں دی گئی۔ اس میں کلام اقبال کے حوالے سے اہم تصورات، نکات، افکار کی وضاحت نہیں دی گئی۔ اس میں ضروری امور کھول کر اور وضاحت سے بیان نہیں کئے گئے۔ اس لیے، اسے شرح یا جامع شرح قرار نہیں دیا جاسکتا۔

03- حمید اللہ ہاشمی صاحب نے قریباً تمام شرح پیام مشرق میں تسہیل پیام مشرق از احمد جاوید سے الفاظ معانی اور ترجمہ دیا ہے۔ ترجمہ میں تو سین کے اندر دیے گئے تو ضیحی الفاظ، جملے یا ترجمہ کے ساتھ مفہوم واضح کرنے کے لیے دیے گئے اضافی جملے شرح پیام مشرق از یوسف سلیم چشتی اور ترجمہ و مفہوم پیام مشرق از ڈاکٹر الف۔ د۔ نسیم سے لفظ بہ لفظ نقل کئے گئے ہیں۔ ریاضی کی زبان میں حمید اللہ شاہ ہاشمی کا پیام مشرق کا ترجمہ و شرح لکھنے کا فارمولوں بننا ہے۔

شرح پیام مشرق از حمید اللہ ہاشمی = الفاظ معانی و ترجمہ از احمد جاوید + شرح از یوسف سلیم چشتی و ترجمہ از ڈاکٹر الف۔ د۔ نسیم
آ نکھیں بند کر کے حمید اللہ شاہ ہاشمی کی شرح کا کوئی صفحہ بھی کھول لیں، مندرجہ بالا فارمولہ درست ثابت ہوگا۔

04- صوفی غلام مصطفی تبسم نے پیام مشرق کے چند ایک منتخب اشعار کی بہت اچھی شرح کی ہے۔ انہوں نے کافی زیادہ آسان اور عام فہم زبان استعمال کی ہے مگر یہ بھی حقیقت ہے کہ انہوں نے پیام مشرق کے مختصر سے، منتخب کلام کی شرح پیش کی ہے۔ اس لیے اسے پروفیسر یوسف سلیم چشتی کی شرح پیام مشرق کا بدل قرار نہیں دیا جاسکتا۔

پیام مشرق کی تمام اردو شروح کے موازنہ و تقابل کے بعد یہ نتیجہ اخذ ہوتا ہے کہ صوفی غلام مصطفی تبسم کی شرح پیام مشرق کے تمام اشعار کی حامل نہ ہونے کے باوجود آسان، عام فہم، جامع، مدلل اور فکر اقبال کی بھرپور انداز سے ترجمانی کرتی ہے۔ اس کے بعد پروفیسر یوسف سلیم چشتی کی شرح قابل تحسین ہے۔ ڈاکٹر خواجہ حمید یزدانی کی شرح نہایت مختصر، مگر عام فہم ہے، تاہم، یہ شرح ڈاکٹر ل۔ د۔ نسیم کے ترجمہ و مطالب سے فکری مماثلت رکھتی ہے اور بعض مقامات پر جملے بھی کافی حد تک ایک جیسے ہیں۔ حمید اللہ ہاشمی صاحب کا ترجمہ و شرح پیام مشرق زیادہ تر مختلف تراجم و شروح کے اقتباسات (نقل) پر مشتمل ہیں۔

پیام مشرق کے اب تک دس (10) عدد منثور تراجم سامنے آچکے ہیں۔ یہ تراجم درج ذیل حضرات نے کیے ہیں:

- (1) صوفی غلام مصطفی تبسم
- (2) میاں عبدالرشید
- (3) احمد جاوید
- (4) ڈاکٹر خواجہ حمید یزدانی

- (5) پروفیسر حمید اللہ شاہ ہاشمی (6) گوہرا ایم رمضان (7) ڈاکٹر الف۔د۔ نسیم (8) محمد سعید شیدا
(9) خرم علی شفیق، مزملہ شفیق (10) ڈاکٹر خواجہ محمد زکریا

01- میاں عبدالرشید کا ترجمہ آسان، سلیس اور عام فہم ہے۔ انہوں نے ہر فارسی شعر کا ترجمہ اس کے سامنے دیا ہے۔ یہ ترجمہ مصرع وار ہے۔ اس طرح فارسی متن کے حوالے سے ترجمہ کو اور ترجمہ کی مدد سے فارسی متن کو سمجھنے میں آسانی پیدا ہوگئی ہے۔ بعض مقامات پر ترجمہ عام فہم اور آسان بنانے کے لیے قوسین استعمال کی گئی ہیں اور ان قوسین میں ترجمہ کی ضرورت کے مطابق مشکل لفظ کا مطلب اور مفہوم دیا گیا ہے۔ نامکمل جملوں کی تکمیل کے لیے کچھ الفاظ کا اضافہ کیا گیا ہے یا کسی تلمیح یا اصطلاح کی وضاحت کر دی ہے۔ اس طرح متن کے مطابق لفظی ترجمہ کی الگ حیثیت بھی برقرار رہی اور مفہوم بھی اچھی طرح واضح ہو گیا۔ چند ایک مقامات پر فارسی کلام کی طرح منثور ترجمہ میں بھی قافیہ وردیف کی پابندی کی کوشش کی گئی ہے۔ بعض مقامات پر اردو ترجمہ میں لے اور آہنگ نظر آتے ہیں۔ بعض مقامات پر قوسین میں یا قوسین کے بغیر منثور اردو ترجمہ کے ساتھ موضوع کی مناسبت سے فارسی، اردو یا پنجابی شعرا کے اشعار اور مصارع بھی دیئے گئے ہیں۔ مجموعی طور پر ان کا پیام مشرق کا منثور اردو ترجمہ سلیس، عام فہم اور آسان ہے، تاہم بعض مقامات پر کچھ کمزوریاں بھی محسوس ہوتی ہیں۔ مثلاً، فارسی کے مشکل الفاظ و تراکیب کے معانی اور مفہم نہیں دیے گئے۔ بعض مقامات پر، ترجمہ میں مشکل الفاظ استعمال ہوئے ہیں جنہیں سمجھنے کے لیے کسی لغت یا استاد سے استفادہ کرنے کی ضرورت محسوس ہوتی ہے۔ بعض مقامات پر تلمیحات اور اصطلاحات کا مفہوم واضح نہیں کیا گیا۔ بعض مقامات پر ترجمہ میں دیے گئے اضافی الفاظ کو قوسین کی مدد سے اصل ترجمہ سے الگ نہیں کیا گیا۔ چند ایک مقامات پر ترجمہ اصل متن کے مطابق نہیں ہے۔ بعض مقامات پر دیا گیا ترجمہ اصل متن کا مفہوم واضح نہیں کرتا۔ متن کا مفہوم واضح کرنے کے لیے ترجمہ کے ساتھ توضیحی عبارت کی ضرورت بھی محسوس ہوتی ہے۔ حواشی اور تعلیقات کی مدد سے یہ ترجمہ زیادہ سے زیادہ طلبہ و قارئین کے لیے مزید قابل فہم اور آسان بنایا جاسکتا تھا مگر اس ترجمہ میں حواشی اور تعلیقات نہیں دیے گئے۔ نظر ثانی سے اور حواشی و تعلیقات کے اضافہ سے اس منثور اردو ترجمہ کو مزید آسان اور عام فہم بنایا جاسکتا ہے۔

02- مجموعی طور پر تسہیل پیام مشرق میں دیا گیا 'احمد جاوید' کا ترجمہ اصل متن کے مطابق ہے۔ یہ ترجمہ مصرع وار اور لفظی ہے۔ ترجمہ کی مدد سے اصل متن کو سمجھنے میں مدد ملتی ہے۔ 'فرہنگ' کے عنوان کے تحت مشکل الفاظ و تراکیب، تلمیحات و اصطلاحات، رموز و علامت کا مفہوم دیا گیا ہے۔ اہم شخصیات، واقعات اور مقامات کا تعارف کرایا گیا ہے۔ فرہنگ کے لحاظ سے اور اصل متن کے لفظی ترجمہ ہونے کی حیثیت سے دوسرا کوئی بھی ترجمہ 'تسہیل پیام مشرق' کا ثانی نہیں

ہے۔ احمد جاوید نے ہر ایک لفظ کا مفہوم جس طرح سے واضح کیا ہے اس کی مثال نظر نہیں آتی۔ اسی طرح انہوں نے بھرپور کوشش کی ہے کہ ان کا ترجمہ اصل متن سے معمولی سا بھی مختلف نہ ہو۔ ترجمہ کے معاملہ میں کوئی اور مترجم ان کی طرح محتاط نظر نہیں آیا۔ ترجمہ میں تو سین کے استعمال سے ترجمہ مزید آسان اور عام فہم بنایا جاسکتا تھا مگر ایسا نہیں کیا گیا۔ ترجمہ کے ساتھ مفہوم نہیں دیا گیا۔ اگر ترجمہ کے ساتھ ڈاکٹر الف۔ د۔ نسیم کی طرز پر مختصر الفاظ میں مفہوم دے دیا جاتا تو ان کا ترجمہ بہترین شکل اختیار کر جاتا۔ تو سین کے اندر توضیحی الفاظ یا جملے دینے سے ترجمہ مزید قابل فہم ہو جاتا اور ترجمہ کرنے کا مقصد بھی پورا ہو جاتا۔ ترجمہ کے ساتھ حواشی و تعلیقات کے اضافہ سے اسے مزید بہتر بنایا جاسکتا تھا۔ ترجمہ میں شعری لحن پیدا کرنے کے لیے مشکل الفاظ استعمال کئے گئے ہیں جس سے ترجمہ میں شعری لحن تو پیدا ہو گیا ہے مگر بعض مقامات پر ترجمہ عام فہم نہیں رہا۔ نظر ثانی سے اس ترجمہ کو حقیقی طور پر ”تسہیل پیام مشرق“ کی شکل دی جاسکتی ہے۔ تسہیل کے لیے مندرجہ بالا گزارشات کے پیش نظر ترجمہ میں تبدیلی اور اصلاح کی ضرورت ہے۔

03- ڈاکٹر الف۔ د۔ نسیم کا ترجمہ، دیگر مترجمین کے تراجم کی نسبت زیادہ آسان، عام فہم اور سلیس ہے۔ انہوں نے لفظی ترجمہ کی الگ حیثیت برقرار رکھی ہے اور تو سین میں یا ترجمہ کے آخر پر توضیحی الفاظ و جملے دے کر ترجمہ کا مفہوم بھی واضح کرنے کی کوشش کی ہے جس میں وہ کافی زیادہ حد تک کامیاب ہوئے ہیں۔ انہوں نے فارسی متن کے ساتھ ترجمہ دیا ہے مگر مشکل الفاظ اور ان کے معانی نہیں دیے۔ اسی طرح میاں عبدالرشید نے بھی مشکل الفاظ کے معانی نہیں دیے۔ مشکل الفاظ کے معانی کے بغیر ترجمہ کی مدد سے فارسی متن کو نہیں سمجھا جاسکتا۔ ان کے ترجمہ میں ’فرہنگ‘ کے اضافہ کی ضرورت ہے۔

04- ڈاکٹر الف۔ د۔ نسیم کے بعد ڈاکٹر خواجہ حمید یزدانی نے بھی قریباً اسی انداز سے ترجمہ کیا ہے۔ یزدانی صاحب اور ڈاکٹر الف۔ د۔ نسیم کے تراجم کے تقابل و جائزہ سے واضح ہوا ہے کہ ڈاکٹر خواجہ حمید یزدانی کا ترجمہ مفہوم، ڈاکٹر الف۔ د۔ نسیم کے ترجمہ و مفہوم سے فکری مماثلت رکھتا ہے۔ دونوں مترجمین کا اسلوب ترجمہ بھی ایک جیسا ہے۔ دونوں مترجمین نے اشعار کے تراجم و مفہیم تو تحریر کئے ہیں۔ شرح تحریر نہیں کی ہے۔ مجموعی طور پر ڈاکٹر خواجہ حمید یزدانی اور ڈاکٹر الف۔ د۔ نسیم کے تراجم و مفہیم آسان، عام فہم اور سلیس و رواں ہیں۔ ڈاکٹر الف۔ د۔ نسیم نے ترجمہ کی الگ حیثیت کو برقرار رکھا ہے جبکہ ڈاکٹر خواجہ حمید یزدانی نے لفظی ترجمہ کی الگ حیثیت برقرار نہیں رکھی۔ ان کا ترجمہ لفظی نہیں ہے۔ یہ ترجمہ مفہوم کے قریب تر ہے۔ بہت زیادہ اختصار کی وجہ سے ڈاکٹر الف۔ د۔ نسیم اور خواجہ حمید یزدانی نے اشعار کی کھل کر شرح بیان نہیں کی ہے۔ شرح کے تقاضوں کے پیش نظر ان کی تخلیقات کو شرح قرار نہیں دیا جاسکتا۔

05- پیامِ مشرق کے منثور اردو تراجم کو زمانی ترتیب کے لحاظ سے دیکھا جائے تو واضح ہوتا ہے کہ میاں عبدالرشید کا ترجمہ 1991ء میں احمد جاوید کا ترجمہ 1992ء میں، ڈاکٹر الف۔د۔ نسیم کا ترجمہ 1993ء میں، ڈاکٹر خواجہ حمید یزدانی کا ترجمہ 2004ء میں، حمید اللہ ہاشمی کا ترجمہ 2007-2008ء میں اور خرم شفیق و مزملہ شفیق کا آسان نثری ترجمہ 2010ء میں شائع ہوا۔ ڈاکٹر خواجہ حمید یزدانی کا ترجمہ احمد جاوید اور ڈاکٹر الف۔د۔ نسیم کے بعد شائع ہوا تھا۔

ترجمہ و شرح کا ہر ایک مترجم و شارح کا منفرد انداز ہوتا ہے۔ میاں عبدالرشید، احمد جاوید، ڈاکٹر الف۔د۔ نسیم اور پروفیسر یوسف سلیم چشتی نے آزادی سے ترجمہ کیا ہے۔ اس لیے ان کا ترجمہ کسی اور کے ترجمہ سے نہیں ملتا۔ ڈاکٹر خواجہ حمید یزدانی کا ترجمہ و مفہوم کافی زیادہ حد تک ڈاکٹر الف۔د۔ نسیم کے ترجمہ سے فکری مماثلت رکھتا ہے۔ بعض مقامات پر لفظی مماثلت بھی نظر آتی ہے۔

ڈاکٹر خواجہ حمید یزدانی کی احمد جاوید اور اس طرح ڈاکٹر الف۔د۔ نسیم سے فکری مماثلت اور بعض مقامات پر لفظی مماثلت اصول تحقیق کی رو سے 'سرقہ' شمار ہوتی ہے کیونکہ ڈاکٹر خواجہ حمید یزدانی نے ان اصحاب سے استفادہ کا کہیں ذکر یا اعتراف نہیں کیا۔ حمید اللہ شاہ ہاشمی نے اپنی پیامِ مشرق کی شرح میں تمام شرح اور ترجمہ دیگر کتب سے نقل کیا ہے اس لیے وہ کھلم کھلا طور پر سرقہ کے مرتکب ہوئے ہیں۔

06- محمد رمضان گوہر نے اپنی کتاب 'انتخاب کلیات اقبال فارسی' کے حصہ پیامِ مشرق میں 'پیامِ مشرق' کے مختلف حصوں سے نتیجہ ایک سو تیس اشعار کا ترجمہ دیا ہے۔ انہوں نے سب سے پہلے فارسی شعر لکھا ہے۔ پھر فرہنگ میں مشکل الفاظ کے معانی دیے ہیں۔ فرہنگ کے بعد سلیس اردو ترجمہ دیا ہے۔ ان کے ترجمہ کی نمایاں خوبی یہ ہے کہ انہوں نے فارسی متن میں اعراب دے کر عام قاری کے لیے فارسی کلام کی درست تلفظ سے ادائیگی ممکن بنا دی ہے۔ انہوں نے فارسی اشعار دیتے وقت صحتِ متن کا خیال رکھا ہے، تاہم بعض مقامات پر رموزِ واو قاف کی کچھ اغلاط نظر آتی ہیں۔ انہوں نے اپنی کتاب میں کلیاتِ اقبال فارسی کے مختلف حصوں سے منتخب اشعار کا ترجمہ دیا ہے، مگر ہر شعر کے ساتھ اس کا حوالہ درج نہیں کیا۔ اگر وہ اشعار کے حوالہ جات درج کر دیتے تو مطالعہ و تحقیق میں آسانی رہتی اور قارئین اپنے ذوق کے مطابق کسی شعر کے حوالے کی مدد سے کلیاتِ اقبال فارسی کے دیگر کلام سے بھی استفادہ کر پاتے۔ گوہر صاحب کا ترجمہ دینے کا انداز درست ہے، تاہم اگر وہ تحت اللفظی ترجمہ دے دیتے تو قارئین کو فارسی متن کو سمجھنے میں مزید آسانی ہو جاتی اور پھر وہ خود بھی بغیر کسی مدد اور سہارے کے فارسی متن کو سمجھنے کے قابل ہو جاتے۔ مجموعی طور پر محمد رمضان گوہر کی یہ کوشش بہت اچھی ہے۔ اگر پروفیسر یوسف سلیم چشتی اپنی شرح میں اس طریقہ سے اصل متن، فرہنگ اور ترجمہ شامل

کردیتے تو ان کی شروح کی افادیت میں بہت اضافہ ہو جاتا۔ میاں عبدالرشید اور ڈاکٹر الف۔ د۔ نسیم نے پیام مشرق کے اپنے تراجم میں فارسی متن اور ترجمہ تو دیا ہے مگر فرہنگ شامل نہیں کیا۔ ڈاکٹر خواجہ حمید یزدانی نے ہر فارسی شعر کے ساتھ فرہنگ نہیں دیا۔ انہوں نے تمام پیام مشرق کا فرہنگ اپنی کتاب کے آخر پر دیا ہے جس سے فرہنگ کی افادیت نہ ہونے کے برابر ہو گئی۔ محمد رمضان گوہر سے قبل احمد جاوید نے تسہیل پیام مشرق میں فارسی متن کے ساتھ فرہنگ دیا ہے اور ہر فارسی شعر کے نیچے مصرع وار ترجمہ دیا ہے۔ احمد جاوید کی کوشش، محمد رمضان گوہر کی کوشش سے زیادہ بہتر ہے۔ انہوں نے یہی کام زیادہ وضاحت اور بہتر ترتیب سے کیا ہے۔ انہوں نے مکمل پیام مشرق کا ترجمہ دیا ہے۔ ان کے ترجمہ سے عام قاری سے لے کر کسی محقق اور اسکالر تک یعنی ہر ذہنی و علمی سطح کا قاری استفادہ کر سکتا ہے۔ جبکہ گوہر صاحب کا ترجمہ محققین اور اسکالرز کے لیے تو نہیں، عام قارئین کے استفادہ کے لیے بہت اچھا ہے۔ اس لحاظ سے ان کی یہ کوشش قابل تحسین ہے۔

07- 'رومی عصر' علامہ اقبال کے منتخب کلام کا منشور اردو ترجمہ ہے۔ یہ ترجمہ محمد سعید شیدا نے کیا ہے۔ یہ ترجمہ پہلی بار 1955ء میں شائع ہوا تھا۔ اس میں اقبال کے منتخب فارسی کلام کا ترجمہ پیش کیا گیا ہے۔ اس کتاب میں فہرست عنوانات نہیں دی گئی۔ ترجمہ میں فارسی متن اور اس کے حوالہ جات نہیں دیے گئے۔ الفاظ معانی بھی نہیں دیے گئے۔ اس میں اقبال کے تمام فارسی مجموعہ ہائے کلام کا نہیں بلکہ ان میں سے منتخب کلام کا ترجمہ دیا گیا ہے۔ اس لیے علمی و عملی لحاظ سے عصر حاضر میں 'رومی عصر' (منتخب کلام اقبال کا منشور اردو ترجمہ) کی کوئی افادیت نہیں ہے۔ اس سے بہتر تراجم موجود ہیں جن سے زیادہ بہتر طور پر استفادہ کیا جاسکتا ہے۔

08- خرم شفیق اور مزملہ شفیق کے نثری ترجمہ میں غیر واضح اور نامکمل فہرست دی گئی ہے۔ بعض مقامات پر دیا گیا نثری ترجمہ فکر اقبال سے ہٹا ہوا نظر آتا ہے۔ اصل متن کا مفہوم کچھ اور ہے اور نثری ترجمہ سے بات کچھ سے کچھ ہو گئی ہے۔ یہ نثری ترجمہ دراصل احمد جاوید کی تسہیل پیام مشرق کے ترجمہ سے اخذ شدہ ہے۔ خرم شفیق اور مزملہ شفیق نے احمد جاوید کے ترجمہ کو ہی قدرے آسان اور سلیس بنا کر مترجمین اور مصنفین بننے کا اعزاز حاصل کر لیا ہے۔ اس نثری ترجمہ کے ساتھ کلام اقبال کا اصل فارسی متن اور حوالہ جات نہیں دیے گئے۔ اگر اصل فارسی متن اور حوالہ جات دے دیے جاتے تو اس سے تفہیم متن اور تحقیق و تنقید کے امور آسان ہو جاتے۔ حواشی و تعلیقات کے اہتمام سے قارئین کے لیے تفہیم متن میں آسانی پیدا کی جاسکتی تھی۔ صرف تین صفحات پر مختصر سے حواشی دیے گئے ہیں جو کفایت نہیں کرتے ہیں۔ اس کتاب میں شامل 'مئے باقی' کی منتخب غزلیات کا دیا گیا فیض احمد فیض کا ترجمہ اصل متن کے قریب تر، شعری محاسن سے مزین

اور قابلِ تعریف ہے، تاہم چند ایک مقامات پر یہ ترجمہ فکرِ اقبال سے ہم آہنگ دکھائی نہیں دیتا۔ مزید یہ کہ اس کتاب میں پیامِ مشرق کے تمام حصوں کا منشور ترجمہ دیا گیا ہے۔ مگر مئے باقی کا منشور ترجمہ نہیں دیا گیا بلکہ منظوم ترجمہ دیا گیا ہے۔ وجہ سمجھ نہیں آتی کہ یہ فرق کیوں روا رکھا گیا۔ مئے باقی کے نثری ترجمہ کے ساتھ بھی منظوم ترجمہ دیا جاسکتا تھا۔ ترجمہ کے ساتھ حاصل کلام یا حقیقی مفہوم واضح الفاظ میں دے دیا جاتا تو افادیت بڑھ جاتی۔ مثلاً 'حصہ افکار میں پہلا پھول' کے عنوان سے ترجمہ تو دے دیا گیا ہے مگر مفہوم نہیں دیا گیا۔ ہر قاری کسی کلام کے نثری ترجمہ سے اصل مفہوم اخذ نہیں کر سکتا۔ سلسلہ آسان کتب میں عام قارئین کے لیے آسانی بھی نظر آنی چاہیے۔ بعض مقامات پر مشکل الفاظ اور اغلاط نظر آتی ہیں۔ نثری ترجمہ میں مشکل الفاظ کے استعمال سے یہ کتاب آسان نہیں رہی۔ اسے کسی لغت کے بغیر اور ایک اچھے اقبال شناس کی رہنمائی کے بغیر نہیں سمجھا جاسکتا۔ بعض مقامات پر دیا گیا نثری ترجمہ واضح نہیں ہے۔ ترجمہ اصل متن کا مفہوم واضح نہیں کرتا۔ حاصل کلام یہ کہ نثری ترجمہ پیامِ مشرق، اقبال اکادمی پاکستان کی طرف سے شائع کردہ سلسلہ آسان کتب کی ایک اہم کڑی ہے۔ یہ کتابت، طباعت، ڈیزائننگ، جلد سازی، پیشکش اور کاغذ و جلد کے معیار کے لحاظ سے بہت خوبصورت تخلیق ہے۔ تاہم معنوی نقطہ نظر سے اس میں تراجم و تصحیحات کی گنجائش بہر حال موجود ہے۔ اس نثری ترجمہ پر نظر ثانی کر کے اسے بہتر بنایا جاسکتا ہے۔

09- ڈاکٹر خواجہ محمد زکریا نے پیامِ مشرق کی چار منتخب نظموں کا آسان، سلیس اور عام فہم ترجمہ کیا ہے۔ مجموعی طور پر تمام ترجمہ عین درست ہے اور متن کی بھرپور انداز سے ترجمانی کرتا ہے۔ ڈاکٹر صاحب نے ترجمہ میں توسین کے اندر توضیحی الفاظ اور جملے استعمال کر کے ترجمہ عام فہم بنا دیا ہے۔ انہوں نے ترجمہ مصرع وار کیا ہے۔ انہوں نے کوشش کی ہے کہ ترجمہ لفظی، با محاورہ، سلیس اور آسان ہو۔ وہ اس کوشش میں کافی زیادہ حد تک کامیاب ہوئے ہیں۔ چند ایک مقامات پر انہوں نے دیگر مترجمین سے ہٹ کر ترجمہ دیا ہے اور مفہیم و معانی کے نئے درکھولے ہیں۔ ان کی یہ کوشش فنِ ترجمہ اور خصوصاً کلامِ اقبال کے ترجمہ کے سلسلہ میں جاری اور رواں طریقہ میں تبدیلی اور اصلاح کے لیے اٹھائے جانے والے نہایت مستحسن اور قابلِ احترام قدم کی حیثیت رکھتی ہے۔

پیامِ مشرق کے تمام منشور تراجم کے تفصیلی، تقابلی اور مجموعی جائزہ سے درج ذیل نتائج اخذ ہوئے ہیں:

- ا۔ ڈاکٹر الف۔ د۔ نسیم کا ترجمہ، دیگر مترجمین کے تراجم کی نسبت زیادہ آسان، عام فہم اور سلیس ہے۔
- ب۔ فرہنگ کے لحاظ سے اور اصل متن کے لفظی ترجمہ ہونے کی حیثیت سے دوسرا کوئی بھی ترجمہ احمد جاوید کے ترجمہ 'تسہیل پیامِ مشرق' کا ثانی نہیں ہے۔

ج۔ محمد رمضان گوہر کے ترجمہ کی نمایاں خوبی یہ ہے کہ انہوں نے فارسی متن میں اعراب دے کر عام قاری کے لیے فارسی کلام کی درست تلفظ سے ادائیگی ممکن بنا دی ہے۔ حاصل تحقیق یہ ہے کہ اگر احمد جاوید کی طرز پر نفرننگ اور فارسی متن کے ساتھ لفظی ترجمہ، ڈاکٹر الف۔ د۔ نسیم کی طرز پر (بامحاورہ ترجمہ و مفہوم) اور محمد رمضان گوہر کی طرز پر فارسی متن کے ساتھ اعراب دے دیے جائیں تو خوبصورت ترجمہ تخلیق ہو جائے گا جس سے زیادہ سے زیادہ قاری آسانی سے استفادہ کر سکیں گے۔

پیام مشرق کے اب تک درج ذیل شعرا کرام کے تیرہ (13) عدد منظوم اردو تراجم شائع ہو چکے ہیں۔

- | | | | |
|------------------|--------------------|---------------------|----------------------|
| (1) فیض احمد فیض | (2) حضور احمد سلیم | (3) عبدالعلیم صدیقی | (4) عبدالرحمن طارق |
| (5) انجم رومانی | (6) خالد حمید شیدا | (7) سر وسہارن پوری | (8) ڈاکٹر عصمت جاوید |
| (9) رؤف خیر | (10) محمد سرور رجا | (11) سید احمد ایثار | (12) صابر ابو ہری |
| (13) مضطر مجاز | | | |

01- منظوم اردو تراجم میں سے عبدالرحمن طارق کا آزاد/منظوم اردو ترجمہ متن کے لحاظ سے اور اپنے فکری و فنی اور صوری و معنوی محاسن کے لحاظ سے سب اچھا ہے۔ اس کے بعد ابراہیم خیال فچپوری کا نام آتا ہے۔ ابراہیم خیال فچپوری نے صرف بیس (20) رباعیات کا ترجمہ کیا ہے۔ ہو سکتا ہے کہ مکمل پیام مشرق کے منظوم اردو ترجمہ کی صورت میں وہ یہ معیار برقرار نہ رکھ پاتے۔ محمد سرور رجا کا 'مئے باقی' کا منظوم اردو ترجمہ بھی بہت اچھا ہے۔ انہوں نے بھرپور کوشش کی ہے کہ ان کا ترجمہ اصل متن کی ترجمانی کرے۔ وہ اس میں کافی زیادہ حد تک کامیاب ہوئے ہیں۔ فیض احمد فیض اور حضور احمد سلیم کے منظوم اردو تراجم بھی بہت اچھے ہیں۔ ان حضرات کو بہت مختصر عرصہ میں منتخب کلام اقبال کا منظوم اردو ترجمہ کرنا پڑا تھا۔ اگر انہیں ان کے حسب خواہش وقت ملتا تو یقیناً یہ حضرات، محمد سرور رجا سے بھی بہتر ترجمہ کر پاتے۔ محمد سرور رجا کو اپنے منظوم اردو ترجمہ پر بغیر کسی پابندی کے کام کرنے کا موقع مل گیا تھا۔ اس لیے انہوں نے کئی بار نظر ثانی اور احباب سے مشاورت کی مدد سے ترجمہ کا معیار بہتر بنا لیا۔

02- دیگر حضرات (خالد حمید شیدا، ڈاکٹر عصمت جاوید، رؤف خیر، سید احمد ایثار، صابر ابو ہری اور مضطر مجاز وغیرہ) کے منظوم اردو تراجم کافی کمزور ہیں۔ یہ حضرات کلام اقبال کی تفہیم و ترسیل میں خاطر خواہ کامیاب نظر نہیں آتے۔

مندرجہ بالا گزارشات کے پیش نظر راقم الحروف کے نزدیک مندرجہ ذیل امور میں مزید تحقیق کی ضرورت ہے:

01- پروفیسر یوسف سلیم چشتی کی شرح پیام مشرق کے ساتھ لغت اور حواشی و تعلیقات کے اضافہ سے اسے بہتر بنانے اور دوبارہ شائع کرنے کی ضرورت ہے۔ اس کے لیے اقبال اکیڈمی، بزم اقبال اور دیگر ادبی اداروں اور یونیورسٹیوں کے

ادبی و تحقیقی شعبہ جات کو مثبت پیش رفت کرنی چاہیے۔

02- حمید اللہ ہاشمی نے کلیاتِ اقبال فارسی کی شرح لکھی ہے۔ اس شرح میں پیامِ مشرق کی شرح بھی شامل ہے۔ انہوں نے شرحِ پیامِ مشرق میں زیادہ تر الفاظ، معانی احمد جاوید کی تسہیل 'پیامِ مشرق' سے نقل کیے ہیں۔ اس طرح شرح کے اکثر جملے اور عبارتیں ڈاکٹر ل۔ د۔ نسیم کی شرح سے نقل کی گئی ہیں۔ اس امر پر تحقیق کی ضرورت محسوس ہوتی ہے کہ کیا شرح کلیاتِ اقبال فارسی میں شامل دیگر کلامِ اقبال کی شرح میں اور دیگر تراجم و شروح اور تصانیف میں انہوں نے دیگر مصنفین، مترجمین اور شارحین کی تخلیقات سے استفادہ کیا ہے یا نہیں۔

03- ڈاکٹر خواجہ حمید یزدانی نے بھی بعض مقامات پر ڈاکٹر ل۔ د۔ نسیم کے ترجمہ و شرح سے جملے اور عبارتیں دی ہیں۔ تاہم ایسے مقامات پر انہوں نے چند الفاظ کے رد و بدل اور تقدیم و تاخیر سے کچھ تبدیلی پیدا کر دی ہے۔ اسی طرح انہوں نے احمد جاوید کے ترجمہ سے بھی استفادہ کیا ہے۔ ان کی احمد جاوید اور اس طرح ڈاکٹر الف۔ د۔ نسیم سے فکری مماثلت اور بعض مقامات پر لفظی مماثلت اصولِ تحقیق کی رو سے 'سرقہ' شمار ہوتی ہے کیونکہ ڈاکٹر خواجہ حمید یزدانی نے ان اصحاب سے استفادہ کا کہیں ذکر یا اعتراف نہیں کیا۔ اس امر پر تحقیق کی ضرورت محسوس ہوتی ہے کہ کیا ان کی دیگر تخلیقات میں بھی اس طرح کے استفادہ کا ثبوت ملتا ہے یا کہ نہیں۔

04- کسی منظم ادارہ (اقبال اکیڈمی، بزمِ اقبال) یا یونیورسٹی کے شعبہ اقبالیات / اردو کے تحت مذکورہ بالا اعلیٰ معیار کے منظوم اردو تراجم سے بہترین اشعار منتخب کر کے، فارسی متن، لغت اور ضروری حواشی و تعلیقات کے ساتھ شائع کیے جائیں، تاکہ اہل ذوق کو مختلف شعراء کے منظوم اردو تراجم میں سے بہترین منتخب تراجم پڑھنے کو ملیں اور ان کی روحانی، ذہنی و فکری اور قلبی راحت اور تالیف کا سبب بنیں۔

05- اقبال اکیڈمی کو چاہیے اپنے پیامِ مشرق کے مطبوعہ منظوم اردو تراجم (فیض احمد فیض، حضور احمد سلیم، حکیم سر و سہارنپوری، انجم رومانی کے تراجم) کو نظر ثانی سے بہتر بنائے۔

06- ان منظوم اردو تراجم کے ساتھ، منشور اردو ترجمہ (لفظی و با محاورہ ترجمہ اور مشکل الفاظ و تراکیب کے معانی و مفہم بھی دیے جائیں تاکہ زیادہ سے زیادہ قارئین ان سے استفادہ کر سکیں۔

07- ان منظوم اردو تراجم کے ساتھ حواشی و تعلیقات کے اضافہ سے ان کا ادبی معیار بہتر بنایا جائے۔

08- تمام تراجم اور شروح کے جائزہ کے بعد واضح ہوتا ہے کہ پیامِ مشرق اور ان کے دیگر فارسی کلام کے نئے تراجم و شروح میں احمد جاوید کی طرز پر فرہنگ و لفظی ترجمہ، ڈاکٹر الف۔ د۔ نسیم کی طرز پر با محاورہ ترجمہ و مفہم اور پروفیسر یوسف سلیم

چشتی کی طرز پر مشکل الفاظ و تراکیب، تلمیحات اور کنایات وغیرہ کی وضاحت اور صوتی غلام مصطفیٰ تبسم کی طرز پر آسان اور دلچسپ انداز سے لکھی ہوئی عام فہم شرح تخلیق کر دی جائے جس میں محمد رمضان گوہر کی طرز پر فارسی متن کے ساتھ اعراب بھی دے دیے جائیں تو یہ نہایت عام فہم اور جامع تخلیق ہوگی جس سے ہر سطح کا قاری استفادہ کر سکے گا۔ اسی طرح ہر شرح کے ترجمہ، مفہوم اور شرح کے ساتھ اگر منظوم اردو تراجم سے موزوں ترین ترجمہ منتخب کر کے دے دیا جائے تو سونے پر سہاگہ کے مترادف ہوگا۔ پیام مشرق کی آسان اور جامع شرح موجودہ اور آنے والے وقت کی اہم ضرورت ہے۔ اس بات کی اشد ضرورت ہے کہ اہل علم میں سے کچھ حضرات اس نہایت اہم کام کو اپنے ذمے لیں۔ اگر یہ کام تسلی بخش طور پر انجام پا گیا تو آنے والی نسلوں تک درست طریقے سے کلام اقبال اور پیغام اقبال پہنچ سکے گا۔ اقبال اکیڈمی، بزم اقبال اور دیگر کئی ادبی ادارے موجود ہیں جو اہل علم حضرات کی خدمات حاصل کر کے یہ فریضہ احسن طور پر سرانجام دے سکتے ہیں۔ یہ حقیقت بہر حال باعث اطمینان ہے کہ پیام مشرق کے متعدد ترجمے اور شرحیں موجود ہیں، جن کی مدد سے علامہ اقبال کی اس بلند پایہ شعری کاوش کو سمجھنے میں مدد ملتی ہے، اگرچہ ایک نسبتاً زیادہ جامع ترجمہ اور شرح کی ضرورت کو بھی نظر انداز نہیں کیا جاسکتا۔

کتابیات

- ☆ احمد ایثار، سید، پیام مشرق (منظوم اردو ترجمہ مع متن) (انڈیا: گرینڈ پرنٹرز، بنگلور، باراول، 1997ء)
- ☆ احمد جاوید، تسہیل پیام مشرق (اسلام آباد: اقبال اکادمی پاکستان، باراول، 1992ء)
- ☆ اختر النساء، مقالہ: شروع کلام اقبال (تحقیقی و تنقیدی جائزہ) (لاہور: پنجاب یونیورسٹی، اورینٹل کالج، اگست 2002ء)
- ☆ اختر النساء، مقدمہ، مضمون: مقالات یوسف سلیم چشتی (لاہور: بزم اقبال، باراول، 1999ء)
- ☆ ل۔ نسیم، ڈاکٹر، ترجمہ و شرح کلیات اقبال فارسی (لاہور: شیخ محمد بشیر اینڈ سنز، س ن)
- ☆ ارشاد فضل احمد، تحقیقی مقالہ: تصانیف اقبال کے پنجابی تراجم (ایم فل اقبالیات) (اسلام آباد: علامہ اقبال اوپن یونیورسٹی، 1995ء)
- ☆ افضل احمد انور، پروفیسر ڈاکٹر، مقالہ ایم فل اقبالیات: علامہ اقبال کی اردو نظم کا ارتقاء (اسلام آباد: علامہ اقبال اوپن یونیورسٹی، 1992ء)
- ☆ اکبر حسین قریشی، ڈاکٹر، مطالعہ تلمیحات اشارات اقبال (لاہور: اقبال اکادمی پاکستان، 1986ء)
- ☆ انجم رومانی، پیش لفظ، مضمون: کلیات انجم رومانی، مرتبہ: یاسمین انجم رومانی جاوید (اسلام آباد: روداد پبلی کیشنز، باراول، ستمبر 2001ء)
- ☆ ایم رمضان گوہر، انتخاب کلیات اقبال فارسی (مع فرہنگ، سلیس اردو ترجمہ اور اعراب) (لاہور: وحدت کالونی، بار اول، دسمبر 2001ء)
- ☆ اے کیو۔ نوید کیانی، مقالہ ”پیام مشرق کے اردو اور انگریزی تراجم کا تنقیدی جائزہ“ (اسلام آباد: علامہ اقبال اوپن یونیورسٹی، 1994ء)
- ☆ بدر حسین محشر زیدی، پروفیسر، ”ہم وہ نہیں کہ جن کو زمانہ بنا گیا“، مضمون: ثنائے خواجہ (فیصل آباد: دارالاحسان، سالار والا، س ن)
- ☆ بشری انیس الرحمن، میرے بھائی، مضمون: خسرو اور اقبال (مرتبہ: خالد حمید شیدا) (لاہور: سورج پبلشنگ ہیور، اکتوبر 2008ء)

- ☆ جاوید اقبال، ڈاکٹر، زندہ رُود (لاہور: سنگِ میل پبلی کیشنز، بار دوم، 2008ء)
- ☆ جمیل اصغر، آزادی کے بعد بھارت میں اقبال شناسی (مقالہ پی ایچ ڈی) (لاہور: پنجاب یونیورسٹی، شعبہ اردو اور نیشنل کالج، 2006ء)
- ☆ حضور احمد سلیم، انتخاب پیام مشرق (منظوم اردو ترجمہ) (لاہور: اقبال اکادمی پاکستان، بار اول، 1977ء)
- ☆ حمید اللہ ہاشمی، پروفیسر، شرح کلیات اقبال فارسی (لاہور: مکتبہ دانیال، بار اول، 2007ء)
- ☆ حمید یزدانی، ڈاکٹر خواجہ، ترجمہ و شرح پیام مشرق (لاہور: سنگِ میل پبلی کیشنز، بار اول، 2004ء)
- ☆ خالد حمید شیدا، ڈاکٹر، خسر و اور اقبال (لاہور: سورج پبلشنگ ہیور، ب، ن، اکتوبر 2008ء)
- ☆ خرم علی شفیق، مزملہ شفیق، نتاشہ سلیم، فیض احمد فیض، آسان نثری ترجمہ پیام مشرق (لاہور: اقبال اکادمی پاکستان، بار اول، 2010ء)
- ☆ خضر حیات خاں، مقالہ: بانگِ درا کی شرحوں کا تحقیقی و تنقیدی جائزہ (اسلام آباد: علامہ اقبال اوپن یونیورسٹی، 1997ء)
- ☆ رشید احمد گوریج، ڈاکٹر، تشریحات کلام اقبال (ملتان: بیکن بکس، گلگشت کالونی، جنوری 1995ء)
- ☆ رفیع الدین ہاشمی، پروفیسر ڈاکٹر، i- تصانیف اقبال کا تحقیقی و توضیحی مطالعہ (لاہور: اقبال اکادمی پاکستان، بار اول، 9 نومبر 1982ء)
- ☆ ii- کتابیات اقبال (لاہور: اقبال اکادمی پاکستان، بار اول، 1977ء)
- ☆ رؤف خیر، قطار (لالہ طور کا منظوم ترجمہ) (انڈیا: خیری پبلی کیشنز، حیدرآباد، بار اول، اپریل 2001ء)
- ☆ زیب النساء، ”اقبال کی اردو نثر“ (لاہور: اقبال اکادمی پاکستان، 1997ء)
- ☆ سہیل احمد خان، ڈاکٹر، ”ترجمہ تالیف، تلخیص اور اخذ کرنے کا فن“، مضمولہ: ”ترجمہ، روایت اور فن“، مرتب: نثار احمد قریشی (اسلام آباد: مقتدرہ قومی زبان، 1985ء)
- ☆ شازیہ ظہیر خواجہ، کلام اقبال کے تراجم کا توضیحی اشاریہ (تحقیقی مقالہ ایم اے اردو) (لاہور: پنجاب یونیورسٹی اور نیشنل کالج، 1992ء)
- ☆ صابر ابو ہری، افکار اقبال (منتخب کلام اقبال کا منظوم اردو ترجمہ) (انڈیا: ماڈرن پبلشنگ ہاؤس، نئی دہلی، ب، ن، 1995ء)
- ☆ عابد علی عابد، سید، شعر اقبال (لاہور: بزم اقبال، ب، ن، 1993ء)
- ☆ عاصی کرنالی، ڈاکٹر، مضمون ’اظہار خیال‘، مضمولہ: انتخاب کلیات اقبال فارسی از ایم رمضان گوہر،

- ☆ عبدالحکیم، ڈاکٹر، خلیفہ، فکرِ اقبال (لاہور: بزمِ اقبال، طبع ہشتم، نومبر 2005ء)
- ☆ عبدالحکیم نشتہر جالندھری، پیش لفظ، مشمولہ: روحِ مشرق، پیامِ مشرق کا منظوم اردو ترجمہ از عبدالرحمن طارق (لاہور: ملک دین محمد اینڈ سنز، بار دوم، جولائی 1965ء)
- ☆ عبدالرحمن طارق، i- اشاراتِ اقبال (لاہور: کتاب منزل، بار دوم، 1958ء)
- ☆ ii- روحِ مشرق، پیش لفظ (لاہور: ادارہ معارف، بن، 1977ء)
- ☆ عبدالرشید، میاں، منشور ترجمہ پیامِ مشرق (لاہور: شیخ غلام علی سنز، بار اول، 1991ء)
- ☆ عبدالعلیم صدیقی، نوائے شرق (لاہور: مقبول اکیڈمی، بن، 2003ء)
- ☆ عصمت جاوید، ڈاکٹر، عکسِ لالہ ظور (منظوم اردو ترجمہ) (انڈیا: اورنگ آباد، بار اول، جنوری 2002ء)
- ☆ عملہ ادارت، اردو لغت جلد 12 (کراچی: اردو لغت بورڈ، جنوری 1991ء)
- ☆ غلام حسین ذوالفقار، پروفیسر، ڈاکٹر، اقبال کا ذہنی و فکری ارتقاء (لاہور: بزمِ اقبال، اشاعت اول، اکتوبر 1998ء)
- ☆ غلام مصطفیٰ تبسم، صوفی، صد شعرِ اقبال (فارسی) (لاہور: اقبال اکادمی پاکستان، بار اول، 1995ء)
- ☆ فیض احمد فیض، منظوم اردو ترجمہ، مشمولہ: آسان نثری ترجمہ پیامِ مشرق (لاہور: اقبال اکادمی پاکستان، بار اول، 2010ء)
- ☆ قیوم حسین شاہ، تحقیقی مقالہ: ضربِ کلیم اور ارمغانِ حجاز کی شرحوں کا تحقیقی مطالعہ (ایم فل اقبالیات) (اسلام آباد: علامہ اقبال اوپن یونیورسٹی، 1997ء)
- ☆ کرن رباب نقوی، مقالہ: انجمِ رومانی: فن و شخصیت (1920ء تا 2001ء) (اسلام آباد: علامہ اقبال اوپن یونیورسٹی، 2004ء)
- ☆ گیان چند، ڈاکٹر، تحقیق کا فن (اسلام آباد: مقتدرہ قومی زبان، بار سوم، 2007ء)
- ☆ محمد اقبال، ڈاکٹر علامہ، i- اسرارِ خودی، تمہید، مشمولہ: کلیاتِ اقبال فارسی (لاہور: شیخ غلام علی اینڈ سنز، 1985ء)
- ☆ ii- اقبال نامہ (مجموعہ مکاتیبِ اقبال)، مرتبہ: شیخ عطاء اللہ (لاہور: اقبال اکادمی پاکستان، بار نو، 2005ء)
- ☆ iii- بالِ جبریل، مشمولہ: کلیاتِ اقبال اردو (لاہور: شیخ غلام علی اینڈ سنز، بار پنجم، دسمبر 1982ء)
- ☆ iv- بانگِ درا، مشمولہ: کلیاتِ اقبال اردو (شیخ غلام علی اینڈ سنز، بار پنجم، 1982ء)
- ☆ v- پیامِ مشرق (لاہور: شیخ غلام علی اینڈ سنز، ہفدہم، 1983ء)

vi- حرفِ اقبال، مرتبہ و مترجمہ: لطیف احمد خان شروانی (اسلام آباد: علامہ اقبال اوپن یونیورسٹی،

باراول، 1984ء)

vii- زبور عجم، مشمولہ: کلیاتِ اقبال فارسی (لاہور: شیخ غلام علی اینڈ سنز، بن، 1985ء)

viii- ضربِ کلیم، مشمولہ: کلیاتِ اقبال اردو (لاہور: شیخ غلام علی اینڈ سنز، بار پنجم، 1982ء)

ix- کلیاتِ اقبال اردو (لاہور: شیخ غلام علی اینڈ سنز، بار پنجم، مارچ 1982ء)

x- گلشنِ رازِ جدید: جواب (6) (لاہور: شیخ غلام علی اینڈ سنز)

☆ محمد حسین، چوہدری، مضمون: پیامِ مشرق، مشمولہ اقبال شناسی کے زاویے (1984ء-1974ء) مرتبہ: ڈاکٹر سلیم اختر

(لاہور: بزمِ اقبال، باراول، مئی 1985ء)

☆ محمد ریاض، ڈاکٹر، ”اقبال کے چند تراجم و ماخوذات: تقابلی نمونے“، مشمولہ: اقبال شناسی کے زاویے (منتخب مقالات

مجلہ اقبال 1974ء تا 1984ء)، مرتبہ: ڈاکٹر سلیم اختر (لاہور: بزمِ اقبال، باراول، مئی 1985ء)

☆ محمد زکریا، ڈاکٹر خواجہ، اقبالیاتِ چند نئی جہات، (لاہور: خزینہ علم و ادب، بن، 2001ء)

☆ محمد سرور رجا، منتِ ساقی (منظوم اردو ترجمہ مئے باقی، از پیامِ مشرق) (برطانیہ: اوٹی انٹر پرائزز لمیٹڈ، باراول،

2007ء)

☆ محمد سعید شیدا، رومی عصر (انتخابِ کلامِ اقبال فارسی) (لاہور: تاج بک ڈپو، باراول، 1955ء)

☆ محمد محمود سہارنپوری، حکیم سید، قلمی مخطوطہ (راولپنڈی: 13 اپریل 2012ء)

☆ محمود احمد سہارنپوری، حکیم سید، i- ثنائے خواجہ (مجموعہ حمد و نعت) (فیصل آباد: دارالاحسان، سالار والا، سن)

ii- لالہ طور (منظوم اردو ترجمہ) (لاہور: اقبال اکیڈمی، باراول، 2010ء)

☆ مسعود حسین خان، پروفیسر، ’پیش کلام‘، مشمولہ: منظوم اردو ترجمہ پیامِ مشرق از سید احمد ایثار (انڈیا: گرینڈ پرنٹرز، بنگلور،

باراول، 1997ء)

☆ مضطر مجاز، اقبال پیامِ مشرق (منظوم اردو ترجمہ) (انڈیا: اقبال اکیڈمی، حیدرآباد، باراول، جولائی 1996ء)

☆ نذیر نیازی، سید، اقبال کے حضور نشستیں اور گفتگوئیں (کراچی: اقبال اکیڈمی، بن، 1938ء)

☆ نسیم امر و ہوی، فرہنگِ اقبال فارسی (لاہور: اظہار سنز، اردو بازار، باراول، سن)

☆ نوید کیانی، پروفیسر، پیامِ مشرق کے اردو اور انگریزی تراجم کا تحقیقی و توضیحی جائزہ (جہلم: بک کارز پبلشرز، فروری 1999ء)

- ☆ وارث سرہندی، علمی اردو لغت (لاہور: علمی کتب خانہ، باراول، 1996ء)
- ☆ یاسمین انجم جاوید، میرے ابو، مضمون: کلیات انجم رومانی (اسلام آباد: روداد پبلی کیشنز، باراول ستمبر 2001ء)
- ☆ یوسف سلیم چشتی، پروفیسر، i- شرح پیام مشرق (لاہور: عشرت پبلشنگ ہاؤس، باراول، سن)
- ii- مقالات یوسف سلیم چشتی، مرتبہ: اختر النساء (بلسلسلہ علامہ اقبال) (لاہور: بزم اقبال، 1999ء، باراول)
- ☆ یوسف کمال، پروفیسر ڈاکٹر، کلام اقبال تراجم (ایک جائزہ)، مضمون: اقبال پیام مشرق (منظوم اردو ترجمہ) از مضطر مجاز (انڈیا: اقبال اکیڈمی، حیدرآباد، باراول، جولائی 1996ء)

رسائل

- ☆ انتظار حسین، انجم رومانی، مضمون مضمون: ماہنامہ روداد، کتابی سلسلہ نمبر 14، اسلام آباد، اپریل تا جون 2001ء
- ☆ تحسین فراقی، ڈاکٹر، مضمون مضمون: ماہنامہ روداد، کتابی سلسلہ نمبر 14، اسلام آباد، اپریل تا جون 2001ء
- ☆ عطاء الحق قاسمی، انجم رومانی، مضمون مضمون: سہ ماہی معاصر انٹرنیشنل، جلد 1، شماره 2، لاہور، اپریل تا جون 2001ء)
- ☆ محمد زکریا، ڈاکٹر خواجہ، مضمون: علامہ اقبال کی چند فارسی نظموں کا اردو روپ، مضمون: ادب دوست (م) (لاہور: جلد 12 شماره 4، اپریل 2006ء)

جدول اردو شروح و تراجم پیام مشرق

پیام مشرق کی اردو شروح

نمبر شمار	نام کتاب	مصنف/مترجم/شارح	موضوع
01	کلیات اقبال فارسی	ڈاکٹر علامہ محمد اقبال	کلام اقبال فارسی (پیام مشرق)
02	شرح پیام مشرق	پروفیسر یوسف سلیم چشتی	مکمل کلام
03	شرح پیام مشرق	ڈاکٹر خواجہ جمید یزدانی	مکمل کلام
04	شرح کلیات اقبال فارسی	پروفیسر جمید اللہ ہاشمی	اردو شرح کلیات اقبال (مکمل) شرح کلیات اقبال فارسی
05	صدر شعر اقبال (فارسی)	صوفی غلام مصطفیٰ تبسم	اردو شرح فارسی کلام اقبال (منتخب کلام)

پیام مشرق کے منثور اردو تراجم

نمبر شمار	نام کتاب	مصنف/مترجم/شارح	موضوع
06	پیام مشرق (اقبال) مع ترجمہ	میاں عبدالرشید	مکمل کلام
07	تسہیل پیام مشرق	احمد جاوید	مکمل کلام
08	انتخاب کلیات اقبال فارسی	ایم رمضان گوہر	منتخب کلام
09	کلیات اقبال فارسی	ڈاکٹر الف۔د۔ نسیم	مکمل ترجمہ کلیات اقبال (فارسی)
10	روی عصر	محمد سعید شیدا	منتخب کلام اقبال
11	پیام مشرق	خرم شفیق/مزملہ شفیق	مکمل کلام
12	علامہ اقبال کی چند فارسی نظموں کا اردو روپ	ڈاکٹر خواجہ محمد زکریا	منتخب کلام

پیام مشرق کے منظوم اردو تراجم

نمبر شمار	نام کتاب	مصنف/مترجم/شارح	موضوع
13	انتخاب پیام مشرق	فیض احمد فیض	منتخب کلام
14	انتخاب پیام مشرق	حضور احمد سلیم	منتخب کلام
15	کلیات اقبال فارسی (ترجمہ)	عبدالعلیم صدیقی	مکمل کلام
16	نوائے شرق	عبدالعلیم صدیقی	مکمل کلام
17	روح مشرق	عبدالرحمن طارق	مکمل کلام
18	اقبال منتخب فارسی کلام	انجم رومانی	منتخب کلام
19	نثر و اورا اقبال	خالد جمید شیدا	منتخب کلام
20	لالہ بطور	حکیم سر وسہار پنپوری	لالہ بطور کا منظوم ترجمہ
21	عکس لالہ بطور	ڈاکٹر عصمت جاوید	لالہ بطور
22	قطار	روف خیر	لالہ بطور
23	منت ساقی	محمد سرور رجا	مئے باقی
24	پیام مشرق	سید احمد ایثار	مکمل پیام مشرق
25	پیام مشرق	مضطر مجاز	مکمل پیام مشرق
26	افکار اقبال	صابر ابو ہری	منتخب کلام اقبال

پیام مشرق کی اردو شروح اور منشور و منظوم اردو تراجم کے مختصر کوائف

پیام مشرق کی اردو شروح

نمبر شمار	نام کتاب	صفحات	شارح/مترجم	دائرہ کار	شرح	فارسی	ترجمہ	مطلب	فرہنگ
01	شرح پیام مشرق	632	پروفیسر یوسف سلیم چشتی	مکمل پیام مشرق	✓	x	x	✓	x
02	شرح پیام مشرق	368	ڈاکٹر خواجہ حمید یزدانی	مکمل پیام مشرق	x	✓	✓	✓	✓
03	شرح پیام مشرق	235	پروفیسر حمید اللہ ہاشمی	مکمل کلیات اقبال فارسی	x	✓	✓	✓	✓
04	شرح منتخب کلام اقبال (فارسی)	245	صوفی غلام مصطفیٰ تبسم	منتخب فارسی کلام	✓	✓	✓	✓	x

پیام مشرق کے منشور اردو تراجم

نمبر شمار	نام کتاب	صفحات	شارح/مترجم	دائرہ کار	شرح	فارسی	ترجمہ	مطلب	فرہنگ
01	پیام مشرق مع ترجمہ	419	میاں عبدالرشید	مکمل پیام مشرق	—	✓	✓	x	x
02	تسہیل پیام مشرق	713	احمد جاوید	مکمل پیام مشرق	—	✓	✓	x	✓
03	انتخاب کلیات اقبال فارسی	272	ایم رمضان گوہر	منتخب فارسی کلام	—	✓	✓	x	✓
04	نسیم سلام شفق	238	ڈاکٹر الف۔د۔ نسیم	مکمل پیام مشرق	—	✓	✓	✓	x
05	رومی عصر	172	محمد سعید شیدا	منتخب فارسی کلام	—	x	✓	x	x
06	پیام مشرق	40	خرم شفیق/مزملمہ شفیق	مکمل پیام مشرق	—	x	✓	x	x
07	علامہ اقبال کی چند فارسی نظموں کا اردو روپ	4	ڈاکٹر خواجہ محمد زکریا	منتخب کلام (چار نظمیں)	—	✓	✓	x	x

پیام مشرق کے منظوم اردو تراجم

نمبر شمار	نام کتاب	صفحات	شارح/مترجم	دائرہ کار	شرح	فارسی	ترجمہ	مطلب	فرہنگ
01	انتخاب پیام مشرق	211	فیض احمد فیض	منتخب کلام	x	✓	✓	x	x
02	انتخابات پیام مشرق	159	حضور احمد سلیم	منتخب کلام	x	✓	✓	x	✓
03	نوائے شرق	256	عبدالعلیم صدیقی	مکمل کلام	x	x	✓	x	✓
04	روح مشرق	246	عبدالرحمن طارق	مکمل پیام مشرق	x	x	✓	✓	x
05	اقبال کا منتخب فارسی کلام	32	انجم رومانی	منتخب فارسی کلام	x	x	✓	x	x
06	نخسر و اور اقبال	65	خالد حمید شیدا	منتخب فارسی کلام	x	✓	✓	x	x
07	لالہ طور	119	حکیم سر وسہار پنپوری	لالہ طور	x	✓	✓	x	x
08	عکس لالہ طور	101	ڈاکٹر عصمت جاوید	"	x	✓	✓	x	x
09	قطار	112	رؤف خیر	"	x	✓	✓	x	x
10	منت ساقی	152	محمد سرور رجا	مئے باقی	x	✓	✓	x	x
11	پیام مشرق	554	سید احمد ایثار	مکمل پیام مشرق	x	✓	✓	x	x
12	پیام مشرق	200	مضطر مجاز	مکمل پیام مشرق	x	x	✓	x	x
13	پیام مشرق	112	صابر ابو ہری	منتخب فارسی کلام	x	✓	✓	x	x